

प्रकाशकः—

हरयाणा-साहित्य-संस्थानम्

पो० गुरुकुल भञ्जर, जि० रोहतक

सम्पादकः—

श्री वेदव्रतः स्नातकः सिद्धान्तशिरोमणिः

वेद-व्याकरण-साहित्य-दर्शन-आयुर्वेदाचार्यः

(उपाचार्यः—महाविद्यालयगुरुकुलभञ्जरस्य)

मुद्रकः—

श्रीयुतपण्डितभगवान्स्वरूपो न्यायभूषणम्

प्रबन्धकर्त्ता

वैदिक यन्त्रालय, अजमेर ।

* ओ३म् *

श्रीभगवत्पतञ्जलिविरचितं

व्याकरण-महाभाष्यम्

[श्रीकैयटकृतप्रदीपेन नागोजीभट्टकृतेन भाष्यप्रदीपोद्बोधोतेन च विभूषितम्]

तस्याऽयं

चतुर्थोऽध्यायः

स च-

परमतपस्विनां श्रीमताम्भगवान्देवाचार्याणामन्तेवासिना महाविद्यालय-
गुरुकुलभज्जरस्योपाचार्येण वेद-व्याकरण-साहित्य-
दर्शन-आयुर्वेदाचार्येण पण्डितवेद्ब्रतेन
वर्णिना सम्पादितो 'विमर्श'टिप्पण्या
च संयोजितः ।

प्रकाशकः—

हरयाणा-साहित्य-संस्थानम्
गुरुकुल भज्जर (रोहतक)

प्रथमं संस्करणम्
द्विसहस्रम्
२०००

}

२०२१ विक्रमाब्दे
१८८६ शकाब्दे
१९६४ ख्रिस्ताब्दे

}

मूल्यम् ७.००
सप्तस्यकाणि
(सात रुपये)

शकः—

स्याणा-साहित्य-संस्थानम्

पो० गुरुकुल भञ्जर, जि० रोहतक ।

सम्पादकः—

श्री वेदव्रतः स्नातकः सिद्धान्तशिरोमणिः

वेद-व्याकरण साहित्य-दर्शन-आयुर्वेदाचार्यः

(उपाचार्यः—महाविद्यालयगुरुकुलभञ्जरस्य)

454-5
62

मुद्रकः—

श्रीयुतपरिडितभगवान्स्वरूपो न्यायभूषणम्

प्रबन्धकर्त्ता

वैदिक यन्त्रालय, अजमेर (राजस्थान)

* ओ३म् *

श्रीभगवत्पतञ्जलिविरचित

व्याकरण-महाभाष्यम्

—०—

[प्रदीप-उद्द्योत-विमर्शः समलङ्कृतम्]

तस्याऽयं—

चतुर्थोऽध्यायः

ड्याप्रातिपदिकात् ॥ ४ । १ । १ ॥

ड्याप्रातिपदिकग्रहणं किमर्थम् ? ड्याप्रातिपदिकात्स्वादयो यथा स्युः,
धातोर्मा भूवन्निति । नैतदस्ति प्रयोजनम् । धातोस्तव्यदादयो विधीयन्ते* तेऽपवा-

प्रदीपः—ड्याप्रातिपदिकात् । ड्याप्रातिपदिकग्रहणं किमर्थमिति । परश्चेति
वचनात्परे भवन्तो वक्ष्यमाणा प्रत्ययाः प्रत्ययार्थसबन्धयोग्यार्थाभिधायिनी ड्याप्रातिपदिक-
लक्षणमेव प्रकृतिमाक्षेप्यन्ति । सति च पञ्चमीनिर्देशे 'परश्चे'ति प्रत्याख्यातम्, असति त्विह
पञ्चमीनिर्देशे वक्ष्यमाण-प्रत्यय-परत्वप्रतिपादनपरत्वान्नास्ति प्रत्याख्यानम् । सति वा प्रत्याख्याने
प्रत्ययद्योत्यवाच्यार्थसबन्धार्थाभिधायिप्रकृत्याक्षेप सिद्ध इति प्रश्नः । धातोर्मा भूवन्निति ।

उद्द्योतः—ड्याप्रा । नन्वेतदभावे केवलानामेव स्वादीनाम्प्रयोगः स्यादत आह—परश्चेतीति ।
नन्वेवं धात्वादेरपि स्युरत आह—प्रत्याऽर्थेति । स च कर्मादिरपत्यादिश्च । तत्सबन्धयोग्यार्थस्याऽभि-
धायिनीमित्यर्थः । ननु प्रत्याख्यातसूत्रमादायैतदाक्षेपो न युक्तोऽत आह—सति चेति । एतदादि-
पञ्चमीनिर्देशैः 'तस्मा'दिति परिभाषया परत्वलाभेन हि तत्प्रत्याख्यातमिति भावः । प्रतिपादनपरत्वादिति ।
'परश्चेति सूत्रस्ये'ति शेषः । ननु वचनान्तराश्रयेण वचनान्तराक्षेपो न युक्तोऽत आह—सति वेति^२ । द्योत्य-
वाच्याऽर्थयोः सबन्धी योऽर्थ इत्यर्थः । प्रकृत्याक्षेप इति । नित्याऽऽकाङ्क्षादित्यर्थः । प्रत्याययति प्रकृत्या

* तव्यत्तव्याऽनीयरः ३ । १ । ६६

१—'ड्याप्रातिपदिकात्', 'धातोः' इत्यादीत्यर्थः ।

२—'सति चे'ति क्वचित्पाठः ।

दत्वाद् बाधका भविष्यन्ति ॥ तिङन्तात्तर्हि मा भूवन्निति । एकत्वादिष्वर्थेषु स्वादयो विधीयन्ते†, ते चाऽत्र 'तिङोक्ता एकत्वादय' इति कृत्वा उक्तार्थत्वान्न भविष्यन्ति ।

प्र०—असतीह प्रकृतिनिर्देशे धात्वधिकाराद्धानोरेव स्युः । वासरूपविधिश्च स्यात् । अथवा-प्रत्ययपरत्वेन प्रकृतिमात्राक्षेपे धातोरपि स्युः । तत्र यथा कर्तृकर्मणोर्लकार उत्पद्यते, साधनाश्रय-संख्यायां च तिङामुत्पत्तिः.. कर्त्रादिषु तृचूतव्यादीनां च, तथा स्वादयोऽपि स्युरिति भावः ।

धातोरिति । धातुग्रहणं निवृत्तम्, तत्र प्रकृतिमात्राद्विधीयमानाः स्वादय उत्सर्गाः, तद्व्यदादयस्तु प्रकृतिविशेषाश्रयेण विधानादपवादा इति भावः । तिङन्तादिति । कर्मादयः स्वादीनामर्थाः, तत्र यथा 'पुत्रीय'शब्दादन्तर्भूतकर्मक्रियावाचिनः कर्तरि लकार उत्पद्यते तथा 'पचति'शब्दात्कर्तृविशिष्टक्रियावाचिनः कर्मादिषु द्वितीयादयः स्युः । यद्वा—एकत्वादिष्वपि विभक्त्यर्थेषु यथा एको द्वौ बहव इति प्रकृत्यभिहितेष्वपि भवन्त्येव तिङाऽभिहितेष्वपि स्युरिति भावः । एकत्वादिष्विति । संख्या विभक्त्यर्थः, सा च तिङैवाभिहितेत्युक्तार्थत्वात् स्वादयो न

उ०—सह स्वार्थमिति प्रत्यय इति भावः ॥ असतीहेति । सजातीयाऽधिकारान्तराऽदर्शनेन पूर्वाऽधिकार-निवृत्तिरयुक्तेत्यर्थः । नन्वेवं विशेषविहिततद्व्यादयो व्यर्थाः स्युरत आह—वासरूपेति । ननु व्याख्यानदेव पूर्वाऽधिकारनिवृत्तिः सिद्धेत्यत आह—अथवेति ।

ननु पदान्तरवाच्यक्रियाऽपेक्षकारकबोधकता स्वादीनां दृष्टेति धातोनोत्पत्तिः, ततो विधीयमानानां तथात्वाऽसम्भवादत आह—तत्र यथेति । प्रकृतिमात्राक्षेपे यथा प्रकृत्यर्थाऽपेक्षकर्तृकर्मादावभिधेये लादय उत्पद्यन्ते तथा स्वादयोऽपि स्युरिति योजना । प्रातिपदिकाद्विधौ तु प्रकृत्यर्थाऽपेक्षकर्माद्यसम्भवादगत्या तथा स्वीकार इति भावः ॥ नन्वेवमपि धात्वर्थस्य सङ्ख्याऽभावात्कथमुत्पत्तिरत आह—साधनाश्रयेति । यथा तदाश्रयेण लब्धसङ्ख्यायां तिङस्तथा स्वादयोऽपि स्युरिति भावः । ननु स्वादीनां तुजादीनाञ्च बाध्यबाधक-भावो युक्तोऽत आह—कर्त्रादिष्विति । यथा शबुन्तुचोः कर्तृतिङा, यथा वा तद्व्यादीनां कर्मतिङा पर्यायस्तथा स्वादीनामपि तैः स्यादिति भावः । 'धातो'रित्यननुवृत्तावपि 'वाऽसरूप'इति संबध्यत एवेत्यभिमानः ।

सिद्धान्ताशयमाह—निवृत्तमिति । अत एव तदधिकारसम्बद्ध'वाऽसरूप'विधिरपि नेति भावः । ननु कर्मादौ विधीयमानाः स्वादयः कर्माद्यभिधायिनस्तिङन्तात्कर्मादेरुक्तत्वेन न भविष्यन्तीत्यत आह—कर्मादय इति । अन्तर्भूतकर्मेति—बहुव्रीहिः । ततः क्रियापदेन कर्मधारयः ॥ नन्वेवमेकत्वादिषु विभक्त्यर्थेषु संख्याया उक्तत्वान्न स्युरत आह—यद्वेति । अत्र पक्षे प्रथमाऽऽपत्तिर्बोद्ध्या । वचनग्रहणादिति । प्रवृत्तिनिमित्तभूता हि संख्या 'वचन'शब्देनोच्यत इति नाऽयं यत्नः प्रकृते इति भावः । प्रकारान्तरेणाऽप्यप्राप्तिमुपपादयति—न चेति । एकप्रकृत्यर्थक्रियाया एकपदे प्रत्ययद्वयवाच्येन भिन्नेन साधनद्वयेन संबन्धो न युक्तः,

टावादयस्तर्हि तिङन्तान्मा भूवन्निति । स्त्रियां टावादयो विधीयन्ते, न च तिङन्तस्य स्त्रीत्वेन योगोऽस्ति ॥ अणादयस्तर्हि तिङन्तान्मा भूवन्निति । अपत्यादिष्वर्थेष्वणादयो

प्र०—भवन्ति । एकादिभ्यस्तु वचनग्रहणाद्यन्तात्सख्यावाचिभ्योपि प्रथमा भवति । न च 'पचति'-शब्दात्कर्त्रभिधायिन कर्मादिषु द्वितीयादीनामृत्पत्तिर्युक्ता, न ह्येकक्रियापेक्षो भिन्नसाधनाभिधायिनोरेकस्मिन् पदेऽनुसहायभावो युक्तः । 'पुत्रीय'शब्दस्तु जीवत्यादिधातुवद्विशिष्टक्रियावाचीति ततः कर्तरि लकारोत्पत्तिरविरुद्धा । अनभिहिताधिकांश्च तिङभिहिते साधने स्वाद्यनुत्पत्तिः ।

टावादय इति । यथा साधनाश्रयसख्याभिधायित्व तिङा तथा तदगतलिङ्गाभिधायित्वमपि स्यादिति भावः । न च तिङन्तस्येति । क्रियाप्रधानत्वादाख्यातस्य क्रियायाश्चाऽसत्त्वभूतत्वात्सत्त्वधर्मेण लिङ्गेनाऽयोगः । न च द्रव्यधर्मलिङ्गग्रहणयोग्यत्वं; नियनत्वाच्छब्दशक्तीनामिति भावः । तदुक्त हरिणा—

एकत्वेऽपि क्रियाऽऽख्याते साधनाश्रयसंख्यया ।

भिद्यते, न तु लिङ्गाख्यो भेदस्तत्र तदाश्रय ॥ १ ॥

उ०—शाब्दे व्यवहारे तथा कचिददर्शनादिति भावः । भिन्नसाधनाऽभिधायिनोरिति । 'प्रत्यययो'रिति शेषः । एकक्रियाऽपेक्षः—एकक्रियायामनेकसाधनाऽन्वयबोधजननायाऽपेक्षणीयः । अनुसहायभावः—सहायत्वं, तयोर्न युक्तमित्यन्वयः ।

ननु 'पुत्रीयती'त्यादावेकस्या इच्छायाः शब्दद्वयवाच्येन कर्मणा कर्त्रा च संबन्धो दृष्ट इत्यत आह—पुत्रीयेति । नन्वेवं तिङ्वाच्य एव साधने स्वादयः स्युरत आह—अनभिहितेति । अत्रेदं चिन्त्यम्—पचति-पश्येत्यादौ क्रियाया अपि कर्मत्वाद्भाष्योक्त एव समाधिर्युक्त इति । न चोत्सर्गिकमेकवचनं युक्तं, 'न केवला प्रकृतिः' इति निषेधेन यत्र केवलप्रकृतिप्रयोगो न प्राप्तस्तत्र तत्प्रवृत्तावपि अन्यत्र तत्प्रवृत्तौ मानाऽभावात् । प्रकृतिस्त्वञ्च—प्रत्ययविधाबुद्धेश्यतावच्छेदकावच्छिन्नत्वम् । एतदधिकाराऽभावे हि प्रत्ययान्तरानभिहितसख्याकारकत्वमुद्देश्यतावच्छेदकं, न चेदं तदवच्छिन्नमिति नैतद्विषये तन्निषेधप्रवृत्तिः । अव्ययेभ्यस्तु—'अव्ययादाप्सुपः' इति ज्ञापकात्कस्यचिदुत्पत्तावावश्यकायामौत्सर्गिकं तदेव भवति । 'पचतिरूप'मित्यादावपि पूर्वोत्तरतद्वितानां सुप्रकृतिस्त्वनिर्णयेन अस्यापि प्रकृतित्वात् 'न केवले'त्यादिनिषेधप्रवृत्तिः सूपपादा । तृतीयाद्येकवचनन्वत्राऽनभिधानाच्चेति भावः । अत एव 'सुप्तिङन्त'मिति सूत्रे तिङ्ग्रहणं चरितार्थम् । ननु क्रियाया लिङ्गाऽभावोऽत आह—यथेति ।

ननु कारकद्वारा संख्याकार्यवत्तद्द्वारैव लिङ्गकार्यमस्त्वत आह—न चेति । तिङन्तोपस्थाप्यक्रियाया द्रव्यधर्मसंख्यया परम्परायोगेऽपि न तथा लिङ्गेन योगः, विचित्रत्वाच्छब्दशक्तीनामिति भावः । भिद्यते—आरोपितसंख्यावती भवति । तदाश्रयः—तत्संबद्धो लिङ्गाऽऽख्यो भेदस्तत्र न 'आरोप्यते' इति शेषः ॥ १ ॥

विधीयन्ते*, न च तिङन्तस्यापत्यादिभिर्योगोस्ति । अथापि कथञ्चिद्योगः स्यात् ।

तस्मादुपस्थितेऽप्यर्थे कस्यचित्प्रतिबध्यते ।

शब्दस्य शक्तिर्नत्वेव शास्त्रेऽन्वाख्यायते विधिः ॥ २ ॥ इति ।

‘शोभन पचती’त्यादौ तूक्तक्रियाविशेषणस्य नपु सकत्व, न तु क्रियायाः । पचतिरूपमित्यादौ तु रूपवाद्यन्तार्थस्य क्रियायां शब्दशक्तिस्वभाव्यादेव नपु सकत्वम् । नानारूपा हि शब्दानां शक्तयो न सामान्यतोदृष्टेनानुमानेन व्यवस्थापयितुं शक्यन्ते । अनेनैव न्यायेन धातोश्चाद्यनुत्पत्तिर्व्याख्याया । अणादय इति । यथैव गर्गस्यापत्यमित्यपत्यापत्यवत्सबन्धादिसम्भवः, एवं पचति यस्तस्यापत्यमिति सर्वनामप्रत्ययमृष्टतिङन्तार्थाधारसबन्धसम्भव इति भावः । ननु षष्ठ्यन्तादपत्ये प्रत्ययो विधीयते, सर्वनाम्नश्चात्र षष्ठ्यन्तत्व न तिङन्तस्य । नैष दोषः । गर्गस्यापत्यमित्यत्रापि वाक्यगोचरैव षष्ठी सबन्धप्रदर्शनायोपादीयते, प्रत्ययस्तु प्रातिपदिकादेवोत्पद्यते । लुग्विधानद्वारेण ह्याचार्यः स्वाभाविकी प्रत्ययस्याऽनुत्पत्तिमाचष्टे ।

उ०—कस्यचित्शब्दस्य शक्तिः कस्मिंश्चिदुपस्थितेऽप्यर्थे प्रतिबध्यते इत्यन्वयः । एषः—प्रकारः, स्वाभाविकत्वाच्छास्त्रे नान्वाख्यायत इत्यर्थः ॥ २ ॥

अत्रैतत्स्वरसासाधनगतसख्यायाः क्रियायामारोपेण तिङर्थसख्याया प्रकृत्यर्थे एवान्वयः । आरोप-मूलतया च कर्तुरप्येकत्वप्रतीतिः । शब्दशक्तिस्वभावाच्च स्वप्रकृतिकप्रत्ययवाच्यसाधनगताया एव तस्यास्तत्राऽऽरोपः । तेन भावे न द्विवचनाद्यापाद्यम् । यदा तु तत्र प्रकारान्तरेण सख्याऽवगमस्तदा भावेऽपि बहुवचनं भवत्येव—‘हतशायिकाः शय्यन्ते’ इति यथा । तत्र हि उपमानबहुत्वाद्भावार्थे बहुत्वाऽवगतिः । अन्यथा तत्र बहुत्वोपादानं व्यर्थं स्यात् । एतेन ‘क्रिया सख्यायामयौग्यैवेति’ परास्तम् । न चैव ‘पचतः कल्प’मित्यादौ द्विवचनाद्यापत्तिः, सख्यायास्तिङोक्तत्वात् । एकवचनन्तु साधुत्वार्थमिति न दोषः । ‘तदपि प्रथमाया एव नाऽन्यासाम्, ‘अनभिधाना’दित्यादि पञ्चमे वक्ष्यते । अत एव सुबाद्युत्पत्तिरेकत्वादीनामुक्तत्वाद्धारिता, न तु ‘सख्याऽभावा’दित्युक्तम् । यदि सख्याया स्वप्रकृत्यर्थकर्त्रादाबन्धव्यस्तदा स्त्रीत्वस्याऽपि तत्रैव स्यादिति वैषम्यं दुरुपपादम् । किञ्च, ‘पचति पश्य’ इत्यादौ द्वितीयावारणाय ‘सख्याऽभावा’दित्येव वक्तुं युक्तं न तु ‘कत्वा’दिति । त्वद्रीत्या ‘पचती’ति तिङा कर्तृगताया उक्तत्वेऽपि क्रियागताया अनुक्तेः । अत एव ‘कर्माद्यभावा’दिति नोक्तम् । इहाधिकं मञ्जूषायां द्रष्टव्यम् ।

न तु क्रियाया इति । शब्दशक्तिस्वभावेन आख्यातोपात्तक्रियायास्तदयोगादिति भावः । नपुंसकत्वमिति । नपुंसकत्वमेव नाऽन्यलिङ्गयोग इत्यर्थः । सामान्यतो दृष्टेनेति । ‘विमत—न लिङ्गयोगि, क्रियात्वात्, यथा पचतीत्येवंरूपेणाऽनुमानेनेत्यर्थः । अनेनैवेति । लिङ्गाऽभावेनैवेत्यर्थः । ननु तिङन्तार्थस्याऽपत्यादिना कथं योगोऽत आह—यथैवेति । सर्वनामप्रत्ययमृष्टो यस्तिङन्तार्थक्रियाधारस्तेन सबन्धसम्भव इति भावः । ननु प्रातिपदिकादेवोत्पत्तौ लुग्विधानं व्यर्थमत आह लुग्विधानेति । न तु सतो निवृत्तिराख्यायते, अयुक्तत्वादिति भावः । तदन्वाख्यानफलञ्च प्रत्ययलक्षणसिद्धिरिति बोध्यम् । ‘स्तोकान्मुक्तः’

एवमपि न दोषः । आचार्यप्रवृत्तिर्ज्ञायति—‘न तिङन्तादणादयो भवन्ती’ति; यदयं क्वचित्द्वितविधौ तिङ्ग्रहणं करोति—‘अतिशयने तमविष्टनौ’ ‘तिङश्च’ [५ । ३ । ५५; ५६] इति ॥ अत उत्तरं पठति—

ड्याप्प्रातिपदिकग्रहणमङ्गभपदसंज्ञार्थम् ॥ १ ॥

ड्याप्प्रातिपदिकग्रहणं क्रियते, अङ्गभपदसंज्ञार्थम् । अङ्गभपदसंज्ञा ड्याप्प्रातिपदिकस्य यथा स्युरिति† ।

क पुनरिहाङ्गभपदसंज्ञार्थेन ड्याप्प्रातिपदिकग्रहणेनाऽर्थः ? टावादिषु । नैतदस्ति प्रयोजनम् । ग्रहणवद्ग्रहणादयो विधीयन्ते—‘उगितो ङीभ्रवति’,

प्र०—‘तस्ये’ति तु षष्ठीनिर्देशः सति सम्बन्धे प्रत्ययविधानार्थो न तु षष्ठ्यन्तात् प्रत्ययोत्पत्त्यर्थः । न चेति । क्रियाप्रधानत्वादाख्यातस्य तस्याश्चासत्त्वभूतत्वादपत्यादिभिर्योगाभावः । साधनस्यापि—क्रिया प्रति गुणभावादपत्यादिभिर्योगो नास्ति । शब्दान्तरपरामृष्टस्य साधनस्यापत्यादियोगसम्भवेपि तिङन्तप्रतिपाद्यस्य साधनस्यापत्यादिभिर्योगाभावः । न हि यथा ‘पाचकस्यापत्य’मिति सबन्धप्रतिपत्तिरेवं ‘पचत्यपत्य’मिति । अथापीति । सर्वनामप्रत्ययमृष्टस्यार्थस्यापत्यादियोगासम्भावदिति भावः । धातोरपि अणाद्युत्पत्तिर्धात्वर्थस्यापत्यादियोगाभावादेव प्रतिक्षिप्ता । वाक्यार्थस्यापि असत्त्वभूतत्वाच्छक्तिलिङ्गापत्यादियोगाभावाद्वाक्यमाणप्रत्ययानुत्पत्तिरभिधानीया । भाष्यकारेण तु—न्यायस्योक्तत्वात् पृथगुपन्यासो न कृतः । अङ्गभपदसंज्ञार्थमिति । ‘यस्मात्प्रत्ययविधि’रित्यत्र विधिग्रहणाद्यस्य प्रत्ययविधौ शब्देनाश्रयणं तस्याङ्गसंज्ञा । भपदसंज्ञे अप्युत्तरत्र ‘यस्मात्प्रत्ययविधि’रित्यस्यानुवर्तनात्तस्यैवेति भावः । भाष्यकार एतत्प्रयोजनं निराकर्तुमाह—क पुनरिति । ग्रहणवद्ग्रहण इति । ग्रहणम्—उपादानं, तच्च

ड०—‘आमुष्यायणे’त्यादौ तु अलुग्विधानादेव षष्ठी बोध्येत्यभिमानः । नन्वेवं ‘तस्याऽपत्य’मित्यादौ किमर्थं समर्थविभक्तिनिर्देशोऽत आह—तस्येति त्विति ।

असत्त्वभूतत्वादिति । तस्य हि सत्त्वभूतमर्थं प्रति विशेषणत्वं न दृष्टमिति भावः । शब्दान्तरेति । यच्छब्दपरामृष्टस्याऽपत्यादियोगस्तच्छब्दादेव प्रत्यय इति भावः । अथाऽपि कथञ्चिदिति । भाष्यमभ्युपगमवादमात्रम् । केचित्तु ‘तिङश्चे’तिज्ञापकं ‘न तिङन्तात्त्वादयो भवन्ती’त्येवं सामान्याऽपेक्षम्, भाष्ये ‘अणादय’ इत्यादि शब्दः प्रकारवाचीत्याहुः । वाक्यार्थस्येति । कारकाऽन्वितक्रियैवाऽस्मन्मते वाक्यार्थ इति भावः । शक्तिः—कारकम् । न्यायस्योक्तत्वादिति । ‘न च तिङन्तरय स्त्रीत्वेन योगोऽस्ती’त्यनेनेत्यर्थः । तदेवं स्वादिविधौ प्रकृत्यन्तराऽसम्भवात् पारिशेष्येण ड्याप्प्रातिपदिकलक्षणेव प्रकृतिरिति स्थितम् ।

† यस्मात् प्रत्ययविधिस्तदादि प्रत्ययेऽङ्गम् । सुप्तिङन्तं पदम् । नः कये; सिति च; स्वादिष्वसर्वस्थाने । यच्च भम्; तसौ मत्वर्थे १ । ४ । १३—१६

१—‘क्रियाप्रधानमाख्यातं’ सत्त्वप्रधानानि नामानि’ (निरुक्त १ । १ । १) इत्युक्तेः ।

‘अतष्टाभभवती’ति‡ । यत्तच्छब्दरूपं गृह्यते तस्मादुत्पत्तिः, तस्यैताः संज्ञा भविष्यन्ति । अथापि कश्चिदग्रहणः । एवमपि न दोषः । स्त्रियां टाबादयो विधीयन्ते । यत्तच्छब्द-
रूपं स्त्रियां वर्तते तस्मादुत्पत्तिः, तस्यैताः संज्ञा भविष्यन्ति ।

अणादिषु तर्हि । अणादयोऽपि ग्रहणवद्भ्यो विधीयन्ते—‘गर्गादिभ्यो यञ्’
[४ । १ । १०५] ‘नडादिभ्यः फक्’ [६६] इति । यत्तच्छब्दरूपं गृह्यते
तस्मादुत्पत्तिः, तस्यैताः संज्ञा भविष्यन्ति । अथापि कश्चिदग्रहणः । एवमपि न दोषः ।
अपत्यादिष्वर्थेष्वणादयो विधीयन्ते । यत्तच्छब्दरूपमपत्यादिष्वर्थेषु वर्तते तस्मादुत्पत्तिः,
तस्यैताः संज्ञा भविष्यन्ति ।

स्वार्थिकेषु तर्हि । स्वार्थिका अपि ग्रहणवद्भ्यो विधीयन्ते—‘यावादिभ्यः कन्’
[५ । ४ । २६] ‘प्रज्ञादिभ्यो’ऽणिति+ । यत्तच्छब्दरूपं गृह्यते तस्मादुत्पत्तिः,

प्र—कचित्साक्षात् । यथा—‘अजाद्यनष्टा’वित्यजादीनाम् । कचित् सज्ञाद्वारेण यथा—अत्रैवाका-
रेणादन्तानाम् । कचित् अनुबन्धनिर्देशोपलक्षितसज्ञानिर्देशेन । यथा ‘उगितश्चेति । अत्र स्वार्थ-
भिधायिशब्द आक्षिप्तोऽकारेण उगिता च विज्ञेयते । अथापीति । सामर्थ्याक्षप्तस्याप्युपादानम-
स्येव । अभ्युपगम्यवादेन तु दर्शयति । ‘वयसि प्रथमे’ इत्यादौ सामर्थ्याक्षिप्ता प्रकृतिः । अथ
तु अत्रा‘प्यत’इत्यनुवर्तनद्वर्णग्रहणे च सर्वत्र तदन्तविधिसमवादाकारान्तस्य ग्रहणं, तदा नास्ति
कश्चिदग्रहणवादिः ।

उ०—ननु तेषामेवाक्षेपे तत एव स्वादय इति अङ्गत्वादिकमपि तेषा सिद्धमत आह—शब्देनेति ।
भाष्यकार इति । न तु वाक्तिककृतं, तेनोत्तरवाक्तिके चकारकरणादिति भावः । वस्तुत उत्तरवाक्तिके
‘च’शब्दो वाक्तिककृताऽपि तर्ह्यर्थे एव प्रयुक्तः । हृदि स्थितयाऽरुच्या च वाक्तिके फलान्तरकथनं, तामरुचिं
भाष्यकारः स्फुटयतीत्येवं व्याख्यानमुचितम् । एवमन्यत्राऽपि बोध्यम् । उपादानमिति । न तु साक्षादुच्चारण-
मिति भावः । संज्ञेति । ‘येन विधि’रित्येनेनेति भावः । नन्वेतदधिकाराऽभावेऽपि विशेष्याऽसन्निधानात्कथं
तदन्तविधिरत आह—अत्रेति । स्वधिकारेणेत्यर्थः । दर्शयतीति । यः सामर्थ्याक्षितस्योपादानं नाऽभ्यु-
पगच्छति तं प्रति क्वचित्तदभ्युपगमाऽवश्यकत्वमेकदेशी दर्शयतीत्यर्थः । परमार्थतस्तत्राऽपिग्रहणमस्तीत्याह—
अथ त्विति । नन्वपत्येऽण् न तु प्रकृतिरिति यत्तच्छब्दरूपमित्यादि भाष्यमनुपपन्नमत आह—परार्थेति ।
तद्वित्तवृत्तौ परस्य प्रत्ययस्याऽर्थं प्रकृतिरभिधत्ते तदन्वितस्वार्थं प्रतिपादयतीत्याशयेनैतदित्यर्थः । यच्छब्द-
रूपमपत्यादिष्वर्थेषु वर्तते तदन्वयर्थप्रतिपादकमित्यन्ये । ननु ‘याव’दिति नपुंसकस्य ‘शुक्ल’ इत्यनेन
सामानाधिकरण्यमयुक्तमत आह—यावत्तावदिति । न तु तद्वित्तान्तावित्यर्थः । ननु संख्यावाक्यैः स्वादि-
विधीनामेकवाक्यत्वाद्वदयमाणरीत्या न दोषोऽत आह—प्रकरणेति ।

तस्यैताः संज्ञा भविष्यन्ति । यस्तर्ह्यग्रहणः । शुक्लतरः कृष्णतर इति । अत्रापि न यावच्छुक्लस्तावच्छुक्लतरः, प्रकृष्टः शुक्लः शुक्लतरः । यत्तच्छब्दरूपं प्रकृष्टे वर्तते तस्मादुत्पत्तिः, तस्यैताः संज्ञा भविष्यन्ति ।

स्वादिषु तर्हि । एकत्वादिष्वर्थेषु स्वादयो विधीयन्ते । यत्तच्छब्दरूपमेकत्वादिष्वर्थेषु वर्तते तस्मादुत्पत्तिः, तस्यैताः संज्ञा भविष्यन्ति । कथं पुनरिहोच्यमानाः स्वादयः* एकत्वादिष्वर्थेषु† शक्या विज्ञातुम् ? एकवाक्यत्वात् । एकं वाक्यं तच्चेदं च । यद्येकं वाक्यं तच्चेदं च, किमर्थं नानादेशस्थं क्रियते ? कौशलमात्रमेतदाचार्यो दर्शयति यदेकं वाक्यं सन्नानादेशस्थं करोति, 'अन्यदपि किञ्चित्सङ्गृहीष्यामी'ति ।

प्र०—यत्तच्छब्दरूपमपत्यादिष्विति । 'परार्थाभिधानं वृत्तिरिति प्रकृतिरप्यपत्यादिषु वर्तते । शुक्लतर इति । न ह्यत्र शब्देन प्रकृतिरुपात्तेति भावः । न यावदिति । यावत्तावच्छब्दौ निपातौ पर्यायतां द्योतयतः । स्वादिषु तर्हीति । प्रकरणोत्कर्षाद् 'बहुषु बहुवचन'मित्यादेः स्वादिविधिवैक्यस्य च भिन्नवाक्यता मन्यते । एकत्वादिष्विति । आकाङ्क्षायोग्यतावशाद्भिन्नप्रकरणपठितानामप्येकवाक्यत्वमिति भावः । तत्र त्रिके प्रातिपदिकार्थे चतुष्केपि पक्षे स्वादय एकत्वादीनां वाचकाः । पञ्चके तु पक्षे चतुष्के च द्योतकाः । तत्रैकत्वादिषु द्योतका वाचका वा विधीयन्त इत्यर्थः । यत्तदिति । द्योतकपक्षेऽयमर्थः—'एकत्वादिषु यद्वर्तते तस्मात् स्वादय एकत्वादीनां द्योतका उत्पद्यन्ते' । वाचकपक्षे त्वयमर्थः—'एकत्वादिषु स्वादिवाच्येष्वभावेप्यु यच्छब्दरूपं तदाधारार्थवाचि, तस्मात्स्वादय एकत्वादीनां वाचका उत्पद्यन्ते' । अन्यदपीति । तिङ्विधिवैक्येनापि सदैकवाक्यत्वं यथा स्यादित्येवमर्थः । अङ्गानां हि प्रधानसन्निवावुपदेशार्हाणां प्रकरणोत्कर्षेणोपदेशः सर्वप्रधानसम्बन्धार्थः ।

उ०—चतुष्केपीति । स्वार्थद्रव्यलिङ्गकारकरूप इत्यर्थः । चतुष्के चेति । स्वार्थद्रव्यलिङ्गसंख्यारूपोऽत्र चतुष्कशब्दार्थः । ननु वाचकत्वपक्षे 'यत्तच्छब्दरूपमेकत्वादिषु वर्तते' इति भाष्यमनुपपन्नमत आह—वाचकपक्षे ऽपि । द्योतकत्वपक्षे एव तु भाष्यस्वरसः । अत एव तस्या विशेषणत्वमेवेति बोध्यम् । अङ्गानां हीति । एकसन्निधौ पाठे हि तदन्वय एव स्यादिति भावः । एवञ्च 'यस्मात्प्रत्ययविधि'रित्यत्र विधिग्रहणाद्यस्य प्रत्ययविधौ शब्देनाऽर्थतो वाऽवधितयाश्रयणं तस्याऽङ्गादिसंज्ञा सिध्यतीति अङ्गादिसंज्ञार्थं सूत्रं न कार्यमिति स्थिते, फलान्तरमाशङ्कते—यच्छयोश्चेति । ननु 'प्रत्ययस्य लुगू' इति वचनात्कथं प्रकृतेर्लुगापादानमत

१—'शुक्लतमः शुक्लतरः कृष्णतमः कृष्णतरः' पा० ।

* स्वौजसमौट्छष्टाभ्याम्भिस्ङेभ्याम्भ्यस्ङसिभ्याम्भ्यस्ङसोसाम्ङ्योस्त्पु ४ । १ । २

† बहुषु बहुवचनम्, द्व्येकयोर्द्विवचनैकवचने १ । ४ । २१; २२

२—अप्रातिपदिकात् स्वादयो भवन्ति, बहुषु बहुवचनम्, द्व्येकयोर्द्विवचनैकवचने भवतः । एवं तस्य तिवादयो विज्ञेयाः ।

यच्छयोश्च लुगर्थम् ॥ २ ॥

यच्छयोस्तिर्हि लुगर्थं ङ्याप्रातिपदिकग्रहणं क्रियते । 'कंसीयपरशव्ययोर्बजौ लुक्च' [४ । ३ । १६८] इति ङ्याप्रातिपदिकात्परस्य लुग्यथा स्यात् । अक्रियमाणे हि ङ्याप्रातिपदिकग्रहणे प्रकृतेरपि लुक् प्रसज्येत ।

एतदपि नास्ति प्रयोजनम् । यथापरिभाषितं 'प्रत्ययस्य लुक्लुलुपो भवन्ती'ति† प्रत्ययस्य भविष्यति । एवम'शुकारसकारयोः प्रमज्येत—'कमेः सः'—कंसः । परान् शृणातीति परशुरिति । 'उणादयोऽव्युत्पन्नानि प्रातिपदिकानि' ।

वृद्धावृद्धावर्णस्वरद्वयजलक्षणे च प्रत्ययविधौ तत्सम्प्रत्ययार्थम् ॥ ३ ॥

वृद्धावृद्धावर्णस्वरद्वयजलक्षणे तर्हि प्रत्ययविधौ तत्सम्प्रत्ययार्थं ङ्याप्रातिपदिकग्रहणं क्रियते । 'वृद्धात्' 'अवृद्धात्' 'अवर्णान्तात्' 'अनुदात्तादेः' 'द्वयच' इत्येतानि ङ्याप्रातिपदिकविशेषणानि यथा स्युरिति ।

प्र०—यच्छयोश्चेति—वार्तिककारस्य समुच्चयार्थश्चशब्दः । भाष्यकारेण तु पूर्वप्रयोजनस्य दूषितत्वात्तदर्थं चशब्दो व्याख्यातः । प्रकृतेरपीति । यच्छयोर्वा प्रकृतिः—कसशब्दः परशुशब्दश्च, तदवयवस्यापि प्रत्ययस्येत्यर्थः । इतरश्च प्रकृतेरिति स्थानपट्टी मत्वाह—एतदपीति । इतरः पूर्वमेवार्थं स्पष्टीकरोति—एवमपीति । उणादय इति । 'अतः कृकमिकसे'ति कमिग्रहणेनैव कंसग्रहणे मिद्वे कंसशब्दोपादानं ज्ञापक 'क्वचिदेषा व्युत्पत्तिकार्यं न भवती'ति । यत्रत्रोस्तु विधानसामर्थ्याल्लुङ् न भवतीति यच्छयोरेव भविष्यतीत्यर्थः ।

वृद्धावृद्धेति । अत्रापि वार्तिककारस्य चशब्दः समुच्चये, भाष्यकारस्य तु तदर्थे । वृद्धादयो लक्षणं=निमित्त यस्य प्रत्ययविवेक्तस्मिन् वृद्धादीनि ङ्याप्रातिपदिकविशेषणानि यथा स्युरित्यर्थः । अथेति । प्रत्ययार्थसम्बन्धयोग्यार्थाभिधायित्वान्ङ्याप्रातिपदिकस्यैव विशेषणानि भविष्यन्तीति प्रश्नः ।

उ०—आह—यच्छयोरिति । ननु 'कमेः सः' इत्यादिव्युत्पादनादव्युत्पन्नानित्ययुक्तमत आह—अत इति । कसेस्तु न कंसेऽनभिधानादिति भावः । ननु यजजोरेव लुक्स्यादत आह—यजजोस्त्विति । औत्सर्गिकाण एव लुका सिद्धे तद्विधानं व्यर्थं स्यादिति भावः । विकल्पस्त्वष्टदोषदुष्ट इति ध्येयम् । अथ मुख्यफलमाह—वृद्धेत्यादि । नन्वसाधारणधर्मो लक्षणं, न च वृद्धादिः प्रत्ययस्याऽसाधारणो धर्मोऽत आह—वृद्धादय इति । वृद्धादीनीति । तस्य ङ्याप्रातिपदिकस्य वृद्धादिविशेष्यत्वेन सम्प्रत्ययो यथा स्यादिति वार्तिकार्थ इति भावः ।

† प्रत्ययस्य लुक्लुलुपः १ । १ । ६१ १-दशपाद्युणादिवृत्तिः ३ । २१; पञ्चपाद्याम् ३ । ६१

२-'परान् शृणातीति परशुः—आयुधम्' दशपाद्युणादिवृत्तिः १ । ११६, पञ्चपाद्याम् १ । ३३

अथाऽक्रियमाणे ङ्याप्रातिपदिकग्रहणे कस्यैतानि विशेषणानि स्युः ? समर्थ-
विशेषणानि* । तत्र को दोषः ? 'उदीचां वृद्धादगोत्रात्' [४ । १ । १५७] इह
च प्रसज्येत—ज्ञानां ब्राह्मणानामपत्यमिति । एतद्वि समर्थं वृद्धम् । इह च न स्यात्—
ज्ञयोर्ब्राह्मणयोरपत्यमिति । एतद्वि समर्थमवृद्धम् । वृद्ध ।

अवृद्ध—'प्राचामवृद्धात्किन्बहुलम्' [४ । १ । १६०] इह च प्रसज्येत—
ज्ञयोर्ब्राह्मणयोरपत्यमिति । एतद्वि समर्थमवृद्धम् । इह च न स्यात्—ज्ञानां ब्राह्मणा-
नामपत्यमिति । एतद्वि समर्थं वृद्धम् । अवृद्ध ।

अवर्ण—अत इन्भवतीतीहैव स्यात्+—दक्षस्यापत्यं दाक्षिरिति । एतद्वि
समर्थमकारान्तम् । इह च न स्यात्—दक्षयोरपत्यम् दक्षाणामपत्यमिति । एतद्वि
समर्थमनवर्णान्तम् । अवर्ण ।

प्र०—समर्थविशेषणानीति । 'समर्थानां प्रथमा'दित्यधिकाराद्विभक्तिमन्तरेण सामर्थ्यानवग-
माद्विभक्त्यन्तस्यैव विशेषणानि स्युरित्यर्थः । ङ्याप्रातिपदिकग्रहणे तु सति तदुपादानसामर्थ्या-
त्तद्विशेषणानि वृद्ध्यादीनि भवन्ति । ज्ञानामिति । ननु वृत्तावभेदैकत्वसंख्योपजननात्नास्ति
द्विवचनबहुवचनान्तात्प्रत्ययः । नैष दोषः, कचिदादेशादिवशात्संख्याविशेषोपि प्रतीयते, यथा
तावको मामक इति । एवमिहापि फिञ् विधीयमानो बहुवचनमन्तरेण वृद्धत्वाभावाद्बहुत्व
गमयेत्, प्रकरणादिवशाद्वा । तदुक्तम्—

‘भेदः संख्याविशेषो वा व्याख्यानो वृत्तिवाक्ययोः ।

सर्वत्रैव विशेषस्तु नावश्यं तादृशो भवेत्’ ॥ इति ॥

उ०—प्रत्ययार्थेति । भाष्ये—कस्यैतानीति । किं शब्दः क्षेपे । नाऽन्यस्य कस्यापि, किन्तर्हि ? ङ्याप्राति-
पदिकस्यैवेत्यर्थः इति भावः । अधिकारादिति । 'समर्थः पदविधिः' इत्येतदधिकारादिति वक्तुं युक्तम्,
श्रुतविशेष्यसम्भवे न कल्पनाऽवकाश इति भावः । नन्वेतदधिकारेऽपि सन्निहितत्वाऽविशेषात्समर्थविशेषणा-
न्येव स्युरत आह—तदुपादानसामर्थ्यादिति । प्रागुक्तप्रयोजनानि तु भगवता खण्डितान्येवेति भावः ।
वृद्धादीनीति । आदिना 'समर्थानां प्रथमा'दित्यपि । अन्यथा कृतवर्णाऽनुपूर्वीकत्वसामर्थ्यस्य सुक्रान्तविशेषणत्वे
'भानोरपत्यं भानवः' इत्यत्र श्रोकारसहितस्य लुका निवृत्तौ तद्विरुद्धाऽसिद्धिः स्यादिति बोध्यम् ।

ननु 'आम्रगुप्तायनि'रित्यादौ चरितार्थः फिञ् कथं बहुत्व गमयेदत आह—प्रकरणादिवशाद्देति ।
भेदः—पृथगुपस्थितिः । संख्याविशेषो—द्वित्वादिः । व्याख्यातः—वृत्तावसत्त्वेन, वाक्ये सत्त्वेनेत्यर्थः ।
विशेषस्त्विति । संख्याविशेषस्त्वित्यर्थः । तादृशः—असत्त्वविशिष्टः । शौर्पिकमासजाततावकीनादौ व्यभि-
चारादिति भावः । वस्तुतो वृत्तौ द्वित्वादीनामभानमेव, प्रकृत्यर्थतावच्छेदकरूपेणाऽनेकव्यक्तिमानं, तत्र

स्वर—अनुदात्तादेरम्भवतीतीह च प्रसज्येत‡ वाचो विकारः, त्वचो विकार इति । एतद्वि समर्थमनुदात्तादि । इह च न स्यात्—सर्वेषां विकार इति । एतद्वि समर्थमुदात्तादि+ । स्वर ।

द्व्यज्जलक्षण—द्व्यचष्ट्रनितीह च प्रसज्येत × वाचा तरति, त्वचा तरतीति । एतद्वि समर्थं द्व्यच् । इह च न स्यात्—घटेन तरतीति । एतद्वि समर्थमद्व्यच् ।

अस्ति पुनः समर्थविशेषणे सति किञ्चिदिष्टं सङ्गृहीतं भवति, आहोस्विदोषान्तमेव ? अस्तीत्याह । किम् ? साम्ना तरति, वेम्ना तरतीति । एतद्वि समर्थमपि द्व्यच्, ङ्याप्प्रातिपदिकमपि ।

अथ ङ्याब्ग्रहणं किमर्थम्, न 'प्रातिपदिका'दित्येव सिद्धम् ? न सिध्यति । 'अप्रत्यय'* इति प्रातिपदिकसंज्ञायाः प्रतिषेधः प्राप्नोति ॥ यद्येष ङ्याब्ग्रहणे हेतुः, त्यूङ्ग्रहणमपि कर्तव्यम् । तावपि हि प्रत्ययौ । तिग्रहणे तावद्वार्तम् । तद्वितः प्राति-

प्र०—वाचो विकार इति । 'सावेकाच' इति विभक्तेरुदात्तत्वात्पदमेतदनुदात्तादि । एतच्चोदाहरणदिकप्रदर्शनार्थम् । अस्य वृद्धत्वान्मयटा भाव्यम् । इदं तूदाहरण—पञ्चा ना विकार इति । 'षट्त्रिचतुर्भ्यो हलादि'रिति विभक्तेरुदात्तत्वादननुदात्तादिसमर्थमेतत् । प्रातिपदिकं तु 'त्रः संख्याया' इत्याद्युदात्तम् । सर्वेषामिति । 'सर्वस्य सुपी'त्याद्युदात्तं पदम् । प्रातिपदिकं तु—सर्वशब्दोऽन्तोदात्तो निपातित इत्यनुदात्तादि ।

उ०—तद्वोधनायेदं वाक्यं प्रदर्श्यते न त्वेष विग्रह इति बोध्यम् । मयटेति । 'नित्यं वृद्धे'त्यनेन । केचित्तु—'नित्यं वृद्धे'त्यत्र भाषायामित्यनुवृत्तेर्भाष्यं छन्दोऽभिप्रायमित्याहुः । सर्वस्य सुपीति । सौवरसप्तमीना तदन्तसप्तमीत्वेन प्रत्यये परत पूर्वकार्यत्वाऽभावेन 'न लुमता' इत्यस्याऽप्राप्तौ प्रत्ययलक्षणेन सुबन्तत्वं बोध्यम् । 'अन्तरङ्गानपि' इति न्यायोऽप्यन्तरङ्गनिमित्तविनाशकस्यैव लुको बलवत्त्वबोधकः । अकृतव्यूहपरिभाषाया भाष्यकृताऽस्वीकाराच्च । 'सुब्'ग्रहणफलमप्येतदेव, तदभावे हि सर्वत्राऽनेनाद्युदात्तत्वेऽनुदात्तादित्वाऽभावादग्ननापत्तिरिति बोध्यम् । ननु शिदस्वरेण सर्वशब्द आद्युदात्त एवेति किं 'सर्वस्य' सुपी'त्यनेनेत्यत्र आह—सर्वशब्द इति । अत एव सिद्धान्ते 'सर्व' इत्यन्तप्रयोगसिद्धिः । वाचं युक्तमिति । वार्त्तशब्दो युक्तपर्यायोऽसारपर्यायश्च ।

‡ अनुदात्तादेश्च ४ । ३ । १४०

+ सावेकाचस्तृतीयादिर्विभक्तिः; सर्वस्य सुपि

६ । १ । १६८; १६१

× नौद्व्यचष्ट्र ४ । ४ । ७

* अर्थवदधातुरप्रत्ययः प्रातिपदिकम् १ । २ । ४५

पदिकमिति† प्रातिपदिकसंज्ञा भविष्यति । ऊङ्ग्रहणे चापि वार्तम् । उवर्णान्तादूङ्विधीयते‡, तत्रैकादेशः, एकादेशे कृतेऽन्तादिवद्भावात्प्रातिपदिकसंज्ञा भविष्यति ।

यद्येष ऊङोऽग्रहणे हेतुः, आङ्ग्रहणमपि न कर्तव्यम् । आबपि हकारान्ताद्विधीयते, तत्रैकादेशः, एकादेशे कृतेऽन्तादिवद्भावात्प्रातिपदिकसंज्ञा भविष्यति । यस्तर्ह्यनकारान्तात्—क्रुञ्चा उष्णिहा देवविशेति× । अत्राप्यकारान्ताद् वृत्तिर्लक्ष्यते—क्रुञ्चानालभेत, उष्णिहकुकुभौ, देवविशश्च मनुष्यविशञ्चेति ॥ इह तावत्—उष्णिहकुकुभाविति, आप एवौत्तरपदिकं ह्रस्वम्+ । इह खल्वपि—देवविशश्च मनुष्यविशञ्चेति, नास्ति विशेषोऽकारान्तादम उत्पत्तौ सत्यां व्यञ्जनान्ताद्वेति ।

यत्तावदुच्यते—‘इह तावदुष्णिहकुकुभावित्याप एवौत्तरपदिकं ह्रस्वत्व’मिति, संज्ञाछन्दसोरित्येवं तत् । नैषा संज्ञा, नापीदं छन्दः । यदप्युच्यते—‘इह खल्वपि देवविशश्च मनुष्यविशञ्चेति, नास्ति विशेषोऽकारान्तादम उत्पत्तौ सत्यां व्यञ्जनान्ताद्वे’ति, स्वरे विशेषः । यद्यत्र व्यञ्जनान्तादुत्पत्तिः स्यादेवविशमित्येवं स्वरः प्रसज्येत* देवविशमिति चेष्यते† । तस्मात्क एष एवंविषयः ।

प्र०—अथेति । लिङ्गविशिष्टपरिभाषया सिद्धि मन्थते । इतरोऽगृहीताभिप्राय आह—न सिध्यतीति । तिग्रहण इति । वार्तं—युक्तं प्रातिपदिकत्वमित्यर्थः ।

क्रुञ्चानिति । अजादिषु तु पाठो जातिलक्षणङीष्बाधनार्थः । आङ्ग्रहणवाद्याह—तावदिति । आप इति । ‘ङ्यापो’रिति ह्रस्वत्वं हलन्तादेव विहितस्याप इत्यर्थः । इहेति । ततश्च देवविट्शब्दादेवामिति भावः ।

आङ्ग्रहणप्रत्याख्यानवाद्याह—यत्तावदिति । स्वरे विशेष इति । क्विन्तस्य कृदुत्तरपदप्रकृतिस्वरेणान्तोदात्तत्वाद्विभक्तेः सुप्त्वादनुदात्तत्व भवति । यदा तु मूलविभुजादित्वादेववि-

उ०—भाष्ये—ऊङ्ग्रहणे चेति । श्वश्रूशब्दः ‘श्वश्रुः श्वश्र्वा’इति निर्देशादनूङन्त एवाऽव्युत्पन्न इति भावः । अदन्तत्वेऽजादिपाठो व्यर्थ इत्यत आह—अजादिष्विति । हलन्तादेवेति—एवकारो भिन्नक्रमः । हलन्ताद्विहितस्याऽऽप एवेत्यर्थः । नन्वविशेषेऽकारान्तादमिति सोऽप्यस्तीति तत आपि अन्तवद्भावेन सिद्धमत आह—देवविट्शब्दादेवामिति । एवञ्चाऽव्यवहृताऽदन्तसत्त्वे मानाऽभावेन नाऽकारान्तादाब्वक्तुं शक्य इति भावः । ‘देवविट्शब्दादेवाऽऽबि’ति पाठेऽप्युक्त एवाऽर्थः । भाष्ये—तस्मात्क एष इति ।

† युनस्तिः, तद्धिताः ४ । १ । ७७; ७६; कृत्तद्धितसमासाश्च १ । २ । ४६

‡ ऊङुतः ४ । १ । ६६

× क्रुञ्चा उष्णिहा देवविशा (क्रुञ्च् उष्णिह् देवविश्) इति हलन्ता अजादिगणे ४ । १ । ४ पठ्यन्ते । + ङ्यापोः संज्ञाछन्दसोर्बहुलम् ६ । ३ । ६३

* गतिकारकोपपदात् कृत् ६ । २ । १३६; अनुदात्तौ सुप्पितौ ३ । १ । ४

† थायघञ्काजवित्रकाणाम् ६ । २ । १४४

इदं तर्हि—‘षादोऽन्यतरस्याम्’ ‘टावृचि’ [४ । १ । ८; ९] इति । ‘ऋची’-
त्युच्यते, तत्र च्छान्दसत्वाद्भविष्यति । ‘ऋची’ति नेदं छन्दो विवक्षितं—काठकं
कालापकं मौढकं पैपलकं वा । किं तर्हि ? प्रत्ययार्थविशेषणमेतत्—‘ऋक् चेत्प्रत्य-
यार्थो भवती’ति । एतदपि नास्ति प्रयोजनम् । पदशब्दः पादशब्दसमानार्थोऽकारा-
न्तश्छन्दसि दृश्यते । ‘तस्याः सप्ताक्षरमेकं पदम्’ । एकः पाद इत्यर्थः । तस्मा-
दुत्पत्तिर्भविष्यति ॥ इदं तर्हि—‘डाबुभाभ्यामन्यतरस्याम्’ [४ । १ । १३] इति ।
बहुराजा बहुराजे बहुराजा इति ।

ड्याब्ग्रहणमनर्थकं प्रातिपदिकग्रहणे लिङ्गविशिष्टस्यापि ग्रहणात् ॥४॥

ड्याब्ग्रहणमनर्थकम् । किं कारणम् ? प्रातिपदिकग्रहणे लिङ्गविशिष्टस्यापि
ग्रहणात् । ‘प्रातिपदिकग्रहणे लिङ्गविशिष्टस्यापि ग्रहणं भवती’त्येषा परिभाषा
कर्तव्या ॥ कः पुनरत्र विशेष एषा वा परिभाषा क्रियेत, ड्याब्ग्रहणं वा ? अवश्य-
मेवा परिभाषा कर्तव्या । बहून्येतस्याः परिभाषायाः प्रयोजनानि । कानि ?

प्र०—शशब्दः कप्रत्ययान्तस्तदा थाथादिस्वरेणान्तोदात्तत्वाद्विभक्त्या च सहेकादेश उदात्तो
भवति । तत्र च्छान्दसत्वादिति । ‘अप्रातिपदिकत्वेऽपि प्रत्ययोत्पत्तिरिति शेषः ।

लिङ्गविशिष्टस्येति । यथाकथञ्चित् प्रातिपदिकग्रहणे एषा परिभाषोपपत्तिर्यते न तु प्राति-
पदिकस्य स्वरूपग्रहण एवेति भावः । कः पुनरिति । ड्याब्ग्रहणं लघु न तु परिभाषेति भावः ।

उ०—कप्रत्ययाऽन्तोऽदन्त एव । एवंविषयः—देवविशं देवविशेत्यादिप्रयोगविषयो न हलन्त इत्यर्थः ।
अनेनाऽतिप्रसङ्गो वारितः । एतेन ‘हलन्तेभ्योऽपि टा’बिति भागुरित्तं चित्यमिति सूचितम् ।

‘भविष्यती’त्यस्य किमित्याकाङ्क्षायामाह—अप्रातिपदिकत्वेऽपीति । भाष्ये—पदशब्द इति । छन्दसि
दृष्टस्य लोकेऽपि क्वचित् प्रयोगाऽङ्गीकारे बाधकाऽभावेनाऽकारान्तादेव प्रत्ययः । एवञ्च ‘टावृचि’ इति सूत्रं
न कार्यमिति भावः । एवञ्च ऋचि वाच्यायामपि ‘एकपदी एकपाद’ इत्यस्य भाष्यरीत्या सत्त्वेन ‘टावृचि’
इति सूत्राऽऽरम्भेऽपि तत्र ‘अन्यतरस्या’ग्रहणानुऽवृत्त्या तत्साध्यमिति सूचितम् । भाष्ये—बहुराजेतीति ।
वाचा दिशा निशादेरप्युपलक्षणमिदम् ।

स्वरूपग्रहण एवेति । विशिष्य ग्रहण एवेत्यर्थः । अत एव भाष्ये ‘प्रमाणे द्वयस’जिति फलेषु ‘जिन-
त्यादि’रिति च दोषेषूक्तं सङ्गच्छते । ‘क पुनरिति प्रश्ने विशेषाभावमात्रं न विवक्षितमित्याह—लक्ष्मिति ॥
भाष्ये—पुं बह्नावेनैतत्सिद्धमिति । ‘भस्याऽद्वे तद्विते’ ‘सिद्धश्च प्रत्ययविधा’वित्युक्तेरिति भावः । अप्रयोजन-

१—‘टावृचि’ति सूत्रस्य प्रत्याख्यानं सूचयति भाष्यकारः । सत्यभिमन् सूत्रे ‘एकपदा’ इति प्रयोगः
सिध्यति, स च पादशब्दसमानार्थात् पदशब्दाद्वापि सति सिध्यतीति नार्थः सूत्रेण ।

प्रयोजनं सर्वनामस्वरसमासतद्धितविधिलुगलुगर्थम् ॥ ५ ॥

सर्वनामविधिः प्रयोजनम् । सर्वनामः* सुडिहैव स्यात्—येषाम् तेषाम् । यासाम् तासामित्यत्र न स्यात् ॥ नैतदस्ति प्रयोजनम् । अवर्णान्ताद्वाविविधीयते, तत्रैकादेशः, एकादेशे कृतेऽन्तादिवद्भावात्सुड् भविष्यति ॥ इदं तर्हि प्रयोजनम्—‘सर्वनामस्तृतीया च’ [२ । ३ । २७] इहैव स्यात्—भवता हेतुना, भवतो हेतोरिति । भवत्या हेतुना, भवत्या हेतोरित्यत्र न स्यात् । सर्वनाम ।

स्वर—‘कुसुलकूपकुम्भशालं विले’ [६ । २ । १०२] इहैव स्यात्—कुसुल-विलम् । ‘कुसुलीविल’मित्यत्र न स्यात् । स्वर ।

समास—द्वितीया श्रितादिभिः सह समस्यते† । इहैव स्यात्—कष्टं श्रितः कष्टश्रितः । कष्टं श्रिता कष्टश्रिता इत्यत्र न स्यात् ॥ एतदपि नास्ति प्रयोजनम् । श्रितशब्दोऽकारान्तस्तत्रैकादेशः, एकादेशे कृतेऽन्तादिवद्भावाद्भविष्यति ॥ इदं तर्हि—‘पूर्वसदृश’ [२ । १ । ३१] इतीहैव स्यात्—पित्रा सदृशः पितृसदृशः । पित्रा सदृशी पितृसदृशीत्यत्र न स्यात् । समास ।

तद्धितविधि—‘अचित्तहस्तिधेनोष्ठक्’ [४ । २ । ४७] इतीहैव स्यात्—हस्तिनां समूहो हास्तिकम् । हस्तिनीनां समूहो हास्तिकमित्यत्र न स्यात् ॥ एतदपि नास्ति प्रयोजनम् । पुंवद्भावेनैतत्सिद्धम्‡ । इदं तर्हि—‘प्रमाणे द्वयसच्’ [५ । २ । ३७] यथेह भवति—हस्तिद्वयसम् हस्तिमात्रम् । एवं हस्तिनीद्वयसम् हस्तिनीमात्र-मित्यपि यथा स्यात् । तद्धितविधि ।

लुक्—‘नेन्तिसद्वध्नातिषु च’ [६ । ३ । १६] इहैव स्यात्—स्थण्डिल-शायी । स्थण्डिलशायिनीत्यत्र न स्यात् । लुक् ।

प्र०—स्थण्डिलशायिनीति । ‘गतिकारकोपपदाना कृद्धिः सह समासवचनप्राक् सुबुत्पत्ते’रिति वचनादनुत्पन्न एव ङीपि समासे सति इन्नन्तमेवोत्तरपदमित्यप्रयोजनमेतत् । एवं ‘ग्रामवासिनी’दर्शनी-

उ०—मिति । तदनित्यत्वाश्रयेण भाष्यं व्याख्येयमित्याहुः । किञ्च,—अस्याः परिभाषायाः ‘प्रातिपदिकत्वतद्व्याप्यधर्माणा लिङ्गविशिष्टेऽतिदेश’इत्यर्थ इति ‘बहुव्रीहिरूढसः’ इति सूत्रभाष्ये व्यक्तीभावविध्यति । एवञ्च समासोत्तरमप्यन्तरङ्गत्वाल्लुक्ः पूर्व ङीपि तेन न्यायेनोत्तरपदत्वस्य तद्विशिष्टे एव सत्त्वेन लुगलुगादि न स्यादिति

अलुक्—‘शयवासवासिष्वकालात्’ [६ । ३ । १८] इहैव स्यात्—ग्रामे-
वासी । ग्रामेवासिनीत्यत्र न स्यात् ।

मानिनि च विधिप्रतिषेधार्थम् ॥ ६ ॥

मानिनि च विधिप्रतिषेधार्थं प्रयोजनम् । विध्यर्थं तावत्—‘व्यङ्मानिनोश्च’
[६ । ३ । ३६] इहैव स्यात्—दर्शनीयमानी । दर्शनीयमानिनीत्यत्र न स्यात् ।
प्रतिषेधार्थमपि । वक्ष्यति—‘स्वाङ्गाच्चेतोऽमानिनि’+ । तस्मिन् क्रियमाणे इहैव
स्यात्—दीर्घमुखमानी । दीर्घमुखमानिनीत्यत्र न स्यात् ।

प्रत्ययग्रहणोपचारेषु च ॥ ७ ॥

प्रत्ययग्रहणोपचारेषु च प्रयोजनम् । ‘तृजकाभ्यां कर्तरि’ [२ । २ । १५]
इहैव स्यात्—अपां स्रष्टा । अपां स्रष्ट्रीत्यत्र न स्यात् । प्रत्यय ॥ उपचार—‘अतः
कृकमिकंसकुम्भ’ [८ । ३ । ४६] इहैव स्यात्—अयस्कुम्भः । अयस्कुम्भीत्यत्र
न स्यात् ।

एतान्येतस्याः परिभाषायाः प्रयोजनानि यदर्थमेषा परिभाषा कर्तव्या ।
एतस्यां च सत्यां नार्थो ङ्याग्रहणेन ।

अतिप्रसङ्ग उपपदविधौ ॥ ८ ॥

उपपदविधावतिप्रसङ्गो भवति । ‘द्विषत्परयोस्तापेः’ [३ । २ । ३६] यथेह
भवति—द्विषन्तप इति । एवं द्विषतीताप इत्यत्रापि स्यात् ।

यञिञोः फकि ॥ ९ ॥

यञिञोः फक्यतिप्रसङ्गो भवति* । यथेह भवति—गार्ग्यायणः दाक्षायणः ।
एवं गार्गेयः दाक्षेय इत्यत्रापि स्यात् ॥ नैष दोषः । ढगत्रबाधको भविष्यति† ।

प्र०—यमानिनी’ ‘दीर्घमुखमानिनी’त्यपि द्रष्टव्यम् । ढगत्रेति । परत्वादिति भावः । समासान्तादी-
कार इति । मद्रराजस्य भार्या मद्रराजीति ‘बु योगादाख्याया’मिति डीप् । तत्र को दोष इति । टचि

उ०—सा तदर्थमावश्यकृत्याशयः । एतदपि भाष्यं तत्र मानमित्यन्ये । परः परिभाषास्वीकारे दोषानुद्भावयति—
अतिप्रसङ्ग इत्यादि । अपवादत्वाद्यसम्भवादाह—परत्वादिति । टकोऽवकाशो दाक्षेय इति । ईकारे लुप्त
इति । तस्या आभीयत्वेनाऽसिद्धत्वात् ‘नस्तद्धिते’ इति ढिलोपाऽभावे ‘अल्लोपोऽनः’ इत्यकारलोपे ‘यस्ये’ति-

समासान्तेषु च ॥ १० ॥

समासान्तेषु चातिप्रसङ्गो भवति । 'राजाहः सखिभ्यष्टच्' [५ । ४ । ६१] यथेह भवति—मद्रराजः कश्मीरराजः । एवं मद्रराज्ञी कश्मीरराज्ञीत्यत्रापि स्यात् ।

न वा भवति—मद्रराजीति ? भवति, यदा समासान्तादीकारः । लिङ्गविशिष्टग्रहणे त्वीकारान्तात्समासान्तः प्रसज्येत । तत्र को दोषः ? पुंवद्भावष्टिलोपश्च । तत्र मद्रराजीत्येतद्रूपं स्यात्, मद्रराज्ञीति चेप्यते ।

महदात्वे प्रियादिषु ॥ ११ ॥

महदात्वे प्रियादिष्वतिप्रसङ्गो भवति । 'आन्महतः समानाधिकरणजातीययोः' [६ । ३ । ४६] इति यथेह भवति—महान् प्रियोऽस्य महाप्रियः । एवं महती प्रियाऽस्य महतीप्रिय इत्यत्रापि स्यात् ॥ किमुच्यते प्रियादिष्विति ? यत्र पुंवद्भावः प्रतिषिध्यते × । यत्र तु न प्रतिषिध्यते भवितव्यमेव तत्रात्वेनेति ।

ञिन्त्स्वरे ॥ १२ ॥

ञिन्त्स्वरेऽतिप्रसङ्गो भवति । ञिन्त्यादिरुदात्तो भवतीति+ । यथेह भवति—दाक्षिः अहिचुम्बकायनिः । एवं दाक्षी अहिचुम्बकायनीत्यत्रापि स्यात् ।

प्र०—कृते 'यस्येति चे'तीकारे लुप्ते टित्त्वाण्डीपि कृते मद्रराज्ञीति सिध्यतीति प्रश्नः । यत्र पुंवद्भाव इति । तत्रापूर्वणीप्रियादिष्विति वचनात् । यत्र त्विति । 'महाजघ' इत्यादौ । दाक्षीति । 'इतो मनुष्यजाते'रिति ङीष् । प्रत्ययस्वरेणान्तोदात्तमिष्यते ।

बहोर्नञ्वदिति । बहुशब्दादुत्तरपदबहुत्वे वर्तमानाद्यत्परं पद तदन्तस्य समासस्य नञ् इव स्वरो भवतीत्यतिदेशार्थः । तेन बहवो गोमन्तोऽस्य बहुगोमानित्यत्र 'नञ्सुभ्या'मिति

उ०—लोपे च सतीत्यर्थः । भाष्ये—पुंवद्भावष्टिलोपश्चेति । 'भस्याऽडे' इति पुंवत्त्वं, 'नस्तद्धिते' इति टिलोप इत्यर्थः ।

महाजङ्ग इति । महती जंघा यस्येति समासे 'स्त्रियाः' इति पुंवत्त्वे आत्वं भवत्येवेत्यर्थः । इष्यत इति । आद्युदात्तान्तु पदं प्राप्नोतीत्यर्थः । अत्र यथा पूर्वोत्तरपदरूपसमाससंघातग्रहणं तथा सूत्रार्थव्याजेन दर्शयति—बह्विति । बह्व्यो गोमन्त्यो यस्या इति विग्रहे एतत्प्रवृत्तेरिष्टत्वादाह—बहवो गोमन्तोऽस्या इति ।

† भस्याऽडे तद्धिते ६ । ३ । ३५ वा० १; नस्तद्धिते ६ । ४ । १४४ १—'इत्येवं पा० ।

× स्त्रियाः पुंवद्भाषितपुंस्कादन्तूङ् समासनाधिकरणे स्त्रियामपूर्वणीप्रियादिषु ६ । ३ । ३४

+ ञिन्त्यादिर्नित्यम् ६ । १ । १६७

राज्ञः स्वरे ब्राह्मणकुमारयोः ॥ १३ ॥

राज्ञः स्वरं ब्राह्मणकुमारयोरतिप्रसङ्गो भवति । राजा च ब्राह्मणकुमारयोरिति* यथेह भवति—राजब्राह्मणः राजकुमारः । एवं राजब्राह्मणी राजकुमारीत्यत्रापि स्यात् ।

समाससंघातग्रहणेषु च ॥ १४ ॥

समाससंघातग्रहणेषु चाऽतिप्रसङ्गो भवति । 'बहोर्नञ्वदुत्तरपदभूमिन्' [६ । २ । १७५] यथेह भवति—बहुगोमान् बहुयवमान् । एवं बहुगोमती बहुयवमती-त्यत्रापि स्यात् ॥ किमुच्यते 'समाससंघातग्रहणे'ष्विति । यदवयवग्रहणं प्रयोजनमेव तदस्याः परिभाषायाः—'कुसूलकूपकुम्भशालं बिले' [६ । २ । १०२] कुसूली-बिलमिति यथा ।

विभक्तौ चोक्तम् ॥ १५ ॥

किमुक्तम् ? 'न वा विभक्तौ लिङ्गविशिष्टाग्रहणा'दिति† ।

एतेऽस्याः परिभाषाया दोषाः, एतानि च प्रयोजनानि स्युः । एते दोषाः समा भूयांसो वा, तस्मान्नार्थोऽनया परिभाषया । न हि 'दोषाः सन्ती'ति परिभाषा न कर्तव्या, लक्षणं वा न प्रणयेयम् । न हि 'भिन्नाः सन्ती'ति स्थाल्यो नाधिशीयन्ते,

प्र०—समासान्तोदात्तत्वं भवति । बहुगोमतीति । बहवो गोमन्तोऽस्या इति बहुव्रीहिः । उगितश्चेति डीप् । समामोऽत्र सघातरुगः कार्यीति लिङ्गविशिष्टसमासाग्रहणात्समासान्तोदात्त-त्वाभावादीकारः पित्त्वादनुदात्तो भवति । ईकारात्तु पूर्व उदात्तो भवति । कुसूलीबिलमिति । पूर्वपदस्यात्र कार्यित्वं, न तु सघातस्येति पूर्वपदान्तोदात्तत्वं भवत्येव ।

विभक्तौ चोक्तमिति । 'उगिदचा'मित्यत्रोक्तम् । यथा गोमानित्यत्र नुम्भवति एवं गोमतीत्यत्रापि प्राप्नोति । तत्र परिहार उक्तो—'न वा विभक्तौ लिङ्गविशिष्टाग्रहणा'दिति ।

उ०—ईकारात्पूर्वं इति । ततः पूर्वं 'म'शब्दाऽकारो 'बहोः' इति सूत्रेणोदात्त इत्यर्थः । उगिदचामित्यत्रेति । 'युवोरनाकौ' इति सूत्रे । तत्सूत्रमपि गृहीत्वाऽस्यार्थस्योक्तत्वादिति बोध्यम् । दोषोद्भावयिता आह भाष्ये—एते दोषा इति । मदुक्ता इत्यर्थः । एतानि च—त्वदुक्तानि । समा भूयांसो वेति । अन्येषामपि दोषाणां सत्त्वादित्यभिमानः । परिभाषावाच्याह—न हि दोषा इत्यादि । आरम्भे युक्त्यन्तरमाह—दोषाः खल्वपीति । अन्यत्र दोषाऽभावादिति भावः ।

१—'कर्मधारये समासे राज्ञःस्वरे अतिप्रसङ्गो भवति ।' पा० ।

* राजा च ६ । २ । ५६ 'ब्राह्मणकुमारयो'रित्यनुवर्तते ।

† ७ । १ । १ वा० १३

२—'मेवैतस्याः' पा० ।

३—'परिणयेयम्' पा० ।

न च 'मृगाः सन्ती'ति यवा नोप्यन्ते । दोषाः खल्वपि साकल्येन परिगणिताः प्रयोजनानामुदाहरणमात्रम् । कुत एतत् ? न हि दोषाणां लक्षणमस्तीति । तस्माद्यान्येतस्याः परिभाषायाः प्रयोजनानि तदर्थमेषा परिभाषा कर्तव्या, प्रतिविधेयं च दोषेषु ।

तद्धितविधानार्थं तु ॥ १६ ॥

तद्धितविधानार्थं तु ङ्याब्ग्रहणं कर्तव्यम् । ङ्याबन्तात्तद्धितोत्पत्तिर्यथा स्यात्—कालितरा हरिणितरा । खट्वातरा मालातरा‡ ॥ किं पुनः कारणं न सिध्यति ?

विप्रतिषेधाद्धि तद्धितबलीयस्त्वम् ॥ १७ ॥

विप्रतिषेधाद्धि तद्धितोत्पत्तिः प्राप्नोति^१ ।

तत्र समासान्तेषु दोषः ॥ १८ ॥

तत्र समासान्तेषु दोषो भवति—बहुगोमत्का बहुयवमत्का । समासान्ता अपि ङ्याबन्तात्स्युः‡ ।

प्र०—विभक्त्याश्रयकार्ये क्रियमाणे लिङ्गविशिष्टपरिभाषा नेष्यत इत्यर्थः । प्रतिविधेयमिति । अचूप्रकरणे 'शक्तिलाङ्गूलाङ्कुशे'त्यत्र वार्तिके घटग्रहणेनैव घटोग्रहणे सिद्धे घटोग्रहणमस्या परिभाषाया अनित्यत्वज्ञापनार्थं, तेनानिष्टे विषये नोपतिष्ठते । तद्धितविधानार्थं त्विति । सति ङ्याब्ग्रहणे तद्धितविधौ प्रकृतित्रयाधिकारसामर्थ्यात् पूर्वं ङ्यापौ भवतस्तदन्तात्तद्धित इत्यर्थः । विप्रतिषेधाद्धीति । स्त्रीप्रत्ययस्यावकाशो यत्र प्रकर्षो न विवक्ष्यते—'काली'ति । प्रकर्षप्रत्ययस्यावकाशो यत्र स्त्रीत्वाविवक्षा—'कालतर' इति । स्त्रीत्वप्रकर्षयोस्तु युगपद्विवक्षायां परत्वात्प्रकर्षप्रत्ययः स्यादित्यर्थः । ननु स्त्रीत्वस्यान्तरङ्गत्वात्तन्निमित्तः प्रत्ययोऽन्तरङ्गः, प्रकर्षस्तु बाह्यप्रतियोग्यपेक्ष-

उ०—ननु 'ङ्याब्'ग्रहणे कुत्रेऽपि प्रातिपदिकत्वमाश्रित्य परत्वात्तद्धितः स्यादत आह—सतीति । प्रकृतित्रयाऽधिकारसामर्थ्यादिति पाठः । बाह्यप्रतियोग्यपेक्षत्वादिति । तदपेक्षप्रकर्षाद्यन्वयश्च स्वार्थे समाप्तस्यैवेति तरबादिर्बहिरङ्ग इति भावः । स्वार्थमिति । स्वार्थोऽत्र प्रवृत्तिनिमित्तम्, समवेतं—तेन स्वार्थेनाऽऽश्रितमित्यर्थः । विभक्तिः—कारकम् । 'यतः—कृत्स्नमात्मानमपेक्षमाणः=पूर्वं तत्तद्विषयकाकाङ्क्षान्, 'अतः—ततः प्रियादिषु प्रवर्तते' इत्यन्वयः ।

युगपदर्थो इति । शब्दबुद्धिकर्मणा विरभ्य व्यापाराऽयोगादिति भावः । न तु शास्त्रे कल्पिता कल्पितन्यायवशादारोपितक्रमवतीमर्थवत्तामाश्रित्येति तात्पर्यम् । तदाश्रयणे तु सत्यन्तरङ्गत्वादेव पूर्वं स्त्रीप्रत्यये

‡ द्विवचनविभज्योपपदे तरत्रीयसुनौ ५ । ३ । ५७, धरूपकल्पचेलङ्ब्रुवगोत्रमतहतेषु ङयोऽनेकाचो ह्रस्वः ६ । ३ । ४३ १—अतोऽग्रे 'तत्र को दोषः' इति काचित्कोऽपपाठः, प्रश्नस्यानङ्गत्वादिति नागेशः ।

† नद्यतश्च ५ । ४ । १५३

त्यूङोश्च ग्रहणम् ॥ १६ ॥

त्यूङोश्चापि ग्रहणं कर्तव्यं भवति—युवतिका ब्रह्मबन्धुकेति* ।

ऊङ्ग्रहणेन तावन्नार्थः । नास्त्यत्र विशेष उकारान्तादुत्पत्तौ सत्यामूङन्ताद्वा× ॥
इदं तर्हि युवतितरा† ब्रह्मबन्धुतरा‡ [ब्रह्मबन्धुतरा] इति ।

तदन्तस्य च प्रत्ययार्थेनाऽयोगात्ताद्वितानुत्पत्तिः ॥ २० ॥

तदन्तस्य च=ङ्याबन्तस्य प्रत्ययार्थेनायोगात्ताद्वितोत्पत्तिर्न प्राप्नोति—कालितरा
हरिणितरा, खट्वातरा मालातरेति । किं कारणम् ? ङ्याबन्तमेतत्स्त्रीप्रधानम्, न च
स्त्रीत्वस्य प्रकर्षाप्रकर्षौ स्तः ॥ नैष दोषः । न हि किंचिदुच्यते 'एवंजातीयकादुत्प-
त्तव्यमेवजातीयकान्ते'ति । एतावदुच्यते 'अतिशायने तमविष्टनौ' 'तिङ्श्च' [५ ।

प्र०—त्वाद्बहिरङ्गः । ततस्तन्निमित्तस्य प्रत्ययस्यापि बहिरङ्गत्वम् । अन्तरङ्गबहिरङ्गयोश्चाऽयुक्तो
विप्रतिषेधः । तथा च 'वक्ष्यते—

'स्वार्थमभिधाय शब्दो निरपेक्षो द्रव्यमाह समवेतम् ।

समवेतस्य च वचने लिङ्गं वचनं विभक्तिं च ॥

अभिधाय तान् विशेषानपेक्षमाणश्च कृत्स्नमात्मानम् ।

प्रियकुत्सनादिषु ततः प्रवर्ततेऽसौ विभक्त्यन्तः ॥' इति ।

एवं तद्धेतुत्कमानाश्रयेण 'लौकिके प्रयोगे पदादुच्चरिताद्युपपदार्थाः प्रतीयन्ते' इति लौकि-
कार्यव्यवस्थाङ्गीकारेण न प्रातिपदिकार्थगतस्त्रीत्वप्रकर्षविवक्षाश्रयेण विप्रतिषेध उक्तः ।

समासान्ता अपीति । तत्र बहवो गोमन्तोऽस्या इति बहुव्रीहौ कृते ङीप् च कृबुत्पत्तौ
बहुगोमतीकेति प्राप्नोति । ब्रह्मबन्धुकेति । अज्ञाताद्यर्थविवक्षायाः मूङन्तात्कप्रत्यय इष्यते ।

उ०—व्यर्थमेव ङ्याग्रहणमिति भावः । भाष्ये—तत्र समासान्तेषु दोषः—इत्यतः प्राक्—'तत्र को दोषः'
इति काचित्कोऽपपाठः, प्रश्नस्याऽनन्वयात् । 'बहुयवमत्का' इत्युत्तरं वा स ग्रन्थः । तत्र ङ्याग्रहणे कृते
समासान्तेषु दोष इति तदर्थः । ननु ह्रस्वदीर्घयोर्विशेषात् 'नास्त्यत्रे'त्यनुपपन्नमत आह—केऽण इतीति ।

ननु 'युवतितरे'त्यत्र 'तसिलादिषु' इति पुंस्त्वं दुर्वारमत आह—जातेश्चेतीति । एषा जातिकार्यस्य
वैकल्पिकताया अग्रे वक्ष्यमाणत्वाच्च 'अचःपरस्मिन्' इति सूत्रस्थ—'युवजानि'रिति भाष्यप्रयागः सङ्गतिः ।
विकल्पेनेति । एवञ्च तदभावे दीर्घश्रवणार्थमूङन्तात्ताद्वितोऽवश्यमङ्गीकार्य इति भावः । भाष्ये दोषान्तर-
माह—तदन्तस्य चेति । तस्य सर्वत्रेति । प्रत्ययार्थत्वाच्छालीय स्त्रीत्वं प्रधानमिति भावः । सर्वस्यैवेति ।

१—'चापि' पा० ।

* अज्ञाते ५ । ३ । ७३

× केऽणः ७ । ४ । १३ इति ह्रस्वो भविष्यति ।

† जातेश्च ६ । ३ । ४१

‡ नद्याः शेषस्याऽन्यतरस्याम् ६ । ३ । ४४

२—काचित्कः पाठः ।

३—'भाष्याकारेण' इति शेषः । 'कुरिते' ५ । ३ । ७४ सूत्रभाष्ये ।

३ । ५५; ५६] इति, यस्य च प्रकर्षोऽस्ति तस्य प्रकर्षे प्रत्ययो भविष्यति, अस्ति चाऽप्रधानस्य गुणस्य प्रकर्षः । इह खल्वपि शुक्लतरः कृष्णतर इति द्रव्यं प्रधानम्, गुणस्य च प्रकर्षे प्रत्यय उत्पद्यते ।

उक्तं वा ॥ २१ ॥

किमुक्तम् ? 'सिद्धं तु स्त्रियाः प्रातिपदिकविशेषणत्वात्स्वार्थे टाबादय' इति+ । प्रातिपदिकविशेषणं स्त्रीग्रहणं स्वार्थिकाष्टाबादयः । नैवं विज्ञायते—'स्त्रियामभिधेया-या'मिति, नापि 'स्त्रीसमानाधिकरणात्प्रातिपदिका'दिति । कथं तर्हि ? स्त्रियां यत्प्रातिपदिकं वर्तते तस्माद्वाबादयो भवन्ति । कस्मिन्नर्थे ? स्वार्थे इति ।

प्र०—नास्त्यत्रेति । केऽण इति ह्रस्वविधानादिति भावः । युवतितरेति । 'जातेश्चे'ति पु'वद्भाव-प्रतिषेध मन्थते, यौवनस्य चातिरूपत्वात् । ब्रह्मबन्धुतरेति । अत्र 'नद्याः शेषस्यान्यतरस्या'मिति विकल्पेन ह्रस्वः । न च स्त्रीत्वस्येति । तस्य सर्वत्रैकरूपत्वात् प्रकर्षाप्रकर्षाभाव इत्यर्थः । इह खल्वपीति । सर्वत्र प्रधानस्य प्रकर्षाभावः । तदुक्तं हरिणा—

‘सर्वस्यैव प्रधानस्य न विना भेदहेतुना ।

प्रकर्षो विद्यते नानपि शब्दस्योपैति वाच्यताम् ॥’ इति ।

ततश्च कालितरेत्यत्रापि कालगुणप्रकर्षाश्रयस्तत्प्रत्ययः । उक्तं वेति । नात्र स्त्रीत्व प्रधान्येन प्रत्ययाभिधेयम्, किं तर्हि, स्त्रीत्ववति द्रव्ये वर्तमानात् । प्रातिपदिकान् स्वार्थे टाबादय, ततश्च द्रव्यमेव प्राधान्येनाभिधीयते । तस्य च व्यपदेशहेतुगुणप्रकर्षाश्रयातिशयविवक्षाया प्रकर्ष-प्रत्यय इत्यर्थः ।

उ०—भेदहेतुमुणादिकं विना न द्रव्यस्य स्वतः प्रकर्षो, नाऽपि भेदहेतुं विना स द्रव्यरूपः प्रधानाऽर्थः शब्दा-ऽभिधेय इत्यर्थः । एवञ्च निरुपाधेर्व्यपदेशाऽभावाच्चदुपाधिकृतो व्यपदेशस्तन्निमित्त एव प्रकर्षः । उपाधिरपि यत्र प्रकर्षाविहीनस्तत्र तत्सहचरितमुणप्रकर्षो बोध्यः । यथा 'गोतर' इत्यादौ । एवं मुणादिरेव यत्र प्रधानं तत्र तस्य द्रव्यायमाणात्त्वात्संसर्गधर्मान्तरनिमित्त एव प्रकर्षः । यथा शुक्लतरं रूपम्=अतिशयेन शुक्ल-मित्यर्थ इत्यादि बोध्यम् । स्त्रीत्ववति द्रव्ये इति । तेन प्रातिपदिकविशेषणत्वादित्यस्य तदर्थविशेषणत्वा-दित्यर्थ इति भावः । स्वार्थे टाप्यपि प्रकृते किमायातमत आह—ततश्चेति । गुणप्रकर्षाश्रयेति । मुणप्रकर्ष-कृतेत्यर्थः । मुणगतप्रकर्षस्य द्रव्ये आरोप इति भावः । अन्यदोषे उद्धृतेऽपि आद्यो दोषोऽस्त्येवेत्याह—ननु चोक्तमिति—भाष्ये ।

ननु चोक्तम्—‘तत्र समासान्तेषु दोष’ इति ? समासान्ता अपि स्वार्थिकाः, उभयोः स्वार्थिकयोः परत्वात्समासान्ता भविष्यन्ति ॥ कथं कालिकेति* ? ‘प्रत्यय-स्यात्कात्पूर्वस्ये’ [ती] त्वं भविष्यति† ॥ कथं हरिणिकेति ? हरिणशब्दः प्रकृत्यन्त-रमस्ति ॥ कथं लोहिनिकेति ? वक्ष्यत्येतत्—‘लोहिताल्लिङ्गबाधनं वे’ति‡ ॥ १ ॥

प्र०—समासान्ता अपीति । इद्याग्रहणप्रत्याख्यानेन समामान्तेषु परिहार । स्त्रियाम-न्यपदार्थे बह्व्रीहिविधानात् स्त्रीप्रत्ययस्य च समासान्तस्य च विप्रतिषेधोपपत्तिः । कालितरेत्यादौ तु पूर्वोक्तेन न्यायेनान्तरङ्गत्वात् स्त्रीप्रत्यये कृते प्रकर्षप्रत्यय उत्पद्यते ॥ कथं कालिकेति । ‘वर्णे चानित्ये’ ‘रक्ते’ इति वर्तमाने—‘कालाच्चे’ति स्वार्थे क्प्रत्ययः, तदपेक्षञ्च स्त्रीप्रत्ययस्यान्त-रङ्गत्वं नास्तीति परत्वात्कन् स्यादिति प्रश्नः ॥ कथं हरिणिकेति । स्वार्थे हरितशब्दात्परत्वा-त्कन् स्यादिति प्रश्नः । अज्ञातादिकनस्तु बहिरङ्गत्वात्प्रागेव स्त्रीप्रत्यय सिध्यति । हरिणशब्द इति । हरितशब्दसमानार्थ इति भावः । तत्र हरितशब्दस्य हरितिकेति भवति । हरिणशब्दस्य हरिणिकेति भावः ॥ लोहिनिकेति । न हि लोहिनशब्दः प्रातिपदिकमस्तीति प्रश्नः । वक्ष्यत्येत-दिति । अवश्यवक्तव्यता दर्शयति । क्रियमाणेऽपि इद्याग्रहणे ‘लोहितान्मणौ’ ‘वर्णे चानित्ये’ ‘रक्ते’ इति प्रतिपदविधानाद्बलीयस्त्वात्स्त्रीप्रत्ययान् (यं) बाधित्वा कन्नेव स्यात् ॥ १ ॥

उ०—स्वार्थे ‘कथं कालिके’त्यग्रिमभाष्याऽनुत्थानापत्तेराह—प्रत्याख्यानेनेति । विप्रतिषेधोपपत्तिरिति । अर्थकृतबहिरङ्गत्वाऽनाश्रयणात्स्त्रीप्रत्ययाना न बहिरङ्गत्वमिति भावः । ननु पूर्वोक्तकालितरेत्यादित्यक्त्वा ‘कथं कालिके’त्युदाहरणान्तरदाने किं बीजमत आह—कालितरेत्यादौ त्विति । पूर्वोक्तेन—‘स्वार्थमभिधाये’त्या-दिना । अत्यन्तस्वार्थिकतरपोऽभावादिति भावः । ननु ‘कालिके’त्यादावपि तेनैव न्यायेनाऽन्तरङ्गत्वात्स्त्रीप्रत्ययः स्यादत आह—वर्णे चेति । स्वार्थे—केवलस्वार्थे । अत्यन्तस्वार्थिकत्वात्तेषां तत्र च न तन्न्यायाऽवसर इति भावः । हरितशब्दात्परत्वात्कनिति । ततश्च ‘वर्णादनुदात्ता’दिति ङीबनकारौ न स्यातामिति भावः । अज्ञातादिकस्य त्विति पाठः । ‘कनः’ इति पाठे ‘सञ्ज्ञाया क’निति बोध्यम् । ननु वचनाऽन्तरस्वीकारेण वचनप्रत्याख्यानमयुक्तमत आह—अवश्येति । लोहितात्कना परत्वेन प्राप्तं लिङ्गबोधकप्रत्ययबाधन चेति तदर्थः । प्रतिपदेति । अनवकाशत्वे सत्येव तस्य बाधकत्वप्रयोजकत्वाच्चिन्त्यमिदम् । परत्वादिति वक्तुमुचितम् । ‘एतिका’ ‘एनिका’ इत्यादि तु अत्यन्तस्वार्थिके कनि न भवत्येव, वचनाऽभावात्, एनशब्दस्य प्रकृत्यन्त-स्याऽभावाच्च । किन्तु ‘एतिका’ इत्येव सूत्रमतेऽपि । इद्याग्रहणमत्यन्तस्वार्थिकानारभ्य निवृत्तमेव । अत्र चाऽर्थे ‘लोहिता’दिति वचनमेव शापकम् । सूत्रे ‘इद्याग्रहणान्तु’ ‘कालितरा’ इत्यादावुक्तन्यायसिद्ध्यर्थकथ-नमेवेति न सूत्रभाष्ययोर्विरोधः । न च ‘हरिणिके’त्यादौ कनि कृतेऽपि पूर्वभागे ‘वर्णादनुदात्ता’दिति दुर्बारम् । ‘एकाङ्गिर्वचन’न्यायेन समुदायात्स्त्रीप्रत्यये तेनैवोक्ततया मध्ये तदनुत्पत्तेरित्याहुः ॥ १ ॥

स्त्रियाम् ॥ ४ । १ । ३ ॥

स्त्रियामित्युच्यते, का स्त्री नाम ? लोके एते शब्दाः प्रसिद्धाः 'स्त्री पुमान्पुंसक'मिति । यत्लोके दृष्ट्वैतदवसीयते—'इयं स्त्री' 'अयं पुमान्' 'इदं नपुंसक'मिति, 'सा स्त्री' 'स पुमान्' 'तन्नपुंसक'मिति ।

प्र०—स्त्रियाम् । का स्त्री नामेति । प्रसिद्धस्यार्थस्य कार्यान्तरविधानायानुवादसम्भवात्, इह च शास्त्रे स्त्रिया अपरिभाषितत्वालोके च खट्वादिषु स्त्रीव्यवहाराभावालौकिकस्त्रीग्रहणेऽव्याप्त्यतिव्याप्तिदर्शनात् प्रश्नः । न च गोत्वादिवत्संस्थानविशेषव्यङ्ग्यत्वं स्त्रीत्वस्य यतः सामान्यविशेषरूपत्वं तस्य स्यात् । खट्वादिशशपानगर्गादिषु भिन्नत्वात्संस्थानस्य । न च सकृदाख्यातं स्त्रीत्वं गोत्वादिवत् सर्वेषु स्त्रीलिङ्गेषु व्यक्त्यन्तरेषु ग्रहीतुं शक्यते ॥ यत्र वस्तुस्वरूपजिज्ञासा तत्र प्रथमान्तेन प्रश्नो युक्त इति 'का स्त्री नामे'त्युक्तम् । 'कस्या स्त्रिया'मिति तूच्यमाने विशेषविषयः प्रश्नः स्यात् । लोकेत इति । पञ्चम्यन्तात्सप्तम्यन्ताद्वा तसि । शब्दाः प्रसिद्धा इति । विशिष्टार्थाभिधायित्वेनेति भावः । पु नपुंसकयोर्भादान्न प्रसङ्गेन तद्विषयस्याप्यज्ञानस्य निराकरणार्थम् । यल्लोक इति । यन्निमित्तमुपलभ्य निमित्तवत्यर्थे प्रत्यय उपजायते तत्स्यादिशब्दवाच्यमित्यर्थः । तद्योगाच्च निमित्तवानप्यर्थे स्यादिशब्दवाच्यो भवति । किं पुनरिति । द्रव्ये सत्तादेरनेकार्थस्य संभवात् प्रश्नः ।

उ०—स्त्रियाम् । शास्त्रप्रसिद्धेरभावेऽपि लोकप्रसिद्धार्थाऽनुवादो भविष्यतीत्यत आह—लोके चेति । खट्वादिष्वव्याप्तिः, भ्रूकुंसादिष्वतिरिक्त्यर्थः । ननु यद्यपि लौकिकस्त्रीव्यक्तिग्रहणे दोषस्तथाऽपि जातिरूपस्य खट्वादिसाधारणस्य भ्रूकुंसादिव्यावृत्तस्य ग्रहणमस्त्वित्यत आह—न चेति । सामान्यविशेषरूपत्वं—जातिविशेषरूपत्वमित्यर्थः । भिन्नत्वादिति । एतेन 'आकृतिग्रहणे'त्येतल्लक्षितत्वं न स्त्रीत्वस्येत्युक्तम् । लक्षणांतरमपि नाऽस्तीत्याह—न चेति । सौत्रविभक्त्यनुसारेणैव प्रश्नो कर्तव्ये किमित्यन्यथा प्रश्नोऽत आह—यत्र वस्त्विति । विशेषविषय इति । स्त्रीविशेषविषय इत्यर्थः । पञ्चम्यन्तादिति । आद्ये लोकशब्देन व्यवहारः, अन्ये व्यवहर्त्तार इति भेदः ।

लोक्यते येनःशब्दार्थो लोकस्तेन स उच्यते ।

व्यवहारोऽथवा वृद्धव्यवहर्तृपरम्परा ॥ इत्युक्ते ।

नन्वर्थे पृष्ठे शब्दप्रसिद्धयभिधानं व्यधिकरणमत आह—विशिष्टेति । प्रसङ्गेनेति । न तु तत्प्रकृतमिति भावः । दर्शनाऽवसाययोरैकत्वादाह—यन्निमित्तमिति । यत्=निमित्तम्, उपलभ्य, एतत्=निमित्तवदर्थरूपं स्यादिशब्देनाऽवसीयते=प्रत्याप्यते इत्यन्तरार्थः । भाष्येऽवसायाकारमाह—इयं स्त्रीत्यादि ।

ननु स्त्रीत्वाऽवसायस्य इयं स्त्रीत्याकारोऽनुपपन्नोऽत आह—तद्योगाच्चेति । शुक्लादिशब्दवदिति भावः । 'सा स्त्री'त्यादौ तदादीनां विधेयलिङ्गमाहितया नाऽनुपपत्तिः, अन्यथा 'तस्त्री'त्यादि वक्तव्यं स्यात् । सत्तादेरिति । आदिना सख्याकर्मत्वादि । 'लिङ्ग'मित्यस्य—अनुमितिजनकमिति नाऽर्थ इत्याह स्तनेति ।

किं पुनर्लोके दृष्ट्वैतदवसीयते—‘इयं स्त्री’ ‘अयं पुमान्’ ‘इदं नपुंसक’मिति ?
लिङ्गम् । किं पुनस्तत् ?

स्तनकेशवती स्त्री स्याल्लोमशः पुरुषः स्मृतः ।
उभयोरन्तरं यच्च तदभावे नपुंसकम् ॥

लिङ्गात्स्त्रीपुंसयोर्ज्ञाने भ्रूकुंसे टाप्प्रसज्यते ।

लिङ्गात् स्त्रीपुंसयोर्ज्ञाने सति भ्रूकुंसे टाप्प्राप्नोति* । यदि लोके दृष्ट्वा
एतदवसीयत ‘इयं स्त्री’ति, अस्ति तदभ्रूकुंसे ।

प्र०—लिङ्गमिति । स्तनकेशादिकमिति भावः । स्तनकेशवतीति—भूमादौ मतुप् ।
तथैव ‘लोमश’ इति शः । लिङ्गे पृष्ठे लिङ्गिकथनं लिङ्गप्रतिपत्तिपरमिति प्रश्नप्रतिवचनयोर्नास्त्य-
सङ्गति । स्तनकेशश्च प्रसिद्धत्वादप्यस्यापि स्त्रीप्रतिपत्तिनिमित्तस्य कुमार्यादिगतस्य उपलक्ष-
णम् । तदनेन स्त्रीत्वादीनां स्तनाद्युपव्यञ्जनानां गोत्वादिवत्सामान्यविशेषत्वं दर्शितम् । यथोक्तं
हरिणा—

हस्तिन्यां वडवायाञ्च स्त्रीति बुद्धेः समन्वयः ।
अतस्तां जातिमिच्छन्ति द्रव्यादिसमवायिनीम्^१ ॥ इति ।

उभयोरन्तरमिति । लिङ्गवत्त्वेन सदृशमित्यर्थः । तेनाव्ययाख्याताथस्य नपुंसकत्वाऽ-
भावः । ‘तदभावे’ इत्यनेन मयूरीकुक्कुटादीनां स्त्रीषु^२समुदायानां नपुंसकत्वं निराकृतम् । भवति
हि समुदाय समुदायिनोः सदृश इति स्यान्नपुंसकत्वम् । अथ तु ‘परवलिङ्ग’मित्यनेन समुदायस्य
परवलिङ्गतातिदेशादप्रसङ्गो नपुंसकत्वस्य, ततो वस्तुस्वरूपनिरूपणपरमेतदित्यवगन्तव्यम् ।

उ०—ननु स्तनादिसम्बन्धस्याऽन्यत्राऽपि दर्शनादाह—भूमादाविति । आदिना—अतिशयः । लिङ्गप्र-
तिपत्तिपूर्वकमिति । ‘पूर्वक’मिति स्वार्थे कः । ततः षष्ठीसमासः । तज्जनकमित्यर्थः । ‘लिङ्गप्रतिपत्तिपर’मिति
पाठे तत्प्रतिपत्तितात्पर्यकमित्यर्थः । ननु कुमार्यामिति शयितस्तनाद्यभावात्कथं स्त्रीत्वमत आह—अन्यस्याऽ-
पीति । योन्यादेरित्यर्थः । ननु स्तनादीनामननुगतत्वात्तन्निमित्ताऽनुगतप्रत्ययप्रयोगयोरयोगोऽत आह—
अनेनेति । जातिविशेषरूपं—स्त्रीत्वादिकम् । तत्राऽऽकृतिग्रहणत्वं दर्शयति—स्तनाद्युपव्यञ्जनानामिति—
बहुव्रीहिः । समन्वयः—अनुगमः । द्रव्यादीति । आदिना—गुणक्रियाजातीनां सङ्ग्रहः । ‘स्तनादी’त्यादि-
पदेन शब्दगतयाच्नाद्यपि । शब्दार्थयोरभेदाच्च तदपि—अर्थगतस्त्रीत्वादिव्यञ्जकं बोध्यम् । स्तनादीनां व्यञ्जकत्वा-
देव भाष्ये ‘यद् दृष्ट्वैतदवसीयते’ इत्युक्तम् । तत्र हि स्वरसतो यच्छब्दैर्यदर्थयोर्भेदः प्रतीयते ।
‘अन्तर’शब्दः सदृशवाचीत्याह—लिङ्गवत्त्वेनेति । अनेन सादृश्यहेतुरुक्तः । तेनेति । लिङ्गवत्तया सादृश्य-
ग्रहणेनेत्यर्थः । अव्ययार्थानामसत्त्वभूतत्वाच्च लिङ्गयोग इति भावः । ‘तदभावे’ इत्युच्यमानेऽव्ययानामपि

नत्वं खरकुटीः पश्य

इह 'चञ्चाः पश्य' 'वधिकाः पश्य' 'खरकुटीः पश्ये'ति। 'तस्माच्छसो नः पुंसि' [६ । १ । १० ३] इति नत्वं प्राप्नोति । यद्धि लोके दृष्ट्वैतदवसीयते— 'अयं पुमा'निति, अस्ति तद्वधिकादिषु ।

खट्वावृक्षौ न सिध्यतः ॥

खट्वावृक्षयोश्च लिङ्गं न सिध्यति । यद्धि लोके दृष्ट्वैतदवसीयत 'इयं स्त्री' 'अयं पुमा'निति, न तत्खट्वावृक्षयोरस्ति ॥ किं तर्हि तयोर्लिङ्गं न्याय्यम् ?

नापुंसकं भवेत्तस्मिन्

नापुंसकं खट्वावृक्षयोर्लिङ्गं न्याय्यम् । किमिदं 'नापुंसक'मिति ? नपुंसके भवं नापुंसकम् ।

प्र०—इदानीमेतद्ब्रूषयितुमाह—लिङ्गादिति । भ्रूकुसः स्त्रीवेषधारी नटस्तस्य स्तनकेशसम्बन्धात् स्त्रीत्वे सति टाप्स्यात् । ननु नित्ययोगे स्तनकेशवतीति मनुष्विज्ञानाद् भ्रूकुसशब्दस्य स्त्रीत्वाभावः । नैतदस्ति । प्रतिपत्तृणां नित्यलिङ्गदर्शनात्तत्रापि स्त्रीत्वप्रसङ्गात् । केशवपने च स्त्रियाः स्त्रीत्वं न स्यात्, तदानीं केशसम्बन्धाभावात् । स्तनातिशयसम्बन्धस्य चोत्तरकालभावित्वादतिशयेपि मनुषि विज्ञायमाने प्राक् स्त्रीत्वं न स्यात् । अव्याप्तिस्तद्भावाद्वा हेयत्वादस्य दर्शनस्य न सुष्ठु निर्बन्धोऽत्र कर्तव्यः । नत्वमिति । खरकुटी—नापितगृहमुच्यते इति केचिदाहुः । तत्र इवार्थे संज्ञायामिति कन्प्रत्ययः । तस्य 'लुम्ननुष्ये' इति लुप् । तत्र मनुष्यस्य वाच्यत्वात्तस्य च लोमशत्वात् पुंस्त्वात् 'खरकुटी पश्ये'त्यादौ नत्वप्रसङ्गः । नापुंसकमिति । नपुंसके वस्तूनि भवं

उ०—नपुंसकत्वं स्यादिति तात्पर्यम् । तदभावे इति । स्त्रीपुंस्त्वाऽभावे इत्यर्थः । प्रतिपत्तृणामिति । सामाजिकानां स्त्रीवेषधारिण एव तस्य दर्शनादिति भावः । नित्ययोगे मनुषि दोषान्तरमाह—केशवपने चेति । ननु स्तनाऽतिशययोगादेव तत्र स्त्रीत्वमत आह—स्तनेति । बालायाः केशवपने तत्सम्बन्धोऽपि नास्तीत्यर्थः । ननु 'स्तनकेशग्रहणमन्यस्य योन्यादेशपलक्षण'मित्युक्तमतो न दोष इत्यत आह—अव्याप्तीति । खट्वादावित्यर्थः । दारादिष्वतिव्यापकत्वमपि बोध्यम् ।

इति केचिदाहुरिति । तस्य लोमशत्वेन पुंस्त्वान्नत्वापत्तिरिति तदाशयः । 'चञ्चे'त्यादिसाधारण्येन प्रकारान्तरमाह—तत्रैवार्थ इति । लुम्ननुष्य इति । यद्यपि 'मनुष्य'शब्दः स्त्रीपुंससाधारणस्तथाऽपि पुरुषसंज्ञायामयम्प्रसङ्गो बोध्यः । नापुंसकशब्दे भावेऽप्यो दुर्लभत्वादाह—नपुंसके इति । 'लिङ्गवत्त्वेन स्त्रीपुंससदृशत्वा'दित्यन्वयः ।

तदभावे नपुंसकम् ॥

तदभावे=स्त्रीपुंसलिङ्गाभावे नपुंसकलिङ्गं न्याय्यम् ।

असत्तु मृगतृष्णावत्

असत्तु खट्वावृक्षयोर्लिङ्गं द्रष्टव्यम् । कथं पुनरसन्नाम लिङ्गं शक्यं द्रष्टुम् ?
'मृगतृष्णावत्' । तद्यथा,—मृगास्तृषिता अपां धाराः पश्यन्ति, न च ताः सन्ति ।

गन्धर्वनगरं यथा ।

प्र०—लिङ्गं नापुंसकं—नपुंसकत्वे, तत्प्राप्तम् । स्त्रीत्वपुंस्त्वयोरभावात्स्त्रीपुंससदृशत्वाच्च-लिङ्गवत्त्वेन, सत्त्वरूपत्वाच्च लिङ्गसंख्यारहितस्य सत्त्वभूतस्याऽर्थस्याऽभावादिति भावः । असत्त्विति । मृगतृष्णाविषया मरुमरीचिका यथाऽसत्येन जलरूपेण प्रतिभासते, तथा खट्वावृक्षावसता स्त्रीपुंसत्वेनेत्यर्थः । अथोच्यते—मरीचिदर्शनात्सादृश्याज्जलं पूर्वाभूतं स्मर्यते न तु तत्रासज्जलं चकास्तीति । तत्राह—गन्धर्वनगरं यथेति । न हि गन्धर्वनगरमन्तरिक्षे कदाचिदुपलब्धम्, न च तत्र तत्सदृशवस्त्वन्तरग्रहणं, येन गन्धर्वनगरं स्मर्येत । तस्मादसतामपि भावनामचिन्त्यान्नि-

उ०—लिङ्गवत्त्वे हेतुमाह—सत्त्वेति । सत्त्वरूपत्वं कथं लिङ्गवत्त्वे साधकमत आह—लिङ्गत्वादि । वृक्षादावतिव्याप्तिवारणायह भाष्ये—असत्त्विति । तत्राऽविद्यमानमित्यर्थः । बुद्धौ तु सदिति भावः । तदुक्तम्—

‘विप्र ! पृथ्व्यादि चित्तस्थं न बहिष्ठं कदाचन ।

स्वप्नभ्रममदाद्येषु सर्वैरेवाऽनुभूयते’ ॥ इति ।

अत्र ‘न कदाचने’त्युक्त्या सर्वः प्रपञ्चो बहिरसन्नेवेति सूचयति । प्रपञ्चितश्चैतदस्माभिः परमार्थ-
सारोद्घोते । तत्र ह्येवमुक्तं भगवता शेषेण—

मृगतृष्णायामुदकं शुक्तौ रजतं भुजङ्गयो रज्ज्वाम् ।

तैमिरिकचन्द्रयुगवदभ्रान्तमखिलं जगद्रूपम्’ ॥ इति ।

भ्रमे च बहिरसत एव भानमित्यत्रोक्तम् । ननु मृगतृष्णा न स्वरूपेण असती, नाप्यन्यरूपेण तत्प्रतिभासो, यतः प्रतिभासमानाऽन्यरूपेणाऽसत्त्वं स्यादत आह—मृगेति । पिपासापर्वण्य‘तृष्णा’शब्देन तत्कृतभावनावशादुदकत्वेन प्रतिभासमाना मरुमरीचिकोच्यत इति भावः । ‘मरुमरीचिका’शब्देन रविकिरणा ऊर्ध्वाऽधरभावेन नम आक्रामन्तस्तरङ्गाकारप्रतीतिजनका उच्यन्ते । ‘तद्यथा मृगास्तृषिता’ इति भाष्ये ‘मृगा’ इत्युपलक्षणम् ।

स्मर्यत इति । प्रमोषाच्च न ततोऽल्लेख इति भावः । इदञ्च वैशेषिकादिमताऽनुसारेण । अत्र स्मरणाऽभावं दर्शयति—न हीति । अनुभवः, सदृशवस्त्वन्तरग्रहणादि (न) संस्कारोद्बोधश्च स्मृतिहेतुरिति भावः । अदृष्टवशादपि संस्कारोद्बोधेनाऽनादौ संसारे तेषामपि दर्शनेन च तत्राऽपि स्मरणसम्भवाच्चिन्त्य-
मेतत् । पातञ्जलैः पूर्वाऽनुभूततत्परतत्तायाः प्रमोषानङ्गीकारान्न जलमात्रस्मरणसम्भवः । किञ्च जलस्य स्मरणेऽपि तस्य तद्देशस्थत्वमसदेव भासते इति भाष्याशयः । अचिन्त्येति । अनाद्यविद्यारूपमिथ्यावासनाव-
शादित्यर्थः । अदृष्टविशेषादित्यर्थ इत्यन्ये ।

यथा गन्धर्वनगराणि दूरतो दृश्यन्ते, उपसृत्य च नोपलभ्यन्ते, तद्वत्खट्वावृ-
क्षयोः सल्लिङ्गं द्रष्टव्यम् ।

आदित्यगतिवत्सन्न

अथवा यथाऽऽदित्यस्य गतिः सती नोपलभ्यते, तद्वत्खट्वावृक्षयोः सल्लिङ्गं
नोपलभ्यते ।

वस्त्रान्तर्हितवच्च तत् ॥

यथा वस्त्रान्तर्हितानि द्रव्याणि नोपलभ्यन्ते, तद्वत्खट्वावृक्षयोः सल्लिङ्गं
नोपलभ्यते ।

प्र०—मित्तसामर्थ्याद्यथोपलम्भस्तथा खट्वादावपि स्त्रीत्वादेरित्यर्थः । तदुक्तं हरिणा—

‘यथा सलिलनिर्भासो मृगतृष्णासु जायते ।

जलोपलब्ध्यनुगुणादुबीजादुबुद्धिर्जलेऽसति ॥

तथैवाऽव्यपदेश्येभ्यो हेतुभ्यस्तारकादिषु ।

मुख्येभ्य इव लिङ्गेभ्यो भेदा लोके व्यवस्थिताः’ ॥ इति ।

इदानीमसत्त्वं निराकरोति—आदित्यगतिवत्सन्नेति । यथा आदित्यगतिः सति प्रत्यक्षेण
नोपलभ्यते देशान्तरप्राप्त्याऽनुमीयते तथा खट्वावृक्षयोः सदपि लिङ्गं सूक्ष्मत्वात्प्रत्यक्षेणाशक्यं

उ०—मृगतृष्णासु—तद्विषयमरुमरीचिकासु । सलिलनिर्भासं स्वयमेव विवृणोति—बुद्धिरित्यादि ।
असति जले तदुबुद्धिरित्यर्थः । बीजं—मिथ्यावासनादि ।

अव्यपदेश्येभ्यः—अचिन्त्येभ्यः । हेतुभ्यः—मिथ्यावासनाऽदृष्टरूपेभ्यः कारणेभ्य इत्यर्थः । तारका-
दिषु=तारका-पुष्पः—नक्षत्रमित्यादिषु अचेतनेषु । मुख्येभ्यः—कुमारीत्यादिषु बहिर्विद्यमानेभ्यः स्तनकेशादिभ्यो
हेतुभ्यः तद्वत्तत्तद्व्यवहार इवाऽसल्लिङ्गहेतुकोऽपि भेदः—भेदव्यवहार इत्यर्थः । शब्देन सम्यग्ज्ञानमिथ्या-
ज्ञानाभ्यामावेदितस्याऽर्थस्याऽविशेषेणाऽभिधानान्वेत्तनेषु देवतादिष्विवाऽचेतनेषु तारकापुष्पनक्षत्रादिषु
लिङ्गप्रतीतिरिवरुद्धेति भावः । प्रतीतिमात्रेणैव च शास्त्रीयकार्यनिर्वाह इति तात्पर्यम् ।

निराकरोतीति । मृगतृष्णादिदृष्टान्तेनाऽसतोऽपि लिङ्गस्य खट्वादौ मिथ्याज्ञानात्मकप्रत्यक्षविषयता-
मुक्त्वा तस्यैव शब्दबोध्यतोक्ता । तत्राऽसत् उपलम्भे शशविषाणादेरभ्युपलब्ध्यापत्तिरित्याशयेनाऽसत्त्वं
निराकरिष्यन्प्रकारान्तरमाहेत्यर्थः । तत्र तन्निराकरणं ‘तयोस्तु तत्कृतं दृष्ट्वे’त्यादिना वक्ष्यति । क्रियाप्रत्यक्ष-
त्ववादिमतसाधारणयाय आदित्यगतिर्दिष्टान्तत्वेनोक्ता भाष्ये । तत्कृतं कार्यं—‘टाब्नादि । किञ्चिद्दीति ।
उद्भूतानुद्भूतगन्धादिवदित्यर्थः । व्यञ्जनं—स्त्रीत्वादिव्यञ्जकं स्तनकेशादि । अनिर्वचनीयवादेनाऽपि न निर्वाहः,

१—वाक्यपदीये तृतीयकाण्डे सिङ्गसमु० ८-६ कारिके ।

२—खट्वाशब्दे टाप्, वृक्षे नकारश्चेत्यर्थः ।

विषम उपन्यासः । वस्त्रान्तर्हितानि द्रव्याणि वस्त्राऽप्याय उपलभ्यन्ते, खट्वावृक्षयोः पुनर्येऽप्येते रथकारा वाशीवृक्षादनहस्ता मूलात्प्रभृत्याऽऽग्राद् वृक्षास्तच्छण्वन्ति तेऽपि तयोर्लिङ्गं नोपलभ्यन्ते । केनैतदवसीयते 'खट्वावृक्षयोः सल्लिङ्गं नोपलभ्यते' इति ?

षड्भिः प्रकारैः सतां भावानामनुपलब्धिर्भवति, अतिसन्निकर्षादतिविप्रकर्षान्मूर्त्यन्तरव्यवधानात्तमसावृतत्वादिन्द्रियदौर्बल्यादतिप्रमादादिति । अतोऽत्र कश्चिद्वेतुर्द्र-

प्र०—ग्रहीतुं, तत्कृतकार्यदर्शनादनुमीयते । किञ्चिद्वि स्थूलमुपलभ्यं व्यञ्जन, किञ्चित्सूक्ष्मत्वादुपल-
वधारणमिति भावः । विषम इति । यस्य कदाचिदुपलब्धिर्भवति तस्यानुपलब्धिकारणं व्यवधाना-
दिकमभिधीयताम्; अत्यन्तानुपलब्धस्य तु शशविषाणादिवत् खट्वादौ लिङ्गस्यामत्त्वमेदेत्यर्थः ।
येष्येत इति । अनेन दृश्यानुपलब्धिमभावसंव्यवहारहेतुमुपन्यस्यति । रथकाराः—तक्षाणः ।
वृक्षादनम्—शस्त्रकम् । इतरो विद्यमानस्यापि लिङ्गस्य सौक्ष्म्यमनुपलब्धिकारणं दर्शयितुमाह-
षड्भिरिति । अतिसन्निकर्षादिति । यथा स्वचक्षुर्गतस्याञ्जनादेः । अतिविप्रकर्षादिति । यथो-
द्गीनस्य शकुनेः । मूर्त्यन्तरव्यवधानादिति । कूड्यादिव्यवहितस्य सुवर्णादेः । तमसावृतत्वा-
दिति । अन्धकाराक्रान्तस्य श्वभ्रादेः । इन्द्रियदौर्बल्यादिति । तिमिरावृतस्य नयनादेः । अति-
प्रमादादिति । विषयान्तरासक्तचित्तत्वादित्यर्थः । सौक्ष्म्यस्येन्द्रियदौर्बल्येऽन्तर्भावान्न पृथगुपन्यास ।
दिव्यचक्षुःश्रोत्रा हि सूक्ष्ममप्यर्थमुपलभ्यन्ते न तु दुर्बलेन्द्रियाः । अतोऽत्रेति । इन्द्रियदौर्बल्यमिति

उ०—अनिर्वचनीयस्याऽप्युपलब्धिदर्शनात् । किञ्च, 'ना^१ऽनिर्वचनीयस्य ख्यातिस्तदभावा'दिति साख्यसूत्रेण
तन्निरासात् । लोके क्वाप्यदर्शनादिति तदर्थः । अत एवाऽत्र भाष्ये 'असत्तु मृगतृष्णाव'दित्येवोक्तं, न तु
'अनिर्वचनीयन्तु' इत्युक्तम् । किञ्च, सद्भेदेऽसत्त्वम्, असद्भेदे च सत्त्वमित्युभयरूपतैवाऽऽपत्तिरिति, न त्वति-
रिक्तत्वम् । तत्र सत्त्वमधिष्ठानगतमारोपितं, यावद्विशेषदर्शनम् । असत्त्वं वारतवम् अत एव परमार्थसारे
भगवता—'सत्यमिव जगदसत्त्वं मूलप्रकृतेरिदं कृतं येनेत्यादिनोक्तम् । तत्र सत्त्वमधिष्ठानब्रह्मनिष्ठमारोपित-
मिति 'सत्यमिवेत्यनेन स्पष्टमेवोक्तम् । एतच्च परमार्थसारव्याख्याने प्रपञ्चितमिति बोध्यम् ॥ शशविषाणवदिति ।
अन्यथा तेषामपि सत्त्वं स्यादिति भावः । दृश्याऽनुपलब्धिं—दर्शनयोग्याऽनुपलब्धिम् । शस्त्रकमिति
अल्पे कः । 'आरी' इति लोके प्रसिद्धमित्याहुः ।

भाष्ये—केनैतदिति । यतो नोपलभ्यन्तेऽत इदं केन मानेन निर्यातं—सदिति । एवञ्च सत्त्वे
मानाऽभावादसत् एवोपलम्भ इत्यवश्यमङ्गीकार्यम् । किञ्च, यदि सत्, तदाऽनुपलम्भे किं कारणमिति भावः ।
अन्धकारेति । आलोकस्य सहकारित्वादिति भावः । श्वभ्रो—गर्तः । इन्द्रियाणां दौर्बल्य—ग्राहकशक्तिहीनता ।
सा च स्वगततिमिरादिदोषेण, वस्तुगतसौक्ष्म्यदोषेण, तदाधारकालगतसौक्ष्म्यदोषेण च । विषयान्तरेति ।
मनःसमाधेरपि तत्सहकारित्वादिति भावः । ननु प्रकृतेऽनुपलब्धिकारणसौक्ष्म्यस्याऽनुल्लेखान्मन्यूनतेत्यत
आह—सौक्ष्म्यस्येति । तदुपपादयति—दिव्यचक्षुरिति । योगसामर्थ्येनेति भावः । एवञ्चाऽस्मदादीनामि-
न्द्रियशक्त्यभावेन सूक्ष्मार्थसूक्ष्मकालाऽवच्छिन्नाग्रहणाऽयोग्यत्वमिति भावः । यद्यपि सर्वदर्शनशक्तिमत्सर्व-
मिन्द्रियं, तथाप्यस्मदादीनामिन्द्रियस्य दृढ्यः शक्त्यस्तमसावृता इति न देशकालस्वभावविप्रकृष्टाना-

ष्टव्यो येन खट्वावृक्षयोः सलिलङ्गं नोपलभ्यते । केनैतदवसीयते 'खट्वावृक्षयोः सलिलङ्गं नोपलभ्यते' इति ?

तयोस्तु तत्कृतं दृष्ट्वा

स्त्रीकृतं शब्दं दृष्ट्वा 'स्त्री'त्यवसीयते, पुंस्कृतं (शब्दं) दृष्ट्वा 'पुमा'निति ।
यथाऽऽकाशेन ज्योतिषः ।

तद्यथा,—आकाशं दृष्ट्वा 'ज्योतिरत्रेति' गम्यते, ज्योतिर्निमित्तं ह्याकाशम् ।

अन्योऽन्यसंश्रयं त्वेतत्

अन्योऽन्यसंश्रयं त्वेतद्भवति । स्त्रीकृतः शब्दः, शब्दकृतं च स्त्रीत्वम् । तदेतदि-
तरेतराश्रयं भवति । इतरेतराश्रयाणि च न प्रकल्पन्ते ।

प्र०—भावः । केनैतदिति । सतामसतां चानुपलम्भात्, खट्वादिषु सर्वदा लिङ्गानुपलम्भात् सदस-
त्वविषयः सन्देह इति प्रश्नः । इतरस्तत्सद्भावेऽनुमानमाह—तयोस्तिथिः । स्त्रीपुंसार्यं टाबन्त्वा-
दिकं दृष्ट्वा कारणभूतलिङ्गानुमानं क्रियते इत्यर्थः । आकाशेनेति । आकाशते इत्याकाश—
प्रकाशः, आलोक । तेन यथा मेघान्तरितं ज्योरिनुमीयते तथा लिङ्गमित्यर्थः ।

अन्योऽन्यसंश्रयमिति । ज्योतिः प्रकाशयोः प्रत्यक्षेण कार्यकारणभाववगमाद्भवतु कार्येण
कारणानुमानम्, खट्वादिषु तु लिङ्गस्य कदाचिदप्यग्रहणान्न तेन कस्यचित्कार्यकारणभावग्रहणम् ।
तत्र हि लिङ्गावगमात् शब्दप्रयोग, शब्दप्रयोगलिङ्गावगतिरितीतरेतराश्रयमेतदित्यर्थः ।

उ०—अप्रत्यक्षम् । योगोऽभ्यासेन च तदपनये क्लृप्तैः सनिकषैः सयोगादिभिरेव सर्वप्रत्यक्षम् । योगजधर्मस्य
पृथक् प्रत्यासत्तित्वकल्पनस्य गुरुत्वादिति तात्पर्यम् । भाष्ये—अतोऽत्रेति । अत उक्तषट्कादित्यर्थः ।

सतामसताब्धेति । सतां—विप्रकर्षादिना, असताम्—असत्त्वेन । अनुपलम्भोऽत्र—अप्रत्यक्षम् ।
एवञ्च खट्वादिषु लिङ्गसदसत्त्वसन्देह एव, न सत्त्वनिश्चय इत्यर्थः । लिङ्गाऽनुमानमिति । स्त्रीत्वसत्ताऽनुमा-
नमेव जायते, न तु तद्वाधशानमपि कदाचिद्व्यवहारपर्यन्तम् । मृततृष्णाजलादेस्तूत्तरकालं बाधनिश्चयोऽतो
न तद्वादरोपेणाऽसतो भानमत्रेत्यर्थः । नन्वव्याप्यत्वात्कथं गगनेन ज्योतिरनुमानमत आह—आकाशत इति ।

न तेन कस्यचित्कार्यकारणेति । अनेन दृष्टविषयाऽनुमानाऽयोगोऽत्र दर्शितः । अथ 'स्त्रिया
टा'विति शब्दतस्तयोः कार्यकारणभावग्रहात्, 'कार्यं कारणपूर्वक'मिति सामान्यव्याख्या च टावादिना
कार्येण तत्कारणलिङ्गाऽनुमानं स्यात् । तत्रेतरेतराश्रयमाह—तत्र हीति । एतदिति । लिङ्गकार्यदर्शनेन
लिङ्गाऽनुमानमित्यर्थः । साधुलिङ्गकार्येण लिङ्गसत्ताऽनुमानं, लिङ्गसत्ताज्ञानेन च तत्साधुत्वज्ञानमित्यन्योन्याश्रय
इति भावः ।

लिङ्गस्वरूपविविक्तेति । लिङ्गस्वरूपेण विविक्तं—रहित यत्खट्वादि तत्प्रत्यक्षेणेत्यर्थः । एवञ्च
प्रत्यक्षबाधितमनुमानमिति भावः । नन्विन्द्रियदौर्बल्यादनुपलब्धिपरिस्तुक्तं, तत्राह—इन्द्रियेति । अन्यथा

प्रत्यक्षेण विरुध्यते ॥

प्रत्यक्षेण खल्वपि स विरुध्यते, य आह—‘खट्वावृक्षयोः सल्लिङ्गं नोपलभ्यते’ इति । तत्र स्वेन्द्रियविरोधः कृतो भवति, न च नाम स्वेन्द्रियविरोधिना भवितव्यम् ।

तटे च सर्वाल्लिङ्गानि दृष्ट्वा कोऽध्यवसास्यति ॥

तटे च खल्वपि सर्वाणि लिङ्गानि दृष्ट्वा तटः तटी तटमिति, कस्तदध्यवसा-
तुमर्हति—‘इयं स्त्री’ ‘अयं पुमान्’ ‘इदं नपुंसक’मिति ।

तस्मान्न वैयाकरणैः शक्यं लौकिकं लिङ्गमास्थातुम् । अवश्यं च कश्चित्
स्वकृतान्त आस्थेयः । कोऽसौ स्वकृतान्तः ?

प्र०—यदुक्तमादित्यगतिवत्सन्नेति, तद्वद्वेषयति—प्रत्यक्षेणेति । लिङ्गस्वरूपविविक्तखट्वादिव-
स्तुविषयेण प्रत्यक्षेण लिङ्गाभावनिश्रयकारिणा विरुध्यत एतदित्यर्थः । इन्द्रियदौर्बल्यमनुपब्धि-
कारणं प्रमाणान्तरावसितवस्तुविषयमेवाभिधातुं शक्यते ।

तटे चेति । लिङ्गशब्देन तत्कर्माण्यभिधीयन्ते । एकस्मिन् द्रव्ये विरोधात्सर्वलिङ्गाऽ-
सम्भवः । स्त्रीपुंससद्भावे च नपुंसकत्वं न स्यात् । ‘तदभावे नपुंसक’मिति वचनात् ।

स्वकृतान्त इति । स्वसिद्धान्तः । स्त्रीपुमानिति । रुढिपरिहारेण क्रियाशब्दत्वमाश्रय-
णीयमित्यर्थः । संस्त्यान इति । भावसाधनत्व दर्शयति—सूतेरिति । ‘सू’ इत्येतस्य धातोः
सप् भवति । सकारस्य पकारो भवतीत्यर्थः । औणादिको मसुन्प्रत्ययः, ह्रस्वश्च बाहुलकात् ।

उ०—शशविषाणादावप्येवं स्यादिति भावः । प्रमाणान्तरावसितेति । प्रचलमानाऽन्तरनिश्चिनेत्यर्थः । भाष्ये—
स्वेन्द्रियविरोधः—स्वेन्द्रियजन्यप्रत्यक्षविरोधः । अनुमानेन च स्वेन्द्रियजन्यप्रत्यक्षविरोधिना न भवितव्यमित्यर्थः ।
अनयोः प्रत्यक्षाऽनुमानयोरनुमानस्याऽनन्यथासिद्धत्वरूपप्रचलवत्त्वाऽभावेन प्रत्यक्षेण बाध एवोचित इति
तात्पर्यम् । कार्येण लिङ्गाऽनुमाने दोषान्तरमाह भाष्ये—तटे चेति । ननु तटे स्तनादिलिङ्गानि नोपलभ्यन्तेऽत
आह—लिङ्गशब्देनेति । भाष्ये—अध्यवसास्यति—निश्चेयति । ननु तत्र सर्वलिङ्गाऽनुमानमस्त्वत आह—
एकस्मिन्निति । सर्वलिङ्गाऽसम्भव इति । लौकिकसर्वलिङ्गाऽसम्भव इत्यर्थः । तेषां परस्परविरोधेन
विविक्तविषयाऽवस्थानादिति भावः ।

भाष्ये—तस्मादिति । ‘सल्लिङ्गं नोपलभ्यते’ इति वक्तुमशक्यं, प्रत्यक्षविरोधात्, तदादिषु विरोधाच्च ।
‘नाऽप्यसदुपलभ्यते’ इत्यपि; सत्त्वेन प्रतीतिविरोधात्, (चेतने) कश्चिदपि बाधाऽननुभवाच्च, अनुमानेन
सत्त्वनिश्रयाच्च । तथा चाऽचेतनेऽव्याप्तिर्दोषादिव्यतिव्याप्तिश्च यतस्तस्मादित्यर्थः । साङ्ख्यमतोऽवष्टम्भेनाह—
स्वकृतान्त इति । एतेन साङ्ख्यशास्त्राऽनुसारित्वं व्याकरणेत्येति सूचयति । रुढिपरिहारेणेति । लोकेऽन्य-
तन्ने च न्यादिशब्दाः स्तनकेशादिमत्सु रुढा अप्यस्मच्छास्त्रे योगेन तैः संस्त्यानप्रसवाशुच्येते इत्यर्थः ।

संस्त्यानप्रसवौ लिङ्गमास्थेयौ स्वकृतान्ततः ।

संस्त्यानप्रसवौ लिङ्गमास्थेयौ । किमिदं 'संस्त्यानप्रसवा'विति ?

संस्त्याने स्त्यायतेर्द् ई स्त्री सूतेः सप् प्रसवे पुमान् ॥ इति ।

ननु च लोकेऽपि स्त्यायतेरेव स्त्री, सूतेश्च पुमान् । अधिकरणसाधना लोके स्त्री—'स्त्यायत्यस्यां गर्भ' इति । कर्तृसाधनश्च पुमान्—'सूते पुमा'निति । इह पुनरुभयं

प्र०—स्त्यायत्यस्यामिति । संघातरूप प्राप्नोतीत्यर्थः । कर्तृसाधन इति । सूते—अपत्यं जनयति—पुमानित्यर्थः । संस्त्यानमिति । तिरोभावः । प्रवृत्तिः—आविर्भावः । साम्यावस्था—स्थितिः । एताश्चावस्थाः शब्दगोचरा एवेत्यवसेयम् ।

गुणानामिति । 'सत्त्वरजस्तमासि गुणास्तत्परिणामरूपाश्च तदात्माका एव शब्दादय पञ्च गुणा', तत्संघातरूपं च घटादि, न तु तद्रव्यतिरिक्तमवयवी द्रव्यमस्ती'ति साख्यानानि सिद्धान्तः । केषामिति । सत्त्वादीनामनारब्धकार्याणां सूक्ष्मावस्थानामप्रत्यक्षत्वाच्छब्दव्यवहाराऽगोचरत्वात्प्रश्नः । तथा चोक्तम्—'गुणानां परमं रूपं न दृष्टिपथमृच्छती'ति ।

उ०—सपः प्रत्ययत्वभ्रमं निराकरोति—स इत्येतस्येति । सकारस्येति पाठान्तरम् । बाहुलकादिति—पूर्वान्वयि । 'पा'तेर्ङ्मुन्' इत्यादि तु व्याकरणान्तरेऽप्यनार्षम् । सङ्घातरूपमिति । 'गर्भ'पदेन तत्कारणं शुक्रशोणितमुच्यते । संस्त्यानपदार्थमाह—तिरोभाव इति ।

संस्त्यानप्रसवाभ्यां तृतीयमपि लक्ष्यत इत्याह—साम्याऽवस्थेति । नन्वेतासामवस्थानां सर्वत्र सत्त्वे प्रत्यक्षेण कुतो नोपलम्भोऽत आह—एता इति । शब्दगोचरा एव—शब्दजन्यप्रतीतिविषया एवेत्यर्थः । यद्यपि वक्ष्यमाणन्यायेन सर्वेषु पदार्थेष्वेता व्याप्तास्तथाऽपि केनचिच्छब्देन कस्यचिदेव प्रत्यायनमित्यपि 'शब्दगोचरा' इत्यनेनोच्यते ।

भाष्ये—कस्य पुनरिति । जातावेकवचनम् । सत्त्वेत्यादि । सर्वस्य जगतः सुखदुःखमोहाऽन्वयात्त्कारणत्वेन सत्त्वादीनि परिकल्प्यन्ते । प्रकृतिस्त्रिमुणात्मिका महच्छब्दवाच्यबुद्धिरूपेण परिणमते । महत्—अहङ्कारात्मना । अहङ्कारस्य—गन्धरूपरसस्पर्शशब्दात्मकपञ्चतन्मात्राः, दशेन्द्रियाणि, मनश्च परिणामः । अत एव सत्त्वाद्यात्मिका शब्दादयश्च पृथिव्याद्यात्मना परिणमन्ते । तत्र पञ्चानां पृथिवी, चतुर्णामापः, त्रयाणां तेजः, द्वयोर्वायुः, एकस्य गगनम् । एवं प्रकृतिः सर्वरूपा पुरुषभोगार्था । पुरुषश्च न प्रकृतिर्नाऽपि विकृतिः, केवलचैतन्यरूपोऽपरिणामी शुद्ध इति साङ्ख्यसिद्धान्तः । 'प्रकृतिरचेतनाऽपि चेतनस्य पुरुषस्य भोगाऽपवर्गलक्षणमर्थं साधयितुं तत्तददृष्टादिसहकारेश्वरेण प्रवर्त्यते' इति च सेश्वरसाङ्ख्यसिद्धान्तः । तत्सङ्घातरूपञ्चेति । शब्दादिसङ्घातरूपमित्यर्थः । न तु तद्रव्यतिरिक्तमिति । अत एवाग्रे—'सर्वाश्च मूर्त्तय एवमात्मिकाः' इति भाष्यकारो वक्ष्यति । साङ्ख्यानानामिति । सेश्वरसाङ्ख्यानानामाचार्यस्य पतञ्जलेरित्यर्थः । 'मुणसमूहो द्रव्य'मिति पतञ्जलिरिति योगभाष्ये स्पष्टम् । तद्वक्ष्यति—'सर्वाश्च मूर्त्तय एवमात्मिकाः' इति ।

१-उणादि० ४ । १७८

२-प्रकाशक्रियास्थितिशीला भूतेन्द्रियात्मकं भोगापवर्गार्थं इत्यम् (योग० २ । १८)

भावसाधनम्—(सं)स्त्यानं स्त्री, प्रवृत्तिश्च पुमान् । कस्य पुनः (सं)स्त्यानं स्त्री, प्रवृत्तिर्वा पुमान् ? गुणानाम् । केषाम् ? शब्दस्पर्शरूपरसगन्धानाम् । सर्वाश्च पुन-
र्मूर्तय एवमात्मिकाः संस्त्यानप्रसवगुणाः शब्दस्पर्शरूपरसगन्धवत्यः । यत्रालपी-

प्र०—इतरस्तत्परिणामरूपान् लोकप्रसिद्धानाह-शब्दस्पर्शेति । अचरत इति । अन्तत इत्यर्थः । ननु आकाशं शब्दात्मकमेव, स्पर्शात्मकश्च वायुः । नैष दोषः । सपिण्डितस्वभावाश्चक्षुर्योचरा मूर्तिगव्देनात्र विवक्षिताः । रसगन्धादिति । वाय्वाकाशयोरभावात् । सर्वपदार्थव्यापित्वं पुंस्त्वा-
दीनामाह—प्रवृत्तिरिति । न हीति । सत्त्वादीनामाविर्भावोऽदिरूपं प्रवृत्तिगन्धवाच्यो नित्यः

उ०—सूक्ष्माऽवस्थानामिति । प्रकृतिरूपाणामित्यर्थः । प्रत्यक्षत्वादिति । अस्यैव व्याख्यानं—शब्द-
वहारेति । प्रकृतिशब्दाऽतिरिक्तशब्दाऽवाच्यत्वादित्यर्थः । तदवस्थानामाविर्भावतिरोभावयोरभावान्निङ्गत्रय-
व्यवहाराऽनुपपत्तेरित्यपि बोध्यम् । यद्वा शब्दकृतव्यवहारस्य प्रवृत्तिनिवृत्तिरूपस्य अविषयत्वादित्यर्थः, तत्राऽप्रत्यक्षत्वं हेतुः । परमं—शब्दादिरूपेण परिणतम् । दृष्टिपथमिति । अस्य ज्ञानविषयत्वमित्यर्थः ।
शब्दादिग्रहणं तत्परिणामसामान्योपलक्षणम् ।

भाष्ये—सस्त्यानप्रसवगुणत्वे हेतुकथनं—शब्दस्पर्शेत्यादि । शब्दादिपदेन—शब्दादितन्मात्राणि ।
तेषां तिरोभावादिसम्भवादिति भावः । 'समूहसमूहिनोः कात्वनिको भेदोऽपीति सूत्रयितुमत्र मत्वर्थीयः ।
स्पर्शात्मकश्चेति । चाच्छब्दात्मक इति बोध्यम् । भाष्ये—शब्दस्पर्शेत्याद्युपलक्षणं—सत्त्वरजस्तमःकार्य-
मात्रस्य । अत एव 'रसो गन्धः पाकः' इत्यादौ लिङ्गव्यवहारनिर्वाहः । पञ्चाव्यादौ रूपादीनां सुखदुःखमोह-
जनकतया तेषां सत्त्वरजस्तमोमयतायाः स्पष्टतया तत्कथनद्वारा सर्वं तत्कार्यमुपलक्षितमिति बोध्यम् । एतन्
'शब्दनिष्ठमेव लिङ्गमिति नव्योक्तं परास्तं, स्पर्शादिकथनस्य भाष्ये वैयर्थ्यापत्तेः ।

चक्षुर्गोचरा इति । वाय्वाकाशयोरेवंरूपत्वाऽभावेन ताविह न विवक्षितावित्यर्थः । वाय्वाकाशयो-
रिति । इदमुपलक्षणं तेजसोऽपि, रसगन्धयोरभावात् ॥ नन्वेवमपि सस्त्यानप्रसवगुणत्वं सर्वत्र कथमत आह
भाष्ये—प्रवृत्तिः खल्वपीति । 'प्रवृत्तिरिति लिङ्गसामान्यलक्षणम् । नित्या—सर्वदिकत्वात्सार्वत्रिकत्वाच्च ।
तदाह—सर्वपदार्थव्यापित्वमिति । रूपरसादिसर्वपदार्थेत्यर्थः । इदमुपलक्षणं सर्वकालव्यापित्वस्य । 'प्रवृत्तिः
खल्वपि नित्येत्यनेनाऽन्यं, 'तच्चोभयं सर्वत्रेत्यनेनाद्यं दर्शितमिति बोध्यम् ।

भाष्ये—न हीहेति । रूपादीनामपि काचिदवस्थाऽप्रलीयते काचिद्वर्धते इत्याविर्भावतिरोभावौ
सर्वत्रेत्यर्थः । आविर्भावोऽपीति । आदिना तिरोभावस्थिती । नित्य इति । नित्यत्वञ्च सर्वदा सर्वत्र च भावात् ।
तच्च 'न ही'त्यादिना भाष्ये दर्शितम् । ननु पुरुषे परिणामाऽनभ्युपगमात्कथं 'पुरुषश्चित्तश्चैतन्य'मिति
लिङ्गत्रययोग इति शङ्को—पुरुषो यद्यपीति । तद्धर्मापन्न इवेति । भोग्यत्रिगुणात्मकवस्तुधर्मापन्न इत्यर्थः ।
अयं भावः—भोक्तृत्वाऽवस्थायां भोग्यवस्तुशबलितमेव चैतन्यं प्रतीयते तदेव च शब्दगोचरम्, एवञ्च
'गच्छति पुरुष' इतिवत्तस्य लिङ्गत्रयोपपत्तिरिति ।

१—मातापितृजं स्थूलं प्रायश इतरत्न ॥ ७ ॥ पाञ्चभौतिको देहः ॥ १७ ॥ चातुर्भौतिकमित्येके
॥ १८ ॥ एकभौतिकमित्यपरे ॥ १९ ॥ (साख्य० अ० ३)

सर्वेषु पृथिव्युपादानमसाधारण्यात् तद्व्यपदेशः पूर्ववत् (सां० ५ । ११२) इति कपिलः ।

यांसो गुणास्तत्रावरतस्त्रयः शब्दः स्पर्शो रूपमिति । रसगन्धौ न सर्वत्र । प्रवृत्तिः खल्वपि नित्या । न हीह कश्चिदपि स्वस्मिन्नात्मनि मुहूर्तमप्यवतिष्ठते, वर्धते वा यावदनेन वर्धितव्यम्, अपायेन वा युज्यते । तच्चोभयं सर्वत्र । यद्युभयं सर्वत्र, कुतो व्यवस्था ?

प्र०—परिणाम इत्यर्थः । पुरुषो यद्यप्यपरिणामी, तथापि भोक्तृत्वात्तद्धर्मापन्न इव भवति । तदुक्तं हरिणा—

‘प्रवृत्तिरिति सामान्यं लक्षणं तस्य कथ्यते ।

आविर्भावस्तिरोभावः स्थितिश्चेत्यथ भिद्यते ॥ १ ॥

प्रवृत्तिमन्तः सर्वेऽर्थाः तिसृभिश्च प्रवृत्तिभिः ।

सततं न वियुज्यन्ते वाचश्चैवात्र संभवः ॥ २ ॥

यश्चाऽप्रवृत्तिधर्माऽर्थश्चितिरूपेण गृह्यते ।

अनुयातीव सोऽन्येषां प्रवृत्तीर्विष्वगाश्रयः ॥ ३ ॥

तेनाऽस्य चितिरूपं च चितिकालश्च भिद्यते ।

उ०—प्रवृत्तिरिति । ‘अज्ञस्तत्परिणामिना गुणानां परिणामविशेषाऽनादरेण प्रवृत्तिः परिणामः’ इति सामान्यलक्षणमित्यर्थः । अथ तत्सामान्यमाविर्भावादिरूपेण त्रिधा भिद्यते । तत्र आविर्भावः—पुंस्त्वम्, तिरोभावः—स्त्रीत्वम्, स्थितिः—अन्तरालावस्था नपुंसकत्वम् । अत एव स्थितेः सस्यानप्रसवव्यापित्वेन लिङ्गसर्वनामनपुंसकम् ॥ १ ॥

प्रवृत्तेः सार्वत्रिकत्वं दर्शयति—प्रवृत्तिमन्त इति । ‘यतस्तिसृभिः प्रवृत्तिभिः सततं सर्वदा न वियुज्यन्तेऽतः सर्वेऽर्थाः प्रवृत्तिमन्तः’ इत्यन्वयः । नित्ययोगे मनुप्, नित्यं प्रवृत्तिमन्त इत्यर्थः । ‘सतत’मित्यनेन सार्वदिकत्वमुक्तम् । वाचश्चैवेति । एवम्भूतेषु पदार्थेष्वेव वाचः—शब्दस्य सम्भवः । न हि शुद्धं परिणामारहितं वस्तु शब्दविषयम्, आकाराऽवग्रेहेणैव शब्दवाच्यत्वादिति भावः ॥ २ ॥

अपरिणामधर्मिणि पुरुषे लिङ्गयोगमुपपादयति—यश्चेति । चितिरूपेणि—केवलचैतन्यरूपेण । गृह्यते—‘योगिमि’रिति शेषः । अन्येषाम्—भोग्यानाम् । विष्वगाश्रयः—सर्वपदार्थाऽनुगतः । ‘विष्वगाश्रयाः’ इति पाठोऽसङ्गतः, ‘अन्येषाम्प्रवृत्ती’रित्यनेन पौनरुक्त्यादित्याहुः । अनुयातीव—अनुगच्छतीव । वस्तुतः परिणामाऽभावेऽपि व्यवहारे भोग्यशत्रलितत्वेनैव ग्रहणाद्भोग्यनिष्ठप्रवृत्त्यादिना सोऽपि लिङ्गादिमानिति भावः । तत्तदवस्थतत्तद्वस्त्वाकारवृत्तीनां चैतन्ये प्रतिबिम्बादिति तत्त्वम् ॥ ३ ॥

तत्र मानं दर्शयति—तेनेति । तेन—बुद्धिदर्पणसंक्रान्तेन भोग्यजातेन । भोक्तृश्चितिरूपं भिद्यते—विषयाकारेण हि ज्ञानं भेदेन गृह्यत इत्यर्थः । यथा घटज्ञानं, पटज्ञानमिति । कालश्चेति । ‘ज्ञास्यति’ ज्ञातं

१—रूपरसगन्धस्पर्शवती पृथिवी ॥ १ ॥ रूपरसस्पर्शवत्य आपो द्रवाः स्निग्धाः ॥ २ ॥ तेजो रूपस्पर्शवत् ॥ ३ ॥ स्पर्शवान् वायुः ॥ ४ ॥ त आकाशे न विद्यन्ते ॥ ५ ॥

(वै० द० अ० २ आ० १) इति कणादः ।

विवक्षातः । संस्त्यानविवक्षायां स्त्री, प्रसवविवक्षायां पुमान्, 'उभयोरविवक्षायां नपुंसकम् ।

तस्य स्वरूपभेदस्तु न कश्चिदपि विद्यते ॥ ४ ॥

अचेतनेषु संक्रातं चैतन्यमिव दृश्यते ।

प्रतिबिम्बकधर्मेण यत्तद्वाचो निबन्धनम्' ॥ ४ ॥ इति ।

सामान्यमपि गोत्वादिक व्यक्तेरव्यतिरिक्तत्वात्प्रवृत्तिधर्मं शशविपाणादावपि उत्तरपदार्थस्य सद्भावात्तद्वद्भारको लिङ्गयोग इति सर्वपदार्थव्यापित्वं प्रवृत्ते । आविर्भावतिरोभावान्तरालावस्था स्थितिरुच्यते । सा च नपुंसकत्वेन व्यवस्थाप्यते । स्त्रीत्वं, स्त्रीता, पुंस्त्वमित्यादौ संस्त्यानादेरपि प्रवृत्तिलक्षणलिङ्गयोगः । विवक्षात इति । लोकव्यवहारानुवादिनी विवक्षा आश्रीयते न तु प्रायोक्त्री । तदुक्तं हरिणा—

‘संनिधाने निमित्तानां किञ्चिदेव प्रवर्तकम् ।

यथा तद्भाविशब्दानां लिङ्गेषु नियमस्तथा ॥ १ ॥

उ०—इत्यादौ । तस्य—चैतन्यमात्ररूपस्य । स्वरूपभेद इति । स्वरूपतः—देशतः कालतो वा न कश्चित्-स्वरूपभेदस्तस्य विद्यते इत्यर्थः ॥ ४ ॥

ननु शुद्धस्य पुरुषस्य भोग्येनाऽसम्बन्धात्कथं तद्वृत्तिधर्मेण व्यवहारोऽत आह—अचेतनेष्विति । ‘चेतन्यमचेतनेषु संक्रान्तमिव दृश्यते’ इत्यन्वयः । प्रतिबिम्बकधर्मेणेति । बिम्बप्रतिबिम्बन्यायेनेत्यर्थः । यथा दर्पणे मुखादि गृह्यते, न च तद्वस्तुतस्तत्राऽस्ति, तद्वच्चैतन्यमपि दर्पणस्थानीयेषु सत्त्वादिगुणमयेषु जडेषु अन्तःकरणादिषु सत्त्वधर्मस्वच्छत्वाऽतिशयवशेन तत्राऽविद्यमानमपि संक्रान्तमिव दृश्यते, अतस्तत्संक्रम-विशिष्टान्तःकरणवृत्तौ सर्वार्थाऽऽकारसमर्पणात्तादृशवृत्तेश्च पुनश्चेतने प्रतिबिम्बादन्येषाम्प्रवृत्तिमनुविदधद-नुभवति लिङ्गयोगमिति तदेव वाचो निबन्धनमिति भावः ॥ ५ ॥

ननु जातेर्नित्यतया प्रवृत्तिधर्माऽयोगात्कथं ‘जातिः’ ‘सामान्य’मित्यादिलिङ्गयोगोऽत आह—सामान्य-मपीति । तत्तद्व्यक्त्यनुगता ब्रह्मसत्त्वं गोत्वादजातिरिति पक्षे इदम् । जातिव्यक्त्योस्तादात्म्यबोधकसमवाय-स्यैव सम्बन्धत्वात्तद्वर्माणोपस्तत्रेत्यर्थः । वस्तुतस्तदपि प्रकृतेः परिणामविशेष एव, चिरस्थायितामित्रेण तु परेषां नित्यव्यवहारः । अत्यन्ताऽसच्छशविषाणादौ लिङ्गयोगमुपपादयति—शशेति । एवञ्चोत्तरपदार्थ-धर्मस्य बौद्धे समुदाये आरोप इति भावः । केचित्तु—यथा बुद्धिविषयार्थवत्त्वेन प्रातिपदिकत्वं तथा लिङ्गयोगो-ऽपीत्याहुः । प्रवृत्तेरिति । परिणामस्येत्यर्थः । ननु स्त्रीत्वादेः स्त्रीत्वाऽन्तराद्ययोगात्कथं स्त्रीतेत्यादीति, तत्राह—संस्त्यानादेरिति । परिणामरूपस्यापि संस्त्यानादेः परिणामान्तरसम्भावेन सलिङ्गतोपपन्नेति भावः । लोकव्यवहारेति । पृषोदरदिसूक्तशिष्टलोकेत्यर्थः ।

किञ्चिदेवेति । लिङ्गविशेषरूपं निमित्तमित्यर्थः । शब्दशक्तिवैचित्र्यादिति भावः । प्रवर्तकं—तत्तदर्थं तत्तच्छब्दप्रयोगनियामकम् । यथा तत्क्षणच्छेदनाद्यनेकक्रियासंनिधानेऽपि तत्क्षणमाश्रित्य ‘तद्भावि’मिति व्यवहियते ॥ १ ॥

तस्योक्तौ लोकतो नाम

तस्योक्तौ च=वचने लोकतो नामैतद्भवति—‘स्त्री पुमान्पुंसक’मिति ।

गुणो वा लुपियुक्तवत् ॥

वधिकादिषु भूयान् परिहारः । ‘लुपि युक्तवद्व्यक्तिवचने’ [१ । २ । ५१] इत्येवमत्र गुणो भवति ॥ न चैतन्मन्तव्यं स्वमनीषिकयोच्यत इति । पठिष्यति ह्याचार्यः—‘लिङ्गमशिष्यं लोकाश्रयत्वान्लिङ्गस्ये’ति । पुनः पठिष्यति—‘एकार्थे शब्दान्यत्वाद्दृष्टं लिङ्गान्यत्वम्, ‘अवयवान्यत्वाच्चे’ति* ।

भावतत्त्वविदः शिष्टाः शब्दार्थेषु व्यवस्थिताः ।

यद्यद्धर्मेऽङ्गतामेति लिङ्गं तत्तत्प्रचक्षते ॥ २ ॥ इति ।

तस्योक्ताविति । लोकतः=शिष्टलोकात्=तस्य लिङ्गस्य प्रतिपादने व्यवस्थानुगन्तव्येत्यर्थः । भूयानिति । भ्रुकुंसादिषु स्तनकेशादिमत्त्वलक्षणलिङ्गाभ्युपगमत्याग परिहार । चञ्चादिषु तु तदपरित्यगेऽपि शास्त्राल्लिङ्गसिद्धिरिति भावः । लिङ्गमशिष्यमिति । अनेन लिङ्गव्यवस्थायां लोक प्रमाणमित्यर्थः । एकार्थ इति । अनेन लिङ्गस्वरूपमपि लोकादेव ज्ञायत इत्युक्तं भवति । तत्रैकस्मिन्नेवार्थे सस्त्यानादिसद्भावात्पुष्यस्तारका नक्षत्रमिति शब्दान्यत्वालिङ्गान्यत्वम् । स्तनकेशादिसबन्धे तु लिङ्गेऽभ्युपगम्यमाने एतन्न युक्तम् । अवयवान्यत्वाच्चेति । (कुटी) कुटीर

उ०—भावतत्त्वविदः—ब्रह्मतत्त्वसाक्षात्कारवन्तः । निरुपपद—‘भाव’पदस्य ब्रह्मणि रुटेः । ते=शिष्टा । शब्दार्थेषु व्यवस्थिताः, ‘प्रमाणत्वेने’ति शेषः । तेषाम्प्रयोगे यद्यल्लिङ्गं धर्मेऽङ्गतामेति तत्तच्छब्दस्य लिङ्गमित्यन्वयः । एवञ्च येषां शब्दानां यल्लिङ्गमुपादाय शिष्टाः साधुत्वाऽवगमपूर्वकं धर्मजनकत्वबुद्ध्या प्रयोगं कुर्वन्ति तेषां तदेव लिङ्गमिति नियमः सिद्ध इति भावः ॥ २ ॥

तमेवार्थं भगवानाह—तस्योक्ताविति । ‘तस्योक्ता’वित्यत्र वचिः प्रतिपादने इत्याह—लोकत इति । प्रतिपादने—शब्देन बोधने । तेनाऽस्य लिङ्गस्य शब्दजन्यबोधविषयतोक्ता । किमेतदित्यत्राह—स्त्री पुमानित्यादि ।

भाष्ये—गुणो वेति । ‘गुणशब्देन लिङ्गमुच्यते । एवञ्चाऽतिदिश्यमानविरुद्धस्वकार्याऽभाव इति भावः । भाष्ये—न चैतदिति । एतत्—आविर्भावोदिरूपं लिङ्गं, ‘तस्योक्तौ लोकतो नामे’त्येतच्च स्वमनीषिकयोच्यते इति न मन्तव्यमित्यर्थः । आचार्य इति । वार्तिककृदित्यर्थः । पुनः पठिष्यतीति । ‘तस्याऽपत्य’मिति सूत्रे इति बोध्यम् ।

संस्त्याने स्त्यायतेर्द्ध स्त्री, सूतेः सप् प्रसवे पुमान् ।

तस्योक्तौ लोकतो नाम, गुणो वा लुपि युक्तवत् ॥

कथं पुनरिदं विज्ञायते—‘स्त्रियामभिधेयायां टाबादयो भवन्ती’ति, आहोस्वित्—
‘स्त्रीसमानाधिकरणात्प्रातिपदिका’दिति । कश्चात्र विशेषः ?

स्त्रियामिति स्व्यर्थाभिधाने चेष्टावादयो द्विवचनबहुवचनानेकप्रत्ययानुपपत्तिः ॥ १ ॥

स्त्रियामिति स्व्यर्थाभिधाने चेष्टावादयो भवन्ति, द्विवचनबहुवचनयोरनुपपत्तिः—
कुमार्यौ कुमार्यः, किशोर्यौ किशोर्यः । किं कारणम् ? [‘एकत्वात् स्त्रीत्वस्य ।]

प्र०—इति रेफस्यावयवस्योपजने लिङ्गभेदो दृष्ट इत्यर्थः । यद्यपि अविचारितरमणीय लिङ्गमाश्रित्य वक्तारः शब्दानुच्चारयन्ति, श्रोतारश्च प्रतिपद्यन्ते, तथापि वस्तुतत्त्वनिर्णयो भाष्यकारेण कृत इति यदन्यैरभ्यध्यायि—‘संस्त्यायादिलक्षणमलौकिक लिङ्ग’मिति, तदपाकृत भवति । कथमिति । स्त्रीशब्दः शुक्लादिशब्दवद्गुणमात्रे गुणिनि च वर्तते । तत्र यदा गुणमात्रमिह स्त्रीत्वं स्त्रीशब्देनोच्यते तदा ‘द्रव्यवाचिनः प्रातिपदिकात् स्त्रीत्वे वाच्ये टाबादय’ इति स्त्रीत्वं प्रत्ययार्थ इति पक्षः संपद्यते । यदा तु स्त्रीत्वयुक्तं द्रव्य स्त्रीशब्देनोच्यते तदाऽपर पक्षद्वय संभवति । ‘स्त्रीत्वोपलक्षितद्रव्यवाचिनः प्रातिपदिकाट्टाबादयः’ इति—स्त्रीसमानाधिकरणपक्षसंभवः । अथ ‘स्त्रीत्वयुक्तद्रव्यवाचिनोऽङ्गीकृतस्त्रीत्वात्प्रातिपदिका’दिति—प्रकृत्यर्थविशेषणपक्षसंभवः । एकोयमर्थ इति । प्रकृत्यर्थोपसर्जनस्य स्त्रीत्वस्य प्रत्ययेनाभिधानादिति भावः । यद्यपि शब्दादीनामवस्थाविशेषो लिङ्गम्, अवस्थाश्चावस्थानुरभिन्नास्तथापि यथा शब्दादीनां संनिवेशमात्रे घटे शब्दादीनां

उ०—तत्राद्यवार्तिकार्थमाह—लिङ्गव्यवस्थायामिति । लिङ्गस्वरूपं—संस्त्यानप्रसवावित्येतत् । तत्रेति । ‘शुणानामवस्था लिङ्गम्’ इत्यभ्युपगमे सतीत्यर्थः भाष्ये—शब्दाऽन्यत्वमेव प्रकारान्तरेणाह—अवयवाऽन्यत्वाच्चेति । एवमपि शब्दाऽन्यत्वमिति भावः ॥ नाऽस्य प्रयोगप्रतिपत्तिः फलं विचारस्य, किं तर्हि ? परमतनिरास इत्याह—यद्यपीति । अविचारितमपि—आविर्भावत्वादिनाऽज्ञातमपि, रमणीयं—शब्दबलात्पतीति लिङ्गमाश्रित्य शब्दव्यवहारदर्शनान्नाऽस्य विचारस्य प्रयोगप्रतिपत्तिः फलमित्यर्थः । तस्मात्स्त्रीत्वादिना प्रतीयमानं संस्त्यनादिकं लौकिकम् । तस्याऽलौकिकत्वे तु ‘खट्वा स्त्री, वृक्षः पुमान्’ इत्यादिव्यवहारोऽनुपपन्न इति तस्यापि लौकिकत्वप्रसाधनेनाऽलौकिकत्वं निराकृतमिति भावः । स्त्रीत्वोपलक्षितेति । वस्तुतः स्त्रीत्वयुक्तं यद्द्रव्यं तन्मात्रवाचिनः, न तु स्त्रीत्वविशिष्टवाचिन इत्यर्थः । ‘अङ्गीकृतस्त्रीत्वात्प्रातिपदिकादिति’त्यस्य ‘पक्षस्तदे’ति शेषः । प्रकृत्यर्थोपसर्जनेति । यद्यपि स्त्रीत्वाश्रयद्रव्यस्य द्विवादिसंभवस्तथापि प्रधानार्थस्य संस्त्याया वचनेन भाव्यम्, तस्य च द्वित्वाद्यभाव इति भावः । ‘वेदाः प्रमाणम्’ इत्याद्यपि प्रमाणात्वगतसं-

एकोऽयमर्थः स्त्रीत्वं नाम, तस्यैकत्वादेकवचनमेव प्राप्नोति ॥ ‘अनेकप्रत्ययानुपपत्तिश्च’ । अनेकश्च प्रत्ययो नोपपद्यते—गार्ग्यायणी* कारीषगन्ध्या† कालितरेति‡ । किं कारणम् ? एकत्वात् स्त्रीत्वस्य । एकोऽयमर्थः स्त्रीत्वं नाम, तस्यैकेनोक्तत्वाद्-द्वितीयस्य प्रयोगेण न भवितव्यम् । किं कारणम् ? ‘उक्तार्थानामप्रयोग’ इति ।

स्यर्थस्य च प्रातिपदिकार्थत्वात् स्त्रियामिति लिङ्गानुपपत्तिः ॥ २ ॥

स्यर्थस्य च प्रातिपदिकार्थत्वात् ‘स्त्रिया’मिति ईकारो न प्राप्नोति ।

अस्तु तर्हि—‘स्त्रीसमानाधिकरणात्प्रातिपदिका’दिति ।

प्र०—बहुत्वेऽपि सनिवेशस्याऽभेदविवक्षायां घट इत्येकवचनं भवति, एवमवस्थाविशेषस्य लिङ्गस्याप्येकत्वमेव संस्थानादेरिति मन्यते । अनेकश्चेति । पक्षद्वयेऽपि द्योतकः प्रत्ययः, अनेकस्यापि च प्रदीपादेर्दृष्टं द्योतकत्वमित्यनेकप्रत्ययोत्पत्तिरविरुद्धा । वाचके तु प्रत्ययेऽर्थप्रयुक्तत्वाच्छब्दस्यैकेनैवाभिहितेऽर्थे द्वितीयस्यानुत्पत्तिप्रसङ्गः ।

गार्ग्यायणीति । गर्गाद्यापत्यं गोत्रं स्त्री । गर्गादिभ्यो यत्र । तदन्तात्प्राचा षफ तद्धित’ इति षफ । तदन्तान्डीष् ॥ करीषगन्धेरपत्यं स्त्रीत्यण् । तस्या ‘णित्रो’रिति ष्यङ् । ततो ‘यङश्चा’-बिति चाप् ॥ कालशब्दाज्ज्ञानपदादिसूत्रेण डीष् । ततस्तरप् । ततश्चान् प्राप्नोति, डीषा स्त्रीत्वस्योक्तत्वात् । स्यर्थस्येति । संस्थानवाचिडूट्प्रत्ययान्तेन स्त्रिशब्देन स्त्रीत्वस्याभिधानान्डीब्न प्राप्नोति ।

उ०—ख्याया धर्मिस्थारोपासध्यमित्याशयः । शब्दादीनां—शब्दरूपादिगुणानामित्यर्थः । अवस्थारचेति । एवञ्च ‘कुमार्य’ इत्यत्रावस्थानुभूतानां गुणानां बहुत्वात्सर्वदा बहुवचनमेव स्यादिति चोदनीयमित्यर्थः । सन्निवेशस्येति । रूपादिसंघातरूपस्य संस्थानविशेषस्येत्यर्थः । अभेदेति । एकत्वेत्यर्थः । अवस्थाविशेषस्येति । अवस्थानाऽभेदेऽपि भेदस्याऽपि सत्त्वात्स्वगतैकत्वमेवेत्यर्थः ।

नन्वितरयोरपि पक्षयोरनेकप्रत्ययाऽनुपपत्तिस्तुल्या, तत्राह—पक्षद्वये स्त्रिति । समानाधिकरणपक्षे, प्रकृत्यर्थविशेषणपक्षे चेत्यर्थः । अनेकस्याऽपीति । यथा अन्धकारबाहुल्ये एकप्रदीपेन प्रकाशाऽभावे प्रदीपान्तरोपादानं, तद्वदेकेन स्त्रीत्वाद्योतने प्रत्ययान्तरोपादानमित्यर्थः । तदन्तान्डीषिति । द्योतकत्वे तु प्रातिपदिकेनोक्तेऽपि स्त्रीत्वे डीषुत्पत्तिरुचिद्वेति भावः । ‘स्त्रीसमानाधिकरणा’दिति पक्षेपि द्योतकत्वैवेति बोध्यम् ।

स्त्रीत्वोपलक्षितेति । अत्र पक्षे स्त्रीत्वं द्वयोपलक्षणमिति तदुपलक्षितब्राह्मण्या ‘भूत शब्दस्य’ वृत्तेः पदान्तरोपलक्षितबहिरङ्गस्यैवाऽर्थस्य स्त्रीप्रत्ययाऽन्वाख्याने निमित्तत्वात्स स्यादिति भावः । ननु

* गर्गादिभ्यो यञ्; प्राचां षफ तद्धितः; विद्गौरादिभ्यश्च ४ । १ । १०५, १७, ४१

† प्रादीन्यतोऽण्; अणिञोरनार्थयोर्मुंरूपोत्तमयोः ष्यङ् गोत्रे; यङश्चाप् ४ । १ । ८३; ७८; ७४

‡ ज्ञानपदकुण्डगोणस्थलभाजनागकाल.....४ । १ । ४२; द्विवचनविभज्योपपदे तरवीयसुनौ

५ । ३ । ५७; अजाद्यतष्टाप् ४ । १ । ४

स्त्रीसमानाधिकरणादिति चेद्भूतादिष्वतिप्रसङ्गः ॥ ३ ॥

स्त्रीसमानाधिकरणादिति चेद्भूतादिष्वतिप्रसङ्गो भवति—भूतमियं ब्राह्मणी, कारणमियं ब्राह्मणी, आवपनमियमुष्ट्रिकेति ॥ स्व्यर्थाभिधाने पुनष्टावादिषु सत्सु, इह तावद्—‘भूतमियं ब्राह्मणी’ति नात्र स्त्रीत्वं विवक्षितम् । किं तर्हि ? पौतन्यम् । ‘कारणमियं ब्राह्मणी’ति नात्र स्त्रीत्वं विवक्षितम् । किं तर्हि ? प्राधान्यम् । ‘आवपनमियमुष्ट्रिके’ति नात्र स्त्रीत्वं विवक्षितम् । किं तर्हि ? संभवनम् ।

षट्संज्ञकेभ्यश्च प्रतिषेधः ॥ ४ ॥

षट्संज्ञकेभ्यश्च प्रतिषेधो वक्तव्यः+ । पञ्च ब्राह्मण्यः, दश ब्राह्मण्यः ।

स्व्यर्थाभिधाने पुनष्टावादिषु सत्सु नात्र स्त्रीत्वं विवक्षितम् । किं तर्हि ? भेदो विवक्षितः संख्या ॥ इह च ‘स्त्री’(ति) ईकारो न प्राप्नोति । न हि तेनैव तस्य सामानाधिकरण्यमस्ति ।

प्र०—भूतमियमिति । स्त्रीत्वोपलक्षितब्राह्मणीवृत्तित्वाद्भूतशब्दस्य तत्सामानाधिकरण्यात् स्त्रीप्रत्ययप्रसङ्गः । स्व्यर्थाभिधान इति । प्रत्ययार्थपक्षे दोषोऽयं नावतरतीत्यर्थः । भूतादयः पौतन्याद्यर्थवृत्तय इति तदर्थस्य स्त्रीत्वेन संख्याभावात् प्रत्ययोत्पत्तिप्रसङ्गाभावः । न हि तेनैवेति । स्त्रीशब्दसामानाधिकरण्याद्ब्राह्मण्यादिषु स्त्रीप्रत्ययः सिध्यति । स्त्रीशब्दे तु पदान्तरप्रयोगाभावाद्, ब्राह्मण्यादिपदोपेक्षाभावाच्च प्रत्ययो न प्राप्नोतीत्यर्थः । अथ ब्राह्मण्याद्यपेक्षया स्त्रीशब्दात् प्रत्ययः क्रियते तदेतरेतराश्रयदोषापत्तिः । प्रत्ययोत्पत्तौ परस्परापेक्षणात् ।

उ०—‘भूतमियम्’ इत्यत्र टाप्यपि ‘ह्रस्वो नपुंसके’ इति ह्रस्वो दुर्वार इति चेन्न; पर्जन्यवह्न्यक्षप्रवृत्त्याऽन्तरङ्गत्वाद्ध्रस्वे ततश्चापि ‘लक्ष्ये लक्षणस्ये’ति न्यायेन पुनरप्रवृत्तेः । आवपनादौ ङीपो भूतत्वस्य जातित्वे तत्रापि ङीषः प्रसङ्गाच्च ।

भाष्ये—स्व्यर्थाभिधाने इति । स्व्यर्थस्य अभिधाने—प्रतिपादने—तन्निमित्तं प्रयोगे, टावादिषु सत्सु—जायमानेषु । ‘न दोष’ इति शेषः । दोषाऽभावमेवोपपादयति—इहेति । भाष्ये—पौतन्यं—प्रतनात्वं, पिशाचता । तद्वाचि ‘भूत’शब्दो नित्यनपुंसकः । ण्वम्—आवपनं—भाजनविशेषः । पौतन्यादि—प्रवृत्तिनिमित्तम् ।

भाष्ये—षट्संज्ञकेभ्य इति । षट्संज्ञकानां लिङ्गाऽभावात्पक्षद्वये तत्र कर्तव्यमित्याशयः । भेदनियतत्वात्संख्याभेदः । स्त्रीप्रत्यय इति । स्त्रीशब्दप्रयोगाऽभावेऽपि ‘प्रविश पिण्डी’मित्यादौ क्रियाकारकादेरिव तत्पतीत्या तत्सामानाधिकरण्यमिति भावः । नन्वत्र पक्षे यथा ब्राह्मण्यादिषु स्त्रीप्रत्ययस्तथा स्त्रीशब्देऽपि स्यादत आह—स्त्रीशब्दे त्विति । पदाऽपेक्षाऽभावादिति । तदर्थोऽपेक्षाऽभावादित्यपि बोध्यम् । सामान्य-

१—‘उष्ट्रिका मृत्तिकाभाण्डभेदे’ इति मेदिनी । ‘धूर्भङ्गसङ्गोभविदारितोष्ट्रिका’ इति माघः (१२।२६)

+ न षट्संज्ञादिभ्यः ४।१।१०

२—आचक्षिक्म् ।

सिद्धं तु स्त्रियाः प्रातिपदिकविशेष गत्वान्स्वार्थे टाबादयः ॥ ५ ॥

सिद्धमेतत् । कथम् ? 'स्त्रियाः प्रातिपदिकविशेषणत्वात्' प्रातिपदिकविशेषणं स्त्रीग्रहणम्, स्वार्थिकाष्टाबादयः । नैवं विज्ञायते 'स्त्रियामभिधेयाया'मिति, नापि 'स्त्रीसमानाधिकरणा'दिति । कथं तर्हि ? 'स्त्रियां यत् प्रातिपदिकं वर्तते तस्माद्वाबादयो भवन्ति । कस्मिन्नर्थे ? स्वार्थ इति ।

अथवा पुनरस्तु 'स्त्रियामभिधेयाया'मिति । ननु चोक्तं 'स्त्रियामिति स्त्र्य-
र्थाभिधाने चेद्वाबादयो द्विवचनबहुवचनानेकप्रत्ययानुपपत्तिः' 'स्त्र्यर्थस्य च प्राति-
पदिकार्थत्वात् स्त्रियामिति लिङ्गानुपपत्ति'रिति । नैष दोषः । यत्तावदुच्यते—'द्विवच-
नबहुवचनयोरनुपपत्ति'रिति—

गुणवचनस्य चाऽऽश्रयतो लिङ्गवचनभावात् ॥ ६ ॥

गुणवचनानां हि शब्दानामाश्रयतो लिङ्गवचनानि भवन्ति । तद्यथा,—शुक्लं
वस्त्रम्, शुक्ला शाटी, शुक्लः कम्बलः, शुक्लौ कम्बलौ, शुक्लाः कम्बला इति ।

प्र०—इदानीं तृतीयं पक्षमाश्रित्याह—सिद्धं त्रिविति । स्त्रीत्वयुक्तेऽर्थेऽङ्गीकृतसंस्थाने वर्त-
मानात् स्वार्थे टाबादय इत्यर्थः । एवमिहापीति । यद्यपि गुणमात्रे प्रत्ययः क्रियते तथापि गुणगु-
णिनोरभेदविवक्षाया स्वाभाविकत्वाद्वा गुणप्रधानभावव्यवस्थाया कुमारीशब्देन द्रव्यस्यैवाभिधाना-
त्तद्गतसंस्थानिमित्ता वचनोत्पत्तिः, द्रव्यवाचिना च नित्यं सामानाधिकरण्यमिति भावः । तदुक्तं
हरिणा—

‘सोयमित्यभिसम्बन्धादाश्रयं प्रतिपद्यते ।

स्त्रीत्वं स्वभावसिद्धो वा गुणभावविपर्ययः’ ॥ इति ।

उ०—विवक्षया शब्दप्रयोगादिति भावः । अथेति । सामान्ये सर्वविशेषाऽन्तर्भावद्ब्राह्मण्यादिप्रतीतिरिति भावः ।
परस्परऽपेक्षणादिति । स्त्रीशब्दान्डीपि सति तत्सामानाधिकरण्यात्तदधिकारस्थस्त्रीप्रत्यये ब्राह्मण्यादिसिद्धिः ।
तत्सामानाधिकरण्याच्च 'स्त्र'शब्दात्प्रत्यय इत्यर्थः । साधुत्वज्ञानाऽनुपपत्तिरेतदितरेतराश्रयस्य दूषकताबीजम् ।
अङ्गीकृतसंस्थाने इति । तद्विशिष्टस्त्रीवाचकादित्यर्थः । अनेनाऽत्र पक्षे स्त्रीत्वस्य विशेषणत्वमेवेति सूचितम् ।
एवमिहापीति । ननु शुक्लादीना द्रव्यविशेषणत्वादाश्रयगतलिङ्गादि युक्तं; तस्य प्राधान्यात्, इह तु स्त्रीत्वं
प्रधानं प्रत्ययवाच्यत्वात्, द्रव्यं गुणभूतम्—प्रकृत्यर्थत्वादिति कथं गुणधर्माणां प्रधाने प्रतिपत्तिरिति
शङ्कते—यद्यपीति । 'अभेदविवक्षाया'मित्यस्य—'द्रव्यस्यैवाऽभिधाना'दित्यनेनाऽन्वयः । स्वाभाविकत्वाद्देति ।
प्रत्ययार्थप्राधान्यं तु उत्सर्ग इति भावः । द्रव्यस्यैवेति । न कदाचिदपि प्राधान्येन स्त्रीत्वस्य गुणस्येति भावः ।
नित्यं सामानाधिकरण्यमिति । 'इयं स्त्री'त्येव सर्वदा न तु 'अस्याः स्त्री'ति कदाचिदिति भावः ।
एवन्तु—'अजादीना या स्त्री'ति 'अजाद्यत' इति सूत्रे भाष्यं, 'अजाद्यर्थगते स्त्रीत्वे इत्यर्थः' इति कैयटश्च
कथं सङ्गच्छत इति चिन्त्यम् ।

यदसौ द्रव्य श्रितो भवति गुणस्तस्य यल्लिङ्गं वचनं च तद्गुणस्यापि भवति । एव-
मिहापि यददो द्रव्यं श्रितं भवति स्त्रीत्वं' तस्य यल्लिङ्गं वचनं च तत्स्त्रीत्वस्यापि
भविष्यति ॥ यदप्युच्यते—‘अनेकप्रत्ययानुपपत्ति’रिति—

भावस्य च भावयुक्तत्वात् ॥ ७ ॥

भावो भावेन युज्यते । तद्यथा,—इषिरिषिणा निमन्त्रिश्च निमन्त्रिणा* ॥ विषम
उपन्यासः । युक्तं तत्रान्यत्वं साधनभेदात् कालभेदाच्च । उक्तं तत्रैकस्य बाह्यं साधनं
सर्वकालश्च प्रत्ययः, अपरस्याभ्यन्तरं साधनं वर्तमानकालश्च प्रत्यय इति । इह
पुनरेकं स्त्रीत्वम् ॥ अथैकमप्युपलभ्यते । किं चातः ? यद्येकमुपलभ्यते द्वितीयमप्यु-
पलभ्यताम् । अथैकमप्यनुमानगम्यं द्वितीयमप्यनुमानादगम्यताम् ।

प्र०—भावस्येति । स्त्रीत्वस्य स्त्रीत्वेन योग इत्यर्थः । इषिरिति । एषितुमिच्छतीत्यत्रेत्यर्थः ।
निमन्त्रिश्चेति । ‘निमन्त्रये’ इत्यत्र निमन्त्रणे लिङ्विधावित्यर्थः । एकस्येति । एषितुमित्यस्येषे-
रित्यर्थः । बाह्यमिति । भोजनादिकमित्यर्थः । सर्वकाल इति । तुमुन्नित्यर्थः । स हि ‘समान-
कर्तृकेषु तुमु’न्निति कालमात्रे विधीयते । अपरस्येति । इच्छतीत्यस्य । आभ्यन्तरमिति ।
इषिरेव कर्मेत्यर्थः । स चैषिषतीत्यत्र प्रकृत्यर्थत्वादाभ्यन्तरः । इह पुनरिति । भेदहेत्वभावा-
देकमेक स्त्रीत्वम् । इच्छायास्त्वभिन्नरूपाया अपि कालसाधनभेदाद्भवतु भेदग्रहणमित्यर्थः । इतर
‘इह पुनरेकमिति ब्रुवता स्त्रीत्वमनेन प्रतिपन्न, भेदस्तु सुमाव’ इति मत्वाह—अथैकमपीति ।
यद्येकमुपलभ्यत इति ।

खट्वादिष्वसदपि मृगतृष्णावद्युपलभ्यते लिङ्गम् ।

अविचारितमणोयेन च तेन प्रसिद्धो व्यवहारः ॥

उ०—सोऽयमितीति । गुणमात्रस्य प्रत्ययार्थत्वेऽपि द्रव्येणोपचरिताऽभेदं गुणं प्रत्ययोऽभिधत्त इति
स्त्रीत्वं कर्तुं—आश्रयमभेदेन प्रतिपद्यते इति तद्गतसंख्यादिलाभ इत्यर्थः । आत्रैव पक्षे भाष्यस्वारस्यं, गुणव-
चनदृष्टान्तेन साधनात् । न हि गुणप्रधानभावविपर्ययेऽस्योपयोगः, सम्भवो वा । वाचकत्वे प्रत्ययार्थस्य
प्राधान्यमेवेत्येव भाष्याशय इति दिक् ।

भावशब्देन धर्ममात्रमुच्यत इत्याह—स्त्रीत्वस्येति । निमन्त्रये इत्यत्रेति । निमन्त्रणार्थकलिङ्ग-
धिविषये ‘निमन्त्रये’ इत्यत्रेत्यन्वयः । कथं पुनरिषिरूपस्य कर्मण आभ्यन्तरत्वमत आह—स चेति । इषिश्चे-
त्यर्थः । एकमेवेति । ष्कडीषादिवाच्यमेकमेव स्त्रीत्वमिति स्वस्य स्वेन योगाऽसम्भव इत्यर्थः । अभिन्नरूपाया
इति । धातुतो भेदाऽनवगतेरिति भावः ।

भेदसाधनाय ‘यद्येक’मित्यादि भाष्यम्, तद्व्याचष्टे—खट्वादिष्विति । लिङ्गस्याऽनुमानगम्यत्वमुपपा-
दयति—सुखेति । तत्परिणामेति । सुखाद्यात्मकसत्त्वादिपरिणाम इत्यर्थः । एवञ्च गुणानाम्प्रवृत्त्यनुमेयत्वेन
तत्परिणामात्मकलिङ्गस्याऽपि तत्त्वम् । तत्र प्रवृत्तेरपीति । गुणानां प्रवृत्तिः—आविर्भावादि, जिज्ञ—

कस्य तावद्भवानेतं गुणं न्याय्यं मन्यते स्त्रीत्वं नाम ? द्रव्यस्य । द्रव्ये च भवतः कः संप्रत्ययः ? यदि तावद्गुणसमुदायो द्रव्यम्, का गतिर्य एते भावाः कृदभिहितास्तद्विताभिहिताश्च—चिकीर्षा गोतेति† । अथ मतमेतत् ‘कृदभिहितो भावो द्रव्यवद्भवती’ति, स्त्रीत्वमपि स्त्रीत्वेनाभिहितं द्रव्यवद्भविष्यति ।

क च तावद्दोषः स्यात् ? दृष्टस्य हि दोषस्य सुसुखः परिहारो गाग्यर्याणी कारीषगन्ध्या कालितरेति । इह तावद् गाग्यर्याणीति षित्करणसामर्थ्यान्धीष् भविष्यति‡ । कारीषगन्ध्येति वचनाच्चाभविष्यति+ । कालितरेति न यावत्काली तावत्कालितरेति । किं तर्हि ? प्रकृष्टा काली कालितरा । यत्तच्छब्दरूपं प्रकर्षे वर्तते तस्यानुक्तं स्त्रीत्वमिति कृत्वा टाभविष्यति* ।

प्र०—तदा स्त्रीतेत्यादौ द्वितीयस्याप्युपलम्भोऽस्त्विति भावः । अथैकमिति । सुख दुःख-मोहान्वयात्सर्वव्यक्तीनां तत्परिणाम एवेदं विश्वं गुणानाञ्च प्रवृत्तिलिङ्गम् । तत्र प्रवृत्तेरपि प्रवृत्तिसद्भावालिङ्गयोगोऽस्त्वित्यर्थः । कस्य तावदिति । आश्रये निजति सुवचः समाधिरिति भावः । गुणसमुदाय इति । रूपादिसन्निवेशमात्रमित्यर्थः । गोतेति । भावे तल । अथ मतमिति । ‘इदं’ ‘त’दिति सर्वनामप्रत्ययवर्णयोग्य वस्तु द्रव्यमित्यर्थः । ततश्च स्त्रीत्वस्यापि द्रव्यरूपादपरेण स्त्रीत्वेनाऽविरुद्धो योगः । षित्करणसामर्थ्यादिति । एकमपि स्त्रीत्वं प्रत्यय-द्वयेनाभिधीयत इत्यर्थः ।

वचनादिति । ‘यदश्चा’वित्यस्मात् । तथा हि—अत्र सामान्यग्रहणाय तदविघाताय च ष्यङोऽनुबन्धद्वयं कृतमिति भावः । यावत्कालीति । अन्योऽत्र प्रकर्षयुक्तोर्थोऽन्यथाप्रकर्षयुक्तः ।

उ०—तत्पदवाच्यम् । एवञ्च, प्रवृत्तेरपि गुणपरिणामत्वात्तत्राऽपि गुणाविर्भावादिसत्त्वाल्लिङ्गयोग इत्यर्थः । सुवचः समाधिरिति । समाध्यन्तरमनेनोच्यत इति भावः ।

भाष्ये—सम्प्रत्यय इति । किमात्मकं द्रव्यं भवान्मन्यते इत्यर्थः । भाष्ये—य एते भावा इति । तेषां गुणसमुदायत्वाऽभावात्स्त्रीत्वं न स्यादिति ‘गुणसमुदायो द्रव्य’मिति लक्षणं न युक्तमिति भावः । इदं तदिति । न तु ‘गुणसमूहो द्रव्य’मिति लक्षणमित्यर्थः । इदञ्चैतच्छास्त्रमात्रोपयोगि द्रव्यलक्षणमिति बोध्यम् । स्त्रीत्वस्याऽपीति । चिकीर्षादेरिवेत्यर्थः । भाष्ये—स्त्रीत्वेनाऽभिहितमिति । स्त्रीत्वेन स्त्रीत्वगुणवैशिष्ट्येन । भाष्ये—क च तावदित्यादिना लिङ्गस्य लिङ्गाऽन्तराऽनङ्गीकारेऽपि अनेकप्रत्ययानुपपत्तौ समाध्यन्तरम् । दृष्ट्येति । त्वया दृष्टस्य ‘गाग्यर्याणी’त्यादावनेकप्रत्ययाऽनुपपत्तिरूपस्योक्तस्येत्यर्थः ।

नन्विदं व्यङ्गि साऽवकाशमत आह—तथा ह्यत्रेति । एवञ्च ष्यङोऽपि चाबनुमीयत इत्यर्थः ।

† अ प्रत्ययात् ३ । ३ । १०२; तस्य भावस्त्वतलौ ५ । १ । ११६

‡ षिट्गौरादिभ्यश्च ४ । १ । ४१

+ यङ्भाष् ४ । १ । ७४

* अजाद्यतष्टाप् ४ । १ । ४

यदप्युच्यत 'इह च 'स्त्री' (ति) ईकारो न प्राप्नोती'ति, निपातनादेतत्सिद्धम् । किं निपातनम् ? 'स्त्रियामवन्तिकुन्तिकुरुभ्यश्च' [४ । १ । १७६] इति ।

स्त्रीविषये ङयापोरप्रसिद्धिरकारान्ताऽदर्शनात् ॥ ८ ॥

स्त्रीविषये ङयापोरप्रसिद्धिः । खट्वा माला । किं कारणम् ? 'अकारान्ता-दर्शनात्' । न ह्यकारान्तता दृश्यते । ननु चेयं दृश्यते—अतिखट्वः अतिमाल इति । नैषाऽकारान्तता । आप एवैतदध्रस्त्वम् × ।

सर्वेषां तु स्वरवर्णानुपूर्वीज्ञानार्थ उपदेशः ॥ ९ ॥

सर्वेषामेव तु प्रातिपदिकानां स्वरवर्णानुपूर्वीज्ञानार्थ उपदेशः कर्तव्यः । शशः, 'षष' इति मा भूत् । पलाशः, 'पलाष' इति मा भूत् । मञ्चकः, 'मञ्चक' इति मा भूत् । तस्मान्त्सिद्धम् ॥ १० ॥

तस्मात्सिद्धमेतज्जवति ॥ अथवेयमकारान्तता दृश्यते—पञ्चभिः खट्वाभिः क्रीतः पटः पञ्चखट्वः दशखट्वः* ॥ ३ ॥

प्र०—अवस्थाभेदाद्वाचकशब्दभेदाच्चैक एवार्थो भिद्यत इति भावः । स्त्रीविषय इति । ये नित्यमेव स्त्रियां वर्तन्ते खट्वामालादयस्तेषामकारान्तप्रकृतित्वमवधारयितुं न शक्यते, अकारान्तस्य प्रयोगाभावात् । अनेकलिङ्गेषु तु कुक्कुटादिषु शक्यतेऽकारान्तत्व निश्चेतुमिति भावः । सर्वेषामिति । शाकटायनदर्शनेन सर्वशब्दानां व्युत्पाद्यत्वाच्छास्त्रद्वारेणाकारान्तता निश्चीयते इत्यर्थः । पञ्चभिरिति । तद्वितार्थे द्विगुः । 'आर्हा'दिनि ठक्, तस्यध्यर्द्धपूर्वैतलुक् । 'लुक्कद्वितलुकी'ति स्त्रीप्रत्यस्य लुकि कृते प्रयोग एवाकारान्तता दृश्यते एवेत्यर्थः ॥ ३ ॥

उ०—अवस्थाभेदादिति । प्रकर्षयुक्त्वाऽयुक्त्वस्वरूप एवाऽवस्थाभेदः नन्वेवमपि 'लोहिनिके'त्यत्यन्तस्वार्थिके कनि टाप् न स्यादत आह—वाचकशब्दभेदाच्चेति । शब्दस्याऽपि शाब्दबोधे विशेषणत्वादिति भावः । भाष्ये—निपातनादिति । 'उणादयोऽन्युत्पन्नानी'ति पक्ष इदम् । व्युत्पत्तिपक्षे ड्रटः टित्वादपि ङीप्सिद्धिर्बोद्ध्या । विषयशब्दस्य प्रयोजनपूर्वमर्थं दर्शयति—ये नित्यमेवेति । अनन्यभावे हि विषयशब्दः । शाकटायनेति । सर्वं नाम घातुजमाह निरुक्ते व्याकरणे शक्यं च तोकम्' इत्युक्तेरिति भावः । भाष्ये 'उपदेश'शब्देन—व्युत्पादनम् ॥ ३ ॥

× गोत्रियोरुपसर्जनस्य १ । २ । ४८

१—प्रकरणाभेदं भाष्ये पस्पशाया ५२ पृष्ठेऽपि द्रष्टव्यम् ।

* आर्हादगोपुच्छसंख्यापरिमाणादठक्, अध्यर्धपूर्वद्विगोळुं गसंज्ञायाम् १ । १ । १५, २८; लुक् तद्वितलुकि १ । २ । ४६

अजाद्यतष्टाप् ॥ ४ । १ । ४ ॥

शूद्रा चाऽमहत्पूर्वा ॥ १ ॥

शूद्रा चामहत्पूर्वेति वक्तव्यम् । शूद्रा । अमहत्पूर्वेति किमर्थम् ? महाशूद्री ।

जातिः ॥ २ ॥

जातिरिति वक्तव्यम् । या हि महती शूद्रा महाशूद्रा सा भवति ।

प्र०—अजाद्यतष्टाप् । शूद्रा चेति । जातिलक्षणो ङीष् अनेन टापा बाध्यते न तु पु योगलक्षणः, 'गौणमुख्ययोर्मुख्ये संप्रत्यय' इति न्यायान्मुख्यार्थवृत्तेरिह शूद्रशब्दस्य ग्रहणात् । तेन शूद्रस्य भार्या शूद्रीत्येव भवति । 'अमहत्पूर्वे'त्यत्र महच्छब्दस्यानुकरणशब्दत्वाल्लौकिकार्थाभिवायित्वाभावादात्वाभावः । अमहत्पूर्वेति किमर्थमिति । अन्तरङ्गत्वात् पूर्वं टापि कृते सुप्युत्पन्ने समासेन भाव्यम्—महती शूद्रा महाशूद्रेति । ततश्च निवृत्तत्वाद् टापि प्रतिषेधोऽनर्थक इति प्रश्नः ॥ महाशूद्रीति । महाशूद्रशब्द समुदाय एवाभीरजातिवचनो न त्वत्रावयवार्थोऽस्ति, यथा गौरखर इति । तत्र समुदायव्युत्पादनेऽवयवार्थस्य स्त्रीत्वाभावात्तदविवक्षित्वैव समासः क्रियते । ततश्चापि प्रतिषिद्धे जातिलक्षणो ङीष् एव भवति ।

जातिरिति । महाशूद्रशब्द समुदायो यदा जातिवाचि तदा टापः प्रतिषेधः । यदा तु

उ०—अजाद्य । भाष्ये—शूद्रा चेति । गणगठित'शूद्रे'त्यत्र 'अमहत्पूर्वे'ति वक्तव्यमित्यर्थः । गणो—'अजा एडका मूषिका शूद्रे'ति स्त्रीप्रत्ययान्ताः पठ्यन्त इति बोध्यम् । अत एवाग्रे 'शूद्राशब्दोऽजादिषु पठ्यते' इति भाष्यं सङ्गच्छते । बाध्यत इति । अकारान्तत्वेन सिद्धे पुनः पाठादिति भावः । गौणमुख्ययोरिति । यद्यपि पदकार्येणैव न्याय इति 'ओत्' सूत्रे उक्तम्, तथाऽपि यत्र प्रातिपदिकाऽवस्थायामेव गौणत्वप्रतीतिस्तत्र तदाश्रयणं युक्तमेव, तत्र पदग्रहणस्य गौणवृत्त्याश्रयोपलक्षणत्वात् । अत्र हि पुंयोगास्त्रियावृत्तौ स्त्रीत्वप्रतीतिसमये एव गौणार्थेति भावः । अत्राहुः—लाक्षणिकत्वं न गौणत्वं, किन्तु सदृशलाक्षणिकत्वमिति कथमत्राऽस्य न्यायस्य विषयः । शूद्रस्य स्त्रीत्यर्थे तु न टापः, जातिवाचिमहत्पूर्वमिन्नस्य तत्सदृशस्य स्त्रीत्वविशिष्टजातिबोधकस्यैव शूद्रशब्दस्य ग्रहणात् । किञ्च,—येषां शब्दानामर्थस्य स्वत एव स्त्रीत्व, न तत्र पुंयोगादवृत्तिरिति 'अश्वस्य स्त्री'त्यर्थे ङीष् स्यादिति न वाच्यम् । यदा स्वन्यजातिः शूद्रस्य भार्येति विवक्षिता तदा 'शूद्री'त्येवेति दिक् । अन्तरङ्गत्वादिति । एवञ्चारब्धेऽपि 'अश्वस्यक्रियः प्रतिषेध' इति प्रश्न इति भावः । निवृत्तस्य वचनशतेनाऽपि दूरीकर्तुमशक्यत्वादिति तात्पर्यम् । आभीरेति । क्षत्रियाच्छूद्रकन्यायामुत्पन्ना—उग्रकन्या, तस्या 'ब्राह्मणादुत्पन्न आभीरः । तदविवक्षित्वैवेति । अविवक्षाया हेतुः—स्त्रीत्वाभावः ।

ननु जातेरन्यत्राऽन्तरङ्गे टापि ततः सुपि समासे च जातस्य टापो निवृत्त्ययोगान्निषेधो जातावेव

शूद्रशब्दोऽजादिषु पठ्यते, तत्र कः प्रसङ्गो यन्महत्पूर्वात् स्यात् । नैव प्राप्नोति नार्थः प्रतिषेधेन । तदन्तविधिनाऽपि प्राप्नोति । ग्रहणवता प्रातिपदिकेन तदन्तविधिः प्रतिषिध्यते । एवं तर्हि ज्ञापयत्याचार्यः—‘भवतीह तदन्तविधि’रिति । किमेतस्य ज्ञापने प्रयोजनम् ? भवती अतिभवती, महती अतिमहती अत्र तदन्तविधिः सिद्धो भवति* । जातिरिति च वक्ष्यामीति ।

प्र०—महत्त्वविशिष्टा शूद्रा प्रतिपिपादयिषिता तदा महाशूद्रेत्येव भवति । असति तु जातिग्रहणे अमहत्पूर्वेति प्रतिषेधसामर्थ्यादन्तरङ्गोपि टाब्बाध्येत । ततश्चात्रापि ङीष् प्रसज्येत । अतिभवतीति । भवन्तमतिक्रान्ताः, महान्तमतिक्रान्तेति प्रादिसमासः । तत ‘उगितश्चे’त्यनेनोगिदन्तान्तादपि ङीप् सिद्धो भवति । गौरादिषु बृहन्महच्छब्दौ न पठितव्यौ । तथा च ‘शतुरनुम’ इत्यत्र ‘नञ्जाद्युदात्तत्वे बृहन्महतोरुपसंख्यान’मित्युक्तम् । अन्यथा ङीप् एवोदात्तत्वेन सिद्धत्वात् किं ङीप् उदात्तविधानेन । विभक्त्युदात्तार्थं तद्वचनमिति चेत्—किं गौरादिषु पाठेन प्रयोजनम् । अनुपसर्जनाधिकाराच्च अतिमहतीत्यत्र गौरादिङीष्भावादुगिल्लक्षणो ङीप् कर्तव्यस्तस्य चोदात्तत्वमुपसंख्यानेन कर्तव्यम् । जातिरिति च वक्ष्यामिति । अन्यथा महत्पूर्वेत्यसति प्रतिषेधे महाशूद्री-

उ०—पर्यवस्यतीति नाऽर्थो जातिवचनेनेत्यत आह—असतीति । एतत्सर्वं चिन्त्यम्, आभीरजातिवाचि ‘महाशूद्र’शब्दे प्रतिषेधाऽवकाशात् । न चाऽनर्थकस्तत्र शूद्रशब्द इति तदन्ते प्राप्स्यभावादनर्थकः प्रतिषेधः, महाशूद्राऽवयवशूद्रशब्दस्यानर्थक्ये तदन्ताद्व्यापः प्राप्तिरेव नेति निषेधवैयर्थ्याऽनुद्धारात् । जातिरित्यस्य सुतरा वैयर्थ्याऽनुद्धाराच्च । वस्तुतो या हि महती शूद्रा तद्विवक्षाया जातिमात्रविवक्षाया शुक्लदाण्डादाविव ‘शूद्र’शब्देन समासे ततः स्त्रीत्वविवक्षाया निषेधे सति जातिलक्षणो ङीष् मा भूदित्यर्थं तत् । महाशूद्रशब्दे शूद्रशब्दश्चाऽर्थवानेवेति भाष्याशयः ।

भाष्ये—ग्रहणवतेति । प्रत्ययविधौ प्रतिषेधोपलक्षणमिदम् । उगिदन्तान्तादपीति । भवच्छब्दः शत्रन्त इत्यभिप्रायेणेदम् । ‘उगिदन्तादपी’ति तु युक्तः पाठः । ननु गौरादिपाठान्महच्छब्दे ङीष् भाव्यं न तु ङीपेति, भाष्ये—‘महती’त्येतत्कथनमयुक्तमित्यत आह—गौरादिष्विति । ननु गौरादिपाठेन तद्वचनमेव प्रत्याख्यायतामिति चेन्न; अन्यार्थभावश्यकत्वादित्याह—विभक्तीति । फलान्तरमप्युपसंख्यानस्याह—अनुपसर्जनेति । भाष्ये—जातिरिति चेति । तदन्तविधौ हि सति ‘अमहत्पूर्वे’त्यस्य करणे तद्विशेषणं जातिरिति वक्तुं शक्यमिति भावः । ‘जाति’रित्यपि मास्तिवति शङ्कमानं प्रत्याह—अन्यथेति । अमहत्पूर्वेति प्रतिषेधाऽभावे ‘जाति’रित्यस्याऽभावादनयोर्विषयविभागो न स्यादिति भावः ।

साधुत्वमिति । स्पष्टं प्रतीतिर्न स्यादिति भावः । ननु ‘अजायत’ इति पञ्चम्या कथं स्त्री विशेष्ये-

यद्येतज्ज्ञाप्यते पञ्चाजी दशाजी† अत्रापि प्राप्नोति‡ । नैष दोषः । अजादिभि-
रत्र स्त्रियं विशेषयिष्यामः—‘अजादीनां या स्त्री’ति ॥ ४ ॥

उगितश्च ॥ ४ । १ । ६ ॥

कथमिदं विज्ञायते—उगितः प्रातिपदिकादिति, आहोस्विदुगिदन्तात् प्रातिपदिका-
दिति । किं चातः ? यदि विज्ञायते—‘उगितः प्रातिपदिका’दिति, सिद्धं—भवती मह-

प्र०—महाशूद्राशब्दयोर्विषयविभागेन कथं साधुत्वं प्रतीयतेति भावः । पञ्चाजीति । पञ्चानाम-
जानां समाहार इति द्विगु । ततो द्विगोरिति डीन् प्राप्नोति, टापा बाध्यमानत्वात् ।

अजादीनामिति । ‘अजाद्यत’ इति षष्ठी । तेनाजादिप्रातिपदिकाभिधेयसमवेत स्त्रीत्वमिह
गृह्यते । पञ्चाजीत्यत्र तु समासाभिधेयसमाहारगत स्त्रीत्वं, न त्वजादिशब्दार्थगतमिति टापोऽ-
प्रसङ्गः । प्रत्यासत्त्या च स्त्रीत्वविशेषणोपक्षीणानामप्यजादीनामेव प्रकृतित्वं विज्ञायते, साम-
र्थ्याद्वा । एवं तु सत्यं ‘महत्पूर्वं’ति न प्रतिषेधो वक्तव्यः, न हि महाशूद्रीत्यत्र शूद्रार्थगतं स्त्रीत्वमिति
टापः प्रसङ्गाभावः ॥ ४ ॥

उगितश्च । कथमिति । प्रातिपदिकादिति वर्तते । तत्र विशेषणविशेष्यभावे कामचारा-
द्यदि प्रातिपदिकेनोगिद्विशेष्यते तदोगितः प्राधान्यात्तेन तदन्तर्विधिर्नास्ति, न च प्रातिपदिकान्त-
मुगित्संभवतीति प्रातिपदिकादुगित इति पक्षसंभवः । यदा तूगिता प्रातिपदिकं विशेष्यते तदा
तदन्तर्विधौ सत्युगिदन्तात्प्रातिपदिकादित्येष पक्षो भवति । पक्षद्वयेऽप्यव्याप्तिरिति मत्वा प्रश्नः ॥
भवतीति । सर्वादिषु भवतुशब्द उगित् पठ्यते, महच्छब्दोपि गतृवद्भावादुगिद्व्यपदेश्यः ।

उ०—त्यत्राह—अजाद्यत इतीति । नन्वेवं ‘टाप् कम्पा’दिति न ज्ञायेतेत्यत आह—प्रत्यासत्त्येति । सामर्थ्याद्वेति ।
अजाद्यदन्तप्रातिपदिकवदर्थगतस्त्रीत्वप्रतिपादनं तदुत्पन्नेनैव प्रत्ययेन शक्यते कर्तुमिति भावः । न हीति । समुदा-
यस्य जातिविशेषवाचित्वेन शूद्रशब्दस्य नैरर्थक्येन स्त्रीत्ववृत्तित्वाऽभावादिति भावः । तदन्तर्विधौ तु शापकान्त-
रमनुसर्त्तव्यम् । अत्र केचित्,—‘अनुलोमसंकराणामपि मातृजातिवृत्तेः स्मृतिषूक्तत्वेन मातृजातीयत्वाच्चत्रापि
शूद्रत्वमस्ति, अत एव शङ्कस्मृतौ—‘ब्राह्मणक्षत्रियवैश्यैः क्षत्रियावैश्याशूद्रासूतजाः क्षत्रियवैश्यशूद्रा एव’त्युक्तम् ।
‘शूद्राणान्तु सधर्माणः सर्वेऽपध्वसजाः स्मृताः’ इति स्मृतिरपि तेषां शूद्रत्वात्तन्मूलिकैव । अन्यथाऽस्य
मूलान्तरकल्पने गौरवं स्यात् । स्मृतौ—अपध्वंसः—शूद्राविवाह उच्यते । अतः शूद्रशब्दाऽर्थसमवेतस्त्रीत्वस्य
सत्त्वादस्त्येव टापः प्रसङ्ग इति ‘अमहत्पूर्वं’त्यावश्यकम् । जातिप्रत्ययश्च शूद्रशब्देन समास एव, न तु शूद्राश-
ब्देन समासे इति न प्रामुक्तदोषः । उक्तरीत्या जातिरिति चावश्यकमेवेति भाष्यतात्पर्यम् । अत एव
भाष्यकृता नेदं प्रत्याख्यातमित्याहुः ॥ ४ ॥

उगितश्च । ननु मातेर्भवतौ निष्पन्नस्य भवतो नोगित्वं, किन्तुगिदन्तत्वमेवेत्यत आह—सर्वादिष्विति ।
तत्त्वनार्थमित्याहुः । शतृवद्भावेति । ‘वर्त्तमाने पृषन्महद्बृहज्जगच्छतृवच्चे’त्येनेन । ‘उगिद्व्यपदेश’ इति पाठे—

तीति, अतिभवती अतिमहतीति न सिध्यति । तदन्तविधिना भविष्यति । ग्रहणवता प्रातिपदिकेन तदन्तविधिः प्रतिषिध्यते ॥ अथ विज्ञायने—‘उगिदन्तात्प्रातिपदिका’-दिति, सिद्धम्—अतिभवति अतिमहतीति, भवती महतीति न सिध्यति । व्यपदेशिवद्भावेन भविष्यति । ‘व्यपदेशिवद्भावोऽप्रातिपदिकेन’ ॥ उभयथा च निर्गोमती निर्यवमतीति न सिध्यति । किं कारणम् ? ‘प्रत्ययग्रहणे यस्मात्स तदादेर्ग्रहणं भवती’ति ।

यथेच्छसि तथास्तु । अस्तु तावदुगितः प्रातिपदिकादिति । कथम्—अतिभवती अतिमहतीति ? तदन्तविधिना भविष्यति । ननु चोक्तं ‘ग्रहणवता प्रातिपदिकेन तदन्तविधिः प्रतिषिध्यत’इति । नैतत्प्रातिपदिकग्रहणम् । प्रातिपदिकाऽप्रातिपदिकयोरेतत्तदग्रहणम् ॥ अथवा पुनरस्तु—‘उगिदन्तात्प्रातिपदिका’दिति । कथं भवति महतीति ? व्यपदेशिवद्भावेन भविष्यति । ननु चोक्तं ‘व्यपदेशिवद्भावोऽप्रातिपदिकेने’ति ।

प्र०—तदन्तविधिनेति । उगिता प्रातिपदिकस्य विशेषणादिति भावः । ग्रहणवतेति । ग्रहणम्—उपादानमात्र, न तु प्रातिपदिकस्य स्वरूपेणोच्चारणम् ॥ अथेति । अमहत्पूर्वेति प्रतिषेधेनेह प्रकरणे तदन्तविधेर्ज्ञापितत्वादिति भावः । निर्गोमतीति । आद्ये पक्षे गोमतीत्यत्रापि न सिध्यति । उगित्वमनुपो गोमानित्यादौ नुमर्थः स्यात् । द्वितीये तु गोमतीति सिध्यति, मनुप उगित्वात्तदन्तत्वाच्च गोमच्छब्दस्य । गोमतो निष्क्रान्तेति समासे तु कृते निरादेः समुदायान्मनुपो विधानाभावान्डीप् न स्यादित्यर्थः । तदन्तविधिनेति । ननु च प्रातिपदिकेनोगितो विशेषणाद्विशेष्येण कथं तदन्तविधिः । एव तर्हि तत्रेण योगद्वयमुच्चार्यते । तत्रैकस्मिन्योगे प्रातिपदिकेनोगिद्विषेय्यते, द्वितीये तु गिता प्रातिपदिकमिति दोषाभावः । नैतदिति । उक्—इदस्य तदुगिदिति शब्दरूपमात्रमन्यपदार्थ आश्रीयते न तु प्रातिपदिकमेवेत्यर्थः । व्यपदेशिवद्भावेनेति । प्रयोगभेदेन भवान् भवतीति यच्छब्दरूपं प्रयुज्यते तस्याय भवच्छब्दोऽन्त इति कल्पनयेत्यर्थः । एतेन ‘येन विधिस्तदन्तस्ये’त्यत्र स्वरूपमिति निवृत्तमिति दर्शितं भवति । तेन ‘गोक्षीर’मित्यादौ ‘गोस्त्रियो’रिति ह्रस्वो न भवति ।

उ०—उगिदिति व्यपदेशो यस्येत्यर्थः । भाष्ये—अतिभवतीत्यादि ‘पचन्ती’त्यादेरप्युपलक्षणं बोध्यम् । ननु प्रातिपदिकस्य स्वरूपेणोच्चारणाऽभावात् कथमत्र न्यायप्राप्तिरत आह—ग्रहणमुपादानमात्रमिति । ननु मनुवादीनामुगित्वसामर्थ्यात्तदन्तविधिः स्यादत आह—उगित्वन्विधिति । नुम्बिधेराङ्गवेन तत्र तदन्तविधिरिति भावः । समुदायादिति । प्रत्ययग्रहणपरिभाष्येति भावः । नन्वाद्यपदे उगितो विशेष्यत्वात्तदन्तविध्यभाव इत्युक्तमिति शङ्कते—ननु चेति । ननुगिच्छब्दस्य सन्निधानात्प्रातिपदिकमेवान्यपदार्थ इति प्रातिपदिकग्रहणमेवेदमत आह—उगित्वस्येति । शब्दरूपमात्रमिति । प्रत्ययोऽपीत्यर्थः । नन्वनुवर्त्य व्यपदेशिवद्भावाऽनारम्भ एव ज्यायानिति शङ्क्यामाह—तेनेति । व्यपदेशिवद्भावस्वप्रातिपदिकेनेति भावः । वस्तुत इदञ्चिन्त्यं, तस्याः प्रत्ययविधिविषयत्वात् । ‘गोक्षीर’मित्यस्य यथा वारणं तथा ‘गोस्त्रियो’रित्यत्रैव निरूपितम् ।

नैतत्प्रातिपदिकग्रहणम् । प्रातिपदिकाऽप्रातिपदिकयोरेतद्ग्रहणम् ॥ यदप्युच्यते—
‘उभयथा निर्गोमती निर्यवमतीति न सिध्यते । किं कारणम् ? प्रत्ययग्रहणे यस्मात्स
तदादेर्ग्रहणं भवतीति । नैतत्प्रत्ययग्रहणम् । प्रत्ययाप्रत्यययोरेतद्ग्रहणम् । कथम् ?
वर्णोप्युगित्, प्रत्ययोप्युगित्, प्रातिपदिकमप्युगित् ।

धातोरुगितः प्रतिषेधः ॥ १ ॥

धातोरुगितः प्रतिषेधो वक्तव्यः । उस्वासद्ब्राह्मणी, पर्णध्वद्ब्राह्मणी ।

अञ्चतेश्चोपसंख्यानम् ॥ २ ॥

अञ्चतेश्चोपसंख्यानं कर्तव्यम् । प्राची प्रतीची ।

उगित्यञ्चतिग्रहणात्सिद्धमधातोः ॥ ३ ॥

उगित्यञ्चतिग्रहणादधातोः सिद्धम्* । अञ्चतिग्रहणं नियमार्थं भविष्यति—

प्र०—वर्णोप्युगिति । ‘अर्वणस्त्रसावनत्र’ इति अर्वणशब्दस्य तृशब्द आदेशः, तत्रार्वतीति
ङीवभवति । अश्वपर्यायोऽर्वन् शब्दः । नन्वङ्गस्य तृशब्द आदेशो विधीयते तत्र ‘ऋन्नेभ्य’ इति
ङीपि कृते त्रादेशेन भवितव्यम् । एवं तर्हि संभवमात्रेणैतदुक्तमित्यदोषः । उगित्यञ्चतिग्रहणा-
दिति । उगिदचामित्यत्रोगिद्वग्रहणादञ्चतेरपि ग्रहणे सिद्धेऽञ्चतिग्रहणं नियमार्थम्,—‘इह शास्त्रे
यत्कार्ययुगितो विधीयते तदञ्चतेरेव धातोर्भवति न न्यस्य धातो’रिति कार्यमात्रं नियम्यते न तु
नुमागम एव । अधातुग्रहणं तु तत्राऽधातुभूतपूर्वस्यापि नुमागमार्थम् । तेन गोमन्तमिच्छतीति
क्वचि क्विपि च कृते गोमानित्यत्रापि नुम्भवति । अन्यथा धातुत्वादञ्चतिग्रहणात् नियमार्थान्न
स्यात् । अन्ये त्वाहुः—उगितश्चेति यञ्चशब्दः सोऽञ्चतेर्लुप्ताकारनकारस्यानुकरणम् । विभक्तेः
सुपां सुलुगिति लुक् । भाविनं चाऽकारलोपमाश्रित्य चेति निर्देशः कृतः, ततश्चाञ्चतिग्रहणमिहैव
नियमार्थम् । अकारनकारलोपयोश्चातन्त्रत्वात् ‘नाञ्चे पूजाया’मिति यदा नलोपः प्रतिषिध्यते
तदापि ङीवभवति ॥ ६ ॥

उ०—‘अर्वन्’शब्दस्य स्त्रिया वृत्तिवत् दर्शयति—अश्वपर्याय इति । भाष्यमिति । ङीपं निमित्तीकृत्यैवेति
भावः । सम्भवमात्रेणेति । ‘वर्णोऽप्युगित्सम्भवती’त्येतदेव भाष्येऽभिहितं, न तु प्रकृतोपयोगोऽपीत्यर्थः ।
वस्तुतस्तु ‘क्रोष्टी’त्यादौ आङ्गोऽपि ‘स्त्रियाञ्चे’ति तुज्वद्भावो यथा ङीबुत्पत्तेः प्राक्, तथा ‘तृ’त्रादेशोऽपि
ततः प्रागेवेति भाष्याशयः । भाष्ये—अञ्चतेश्चेति वास्तिके ‘नलोपिन’ इति शेषः । एवं हि प्रत्याख्यानं
समफलता भवति । नन्वेवमधातोरेति व्यर्थमत आह—अधात्विति । वाक्यभेदेनेति भावः । चशब्द इति ।
अकारस्तुच्चारणार्थ इति भावः । भाविनश्चेति । ङीपि कृते भाविनमित्यर्थः । नलोपस्तु न्याय्य एवेति भावः ।
तदापि ङीवभवतीति । इदञ्चिन्त्यम्, ‘उगिदच्चा’मित्यत्र नलोपस्य विवक्षितत्वात्पूजायामप्राप्तेः । अत एवौ-
पदेशिकं ‘प्राची’त्याद्यपहायातिदेशिकं ‘प्राची’त्याद्युदाहरणं भाष्ये दत्तम्, ‘उगित्यतिञ्चग्रहणा’दिति चोक्तम्,

‘अश्वतेरेवोगितो धातोर्नान्यस्योगितो धातो’रिति ॥ ६ ॥

वनो र च ॥ ४ । १ । ७ ॥

इह कस्मान्न भवति—निःशुनी अतियुनीति ? ‘अर्थवदग्रहणे नानर्थकस्ये’ति ।
एवमपि मघोनी’ अत्र प्राप्नोति । मघवन्शब्दोऽव्युत्पन्नं प्रातिपदिकम् ।

वनो न हश् ॥ १ ॥

‘वनो र चे’त्यत्र ‘हशन्तान्न भवती’ति वक्तव्यम् । इह मा भूत्—‘सहयुध्वा
ब्राह्मणी’ति ॥ यदि ‘न हश्’ इत्युच्यते शर्वरीति न सिध्यति । विहितविशेषणं
हश्ग्रहणम्—‘हशन्ताद्यो विहित’इति ॥ एवमपि प्रेर्वरीति न सिध्यति । कथं चात्र
तुगागमः ? छान्दसत्वात् । ङीब्रावपि तर्हि छान्दसत्वादेव भविष्यतः ।

बहुलं छन्दसि ङीब्रौ वक्तव्यौ । यज्वरीरिषः† । यज्वनीरिषः ।

प्र०—वनो र च । निःशुनीति । शुनो निष्क्रान्ता, युवानमतिक्रान्तेति प्रादिसमासः, ततो
ङीप् । श्वन्-शब्दस्य गौरादिषु ऽऽप्युपसर्जनत्वाद्वाङ्गो ङीप् न भवति । ‘मघोनीति । मघमस्यास्तीति
‘छन्दसीवनिपौ वक्तव्या’विति वनिप्, स चार्थवानिति प्रश्नः । अव्युत्पन्नमिति । ‘श्वन्नुक्त’-
नित्यीणादिको मघवन्शब्द । उणादिषु च नावश्य व्युत्पत्तिनिमित्तं कार्यं भवतीति प्रागेवोक्तम् ।
वनो न हश् इति । द्वयोरपि ङीब्रेफयोर्निषेधः । सहयुध्वेति । ‘सहे चे’ति कनिप् । शर्वरीति ।
शृ हिंसायामित्येतस्माद‘दन्त्येभ्योपि दृश्यन्ते’ इति वनिप् । तत्र गुणे रपरत्वे च कृते हशन्तो भव-
तीति पूर्वः पक्षः । प्रेर्वरीति । ईर गतावित्यस्मात्पूर्वा‘दन्त्येभ्योपि दृश्यन्ते’ इति कनिब्बनिपोर-
न्यतर । स च हशन्ताद्विहित इति ङीब्रौ न स्यातामिति प्रश्नः । छान्दसत्वादिति । ‘प्र’
ईरशदोस्तुट् चे’त्युणादिसूत्रमनङ्गैतदुक्तम् ।

यज्वरीति । ‘सुयजोर्ङ्वनिप्’ । ‘वा छन्दसी’ति पूर्वसवर्णदीर्घः ।

उ०—अन्यथा ‘उगिती’त्यस्य नोपयोगः स्यात् । एवञ्च पूजाया ‘प्राची’त्याद्यसाध्वेवेत्यन्ये ॥ ६ ॥

वनोर च । ननु । वनिपा व्युत्पन्नस्य कथमव्युत्पन्नत्वमुक्तमत आह—‘श्वन्नुक्तमिति । ननु तेन
‘कनिन्’प्रत्ययस्य महर्षस्याबुगागमस्य च निपातनादव्युत्पत्तिपक्षेऽपि नैरर्थक्यान् दोषोऽत आह—नाऽवश्य-
मिति । इत्याशङ्कनाऽव्युत्पन्नत्वमेवोक्तमिति भावः । अनपेक्ष्येति । अनपेक्षा च तेषामाधुनिकत्वादिति बोध्यम् ।
यज्वरीरिति—जसन्तम् । भो यजनशीलाः ! प्रजाभ्य इषः—अन्नानि देयत्वेन वनस्यत-प्रार्थयतेति मन्त्रार्थः ।
तत्र दीर्घाजसीति निषेधादीर्घो दुर्लभोऽत आह—वा छन्दसीति ।

१—‘मघोनी’मघवती, मघमिति धननामधेय मङ्गनेर्दानकर्मणः । इति निरुक्ते (१।३।७) यास्कः ।

२—अतः पूर्वम् ‘बहुलं छन्दसी’ति वार्तिकं कचिद् दृश्यते । ‘बहुलं छन्दसि ङीब्रौ वक्तव्या’-
वित्येव वार्तिकमित्यन्ये । भाष्यमित्यपरे । † श्रु १ । ३ । १

३—अयं पञ्चपादिपाठः (४ । ११७) दशपाद्या ‘प्र ईरिसद्योस्तुट् च (६ । ७२) इति पठ्यते ।

रविधाने बहुव्रीहेरुपसङ्ख्यानं प्रतिषिद्धत्वात् ॥ २ ॥

रविधाने बहुव्रीहेरुपसङ्ख्यानं कर्तव्यम् । बहुधीवरी बहुपीवरी । किं पुनः
कारणं न सिध्यति ? प्रतिषिद्धत्वात् । ‘अनो बहुव्रीहेः’ [४ । १ । १२] इति
प्रतिषेधः प्राप्नोति ।

अनो बहुव्रीहिप्रतिषेधे वोपधालोपिनो वाचनम् ॥ ३ ॥

अनो बहुव्रीहिप्रतिषेधे वोपधालोपिनो वेति वक्तव्यम् ।

अन्यथा कृत्वा चोदितम्, अन्यथा कृत्वा परिहारः । यथोपसङ्ख्यानं चोदितं
तथा नित्याभ्यां ङीब्राभ्यां भवितव्यम् । यथा परिहारस्तथा विभाषया भवितव्यम् ।

प्र०—बहुधीवरीति । बहवो धीवानोऽस्यामिति बहुव्रीहिः । तत्रा‘नो बहुव्रीहे’रिति ङीपः
प्रतिषेधः प्राप्नोति । रेफस्य ङीप्सन्नियोगेन विधानात्तदभावादेवाभावप्रसङ्गः । यदि वा स्त्रियां
यदुक्तं तस्य सर्वस्याऽ‘नो बहुव्रीहे’रिति प्रतिषेधविधानादत्र ङीब्रौ न प्राप्नुनः, तस्माद्वनो र च
बहुव्रीहेश्चेति वक्तव्यमित्यर्थः । तत्र बहुव्रीहेश्चेत्यनेन लक्षणात्तरेणाऽन उपधालोपिन इत्यनेन
विहिते ङीपि रेफमात्र विवेकम् । यदि तु द्वावपि ङीब्रौ विधीयेयाता तदा सुपवादेरनुपधालो-
पिनोऽपि स्याताम् । अन इति । ‘अनो बहुव्रीहे’रित्यस्यानन्तरम्—‘उपधालोपिनो वे’ति वक्तव्यम् ।
तेनाऽन उपधालोपिनोऽन्यतरस्यामित्येतन्न वक्तव्यं भवति । तत्रानुपधानोपिनो नित्यो
ङीप्प्रतिषेधो भवति—मुपर्वेति । उपधालोपिनस्तु ङीब्विकल्पः, तेन बहुराज्ञी, बहुराजानौ,
बहुराजेति रूपत्रय सिध्यति । एवं बहुधीवरी, बहुधीवानौ, बहुधीवेति वनन्तस्याप्युपधालोपिनो
रूपत्रय भवति । इतरः पूर्वोक्तमभिप्रायमप्रतिपद्याह—अन्यथा कृत्वेति ।

उ०—ननु बहुयो धीवयों यस्येति बहुव्रीहावन्तरङ्गत्वाज्जातयोर्ङीब्रयोः प्रतिषेधस्य वचनेनाऽशक्यत्वा-
दुपसङ्ख्यानं व्यर्थमत आह—बहव इति । यदि वेति । इदञ्चाऽवश्यकमिति ‘न षं’ इत्यत्र वक्ष्यामः । इत्यस्या-
नन्तरमिति । यथान्यसेऽपि अनुपसर्जनादितीह न सम्बध्यत, बहुव्रीहावन्तस्याऽनुपसर्जनस्याऽसम्भवादिति
भावः । ननु वचनेन वचनप्रत्याख्यानमयुक्तमत आह—तेनाऽन उपधेति । ङीब्विकल्प इति । प्रतिषेधवि-
कल्पे विधिविकल्पः फलतीति भावः । बहुराजानावेति । एकवचने—प्रतिषेधे ङापि च रूपभेदाऽभावाद्विव-
चनमुदाहृतम् । पूर्वोक्तमिति । ‘अन उपधे’त्यनेन विहिते ङीपि र मात्रनेन विधीयत इत्येतमित्यर्थः ।

(भाष्ये) यथोपसङ्ख्यानमिति । ‘बहुव्रीहे’रित्येतत् । परिहारः ‘उपधालोपिनो वे’त्येषः । ननु ‘अन

१—अथवा—अनोबहुव्रीहिप्रतिषेधे ‘उपधालोपिनो वे’ति वक्तव्यम् पा० ।

यथोपसंख्यानं चोदितमेवमपि विभाषया भवितव्यम्, न ह्यत्र ङीव्दुर्लभः । सिद्धोऽत्र ङीप्—‘अन उपधालोपिनोऽन्यतरस्याम्’ [४ । १ । २८] इति । ङीप्संनियोगेन र उच्यमानोऽन्येन सति न स्यादित्येवमर्थमुपसंख्यानं चोद्यते । किं पुनः कारणं ङीप्सन्नियोगेन र उच्यते ? इह मा भूत्—सुपूर्वा चारुपूर्वेति ।

तत्तद्धुपसंख्यानं कर्तव्यम् ? न कर्तव्यम् । वक्ष्यति ‘डाबुभाभ्यामन्यतरस्याम्’ [४ । १ । १३] इत्यत्रान्यतरस्याग्रहणस्य प्रयोजनं ‘डाप्प्रतिषेधाभ्यां मुक्ते ङीब्रावपि यथा स्याता’मिति* ॥ ७ ॥

न षट्स्वस्त्रादिभ्यः ॥ ४ । १ । १० ॥

कस्यायं प्रतिषेधः ? ङीबनन्तरस्तस्य† प्रतिषेधः ॥ अथेदानीं ङीपि प्रतिषिद्धे—

प्र०—अन्येन सतीति । प्रकरणांतरविहितत्वात्तस्य ङीप इति भावः । ‘बहुव्रीहेश्चे’ति वचनेन प्रकरणान्तरविहिते पाक्षिके ङीपि रेफो विधीयत इति तदेव रूपत्रयं भवतीत्यर्थः । किं पुनरिति । ङीप्सन्नियोगमनेक्ष्य रेफमात्रं वनन्तस्य स्त्रिया विधीयताम्, ततश्च ‘बहुधीवरी’त्यत्रापि रेफो भविष्यति, ‘अन उपधालोपिन’ इत्यनेन च ङीबिति प्रश्नः । डाबिति । एतत्तत्रैव व्याख्यास्यते । केचिच्चोदयन्ति—वनिति प्रत्ययग्रहणं कृद्ग्रहणं वा, ततश्च ‘प्रत्ययग्रहणे यस्मात्स विहित’ इति ‘कृद्ग्रहणे गतिकारकपूर्वस्यापि ग्रहण’मिति वा बहुधीवरी अतिधीवरीति रेफो न प्राप्नोति । नैष दोषः । अमहर्तुर्वेति प्रतिषेधेन तदन्तविधेर्ज्ञापितत्वात् ॥ ७ ॥

न षट् । कस्यायमिति । यदि ङीपः प्रतिषेधस्तदा ‘पञ्च ब्राह्मण्य’ इत्यत्र नलोपे सति अदन्तत्वाद्वाप् प्राप्नोतीति मत्वा प्रश्नः । आचार्यः शिष्यबुद्धिपरीक्षार्थं परिहाराभासमाह—ङीबन-

ङ०—उपधे’ति ङीपि तत्सन्नियोगेन ‘वनो र चे’त्यनेन रादेशस्यापि सिद्धेः ‘बहुव्रीहेश्चे’त्युपसंख्यानं व्यर्थमतो भाष्ये—ङीप्सन्नियोगेनेति । ‘शृन्नेभ्य’ इति ङीप्सन्नियोगेनेत्यर्थः ।

ननु ‘शृन्नेभ्य’ इति ङीप्सन्नियोगेनेवैतत्सन्नियोगेनाऽपि स्त्वं दुर्वारमत आह—प्रकरणान्तरेति । वचनेनेति । वचनसामर्थ्येनेत्यर्थः । भाष्ये—किं पुनः कारणं ङीबिति । सूत्रेणोपसंख्यानं च किमिति मानान्तरसिद्धङीप्सन्नियोगेन रो विधीयते, अपूर्वादेव ङीब्रौ किं न विधीयते इत्यर्थः । अपूर्वविधाने च नित्यतैव स्यादिति भावः ।

तत्तद्धुपसंख्यानमिति । ‘वनो र चे’त्यनन्तरं ‘बहुव्रीहेश्चे’तीत्यर्थः । ‘उपधालोपिनो वेति न्यासाऽभावे’ इति शेषः । प्रत्ययग्रहणमिति । तद्वितवनिनो ग्रहणे प्रत्ययग्रहणम्, फलाऽभावात्तदग्रहणे तु कृद्ग्रहणमिति विवेकः । तदन्तविधेरिति । ‘प्रत्ययग्रहण’परिभाषया वनन्तग्रहणं, तेन च प्रातिपदिकविशेषणे तदन्तविधेर्ज्ञापनादिति भावः ॥ ७ ॥

न षट् । आचार्य इति । आचार्यदेशीयोक्तिरित्यपि वक्तुं शक्यम् । नोभाषिति—पूर्वपक्ष्युक्तिः ।

षट्संज्ञानामन्ते लुप्तेऽऽबुत्पत्तिः कस्मान्न स्यात् ।

‘अत’+ इति प्राप्नोति । असिद्धो नलोपस्तस्याऽसिद्धत्वान्न भविष्यति । परिगणितेषु कार्येषु नलोपोऽसिद्धो न चेदं तत्र परिगण्यते । इदमपि तत्र परिगण्यते । कथम् ?

प्रत्याहाराच्चापा सिद्धम्

‘सु’विति नेदं प्रत्ययग्रहणम् । किं तर्हि ? प्रत्याहारग्रहणम् । क्व संनिविष्टानां प्रत्याहारः ? प्रथमैकवचनात्प्रभृत्याऽऽचापः पकारात् × ॥ यदि प्रत्याहारग्रहणम्—
दोषस्त्वित्त्वे

इत्त्वे दोषो भवति । बहुचर्मिका’ । ‘प्रत्ययस्थात्कात्पूर्वस्यातः’ [७ । ३ । ४४] इतीत्त्वं न प्राप्नोति ।

तस्मान्नोभौ ॥

तस्मात् ‘षट्संज्ञकेभ्य उभौ न भवत’ इति वक्तव्यम् ॥ तत्तर्हि वक्तव्यम् ? न वक्तव्यम् । ‘स्त्रियाम्’ [४ । १ । ३] इति वर्तते, स्त्रियां यत्प्राप्नोति तस्य प्रतिषेधः ।

प्र०—न्तर इति । यस्तु ‘टाबृची’ति पादन्ताट्टाब्विहितस्तस्यात्र प्रसङ्गाभावात् ‘डीवनन्तर’ इत्युक्तम् । परिगणितेष्विति । ‘नलोपः सुप्स्वरे’ति सूत्रं नियमार्थं—‘सुबादिविधिष्वेव नलोपोऽसिद्धो नान्यत्रे’त्यर्थः । आ च्चाप इति । ‘यडश्चा’वित्यस्यात्र प्रत्याहारे टापोऽन्तर्भावाट्टाब्विधिः सुब्विधिः, तत्र नलोपस्यासिद्धत्वमस्त्येवेत्यर्थः । दोषस्त्वित्त्वे इति । तत्र हि सुब्विधिरिति सर्वविभक्त्यन्तावयवः समास आश्रितः । ततश्च टापि सुपि विधिरित्त्वं सुब्विधिवर्धवतीति इत्त्वे कर्तव्ये नलोपस्यासिद्धत्वात्कात्पूर्वोऽकारो न भवतीत्त्वं न स्यादित्यर्थः । स्त्रियां यत्प्राप्नोतीति । अर्थाश्रयप्राप्ति-

उ०—वार्तिककार एवात्र पूर्ववद्गी । आचार्य आह—तत्तर्हितीत्यन्ये । ननु ‘टाबृची’त्यनन्तरमत आह—यस्त्विति । नन्वित्त्वं टापो न विधीयत इति कथं सुब्विधिरत आह—तत्र हीति । ननु ‘स्त्रियां’मित्यनुवृत्तावपि ‘स्त्रियां विहितं ने’त्यर्थेऽनन्तरस्येत्यादि दुर्वारमत आह—अर्थाश्रयेति । ‘प्रियपञ्चा द्वौपदी,’ ‘अतिपञ्चा कुलदे’त्यादौ गौणेऽप्ययं निषेधः, तदन्तविधिसत्त्वात्, बहुवचनस्य व्यक्तिबहुत्वाऽभिप्रायेणैव सत्त्वेनाऽर्थप्राधान्य एवैतत्प्रवृत्तौ मानाऽभावाच्च । एतेन ‘च्चापः पकारेण प्रत्याहारे इत्त्वे दोषवदतिपञ्चा कुलदेत्यादौ टाप न स्यादिति दोषाऽनुपन्यासे बीजाऽभाव’ इत्यपास्तम् । एवञ्चैतद्भाष्यप्रामाण्याद् ‘बहुधीवभ्या’मित्यत्र नलोपे टावभावनिर्णयाद् ‘अनो बहुव्रीहे’रित्यनेनाप्युभयोर्निषेधः । एतदभिप्रायेणैव पूर्वत्र—‘यदि वा स्त्रियां यदुक्त’मित्यादि

‡ नलोपः प्रातिक्रान्तस्य ८ । २ । ७

† नलोपः सुप्स्वरसङ्गुविधिषु कृति ८ । २ । २

यदुक्ताप् ४ । १ । २-७४

+ अजाद्यतष्टाप् ४ । १ । ४

× स्वौजसमौष्ठ्यामिसु;

१-‘बहुचर्मिका’ इत्यधिकं कचित् ।

षट्संज्ञानामन्ते लुप्ते टाबुत्पत्तिः कस्मान्न स्यात् ।

प्रत्याहाराच्चापा सिद्धं दोषस्वित्त्वे तस्मान्नोभौ ॥ १० ॥

डाबुभाभ्यामन्यतरस्याम् ॥ ४ । १ । १३ ॥

किमर्थमुभाभ्यामित्युच्यते ? उभाभ्यां योगाभ्यां डाव्यथा स्यात्—मनन्ताद-
नन्ताच्च बहुव्रीहेः* ॥ नैतदस्ति प्रयोजनम् । प्रकृतमुभयमनुवर्तते ।

अथान्यतरस्याग्रहणं किमर्थम् ? अन्यतरस्यां डाव्यथा स्यात्, डापा मुक्ते
विप्रतिषेधोऽपि यथा स्यादिति ॥ नैतदस्ति प्रयोजनम् । इह डाबप्युच्यते प्रतिषेधोपि,
ताबुभावपि वचनाद्भविष्यतः ॥ इदं तर्हि प्रयोजनम्—डाप्रतिषेधाभ्यां मुक्ते ङीबपि
यथा स्यात् । सिद्धोऽत्र ङीप्—‘अन उपधालोपिनोऽन्यतरस्याम्’ [४ । १ । २८]
इति ।

प्र०—मात्रापेक्षोऽयं प्रतिषेध इत्यर्थः ॥ १० ॥

डाबु । योगाभ्यामिति । योगस्था प्रकृतिर्योगशब्देनोच्यते । प्रकृतमिति । द्वयोरपि
स्वरितत्वप्रतिज्ञानादपेक्षणाद्वेति भावः । एवमुभाभ्यामिति प्रत्याख्यातम् । ताबुभाविनि । यदि
यत्रैव ङीप्प्रतिषेधस्तत्रैव डाप् स्यात्तदा प्रतिषेधमविधायैव ‘मनो डा’ वित्युच्येत, ततोऽनो
बहुव्रीहे’ रित्यनेनापि डावेव विधीयेत, स एव हि ङीप् बाधिष्यते, किं प्रतिषेधेन । तस्मादुभय-
विधानमामर्ष्यादुभयं भविष्यतीत्यर्थः । सिद्धोऽत्रिति । ननु यत्र तेन न सिध्यति सुपूर्वेत्यादौ,
तदर्थमन्यतरस्याग्रहणं स्यात् । नैतदस्ति । यदानेनान्यतरस्याग्रहणेन पक्षे ङीबनुजायते तदा अन
उपधालोपिन’ इति नियमार्थं भवति—‘उपधालोपिन एवानन्ताङ्गीबुवति नान्यस्मा’दिति ।
ततश्च सुपूर्वेत्यादेरेन उपधालोपिनो ङीपा न भाव्यमेव ।

ख०—कैयटेनोक्तमिति बोध्यम् ॥ १० ॥

डाबुभा । योगाभ्यामप्रत्ययविधेरसम्भवादाह—योगस्येति । नन्वनन्तरस्यैव सा स्यादत आह—द्वयो-
रपीति । ‘स्वरितेनाऽधिकार’ इत्यस्य प्रत्याख्यानपक्षेऽप्याह—अपेक्षणाद्वेति ।

ननु सम्भवत्येकविषयस्य विषयभेदेन प्रवृत्तिर्न स्यादत आह—यदि यत्रैवेति । भाष्ये—डाप्रतिषे-
धाभ्यां मुक्ते इति । ‘अन्यतरस्या’ग्रहणं वाक्यभेदेनाऽनन्तरस्य ‘अनो बहुव्रीहेः’ इत्येतस्य विषये ङीबनुज्ञाना-
र्थमिति भावः । तदर्थमिति । तत्र ङीबनुज्ञानार्थमित्यर्थः । न भाव्यमेवेति । सत्यसति वा ‘अन्यतरस्या’-
ग्रहणं इत्यर्थः । विचार इति । प्रकृतविचारोपयोगिविचाराऽन्तरमित्यर्थः । ननु द्वयोरपि तयोः प्रत्याख्याने
‘सुपूर्वे’त्यादौ सावकाशयोर्डाप्रतिषेधयोः ‘अन उपधालोपिन’ इति ङीप् ‘बहुराजे’त्यादौ बाधकः स्यादत आह—

अथ तदन्यतरस्यांग्रहणं[†] शक्यमकर्तुम् ? बाढं शक्यम् । कथम् ? इह डावप्युच्यते, प्रतिषेधोपि, ङीवपि, तत्सर्वं वचनाद्भविष्यति । नैवं शक्यं विज्ञातुम् । अक्रियमाणे हि तत्राऽन्यतरस्यांग्रहणेऽनवकाशो ङीप् डाप्रतिषेधौ बाधेत । डाप्रतिषेधावप्यनवकाशौ तौ वचनाद्भविष्यतः । सावकाशौ डाप्रतिषेधौ । कोऽवकाशः ? सुपर्वा चारुर्वेति । तस्मात्तदन्यतरस्यांग्रहणं कर्तव्यम् ।

इदं तु खल्वन्यतरस्यांग्रहणं शक्यमकर्तुम् । इदमप्यवश्यं कर्तव्यम् । किं प्रयोजनम् ? 'डाप्रतिषेधाभ्यां मुक्ते ङीव्रावपि यथा स्याता'मिति । रविधाने बहु-
ब्रीहैरुपसंख्यानं चोदितं[‡] तन्न वक्तव्यं भवति ।

प्र०—अथ तदिति । अन्तराले विचारः क्रियते । इदमेवान्यतरस्यांग्रहणं भवतु, तत्रत्य न कर्तव्यं भवतीति मन्यते । इतरोऽकरणं संमन्यते—बाढमिति । ङीवपीति । अन्यतरस्याङ्ग्रहणेनात्रत्येन प्रापित इति भावः । इदं त्विति । अस्मिन्नन्यतरस्यांग्रहणे क्रियमाणेऽन उपधालोपिनोऽन्यतरस्या'मिति नियमार्थं कर्तव्यम् । तदेवेहाऽकृतेऽन्यतरस्यांग्रहणे विध्यर्थं भविष्यतीति भावः । इदमपीति । असतीहान्यतरस्यांग्रहणेऽन उपधालोपिनोन्यतरस्या'मिति सूत्रं विध्यर्थं स्यात्ततश्च प्रकरणान्तरेण ङीपो विधाना'द्वनो र चे'त्यनेन 'ऋन्नेभ्यो ङी'बित्येतत्सूत्रविधीयमान-
ङीप्सन्नियोगेन विधीयमानो रेफो 'बहुधीवरी'त्यत्र न स्यत्, 'बहुधीव्नी'ति स्यात् । सति त्विहान्यतरस्यांग्रहणेऽन उपधालोपिन'इति सूत्रं नियमार्थं भवति न तु विध्यर्थमिति 'बहुधीवरी'त्यत्र 'ऋन्नेभ्यो ङी'बित्येनेनैव ङीब्भवति । ततश्च 'वनो र चे'ति रेफादेशः सिध्यति । यदि तर्ह्यन्यतरस्यांग्रहणेन पक्षे ङीबनुज्ञायते तदा मनन्तादपि प्रप्नोति, तदा व्यवस्थितविभाषाविज्ञानात् भविष्यति । अथवा 'डाबुभाभ्या'मित्येको योगः क्रियते, ततोऽन्यतरस्या'मिति द्वितीयः, तत्र 'अनो

उ०—इदमेवेति । इदञ्च निषिद्धङीपोऽनुमतये अस्यैव च 'अन उपधालोपिनः' इत्येतन्नियमार्थं ति—'बहुराजे'-
त्यादौ ङीब्डाप्रतिषेधाः सिद्धाः, 'सुपर्वे'त्यादौ च ङीवभावः सिद्ध इति भावः ।

ननु प्रतिषिद्धो ङीप् कथम् 'उच्यते' इत्युच्यते इत्यत आह—अन्यतरस्यांग्रहणेनाऽत्रत्येनेति । भाष्ये—
अनवकाश इति । नित्योऽन उपधेति विधित्तद्वाधनार्थः, विधिनियमसम्भवे विधेरेव ज्यायस्त्वादिति भावः । तस्मादिति । 'अन उपधे'त्यस्य नियमत्वार्थमित्यर्थः । अन्यथैतदन्यतरस्यांग्रहणत्रोहितविकल्पः 'सुपर्वे'त्यादावपि स्यादिति भावः । विध्यर्थं भविष्यतीति । फले न कश्चिद्विशेष इति भावः । मनन्तादपीति । अनन्तरत्वादिति भावः । ऋन्नेभ्यो ङीबित्येनेनैवेति । नियमार्थस्य तदनुवादरूपत्वादिति भावः । मनन्तादपीति । अब्रह्मन्नीहौ 'पामे पामानौ, इत्यादौ डात्रिव 'अन्यतरस्या'मित्यनेन वाक्यभेदेनाऽनुज्ञायमानो ङीवप्युभाभ्या स्यादिति भावः । एकवाक्येन तदनुज्ञाऽसम्भवाद्वाक्यभेद आवश्यक इत्याशयेनाह—अथवेति । व्यवस्थित-
विभाषया तु नैतत्साधयितुं शक्यं, 'मन' इत्यस्य सम्बन्धे तद्वैयर्थ्यापत्तेः । तदाऽत्राऽपीति । डाटिलोपसम्प्रसा-

अथेह कथं भवितव्यं—बहवः श्वानोऽस्यां रथयायाम्, बहवो युवानोऽस्यां शालायामिति ? बहुशूका, बहुयूकेति भवितव्यम् । का रूपप्रदिः ? डाप्, टिलोपः, प्रसारणम्, प्रसारणपरपूर्वत्वम्, नद्यृतश्चेति कप्* ।

कपा तावन्न भवितव्यम् । किं कारणम् ? नद्यन्तानां यो बहुव्रीहिरित्येवं तद्विज्ञायते, न चैष नद्यन्तानां बहुव्रीहिः । प्रसारणेनापि न भवितव्यम् । वक्ष्यत्येतत्—‘श्वादीनां’ प्रसारणे नकारान्तग्रहणमनकारान्तप्रतिषेधार्थ’मिति† । परपूर्वत्वेन चापि न भवितव्यम् । वक्ष्यत्येतत्—‘संप्रसारणपूर्वत्वे समानाङ्गग्रहणमसमानाङ्गप्रतिषेधार्थ’मिति‡ ॥ तस्मादबहुश्वा, बहुयुवेति भवितव्यमिति ॥ १३ ॥

प्र०—बहुव्रीहे’रिति वर्तते, न तु ‘मन’ इति ।

अथेहेति । यदि ‘नद्यृतश्चे’त्यनेन नद्यन्ताद्बहुव्रीहेः कब्विधीयते तदात्रापि कपा भाव्यम् । अथ नद्यन्तानां वर्तिपदानां यो बहुव्रीहिस्ततः कबिति, तदा तत्र कपा न भाव्यमिति संशयः पृच्छति आचार्यदेशीय आह—बहुशूकेति । सम्प्रसारणपरपूर्वत्वमिति । सम्प्रसारणस्य डापश्चेत्यर्थः । ततो ‘हल’ इति सम्प्रसारणान्तस्य दीर्घत्वम्, अङ्गप्रत्यययोरेकादेशस्य पूर्वं प्रत्यन्तवद्भावात् ततो नदीसंज्ञायामुपजातायां ‘नद्यृतश्चे’ति कप् ।

इदानीमाचार्य आह—कपा तावदिति । वक्ष्यतीति । डापि परतः पूर्वमङ्गं, डावन्तं तु प्रत्ययान्तरे इति संप्रसारणस्य डापश्च समानाङ्गत्व नास्तीत्युकाराकारयोरेकादेशाऽभावः, यथा शकह्वाविति ॥ १३ ॥

उ०—रणपूर्वत्वदीर्घत्वेषु कृतेषु नद्यन्तत्वादिति भावः । नद्यन्तानां वर्तिपदानामिति । नद्यन्तोत्तरपदक इत्यर्थः इति भावः । बहुवचनं प्रयोगवाहुल्याऽभिप्रायेण ।

ननु टिलोपे पराऽभावात्कथं सम्प्रसारणपूर्वत्वमत आह—डापश्चेति । दीर्घप्रवृत्तिनिमित्तं सम्प्रसारणत्वं, तदन्ताङ्गत्वञ्चोपपादयति—अन्तवदिति । ‘हल’ इति सूत्रारम्भसामर्थ्येनाऽलिवधावप्यतिदेशप्रवृत्तिरिति भावः । अन्तवत्त्वादेव च सम्प्रसारणाऽन्तस्याऽङ्गत्वं बोध्यम् । एवं कपो निमित्तं बहुव्रीहित्वमप्यन्तवत्त्वेन बोध्यम् । तत् इति । दीर्घाऽनन्तरमित्यर्थः । भाष्ये—श्वादीनां सम्प्रसारणे इति । ननु टिलोपस्याभीयाऽसिद्धत्वेन कथं न नान्तत्वमिति चेन्न, तस्याऽनित्यत्वात् । ईदृशे विषये व्याश्रयत्वादसिद्धत्वाऽप्रवृत्तिरित्यर्थस्य ‘असिद्धवत्’सूत्रे उपपादयिष्यमाणत्वाच्च ॥ प्रत्ययान्तरे इति । स च नाऽद्याप्युत्पन्न इति भावः ॥ १३ ॥

* डाडुभाभ्यामन्यतरस्याम् ४ । १ । १३; टेः श्वयुवमघोनामतद्धिते ६ । ४ । १४३; १३३, सम्प्रसारणाच्च ६ । १ । १०८; हलः ६ । ४ । २; नद्यृतश्च ५ । ४ । १५३ १—‘संप्रसारणे’ पा० ।

† ६ । ४ । १३३ वा० १

‡ ६ । १ । १०८ वा० १

अनुपसर्जनात् । ४ । १ । १४ ॥

अनुपसर्जनादिति किमर्थम् ? बहुकुरुचरा मथुरा । प्रियकुरुचरा मथुरा ॥
नैतदस्ति प्रयोजनम् । कुरुचरशब्दात्प्रत्ययो विधीयते* तत्र कः प्रसङ्गो यद्व-
हुकुरुचरशब्दात् स्यात् ? नैव प्राप्नोति नार्थः प्रतिषेधेन । तदन्तविधिना† प्राप्नोति ।
अत उत्तरं पठति—

अनुपसर्जनग्रहणमनर्थकं प्रातिपदिकेन तदन्तविधिप्रतिषेधात् ॥ १ ॥

प्र०—अनुपसर्जनात् । उपसर्जनमिह शास्त्रीयं गृह्यते—समासावयवभूतम् । तत्रावयवाश्रयकार्यं
समुदायस्य न प्राप्नोति । यदवयवे कार्यमकृतार्थं तत्समुदायस्य भवति यथा—‘जुगुप्सते’ इत्यात्म-
नेपदम् । न तु यदवयवे कृतार्थं—यथा ‘पणायती’ति, न भवति आत्मनेपदम् । तदन्तविधिश्च
‘ग्रहणवते’ति प्रतिषिद्धः । तत्रानर्थकोय प्रतिषेध इति मत्वाह—अनुपसर्जनादिति किमर्थमिति ।
इतरोऽमहत्पूर्वेति प्रतिषेधेन तदन्तविधिर्ज्ञापित इति मत्वाह—बहुकुरुचरेति । बहवः कुरुचरा
अस्यामिति बहुव्रीहिः । कुरुचरशब्द उपसर्जनमिति डीबन् भवति । कुरुचरशब्दादिति ।
‘टिङ्गाण’त्रित्यत्र टित्प्रातिपदिकं गृह्यते । तच्च किञ्चित्साक्षाद्विद्भवति । यथा नदद्, चोरडिति ।
किञ्चित्त्ववयवटित्वद्वारेण । अवयवे हि यत्र टित्वमकिञ्चित्कर तत्र समुदायार्थं तद्विज्ञायते, स
चावयवः क्वचिद्वातुष्टिद्भवति । यथा स्तनन्धयीति । क्वचित्तद्धित—ट्युट्युलादिः । क्वचित्
कृत्—ल्युडादिः । तत्र यं समुदायं योऽवयवो न व्यभिचरति तदर्थमवयवस्य टित्वमित्यनेना-
भिप्रायेणोक्तं—‘कुरुचरशब्दा’दिति । न तु कृद्ग्रहणपरिभाषाश्रयेण । न हि टिदिति कृत एव
ग्रहणम् ।

उ०—अनुप । शास्त्रीयमित्युक्तं तत्र किन्तच्छास्त्रीयमित्यत्राह—समासावयवभूतमिति । कृत्रिमत्वात्पथ-
मानिर्दिष्टमित्यादीत्यर्थः । निषेधवेद्यर्थोपपादिका विधेरप्राप्तिमुपपादयति—तत्राऽवयवेति । कुरुचरशब्दो हि
टित्, तदाश्रयो डीप् समुदाये न प्राप्नोतीति निषेधो व्यर्थ इति भावः । नन्ववयवाऽनुदात्तत्वेमाश्रित्य
सनन्तात् ‘जुगुप्सते’ इत्यादावात्मनेपदं इष्टं तद्वदिहाऽपि स्यादत आह—यदवयव इति । कार्यं—कार्यप्रयो-
जकं निमित्तम् । यथा पणायतीति । आर्षधातुके आर्यस्य वैकल्पिकत्वेन केवले तच्चरितार्थमिति भावः ।
नन्वेवं तदन्तविधिना स्यादत आह—तदन्तेति । इतरोऽमहत्पूर्वेतीति । अस्मादेव शपकात्तदन्तविधिरिति
वक्ष्यमाण आशय इत्यन्ये । ननु बहूनां कुल्या समाहारो बहुकुरु, तत्र चरतीत्यर्थे भाव्यमेव डीपेत्यत
आह—बहव इति । ननु यस्य टित्वाङ्गितो विधीयमानो डीप् तत एव प्राप्नोति, तदन्तविधावपि ‘चर’-
शब्दात् सर्वथाऽपि ‘कुरुचरशब्दा’दित्युक्तमत आह—टिङ्गेति । प्रातिपदिकाऽधिकारादिति भावः ।
नदडिति । पचादौ साक्षात्तया पाठादिति भावः । स्तनन्धयीति । ‘स्तनपा तु स्तनन्धयी’त्यमरः । नन्ववय-
वटित्वद्वारेण समुदायस्य टित्वे ‘बहुकुरुचरे’त्यत्राऽपि स्यादत आह—तत्र यमिति । न हीति । कृद्ग्रहणे

* टिङ्गाणञ्द्वयसज्दघ्नमात्रचतुष्टकञ्चक्रपः ४ । १ । १५

† येन विधिस्तदन्तस्य १ । १ । ७१

अनुपसर्जनग्रहणमनर्थकम् । किं कारणम् ? 'प्रातिपदिकेन तदन्तविधिप्रतिषेधात्' । ग्रहणवता प्रातिपदिकेन तदन्तविधिः प्रतिषिध्यते ।

ज्ञापकं तु पूर्वत्र तदन्ताऽप्रातिषेधस्य ॥ २ ॥

एवं तर्हि ज्ञापयत्याचार्यः 'पूर्वत्र तदन्तविधिप्रतिषेधो न भवती'ति ॥ किमेतस्य ज्ञापने प्रयोजनम् ? भवती अतिभवती, महती अतिमहतीत्यत्र; तदन्तविधिः सिद्धो भवति । नैतदस्ति प्रयोजनम् । उक्तमेतत्—वर्णोऽप्युगित्, प्रत्ययोऽप्युगित्, प्रातिपदिकमप्युगिति* ।

इदं तर्हि—बहुधीवरी बहुपीवरीति × । एतदपि नास्ति प्रयोजनम् । अत्राप्युक्तम्—'रविधाने बहुव्रीहेरुसंख्यानं प्रतिषिद्धत्वादिति' ॥ इदं तर्हि—अतिधीवरी अतिपीवरी ।

पूर्वसूत्रनिर्देशो वाऽऽपिशलमधीत इति ॥ ३ ॥

प्र०—बहुधीवरीति । 'वनो र चे'त्यत्र वनन्तस्य प्रातिपदिकस्य ग्रहणादेव तदन्तविधिर्न स्यादिति भावः । उपसख्यानादत्र सिद्धि मत्वाह—एतदपीति । अनिधीवरीति । धीवानमतिक्रान्तेति तत्पुरुषः ॥ नन्वमहत्पूर्वेत्यनेनैव ज्ञापितस्तदन्तविधिः, ततश्च नार्थनेन ज्ञापकेनेत्याह—पूर्वसूत्रनिर्देश इति । वाशब्दस्तद्वर्थे । अथवा पूर्वं तदन्तविधेर्ज्ञापितत्वादुपसर्जनेनापि तदन्तविधिः स्यादिति प्रयोजनसमुच्चयार्थो वाशब्दः । 'पूर्वसूत्र'शब्देन पूर्वाचार्यकृत व्याकरणमुच्यते । आपिशलिना प्रोक्तमिति—'इत्रश्चे'त्यण । ततोऽध्येय्या 'तदधीते'इत्यण । तस्य 'प्रोक्ताल्लु'गिति लुक् ।

उ०—एव सा परिभाषा, न तु कृदकृद्ग्रहणे इति भावः । भाष्ये—तदन्तविधिप्रतिषेधादिति । 'समासप्रत्ययविधौ प्रतिषेधो' इत्यनेनेति भावः । 'ग्रहणवने'त्यपि 'वर्णग्रहणवर्ज'मित्येतदर्थोऽनुवाद एवेति बोध्यम् । भाष्ये—ज्ञापकं इति । 'अनुपसर्जना'दिति तदन्तविध्यभावसिद्धाऽर्थाऽनुवादस्तेन पूर्वत्र तदन्तविधिलाभ इत्याशयोऽत एव 'पूर्वत्रे'त्युक्तम् । ननु 'वनो र चे'त्यत्र 'वन्'इति प्रत्ययग्रहणात्कथं 'ग्रहणवता प्रातिपदिकेन'ति निषेधोऽत आह—वनो र चेत्यत्रेति । 'प्रत्ययग्रहण'परिभाषयेति भावः । तथा च सामर्थ्यगृहीतेन वनन्तप्रातिपदिकेन प्रातिपदिकाऽधिकारे विशेष्ये सम्भवन्नपि तदन्तविधिः प्रतिषेधान्न स्यात्, अस्मात् ज्ञापकान्न वतीति तात्पर्यम् । एतत्प्रकरणस्थशब्दानामखिलिङ्गप्रकृतिकाचारकिञ्चनप्रकृतिकर्तृकिञ्चनानां खिलिङ्गानामभाव एवेति बोध्यम् । तत्पुरुष इति । बहुव्रीहौ त्पसख्यानेन सिद्धमिति भावः ॥ ननु पारिभाषिकोपसर्जनग्रहणे तदन्तविधिज्ञापनस्य प्रयोजनस्योक्तत्वेन कथं लौकिकोपसर्जनग्रहण पक्षान्तरत्वेनोपन्यस्तं, कृत्रिमाऽकृत्रिमन्यायशेषस्याऽनुचितत्वादत आह—नन्वमइदिति । तद्वर्थे इति । यदि ज्ञापकस्य नोपयोगस्तर्हीत्यर्थः । ननु तेन तदन्तविधिज्ञापने 'बहुकुरुचरे'त्यादिव्यावृत्त्यर्थोऽधिकार आवश्यक इति 'तद्वर्थे' इत्युक्तमत आह—अथवेति ।

पूर्वसूत्रनिर्देशो वा पुनरयं द्रष्टव्यः । पूर्वसूत्रेऽप्रधानस्योपसर्जनमिति संज्ञा क्रियते । यावद्ब्रूयात्प्रधानादुत्पत्तव्यमप्रधानान्नेति तावदनुपसर्जनादिति । किं प्रयोजनम् ? 'आपिशलमधीते' इति । आपिशलमधीते ब्राह्मणी—आपिशला* ब्राह्मणी । अणन्तादितीकारो† मा भूदिति ।

अथानुपसर्जनादित्युच्यमाने कस्मादेवात्र न भवति ? अणन्तं ह्येतदनुपसर्जनम् । नाऽनुपसर्जनग्रहणेनाऽणन्तं विशेष्यते—'अणन्तादनुपसर्जना'दिति । किं तर्हि ? अणोव विशेष्यते—'अणयोऽनुपसर्जन'मिति ।

जातिशब्देभ्यस्त्वितिप्रसङ्गः ॥ ४ ॥

जातिशब्देभ्यस्त्वितिप्रसङ्गो भवति । अवन्ती कुन्ती‡ गान्धारी+ ।

प्र०—प्रोक्तप्रत्ययस्याणोऽनुपसर्जनत्वान् डीब् न भवति । अणन्तमिति । प्रत्यये लुप्ते प्रकृतेरेव तदर्थभिधानादिति भावः । अणोवेति । अत्र च प्रोक्तार्थस्योपसर्जनत्वादर्थद्वारेणाणप्रत्यय उपसर्जनमिति भावः । यस्त्वय्येऽप्रा प्रत्यय उत्पन्नस्तस्य लुप्तत्वात्तदाश्रयो डीब् न भवति । प्रत्ययलक्षणेनापि न भवति—'अणोऽकार' इति विज्ञानात् । अतिप्रसङ्ग इति । तेन तेभ्योपि प्रतिषेधः प्राप्नोतीत्यर्थः । अवन्तीति । अवन्तेरपत्य स्त्री । 'वृद्धेत्कोसलाजादाञ्च्यङ्' । तस्य—'स्त्रियामवन्ति—कुन्तिकुरुभ्यश्चे'ति लुक् । गान्धारीति । गान्धारेरपत्य स्त्री । 'साल्वेयगान्धारिम्या चे'त्यञ् ।

उ० - पूर्वमिति । 'अहमपूर्वे'त्यनेनेत्यर्थः । अत्र पदे 'इदं तर्हि प्रयोजन'मित्यग्रिमभाष्याऽस्वारस्यम् । तस्माद्—'अमह'दिति शपकं लक्ष्याऽनुसाराज्ज्ञापकसिद्धस्य स्वाचित्कत्वेन पूर्वविषयमेव । अत एव पूर्ववार्तिके 'पूर्वत्रे'त्युक्तम् । एतत्प्रभृति तदन्तविधेः फलं स्वयं न पश्यतीत्यपरे । भाष्ये—पूर्वसूत्रेति । सामर्थ्याल्लक्ष्याऽनुसारिव्याख्यानाच्चाऽत्र कृत्रिमन्यायाऽप्रवृत्तिरिति भावः । ननु 'डाबुभाष्या'मिति पूर्वसूत्रे नाऽप्रधानस्योपसर्जनसंज्ञोक्त्यत आह—पूर्वोच्येति । ननु 'आपिशलि'शब्दात्प्रोक्तार्थे हेन भाव्यमत आह—इत्यश्चेतीति । साक्षाच्छब्दस्योपसर्जनत्वाऽसम्भवादाह—अत्र चेति । अण् योऽकार इति । एवञ्च प्राधान्येन वर्णाश्रयत्वात्प्रत्ययलक्षणाऽभाव इति भावः ।

भाष्ये—जातिशब्देभ्यस्त्विति । उपसर्जनार्थप्रतिपादकत्वादवन्त्यादिशब्दानामिति पूर्वपक्षः । उपसर्जनीभूतजाल्यर्थप्रतिपादकादित्यर्थ इत्युत्तरम् । अनन्तराऽप्येऽपि गोत्रस्वारोपेणाऽत्र जातिस्त्वम् । भाष्ये—

* तेन प्रोक्तम् ४ । ३ । १०१; इत्यश्च; तदधीते तद्देव; प्रोक्ताल्लुक् ४ । २ । ११२, ५६; ६४

† टिङ्गाणञ्द्वयसज्दघ्नज्मात्रवृत्तयपठकृत्कञ्कृत्कपः ४ । १ । १५

‡ वृद्धेत्कोसलाजादाञ्च्यङ्; स्त्रियामवन्तिकुन्तिकुरुभ्यश्च; इतो मनुष्यजातेः ४ । १ । १७१;

१७६; ६५

+ साल्वेयगान्धारिम्या च, अतश्च; इतो मनुष्यजातेः ४ । १ । १६६; १७७; ६५

सिद्धं तु जातेरनुपसर्जनत्वात् ॥ ५ ॥

सिद्धमेतत् । कथम् ? अनुपसर्जनादित्युच्यते, न च जातिरुपसर्जनम् ।

एतदपि नास्ति प्रयोजनम् । 'स्त्रियाम्' [४ । १ । ३] इति वर्तते, तेनाणं विशेषयिष्यामः—'स्त्रियां योऽणिवहित' इति । एवमपि काशकृत्स्निना प्रोक्ता मीमांसा काशकृत्स्नी, काशकृत्स्नीमधीते काशकृत्स्ना ब्राह्मणी, अत्र प्राप्नोति । नैष दोषः । अध्येय्यामभिधेयायामण ईकारेण भवितव्यम्, यश्चात्राध्येय्यामभिधेयायामणुक्नो लुप्तः सः, यश्च श्रयते, उत्पन्नस्तस्मादीकार इति कृत्वा पुनर्न भविष्यति ।

इदं तर्हि प्रयोजनम्—प्रधानेन तदन्तविधिर्यथा स्यात्—कुम्भकारी नगरकारी* ।

प्र०—तस्यातश्चेति लुक् । अत्र प्रत्ययार्थं प्रति प्रकृत्यर्थस्योपसर्जनत्वा'दितो मनुष्यजाते'रिति डीष् न प्राप्नोति । तस्य तु दाक्षीत्यादिरवकाशः । सिद्धं त्विति । प्रत्यये लुप्ते प्रकृतिरेवापत्यलक्षणा जातिमाह, सा चानुपसर्जनमित्यर्थः । एतदपीति । यदुक्तं 'पूर्वसूत्रनिर्देशो वे'ति तद्भाष्यकारः प्रत्याचष्टे । स्त्रियां योऽणिति । आपिशलिशब्दात्तु यः प्रोक्तार्थेऽण्प्रत्ययः स स्त्रियां न विहितः । उत्पन्न इति । सोपि 'लुक् तद्धितलुकी'ति लुप्तः । पुनर्नेति । सकृत्प्रवृत्तौ शास्त्रस्य चरितार्थत्वात् पुनः प्रवृत्त्यभावः । अकारान्तस्य चाध्येय्या स्त्रिया वृत्त्या टाब् भवति ।

इदं तर्हीति । प्रधानेन तदन्तविधेर्ज्ञापनार्थमित्यर्थः । नन्वमहत्पूर्वेति ज्ञापितोऽसौ । एवं तर्हि ज्ञापकाद्यथा प्रधानेन भवति एवमुपसर्जनेनापि स्यादिति सर्वथाऽयं योगः कर्तव्यः । भाष्य-

उ०—एवमपीति । अत्र प्रोक्ताया अपि स्त्रीत्वास्त्रियामण्यस्तीति पूर्वपक्षाशयः ।

भाष्ये—उत्तरयति—नैष इति । किमप्येत्रीगतस्त्रीत्वे प्रोक्ताऽण्यन्तादापादयसि, उत प्रोक्तागतस्त्रीत्वे ? नाऽऽद्य इत्याह—अध्येय्यामभिधेयायामिति । एवञ्चाऽत्र 'शिष्यमाणां लुप्यमानाऽर्थाऽभिधायी'ति न्यायेनाऽण्यन्तस्य तद्वत्स्त्रीत्वाऽर्थकत्वेऽपि विद्यमानो योऽण् स न तद्वत्स्त्रीत्वाऽर्थक इति भावः । नाऽन्य इत्याह—उत्पन्न इति । एतेनाऽर्थभेदेन लक्ष्यभेदात्प्रोक्तागतस्त्रीत्वे उत्पन्नत्वेऽपि अप्येत्रीगतस्त्रीत्वे स्यादेव । अत एव चित्रायां जाता चित्रेत्यादौ पुनश्चाभित्यपास्तम् । प्रोक्तागतस्त्रीत्वे पुनरापादितस्य डीप 'उत्पन्न' इत्यादिना वारणात् । यद्युत्पन्नः कथं न भ्रूयतेऽत आह—सोऽपीति । अप्येत्रणो लुक् 'भस्याऽदे' इति पुंवत्वे प्रोक्ताऽर्थकात्परत्वेन सुलभः । लिङ्गविशिष्टपरिभाषयाऽप्येत्रणो लुगित्यन्ये । प्रधानेनेति । उत्तरत्राऽपीति भावः । एवञ्चाऽस्य नाऽनुवादकतामात्रं किन्तु व्यावर्त्तकताऽपीति भावः ।

गणपठितेति । वस्तुतो वार्त्तिकं तत्, अत एव 'वक्तव्य'मिति भाष्ये उक्तम् । गणस्य तु सूत्रकृदुक्तत्वात्तत्पदप्रयोगाऽसङ्गतिः । एवञ्च 'वार्त्तिकेन सूत्रप्रत्याख्यानं न युक्त'मिति भाष्याशय उचितः । प्रतिषेधामपेक्षयेति । सूत्रस्यावश्यकत्वं व्यत्वादिति भावः ।

अत्र हि 'प्रत्ययग्रहणे यस्मात्स तदादेर्ग्रहणं भवती'त्यवयवादुत्पत्तिः प्राप्नोति । 'कृदग्रहणे गतिकारकपूर्वस्यापि ग्रहणं भवती'ति सङ्घातादुत्पत्तिर्भविष्यति । 'कृदग्रहणं' इत्युच्यते, न चैतत्कृदग्रहणम् । कृदकृदग्रहणमेतत् । कृदप्ययमण्, तद्धितोऽपि । एवं तर्हि—ईकारान्तेन समासो भविष्यति । यद्येवं लभ्येत कृतं स्यात्, तत्तु न लभ्यम् । किं कारणम् ? अत्र हि 'गतिकारकोपपदानां कृद्भिः सह समासो भवती'ति समास एव तावद्भवति, समासे च कृतेऽवयवादुत्पत्तिः प्राप्नोति । अवयवादुत्पत्तौ सत्यां

प्र०—कारेण तु सूत्रमेवेद ज्ञापनायाश्रित गणपठितप्रतिषेधानपेक्षया । सर्वादिवातिके तु भाष्यम्—'अनुपसर्जनादित्ययं योगः प्रत्याख्यायत'इत्यादि तदपेक्षया । एवं तर्हि'ति । कुम्भस्य कारीशब्देनोपपदलक्षणः समासः करिष्यते । 'स्त्रीभ्यो ङ'गित्यत्र च 'ङ्याप्रातिपदिका'दिति त्रितयाधिका-रात् स्त्रीप्रत्ययान्तात्समासप्रातिपदिकाङ्गु विधास्यते । समासमन्तरेण स्त्रीप्रत्ययान्तस्य प्रातिपदिकस्यासम्भवात्समासः स्त्रीप्रत्ययान्तो गृह्यते । ङ्याबन्तेभ्यश्च सुपर्णादिभ्यो ङ्याबन्तग्रहणानुवृत्त्या भविष्यतीति भावः । 'अत्रयच्चादिति । अत्र चोदयन्ति—'कृतद्धितसमासाश्चे'त्यत्र कृदग्रहणपरिभाषया कुम्भकारशब्दस्य प्रातिपदिकत्वात्तत्त एव ङीब् भविष्यतीति । तदयुक्तम् । अत्रास्याः परिभाषाया अनुपस्थानस्य पु'योगसूत्रे प्रतिपादनात् ।

नन्वेवमपि कारशब्दान्ङीपि विहिते कुम्भकारी शब्दादेव ढक् भविष्यति, स्त्रीप्रत्ययग्रहणे तदादिनियमाभावात् । तथा च परमकारीषगन्धीषुत्र इत्यत्र सप्रसारणं भवति । एवं तर्हि

उ०—प्रत्याख्यात इति । तद्वरणपठितप्रतिषेधस्य ज्ञापकत्वाऽपेक्षया, 'स्त्रिया'मित्यस्य गृह्यमाणविशेषणत्वाऽपेक्षया चे'ति शेषः । केचित्तु तत्रत्या 'प्रत्याख्यायते' इत्याद्युक्तिराद्यवात्किंकाऽभिप्रायेण । 'अत उत्तरं पठती'ति भाष्यकृदवतरणिकया तस्य वार्त्तिककृत्सिद्धान्तत्वोक्तेः । उत्तरवाक्यद्वयन्वाचार्यदेशीयस्य, पूर्वत्र तदन्ताऽप्रतिषेधेऽप्युत्तरत्र तदन्तविध्यभावेन बहुकुरुचरादावप्राप्त्याऽस्य सार्थक्याऽनुपपादनात् । 'पूर्वत्रे'त्युक्त्यसङ्गतेराद्यस्य तदुक्तिवत् । अन्यन्तु भाष्य एव दूषितम् । तेनाद्यवार्त्तिकस्यैव वार्त्तिककृत्सिद्धान्तत्वम् । वार्त्तिककारीयसञ्ज्ञोपसर्जनप्रतिषेधप्रत्याख्यानान्य' हि तत्र तदुक्तं, स्वप्त्याख्यातसूत्रेणैवाऽत्रोपसर्जनप्रतिषेधव्याख्यानसम्भवादत्र तद्वथर्था'मिति तदाशयः । 'इदं तर्हि प्रयोजनं प्रधानेने'त्यादि तु भाष्यकृतः सूत्रप्रयोजनप्रदर्शनेन वार्त्तिकप्रत्याख्यानमित्याहुः । ननु स्त्रीप्रत्ययान्तेन समासेऽपि समासस्य 'प्रत्यग्रहण'परिभाषया स्त्रीप्रत्ययान्तत्वाऽभावात्कथं ततो दृगत आह—स्त्रीभ्यो ङगिति । एवञ्च स्त्रीप्रत्ययान्तप्रातिपदिकाङ्गो विधानसामर्थ्येन 'प्रत्ययग्रहण'परिभाषा बाध्यत इति भावः । नन्वेवं सुपर्णादिभ्यो ङ्यतेभ्यो ढक् न स्यात्, उभयत आभयणेऽन्तादिवत्त्वाऽभावाच्च विनतादिभ्योऽपि न स्यादत आह—ङ्याबन्तेभ्य इति । अनुपसर्जनस्त्रीप्रत्यये तदादिनियमाऽभावादित् सर्वं चिन्त्यम् । तस्मात्—'स्त्रीभ्य' इति सूत्रे 'प्रातिपदिका'दिति न सम्बध्यते इत्येव तत्त्वम् । अन्यथा 'ङ्याब्'ग्रहणस्यैतदर्थमावश्यकत्वेन ङ्याप्सूत्रस्यभाष्यविरोध इति दिक् ।

तत् एवेति । वस्तुतोऽवयवस्याऽप्रातिपदिकत्वात्समुदायस्य चाऽख्यन्तत्वाऽभावान्ङीपोऽप्राप्तिरिति

को दोषः ? कौम्भकारेयो† न सिध्यति । अवयवस्य वृद्धिस्वरौ‡ स्याताम् । तस्मा-
दनुपसर्जनाधिकारः ।

अनुपसर्जनाधिकारे जातेर्डीष्विधाने सुपर्ण्या उपसङ्ख्यानम् ॥ ६ ॥

अनुपसर्जनाधिकारे जातेर्डीष्विधाने* सुपर्ण्या उपसङ्ख्यानं कर्तव्यम् । सुपर्णी ।

न वा समासस्यानुपसर्जनत्वाज्जातिवाचकत्वाच्च शब्दस्य सामान्येन
डीष्विधानम् ॥ ७ ॥

प्र०—तदादिनियमाभावादनियमः प्रसज्येत । तथा च कदाचित्कारीशब्दात्प्रत्ययः स्यात्, कदाचित्
कुम्भकारीशब्दात् । यदा तु कुम्भकारशब्दान् डीष्विवीयते तदा कुम्भकारीशब्द एव स्त्रीप्रत्य-
यान्तो भवति न तु कारीशब्द इति तत् प्रत्ययो न भवति । ननु कदाचिन्नियमाभावात्कारी-
शब्दोपि स्त्रीप्रत्ययान्तो भवतीति ततोऽपि ढक्प्रमङ्गः । नैष दोषः । नियमप्रतिषेधेनाधिकस्य
तदन्तस्य कार्यं विधीयते न तु न्यूनस्य । अथवा स्त्रीप्रत्यये तदादिनियमाभावमनाश्रित्य कुम्भका-
रीति प्रयोजनमुक्तम् ।

सुपर्णीति । शोभनानि पर्णान्यस्या इति बह्व्रीहिः । तत्र पर्णशब्दस्योपसर्जनत्वाद्
डीष् न प्राप्नोति ॥ न वेति । सुपर्णशब्दो जातिवाचि प्रातिपदिकं, तच्चानुपसर्जनम् ।

ख०—शङ्कितमुचितम् । प्रधानेन तदन्तविधिज्ञापने तु नाऽनियमप्रसङ्गदोषोऽत आह—यदा त्विति । ‘विधीयते’
इत्यनन्तरं ‘तदे’ति शेषः । तत् इति । कुम्भकारीशब्दादित्यर्थः । नञ्पाठे तु कारीशब्दादित्यर्थः । सत्यपि
प्रधानेन तदन्तविधौ शङ्कते—ननु कदाचिदिति नियमप्रतिषेधेनेति । अयं भावः,—नियमेनाऽधिकस्यैव
व्यावृत्तिर्न तु न्यूनस्य । अत एव ‘अस्याऽपत्य युवा’—इत्यर्थे ‘अ’शब्दादिष्वि यस्तेतिलोपे इअन्तात्फक-
सिद्धिः । ‘इयदेव इयन्मात्रम्’ इत्यादौ वत्त्वन्तात्स्वार्थे मात्राजिदिसिद्धिः । एवञ्च तन्निषेधे तद्व्यावर्त्यस्यैव
संग्रहो न्याय्यो न स्वतद्व्यावर्त्यस्य । नन्वसत्यपि प्रधानेन तदन्तविधौ स्त्रीप्रत्यये तदादिनियमाऽभावात्,
कुम्भेनैकार्थभूतस्य निष्कृष्याऽपत्येनाऽनन्वयाच्च, तदन्तर्गतं ‘कारी’शब्दस्य सुबन्तत्वाऽभावाच्च समुदायादेव
ढगादि भविष्यतीत्यत आह—अथवेति । तदाश्रयणे तु व्यर्थमेवेदमिति ध्वनितम् । केचित्तु—कुम्भकर्मको-
त्पत्यनुकूलक्रियाभ्रयसंबन्धित्वे विवक्षिते सभासोत्पत्यनुकूलक्रियाभ्रयसंबन्धित्वविवक्षाया अप्यनपादेन तस्याऽपि
प्रथमोच्चारितत्वाच्च भवेदेवाऽवयवाद्युत्पत्तिरेकार्थभावेऽपि । समुदायाऽर्थेनैकार्थभावे प्रधानाऽवयवार्येनाऽपि
तस्य दुर्वारत्वात् । ध्वनितश्चेद्—‘येन विधि’रिति सूत्रे—भाष्येऽपीति तत्रैव निरूपितम् । सुबन्तत्वन्तु न
वचनेन निमित्तकोटौ प्रविष्टं, किन्तु न्यायप्राप्तमिति भाष्याशयः । तत्र ‘वृद्धि’दोष प्रकृतोदाहरणे स्पष्ट एव ।
‘स्वर’दोषस्तु यदा कुम्भकरणे नियुक्ता कुम्भं करोति तदा ‘अयि नियुक्ते’ इत्यनेन पूर्वपदाद्युदात्तत्वमिति ।
न च ‘न्निया’मित्यस्य गृह्यमाणविशेषणतायाः प्रामुक्तत्वेन ‘अनुपसर्जना’दित्येतद्व्यावर्त्याऽसम्भवेन ज्ञापितेऽपि

† लीम्योढक् ४ । १ । १२०

‡ किति च ७ । २ । ११८, कितिः ६ । १ । १६५

* पाककर्णपर्यपुष्पफलमूलवालोत्तरपदाच्च ४ । १ । ६५

न वैष दोषः । किं कारणम् ? समासस्यानुपसर्जनत्वात् । समासोऽत्रानुप-
सर्जनम् । स च जातिवाचकः । समासस्यानुपसर्जनत्वात्तस्य च जातिवाचकत्वाच्छ-
ब्दस्य सामान्येन ङीष् भविष्यति—‘जातेरस्त्रीविषयादयोपधात्’ [४ । १ । ६३]
इति ।

कथं कृत्वा चोदितं, कथं कृत्वा परिहारः ? ‘बहुव्रीहि’रिति कृत्वा चोदितं,
‘तत्पुरुष’ इति कृत्वा परिहारः ॥ १४ ॥

इति श्रीभगवत्पतञ्जलिविरचिते व्याकरणमहाभाष्ये चतुर्थस्याध्यायस्य
प्रथमे पादे प्रथममाह्निकम् ।

प्र०—‘बहुकुक्कुटा नगरी’त्यत्र तु जातिवाचिनः कुक्कुटशब्दस्योपसर्जनत्वात्समासस्याऽजातिवाचि-
त्वाद्ङीषोऽभावः । जातेरिति । ‘जाते’रित्यनुवर्तमाने ‘पाककर्णौ’त्यनेनेत्यर्थः । बहुव्रीहिरिति ।
नास्त्युपसर्जनमस्मिन्नित्यनुपसर्जनमित्याश्रीयमाणे पर्णशब्दस्योपसर्जनत्वात् ङीष् न स्यात्, तत्पुरुषे
तु दोषाभावः । समासस्योपसर्जनत्वाभावात् ॥ १४ ॥


इत्युपाध्यायजैय्यट्टपुत्रकैयट्टकृते महाभाष्यप्रदीपे चतुर्थस्याध्यायस्य
प्रथमेपादे प्रथममाह्निकम् ।

उ०—कथं चारितार्थम्,—अनेनैव ‘स्त्रिया’मित्यस्य तदन्तविशेषणताया अपि ज्ञापनात् । तस्य ङीष्प्रकृति-
विशेषणताया न्याय्यत्वाच्च । स्वप्रकृत्यर्थे एव तदर्थोऽन्वयात् । एवञ्च ‘बहुकुरुचरे’ति व्यावर्त्यम्प्रसिद्धम् ।
किञ्च,—एवं सति ‘आपिशले’त्यप्येतद्व्यावर्त्यमेव, ‘अनुपसर्जना’दिति तु ग्रहमाणविशेषणमेवेत्याहुः ।

भाष्ये—जातेर्ङीषिति । ‘जाते’रित्यनुवर्त्तमाने ‘पाककर्णौ’ति ङीष्विधाने इत्यर्थः । भाष्ये—‘तस्य
च शब्दस्य जातिवाचकत्वा’दित्यन्वयः ।

जातिवाचीति । ओषधीजातीवाचीत्यर्थः । नन्वेवं ‘जातेरस्त्री’त्यस्याऽनुपसर्जनाऽधिकारे पाठो व्यर्थोऽत
आह—बहुकुक्कुटेति । कथं कृत्वेति—भाष्यस्योदाहरणविषयत्वभ्रमं निराकरोति—नाऽस्युपेति ॥ १४ ॥

इति श्रीशिवभट्टमुत्तसतीगर्भजनागेशभट्टकृता भाष्यप्रदीपोद्घोषे चतुर्थस्याध्यायस्य
प्रथमे पादे प्रथममाह्निकम् ।



टिड्ढाणञ्द्वयसज्जधनज्मात्रचतयपठक्ठञ्कञ्करपः

॥ ४ । १ । १५ ॥

द्वग्रहणे सानुबन्धकस्योपसङ्ख्यानम् ॥ १ ॥

द्वग्रहणे सानुबन्धकस्योपसङ्ख्यानं कर्तव्यम् । कारिकेयी हारिकेयी* ।

किं पुनः कारणं न सिध्यति ?

अननुबन्धकग्रहणे हि न सानुबन्धकस्य ॥ २ ॥

अननुबन्धकग्रहणे हि 'न सानुबन्धकस्य ग्रहणं भवतीत्येषा परिभाषा कर्तव्या । कान्येतस्याः परिभाषायाः प्रयोजनानि ? तव्यग्रहणे† तव्यद्वग्रहणं मा भूत् । दिव्यग्रहणे‡ दिव्यग्रहणं मा भूत् ।

ननु चेयमपि कर्तव्या 'तदनुबन्धकग्रहणेऽतदनुबन्धकग्रहणं ने'ति । कान्येतस्याः परिभाषायाः प्रयोजनानि ? यद्वग्रहणे× एयद्वग्रहणं मा भूत् । अद्वग्रहणे+ चद्वग्रहणं

प्र०—टिड्ढाणञ् । तव्यग्रहण इति । पूरणगुणेति तव्येन समासप्रतिषेध उच्यमानस्तव्यता न भवतीति 'ब्राह्मणकर्तव्य'मिति समासो भवत्येव, तत्र कृत्स्वरेणान्तस्वरितं भवति । तव्येन तु समासे कृत्स्वरेण तशब्दाकार उदात्तः स्यात् । दिव्यग्रहणे इति । तेनाक्षद्युरिति 'दिव औ'दिति न भवति । अक्षद्यूभ्यामिति 'दिव उ'दिति न भवति । अन्यथा ऊठि कृते एकदेशविकृतस्यानन्यत्वादौत्त्वोत्त्वे स्याताम् । परिभाषायान्तु सत्या प्रातिपदिकस्य स्वर्गान्तरिक्षवाचिनो दिव्यव्यस्य ग्रहणम् ।

प्रसङ्गेन परिभाषान्तरप्रतिपादनायाह—ननु चेयमिति । स एवानुबन्धो यस्येत्यर्थः । उपात्तानुबन्धव्यतिरिक्तानुबन्धयुक्तस्वतदनुबन्धकः । यद्वग्रहण इति । 'यतोऽनाव' इत्यादावित्यर्थः । अद्वग्रहण इति । 'ऋदृगोडि गुण' इत्यत्र चडो ग्रहणाभावादडि विधीयमानं 'श्वयतेर'

उ०—टिड्ढा । अन्तस्वरितमिति । तव्यतस्ति त्वेन स्वरिताऽन्तस्वात् । तशब्दाऽकार इति । प्रत्ययस्वरेण कर्तव्यस्य मध्योदात्तत्वात् । अक्षद्युरिति । धातोः साऽनुबन्धकत्वात् । ऊठि कृते इति । बहिर्भूतविभक्त्यपेक्षौत्त्वोत्त्वाऽपेक्षया क्रियपेक्षत्वादूढन्तरङ्गः ।

दिव्यशब्दस्येति । द्विप्रत्ययान्तस्याऽभ्युत्पन्नस्य वेत्यर्थः । प्रसङ्गेनेति । न तु प्रकृते दको ग्रहणाऽनुपपत्तिप्रयोजिका सेत्यर्थः । स एवेति । सप्तपर्षादौ वीप्सावदत्र वृत्तावधारणस्याऽन्तर्भाव इत्यर्थः ।

* स्त्रीभ्यो ढक् ४ । १ । १२०

१—'हि सानुबन्धकस्य ग्रहणं न भवती' पा० ।

† पूरणगुणसहितार्थसद्व्ययतव्यसमानाधिकरणेन २ । २ । ११ ‡ दिव औत् ७ । १ । ८४

× यतोऽनावः ६ । १ । ११३

+ ऋदृगोडि गुणः ७ । ४ । १६

मा भूत् । अञ्ग्रहणे णञ्ग्रहणं मा भूत् ।

तद्द्वे एते परिभाषे कर्तव्ये ? न कर्तव्ये । आचार्यप्रवृत्तिर्ज्ञापयति भवत एते परिभाषे यदयं 'वामदेवाड्ड्यड्ड्यौ' [४ । २ । ६] इति ययतौ डितौ करोति ।

तत्तर्ह्यपसङ्ख्यानं कर्तव्यम् ? न कर्तव्यम् । अननुबन्धको ढशब्द स्त्रियां नास्तीति कृत्वा सानुबन्धकस्य ग्रहणं विज्ञास्यते । ननु चायमस्ति 'शिलाया ढः' [५ । ३ । १०२] इति । नैष स्त्रियां वर्तते । अयं तर्हि 'सभाया यः' 'ढश्छन्दसि' [४ । ४ । १०५; १०६] इति । एषोऽपि न स्त्रियां वर्तते । किं कारणम् ? 'तत्र साधुः' [४ । ४ । ६८] इति वर्तते, कथं स्त्री नाम सभायां साध्वी स्यात् ।

अञ्ग्रहणमनर्थकं तदन्ताद्धि ङीन्विधानम् ॥ ३ ॥

अञ्ग्रहणमनर्थकम् । किं कारणम् ? 'तदन्ताद्धि ङीन्विधानम्' । तदन्ताध्य-

प्र०—इत्यत्व चङि न भवति—अशिश्न्यदिति ॥ ड्यड्ड्यधिविति । 'यस्येति' लोपेन वामदेव्यमिति रूपे सिद्धे ढिकरणं 'ययतोश्चातदर्थे' इत्यत्र ड्यड्ड्यतोर्ग्रहणनिवारणार्थम् । एव चैतद्धित्वस्य प्रयोजनं भवति यद्येते परिभाषे भवत । तेनाऽवामदेव्यमित्यत्रान्तोदात्तत्वं न भवति, अपि त्वव्ययपूर्वपदप्रकृतिस्वरेणाद्युदात्तत्वम् ॥ नैष स्त्रियामिति । शिलेव शिलेयमिति नपुंसकलिङ्ग एव शिलेयशब्दः, स्वभावात् । कथं स्त्री नामेति । यज्ञसभाया विदुषामेव गुरुषाणा साधुत्वाधिकारादिति भावः । ननु सभायां साधुग्न्य ब्राह्मणपङ्क्तिः परिषद्वेति सभवति स्त्रियाः सभाया साधुत्वम्, एवं तर्हि छन्दसि सभेयशब्दस्यैवंविधायां स्त्रियां प्रयोगाभावः ।

अञ्ग्रहणमिति । 'गार्ङ्गैरवाद्यग्रो ङी' नित्यनेनाग्रन्तान्ङीन्विधानादत्राग्रन्तान्ङीन्विधान-

उ०—अतदित्यस्य तत्तद्भिन्न इत्यर्थं इत्याह—उपासेति । ऋदशोऽङीति । अनुवृत्तिप्रदर्शनार्थमेतत् । चङि नेति । 'विभाषा धेदृश्वयोः' इति चङ् । जृस्तम्वति पक्षेऽङ् । ननु लोपाऽर्थं ढित्वमत आह—यस्येतीति । एवञ्चेतिशब्दस्याऽर्थमाह—यद्येते इत्यादि । अन्तोदात्तत्वं नेति । 'ययतोश्चातदर्थे' इत्यनेन । नञ उत्तरयोर्थयदन्तयोर्नञ्पदयोस्समासस्यान्त उदात्त इति तदर्थः । यज्ञसभायामिति । 'यज्ञे'ति प्रायश्चित्तादेरप्युपलक्षणम् । प्रायश्चित्तादिविमर्शे याजनादौ च विदुषामेव साधुत्वेन योग्यतयाऽधिकारादिति भावः । वैदुष्यञ्चोपनयनादिमतां पुंसामेवेति तात्पर्यम् ।

१—'ते द्वे' पा० ।

२—पतञ्जलिसमये समाजे स्त्रीणां स्थितिर्न समुन्नता बभूवेत्यनेन ध्वन्यते । पाणिनिकाले तु तस्मादुत्कृष्टतरा प्रतिष्ठा नारीणां सूत्रेषु दृश्यते 'पत्युर्नो यज्ञसंयोगे' ४ । १ । ३३ इति यज्ञसंयोग एव नकारादेशे ङीपि च सति पत्नीशब्दव्युत्पादनात् । तथा च पाणिनिः 'प्रत्यभिवादेऽशुद्धे' ८ । २ । ८३ इत्यत्र स्त्रीणां प्रत्यभिवादावन्ये प्लुतप्रतिषेधं न चकार । पश्चाद्भावित्वा कात्यायनेन 'अशुद्धस्त्वस्यकेषु' ८ । २ । ८३ वा० १ इति बार्तिकं कुर्वता स्त्रियोऽपि शुद्धकोटौ कृताः ।

अन्तान्डीन्विधीयते—‘शार्ङ्गरवाद्यञ्चो डीन्’ [४ । १ । ७३] इति । न चास्ति विशेषोऽअन्तान्डीनो वा डीपो वा । तदेव रूपं स एव स्वरः ।

न वा जात्यधिकारात् ॥ ४ ॥

न वाऽनर्थकम् । किं कारणम् ? ‘जात्यधिकारात्’ । जातेरिति* तत्रानुवर्तते, अजात्यर्थोऽयमारम्भः—औत्सी औदपानी† ॥ तच्चावश्यं जातिग्रहणमनुवर्त्यम् ।

अनधिकारे हि पुंयोगादाख्यायां डीन्प्रसङ्गः ॥ ५ ॥

अननुवर्तमाने हि जातिग्रहणे पुंयोगादाख्यायां‡ डीन्प्रसज्येत—बैदस्य स्त्री बैदीति ॥ यदि तर्ह्यस्य निबन्धनमस्तीदमेव कर्तव्यं तन्न कर्तव्यम् । तदप्यवश्यं कर्तव्यम् । अक्रियमाणे हि तस्मिन् बैदस्य भगिनी बैदी परत्वाज्जातिलक्षणो* डीष् डीपं बाधेत । डीनि पुनः सति परत्वान्—डीन् डीषं बाधते ।

ख्युन उपसङ्ख्यानम् ॥ ६ ॥

ख्युन उपसङ्ख्यानं कर्तव्यम् । आढ्यङ्करणी सुभङ्करणी × ।

प्र०—मनर्थकम्, स्वरे विशेषाभावात्, अत्रन्तस्याद्युदात्तत्वान्डीपि डीनि वाद्युदात्तस्यैवावस्थानात् ।

औत्सीति । उत्से भवेति भवादावर्थे ‘उत्सादिभ्यो’ऽत्रित्यञ्चिधाने जातिवाचित्वाभावः । बैदस्य भगिनीति । अनेन जातिवाचित्वं दर्शयति । या हि बैदस्य भगिनी सा विदस्यापत्यमिति तस्यां जातिनिमित्त एव बैदशब्द प्रवर्तते न पु योगनिमित्तः । परत्वादिति । परत्वग्रहणेन बाधकत्वं लक्ष्यत इत्यपवादत्वादित्युक्तं भवति ।

ख्युन इति । सूत्रे ख्युनः पाठोऽनार्थः । नञ्स्त्वञीति । तरुणतलुनगब्दयोरवयोऽर्थं ग्रहणं ‘तरुणी सुरे’ति । प्राणिधर्मो हि वयः । गौरादिषु तरुणतलुनगब्दयोः पाठान्डीपि भवति । स्वरे

उ०—डीन्विधानादिति । भाष्ये—हिर्हेतावित्यर्थः । नन्वौल्या अपत्याऽर्थत्वे जातिवमस्येवेत्यत आह—भवेति । ननु भगिन्यामपि पुंयोगादेव ‘बैद’शब्दस्य वर्तनात्कथं जातिवमत आह—अनेनेत्यादि । ननु शार्ङ्गरवादिमूत्रे जातिग्रहणाऽनुवृत्तौ निरवकाशत्वान्डीनः कथम्परत्वोक्तिरत आह—परत्वेति । ननु तरुण-तलुनयोः ‘वयस्यन्तरमे’ इति डीपः सिद्धेरुपसंख्यानं व्यर्थमत आह—तरुणेत्यादि । स्वरे विशेष इति ।

* जातेरस्त्रीविषयादयोपधात् ४ । १ । ६३

† उत्सादिभ्योऽञ् ४ । १ । ८६

‡ पुंयोगादाख्यायाम् ४ । १ । ४८

१—‘वक्तव्यम्’ पा० ।

२—‘अनुवर्तमाने’ पा० ।

× आढ्यसुभङ्गलपलितनगान्धप्रियेषु व्यर्थेष्वप्यौ कृष्णः करणे ख्युन् ३ । २ । ५६

अत्यल्पमिदमुच्यते 'ख्युन' इति । 'नञ्स्नवीककृख्युंस्तरुणतलुनानामुपसं-
ख्यानम् ।' नञ्स्नवीककृख्युंस्तरुणतलुनानामुपसङ्ख्यानं कर्तव्यम् । नञ् स्नञ्—
स्त्रैणी पौंस्नी* । ईकृ-शाक्तीकी याष्टीकी† । ख्युन्—आढ्यङ्करणी सुभगङ्करणी ।
तरुण तलुन—तरुणी तलुनी ॥ १५ ॥

यञञ्च ॥ ४ । १ । १६ ॥

[आपत्यग्रहणं द्वीपाद्यञः प्रतिषेधार्थम् ॥]

आपत्यग्रहणं कर्तव्यं द्वीपाद्यञः प्रतिषेधार्थम् । इह मा भूत्-द्वैप्येति‡ ।

तत्तर्हि वक्तव्यम् ? न वक्तव्यम् । नैवं विज्ञायते—'कञ्करपो यञश्चे'ति ।

कथं तर्हि ? 'कञ्करपोऽयञश्चे'ति ॥ १६ ॥

प्र०—विशेष । अथवा वयोवाचिभ्यामपि गौरादिपाठात्परत्वात् डीषेव स्यादिति वयोवचनावपि
तरुणतलुनशब्दानुपसङ्ख्यानं प्रयोजयत, तत्र सामर्थ्यात्डीम्डीषोर्विकल्पः ॥ १५ ॥

यञञ्च । आपत्यग्रहणमिति । अपत्ये भव—आपत्य. । द्वैप्येति । द्वीपे भवेति भवादा-
वर्थे 'द्वीपादनुसमुद्रं य'त्रिति यञ् । कञ्करपोऽयञञ्चेति । अयं सहितापाठः आर्षः । तत्र 'गर्गा-
दिभ्यो य'त्रित्यत्राकारप्रश्लेषादयञ्चिधीयते, स एव चेहानुक्रियते । तत्राऽकारोऽनुनासिक.
इत्सञ्जक इह विशेषणार्थ इति यत्रो ग्रहणाभावाद् द्वैप्येति तावेव भवति । 'यस्कादिभ्यो गोत्रेऽय-

उ०—उननन्तावाद्युदात्ताविमौ । तत्र ङीप्याद्युदात्तस्व, डीषि खन्तोदात्तत्वमिति विवेकः । 'तरुणीसुरे'त्याद्यपि
वयस आरोपात्प्रयोगः स्यादत आह—अथवेति ॥ १५ ॥

यञञ्च । अपत्ये भव इति । स च प्रतिपदोक्तपरिभाषयाऽपत्याऽधिकारस्थ एव गृह्यते । अत एव 'देवा-
द्यञञौ' इति यञि 'दैव्ये'त्यादौ न डीषिति बोध्यम् । अत एव प्रत्याख्यानेन समफलता ॥ ननु विच्छिद्य
पाठे दोष एवेत्यत आह—आर्ष इति । स तु व्याख्यातृकल्पित इति भावः । नन्वयञोऽभावात्कथं तदन्ता-
न्नीन्विधिरत आह—तत्रेति ।

नन्वेवं गार्ग्यो न सिध्यतीत्यत आह—तत्राऽकार इति । लुग्विधायकेऽकारप्रश्लेषं विनाऽपि सिद्धि

* स्त्रीपुंसाभ्यां नञ्स्नञौ भवनात् ४ । १ । ८७

† शक्तियष्टयोरीकृ ४ । ४ । ५६

१—इदं वार्तिकं बहुषु पुस्तकेषु न दृश्यते ।

‡ द्वीपादनुसमुद्रं यञ् ४ । ३ । १०

२—महर्षिपाणिना सूत्राणि संहितयैव पठितानि, सूत्रविच्छेदस्तु व्याख्यातृभिः कल्पित इति
कैयटाशयः ।

प्राचां षफ तद्धितः ॥ ४ । १ । १७ ॥

तद्धितवचनं किमर्थम् ?

तद्धितवचनं पितः प्रातिपदिकादीकारार्थम् ॥ १ ॥

तद्धितवचनं क्रियते, पितः प्रातिपदिकादीकारो यथा स्यात् × ।

नैतदस्ति प्रयोजनम् । पित्करणसामर्थ्यादेवात्रेकारो भविष्यति । यथैव तर्हि पित्करणसामर्थ्यादप्रातिपदिकादपीकारो भवत्येवं प्रातिपदिकादित्यस्यानुवर्तनसामर्थ्यादपितोऽपि प्रातिपदिकादीकारः स्यात्* । अस्त्यन्यत्प्रातिपदिकानुवृत्तौ प्रयोजनम् । किम् ? उत्तरार्थम् । 'अत इन्' [४ । १ । ६५] दादिः । प्लादिः ॥ १७ ॥

सर्वत्र लोहितादिकतन्तेभ्य ॥ ४ । १ । १८ ॥

'सर्वत्र'ग्रहणं किमर्थम् ? प्राचामेव हि स्यात् । नैतदस्ति प्रयोजनम् । सिद्धं

प्र०—अत्रोच्चैत्यत्राप्यकारप्रश्लेषः । अथवा गोत्रग्रहणानुवृत्त्या 'गर्गादिभ्योऽय'न्नित्यस्यैव लुप्ताकारस्य निर्देशः ॥ १६ ॥

प्राचां षफ । पित्करणसामर्थ्यादिति । धातोस्त्रपादे पित्वमङ्विधौ चरितार्थमिति त्रपा क्षमेत्यादौ डीष् न भवति । यथैव तर्हीति । यदि 'षिद्गौरादिभ्यश्चेत्यत्र पित्प्रातिपदिकशब्दयोर्विशेषणविशेष्यभावो नास्ति तदा समुच्चयेन भाव्यमिति भावः । उत्तरार्थमिति । अत्र त्वनुवर्तनं नान्तरीयकम् । एतच्च गौरादिग्रहणाद्विज्ञायते । समुच्चये गौरादिभ्यो डीपः सिद्धत्वात् । अत इजिति । अन्यथाऽन इति समर्थविशेषणं स्यादिति भावः ॥ १७ ॥

सर्वत्र । सिद्धमिति । आरम्भसामर्थ्यात् प्राचामिति न संभन्तस्यत इति भावः । सर्वेषा-

उ०—दर्शयति—अथवेति । एतेन 'सङ्गाङ्गलक्षणे'ति व्याख्यार्तं, 'गोत्रचरणादित्यतो गोत्रग्रहणाऽनुवृत्तेः । तदनुबन्धपरिभाषा तु अनित्यत्वेन भाष्यप्रामाण्याच्च प्रवर्त्तने, गोत्रग्रहणस्य तत्राऽनुवृत्त्या गोत्रे तदनुबन्धक-यस्योऽभावाच्चेति दिक् । 'अभिजि'दिति यजस्तु अस्त्रियां विधानाच्च तद्विशेषे दोषः ॥ १६ ॥

प्राचां षफ । ननु पित्वसामर्थ्यादप्रातिपदिकान्डीषि धातोर्ऽपि स्यादत आह—धातोरिति । धात्वर्थस्य स्त्रीत्वेनाऽयोगः । कुदन्ते त्ववयवे चारितार्थ्येन समुदायोपकारकत्वे मानाऽभाव इति भावः । एतच्च—अत्रानुवृत्तेर्नान्तरीयकत्वञ्च । यद्यपि गौरादिग्रहणं मेतरप्रातिपदिकव्यावृत्त्यर्थं, तथाऽपि व्याख्यानादत्र तदसम्बन्धेनैवोपपत्तौ तद्धितग्रहणं न कार्यमिति भाष्याशयः । अन्यथा—प्रातिपदिकाऽधिकाराऽभावे । समर्थेति । ततश्च दक्षयोऽपत्यमित्यत्र न स्यादिति भावः ॥ १७ ॥

सर्वत्र । अपवादेति । बाधकेत्यर्थः । परत्वाद्वि चऽप्राप्नोति, बाधकविषयेऽपि प्राचा मने षो यथा

× कृतद्धितसमासाश्च १ । २ । ४६, षिद्गौरादिभ्यश्च ४ । १ । ४१

* ङ्याप्रातिपदिकात् ४ । १ । १ १—'प्रातिपदिकादित्यनुवृत्तौ' पा० । २—कचिन्न ।

प्राचां पूर्वेण† । इदं तर्हि प्रयोजनं सर्वेषामेव यथा स्यात्—आवट्चायनी । चार्प‡
बाधित्वा ष्फो यथा स्यात् ।

लोहितादिषु शाकल्यस्योपसङ्ख्यानम् ॥ १ ॥

लोहितादिषु शाकल्यस्योपसङ्ख्यानं कर्तव्यम् । शाकल्यायनी ।

यदि पुनरयं शकलशब्दो लोहितादिषु पठ्येत ? नैवं शक्यम् । इह हि शाक-
ल्यस्य च्छात्राः शाकलाः 'कण्वादिभ्यो गोत्रे' [४ । २ । १११] इत्येन स्यात् ।

एवं तर्हि—

कण्वात्तु शकलः पूर्वः

कण्वशब्दाच्छकलशब्दः पूर्वः पठितव्यः ।

कतादुत्तर इष्यते ।

कतशब्दाच्छकलशब्द उत्तरः पठितव्यः ।

पूर्वोत्तरौ तदन्तादी

पूर्वोत्तरौ गणौ तदन्तादी द्रष्टव्यौ । ये कण्वादयस्ते शकलादयः । ये कतप-
र्यन्तास्ते शकलपर्यन्ताः ॥ किं प्रयोजनम् ?

प्र०—मिति । अपवादविषयानामपीत्यर्थः । इह नुनयोगात्पूर्वसूत्रेण सर्वत्रग्रहणं संबध्यते । तेनाव-
ट्चायनीति प्राचा ष्फः सिद्धो भवति । अन्यथा ह्यावट्चाच्चेति चाबुदीचा सावकाशः परत्वात्प्राचा
ष्फं बाधेत । कण्वाच्चिति । गर्गादिषु कपि, कत, कुरुकत, अनडुह, कण्व, शकलेत्येव गणसन्नि-
वेशः । तत्रानडुह-कुरुकत-शब्दावन. स्थानादपकृष्यान्यत्र पठितव्यौ । शकलशब्दस्तु कतकण्व-
शब्दयोर्मध्ये पठितव्यः—कत, शकल, कण्वेति । तत्र कतस्यान्तः कतन्त इति तत्पुरुषेण शकल-
शब्द उच्यते । शकन्ध्वादित्वास्त्रिपातनाद्धा पररूपत्वम् । तथा कतोऽन्तो येषा तानि कतन्तानि ।
तत्र बहुव्रीहितत्पुरुषयोर्बहुव्रीहिः शिष्यते, 'स्वरभिन्नानां यस्योत्तरस्वरविधिः स शिष्यते' इति

उ०—स्यादित्यर्थः । अत्रत्य'सर्वत्र'ग्रहणेन कथं तल्लामोऽत आह—इहेति । सर्वत्रेत्यस्य बाधकविषयेऽपीति
तत्राऽर्थः । ननु चाप्यपि 'लिङ्गविशिष्ट'परिभाषया ष्फस्य सिद्धेः 'सर्वत्र'ग्रहणं व्यर्थमेवेति चेन्न, 'अत'
इत्यधिकारादिति दिक् ।

भाष्ये—पूर्वोत्तरौ तदन्तादी इति । पूर्वो—लोहितादिः शकलान्तः, उत्तरः—कण्वादिः शकलादि-
रित्यर्थः ॥ नन्वेवमप्युपसङ्ख्यानमावश्यकं, कतकण्वयोर्मध्ये पठितस्य शकलस्य गणद्वयादपि प्रस्युतत्वादत
आह—तत्र कतस्येति । अन्तशब्दः समीपवाची । पदान्तत्वाद् 'अतो गुणे' इत्यस्याऽप्राप्तेराह—शकन्ध्वा-

ष्फाणौ तत्र प्रयोजनम् ॥

तत्रैवं सति ष्फाणौ सिद्धौ भवतः ।

कण्वत्तु शकलः पूर्वः कतादुत्तर इष्यते ।

पूर्वोत्तरौ तदन्तादी ष्फाऽणौ तत्र प्रयोजनम् ॥ १८ ॥

कौरव्यमाण्डूकाभ्यां च ॥ ४ । १ । १९ ॥

कौरव्यमाण्डूकयोरासुरेरुपसङ्ख्यानम् ॥ १ ॥

कौरव्यमाण्डूकयोरासुरेरुपसङ्ख्यानं कर्तव्यम् । आसुरायणी ।

छश्च ॥ २ ॥

छथेति वक्तव्यम् । आसुरीयः ‡ कलः ॥ १६ ॥

वयसि प्रथमे ॥ ४ । १ । २० ॥

वयस्यचरम इति वक्तव्यम् । इहापि यथा स्यात्—वधूटी चिरण्टीति ।

प्र०—वचनात् । एवं ‘कण्वादिभ्यो गोत्रे’ इत्यत्राप्येकशेषः । ष्फाणाविति । शाकल्यायनीति स्त्रियामनेन ष्फः । शाकल्यस्य छात्रा (शाकलाः) इति व्यापवादः । ‘कण्वादिभ्यो गोत्रे’ इति शैपिकोऽणु भवति ॥ १८ ॥

कौरव्य । आसुरायणीति । ‘प्राचा ष्फ तद्धित’ इत्यत्र सूत्रपाठापेक्षया तद्धितग्रहणं प्रत्याख्यातम् । आसुरिजब्दात्तु ष्फस्य तद्धितसज्ञाप्रयोजनमिकारलोप । अकारान्तात्तु ष्फे सवर्णदीर्घत्वेनापि रूप सिध्यति । आसुरीय इति । आसुरिणा प्रोक्त इति शेषेऽर्थे व्यापवादे ‘इडश्चे’त्यणि प्राप्ते छस्य प्रतिप्रसव इहैव लाघवार्थं क्रियते । अन्यथा द्विरासुरिग्रहणं कर्तव्यं स्यात् ॥ १९ ॥

वयसि । वयस्यचरम इति । ये त्रीणि वयांसीच्छन्ति कौमारयौवनस्थविराणि तन्मतेनेदं

उ०—दीति । स्वरभिन्नानामिति । यद्यपीदं ‘नपुंसकमनपुंसकेने’त्यनेनाऽपि सिध्यति, तथापि ‘कण्वादिभ्य’ इत्येतत्साधारण्येनेदमेवोपन्यस्तम् । अत्राप्येकशेष इति । षष्ठीतत्पुरुषवद्बुद्धीहोरिति भावः ॥ १८ ॥

कौरव्यमां । ननु पूर्वत्र ‘तद्धित’ग्रहणप्रत्याख्यानान्तरम् । ‘आसुरायणी’त्यत्र ‘यस्ये’ति लोपोऽत आह—सूत्रपाठेति । एवञ्च तद्धितग्रहणमेवैतदर्थकस्य शापकमित्यर्थः । शेषेऽर्थे इति । इदञ्च भाष्योदाहरणस्थ-‘कल्प’पदाज्जायते । ननु छप्रतिप्रसवस्येह का सङ्गतितरत आह—इहैवेति । लाघवमेव दर्शयति—अन्यथेति ॥ १६ ॥

वयसि । ये त्रीणीति । वार्तिकमन्मतत्वादिदमेव युक्तम् ॥ वयोविषयत्वेन वयोऽशेषकतया नैतानि

† यस्येति च ६ । ४ । १४८ ‡ इजश्च ४ । २ । ११२ इत्यण प्राप्तौ छो विधीयते ।

१—‘वयस्यचरमे’ इति वातिकमिह स्यादित्युद्योतेन ध्वन्यते । न त्विदानीं तथा पाठ उपलभ्यते ।

इह कस्मान्न भवति—उत्तानशया लोहितपादिका द्विवर्षा त्रिवर्षेति ? नैतानि वयोवाचीनि । कथं तर्हि वयो गम्यते ? सम्बन्धात् ॥ यदि तर्हि यत्र सम्बन्धाद्वयो गम्यते तत्र न भवति, इहापि न प्राप्नोति—कुमारीति । अत्रापि हि 'सम्बन्धाद्वयो गम्यते । कोऽसौ सम्बन्धः ? योऽसौ पुंसां सहाऽसंप्रयोगः ।

सम्बन्धादेवात्र वयो गम्यते, इह पुनः सम्बन्धसम्बन्धात् । इह तावदुत्तानशयेति यदा कर्तृत्वं विशेषितं भवति तत उत्तरकालं वयो गम्यते । लोहितपादिकेति

प्र०—वक्तव्यं, वधूटचिरगटशब्दयोर्द्वितीयवयोवचनत्वात् । यदा तु द्वे एव वयसी उपचयापचयलक्षणे इति दर्शनं तदेतन्न वक्तव्यं, यौवनस्यापि प्रथमवयोरूपत्वात् । उत्तानशयेति । एते हि शब्दाः प्रथमवयोविषयाः प्रयुज्यन्त इति भावः । नैतानीति । नैतेषां वयः प्रवृत्तिनिमित्तमित्यर्थः । सम्बन्धादिति । विशेषणविशेष्यभावलक्षणादित्यर्थः । ततश्च बहिरङ्गत्वाद्वयः प्रतीतेर्डीम्न भवति । कुमारीति । पुंसां सहाऽसंप्रयोगोऽस्य प्रवृत्तिनिमित्तं न तु प्रथमं वयः । तथा च वृद्धकुमारीति प्रयोगः पाणिगृहीती तु प्रथमवया अपि कुमारीशब्देन नोच्यत इति भावः । सम्बन्धादेवेति । औत्पत्तिकाद्वाच्यवाचकभावलक्षणात् सम्बन्धादित्यर्थः । कुमारशब्दस्य हि प्रथमं वयः प्रवृत्तिनिमित्तम् । साहचर्यात्तु पुंसां सहाऽसंप्रयोगमुपादाय वृद्धायां गौणः कुमारीशब्दः प्रयुज्यते ।

सम्बन्धसम्बन्धादिति । कर्तृमात्रादेरभिधेयस्य शब्दसम्बन्धस्य प्रमाणान्तरावगतेन विशेषणेन सम्बन्धादित्यर्थः । कर्तृत्वमिति । उत्तानशयेति शेतिक्रियायाः कर्त्री शब्दार्थः । यदा तु प्रकरणादिवशात् प्रथमवयोविशिष्टा कर्त्री प्रतीयते तदा प्रथमवयोविषयत्व बहिरङ्गमित्यर्थः । लोहितपादिकेति ।

उ०—वयोवाचीनीत्युक्तमत आह—नैषामिति । बाल्ययौवनस्थाविरूपं वयो नैषा प्रवृत्तिनिमित्तमिति भावः । एतच्छब्दप्रतिपादक्रियाकारकादिसम्बन्धाद्वयसोऽप्रतीतेराह—विशेषणेति । प्रकरणादिसप्तेष्वावधारणादिगर्भविशेषणविशेष्यभावादित्यर्थः । सर्वाऽपि कदाचिदुत्तानां शेते इति सामर्थ्यादुत्तानैव शेते इत्यवधारणमाश्रीयते । तत्र प्रकरणादवृद्धत्वाऽभावे निश्चिते 'बाले'ति गम्यत इति तात्पर्यम् । नन्वेवं वयोऽवगतौ डीप्त्या देवेत्यत आह—ततश्चेति । भाष्ये—अत्राऽपि हि सम्बन्धादिति । पुरुषाऽसम्प्रयोगसम्बन्धादिति भावः ।

औत्पत्तिकादिति । स्वाभाविकादित्यर्थः । स हि साक्षात्सम्बन्धः । प्रथमं वय इति । पुंसां तस्यैव प्रवृत्तिनिमित्तत्वेन स्त्रियामपि तदेवेति भावः । साहचर्यादिति । यस्याः प्रथमं वयस्तस्याः पुंसाऽसम्प्रयोग इति सम्बन्धादित्यर्थः । शब्दसम्बन्धस्येति । शब्देन सम्बन्धो यस्येति बहुव्रीहिः । प्रमाणान्तरम्—प्रकरणादि । विशेषणेनेति । प्रकरणादिना प्रथमवयोविशिष्टायाः कर्त्रीत्वप्रतीतिरिति प्रकरणादिप्राप्तप्रथमवयोरूपेण विशेषणेन सम्बन्धादित्यर्थः । भाष्ये—यदा कर्तृत्वमित्यादि । प्रत्ययाऽर्थो यदोपपदार्थोऽभावार्थोऽप्येति विशेषितस्तदा तद्विशेषणकप्रत्ययार्थस्य सामान्यतो बोधोत्तरप्रकरणादितो वयः प्रतीतिरित्यर्थः । उत्तानशयननिरूपिकर्तृत्ववतीति बोधादिति भावः । एवञ्च बहुव्रीह्यर्थोऽन्यपदार्थो वृत्तिपदार्थविशेषणकः

यदा बहुव्रीह्यर्थो विशेषितस्तत उत्तरकालं वयो गम्यते । द्विवर्षा त्रिवर्षेति यदा द्विग्वर्थो* विशेषितस्तत उत्तरकालं वयो गम्यते ।

यदि तर्हि यत्र सम्बन्धादेव वयो गम्यते तत्र भवति, इहापि तर्हि प्राप्नोति-
कन्येति । निपातनादेतत्सिद्धम् । किं निपातनम् ? 'कन्यायाः कनीन च'
[४ । १ । ११६] इति ॥ २० ॥

अपरिमाणविस्ताचितकम्बल्येभ्यो न तद्धितलुकि ॥४॥१॥२॥

इमौ द्वौ प्रतिषेधावुच्येते, तत्रैकः शक्योऽवक्तुम् । कथम् ? एवं वक्ष्यामि-
परिमाणान्तात्तद्धितलुकि ङीष्भवतीति । तन्नियमार्थं भविष्यति—'परिमाणान्तादेव
तद्धितलुकि ङीष्भवति नान्यत' इति । ततो 'विस्ताचितकम्बल्येभ्यो ने'ति ।
'तद्धितलुकी'त्येव ॥ २२ ॥

बहुव्रीहेरुधसो ङीष् । ४ । १ । २५ ॥

ऊधसो नकारो लिङ्गाधिकारे ॥ १ ॥

प्र०—अत्राप्यन्यपदार्थमात्रं शब्दार्थः । विशेषप्रतिपत्तिः प्रकरणायत्ता । द्विवर्षेति । द्वे वर्षे भूतेति
ठञो 'वर्षाल्लुक् च' 'चित्तवति नित्य'मिति लुक् । अत्रापि परिमाणमात्रं शब्दार्थः, शालादावपि
प्रयोगात् । वयः प्रतिपत्तिस्तु प्रमाणान्तरनिबन्धना ॥ २० ॥

अपरिमाण । परिमाणान्तादेवेति । 'तद्धितलुक्येवे'त्येष तु विपरीतनियमो न भवति,
लक्ष्यानुसारित्वालक्षणस्य । तेन तद्धितलुकि समाहारे च द्वादादकीति ङीष् भवति । पञ्चभिरश्वैः
क्रीता पञ्चाश्वेत्यादौ न भवति । विस्तादीना परिमाणवाचित्वात्प्रतिषेधो विधेयः ॥ २२ ॥

बहुव्रीहेः । ऊधस इति । 'ऊधसोऽन'डिति समासान्तप्रकरणे सूत्रमकृत्वा 'बहुव्रीहे-

उ०—प्रथमं बुद्ध्यते ततोऽनन्तरं प्रकरणादितः 'स्वाभाविकरक्तगदस्ववती बाले'ति विशेषप्रतीतिरिति ।
(भाष्ये) द्विग्वर्थं इत्यस्य—द्विगुणमित्तप्रत्ययार्थं इत्यर्थः । प्रमाणान्तरम्—प्रकरणादि ॥ २० ॥

अपरिमाण । तद्धितलुक्येवेति । एवं हि समाहारे न स्यादिति भावः । 'आगन्तूनामन्ते निवेश'इति
न्यायेन स एवोचित इति तात्पर्यम् । द्वादादकीति । द्वाभ्यामादकाभ्या क्रीतेति, द्वयोरादकयोः समाहार
इति चाऽर्थः । परिमाणवाचित्वादिति । विस्तादीना पृथग्रहणादेवाऽत्र 'परिमाण'शब्देनोन्मानमपि गृह्यत
इति भावः । विस्तादयः—परिमाणविशेषा अपीत्याशय इत्यन्ये ॥ २२ ॥

बहुव्रीहेरु । ननु लिङ्गाऽधिकारे क्रियमाणे'महोषा' इत्यादाव्रधसोऽनङ् दुर्वारोऽत आह—ऊध-

* तदस्य परिमाणम्; चित्तवति नित्यम् ५ । १ । ५७; ८६

ऊधसो नकारो लिङ्गाधिकारे कर्तव्यः । इह मा भूत्-महोधाः पर्जन्य इति ।

न वा समासान्ताधिकारे स्त्रीग्रहणात् ॥ २ ॥

न वा लिङ्गाधिकारे नकारः कर्तव्यः । किं कारणम् ? 'समासान्ताधिकारे स्त्रीग्रहणात्' । समासान्ताधिकारे [एवं] स्त्रीग्रहणं कर्तव्यम् ।

इतरथा हि कञ्विधिप्रसङ्गः ॥ ३ ॥

इतरथा हि कञ्विधिः प्रसज्येत ॥ कस्यां पुनरवस्थायां कप्प्राप्नोति ? प्राङ्डीषुत्पत्तेः* । प्राक्कावन्न प्राप्नोति । किं कारणम् ? न हि ङीष्विभाषा । उत्पन्ने तर्हि ङीषि प्राप्नोति† । उत्पन्ने चापि न प्राप्नोति । किं कारणम् ? 'नद्यन्तानां यो

प्र०—रुचमो ङीष्-नश्चे'ति वक्तव्यम् । तत्रालोन्त्यस्येत्यन्त्यस्य नकारो ङीष्प्रत्ययश्च स्त्रिया भवतीत्यर्थो भवति । 'धनुषोऽनङि'ति समासान्तेषु पठितव्यम् । एवं च महोधाः पर्जन्य', कुण्डो धो धैनुकमित्यनङ् न भवति ।

न वेति । समासान्तप्रकरण एव 'ऊधसोऽनङि-स्त्रिया'मिति वक्तव्यम् । तत्रैवावश्यकर्तव्य कप्समासान्तनिवृत्त्यर्थमित्यर्थः ॥ कस्यां पुनरिति । द्वावप्यत्र कपो, नदीलक्षणो नित्यः, शेषलक्षणो विकल्पितश्च, तत्र कस्य प्रसङ्ग इति प्रश्नः ।

प्रागिति । शेषलक्षण इत्यर्थः । न हि ङीषिति । यद्यत्र कप्स्यान्ङीष्विधानमनवकाश स्यादिति भावः । द्वयोस्तु विकल्पे सति परस्परपरिहारेण प्रवर्तनान्नास्ति ङीषोऽनवकाशत्वम् ।

उ०—सोऽनङिति । नश्चेति वक्तव्यमिति । न चैवमनो लाक्षणिकत्वादहोपाऽनापत्तिः, अर्थवत्परिभाषावदन्-ग्रहणे 'लक्षणप्रतिपदोक्त'परिभाषाया अप्यप्रवृत्तेः । एतद्भाष्यप्रमाणयादेवाऽनङादेर्द्वित्वं—हलन्तेभ्य आचार-क्विभावात्तऽऽचारक्विन्ते आत्मनेपदप्रयोजकमिति बोध्यम् । नन्वत्र पाठे 'धनुषश्चे'त्यत्राऽनङ् न लभ्येतेत्यत आह—धनुष इति ।

कप्समासान्तेति । कर्तृपसमासान्तेत्यर्थः । द्वावन्नेति । अवस्थाप्रश्नद्वारेण कञ्विशेषविषयः प्रश्न इति भावः । अनवकाशं स्यादिति । वाक्याऽवस्थाया कपः प्रवृत्त्या तदन्तस्यैव बहुव्रीहिस्वादूधोऽन्तबहुव्रीहिरभाव इति भावः । ननु 'न हि सावकाशो ङीष्' इति वक्तव्ये 'न हि ङीष्विभाषेति कुत उक्तमत आह—द्वयोस्त्विति । नदीलक्षण इति । ननु ङीषि कृते तदन्तस्य बहुव्रीहिस्वादूधोऽन्तबहुव्रीहिरभाव इति भावः । ननु 'नद्यन्तबहुव्रीहिः कञ्'—इत्यर्थेऽपि कथं तदप्राप्तिः, न च 'लिङ्गविशिष्ट'परिभाषया तदप्राप्तिः, तथा च परिभाषया स्त्रीप्रत्ययसमभिव्याहारे प्रातिपदिकत्वतद्व्याप्यधर्माणा लिङ्गप्रत्ययविशिष्टेऽतिदेशो बोध्यत इति वाच्यं, 'समासान्तविधौ लिङ्गविशिष्टपरिभाषा ने'ति 'व्याप्तातिपदिका'दिति सूत्रे भाष्ये उक्तत्वेनाऽत्र

बहुव्रीहि'रित्येवं तन्, न चैष नद्यन्तानां बहुव्रीहिः । प्रागेव तर्हि प्राप्नोति । ननु चोक्तं 'न हि ङीष्विभाषे'ति । यद्यपि न ङीष्विभाषा, कान्तु विभाषा । कपोऽवकाशः—अन्यो बहुव्रीहिः—अयश्चकः अत्रीहिकः । ङीषोऽवकाशः—विभाषा कप, यदा न कासोऽवकाशः—कुण्डोष्ठी घटोष्ठी । कप्प्रसङ्ग उभयं प्राप्नोति, परत्वात्कप्स्यात् । तस्मात्सुष्ठूच्यते—'न वा समासान्ताधिकारे स्त्रीग्रहणादितरथा हि कव्विधिप्रसङ्ग'इति । ॥ २५ ॥

दामहायनान्ताच्च ॥ ४ । १ । २७ ॥

दामहायनान्तात्संख्यादेः ॥ १ ॥

दामहायनान्तात्सङ्ख्यादेरिति वक्तव्यम् । इह मा भूत्—उदामा वडवेति ।

तत्पुरुषविज्ञानाद्वा सिद्धम् ॥ २ ॥

बहुव्रीहेरिति वृत्ते, तत्पुरुषश्चायम्-उत्क्रान्ता दाम्ना उदामेति । भवेत्सिद्धं यदा तत्पुरुषः । यदा तु खलु बहुव्रीहिस्तदा न सिध्यति—उत्क्रान्तं दामाऽस्या इति । ननु च चेतनावत एतद्भवति—उत्क्रमणं वाऽपक्रमणं वा, दाम चाऽचेतनम् । अचेतनेष्वपि चेतनावदुपचारो दृश्यते । तद्यथा,—स्रस्तान्यस्या बन्धनानि, स्रस्यन्ते-ऽस्या बन्धनानीति ।

तच्चर्हि सङ्ख्यादेरिति वक्तव्यम् ? न वक्तव्य । प्रकृतमनुवर्तते । क प्रकृतम् ?

प्र०—उत्पन्न^३ इति । नदीलक्षण इत्यर्थः ॥ २५ ॥

दामहाय । संख्यादेरिति । संख्याव्यययोर्द्वन्द्वनिर्देशादेकदेशानुवृत्तिरलभ्येति भावः । चेतनावत इति । लोकव्यवहारे उत्क्रमणादौ चेतनस्यैव कर्तृत्वेन प्रसिद्धत्वात् । न हि 'घट उत्क्रामती'ति प्रसिद्धिरिति भावः । अचेतनेष्वपीति । देशान्तरप्राप्तिरचेतनानामपि दृश्यत इत्यर्थः ।

उ०—तदप्राप्तेरिति चेन्न; तदनभ्युपगमेनैव पूर्वपक्षिणा प्राप्स्युद्भावनात् । समासान्तविधायकव्यग्रहण एव दोष इत्यत्रैव तद्भाष्यतात्पर्याच्च, समाससमुदायग्रहणं तत्प्रवृत्त्यप्रवृत्तयोः फले विशेषाऽभावाच्च । भाष्ये—मद्यन्तानामिति । नद्यन्तप्रकृतिकमुबन्तोत्तरपद इति भावः । अत एव 'कर्मोक्त'रित्यत्र न निन्यः कप् ।

परत्वादिति । उत्कृष्टत्वात् अन्तरङ्गत्वादित्यर्थः ॥ २५ ॥

दामहाय । न हि घट इति । फलाऽनुकूलध्वेन कुतरेपि सर्वधात्वर्थत्वादिति भावः । भाष्ये—अचेतनेष्वपीति । कृत्याद्यारोपेण प्रयोग इति भावः । एवमेव 'रथो गच्छती'त्याद्युपपत्तिः ।

१—'सः' पा० ।

† ४ । १ । २५ वा० २, ३

‡ बहुव्रीहेरुपसो ङीष् ४ । १ । २५

२—'चेतनवदु'पा० ।

३—अस्थानेऽयं पाठो मुद्रितेषूपलभ्यते । 'प्रागिति' इत्यस्मात्पूर्वमेनेन भवितव्यम् ।

‘सङ्ख्याव्ययादेर्हीप्’ [४ । १ । २६] इति । यदि तदनुवर्तते, अव्ययादेरपि प्राप्नोति । नैष दोषः । सङ्ख्यादेरित्यनुवर्तते, अव्ययादेरिति निवृत्तम् । कथं पुनरेकयोगनिर्दिष्टयोरेकदेशोऽनुवर्तते, एकदेशो न ? एकयोगनिर्दिष्टानामप्येकदेशानुवृत्तिर्भवति । यद्यथा,—‘तस्य पाकमूले पीत्वादिकर्णादिभ्यः कुणञ्जाहचौ’ [५ । २ । २४] । ‘पक्षात्तिः’ [२५] इत्यत्र ‘मूल’ इत्यनुवर्तते, ‘पाक’ इति निवृत्तम् ।

अथेह कथं भवितव्यम्—द्वौ हायनावस्याः शालाया द्विहायना त्रिहायनेति ।

हायनो वयसि स्मृतः ।

वयोवाचिनो हायनशब्दस्य ग्रहणम्, न चैष वयोवाची ।

अथ एत्वं कस्मान्न भवति ? एत्वमपि वयोवाचिन एव ॥ २७ ॥

केवलमामकभागधेयपापापरसमानार्थकृतसुमङ्गलभेषजाच्च

॥ ४ १ । ३० ॥

मामकग्रहणं किमर्थं, न ‘अणन्ता’दित्येव सिद्धम्* ? नियमार्थोऽयमारम्भः—
‘मामकशब्दात्संज्ञाछन्दसोरेव’ । क्व मा भूत् ? मामिका† बुद्धिरिति ॥ ३० ॥

प्र०—एकयोगेति । शब्दानुमानपक्षे यस्यैव शब्दस्य स्वरितत्वं प्रतिज्ञायते स एवानुवर्तते । अर्थानुमानपक्षे तु द्व्यर्थस्यैकत्वादनुवृत्तिः स्यात् ।

हायन इति । वक्तव्यमेतदिति भावः । एत्वमपीति । ‘त्रिचतुभ्यां हायनस्ये’ति विहितम् ॥ २७ ॥

केवलम् । मामिकेति । ममेयमिति—‘युष्मदस्मदोरन्यतरस्यां खञ्चे’त्यण् । ‘तवकममकावेकवचने’ इति ममकादेशः । टाप् । ‘मामकनरकयोरुपसंख्यान’मितीत्वम् ॥ ३० ॥

उ०—एकयोगनिर्दिष्टानामेकदेशानुवृत्तौ बीजमाह-शब्दानुमानेति । भाष्ये—‘शालाया’ इत्यन्तः प्रश्नः । ईदृशेऽर्थे कथं प्रयोगेण भाव्यमिति प्रश्नः । द्विहायनेत्याद्युत्तरम् ॥ वक्तव्यमिति । हायनाऽन्तो यो बहुव्रीहिः स वयसि गम्ये एव जीषः प्रकृतिः शिष्टैः स्मृत इत्यर्थो भाष्यस्य ॥ २७ ॥

* युष्मदस्मदोरन्यतरस्यां खञ् च; तवकममकावेकवचने ४ । ३ । १; ३, टिड्ढाणश्च
करणः ४ । १ । १५

† अजाद्यतष्टाप् ४ । १ । ४, मामकनरकयोरुपसंख्यानमप्रत्ययस्यत्वात् ७ । ३ । ४४ वा० ४

रात्रेश्चाजसौ ॥ ४ । १ । ३१ ॥

अजसादिष्विति वक्तव्यम् । इहापि यथा स्यात्—

रात्रिं रात्रिं स्मरिष्यन्तः, रात्रिं रात्रिमर्जानतः ।

सर्वां रात्रिं सहोषित्वा, पत्या एका त्रिरात्रिकाम् ॥ ३१ ॥

अन्तर्वत्पतिवतोर्नुक् ॥ ४ । १ । ३२ ॥

अन्तर्वत्पतिवदिति गर्भभर्तृसंयोगे ॥ १ ॥

अन्तर्वत्पतिवदिति गर्भभर्तृसंयोग इति वक्तव्यम् । इह मा भूत्—

‘प्रथते त्वया पतिमती पृथिवी’ति ।

अथान्तःशब्दस्याऽगर्भसंयोगे किं प्रत्युदाह्रियते ? ‘अन्तरस्यां शालायाम-
स्ती’ति । किं पुनः कारणं वाक्यमेव प्रत्युदाह्रियते न पुनर्मतुप् ? अस्तिसामानाधिकरण्ये
मतुब्धिधीयते‡, न चाऽत्राऽस्तिना सामानाधिकरण्यम् । इहापि तर्हि न प्राप्नोति—
अन्तर्वत्तीति । एवं तर्हि—

अन्तर्वत्पतिवतोस्तु* मतुब्धत्वे निपातनात् ।

अन्तर्वदिति मतुब्निपात्यते, वत्वं सिद्धम् । पतिवदिति वत्वं निपात्यते*
मतुप्सिद्धः ॥ किमविशेषेण ? नेत्याह—

प्र०—अन्तर्वत्पति । अन्तर्वदिति । अन्तर्वत्नी—गर्भिणी । पतिवत्नी—जीवद्भर्तृकेत्यर्थः ।
किं पुनरिति । अन्तर्वत्तीति नुगभाव एव प्रत्युदाहार्य इति मन्यते । न चात्रेति । अन्तः—

उ०—रात्रेश्चा० । भाष्ये—‘सर्वां रात्रिं सहोषित्वा पत्या एका त्रिरात्रिकाम्’ इति पाठः ॥ ३१ ॥

अन्तर्वत्प । जीवदिति । लोकव्यवहारादीदृशस्य संयोगस्य ग्रहणम् । अत एवाऽग्रे ‘जीवपत्याञ्चे’-
ति भाष्ये उक्तम् । तत्र ‘किति ह्रस्वञ्चे’ति पाक्षिकनदीत्वम् । ननु मतुप्युगिल्लक्षणाडीपो दुर्वारत्वेन कथं

१—‘अजानन्तः’ पा० । २—‘वृत्त्यामेकान्तरात्रिम्’ कीलहानं पाठः । ‘पत्या एका त्रिरात्रि-
काम्’ इति नागेशसम्मतः पाठः । ‘पत्या चैकान्तरात्रिकम्’ पा० । ‘पत्या एकान्तरात्रिकाम्’ इति गौड पठन्ति ।

‡ तदस्यास्यस्मिन्निति मतुप् ५ । २ । ६४ ३—‘पतिवतोर्नुक्’ पा० ।

* मादुपधार्थाश्च मतोर्बोऽयवादिभ्यः ८ । २ । ६

गर्भिण्यां जीवत्यां च

एतस्मिन्विषये ।

वा च च्छन्दसि नुगभवेत् ॥

वा च च्छन्दसि नुगवक्तव्यः । सान्तर्वती देवानुपैत् । सान्तर्वत्नी देवानुपैत् ।
पतिवती तरुणवत्सा । पतिवत्नी तरुणवत्सा ।

अन्तर्वत्पतिवतोस्तु मतुब्बत्वे निपातनात् ।

गर्भिण्यां जीवपत्यां च वा च च्छन्दसि नुगभवेत् ॥ ३२ ॥

पत्युर्नो यज्ञसंयोगे ॥ ४ । १ । ३३ ॥

यज्ञसंयोग इत्युच्यते, तत्रेदं न सिध्यति—इयमस्य पत्नी । क तर्हि स्यात् ?
पत्नीसंयाजा इति, यत्र यज्ञसंयोगः ।

नैष दोषः । पतिशब्दोऽयमैश्वर्यवाची । सर्वेण च गृहस्थेन पञ्च महायज्ञा
निर्वर्त्याः, यच्चादः सायंप्रातर्होमचरुपुरोडाशान्निर्वपति तस्यासावीष्टे ।

प्र०—शब्दस्याधिकरणप्रधानत्वादिति भावः । वा चेति । मतुब्बत्वे तु नित्यं भवतः ॥ ३२ ॥

पत्युर्नो । इयमस्य पत्नीति । ‘यज्ञसंयोगे’ इति पतिशब्दस्य विशेषणं मन्यते । तेन यत्र
यज्ञवाचिसमवधाने पतिशब्दः प्रयुज्यते पत्नीसंयाजा इत्यादौ तत्रैव नत्वेन भाव्यमिति भावः ।
पतिशब्दोऽयमिति । पतिशब्दार्थस्य यज्ञसंयोग इति विशेषणम् । पत्न्याश्च दम्पत्योः सहाधिका-

उ०—प्रत्युदाहरणत्वमत आह—नुगभावएवेति । भाष्ये उक्तमेव सामान्येनोपसहरति—एतस्मिन्विषये
इति । एतस्मिन् विषयविशेष इत्यर्थः । नुक्पदोच्चारणकृत्यमाह—मनुब्बत्वे इति ॥ ३२ ॥

पत्युर्नो । पतिशब्दस्येति । नार्थस्येत्यर्थः । ‘पत्नीसंयाज’शब्दो यागविशेषस्य सञ्ज्ञा । पतिशब्दा-
ऽर्थस्येति । तत्प्रवृत्तिनिमित्तस्यैश्वर्यस्येत्यर्थः । सूत्रे ‘यस्य च भावेने’ति सप्तमी । यज्ञसंयोगे सति यदैश्वर्यं,
प्रत्यासत्त्या तन्निरूपितं, तत्र वक्तृमानात्पतिशब्दादित्यर्थ इति भावः । यज्ञफलस्वर्गादिभोक्तृत्वाच्च यज्ञस्वा-
मित्वं भार्याया बोध्यम् । सहाऽधिकारादिति । ‘मदभिलषितसाधनत्वान्मदर्थं कर्मे’त्येव लक्षणोऽधिकारो
भार्याया अप्यस्तीति मीमासाया स्पष्टम् । कर्तृत्वादिति । यस्याऽधिकारस्तस्य कर्तृत्वादित्यर्थः । न तु
शूद्रस्येति । विद्याया अभावात्तस्यैवाऽनधिकारे तद्भार्यायाः सुतरामिति भावः । ननु पञ्चमहायज्ञेषु
शूद्राणामप्यधिकारोऽस्तीति चेन्न, शूद्रस्येत्यस्याऽसच्छूद्रस्येत्यर्थात् । सच्छूद्राणामेव तेष्वाधिकार इति

१—कीलहार्नसंस्करणे संप्रहृश्लोक इह न पठ्यते ।

२—‘पत्नीसंयाज इति’ पा० । यागविशेषस्य संबन्धेयम् ।

एवमपि 'तुषजकस्य पत्नी'ति न सिध्यति । उपमानात्सिद्धम् । पत्नीव पत्नीति ॥ ३३ ॥

विभाषा सपूर्वस्य ॥ ४ । १ । ३४ ॥

पत्युः सपूर्वादुपसर्जनसमास उपसंख्यानम् ॥ १ ॥

पत्युः सपूर्वादुपसर्जनसमास उपसंख्यानं कर्तव्यम् । वृद्धपतिः वृद्धपत्नी । स्थूलपतिः स्थूलपत्नी ॥ वचनाद्भविष्यति । अस्ति वचने प्रयोजनम् । किम् ? आशापतिः आशापत्नी ।

सिद्धं तु पत्युः प्रातिपदिकविशेषणत्वात् ॥ २ ॥

सिद्धमेतत् । कथम् ? 'पत्युः प्रातिपदिकविशेषणत्वात्' । नैवं विज्ञायते—
'अस्त्यस्मात्पतिशब्दात्पूर्वः सोऽयं सपूर्वः, सपूर्वात्पतिशब्दादनुपसर्जना'दिति ।
कथं तर्हि ? 'अस्त्यस्मिन्प्रातिपदिके पूर्वस्तदिदं सपूर्वम्, सपूर्वात्प्रातिपदिकात्

प्र०—राद्यज्ञेऽधिकारात्कर्तृत्वात्तत्फलमम्बन्वाद्यज्ञमयोगः । तुषजकस्यति । त्रैविण्यमानामेव सभार्याणां यज्ञेऽधिकारो न तु शूद्रस्य । उपमानादिति । अग्निमाक्षिपूर्वकपाणिग्रहणाश्रयादिति भावः ॥ ३३ ॥

विभाषा । सहशब्दोत्र विद्यमानवचनो-विद्यमानपूर्वं सपूर्वं, न तु 'सषुत्र आगत' इत्या-
दिवत्तुल्ययोगे सहशब्दः । न हि पूर्वस्य नकारादेश इष्यते । तत्र पतिशब्दविशेषणं सपूर्वग्रहण-
मिति मत्वाह—पत्युरिति । उपसर्जनसमास इति । सर्वोपसर्जने बहुव्रीह्यावित्यर्थः ।
आशापतिरिति । आशायाः पतिरिति पत्नीसमासः । प्रातिपदिकविशेषणत्वादिति । प्रातिपदिकं
पतिशब्देन विशेष्यते, तदेवानुपसर्जनग्रहणेन सपूर्वग्रहणेन च । पूर्वशब्दश्चावयववाची

४०—प्रसिद्धं स्मृत्यादिषु । अग्नीति । अग्निमाक्षिकपाणिग्रहणमित्तसादृश्यादित्यर्थः । इदमुपलक्षणम्, येषां
तदपि नास्ति, तेषां सादृश्यान्तरं बोध्यम् ॥ ३३ ॥

विभाषा स । विद्यमानेति । 'सहैव पुत्रैर्दशभि'रिति वत् । न त्विति । तथा सति पूर्वस्यापि नकारः
स्यादिति भावः । तदाह—न हीति । तत्र पतिशब्देति । प्रत्ययविधौ तदन्तविधिप्रतिषेधादृग्यमाण-
विशेषणताया एव सर्वत्र दर्शनात्—'अनुपसर्जना'दित्यपि तस्यैव विशेषणमिति भावः । ननु 'वृद्धपत्नी'-
त्यादावपि समास उपसर्जनं न भवतीत्यत आह—सर्वोपसर्जनेति । वस्तुतस्तूपसर्जनप्रत्ययवयवके समासे
इत्यर्थः । अत एव—'अतिपत्नी'त्यपि सिध्यति, सङ्कोचे मानाऽभावाच्च । अत एव प्रत्याख्यानारम्भयोः
समफलता । आशायाः पतिरिति । आशापतित्वञ्च तत्पूर्वकत्वेन । तदेव—पत्यन्तं प्रातिपदिकमेव ।
सपूर्वग्रहणेन चेति । 'विशेष्यते' इत्यनुषङ्गः । ननु 'वृद्धपत्नी'त्यादौ समासप्रातिपदिकात्पूर्वस्य कस्यचिद-
भावात्सपूर्वत्वाऽभावेन प्रत्ययोन स्यादत आह—पूर्वशब्दश्चेति । अत एव वाक्ये नाऽतिप्रसङ्गः । प्रत्ययविधौ

पत्यन्तादनुपसर्जना'दिति ॥ ३४ ॥

पूतक्रतोरै च ॥ ४ । १ । ३६ ॥

पूतक्रत्वादीनां पुंयोगप्रकरणे वचनम् ॥ १ ॥

पूतक्रत्वादयः पुंयोगप्रकरणे* वक्तव्याः । पूतक्रतोः स्त्री पूतक्रतायी । यया हि पूताः क्रतवः पूतक्रतुः सा भवति ।

लिङ्गसंनियोगेन सर्वत्रागमादेशानां वचने लिङ्गलुकि तत्कृतप्रसङ्गः ॥२॥

लिङ्गसंनियोगेन सर्वत्रागमादेशानां वचने लिङ्गलुकि तत्कृतं प्राप्नोति । पञ्चेन्द्राण्यो देवता अस्य पञ्चेन्द्रः † । पञ्चाग्निः दशाग्निः ‡ । किमुच्यते 'सर्वत्रे'ति ?

प्र०—गृह्यते न तु व्यवस्थावाची, शब्देऽवयवस्य प्रत्यासन्नत्वात्, सामर्थ्याच्च । पतिशब्देन तदन्तविधिर्भवति, 'ग्रहणवते'ति तदन्तविधिप्रतिषेधबाधनात् ॥ ३४ ॥

पूतक्र । पूतक्रत्वादीनामिति । त्रय एते योगाः ङीप्सहिताः 'पु योगादाख्याया'मित्यत्रानुवर्तयितव्या इत्युक्तं भवति । तेन यदा पुंयोगान् स्त्रियां पूतक्रत्वादयो वर्तन्ते तदायं विधिर्नान्यदा ।

लिङ्गसंनियोगेनेति । लिङ्गार्थविहित प्रत्ययो लिङ्गशब्देनोच्यते । यद्यपि स्त्रीप्रत्ययेन सहागमादेशानां विधानं तथापि विधानोत्तरकालं स्त्रीप्रत्यये लुप्तेऽपि तेषां श्रवणं प्रसज्येत, तन्निवृत्तौ प्रमाणाभावात् । यथा यमलकयोरेकविनाशेऽपि नापरस्य विनाश इति भावः । पञ्चेन्द्राण्य इति । तद्धितार्थे द्विगुः । 'सास्य देवते'त्यण् । तस्य 'द्विगोलुङ्गनपत्ये' इति लुक् । 'लुक्तद्धितलुकी'ति ङीषो लुक् । अत्रानुको निवृत्तिर्न प्राप्नोति । पञ्चाग्निरिति । पञ्चाभाष्यो

उ०—तदन्तविधिप्रतिषेधादाह—सामर्थ्याच्चेति । सपूर्वस्येति विशेषणसामर्थ्यादित्यर्थः । विद्यमानपूर्वाऽवयवत्वस्य केवलपतिशब्देऽभावात्, पकाररूपाऽवयवस्तु अव्यभिचारीति तात्पर्यम् । लक्ष्याऽनुसारिव्याख्यानाच्च 'अनुपसर्जना'दित्यपि तदन्तविशेषणम् । तदुक्तम् भाष्ये—पत्यन्तादनुपसर्जनादिति ॥ ३४ ॥

पूतक्रतो । अविशेषेण सर्वेषामुत्तरयोगानां ग्रहणमिति भ्रम निराकरोति—त्रय इति । लक्ष्याऽनुसारिव्याख्यानेनेति भावः । नन्वर्थधर्मस्य लिङ्गस्य लुकोऽसम्भवः, आगमादेशैः सन्नियोगस्य चाऽसम्भवोऽत आह—लिङ्गत्रै इति । यद्यपीति । सन्नियोगशिष्टानामन्यतरापाये उभयोरप्यपायादिति भावः । अस्य न्यायस्य व्यभिचरितत्वं दर्शयति—यथेति । अत्रानुक इति । 'इन्द्रवरुणे'ति विहितस्येत्यर्थः । ऐकारस्य—

* पुंयोगादाख्याम् ४ । १ । ४८

† इन्द्रवरुणभवशर्वरुद्रमृडहिमारययववनमातुलाचार्याणामानुक् ४ । १ । ४६; सास्य देवता ४ । २ । २४; द्विगोलुङ्गनपत्ये ४ । १५; ८८; लुक् तद्धितलुकि १ । २ । ४६

‡ वृषाकप्यशिकुसितकुसीदानामुदात्तः ४ । १ । ३७

अन्यत्रापि नावश्यमिहैव । कान्यत्र ? पञ्चभिर्धीवरीभिः क्रीतः पञ्चधीवा दशधीवेति X ।

लिङ्गग्रहणेन नार्थः । 'सर्वत्रागमादेशानां वचने लुकि तत्कृतप्रसङ्ग' इत्येव । इदमपि सिद्धं भवति—पञ्चमेन गृह्णाति पञ्चकः+ । नैतदस्ति । मडयं परादिः, स डटो ग्रहणेन ग्राहिष्यते । इदं तर्हि प्रयोजनम्—पष्ठेन गृह्णाति षट्क इति ।

सिद्धं त्वागमादेशानामङ्गतः स्त्रीप्रकरणे वचनात् ॥ ३ ॥

सिद्धमेतत् । कथम् ? आगमादेशा य इह स्त्रीप्रकरणे उच्यन्ते तेऽङ्गाधिकारे वक्तव्याः* ॥ 'स्त्रीप्रकरण'ग्रहणेन नार्थः । 'सिद्धं त्वागमादेशानामङ्गतो वचना'-दित्येव । इदमपि सिद्धं भवति—पष्ठेन गृह्णाति षट्क इति ।

प्र०—देवता अस्मेति पूर्ववत्सर्वम् । अत्रैकारस्य निवृत्तिर्न प्राप्नोति । पञ्चभिरिति । आर्हीयष्ठक । तस्याध्यर्द्धपूर्वेति लुक् । ततो डीपो लुक् । अत्र रेफस्य निवृत्तेरप्रसङ्गः । पञ्चमेनेति । 'तावतिथस्य ग्रहणमिति लुग्वे'त्यत्र 'तावतिथेन गृह्णातीति लुक् चे'त्युपसंख्यानान्तरप्रत्ययो डटश्च लुक् । स डट इति । एतेन मट्सहितस्य लुगित्यर्थः । षट्क इति । डटि परतः पूर्वभक्त-स्थुगागमो डटि निवृत्तेऽपि न निवर्तते, प्रत्ययलक्षणेन वा प्रसज्येत । ननु कनि पूर्वस्य पदत्वात्मयोगान्तस्य लोप इति थुको लोपो भवति । एवं तर्हि चतुर्थेन गृह्णाति चतुष्क इत्युदाहरणम् । अत्र हि 'रात्सस्ये'ति नियमात्थुकः संयोगान्तस्य लोप इति नास्ति ।

सिद्धं त्रिविति । स्त्रीप्रकरणे य आगमादेशास्ते—अङ्गतः—अङ्गाधिकारे वक्तव्या इत्यर्थः । तत्र स्त्रीप्रत्यये परतोऽङ्गस्य विधीयमाना आगमादेशास्तत्र लुप्ते 'न लुमताङ्गस्ये'ति

ड०—'वृषाकप्यग्री'ति विहितस्य । थुगागमः—'षट्कतिकतिपये'ति विहितः ॥ ननु 'अन्तरङ्गानपी'ति न्यायेन लुग्विषये पूर्वमेवाऽप्रवृत्तिरत आह—प्रत्ययलक्षणेनेति । स न्यायस्त्वन्तरङ्गनिमित्तविनाशकविधिर्विषयः, न च प्रवृत्ते तन्नाशः, प्रत्ययलक्षणेन सत्त्वादिति भावः । 'ष'ञिति सूत्रे 'ड डित्यनुवृत्तस्य 'डट् चेदस्ती'-त्येवार्थः, सप्तम्या विपरिणामे फलाऽभावादित्याशयः । 'डटि परत' इत्यपि वस्तुतस्तस्य परत्वादुक्तमिति बोध्यम् । ननु कनीति । डट्प्रत्ययलक्षणेनाभिस्य भवतु न, 'न लुमता तस्मि'ञिति प्रत्ययलक्षण-निषेधात् । डडवस्थायां पूर्व जातभसञाया डटि निवृत्तेऽपि निवृत्तौ मानाऽभावेत पराया भसञाया विद्यमानत्वेन पदत्वाऽभावात्तदप्राप्तिः । थुको निवृत्तौ तु सुबन्तत्वनिमित्तकपदत्वेनाऽन्तरङ्गेण जश्वादीति भाष्याशयमन्ये ।

X वनो र च ४ १. ७, अथ्यर्धपूर्वद्विगोलुङ्गसञ्ज्ञायाम् ५ । १ । २८

+ नान्तादसंख्यादेर्मट् ५. २. ४६, तावतिथेन गृह्णातीति लुक् च ५ । २ । ७७ वा० २ ।

१—'ग्रहियते' पा० । † षट्कतिकतिपयचतुरा थुक ५ । २ । ५१

• = लोपनाङ्गस्य १ । १ । ६३

लिङ्गलुकि वा प्रकृतिप्रत्यापत्तिवचनम् ॥ ४ ॥

अथवा लिङ्गलुक्येव प्रकृतिप्रत्यापत्तिर्वक्तव्या ॥ लिङ्गग्रहणेन नार्थः । 'लुकि वा प्रकृतिप्रत्यापत्तिवचन'मित्येव । इदमपि सिद्धं भवति—पष्ठेन गृह्णाति षट्क इति ।

किं पुनरत्र ज्यायः ? 'लुकि [प्रकृति]प्रत्यापत्तिवचन'मित्येव ज्यायः । इदमपि सिद्धं भवति—पञ्चभिः पट्वीभिः† क्रीतः पञ्चपटुः दशपटुरिति ।

तर्हि वक्तव्यम् ? न वक्तव्यम् । 'संनियोगशिष्टानामन्यतरापाय उभयोरप्यभावः' । तद्यथा,—देवदत्तयज्ञदत्ताभ्यामिदं कर्म कर्तव्यम् । देवदत्तापाये यज्ञदत्तोऽपि न करोति ॥ ३६ ॥

प्र०—प्रत्ययलक्षणप्रतिषेधात् भविष्यन्तीति भावः । पञ्चपटुरिति । यणादेशस्यानाङ्गत्वात्प्रत्ययलक्षणप्रतिषेधाभावः । यद्यपि यणादेशः प्रत्ययलक्षणो न भवति, तथापि स्त्रीप्रत्ययलुको बहिरङ्गत्वादसिद्धत्वाद्यणादेशोऽन्तरङ्गो न निवर्ततेति प्रत्यापत्तौ त्वष्ट्र सिध्यतीत्यर्थः ।

संनियोगशिष्टानामिति । लौकिकोऽयं न्यायः । एकस्मिन्प्रयोजने येषां सहाधिकारस्तत्रान्यतरनिवृत्तावितरनिवृत्तिः । लिङ्गमपि शास्त्रेऽस्ति—'बिल्वकादिभ्यश्छस्य लु'गित्यत्र छस्येति स्थाननिर्देशः । तस्य हि प्रयोजनं छमात्रस्य लुग्यथा स्यात्, कुको निवृत्तिर्मा भूदिति । यदि चैषा परिभाषा नाभविष्यत्तदा कुङ्गं न्यवस्येदिति किं तन्निर्देशेन । कथं पञ्चपटुरिति ? न हि यणादेशः संनियोगशिष्टः । एवं तद्व्यन्तरङ्गानपि विधीन्बहिरङ्गो लुग् बाधत इत्यकृत एव यणादेशे लुकि सति निमित्ताभावाद्यण् न भवति । न च लुको बहिरङ्गत्वादसिद्धत्वं, 'नाजानन्तर्य' इत्यसिद्धत्वप्रतिषेधात् । 'इको यणचो'त्यत्र हि अचोरानन्तर्यमाश्रितम् ॥ ३६ ॥

उ०—अङ्गाधिकारे इति । अङ्गत इत्याद्यादिस्वात्तिसिरिति भावः । अङ्गस्येति तत्र तत्र सूत्रे वक्तव्यमिति तात्पर्यम् प्रत्ययलक्षणो न भवतीति । वार्णत्वादिति भावः । बहिरङ्गत्वादिति । तद्वितलुगपेक्षत्वात् । यण् तु वार्णत्वादन्तरङ्ग इति भावः ।

लोके कचिद्व्यभिचारदर्शनादाह—जिह्वमपीति । एवञ्च शापकाच्छास्त्रेऽङ्गीक्रियते । किञ्च, सहाऽधिकारविषयोऽयं न्याय इति न व्यभिचार इति तात्पर्यम् । न च लुक इति । 'अन्तरङ्गानपी'ति न्यायस्य बहिरङ्गपरिभाषाऽपवादत्वेन लुग्विषये बहिरङ्गाऽसिद्धत्वाऽप्रवृत्तेऽभिन्यैषा शङ्का । प्रतिषेधादिति । अनित्यत्वादपि तदप्रवृत्तिर्वक्तुं शक्या ॥ ३६ ॥

१—कचिन्न ।

† इको यणचि ६ । १ । ७७

२—'अपायः' पा० । पष्ठे त्वेवं पठिष्यति—'संनियोगशिष्टानामन्यतराऽभाव उभयोरप्यभावः'

[६ । ४ । १५३] इति ।

वर्णादनुदात्तात्तोपधात्तो नः ॥ ४ । १ । ३६ ॥

असितपालितयोः प्रतिषेधः ॥ १ ॥

असितपालितयोः प्रतिषेधो वक्तव्यः । असिता पलिता ।

छन्दसि कनमेके ॥ २ ॥

छन्दसि कनमेक इच्छन्ति । 'असिक्न्यस्योषधे'† । 'पलिकनीरिद्युवतयो भवन्ति'‡ ।

वर्णाण्डीविविधाने पिशङ्गादुपसङ्ख्यानम् ॥ ३ ॥

वर्णाण्डीविविधाने पिशङ्गादुपसङ्ख्यानं कर्तव्यम् । पिशङ्गी ॥ ३६ ॥

जानपदकुण्डगोणस्थलभाजनागकालनीलकुशकामुककवराद्

वृत्त्यमत्रावपनाकृत्रिमाश्राणास्थौल्यवर्णानाच्छादना-

योविकारमैथुनेच्छाकेशवेशेषु ॥ ४ । १ । ४२ ॥

नीलादोषणौ ॥ १ ॥

नीलादोषधाविति वक्तव्यम् । नीली ओषधिः ।

प्र०—वर्णादनु । छन्दसि क्लमिति । तस्य स्थाने इति बोद्धव्यम् । अत्र केचिच्छन्दोग्रहण प्रयोगदर्शनार्थमिच्छन्ति, तेन भाषायामपि क्नादेशो भवति । 'गतो गणस्तूर्णमसिक्नकाना'मिति । भाष्यकारेण त्वैतन्नोपन्यस्तमित्ययुक्तमित्याहुः ।

पिशङ्गादिति । उत्तरसूत्रेण डीषि प्राप्ते डीविविधि । स्वरे विशेषः । पिशङ्गशब्दो 'लघावन्ते द्वयोश्चवह्वणो गुरु' इति मध्योदात्तत्वादनुदात्तान्त ॥ ३९ ॥

जानपद । नीलादिति । सर्वस्मिन्ननाच्छादने प्राप्नोतीति वचनम् ॥ ४२ ॥

उ०—वर्णाद । तस्येति । 'त' शब्दस्येत्यर्थः । नत्वाऽपवादत्वादिति भावः । उत्तरसूत्रेणेति । तोपधाऽपेक्षमेव तत्राऽन्यत्वम् । वर्णादनुदात्तादिति तत्र वर्तते । तत्राऽनुदात्तान्तस्वमुपपादयति — लघ वन्त इति । वह्वणः—वह्वचः ॥ ३६ ॥

जानपद । ननु नीलादनाच्छादने ऋषो विधानाद्व्यर्थमेतदत आह—सर्वस्मिन्निति । नियमार्थमिति

† अथर्ववेदे १ । २३ । ३

‡ अथर्ववेदे ५ । २ । ४

१—जानपदी वृत्तिः, जीविकेत्यर्थः । कुण्डयते रक्ष्यते भक्ष्याद्यस्मिन् कुण्डी अमत्रम्, स्थाली कमण्डलुर्वा । गोणी आवपनम्, धान्यादिवहनार्थाधारविशेषः । स्थली जलशून्याऽकृत्रिमा भूमिः, 'थली' इति लोके प्रसिद्धा । सैषा 'स्थली' यत्र विचिन्वता त्वा भ्रष्टं मय नुपूरमेकमुर्व्या'मिति साहित्यदर्पणे प्रयोगः । माजी व्यञ्जनविशेषः । नागी नागस्य स्थूला पत्नी । कालः कृष्णवर्णोऽस्यास्ति काली । नीली माष्ये व्याख्याता । कुशी अयोविकारः, 'कुशी फाले' इति मेदिनी । कामुकी मैथुनेच्छावती, 'वृषस्यन्ती

प्राणिनि च ॥ २ ॥

प्राणिनि चेति वक्तव्यम् । नीली गौः । नीली वडवा ।

वा संज्ञायाम् ॥ ३ ॥

वा संज्ञायामिति वक्तव्यम् । नीली नीला ॥ ४२ ॥

वोतो गुणवचनात् ॥ ४ । १ । ४४ ॥

‘गुणवचना’दित्युच्यते को गुणो नाम ?

सत्त्वे निविशतेऽपैति पृथग्जातिषु दृश्यते ।

आधेयश्चाऽक्रियाजश्च सोऽसत्त्वप्रकृतिर्गुणः ॥

प्र०—वोतो । उत इति वचनाद्वचनग्रहणाच्चदेडोर्न ग्रहणम् । विशेषणस्यापि तु गुणस्य ग्रहणं प्राप्नोति । यथा ‘यस्य गुणस्य हि भावा’दित्यत्र । ततश्च जात्यादिवचनादपि डीष् प्राप्नोति—आधुरित्यादाविति पृच्छति—को गुण इति । सत्त्वं इति । द्रव्यमाश्रयते, तत एव च द्रव्यान्निवर्तते, भिन्नजातीयेषु दृश्यते यः स गुणः । एतेन जातेर्गुणत्वं निवारितम् । सा हि द्रव्ये निविशमाना द्रव्यं न कदाचिज्जाति, न च भिन्नजातीयानि द्रव्याण्यभिनिविशते । यद्यपि गवाश्वादिषु प्राणित्वमस्ति तथापि प्राणित्वेन तेषामेकजातीयत्वमेव ।

क्रियायास्तु पूर्वोक्तलक्षणयोगाद्गुणत्वं प्राप्नोति । सापि हि द्रव्ये निविशते, कदाचिद्द्रव्यान्निवर्तते । निष्क्रियं हि द्रव्यं कदाचिद्भवति कदाचित्सक्रियं, भिन्नजातीयानि च द्रव्याण्यमाश्रयतीत्याह—आधेय इति=उत्पाद्यः, यथा घटादे पाकजो रूपादिः । अक्रियाजः=अनुत्पाद्यः,

उ०—भावः ॥ ४२ ॥

वोतो गुण । ‘अदेङ्गुण’ इति परिभाषणादिकं प्रश्नेनेत्यत आह—उत इतीति । वचनग्रहणाच्चेति । गुणवति द्रव्ये वर्तमानप्रातिपदिकलाभाय हि तत् । न चाऽदेङामेवंप्रकारं सम्भवतीति भावः । नन्वेवं ‘संसर्गिभेदकं यद्य’दितिलङ्घितगुणग्रहणमस्त्वित्यत आह—विशेषणस्याऽपि स्थिति । अपि तु विशेषणस्य—संसर्गिभेदकमिति लङ्घितगुणस्य ग्रहणं प्राप्नोतीत्यन्वयः ।

द्रव्यमिति । ‘सीदन्यस्मिन् जातिगुणक्रिया’ इति व्युत्पत्तेः । सदेरौष्मादिको ‘व’प्रत्ययः । ततः पाकादिकारणान्तरवशाद्गुणान्तरोत्पत्तौ स गुणस्ततो द्रव्यान्निवर्तत इत्यर्थः । भिन्नजातीयेष्विति । घटपटादिष्वित्यर्थः । एतेन जातेरिति । इदमुपलक्षणम्, अनेन सज्ञाया अपि तत्त्वनिरासात् । न कदाचिदिति । नित्यत्वात्तस्या इति भावः । प्राणित्वमिति । यद्यपि प्राणित्वं प्राणसम्बन्धरूपं न जातिर्नाप्यखण्डोपाधित्वाऽपि तस्य जातिस्वाङ्गीकारेणोदम् । इत्याहेति । इत्यत आह्येत्यर्थः । आधेय इत्यस्याऽर्थ उत्पाद्य इति ।

तु कामुकी’ इत्यमरः । कबरी केशवेशः, केशविन्यासविशेषस्य संज्ञेयम् ।

अपर आह—

उपैत्यन्यज्जहान्यन्यद्दृष्टो द्रव्यान्तरेऽपि ।

प्र०—यथाऽऽकाशादेर्महत्त्वादिः । क्रिया नूत्पाद्यैव न नित्येति तस्या द्वैविध्याभावाद्गुणत्वाभावः ।
एवन्तु द्रव्यस्यापि गुणत्वं प्राप्नोति । अवयविद्रव्यम्—अवयवद्रव्येषु निविशते, असमवायिकार-
णसंयोगनिवृत्तौ च विनाशात्ततोऽपैति, भिन्नजातीयेषु च हस्तपादादिषु दृश्यते । द्विविधश्च तन्नित्या-
नित्यभेदेन । निरवयवस्य द्रव्यस्यात्मपरमाष्वादेर्नित्यत्वादवयविद्रव्यस्यानित्यत्वादित्याह—
असत्त्वप्रकृतिरिति । अद्रव्यस्वभाव इत्यर्थः । अत्र पृथग्जातिष्वित्यसमासः । समासे हि 'जात्य-
न्ताच्छ बन्धुनी'ति छः प्रसज्येत । तत्र व्यक्तपु—जात्याधारेषु—दृश्यमानो जातिषु दृश्यत
इत्युच्यते ।

अयमेवार्थः श्लोकान्तरेणोच्यते—उपैत्यन्यदिति । अन्यद् द्रव्य शुक्लादिको गुण आगच्छ-

उ०—एतेन नित्याऽनित्यवृत्तिजातिमत्त्वं लब्धम् । नैवं क्रियेत्याह—क्रिया स्थितिः । अद्रव्यस्वभाव इति ।
द्रव्यभिन्न इत्यर्थः । द्रव्यादन्य इत्युत्तरलक्षणे उक्तेः । द्रव्यपदेनाऽत्र गुणाऽऽश्रय उच्यते । इत्युच्यत इति ।
जातिशब्दो लक्षणाया व्यक्तिवचन इति भावः । अत्रैव व्याख्याने 'पृथग्जातिषु दृश्यते' इत्यनेन, 'सत्त्वे
निविशते' इत्यादिना वा जातेर्वारणे सिद्धेऽन्यतरवैयर्थ्यापत्तिः । किञ्च,—क्रियावारकेणैव जातिवारणे सिद्धे
उभयोरपि वैयर्थ्यम् । किञ्च,—'पृथग्जातिषु' इत्यनेन जातिवारणमशक्यं, भिन्नजातीयेषु षट्पदादिषु द्रव्यत्वा-
दिदर्शनात् । अन्यद्द्रव्यमिति । यथा कुसुम्भादिरूपं वस्त्रमायाति कुसुम्भश्च परित्यजतीत्यर्थः । पटुत्वाद्यपि
क्वचिदायाति क्वचिन्नश्यति, कस्यचित्पटोरपटुत्वस्याऽपटोश्च पटुत्वस्य दर्शनात् । पूर्वलक्षणेऽप्येवमेव व्याख्या-
तमुचितम् ।

द्रव्येषु दृष्ट इति—पूर्वाभेन संज्ञाया जातेश्च तत्त्वनिरासः । ननु मुण्यस्य वाचकत्वमनुपपन्नमत आह—
शब्दधर्मस्येति । अनेनाऽल्लिङ्गक्रियाया गुणत्वनिरासः । अत्रापि पूर्वलक्षणवद्वयर्थविशेषणताऽऽपतति ।
द्रव्याऽन्यत्वेन भावत्वोपलक्षणादभावनिरासः ।

अत्र वदन्ति,—'गुणो नामे'ति प्रश्ने नामैकदेशग्रहणं, 'गुणवचनः क' इति प्रश्नः । अत एवोत्तरे
'वाचकः सर्वलिङ्गानामिति यथाश्रुततयैव सङ्गच्छते । येषां च शब्दानाम् 'आकङ्कार'सूत्रे गुणवचनसंज्ञोक्ता,
तेषामेवाऽत्र कथनम् । एवं हि द्वयोर्माध्ययोरेकवाक्यता भवति । तत्र हि समस्तकृदन्ततद्धितान्तसर्वनाम-
जातिसंख्यासंज्ञाशब्दातिरिक्तशब्दस्य गुणवचनसंज्ञा कृता । तस्मादत्रापि विशेषणस्तद्वावृत्तिरेव युक्ता ।
तथा हि—तत्राऽऽद्यपदेन संज्ञानिरासः । न हि संज्ञाजातिशब्दा द्रव्ये विद्यमाना एव रक्तादिशब्दवत्कदा-
चिद्वाचकत्वेन प्रवर्तन्ते कदाचिन्नेति भवति । 'जातिषु पृथग्दृश्यते' इत्यनेन सर्वनामनिरासः । यथा शुक्ला-
दयः शब्दाः—समाने शुक्ले गवि शुक्लशब्दोऽश्वे च कर्कशशब्दो, नैव सर्वनामशब्दा नियतविषयाः ।
चार्वादयोऽपि क्वचिच्चाररिति क्वचिच्चारुतर इति, नैवं क्वचिदपि 'सर्वतर' इति । 'आधेय' इत्यनेन संख्याश-
ब्दनिरासः । न हि रक्तादिगुणशब्दवद्द्रव्ये विद्यमाने यत्नाऽऽधेयो यत्नाधेयाऽर्थक इत्यर्थः । अनेनैव
जातिशब्दानामपि निरासः । अक्रियाज इत्यस्य क्रियाप्रतिपादकधात्वजन्य इत्यर्थः । तेन कृदन्तनिरासः ।

वाचकः सर्वलिङ्गानां द्रव्यादन्यो गुणः स्मृतः ॥

गुणवचनान्डीबाद्युदात्तार्थम् ॥ १ ॥

गुणवचनान्डीवक्त्रव्यः* । किं प्रयोजनम् ? 'आद्युदात्तार्थम्' । आद्युदात्ताः प्रयोजयन्ति—वस्वी [पदवी] ।

खरुसंयोगोपधप्रतिषेधश्च ॥ २ ॥

खरुसंयोगोपधानां च प्रतिषेधो वक्त्रव्यः । खरुरियं ब्राह्मणी । पाण्डुरियं ब्राह्मणी ॥ ४४ ॥

प्र०—त्यन्यत् परित्यजति, भिन्नजातीयेषु च द्रव्येषु दृष्टं । सर्वलिङ्गाश्रयगतलिङ्गप्रातिहत्यावाचकः सर्वलिङ्गानाम् । शब्दधर्मस्य वाचकत्वस्यार्थं आरोपाद् वाचक इत्युच्यते । द्रव्यादन्य इति । यथोक्तलक्षणयुक्तत्वेपि यस्य द्रव्यत्वं नास्ति स गुण इत्यर्थः ।

वस्वीति । 'धान्ये नि'दित्यतो निदिति वर्तमाने 'शृस्वृस्निही'ति वसुशब्द आद्युदात्तो व्युत्पादितः । तस्मान् डीपि सति ईकारोऽनुदात्तो भवति । डीपि तूदात्तः स्यात् । अन्तोदात्तात्तु डीम्डीषोर्विशेषाभावः—'उदात्तयणो ह्रस्वो'दिति डीप उदात्तत्वविधानात् ॥ ४४ ॥

उ०—असत्त्वप्रकृतिरित्यनेन सत्त्ववाचकप्रकृतिकभिन्नाऽर्थकेन समस्ततद्धितान्तयोर्निरासः । अत एव 'प्रकृति'-ग्रहणं चरितार्थम् ॥ उत्तरश्लोकेऽप्याद्यपादेन संज्ञाशब्दनिरासः । इष्ट इत्यस्य—'पृथ'गिति शेषः । तेन सर्वनामनिरासः । तृतीयपादेन जातिनिरासः । न चाद्यपादेन जातिनिरासः, नीचतत्तद्वर्णवृत्त्या सप्तमादौ ब्राह्मणत्वादिनिरासात्, विश्वामित्रादौ तत्सम्बन्धाच्च । 'आविष्टलिङ्गा जातिर्यलिङ्गमुपादाय प्रवर्त्तते उत्पत्तिप्रभृत्याऽऽविनाशात्तलिङ्गं न जहातीति—'विशेषणानाञ्चे'ति सूत्रे भाष्योक्तेस्तद्वाचकानां न सर्वलिङ्गवाचकत्वम् । अनेन सख्यानिरासोऽपि, विश्वत्यादीनां सर्वलिङ्गत्वाभावात् ।

द्रव्यादन्य इत्यस्य—द्रव्यवाचकप्रातिपदिकप्रकृतिकादन्य इत्यर्थः, द्रव्यवाचकान्यप्रकृतिक इत्यर्थो वा । तेन समस्ततद्धिताऽन्तयोर्निरासः । द्वितीयपादस्याऽपिनाऽधातुजत्वस्य संग्रहः, तेन कृदन्तनिरासः । अत एवोत्तरसूत्रे 'बहु'ग्रहणं चरितार्थम् । 'संख्याशब्दस्याऽमुणवचनत्वादिति कैयटव्याख्यानेऽपि 'आधेयश्चे'त्यादिना संख्यावारणसम्भवात् । वस्तुतोऽत्रत्यमिदम्भाष्यमेकदेश्युक्तिः, व्याख्यालेशस्याऽप्यभावात्, उक्तरीत्या सिकताकूपवद्विशीर्षत्वाच्च, 'आकडार'सूत्रे स्वयमुक्तत्वाच्च भगवताऽत्र नोत्तरितमिति भाति ।

ननु डीम्डीषोः को विशेषोऽत आह—धान्ये निदिति । वसुशब्दः प्राशस्त्यवाची । खरुः—पाणिग्रहणोत्पत्तावती ॥ ४४ ॥

* अनुदात्तो मुप्पितौ १ । १ । ४ इतीकारानुदात्तत्वाय डीप् कर्तव्यः ।

१—कचिन्न ।

पुंयोगादाख्यायाम् ॥ ४ । १ । ४८ ॥

गोपालिकादीनां प्रतिषेधः ॥

गोपालिकादीनां प्रतिषेधो वक्तव्यः । गोपालिका पशुपालिका ।

किं पुनरिहोदाहरणम् ? प्रष्टी प्रचरी । कथं पुनरयं प्रष्टुशब्दोऽकारान्तः स्त्रियां वर्तते ? तस्येदमित्यनेनाभिसम्बन्धेन । यथैव ह्यसौ तत्कृतान्स्नानोद्वर्तनपरिषेकोऽल्लभते,

प्र०—पुंयोगा । पुंसा योगः पु योगः, तस्माद्धेतोर्यत्प्रातिपदिक स्त्रिया वर्तते ततो ङीष् भवति । आख्याग्रहणं गुणभूतेनापि पुंसा संबध्यते, अन्येन सबन्धासम्भवात् । गणकादयो हि शब्दाः पुंयोगास्त्रिया वर्तमाना न पुंयोगस्याख्या भवन्ति । स्त्रिया च पु योगमन्तरेण न वर्तन्त इति स्त्रिया अपि नाख्याः । पु योगास्त्रिया वर्तमानाना स्त्री प्रत्याख्यात्वमव्यभिचारान्न विशेषणम् । पुंविशेषणस्य तु प्रयोजनं प्रजाता प्रसूतेत्यादौ ङीष्निवृत्तिः । प्रसूतादयो हि पु योगास्त्रिया प्रवर्तन्ते पुमांसं तु नाचक्षते ।

गोपालिकादीनामिति । 'सिद्धये' इति वाक्यशेषः । किं पुनरिति । यदि प्रष्टादिशब्दः पुंसि व्युत्पाद्यते ततः स्त्रीवृत्तिर्न स्यात्, अथ तत्समर्थाचरणात्प्रस्थानादिक्रिया प्रति कर्तृत्वमाश्रित्य स्त्रियां व्युत्पाद्यते तदान्तरङ्गत्वाद्वापि कृते सुबुत्पत्तौ सत्यां समासे कृतेऽकारान्तत्वाभावा-
न्ङीष् न स्यादिति प्रश्नः ।

तस्येदमित्यनेनेति । यथा राजामात्यो राजकार्याणि राजव्यपदेशञ्च लभते तथा

उ०—पुंयोगादा । क्लृप्त्वास्त्रुजाऽर्थं दर्शयति—पुंसा योग इति । 'कर्तृकरणे' इति समासः । हेतोरिति । हेतौ पञ्चमीति भावः । ननु प्रधानेन योगेन, स्त्रिया वा सम्बन्धः स्यादत आह—अन्येनेति । तत्र नाद्य इत्याह—गणकादय इति । अन्ये 'स्त्रिया आख्याया'मित्यत्र किं पुंयोगात्प्राक्दाख्यायामित्यर्थः ? उत उत्तरकालमिति ? नाद्य इत्याह—स्त्रियाद्धेति । नान्य इत्याह—पुंयोगादिति । प्रसूतादयो हीति । पुंयोगहेतुकगर्भाधानोत्तरकालं तन्नि सरणुरूपप्रसवप्रवृत्तिनिमित्तत्वादिति भावः । नाचक्षते इति । ततो गर्भनिःसरणाऽभावादिति भावः । गर्भाधाननिमित्तकः 'प्रसूत'शब्दः पुंस्यपि, तथाप्युक्तप्रवृत्तिनिमित्तको न पुंस आख्या, नाऽपि गर्भाधाननिमित्तेन प्रसूतशब्दवाच्यपुंयोगमात्रेणाऽस्य स्त्रियां वृत्तिरिति भावः ।

गोपालिकादीनां प्रतिषेधप्रतियोगित्वाऽसम्भवादाह—वाक्यशेष इति । नन्वत्र 'तृजकाभ्या'मिति निषेधा-
त्समासो दुर्लभः, शेषषष्ठ्या समासेऽपि आपः सुपः परत्वादित्वं दुर्लभमिति चेन्न, शेषषष्ठ्या अपि तत्प्रकृत्यर्थस्य क्रियाजनकत्वात्कारकत्वमेवेति तथापि सुबुत्पत्ते पूर्व समास इति नाऽप्युपः परत्वमित्यदोषात् । यथाक-
ञ्चित्कारकोपादानेऽपि कञ्चित्कारकत्वादाय सा प्रवर्तते इति—अत्रत्यभाष्यादु'पपद'मिति सूत्रस्थभा-
ष्याच्च ज्ञायते ॥ पुंसीति । प्रस्थानादिक्रियायाः पुंधर्मत्वादिति भावः । उदाहरणयोः 'सुपि स्थः' 'चरेष्टः'

एवं प्रष्टशब्दमपि लभते ॥ यद्येवं—

पुंयोगादाख्यायां तद्धितलुग्वचनम् ॥ १ ॥

पुंयोगादाख्यायां तद्धितस्य लुग्वक्तव्यः । 'तस्येदम्' [४ । ३ । १२०] इति प्राप्नोति । न तर्हीदानीमिदं भवति—प्राष्ठ्य इमाः, प्राचर्य इमा इति । भवति च । विभाषा लुग्वक्तव्यः । यदा लुक् तदा प्रष्टी, यदा न लुक् तदा प्राष्टी ।

यद्येवं नार्थो लुक् । विभाषा तद्धितोत्पत्तिः । यदा तद्धितोत्पत्तिस्तदा प्राष्टी, यदा न तद्धितोत्पत्तिस्तदा प्रष्टी । एवमपि लुग्वक्तव्यो न ह्यन्तरेण तद्धितस्य लुक् परार्थे शब्दो वर्तते ।

यदि पुनस्तस्यामेव प्रष्टशब्दो वर्तते । कथं पुनस्तस्यामप्रतिष्ठमानायां प्रष्ट-शब्दो वर्तते ? यथैव ह्यसावकुर्वती किञ्चित्पापं तैत्कृतान् वधबन्धनपरिक्लेशौल्लभते, एवं प्रष्टशब्दमपि लभते ।

प्र०—प्रष्टभार्यापीत्यर्थः । 'स्नान'शब्दः करणसाधन इत्यपुनरुक्त परिषेकशब्दः ।

तद्धितलुग्वचनमिति । तस्येदमिति सबन्धस्य भेदनिबन्धनत्वाद्भेदाश्रयतद्धितोत्पत्तौ सत्यां तस्य लुग्वक्तव्यः । न ह्यन्तरेणेति । तद्धितस्य विकल्पेनोत्पत्तावपि पक्षे वाक्यमेव भवति—प्रष्टस्येयमिति । तत्र च प्रष्टशब्दः बुंस्येव वर्तते न तु स्त्रियाम् । तस्मात्स्त्रीवृत्तित्वमस्येच्छता तद्धितलुग्विधेय इत्यर्थः ।

यदि पुनरिति । यथा पञ्चभिर्हलैः कृषतीति प्रतिविधानात्कर्तृत्वम्, एवं स्त्रिया अपि प्रस्थानादौ कर्तृत्वं स्यादेवेति भावः । कथमिति । साक्षात्तस्याः क्रियाया अकरणादकर्तृत्वं मन्यते । यथैवेति । साक्षात्पापमकुर्वत्यपि संविधात्रीत्वात्कर्तृत्वमापद्यते । यथा 'स्वामिदासौ पचत' इति स्वामिनः संविधातृत्वात् पकर्तृत्वं, दासस्य तु साक्षात्, तथा स्त्रीषु संयो प्रस्थातृत्वमित्यर्थः । तत्रान्तरङ्ग-

उ०—इति क-टौ ।

भाष्ये—तस्येदमिति—सामान्ये नपुंसकम् । तत्कृतानिति । 'तस्येद'मित्यभिसम्बन्धकृतानित्यर्थः । करणसाधन इति । तथा च 'स्नान'शब्दो गन्धतैलादिवचन इत्यर्थः ॥ ननु तद्धितस्य विकल्पे प्रष्टशब्द एव सम्बन्धमाचष्टे इति किं लुकेत्यत आह—तद्धितस्येति । महाविभाषया वाक्यस्यैवाऽभ्यनुज्ञाणादिति भावः । लक्षणाया चेदृशेऽर्थेऽसाधुत्वम्, 'तत्सम्बन्धी'त्यर्थेऽनुशासनेन प्रत्ययान्तस्यैव तत्सम्बन्धीत्यादिसमास-स्यैव वा साधुत्वनियमादिति तात्पर्यम् ॥ प्रतिविधानात्—तत्समर्थोचरणात् । पञ्चभिर्हलैर्भूकर्षणस्यैकेनाऽ-सम्भावदिति भावः ॥ भाष्ये—भर्तृकृतानिति । भर्तृकृतपापकृतानित्यर्थः । तत्कृतानिति—पाठेऽप्ययमेवार्थः । तथा च दाम्पत्यलक्षण एव पुंयोगो भगवतोऽभिमतः । केकयी देवकी रेवतीत्यादौ गौरादित्वाभ्यांषिति

१—'वर्तते' पा० ।

२—'तस्यामेवाप्रति' पा० ।

३—'भर्तृकृतान्' पा० । 'पुंयोगोऽत्र दाम्पत्यरूप एवेति भाष्यस्वरसः' इति लघुशब्देन्दुशेखरे नागेशः ।

सुबन्तसमासवचनाच्चाकारान्तानुपपत्तिः ॥ २ ॥

सुबन्तसमासवचनाच्चाकारान्तता नोपपद्यते । सुबन्तानां समासस्तत्रान्तरङ्गत्वा-
द्वाप* । टाप्युत्पन्ने समासः । स्थाशब्दः समस्येत । तत्र पुंयोगादाख्यायामकारा-
न्तादितीकारो न प्राप्नोति ।

सिद्धं तु स्त्रियाः पुंशब्देनाभिधानात् ॥ ३ ॥

सिद्धमेतत् । कथम् ? 'स्त्रियाः पुंशब्देनाभिधानात्' । स्त्री पुंशब्देनाऽकारान्ते-
नाभिधीयते ॥ ननु चोक्तं 'पुंयोगादाख्यायां तद्धितलुग्वचन'मिति । नैष दोषः ।
आचार्यप्रवृत्तिर्ज्ञापयति—'नातस्तद्धितोत्पत्तिर्भवती'ति यदयं 'पुंयोगादाख्यायां'मिती-
कारं शास्ति† ।

नैतदस्ति ज्ञापकम् । अस्ति ह्यन्यदेतस्य वचने प्रयोजनम् । येऽनीकारास्तद्धि-
तास्तदर्थमेतत्स्यात्‡ ॥ यत्तद्ध्याख्याग्रहणं करोति । न हि तद्धितान्तमाख्या भवति ।

प्र०—त्वादिति । प्रातिपदिकं पूर्वं लिङ्गमभिधेयमिति पश्चात्संख्यामिति तन्निमित्तस्य सुपो बहिरङ्ग-
त्वमिति भावः । सिद्धं त्विति । तस्येदमिति सबन्धात्तच्छब्दलाभ मन्यते । यदयमिति । अणि हि
डोप्सिद्धो न चाणन्तान्डीपि डीणि वा विशेषः, उदात्तनिवृत्तिस्वरेण डीप उदात्तत्वात् ॥ येनी-
कारा इति । यथा भानोरियमिनि वृद्धाच्छः—भानवीया । अत्र टाब्बाधनार्थमिदं वचनं स्यात् ।
न हि तद्धितान्तमिति । तद्धितान्तस्य शब्दस्य प्रकृत्यर्थे पुं स्यवर्तनादिति भावः । तदेवमाख्या-
ग्रहणं तस्येदमिति भेदविवक्षायामपि तद्धितोत्पत्तिमन्तरेण प्रपञ्चशब्दस्य स्त्रिया वृत्तित्वं साधुत्व च

उ०—तदाकूतम् । तथेति । स्वामिदासयोः पापकर्तृत्ववत्स्त्रीपुंसयोः पापकर्तृत्ववच्च तयोः प्रस्थानुत्वमपीत्यर्थः ।
कथं पुनरन्याऽर्थेनाऽन्यार्थाऽभिधानमत आह—सम्बन्धादिति ।

नन्वपि स्त्रीष्वभिधानार्थमिदमित्यज्ञापकमत आह—अपि हीति । भाष्ये—अनीकारा इति ।
ईकाराऽऽतियोगा इत्यर्थः । प्रकृत्यर्थे पुंसीति । एवञ्च पुमाख्यायाः स्त्रियामवृत्तेः सूत्रवैयर्थ्यमेवेति भावः ।
ननु प्रसूतादौ डोष्यावृत्तये तस्य चारितार्थ्यात्कथं ज्ञापकत्वमिति चेन्न, व्याख्यानात् 'पुंयोगा'दित्यस्य यः
पुंशब्दः स्वार्थयोगास्त्रिया वृत्तं इत्यर्थकरणेन तद्वारणात् । नित्यो बाध इति । तथा च 'प्राष्ठ्य इमा'
इत्यसाधु स्यादिति भावः । इदं चिन्त्यं—सर्वथा बाधकल्पनाऽपेक्षया ईदृशे विषये तस्य वैकल्पिकत्वज्ञापन-
स्यैवौचित्यात् । तच्चेदं ज्ञापकं स्त्रीप्रत्ययस्त्रीष्विषयमेवेति नाऽन्यत्र अनया रीत्या प्रकृतिमात्रस्य साधुत्वमिति

* सह सुपा २ । १ । ४; अजाद्यतष्टाप् ४ । १ । ४

† तस्येदम् ४ । ३ । १२०; टिप्पणम् करपः ४ । १ । १५

०—'स्त्रीप्रत्ययाः' इति कीलहार्नपाठः ।

‡ इडाच्छ ४ । २ । ११४

अथवा पुनरस्तु तस्येदमित्यनेनाभिसम्बन्धेन । ननु चोक्त 'पु'योगादाख्यायां तद्धितलुग्वचन'मिति । नैष दोषः । नावश्यमयमेवाभिसम्बन्धो भवति—तस्येदमिति । अयमप्यभिसम्बन्धोऽस्ति 'सोय'मिति । कथं पुनरतस्मिन् 'स' इत्येतद्भवति ? चतुर्भिः प्रकारैरतस्मिन् 'स' इत्येतद्भवति—तात्स्थयात्, ताद्वर्म्यात्, तत्सामीप्यात्, तत्साहचर्यादिति । तात्स्थयात्तावत्—मञ्चा हसन्ति, गिरिर्दह्यते । ताद्वर्म्यात्—जटिनं यान्तं ब्रह्मदत्त इत्याह । ब्रह्मदत्ते यानि कार्याणि जटिन्यपि तानि क्रियन्त इत्यतो जटी 'ब्रह्मदत्त' इत्युच्यते । तत्सामीप्यात्—गङ्गायां घोषः, कूपे गर्गकुलम् । तत्साहचर्यात्—कुन्तान्प्रवेशय, यष्टीः प्रवेशयेति ।

प्र०—ज्ञापयति । तेन 'न केवला प्रकृतिः प्रयोक्तव्ये'ति नियमो न प्रवर्तत इत्युक्तम् ।

अस्मिन्तु व्याख्याने तद्धितस्य नित्यो बाधः प्राप्नोतीति 'सिद्ध तु स्त्रिया'इत्येतत्पक्षान्तराश्रयेण व्याचष्टे—अथवेति । अनेनाभिसम्बन्धेनेति । एतत्पूर्वकेण 'सोय'मिति संबन्धेनेति भावः । इतरो भेदसंबन्ध एवानेनोक्त इति मत्वाह—ननु चेति । अयमपीति । अभेदाच्च भेदस्य निवृत्तत्वात्तद्धितानुत्पत्तिः । भेदस्य तु विवक्षाया तद्धितो न निवार्यते ।

कथं पुनरिति । भिन्नानामभेदाभावादिति प्रश्नः । चतुर्भिरिति । आरोप्यते ताद्वरूप्यं न तु मुख्यमित्यर्थः । मञ्चा हसन्तीति । अत्र बालेषु मञ्चत्वारोपान्मञ्चशब्दप्रवृत्तिर्हसन्तीति पदान्तरप्रयोगाद्धि ज्ञायते । जटिनमिति । ब्रह्मदत्तधर्मत्वाभात्ताद्वरूपारोपः । 'सिद्धो माणवकः' 'गौर्वाहीक' इत्यादावपि ताद्वर्म्यात्ताद्वरूप्यारोपात्तच्छब्दप्रवृत्तिः । तदुक्त हरिणा—

गोत्वानुषङ्गो बाहीके निमित्तात्कैश्चिद्व्यतिरेकः ।

अर्थमात्र विपर्यस्तं शब्दः स्वार्थे व्यवस्थितः ॥ इति ।

उ०—न पक्षयोः फलभेदः । परन्तु 'आख्याया'मित्यस्योक्तार्थतात्पर्यग्राहकतया चारितार्थ्येन ज्ञापकत्वाऽसम्भव इत्यवशिर्वक्तुमुचिता । ननु पूर्वव्याख्यानेऽपि 'तस्येद'मिति सम्बन्धस्यैवोक्तेः पक्षभेदोऽनुपपन्न इत्यत आह—एतत्पूर्वकेणेति । 'प्राष्टी'त्यस्य तर्हि कथं साधुत्वमत आह—भेदस्य त्विति । आरोप्यत इति । आरोपे च हेतवस्तात्स्थ्यादयः । शक्यताऽवच्छेदकप्रकारक एव लक्ष्यार्थबोध इति भावः । तत्प्रकारकप्रतीतिविशेष्य-प्रसिद्धार्थत्वं मुख्यत्वम् । ताद्वशाऽप्रसिद्धार्थत्वञ्च गौणत्वम् ।

अत्र बालेष्विति । मुख्यमञ्चपदार्थाऽचेतनत्वेन हसनकर्तृत्वाऽसम्भवादित्यर्थः । ताद्वर्म्यादिति । शौर्यादियोगान्माणवकबाहीकयोः सिंहत्वगोत्वारोप इति भावः । गोत्वाऽनुषङ्ग इति । गोत्वसम्बन्ध इत्यर्थः । नन्वव्यधर्मस्याऽन्यत्र कथं सम्बन्धोऽत आह—निमित्तादिति । शौर्यादिरूपादित्यर्थः । विपर्यस्तमिति । अन्यत्र विद्यमानमर्थरूपमन्यत्रारोपितमित्यर्थः । स्वार्थे—गोत्वे । कैश्चिद्व्यतिरेकः पातञ्जलैरित्यर्थः । सामीप्या-द्गङ्गायां घोषः । अत्र तीरे सामीप्याद्गङ्गात्वारोपः । गङ्गासम्बन्धितरे लक्ष्यायान्तु 'तस्येद'मित्यणान्तस्यैव

अथवा पुनरस्तु तस्यामेव प्रष्टुशब्दः । ननु चोक्तं 'सुबन्तसमासवचनाच्चाकारान्तानुपपत्ति'रिति । नैष दोषः ।

गतिकारकोपपदानां कृद्भिः सह समासवचनम् ॥ ४ ॥

'गतिकारकोपपदानां कृद्भिः सह समासो भवती'त्येषा परिभाषा कर्तव्या ।
कानि पुनरस्याः परिभाषायाः प्रयोजनानि ?

प्रयोजनं क्तादल्पाख्यायाम् ॥ ५ ॥

अभ्रविलिप्ती सूपविलिप्ती । सुबन्तानां समासः । तत्रान्तरङ्गत्वाद्वाप् । टाप्युत्पन्ने समासः । विलिप्ताशब्दः समस्येत । तत्र 'क्तादल्पाख्याया'मकारान्तादिति* डीष् न प्राप्नोति ।

जातेर्डीष्विधाने ॥ ६ ॥

जातेर्डीष्विधाने प्रयोजनम् । व्याघ्री कच्छपी । सुबन्तानां समासः । तत्रान्तरङ्गत्वाद्वाप् । टाप्युत्पन्ने समासः । घ्राशब्दः समस्येत । तत्र 'जातेरस्त्रीविषयादयोपधा'दकारान्तादिति; डीष् न प्राप्नोति ।

प्र०—इह तु साहचर्यास्त्रिधा प्रष्ट्वारोप ॥ अथवेति । सविवात्रीत्वात् प्रस्थाने कर्त्रित्वं स्त्रिया, पुरुषगताया वा प्रस्थानक्रियायास्तस्यामारोपादिति भावः ।

अभ्रविलिप्तीति । अभ्रशब्दस्य तृतीयान्तस्य विलिप्ताशब्देन कर्तृकरणे कृतेति समासः । ततः करणपूर्वादिति वर्तमाने 'क्तादल्पाख्याया'मिति डीष् न प्राप्नोति । वचनसामर्थ्याद्वाबन्तादपि भविष्यतीति चेदत इत्यधिकारो बाध्येत । परिभाषा चान्यार्थावश्यं कर्तव्या । अथवा वचनात्प्रातिपदिकाधिकारो बाध्येत, ततश्च वाक्ये डीष् प्रमज्येत—अभ्रैर्विलिप्ता द्यौरिति ।

व्याघ्रीति । व्याड्पूर्वाजिघ्रते'जिघ्रः सज्ञाया प्रतिषेध' इति शस्य प्रतिषेधात् 'आतश्चोपसर्गे'इति कप्रत्यय । तत्र घ्राशब्दमात्रं जातौ न वर्तत इति टावेव स्यात् । डीष्स्तु सूकर्यादिरवकाशः ।

उ०—तत्रार्थे साधुत्वेनाऽस्यासाधुत्वम् । एवं मत्वर्थदिलक्षणायामपि प्रकृतेरसाधुत्वम् । साहचर्यञ्च सम्बन्धमात्रोपलक्षणम् । अत्र पदे पु'योगहेतुकक्रीवृत्तित्वाऽभावादाह—पुरुषगताया वेति आरोपे निमित्तञ्च तस्साहचर्यम् । बाध्येतेति । अत्राधेनोपपत्तौ बाधो न न्याय्य इति भावः । ननु तदबाधाय परिभाषायाः करणे गौरवमत आह—परिभाषा चेति । शस्य—'पात्रा' इत्यादिना विहितस्य । वस्तुतो जिघ्रादेशस्य तेन प्रतिषेध इति शप्रत्ययान्त एव व्याघ्रशब्द इति बोध्यम् । घ्राशब्दमात्रमिति । किन्तु 'व्याघ्र'शब्द इति भावः । सूकर्या-

१—'कोन्येतस्याः' पा० । २—'सूर्यविलिप्ती' पा० । * क्तादल्पाख्यायाम् ४ । १ । ५१

† जातेरस्त्रीविषयादयोपधात् ४ । १ । ६३

समासान्तस्य णत्वे ॥ ७ ॥

समासान्तस्य णत्वे प्रयोजनम् । वक्ष्यति—‘प्रातिपदिकान्तस्य णत्वे समा-
सान्तग्रहणमसमासान्तप्रतिषेधार्थं’मिति† । तस्मिन्क्रियमाणे माषवापिणी व्रीहिवापिणी,
सुबन्तानां समासः । तत्रान्तरङ्गत्वान्नकारान्तत्वान्डीप् । ङीप्युत्पन्ने समासः । वापिनी-
शब्दः समस्येत । तत्र ‘समासान्तस्येति णत्वं न प्राप्नोति ।

कृदन्तात्तद्धिते वृद्धिस्वरौ च ॥ ८ ॥

कृदन्तात्तद्धिते वृद्धिस्वरौ च प्रयोजनम् । साङ्कूटिनम् × व्यावक्रोशी+ ।
अत्रावयवादुत्पत्तिः प्रसज्येत । ‘गतिकारकोपपदानां कृद्धिः सह समासो भवती’ति न
दोषो भवति ।

सत्यामप्येतस्यां परिभाषायामवयवादुत्पत्तिः प्राप्नोति । किं कारणम् ? ‘प्रत्यय-

प्र०—समासान्तग्रहणमिति । समासस्य प्रातिपदिकस्य योन्तो नकारस्तस्य णत्वमित्यर्थः ।
तत्र माषान्वपत्यभीक्ष्णमिति ‘बटूलमाभीक्ष्ण्ये’ इति णिनौ कृते ‘ऋन्नेभ्य’ इति ङीप् कृते सुबन्तेन
यदि समासः स्यात्तदा समासस्यान्त ईकारो न तु नकार इति णत्वं न स्यात्, माषवापिण
इत्यादेरेव तु स्यात् । साङ्कूटिनमिति । ‘अभिविधौ भाव इनु’ णितोऽनुप्रत्ययः । तत्र ‘कूटि’न्नित्ये-
तस्माच्छब्दात्समासार्था विभक्तिश्च प्राप्नोति, अणिनुण’ इत्यणप्रत्ययश्च । तत्र स्वार्थिकत्वादन्तर-
ङ्गत्वादणप्रत्ययः स्यात् । ततश्च कूटिन्नित्यस्यैवाङ्गत्वादिवृद्धिः स्यात् । प्राक् सुबुत्पत्तेः समासेऽ-
न्तरङ्गत्वात्पूर्वं समासः । अणप्रत्ययो हि प्रातिपदिकविशेषापेक्षत्वाद्बहिरङ्गः । तत्र सङ्कूटिन्नि-
त्यस्मात्समासप्रातिपदिकादणप्रत्यये सतीष्ट सिध्यति । व्यावक्रोशीति । कर्मव्यतिहारे णच्स्त्रया-
मिति णच् । ‘णचः स्त्रिया मित्यञ् । सत्यामपीति । ‘णच’ ‘इनुण’ इति प्रत्ययग्रहणात् प्रत्यय-

उ०—दिरिति । ‘सूतेः कर’ गिति मत इदम् । प्रोष्ठीत्यादिरिति पाठान्तरम् । प्रोष्ठी—सूकरीत्याहुः ॥ अभीक्ष्ण-
मिति । तच्छ्रीलस्याऽप्युपलक्षणम् । स्वार्थिकत्वादिति । एवञ्चाऽत्यन्तस्वार्थिकानां सुबुत्पत्तेः पूर्वमेव प्रवृत्तिरिति
भावः । अन्यथा तस्याऽपि सुबन्तादुत्पत्तो पूर्व सुपि—इनुणान्तत्वरूपाधिकपदार्थसापेक्षतया बहिरङ्गाऽणप्रत्य-
यादन्तरङ्गत्वात्पूर्वं समासे ततो विशिष्टादणि रूपसिद्धौ भाष्यमसङ्गतमेव स्यात् । भाष्योक्तः स्वदोषस्तु—
‘व्यावक्रोशी’त्यत्र । प्रथमं तद्धिते तदन्तेन समासेऽन्तोदात्तं स्यात् । समासोत्तरमपि तु आद्युदात्तमिति
बोध्यम् । विशेषाऽपेक्षत्वादिति । इनुणान्तत्वरूपाऽधिकपदार्थाऽपेक्षत्वादित्यर्थः । बाध्यते इति । नन्वि

† ८ । ४ । ११ वा० १

× अभिविधौ भाव इनुण ३ । ३ । ४४; अणिनुणः ५ । ४ । १५, तद्धितेष्वचामादेः ७ । २ । ११७

+ कर्मव्यतिहारे णच् स्त्रियाम् ३ । ३ । ४३; णचः स्त्रियाम् ५ । ४ । १४; तद्धितेष्वचामादेः

७ । २ । ११७; जित्यादिर्नित्यम् ६ । १ । १६७

ग्रहणे यस्मात्स तदादेर्ग्रहणं भवती'ति । 'कृद्ग्रहणे गतिकारकपूर्वस्यापि ग्रहणं भवती'ति सङ्घातादुत्पत्तिर्भविष्यति ।

यदि तर्ह्येषा परिभाषाऽस्ति नैतदस्याः परिभाषायाः प्रयोजनं भवति, एतयैव सिद्धम् । न सिध्यति । किं कारणम् ? अप्रातिपदिकत्वात् । कृत्वात्प्रातिपदिकसंज्ञा भविष्यति* । ननु चेदानीं प्रातिपदिकसंज्ञायामप्येतया परिभाषयेह शक्यमुपस्थातुम् ? 'ने'त्याह । इह हि 'मूलकेनोपदंशं भुङ्क्त' इति† वाक्येऽपि लुक्प्रसज्येत‡ । स्वरे

प्र०—ग्रहणपरिभाषोपस्थानात् 'कूटि'न्नित्यादेरेवावयवात्तद्धितोत्पत्तिप्रसङ्ग इत्यर्थः । कृद्ग्रहण इति । अनया परिभाषया प्रत्ययग्रहणपरिभाषा बाध्यत इत्यर्थः । नैतदस्या इति । 'गतिकारकोपपदाना'मित्यस्याः साङ्कूटिनमित्यादि न प्रयोजनम् । अकृत एव समासे कृद्ग्रहणपरिभाषया सङ्घातात्तद्धितोत्पत्तिर्भविष्यतीति भावः । अप्रातिपदिकत्वादिति । 'एच' स्त्रियामञ् 'अणिनुण' इत्यत्र प्रातिपदिकाधिकाराणजन्तादिनुणन्ताच्च प्रातिपदिकात्तद्धितो विधीयते । तत्र कृद्ग्रहणपरिभाषया णजिनुणन्तत्वं सिध्यति न तु प्रातिपदिकत्वम् । तत्र समासग्रहणेन नियमार्थेन सङ्घातस्य प्रातिपदिकसंज्ञानिषेधात्सङ्घातात्तद्धितो न स्यादित्यर्थः ।

ननु चेति । 'कृततद्धिसमासाश्चे'त्यत्रापि कृद्ग्रहणे कृद्ग्रहणपरिभाषया 'सङ्कूटि'न्नित्यस्य विनापि प्राक्सुबुत्तेः समासेन प्रातिपदिकसंज्ञा भविष्यति, तन्निबन्धनश्च तद्धित इति भावः । मूलकेनोपदंशमिति । 'उपदंशस्तृतीयाया मिति णमुल् । अत्र यदि सगतिकारकस्य कृदन्तस्य प्रातिपदिकसंज्ञा स्यात्तदा प्रातिपदिकान्तर्वर्तित्वात्सुपो लुक्प्रसज्येत । यद्येव 'तृतीयाप्रभृत्यन्यतरस्या'मिति विकल्पेन समासविधानस्य किं प्रयोजनमिति चेत् दधि उपदंशं भुङ्क्त इत्यत्र पक्षे प्रकृतिभावः । अन्यथाऽसत्यस्मिन्विकल्पविधाने 'अमैवाव्ययेने'ति नित्यसमासः स्यात् । ततश्च 'सिन्नित्यसमासयोः शाकलप्रतिषेधो वक्तव्य' इति प्रकृतिभावः प्रतिषिध्येत ।

उ०—तदप्रातिपदिकसङ्ग्राहिका, अत एव अपिना तदर्थस्याऽपि सङ्ग्रहः परिभाषायामिति चेन्न, गत्यादिसमवधाने बाधिकैव तस्या इत्याशयात् । अपिस्तु गत्याद्यभावे तावन्मात्रस्यापि ग्रहणाऽर्थ इति भावः ।

न तु प्रातिपदिकत्वमिति । प्रत्ययग्रहणपरिभाषया कृदन्तत्वाऽभावादिति भावः । अर्थवस्तुत्रेणाऽपि नेत्याह—तत्र समासेति । भाष्ये—इतर आह—कृत्वादिति । तदेव विवृणोति—ननु चेदानीमिति । एतया परिभाषयेहेति । 'कृद्ग्रहण'परिभाषयेत्यर्थः । सुपो लुक्प्रसज्येतेति । तदव्यावृत्तये समासग्रहणकृतनियमेन परत्वात्कृदन्तत्वप्रयुक्तसंज्ञाया अपि बाधोऽवश्यं वाच्यः, एवञ्च फलाऽभावाच्चैतत्परिभाषोपस्थितिस्तत्रेति भावः । सिन्नित्यसमासयोरिति । नित्यग्रहणाऽभावेऽपि समासे प्रतिषेधः प्राप्नोतीत्यपि बोध्यम् । प्रतिषिध्ये हेति । स्वरेऽपि विशेषो बोध्यः समासाऽसमासयोः । एवञ्च प्रकृतिभावः समासप्रयोजनं, तथा विशेषणाऽनन्वयसंख्याभानाऽभाववित्यपि बोध्यम् । पदव्यपदेशोऽस्तीति । 'समुदायस्ये'ति शेषः ।

* कृततद्धितसमासाश्च १ । २ । ४६

† उपदंशस्तृतीयायाम् ३ । ४ । ४७

‡ सुपो चादुप्रातिपदिकयोः २ । ४ । ७१

च दोषः स्यात्—प्रकारकः प्रकरणम् । ‘गतिकारकोपपदात्कृदन्तमुत्तरपदं प्रकृतिस्वरं भवती’त्येष स्वरः* न स्यात् । नैष दोषः । द्वे अत्र प्रातिपदिकसंज्ञे, अवयवस्यापि समुदायस्यापि । तत्रावयवस्य या प्रातिपदिकसंज्ञा तदाश्रयः स्वरो भविष्यति । इहापि तर्हि साङ्कूटिनम् व्यावक्रोशीति द्वे अत्रापि प्रातिपदिकसंज्ञे, अवयवस्यापि समुदायस्यापि । तत्रावयवस्य या प्रातिपदिकसंज्ञा तदाश्रयाऽवयवादुत्पत्तिः प्रसज्येत । अवयवादुत्पत्तौ सत्यां को दोषः ? कौम्भकारेयो† न सिध्यति । अवयवस्य वृद्धिस्वरौ स्याताम् ।†

प्र०—प्रकारक इति । अत्र समुदायस्य प्रातिपदिकसंज्ञायां सत्यां सुबुत्पत्तौ पदव्यपदेशोस्ति न तूत्तरपदव्यपदेशस्तत्र समुदायस्य कृदन्तव्यपदेशे तदन्तर्भावाद्गतेस्तस्मात्परं कृदन्तमुत्तरपदं न भवतीति कारकशब्दस्य प्रकृतिस्वरो न स्यात् । वचन किमर्थमिति चेत्, उपपदार्थं स्याद्—अमावास्येत्यादौ । गतिकारकग्रहणं तूत्तरार्थं स्यात् । अथवा वचनस्याप्रतिपादकत्वलक्षणमप्रामाण्यं स्यात् । द्वे इति । ‘गतिकारकपूर्वस्यापी’त्यत्राऽपिशब्दात्कारकशब्दस्यापि प्रत्ययान्तस्य प्रातिपदिकसंज्ञा, प्रकारकशब्दस्यापि समुदायस्येत्यर्थः । तदाश्रय इति । कारकशब्दस्य प्रातिपदिकसंज्ञायां सत्यां ‘गतिकारकोपपदाना’मित्येतदनाश्रयणे सुप्युत्पन्ने समासे कृते अपिग्रहणात्कारकशब्दस्यापि कृदन्तत्वाद्गतेरुत्तरत्वात्स्वरो भविष्यतीत्यर्थः । कौम्भकारेय इति । एतच्चोपलक्षणम् । साङ्कूटिनं व्यावक्रोशीत्यपि न सिध्यति । समुदायावयवसन्निधाने द्विवचनवत्समुदाय एव प्रकृतिवत्त्वेनाश्रयिष्यति इति चेत् प्रकारके दोषः स्यात् । समुदायस्य कृदन्तत्वे तदन्तर्भावाद्गतेस्तदाश्रयः स्वरो न स्यात् । किञ्च समुदाये द्विरुक्ते अवयवा अपि द्विरुक्ता भवन्तीति पृथग्विवचनं न प्रयुज्यते । इह तु समुदायादुत्पत्तौ तस्यैवाङ्गसंज्ञायां तन्निबन्धनानि कार्याणि प्रवर्तन्ते नावयवानामित्यवयवादपि प्रत्ययोत्पत्तिप्रसङ्गः । तत्र कुम्भकारशब्दे यदि ‘कार’शब्दस्यापि प्रातिपदिकसंज्ञा, समुदायस्यापि, ‘गतिकारकोपपदाना’मित्येतच्च नाश्रीयते तदा कारशब्दात्प्रातिपदिकान्डीपि कृते ‘कारी’शब्दस्य स्त्रीप्रत्ययान्तत्वात्त एव ढकि सति तस्यैवादिवृद्धिः स्यात् ।

ननु चानुपसर्जनादितिसूत्रः‡ प्रधानेन तदन्तविध्यर्थमित्युक्तं, तत्र कारशब्दान्तान्डीभविष्यति, तत्कथमुक्तं ‘कौम्भकारेयो न सिध्यती’ति । नैष दोषः । ‘गतिकारकोपपदाना’मित्येतद्वचन-

उ०—न तूत्तरपदेति । ‘उत्तरखण्डस्ये’ति शेषः । समासाऽभावादिति भावः । तस्मादिति । यत्कृदन्तं तदुत्तरपदं न, यच्च गतेरुत्तरं तन्न कृदन्तं, नापि पदं, समुदायस्यैव पदत्वात्, समासाऽप्राप्तिरपि तत एवेति भावः । अयं भावः,—गतिसमवधाने विशिष्टस्यैव कृदन्तत्वमिति । ननूत्तरार्थत्वे तत्रैव कार्यमत आह—अथवेति । एकदेश्याह भाष्ये—नैष दोष इत्यादि । ननु ‘कृद्ग्रहण’परिभाषाया सत्या कथमवयवस्य प्रातिपदिकत्वमत आह—गतिकारकेति । गतिसमवधानेऽपि—‘अपि’शब्दात्केवलस्येत्यर्थ इत्यभिमानः ।

* गतिकारकोपपदात् कृत् ६ । २ । १३६

† स्त्रीभ्यो ढक् ४ । १ । १२०

‡ किति च ७ । २ । ११८; कितः ६ । १ । १६ ।

तस्मात्प्रयोजनमेवैतदस्याः परिभाषायाः, उभाभ्यां तु खलु सिध्यति ।

प्र०—मत्र प्रदेशे आक्षिप्तम् । अस्मिन्नामिति उपपदस्य सुबन्तेन सह समासेन भाव्यम् । तत्रान्तर-
ङ्गत्वात्कारण्यद्वादेव ङीप् सति सुबुत्पत्तौ मत्यां ममाम प्रमज्येत । ततश्च 'कारी'शब्दादेव ढक् स्यात् ।
यद्यपि स्त्रीप्रत्यये तदादिनियमो नास्ति तथापि 'स्त्रीभ्यो ढ'गिति समुदायाङ्ढकं बाधित्वा 'द्वच' इति परत्वादन्तरङ्गत्वाद्वाऽवयवाङ्ढकप्रमज्येत । तस्मात् स्थितमेतत् 'कृत्तद्धितममासाश्चे'त्यत्र
कृद्ग्रहणपरिभाषा नोपतिष्ठते । यस्मादप्रत्यय इत्यस्य प्रतिषेधस्य बाधनार्थं तत्र कृद्ग्रहणम् ।
परिभाषोपस्थाने तु सति 'मूलकेनोपदशं भुङ्क्ते' इति वाक्यस्यापि स्यात् । तथा च समासग्रहणाद्यो
नियमः स बाध्येत । मध्येऽपवादा इति न्यायाच्च 'अप्रत्यय' इत्ययं निषेधः । कृद्ग्रहणेन बाध्येत न
तु समासग्रहणकृतो नियमः । तत्र परत्वात्समासग्रहणेन गतिकारकपूर्वस्यापि कृदन्तस्य वाक्यस्य
प्रातिपदिकसंज्ञाया निवर्तनाद्यस्मात् कृद्विहितस्तदादेरेव कृदन्तस्य प्रातिपदिकसंज्ञाऽवतिष्ठते ।

तस्मादिति । 'गतिकारकोपपदाना'मित्यस्या साङ्कृतिनमित्यादिप्रयोजनमित्यर्थः ।
उभाभ्यामिति । साङ्कृतिनादिपरिभाषाद्वयेन सिध्यति न केवलया कृद्ग्रहणपरिभाषयेत्यर्थः ।
ननु च 'गतिकारकपूर्वस्यापी'त्यपिग्रहणात् 'कृटि'न्नित्यस्यापीनुणन्तत्वाद्वा प्राप्नोति । नैष दोषः ।
उभयोरपीनुणन्तत्वे प्रातिपदिकत्वे चार्थविच्छेदाभावादवयवविच्छेदे प्रमाणाभावात्समुदायादेवो-

उ०—तददूषयति भाष्ये—इहाऽपीति । कृदन्तत्वादवयवस्य प्रातिपदिकत्वम्, ततः सुपि समासे
विशिष्टस्यापि प्रातिपदिकत्वमिति द्वे इत्यर्थः । एवञ्च ऽवयवादुत्पत्तौ साङ्कृतिनकौम्भकारैर्यादिसिद्धया नैवं
परिभाषार्थः, किन्तु प्रामुक्त एव । एवञ्च -समुदायस्याऽप्रातिपदिकत्वात्साङ्कृतिनाऽसिद्धया तस्मिन्नेव एषाऽपि
तदर्थमावश्यकतीत्याह भाष्ये—तस्मादिति । न्यायसम्भवमपि दर्शयति—किञ्चेति । इत्येतच्च नाश्रीयत
इति । तदाभ्रयणे ह्यन्तरङ्गत्वात्कारण्येनैव पूर्वं समासे ततः प्रधानेन तदन्तविधिसत्त्वात्समुदायादेव ङीप्
समुदायादेव तद्धितः स्यादिति भावः । कारीशब्दादेवेति । न तूपपदसङ्गितात् । तथाऽपीति । तदादिनिय-
माऽभावात्कदाचित्कारीशब्दादपि 'स्त्रीभ्य' इत्यनेनैव स्यादित्यपि बोध्यम् । यथोक्तं कैयटेनैव—'अनुपसर्ज-
ना'दित्यत्र । अन्तरङ्गत्वादिति । स्त्रीभ्य इत्यत्र स्त्रीप्रत्ययान्तत्वस्याऽधिकस्यापेक्षणादस्याऽन्तरङ्गत्वमिति
भावः । अनुपस्थितौ प्रमाणं दर्शयति—यस्मादित्यादिना । अप्रत्यय इत्यस्येति । 'अघातु'रित्यस्याऽपीति
बोध्यम् । ननु तदबाधेऽपीष्टापत्तिरत आह—मध्येऽपवादा इति । परिभाषाद्वयेन 'गतिकारकोपपदाना'मिति,
'कृद्ग्रहण' इति च समासे कृते विशिष्टस्यैवेनुणन्तत्वात्, प्रातिपदिकत्वाच्च । अर्थविच्छेदाऽभावादिति ।
वृत्तावेकार्थीभावेनाऽवयवार्थस्य पृथङ्निष्कर्षाऽभावात्तन्मात्रगतस्वार्थस्य प्रत्ययेन प्रतिपिपादयिषायाः कर्तुमश-
क्यत्वात्तत्र प्रत्ययाऽभाव इति भावः । परे तु—शङ्कैवेयमसङ्गता, 'गतिकारकसमवधाने तत्पूर्वस्यैव ग्रहणं,
तदसमवधाने केवलस्यापी'त्येव तत्परिभाषार्थात्, उक्तरीत्या भाष्यात्तथैव लाभात्, 'अनया प्रत्ययग्रहणप-
रिभाषा बाध्यते इति स्वोक्तेरसङ्कल्पापत्तेश्च । किञ्च, सिद्धान्तोऽप्यसङ्गतः, 'अनुपसर्जन'दिति सूत्रस्य
'अवयवादुत्पत्तिः प्राप्नोतीति भाष्यस्य निर्दलत्वाऽऽपत्तेः । किञ्च, येन विधिस्तदन्तस्येति सूत्रस्य

अवदातायां तु ङीप्प्रसङ्गः ॥ ६ ॥

अवदातायां तु ङीप्प्राप्नोति । अवदाता ब्राह्मणी । 'वर्णादिनुदात्तात्तोपधात्तो नः' [४ । १ । ३६] इति ॥ नैष वर्णावाची । किं तर्हि ? विशुद्धवाची । आतश्च विशुद्धवाची, एवं ह्यह—

त्रीणि यस्यावदातानि विद्या योनिश्च कर्म च ।

एतच्छिवं विजानीहि ब्राह्मणाग्र्यस्य लक्षणम् ॥ इति ।

सूर्यादेवतायां चाब्वक्तव्यः । सूर्यस्य स्त्री सूर्या । देवतायामिति किमर्थम् ?

सूरी† ॥ ४८ ॥

प्र०—त्पत्तिर्भवति । असत्या त्वेकतरस्या परिभाषायामवयवस्यैवेतुणन्तत्वात्प्रातिपदिकत्वात्त एव तद्धितोत्पत्तिः प्रसज्येत । 'गतिकारकोपपदात्कु'दित्यत्र तु गतिकारकयोर्भेदेनोपादानान्निमित्तभावाद्यथासंभव कचित्केवलस्य कृदन्तस्य कचिद्गतिकारकपूर्वस्य गत्यादिभ्य उत्तरस्य स्वरो भवति । तदेवं 'गतिकारकोपपदाना'मिति वचनात्प्राक् सुबुत्पत्ते समासे प्रश्नशब्दोऽकारान्तः पु योगात् प्रस्थानाऽऽसङ्गात् पुंस्कृत्कप्रस्थानक्रियाया संविधात्रीत्वाद्वा कर्त्रीत्वात्स्त्रियां वर्तते पु सो वाचकश्चेति प्रष्टीत्युदाहरणं भवतीति ।

अवदातायामिति । 'प्राक्सुबुत्पत्तेः समास'इत्येतत्प्रमङ्गेनात्रेदमुक्तं, 'वर्णादिनुदात्ता'दित्यत्र तु वक्तव्यम् । अवदातशब्दो गौरवाचीति मन्यते । विशुद्धवाचीति । वर्णान्तरव्यतिकीर्णोऽपि विशुद्धिमुपादाय प्रयुज्यते । सूरीति । 'सूर्यतिष्ये'ति यलोपः ॥ ४८ ॥

उ०—'समर्थः पदविधि'रिति सूत्रशेषस्थस्य च भाष्यस्याऽसङ्गतेरित्याहुः । तत एवेति । सामर्थ्यादिति भावः । नन्वेवं—गतिकारकोपपदा'दिति स्वरविधायके 'कृद्ग्रहणे' इत्युपस्थितौ प्रकारके स्वरो न स्यात्, अनुपस्थितौ इध्मप्रव्रश्चने । इध्मप्रव्रश्चनस्य कृदन्तत्वाऽभावात्स्वरो न स्यादत आह—गतिकारकेति । एवं च,—तत्सूत्रे गतिकारकयोर्भेदेनोपादानसामर्थ्यात्तयोरपि निमित्तत्वेन 'कृद्ग्रहणे गती'त्यस्याः 'प्रत्ययग्रहणे यस्मा'दित्यस्याभ्योपरिधातरिति भावः । 'पुयोगास्त्रिया वर्तते' इत्यन्वयः । कथमित्याह—प्रस्थानासङ्गादिति । साहचर्येण स्त्रिया प्रस्थानाऽऽरोपादित्यर्थः । संविधात्रीत्वाद्धेति । तदनुकूलसंविधानमपि धात्वर्थ इति भावः ।

'अवदाताया'मित्यस्य प्रकृतसूत्रेऽसङ्गतेः प्रसङ्गसङ्गति दर्शयति—प्राक्सुबुत्ति । अवदातशब्दो 'वर्णाणां तण्णती'त्याद्युदात्तः, 'गतिकारक' इति सुबुत्पत्तेः पूर्वं समासादकारान्तश्चेति ङीम्प्रकारयोः प्राप्तिः । वर्णान्तरेति । वर्णान्तरं गौराऽतिरिक्तं, तद्युक्तेऽपि प्रयोगाद्वैरवाचीत्ययुक्तमिति भावः । एवञ्च गौरैऽपि विशुद्धिमादायैव प्रयोग इति तात्पर्यम् ॥ ४८ ॥

१—'एतच्छिवे' इति पा० ।

२—अस्मात् पूर्वं 'सूर्यादेवताया चाप्' इति वार्तिकं क्वचित् ।

† सूर्यतिष्यागस्त्यमस्त्यानां य उपधायाः ६ । ४ । १४६

इन्द्रवरुणभवशर्वरुद्रमृडहिमारण्ययवयवनमातुलाचार्याणामानुक्

॥ ४ । १ । ४९ ॥

हिमारण्ययोर्महत्त्वे ॥ १ ॥

‘हिमारण्ययोर्महत्त्व’ इति वक्तव्यम् । महद्धिमं हिमानी । महदरण्यमरण्यानी ।
यवादोषे ॥ २ ॥

‘यवादोष’ इति वक्तव्यम् । दुष्टो यवो यवानी ।
यवनाल्लिप्याम् ॥ ३ ॥

‘यवनाल्लिप्या’मिति वक्तव्यम् । यवनानी लिपिः ।

उपाध्यायमातुलाभ्यां वा ॥ ४ ॥

‘उपाध्यायमातुलाभ्यां वे’ति वक्तव्यम् । उपाध्यायी उपाध्यायानी । मातुली
मातुलानी ।

मुद्गलाच्छन्दसि लिच्च ॥ ५ ॥

‘मुद्गलाच्छन्दसि लिच्चे’ति† वक्तव्यम् । ‘रथीरभून्मुद्गलानी’ ।

प्र०—इन्द्रवरुण । महद्धिममिति । महत्त्वयोगे हिमारण्ययोः स्त्रीत्वम् । यवानीति । जात्य-
न्तरमेवाभिधीयते । दोषस्तु यवत्वजातेरभाने तदाकारानुकृतिमात्रमित्याहुः । यवनानीति ।
‘तस्येद’मित्यणो बाधको ङीष् । उपाध्यायेति । उपाध्यायस्याऽप्राप्तेर्मातुलस्य तु नित्य प्राप्ते

उ०—इन्द्रवरुण । महत्त्वयोग इति । तेन महत्त्वोपाध्यभावेऽन्यत्र यदिति भ्रमो न कार्य इति भावः ।
जात्यन्तरमेवेति । न तु यवानामेव केचित्कारणेन दुष्टत्व एतत्प्रवृत्तिरिति भावः । तर्हि दोष इत्ययुक्तमत
आह—दोषस्त्विति । बाधक इति । हिमादिसाहचर्यादस्मादपि मुख्यार्थादेव प्रत्यय इति भावः । तथा च
‘यावनी’ति प्रयोगो लिपावसाधुः । बोधकृतं वैलक्षण्यन्तु भगवतो नाभिमतमिति ‘तस्येदमित्यपत्येऽपी’त्यादिना
भाष्य एव स्पष्टम् । भाषाया तु साधुरेव ।

एतेन† गृह्यत इति । अत एव गोपस्य भगिनी ‘गोपी’त्यपि भवति, जन्यजनकभाव इवेदशपुंयोग-
स्यापि ग्रहीतुं युक्तत्वात् । एवञ्च,—‘लिपौ वर्तमानाद्यवनशब्दात्पूर्वेण सिद्धेरानुगमात् विधीयते’ इति
महल्लाघवम् । कैयटहरदत्तादयस्तु मुख्यार्थाद्यवनशब्दाल्लिपावित्यर्थे—‘तस्येद’मित्यणबाधको ङीष्विधीयत
इत्याहुस्तत्र; प्रकरणविरोधात्, इन्द्रादिसाहचर्येण गौणार्थस्यैव युक्तत्वाच्च । तस्मान्मुख्यार्थकं ‘यवन’शब्दाल्लि-
पावित्यर्थे ‘तस्येद’मित्यणि ‘यावनी’ति भवत्येवेत्याहुरिति मान्योक्तं प्राचामनुरोधेन बोध्यम् । अत एवाहु-
रिति—तैरप्यवचिसूचनमुक्तमिति बोध्यम् ।

† लिटि ६ । १ । १६३

‡ श्रु० १० । १०२ । २

१—संदर्भोऽयं निर्णयसागरीयपुस्तके न विद्यते । न चेदं प्रतीकमिह भाष्यप्रदीपयोः दृश्यते ।

आचार्यादणत्वं च ॥ ६ ॥

‘आचार्यादणत्वं चे’ति वक्तव्यम् । आचार्यानी ।

अर्थक्षत्रियाभ्यां वा ॥ ७ ॥

‘अर्थक्षत्रियाभ्यां वे’ति वक्तव्यम् । अर्या अर्याणी । क्षत्रिया क्षत्रियाणी ॥ ४६ ॥

क्रीतात्करणपूर्वात् ॥ ४ । १ । ५० ॥

करणपूर्वादिति किमर्थम् ? गवा क्रीता । अश्वेन क्रीता । ‘करणपूर्वा’दित्युच्यमानेऽप्यत्र प्राप्नोति । एषोऽपि हि क्रीतशब्दः करणपूर्वः । विभक्त्या व्यवहितत्वान्न भविष्यति । यदि तर्हि विभक्तिरपि व्यवधायिका भविष्यति, मनसाक्रीतीति* न सिध्यति ।

एवं तर्हि नैवं विज्ञायते—‘करणं पूर्वमस्मात् क्रीतशब्दात्सोऽयं करणपूर्वः, तस्मात्करणपूर्वात्क्रीतशब्दादनुपसर्जना’दिति । कथं तर्हि ? ‘करणमस्मिन्प्रातिपदिके पूर्व तदिदं करणपूर्वम्, तस्मात् करणपूर्वात्प्रातिपदिकात्क्रीतान्तादनुपसर्जना’दिति ॥ ५० ॥

प्र०—आनुगिकल्प्यते । मुदुगलानीति । डीषो लिप्तादानुगाकारस्य लिप्त्स्वरः । अर्येति । केचित्तु पुंयोग एवेच्छन्ति । अन्ये तु स्वार्थ एवेच्छन्ति । पुंयोगे तु अर्यो क्षत्रियीत्येव भवितव्यम् ॥ ४९ ॥

क्रीतात् । करणपूर्वादिति किमर्थमिति । क्रियमाणेऽपि ‘करणपूर्व’ग्रहणे पूर्वशब्दस्य व्यवस्थावाचित्वादनित्यप्रसङ्ग इति पृच्छति । विभक्त्येति । ‘कर्मादीना द्योतिका विभक्तय’ इति दर्शने इदमुच्यते । अन्यथा विभक्तेः करणाभिधाने व्यवधानाभावः । मनसाक्रीतीति । ‘मनसः सज्ञाया’मिति तृतीयाया अलुक् । करणमस्मिन्निति । पूर्वशब्दोऽवयववचनः, समासप्रातिपदिकं चान्यपदार्थस्तेन वाक्ये डीष् न भविष्यतीत्यर्थः ॥ ५० ॥

उ०—आनुगिकल्प्यत इति । डीष् तु ‘पुंयोगा’दिति नित्यमेवेति भावः । इदञ्च भाष्ये ‘उपाध्यायी’-स्युदाहरणाज्ज्ञायते । ‘इदञ्चे’ति सूत्रे ‘या स्वयमेवाऽध्यापिका तस्यानुपाध्यायी उपाध्याये’त्युक्तेरिदं पुंयोग एवेति ज्ञायते । स्वार्थ एवेति । इदमेव युक्तम्, अन्यथोपाध्यायीतिवदर्थोति पक्षे ङीष्मेवोदाहरेत् ॥ ४९ ॥

क्रीतात्करण । कर्मादीनामिति । शक्तिनामित्यर्थः । विभक्तेरिति । पञ्चमीयं, ततः करणबोधे इत्यर्थः । अस्मान्द्राण्याद् द्योतकत्वपक्ष एव सिद्धान्त इति ज्ञायते । करणपूर्वादित्यस्य—करणत्ववानुयोऽर्थस्तद्वाचकपूर्वादित्यर्थः । समासप्रातिपदिकञ्चेति । अवयवेनाऽवयविन आक्षेपादिति भावः । तस्मात्समर्थ्यादेव—‘क्रीतान्ता’दिति तदन्तविधिरिति तात्पर्यम् ॥ ५० ॥

१—‘अर्थक्षत्रियाभ्यां वा ॥ अर्थक्षत्रियाभ्यां वेति वक्तव्यम् । अर्या अर्याणी । क्षत्रिया क्षत्रियाणी’ इति कीलहर्नपाठः । ‘अर्येति पाठस्तु कैयटाद्यसम्मतः’ इति लघुशब्देन्दुशेखरे नागेशः ।

* मनसः संज्ञायाम् ६ । ३ । ४ इति तृतीयाया अलुक् ।

बहुव्रीहेश्वान्तोदात्तात् ४ । १ । ५२ ॥

अन्तोदात्ते जातप्रतिषेधः ॥ १ ॥

अन्तोदाने जातस्य प्रतिषेधो वक्तव्यः । दन्तजाता स्तनजाता† ।

पाणिगृहीत्यादीनां विशेषे ॥ २ ॥

पाणिगृहीत्यादीनां विशेष इति वक्तव्यम् । पाणिगृहीती भार्या । यस्या हि यथाकथञ्चित्पाणिगृह्यते पाणिगृहीता सा भवति ।

बहुलं तणि ॥ ३ ॥

बहुलं तणीति वक्तव्यम् । किमिदं 'तणी'ति ? सञ्ज्ञाच्छन्दसोर्ग्रहणम् । किं प्रयोजनम् ?

प्रबद्धविलून्यान्धर्म ॥ ४ ॥

प्रबद्धविलूनी प्रबद्धविलूना ।

अन्तोदात्तादबहुनञ्सुकालमुखादिपूर्वात् ॥ ५ ॥

‘अन्तोदात्तादबहुनञ्सुकालमुखादिपूर्वा’दिति वक्तव्यम् । बहु—बहुकृता । नञ्—अकृता । सु—सुकृता । काल—मासजाता संवत्सरजाता । मुखादि—मुखजाता दुःखजाता* ।

प्र०—बहुव्रीहे । दन्तजातेति । ‘वा जाते’ इत्यन्तोदात्तत्वं वा भवति । पाणिगृहीतीति । यस्या अभिसाक्षिपूर्वकं पाणिग्रहणं कृतं साभिधीयते । प्रबद्धविलूनीति । प्रबद्धं विलूनं यस्या इति बहुव्रीहिः । अपरे तु कर्मधारयं कुर्वन्ति । बहुकृतेति । बहूनि कृतान्यनयेति बहुव्रीहिः । ‘बहोर्नञ्बदुत्तरपदभूमि’त्यन्तोदात्तत्वम् । अकृता सुकृतेत्यत्र ‘नञ्सुभ्या’मिति । मासजातेत्यादौ ‘जाति कालमुखादिभ्य’ इति । मुखादयः—‘मुखादिभ्य कर्तृवेदनाया’मिति क्यङर्थं गणे पठिता इह गृह्यन्ते । अथवेति । बहुव्रीहावन्तोदात्तनिमित्तेष्वन्येषु निषिद्धेषु जातिरेवान्तोदात्तनिमित्तं

उ०—बहुव्रीहेश्वान्तो । ननु दन्तजातेति बहुव्रीहौ पूर्वपदप्रकृतिस्वरप्राप्त्याऽन्तोदात्तत्वाऽभावादाह—वा जात इति । विशेषं दर्शयति—यस्या इति । भाष्ये—आदिपदार्थो हस्तगृहीतीत्यादिः । कर्मधारयमिति । स च बहुलपङ्खात्प्रकृते सुबुत्पत्तेः पूर्वमेवेत्यन्तरङ्गत्वाद्वापि अदन्तत्वाऽभावाच्चीषोऽप्राप्तिरिति न शङ्क्यम् ।

† वा जाते ६ । २ । १७१

१—‘भार्या’ चेत् पा० ।

२—‘प्रबद्ध’ पा० ।

३—‘विलूनाद्यर्थम्’ पा० ।

४—‘तृप्रजाता’ ‘क्षिप्रजाता’ इत्यधिकं पाठभेदेन क्वचित् ।

* जातिकाल.....मितप्रतिपन्नाः, नञ्सुभ्याम् ; बहोर्नञ्बदुत्तरपदभूमि ६ । २ । १७०, १७२, १७५

जातिपूर्वाद्वा ॥ ६ ॥

अथवा 'जातिपूर्वा'दिति वक्तव्यम्* ॥ ५२ ॥

स्वाङ्गाच्चोपसर्जनादसंयोगोपधात् ॥ ४ । १ । ५४ ॥

'स्वाङ्गाच्चोपसर्जना'दित्युच्यते, किं स्वाङ्गं नाम ?

अद्रवं मूर्तिमत्स्वङ्गं प्राणिस्थप्रविकारजम् ।

अतत्स्थं तन्न दृष्टं च तस्य चेत्तत्तथायुतम् ॥

अप्राणिनोऽपि स्वाङ्गम् ॥ 'अद्रव'मिति किमर्थम् ? बहुलोहिता । नैतदस्ति । 'बहुचो ने'ति† प्रतिषेधो भविष्यति । इदं तर्हि—बहुकफा ॥ 'मूर्तिम'दिति किमर्थम् ? बहुबुद्धिः बहुमनाः । नैतदस्ति । 'अत' इति‡ वर्तते । इदं तर्हि—बहुज्ञाना ॥ 'प्राणिस्थ'मिति किमर्थम् ? श्लक्ष्णमुखा शाला ॥ 'अविकारज'मिति किमर्थम् ? बहुगडुः बहुपिटका । नैतदस्ति । इह तावद्वहुगडुरिति 'अत' इति‡ वर्तते । बहुपिटकेति 'बहुचो ने'ति† प्रतिषेधा भविष्यति । इदं तर्हि—बहुशोफा ।

प्र०—कान्तस्यावशिष्यत इति जातिग्रहणमेवात्र कर्तव्यमित्यर्थः ॥ ५२ ॥

स्वाङ्गाच्चो । किं स्वाङ्गमिति । किं स्वमेवाङ्गं स्वाङ्गमाहोस्त्रिलक्षणान्तरयुक्तमिति प्रश्नः । अद्रवमिति । द्रवतीति द्रवं, ततोऽन्यदद्रवम् । मूर्ति-काठिन्यम् । अथवा—असर्वगतद्रव्यपरिमाणं, सा यस्यास्ति तन्मूर्तिमत् । अविकारजमिति । विकारो वातादिवैषम्यं, तस्माद्यन्न जातमित्यर्थः । तथा—अप्राणिस्थमपि सप्रति यत्पूर्वं प्राणिनि दृष्टं तदपि स्वाङ्गम् । यथा रथ्याप-

उ०—बहुकृतादौ 'अस्वाङ्गपूर्वपदाद्वे'त्युत्तरसूत्रप्राप्तस्यापि निषेधः ॥ ५२ ॥

स्वाङ्गाच्चोप । ननु लोक एव स्वाङ्गशब्द प्रसिद्धोऽतः प्रश्नाऽनुपपत्तिरत आह—किं स्वमिति । तदाश्रयणे 'दीर्घनासिक्यच्च'त्यादावव्याप्तिः, अङ्गशब्दस्य चेतनशरीराऽवयवे रूढत्वात् । अद्रवमित्यनेन रुधिरादिव्यावृत्तिः । नन्वेवमद्रवमिति व्यर्थं स्यादत आह—अथवेति । आकाशादेर्मूर्तत्ववारणाय—असर्वेति । अविभुद्रव्यपरिमाणमित्यर्थः । अविकारजमित्यनेन—शोफादिव्यावृत्तिः । ननु प्राणिनि दृष्टस्य कथमप्राणिस्थत्वमत आह—सम्प्रतीति । अप्राणिनोऽपीति । तस्येति शेषविविधत्वायां षष्ठी । तेन—अप्राणिना तथायुत-

* जातिकालमुखादिभ्योऽनाच्छादनान् कोऽकृतमितप्रतिपन्नाः; नञ्सुभ्याम्; बहोर्नञ्वदुत्तरपदभूभि

६ । २ । १७०; १७२; १७५

† न क्रोडादिबह्वचः ४ । १ । ५६

‡ अजाद्यतष्टाप् ४ । १ । ४

६५ *

‘अतत्स्थं तत्र दृष्टं च’

अप्राणिस्थं प्राणिनि दृष्टं च स्वाङ्गसंज्ञं भवति । दीर्घकेशी रथ्या ।

‘तस्य चेतत्तथायुतम्’ ॥

अप्राणिनोऽपि स्वाङ्गसंज्ञं भवतीति । दीर्घनासिकयर्चा, तुङ्गनासिकयर्चेति ।

अथोपसर्जनग्रहणं किमर्थम् ? इह मा भूत्—शिखा ।

उपसर्जनग्रहणमनर्थकं बहुव्रीह्याधिकारात् ॥ १ ॥

उपसर्जनग्रहणमनर्थकम् । किं कारणम् ? बहुव्रीह्याधिकारात् । ‘बहुव्रीहे’रिति [प्रकृतमनु] वर्तते । क प्रकृतम् ? ‘बहुव्रीहे’श्रान्तोदात्तात् [४ । १ । ५२] इति ।

बहुव्रीह्यर्थं तर्ह्युपसर्जनग्रहणं कर्तव्यम् । ‘बहुव्रीहो ने’ति प्रतिषेधं वक्ष्यति तद्व-
ह्वग्रहणमुपसर्जनविशेषणं यथा विज्ञायेत—‘बहुव्रीहो उपसर्जनान्ने’ति । अथाक्रियमाण
उपसर्जनग्रहणे कस्य बहुव्रीह्यं विशेषणं स्यात् ? ‘बहुव्रीहे’रिति वर्तते, बहुव्रीहि-
विशेषणं विज्ञायेत । अस्ति चेदानीं कश्चिद्वह्वग्रहो बहुव्रीहिर्यदर्थो विधिः स्यात् ?
‘अस्ती’त्याह—खडा स्वडीति ।

प्र०—तिता. केशा. । तस्य चर्च इति । अप्राणिनोऽपि मुखं स्वाङ्गं भवति, यदि यथा प्राणिना
तत्सम्बद्धं तथैवाऽप्राणिनाऽपि । अप्राणिनोऽपीति । ‘तस्य चेतत्तथायुत’मित्यस्य सामर्थ्य-
लभ्योऽयमध्याहारः ।

बहुव्रीहोति । लोहित रुधिरमुच्यते । नैतदस्तीति । डीपभावार्थं लोहितस्याऽस्वा-
ङ्गत्वप्रतिपादनं नोपयुज्यते, ‘स्वाङ्गेऽध्रुवे’ ‘उपसर्गात्स्वाङ्गं ध्रुवमपशु’ इत्यादिकार्याभावार्थं
तूपयुज्यत एव । अस्ति चेदानीमिति । अत रूपदावयवत्वादवह्वच बहुव्रीहेर्न सम्भवति, तत्र

उ०—अप्राणिनोऽपि स्वाङ्गमित्यर्थः । तदाह - अप्राणिनोऽपि स्वाङ्गमिति । अन्याहार इति । अन्यलक्षणद्वय-
प्रदर्शनमाद्यलक्षणे ‘प्राणिस्थ’पदोपलक्षितार्थविवेचनमिति बोध्यम् । रुधिरमिति । न तु रक्तवर्णमात्रमिति
भावः । उपयुज्यत एवेति । एवमुत्तरत्राऽपि द्रष्टव्यम् । भाष्ये—अशिखेति । नन्वत्र बहुव्रीहौ ‘उपसर्जन’-
ग्रहणे कृतेऽपि दोषः, अन्तरङ्गत्वाद्वापि अदन्तत्वाऽभावेनोपसर्जनग्रहणाऽभावेऽप्यप्राप्तेश्च । अत एव तत्पुरुषो-
ऽपि न, नञ्पूर्वकत्वेन ‘सहनजिवद्यमाने’ति निषेधेनाऽप्राप्तिश्चेति चेन्न, ‘शिले’त्यवयवस्यैव प्रत्युदाहरणत्वे
तात्पर्यात् । कचित्तु—‘शिखा’इत्येव पाठः । भाष्ये—अथाऽक्रियमाण इति । बहुव्रीहिविशेषणत्वे

१—अर्चा—प्रतिमा । मूर्तिः ।

२—‘अशिखा’ इति पाठभेदः । ‘शिखेति ।’ इदमेव प्रत्युदाहरणम् । ‘यद्यपि भाष्ये ‘अशिखे’ति
प्रत्युदाहृतं तथाप्येकदेश एव तात्पर्यम्, नञ्पूर्वं ‘सहन’जिति निषेधेन प्राप्त्यभावात् ।’ इति लघुशब्द-
शेखरे नागेशः । इह तु ‘अशिखा’ इत्येव पाठ उद्धृतो वर्तते ।

३—इदं कचिन्न ।

† न क्रोडादिवह्वच ४ । १ । ५६

बहुजर्थमिति चेत्स्वाङ्गग्रहणात्सिद्धम् ॥ २ ॥

स्वाङ्गग्रहणं क्रियते, तद्वद्ग्रहणेन विशेषयिष्यामः—‘स्वाङ्गाद्वहचो ने’ति ।
एवं तर्हि ‘अन्तोदात्ता’दिति* वर्तते, अनन्तोदात्तार्थोऽयमारम्भः ।

अनन्तोदात्तार्थमिति चेत्सहादिकृतत्वात्सिद्धम् ॥ ३ ॥

यदयं ‘सहनञ्चिद्यमानपूर्वाच्च’ [४ । १ । ५७] इति प्रतिषेधं शास्ति तज्ज्ञा-
पयत्याचार्योऽनन्तोदात्तादपि भवती’ति ।

स्वाङ्गसमुदायप्रतिषेधार्थं तु ॥ ४ ॥

स्वाङ्गसमुदायप्रतिषेधार्थं तर्ह्युपसर्जनग्रहणं कर्तव्यम् । स्वाङ्गाद्यथा स्यात्स्वाङ्गस-
मुदायान्मा भूत्—कल्याणपाणिपादा ।

अथ क्रियमाणेऽप्युपसर्जनग्रहणे कस्मादेवात्र न भवति, स्वाङ्गं ह्येतदुपसर्जनम् ?
न स्वाङ्गसमुदायः स्वाङ्गग्रहणेन गृह्यते, यथा जनपदसमुदायो जनपदग्रहणेन
न गृह्यते—काशिकोसलीया इति । ‘जनपदतदवध्यो’रिति† बुद्धेर्न भवति ।

प्र०—विधिभामथ्यं द्वबहुजग्रहणमुत्तरपदविशेषणं भविष्यतीति मत्वा प्रश्नः । स्वडेति । अडो
वृश्चिकावयवविशेषः ।

अनन्तोदात्तार्थं इति । बहुव्रीह्यधिकारात्स्वाङ्गस्योपसर्जनत्वे लब्धे पुनरुपसर्जनग्रहणमुप-
सर्जनमात्रपरिग्रहार्थमित्यनन्तोदात्तादपि ङीष्मविष्यनीति भावः ।

सहादिकृतत्वादिति । सहादीनां कृतः सहादिकृतः—प्रतिषेध, तद्भाव—सहादिकृतत्वं,
तस्मादित्यर्थः । सहादिपूर्वस्य हि बहुव्रीहेः पूर्वपदप्रकृतिस्वरं शेषनिघाते च नास्त्यनन्तोदात्तत्वमिति
प्रतिषेधं न विदध्यादिति भावः । कल्याणपाणिपादेति । पाणी च पादौ च पाणिपादं, तत्क-
ल्याण यस्या इति बहुव्रीहिः । अत्र पाणिपादशब्द उपसर्जनं, स च स्वाङ्गसमुदायवाची न तु

ड०—‘समुली’त्यादावपि निषेधापत्तिः । उपसर्जनविशेषणत्वे उपसर्जनीभूतबहुजन्तात्प्रातिपदिकान् ङीष्मित्यर्थं
इति भावः । कथमुपनरुपसर्जनग्रहणे सत्यनन्तोदात्तान्ङीष्मिद्धिरत आह—बहुव्रीहीति ।

तस्मादिति । भावप्रत्ययान्तेन पुनर्धर्मी लक्ष्यते । ‘प्रियतद्धिता दाक्षिणात्या’ इति तदुच्चारणमिति
भावः । प्रतिषेधं न विदध्यादिति । तेन ‘अन्तोदात्त’इत्यस्य निवृत्तिर्ज्ञाप्यत इति भावः । ननु स्वाङ्गसमुदा-
यस्याऽस्वाङ्गत्वादेव ङीष्मभावः सिद्धः किमुपसर्जनपदेनेत्यत आह—असति त्विति । सति तु तस्मिन्समासशब्दे
प्रथमानिर्दिष्टत्वं समुदायस्येति न ‘पाद’शब्द उपसर्जनम्, अन्यपदार्थविशेषणञ्च समुदाय एव, न केवलः
पादशब्द इति तात्पर्यम् । ‘जनपदतदवध्योश्चे’ति—प्रकरणोपलक्षणमित्याह—अबुद्धादपीति । जनपदत्वादेः
प्रत्येकपर्याप्ततया समुदाये स्वाङ्गव्यजनपदत्वयोरभावादिति दिक् ।

एतदपि नास्ति प्रयोजनम् । ‘अस्वाङ्गपूर्वपदा’दिति‡ वर्तते, तेन स्वाङ्गं विशेष-
यिष्यामः—‘अस्वाङ्गपूर्वपदात्परं यत्स्वाङ्गं तदन्ताद्वहुव्रीहे’रिति । यच्चाऽत्राऽस्वाङ्ग-
पूर्वपदात्परं स्वाङ्गं न तदन्तो बहुव्रीहिः, यदन्तश्च बहुव्रीहिर्न तदस्वाङ्गपूर्वपदात्परं
स्वाङ्गम् ।

ननु च तत्पूर्वस्मिन्यागे बहुव्रीहिविशेषणम् । ‘ने’त्याह । पूर्वपदविशेषणं तत् ।
‘न स्वाङ्गमस्वाङ्गम्, पूर्वं पदं पूर्वपदम्, अस्वाङ्गं पूर्वपदमस्वाङ्गपूर्वपदम्, अस्वाङ्गपूर्-
वपदा’दिति । यद्येवं पूर्वस्मिन्यागे बहुव्रीहिविशेषितो भवति । बहुव्रीहिश्व विशेषितः ।
कथम् ? क्वादिति+ वर्तते, तेन बहुव्रीहिं विशेषयिष्यामः—‘अस्वाङ्गात्पूर्वपदात्परं
यत्कान्तं तदन्ताद्वहुव्रीहे’रिति ।

इदं तर्हि प्रयोजनम्—‘बहुव्रीहे’रिति दैर्घ्यमाने उपसर्जाग्रहणमुपसर्जनमात्रा-
द्यथा स्यात्—निष्केशी यूक्ता अतिर्केर्णा मानेति ॥ ५४ ॥

प्र०—स्वाङ्गवाची । यस्मिन् स्वाङ्गवाची पादशब्दः स उपसर्जनं न भवतीति डीर्घं भवति । असति
तूपसर्जनग्रहणे पादशब्देन स्वाङ्गवाचिना स्वाङ्गान्तो बहुव्रीहिर्भवतीति डीप् स्यात् । काशिकोस-
लीया इति । काशयश्च कोमलाश्चेति द्वन्द्वः । तत्र भवा इति ‘अवृद्धादपी’ति वुञ्ज भवति,
वृद्धलक्षणश्च एव भवति । न स्वाङ्गमिति । पर्युदागश्रयणेन तत्पदजगद्बन्तर्मथान्तरवाचि
गृह्यते इत्यर्थः । निष्केशीति । केकेभ्यो निष्कान्तेति प्रादिमनामस्तत्पुरुषः ॥ ५४ ॥

उ०—भाष्ये—अस्वाङ्गपूर्वपदात्परं यत्स्वाङ्गमिति । पादशब्दस्य व्यवहितत्वं । पाणिपादेति समुदायस्य
तु स्वाङ्गसमुदायत्वात् स्वाङ्गत्वमिति भावः । बहुव्रीहिविशेषणमिति । ‘अस्वाङ्गपूर्वपदा’दिति बहुव्रीहिरिति
भावः । पूर्वपदविशेषणमिति । कर्मधारय इति भावः ।

ननु पर्युदासेन स्वाङ्गभिन्नस्य प्राणिम्यवाचकस्यैव ग्रहणं स्यादत आह—शब्दान्तरमिति । शब्द-
त्वेनैव सादृश्यं गृह्यत इत्यर्थः । भाष्ये—उपसर्जनमात्रादिति । ‘निष्केशी’त्यादौ ‘एकविभक्ती’त्युपसर्जनत्वम्,
अप्रधानत्वरूपमुपसर्जनत्वञ्चेति भावः । न चैवं ‘कल्याणपाणिपादे’त्यत्र दोषः, तत्र स्वाङ्गरूपपादार्थस्य
समाहारमप्रत्यप्रधानत्वेऽपि न तस्य स्त्रीत्वम्, बहुव्रीह्यर्थमिति तु समाहारस्योपसर्जनत्वेऽपि न पादस्य तत्त्वमिति
वाच्यम्, यदन्तस्य स्त्रीत्वं तदर्थमप्रत्युपसर्जनस्वाङ्गान्तस्यैव तस्य प्रत्यासत्त्या ग्रहणात्, अस्वाङ्गपूर्वपदात्परं
यत्स्वाङ्गमित्यर्थेनैव वारणसम्भवाच्चेति बोध्यम् ॥ ५४ ॥

‡ अस्वाङ्गपूर्वपदाद्वा ४ । १ । ५३

१—‘स्वाङ्ग’मिति कीलहार्नभाष्ये नास्ति ।

+ क्वादत्पाख्यायाम् ४ । १ । ५१

२—‘वर्तते उपसर्जमात्राद्यथा स्यात्’ पा० ।

नासिकोदरौष्ठजङ्घादन्तकर्णशृङ्गाच्च ॥ ४ । १ । ५५ ॥

नासिकादीनां विभाषायां पुच्छाच्च ॥ १ ॥

नासिकादीनां विभाषायां पुच्छाच्चेति वक्तव्यम् । कल्याणपुच्छी कल्याणपुच्छा ।

कबरमणिविषशरेभ्यो नित्यम् ॥ २ ॥

कबरमणिविषशरेभ्यो नित्यमिति वक्तव्यम् । कबरपुच्छी मणिपुच्छी ।
विषपुच्छी शरपुच्छी ।

उपमानात्पक्षाच्च ॥ ३ ॥

उपमानात्पक्षाच्च पुच्छाच्चेति वक्तव्यम् । उलूकपक्षी शाला, उलूकपुच्छी सेनेति ।

नासिकादिभ्यो विभाषायाः सहनञ्विद्यमानपूर्वेभ्यः प्रतिषेधो
विप्रतिषेधेन ॥ ४ ॥

नासिकादिभ्यो विभाषायाः सहनञ्विद्यमानपूर्वेभ्यः प्रतिषेधो* भवति विप्रतिषेधेन । नासिकादिभ्यो विभाषाया अवकाशः—कल्याणनासिकी कल्याणनासिका । सहनञ्विद्यमानपूर्वलक्षणस्य प्रतिषेधस्यावकाशः—समुखा असुखा विद्यमानमुखेति । इहोभयं प्राप्नोति—सनासिका अनासिका विद्यमाननासिकेति । सहनञ्विद्यमानपूर्वेभ्यः प्रतिषेधो भवति विप्रतिषेधेन ।

प्र०—नासिकोदर । कबरपुच्छीति । 'कबर'शब्देन वर्णविशेषोऽभिधीयते ।

विधिप्रतिषेधयोरिति । विधिरुत्सर्ग, प्रतिषेधस्त्वपवाद इति तुल्यबलत्वाभावादस्या अप्राप्तेः सहादिलक्षणेनैव प्रतिषेधेन भाव्यमित्यर्थः ।

उ०—नासिकोदरौष्ठ । अस्वाङ्गपूर्वपदात्परत्वं व्युत्पादयितुमाह—कबरशब्देनेति । न तु केशपाश इति भावः । अपवाद इति । विध्युन्मूलकत्वादिति भावः । अस्या अप्राप्तेरिति । विप्रतिषेधपरिभाषाया इत्यर्थः । सहादिलक्षणेनैवेति । तल्लक्षणेन प्रतिषेधेनैव भाव्यम्, प्रतिषेधत्वात्, न तु विप्रतिषेधस्याऽर्थ विषय इति भावः । 'अस्या अपि प्राप्ते'रिति पाठे 'नासिकोदरौष्ठे'ति प्राप्तेरपि विप्रतिषेध विनैव तेन प्रतिषेधः सिद्ध इति भावः ।

१—'पुच्छाच्च' इत्यधिकं क्वचित् । तच्चानावश्यकं पूर्ववार्तिकादेवास्यानुवृत्तेः ।

२—'विभाषाया' पा० ।

* सहनञ्विद्यमानपूर्वाच्च ४ । १ । ५७

नैष युक्तो विप्रतिषेधः । अयं विधिः स प्रतिषेधः, विधिप्रतिषेधयोश्चायुक्तो विप्रतिषेधः ॥ अयमपि विधिर्न मृदूनामिव कार्पासानां कृतः प्रतिषेधविषये प्रारम्भ्यते । स यथैव बहुजलक्षण संयोगोपधलक्षणं च प्रतिषेधं बाधत एवं सहनञ्चिद्यमानपूर्व-लक्षणमपि बाधेत ।

का तर्हि गतिः ? इह तावत् 'वासिकोदरे'ति बहुजलक्षणश्च प्रतिषेधः प्राप्नोति, सहनञ्चिद्यमानपूर्वलक्षणश्च । 'पुरस्तादपवादा अनन्तरान्विधीन्वाधन्ते' [न परान्] इत्येवमियं विभाषा बहुजलक्षणं प्रतिषेधं बाधिष्यते, सहनञ्चिद्यमानलक्षणं न बाधिष्यते । 'ओष्ठजङ्वादन्तरुणशृङ्गाच्चे'ति संयोगोपधलक्षणश्च प्रतिषेधः प्राप्नोति, सहनञ्चिद्यमानपूर्वलक्षणश्च । 'मध्येऽपवादाः पूर्वान्विधीन्वाधन्ते' इत्येवमियं विभाषा संयोगोपधलक्षणं प्रतिषेधं बाधिष्यते, सहनञ्चिद्यमानपूर्वलक्षणं न बाधिष्यते ॥ ५५ ॥

दिक्पूर्वपदान्डीप ॥ ४ । १ । ६० ॥

दिक्पूर्वपदान्डीपोऽनुदात्तत्वं ॥ १ ॥

दिक्पूर्वपदान्डीपोऽनुदात्तत्वं वक्तव्यम् । प्राङ्मुखी प्रत्यङ्मुखी ।

डीविविधाने ह्यन्यत्रापि डीविषयान्डीप्रसङ्गः ॥ २ ॥

डीविविधाने हि सत्यन्यत्रापि डीविषयान्डीप्रसङ्ग्येत । प्राग्गुल्फा प्रत्यग्ललाटा ।

प्र०—न मृदूनामिति । मृदुभिः कार्पासैः कृतं पटो मृदुरेव भवति, अयं तु विधिः प्रतिषेधापवादत्वाद्भवन्नवानित्यर्थः । का नहोति । विधेरपि बलवत्त्वे विप्रतिषेधाभाव इति मन्यते । इदानीं यथा विप्रतिषेधोपपत्तिस्तथा दर्शयति—इह तत्रादिति ॥ ५५ ॥

दिक्पूर्व । अन्यत्रापीति । यत्रापि प्रतिषिद्धो डीपित्यर्थः । 'असयोगोपधा'दित्यादिकस्तु

उ०—मृदुभिरिति । माष्णे करणस्य शेषत्वविवक्षायां षष्ठीति भावः । प्रतिषेधाऽपवादत्वादिति । बहुजलक्षणे संयोगोपधलक्षणे च प्रतिषेधे प्राप्तेऽस्याऽऽरम्भादिति भावः । विधेरपि बलवत्त्वे विप्रतिषेधोपपत्तौ तदुपपत्त्या आक्षेपो न युक्तोऽन आह-विधेरपीति । सर्वप्रतिषेधकत्वाद्विप्रतिषेधाऽनुपपत्तिरित्यर्थः ॥ ५५ ॥

दिक्पूर्वपदान्डीप । डीप एवेति । 'स्वाङ्गाच्चोपसर्जना'दिति विहितडीष एवेत्यर्थः । वेत्यनुवर्त्तना-

ननु चैते विशेषा अनुवर्तेरन्—‘असंयोगोपधात्’ ‘बह्वचो ने’ति* । यद्यप्येते विशेषा अनुवर्तेरन् ‘असंयोगोपधात् बह्वचो ने’त्येवमपि दिक्पूर्वपदान्डीषा मुक्ते ङीष्-सज्येत । नैष दोषः । उक्तमेतत्—‘यत्रोत्सर्गपवादं विभाषा तत्रापवादेन मुक्त उत्सर्गो न भवती’ति† ।

अथवा ङीप् आदेशो ङीष्करिष्यते । तत्तर्हि ङीषो^१ ग्रहणं कर्तव्यम् ? न कर्तव्यम् । प्रकृतमनुवर्तते । क प्रकृतम् ? ‘अन्यतो ङीष्’ [४ । १ । ४०] इति । तद्वै प्रथमनिर्दिष्टं, षष्ठीनिर्दिष्टेन चेहार्थः । ‘दिक्पूर्वपदा’दित्येषा पञ्चमो ‘ङी’षिति प्रथमायाः ‘षष्ठीं प्रकल्पयिष्यति—‘तस्मादित्युत्तरस्य’ [१ । १ । ६७] इति । प्रत्ययविधिरयं, न च प्रत्ययविधौ पञ्चन्यः प्रकल्पका भवन्ति । नायं प्रत्ययविधिः । विहितः प्रत्ययः, प्रकृतश्चानुवर्तते ॥ ६० ॥

जातेरस्त्रीविषयादयोपधात् ॥ ४ । १ । ६३ ॥

जातेरित्युच्यते, का जातिर्नाम ?

प्र०—प्रतिषेधोऽनन्तरस्य विधिर्वा भवति प्रतिषेधो वेति ङीप् एव भवति नानेन विधीयमानस्य ङीपो लभ्यत इति भावः । एवमिति । वेत्यनुवर्तनाद्विकल्पेन ङीष्विधीयते पक्षे प्राङ्मुखेत्यपि यथा स्यात् । तत्र ङीपा मुक्ते पक्षे ङीप् प्राप्नोतीत्यर्थः । उक्तमिति । ‘पारे मध्ये षष्ठ्या वे’त्यादौ । ततश्च ङीपा मुक्ते टावेव भविष्यतीति नार्थः । सूत्रभङ्गेनेत्यर्थः । ॥ ६० ॥

जातेरस्त्री । का जातिरिति । लक्षणविप्रतिपत्त्या प्रश्नः । आकृतिग्रहणेति । गृह्यतेऽ-

उ०—दिति । ‘अस्वाङ्गपूर्वपदाद्वे’त्यतो मण्डूकप्लुत्येति भावः । तथाऽनुवृत्तौ मानमाह—प्राङ्मुखेत्यस्याऽपीति । अत एवादेशपक्षेण न फलभेदः । भाष्य—यत्रोत्सर्गपवादपिति । सर्वविशेषाऽनुवृत्तौ हि अय तस्याऽपवादः, तत्रैतदभावे तत्प्रसक्तावपवादत्वमेव भज्येतेति भावः । सूत्रभङ्गे नेति । दिक्पूर्वपदान्डीषोऽनुदात्तत्वमित्येव-रूपेणेत्यर्थः ॥ ६० ॥

जातेरस्त्रीविषया । ननु जातेर्लोकं तन्त्रे च प्रसिद्धत्वात्पश्चादनुपपत्तिरित्यत आह—लक्षणेति ।

१—अनुवर्तन्ते पा० ।

२ ‘संयोगोपधाद्बह्वच’ इति कीलहार्नपाठः ।

* स्वाङ्गाच्चोपसर्जनादसंयोगोपधात् ; न क्रोडादिबह्वचः ४ । १ । ५४, ५६

† २ । २ । ३ सूत्रभाष्ये ।

३—अस्मात्पूर्व ‘ङीषादेशो वा’ इति वार्तिकं मुरुप्रसादसंस्करणे दृश्यते ।

४—‘ङीषोऽत्र’ पा० ।

५—‘षष्ठीमिह’ पा० ।

आकृतिग्रहणा जातिलिङ्गानां च न सर्वभाक् ।

सकृदख्यातनिर्ग्राह्या गोत्रं च चरणैः सह ॥

अपर आह—

प्र०—नेनेति ग्रहणमिति करणसामान्ये पद सस्क्रियते, तत्राकृतिशब्दसन्निधाने स्त्रीत्वप्रतिपत्तिर्बहिरङ्गत्वास्त्रीप्रत्ययनिमित्तं न भवति । आकृतिग्रहणं यस्याः सा—आकृतिग्रहणा । अवयवसन्निवेशविशेषव्यङ्गेयत्यर्थः । एतेन गोत्वादिजातिर्लक्षिता । ब्राह्मणत्वादस्तु न सदगृहीता । ब्राह्मणक्षत्रियादीनां संस्थानस्य सदृशत्वादिति तत्सङ्ग्रहायाह—लिङ्गानामिति । सर्वाणि लिङ्गानि भजतीति सर्वशब्दस्य लिङ्गापेक्षत्वेऽपि गमकत्वा—‘भजोषिव’ इति शिवप्रत्यय । ‘लिङ्गानां’मिति कर्मणि षष्ठी । अप्राप्तप्रापणार्थं चेद्वचनमिति तटादेः सर्वलिङ्गत्वेऽप्याकृतिग्रहणत्वाज्जातिरूपोपपत्तिः । उपदेशापेक्षं च ‘लिङ्गानां’मिति जातिलक्षणमिति ब्राह्मणत्वादिरेव लक्ष्यते । तेन देवदत्तेत्यसर्वलिङ्गत्वेऽपि जातिलक्षणङीषभावः । सकृदिति । ‘अयं गौ’रिति सकृदुपदिष्टा जातिर्निर्गृहीतुम्—निश्चेतुं पिण्डान्तरे शक्येत्यर्थः । गोत्रमिति । अपत्यमित्यर्थः । ‘चरण’शब्देन शाखाध्यायिनो गृह्यन्ते । गोत्रस्य सर्वलिङ्गत्वात् पृथगुपादानं, ‘नाडायन नाभुंसक’मिति दर्शनात् ।

उ०—जननेन प्राप्यत इति लक्षणमेके, जायेते अनया भिन्नेष्वभिन्नाऽभिधानप्रत्ययावितीत्यन्ये, नित्यमेकमनेकाऽनुगतं सामान्यमित्यन्ये,—इत्येवं विप्रतिपत्त्येत्यर्थः ।

ननु करणसाधन‘ग्रहण’शब्दस्याऽऽकृतिसमानाऽधिकरणतया स्त्रीत्वेनाकृतिग्रहणीकेति प्राप्नोतीत्यत आह—सामान्येति । स्त्रीप्रत्ययनिमित्तं भवतीति । ‘स्त्रीत्व’मिति शेषः । नन्वाकृतिरपि जातिरेवेति ‘जातिव्यङ्ग्या जातिः’ इत्ययुक्तमत आह—अवयवेति ।

ननु ‘भजोषिव’रित्यस्य सुप्युपपदे विधानात्पदविधितयाऽसामर्थ्ये कथमप्राप्तिरत आह—गमकत्वादिति । बोधकत्वादित्यर्थः । अत्रोपधकत्वमेव ह्यसामर्थ्ये वृत्त्यप्राप्तौ बीजम् । नन्वेवं तटादेः सर्वलिङ्गत्वाज्जातिवत् न स्यादत आह—अप्राप्तेति । पूर्वेण यत्राऽप्राप्तं जातिवत् तदर्थमिदमित्यर्थः । एतदभावेऽपि पूर्वलिङ्गणेन सिद्धिरिति भावः । सर्वलिङ्गत्वेऽपीति । न च जात्याश्रयो द्रव्यं सलिङ्गं न जातिरिति कथमेतत्तद्विशेषणमिति वाच्यम्, जातिद्रव्ययोरभेदात् । यद्वा—आकृतिग्रहणार्थकः शब्दः, सकृदख्यातनिर्ग्राह्याऽसर्वलिङ्गार्थकः शब्दो जातिशब्द इति शब्दलक्षणमेतत् । ध्वनितञ्जेदमाकङ्कारसूत्रे भाष्ये । नन्वेवमपि देवदत्तत्वादेरसर्वलिङ्गत्वाज्जातित्वाऽऽपत्तिरत आह—उपदेशेति । उपदेशसहायप्रत्ययेणैकत्र गृहीतब्राह्मणत्वस्य तद्भ्रातृपित्रादिरूपपिण्डान्तरे ग्रहणवन्न देवदत्तत्वं कश्चिपिण्डान्तरे प्रतीयते । यद्यपि पिण्डान्तरस्यापि ‘देवदत्त’ इति सञ्ज्ञा, तथाऽपि वाचकसादृश्यमेव, न त्वर्थसादृश्यं तत्र प्रतीयत इति ॥ ‘सकृदख्याते’त्युभयशेष इत्याह—अयं गौरिति । अनेन चाऽनेकवृत्तित्वमेकत्वञ्चोपलभ्यत इति भावः । ‘लिङ्गानाञ्च न सर्वभा’गित्यनेन शुक्लादिव्यावृत्तिः, तेषां त्रिलिङ्गत्वात् । ब्राह्मणादिशब्दास्तु न त्रिलिङ्गा इति बोध्यम् ।

अपत्यमित्यर्थ इति । अपत्याऽधिकारादन्यत्र लौकिकगोत्रग्रहणादिति भावः । प्रवराऽध्यायप्रसिद्धगोत्रप्रत्ययान्तमित्यपत्यमित्यस्यार्थः, ‘एको गोत्रे’ ‘अणिजोः’ इति सूत्रस्थभाष्यस्वरसात् । ‘अवन्ती’त्यादौ तादृशगोत्रत्वरोपाप्नोति कार्यनिर्वाह इत्यन्ये । शाखाऽध्यायिन इति—द्वन्द्वः । तेन ‘कथं शाखे’त्यपि सिद्धमिति

प्रादुर्भावविनाशाभ्यां सत्त्वस्य युगपद्गुणैः ।

असर्वलिङ्गां बह्वर्थां तां जातिं कवयो विदुः ॥

गोत्रं च चरणानि च ।

कः पुनरेतयोर्जातिलक्षणयोर्विशेषः ? यथा पूर्वं जातिलक्षणं तथा 'कुमारीभार्य' इति भवितव्यम् । यथोत्तरं तथा 'कुमारभार्य' इति भवितव्यम् ।

प्र०—प्रादुर्भावेति । सत्त्वस्य—द्रव्यस्य प्रादुर्भावविनाशाभ्यां या आविर्भावतिरोभावौ प्राप्नोति । यावद्द्रव्यभाविनीत्यर्थः । गुणैर्गुणपदद्रव्येण संबध्यते, यथा निर्गुणस्य द्रव्यस्योपलम्भो न भवत्येव जातिराह न स्यात्पार्यम् । बह्वर्थामिति । सर्वव्यक्तियुक्तिपिनामित्यर्थः । अर्थशब्दोऽत्र विषयवाची । चरणानीति चरणशब्दोऽध्ययनवचनः । इह तूपचारादधेतुषु वर्तते ।

कुमारीभार्य इति । कौमारमयावद्द्रव्यभाव्यप्याकृतिग्रहणत्वाज्जातिरिति 'जातिश्चे'ति पुं'वद्भावः । तिषेवः । उत्तरे तु लक्षणे कौमारजातिर्न भवति, अयावद्द्रव्यभावितात् । पूर्वोक्तमेव लक्षणं भाष्यकारस्याभिमतम्, अपर आहत्यभिधानादित्याह । तथा च युवतितरति ङ्याप्सूत्रे

उ०—केचित् । कठशास्त्रे च तत्र प्रयोग इत्यपरे । शेषं पूर्यते आविर्भावेत्यादि । नित्यत्वादुत्पत्तिविनाशाऽसम्भवादेवमुक्तम् । नन्वेवमात्मनः प्रादुर्भावविनाशाभावेनात्मत्वदेर्जातित्वं न स्यादत आह—यावद्द्रव्येत्यादि । एतदर्थोपलक्षणं तदित्याह । गुणैरिति । इदमत्र लक्षणं स्वरूपकथनपरमेव । न न द्रव्यगतजातिरेवाऽत्र लक्ष्यं ति सूचितम् । अयावद्द्रव्यभाविनेन युवत्वदीना न जातित्वम् । बह्वर्थामित्यनेन 'देवदत्त' इति संज्ञाशब्दे न दोषः । विषयवाचीति । न प्रयाजनादिवान्ची । जात्याश्रयत्वादव्यक्तोना विषयत्वोक्तिः । समानकालिक-हुष्यक्तिवत्तिनीमित्यर्थः । न परिमाणभेदेन द्रव्यभेदेऽपि देवदत्तत्वादीना न जातित्वम् । चरणानीति नपुंसकत्वोपपत्त्य आह—चरणशब्द इति । उपचारात्—अध्ययनत्वारोपादित्यर्थः । आकृतिग्रहणत्वादिति । बाह्यगतसूत्राऽवयवसन्निवेशस्य सर्वत्रैकजातीयत्वमिति भावः ।

नन्वेवं सन्देहे कथं साधुत्वव्यवस्थेत्यत आह—पूर्वोक्तमेवेति । वस्तुतस्तु लक्षणद्वयप्रणेतृश्रुषिद्वयप्रामाण्याजातिकाव्यस्य 'युव'शब्दादौ विकल्पः । अत एव 'युवजानि, युवतितर'त्यादौ द्विविधमप्यनुष्ठानं भगवतः । 'वृद्धा' 'स्थविरे'त्यादौ त्वजादिपाठाद्भाति तत्त्वम् ।

परे तु—'आकृतिग्रहणे'त्येव लक्षणम्, 'आकृति'पदेनोपदेश्यमुपलक्ष्यते । तेन 'आकृत्युपदेशाद्वारा साक्षाद्व्यपदेशेन गम्या जाति' इत्येव लक्षणमुभयसाधारणम् । 'लिङ्गानाञ्च न सर्वम्'मित्यनेन 'विशेषणानाञ्चे'ति सूत्रस्थमाविष्टलिङ्गत्वं जातेरुक्तमनूदितम्, 'उत्तरलक्षणे 'असर्वलिङ्गम्' इत्यस्य तावन्मात्रफलकत्वात् । 'सकृदित्यनेनैकत्वमनेकवृत्तित्वञ्चोक्तम् । उत्तरलक्षणे 'बह्वर्था'मित्यनेन तदेवोक्तम् । तत्र असर्वलिङ्गत्वं प्रायिकम् । भाष्यप्रामाण्याजातिशब्दानां त्रिलिङ्गत्वमप्रामाणिकं वा । अत एव भाष्ये—'यथा पूर्वं जातिलक्षणम्' इत्येकवचनम्प्रयुक्तम् । वस्तुतस्तु 'भिन्नेष्वभिन्नं छिन्नंश्चच्छिन्नं'मिति पश्यत्यास्थभाष्योचितं नित्यत्वे एकत्वे च सत्यनेकाऽनुगतत्वमेव जातिलक्षणं भाष्यसम्मतं ब्राह्मणत्वघटत्वादिसाधारणम् । शुद्धादीनां नित्यत्वैकत्वमते-

‡ जातिश्च ६ । ३ । ४१ पूर्वं जातिलक्षणं भाष्यकारस्याभिमतम् ।

अथाऽस्त्रीविषयादिति कथमिदं विज्ञायते—‘समानायामाकृतौ यदस्त्रीविषय’मिति, आहोस्वित्कचिदस्त्रीविषयमिति । किं चातः ? यदि विज्ञायते ‘समानायामाकृतौ यदस्त्रीविषय’मिति द्रोणी कुटी पात्रीति न सिध्यति । अथ विज्ञायते कचिदस्त्रीविषयमिति । माला बलाका अत्रापि प्राप्नोति । अस्तु कचिदस्त्रीविषयमिति । कथं माला बलाकेति ? अजादिषु* पाठः करिष्यते ।

अयोपधादिति किमर्थम् ? इभ्या क्षत्रिया ॥ अत्यल्पमिदमुच्यते—‘अयोपधा’-दिति । ‘अक्रोपधा’दित्यपि वक्तव्यम् । इहापि यथा स्यात्—चटका मूषिकेति ।

यद्यक्रोपधादित्युच्यते काकी कोकी पिक्की शुकीति न सिध्यति । अस्तु तर्ह्ययोपधादित्येव । कथं चटका मूषिकेति ? अजादिषु पाठः कर्तव्यः* ।

योपधप्रतिषेधे गवयहयमुकयमनुष्यमत्स्यानामप्रतिषेधः ॥ १ ॥

योपधप्रतिषेधे गवयहयमुकयमनुष्यमत्स्यानां प्रतिषेधो न भवतीति वक्तव्यम् ।

प्र०—उदाहरणं ददौ, ‘तसिलादि’ष्विति प्राप्तस्य पु वद्धावस्य ‘जातेश्चे’ति निषेधात् ॥ अथेति । यदा अस्त्रीविषयोऽस्मिन्नर्थे प्रवृत्तिनिमित्ते इत्यन्यपदार्थः प्रवृत्तिनिमित्तमाश्रीयते तदा ‘समानायामाकृतावस्त्रीविषया’दित्येष पक्षो भवति । यदा तु प्रातिपदिकमन्यपदार्थत्वेनाश्रीयते तदा ‘यत्र कचिदस्त्रीविषया’दित्येष पक्षः सपद्यते । द्रोणीति । द्रोणशब्दः परिमाणविशेषे पु ल्लिङ्गो गवादन्यान्तु स्त्रीलिङ्गः । माळेति । मलनं माल इति पु ल्लिङ्ग, क्षेत्रविशेषे नपु सकम् । लजि स्त्रीलिङ्गम् । बलमाकायतीति बलाकशब्दो यौगिकः पुंसि दृश्यते ॥ अस्त्विति । ‘अन्य एव क्रियावाची,

उ०—ऽप्यौपाधिकभेदेनाऽनेकत्वव्यवहारादेकत्वव्यवहाराऽभावाच्च न जातिस्त्वम् । अत एव ‘जात्याख्याया’मिति सूत्रे ‘यत्तद्व्रीहौ व्रीहित्वं गार्ग्यं गार्ग्यत्वं तस्यैकत्वादेकवचन’मिति भाष्ये । अनेन तत्र जातिस्वारोपो दर्शितः । ‘गोत्रञ्च चरणैः सहे’त्यत्रत्यमपि तयोस्तत्वारोपबोधकमेव । इदं तत्त्वाऽऽरोपः, जातिकार्याऽदर्शनात् । वयस्यपि जातिस्वारोप कार्याऽनुसारेण व्यवस्थित इति तद्विषयरूपद्वयसिद्धिः, ‘अवन्ती’त्यादौ तव गोत्रस्वारोपवत् । अत एव एतयोर्लक्षणयोर्व्याख्यानलेशोऽपि भगवता नाऽकारीति साम्प्रदायिकाः । गवादन्याम्विति । एवञ्च जातौ नित्यस्त्रीत्वाब्धीषनापत्तिरिति भावः । एवं ‘कुट’शब्दो गेहे स्त्रीलिङ्गः, घटे पुमान् । ‘पात्र’शब्दो भाजनसामान्येऽर्धचोदित्वाद्बुभयलिङ्गः, भाजनविशेषे स्त्री । बलमाकायतीत्यर्थप्रदर्शनमेतत् । व्युत्पत्तिस्त्वेवम्—आकायतीत्याकः, बलस्याक इति । अन्यथा ‘बलाकाय’ इति स्यात् । परिहारा-न्तरमपीति । द्रोणीत्यादावपि तुल्यन्यायाद्दोषापत्तेरिदं चिन्त्यम् । केचित्तु—‘समानायामाकृतौ अस्त्रीविषय’ इत्यर्थ एवोचितः, अत एव च ‘पाककणै’ति चरितार्थं, तद्धि स्त्रीविषयार्थम्, अन्यथा तेषामपि यौगिकार्थं

गवय-गवयी । हय-हयी । मुकय-मुकयी । मनुष्य-मनुष्यी । मत्स्य-मत्सी । ॥ ६३ ॥

पाककर्णपणपुष्पफलमूलवालोत्तरपदाच्च ॥ ४ । १ । ६४ ॥

सैदच्काण्डप्रान्तशतैकेभ्यः पुष्पात्प्रतिषेधः ॥ १ ॥

सैदच्काण्डप्रान्तशतैकेभ्यः पुष्पात्प्रतिषेधो वक्तव्यः । सत्पुष्पा प्राक्पुष्पा 'प्रत्य-
क्पुष्पा काण्डपुष्पा प्रान्तपुष्पा शतपुष्पा एकपुष्पा ।

संभस्त्राजिनशणपिण्डेभ्यः फलात् ॥ २ ॥

संभस्त्राजिनशणपिण्डेभ्यः फलात्प्रतिषेधो वक्तव्यः । सम्-संफला । भस्त्रा-
'भस्त्राफला । अजिन-अजिनफला । शण-शणफला । पिण्ड-पिण्डफला ।

[श्वेताच्च ॥]

श्वेताच्चेति वक्तव्यम् । श्वेतफला ।

त्रेश्च ॥ ३ ॥

त्रेश्च प्रतिषेधो वक्तव्यः । त्रिफला ।

मूलान्नजः ॥ ४ ॥

मूलान्नजः प्रतिषेधो वक्तव्यः । अमूला ॥ ६४ ॥

प्र०—जातिशब्दस्त्वन्य एवेति परिहारान्तरमप्यत्र सभवति । गवयीति । गौरादिष्विदानीन्तनैर्ग-
वयादयः प्रक्षिप्ता इति वार्त्तिकारम्भाद्विजायते ॥ ६३ ॥

पाककर्ण । सैदच्काण्डेति । अत्राच्चतिः क्तिन्नन्तो गृह्यते । अयमप्यजादिषु पाठ इदानी-
न्तन । त्रिफलेति । त्रयाणां फलानां समाहार इति द्विगुः । ततो द्विगुलक्षणाण्डोप परत्वा-
ण्डोष् प्राप्तो निषिध्यते । तन्निषेधसामर्थ्याच्च डीबपि न भवति । तयोरत्र विशेषाभावात् ॥ ६४ ॥

उ०—लिङ्गान्तरसम्भवेनाऽस्त्रीविषयत्वात्पूर्वैर्यैव सिद्धे किं तेन ? द्रोणीत्यादयो गौरादिषु पाठेषा इत्याहुः ।
वस्तुतः—क्वचिदित्येवाश्रित्य 'पाककर्णै'त्यपि न कार्यमिति भाष्यतात्पर्यम् ॥ ६३ ॥

पाककर्ण । अत्राऽच्चतिरिति । 'सत्प्राक्काण्डे'ति पाठस्त्वयुक्त इति भावः । भस्त्राफलेति । जातिश-
ब्दोऽयं, न संज्ञेति ह्रस्वो न कृतः । निषेधसामर्थ्यं दर्शयति—तयोरत्रेति । द्विगुसमासस्याऽन्तोदात्तत्वेन
जीव्युदात्तनिवृत्तिस्वरप्राप्तेः, डीषि प्रत्ययस्वरप्राप्तेश्चेति भावः ॥ ६४ ॥

१—'मनुषी' पा० ।

। सूर्यतिथ्यागस्तमस्त्यानां य उपधायाः ६ । ४ । १४६

२—'बाल' कीलहार्नपाठः ।

३—'सैदच्काण्ड' पा० ।

४—'फलात् प्रतिषेधः' इति पाठस्त्वनावश्यको गतार्थत्वादनुवृत्तेः ।

५—इदं क्वचित्कम् ।

६—'पथ्याविभीतधात्रीणां फलैः स्यात् त्रिफला समैः ।' इति भावप्रकाशः । 'हरङ् बहेङ्
आमला' इत्येतेष्वेव त्रिषु फलेषु रुडोऽयं शब्द आयुर्वेदशास्त्रे पङ्कजवत् ।

इतो मनुष्यजातेः ॥ ४ । १ । ६५ ॥

जातेरिति‡ वर्तमाने पुनर्जातिग्रहणं किमर्थम् ? अयोपधादिति वर्तते, योपधा-
दपि यथा स्यात्—औदमेयी§ ।

इतो मनुष्यजातेरञ्जि उपसंख्यानम् ॥ १ ॥

इतो मनुष्यजातेरिञ्जि उपसंख्यानं कर्तव्यम् । सौतङ्गमी मौनचित्ती* ॥ ६५ ॥

ऊङुतः ॥ ४ । १ । ६६ ॥

किमर्थो ङकारः ? विशेषणार्थः । क्व विशेषणार्थेनार्थः ? ‘नोद्धात्वोः’ [६ ।
१ । १७५] इति । ‘नोधात्वो’रित्युच्यमाने यवाग्वा यवाग्वै इत्यत्रापि प्रसज्येत ।

अथ दीर्घोच्चारणं किमर्थं न ‘उङुत’ इत्येवोच्येत ? का रूपसिद्धिः—ब्रह्मबन्धूः
‘धीवबन्धूरिति ? सर्वर्णदीर्घत्वेन सिद्धम्† ।

न सिध्यति । ‘गोस्त्रियोरुपसर्जनस्य’ [१ । २ । ४८] इति ह्रस्वत्वं प्रस-
ज्येत × । इह च ब्रह्मबन्धूछत्रम् ब्रह्मबन्धूच्छत्रम् ‘पत्वतुकोरसिद्धः’ [६ । १ । ८६]

प्र—इतो मनुष्य । औदमेयीति उदमेयस्य पत्य मत इत् सौतङ्गमीति । सुतङ्गमेन
निवृत्तेति—बुञ्छणादिसूत्रेण इत् ॥ ६५ ॥

ऊङुतः यवाग्वेति । वर्णग्रहणेऽर्थवद्ग्रहणपरिभाषा नोपतिष्ठत इति भावः । गोस्त्रियो-
रिति । एकादेशस्यान्तवत्तावादुपसर्जनान्तं प्रातिपदिकं स्त्रीप्रत्ययान्तं भवतीति भावः । नद्युत

उ०—इतो मनुष्य । औदमेयिष्यब्दस्य मनुष्यजातिवाचिष्व दर्शयति उदमेयस्येति । सुतङ्गमेनेति ।
एवञ्चोपसंख्यानमजात्यर्थमिति भावः ॥ ६५ ॥

ऊङुतः । वर्णग्रहण इति । प्रत्ययग्रहणपरिभाषाऽप्येवमिति बोध्यम् । ननूपसर्जनस्त्रीप्रत्ययान्तान्त-
प्रातिपदिकाऽभावात्कथं ह्रस्वत्वमत आह—एकादेशस्येति । उपसर्जनेन, स्त्रीप्रत्ययेन च प्रातिपदिकं विशेष्यत
इति भावः । तत्र एकादेशस्याऽन्तवद्भावेनोपसर्जनान्तं प्रातिपदिकम्, आदिबद्धावाच्च स्त्रीप्रत्ययान्तमिति
बोध्यम् । नद्युत्तरपदादित्यर्थेऽप्राप्तेराह—नद्यन्त इति । तत्सामर्थ्यादिति । प्रश्लेषेण उकारद्वयविधानात्क-

‡ जातेरस्त्रीविषयादयोपधात् ४ । १ । ६३

§ अत इत् ४ । १ । ६५

* बुञ्छणकठजल... कुमुदादिभ्यः ४ । २ । ८०

†—‘धीवबन्धू’ पा० ।

† अक. सर्वर्ण दीर्घः ६ । १ । १०१ × अन्तादिवच्च ६ । १ । ८५

इत्येकादेशस्यासिद्धत्वाभित्यस्तुक् प्रसज्येत+ । इह च ब्रह्मबन्धूः धीवबन्धूरिति 'नद्यृतश्च' [५ । ४ । १५३] इति कप्रसज्येत ।

नैष दोषः । 'यत्तावदुच्यते ब्रह्मबन्धूः धीवबन्धूरिति 'गोस्त्रियोरुपसर्जनस्ये'ति ह्रस्वत्वं प्रसज्येतेति, उभयत आश्रये नान्तादिवत् । यदप्युच्यत 'इह च ब्रह्मबन्धू-
त्रम् ब्रह्मबन्धूच्छत्रम् 'षत्वतुकोरसिद्ध'इत्येकादेशस्यासिद्धत्वाभित्यस्तुक्प्रसज्येते'ति,
पदान्तपदाद्योरेकादेशोऽसिद्धो न चैष पदान्तपदाद्योरेकादेशः । यदप्युच्यत 'इह च
ब्रह्मबन्धूः धीवबन्धूरिति 'नद्यृतश्चे'ति कप्रसज्येते'ति, नद्यन्तानां यो बहुव्रीहिरित्येवं
तत्, न चैष नद्यन्तानां बहुव्रीहिः ।

शेषलक्षणस्तर्हि कप्रामोति* । तस्मादीर्घोच्चारणं कर्तव्यम् ।

ऊङ्प्रकरणेऽप्राणिजातेश्चरज्ज्वादीनाम् ॥ १ ॥

ऊङ्प्रकरणेऽप्राणिजातेश्चरज्ज्वादीनामिति वक्तव्यम् । अलाबूः कर्कन्धूः ।

अप्राणिजातेरिति किमर्थम् ? कृकवाकुः ।

अरज्ज्वादीनामिति किमर्थम् ? रज्जुः हनुः ॥ ६६ ॥

प्र०—इति । नद्यन्तो बहुव्रीहिर्भवतीति भावः । दीर्घोच्चारणे तु तत्सामर्थ्यत्कब्रह्मस्वौ न प्रवर्तते ।
उभयत इति । एकादेशस्यान्तवत्त्वेन प्रातिपदिकसज्ञा सपाद्या, अन्यथाऽप्रत्यय इति प्रतिषेध-
प्रमङ्ग, आदिवत्त्वेन च स्त्रीप्रत्ययत्वं साध्यमित्येकोऽवयवो युगपद्वयोरित्येव बुद्धिर्विरोधान्न
प्रवर्तते । स्त्रीप्रत्ययविशेषण चोपसर्जनम्, न चात्र स्त्रीप्रत्ययस्योपसर्जनत्वमिति ह्रस्वाऽप्रसङ्गः ।
पदान्तेति । अवीत्येत्यादावेवेत्यर्थः । तस्मादिति । उकारद्वय दीर्घेण निर्दिष्टः, तत्र द्वितीय उकारः
परत्वाद्ब्राधकस्य शेषलक्षणस्य कपो बाधनार्थ इति भावः । अवाकूरिति । ऊङि सति 'नोङ्धा-
त्वो'रिति विभक्तेरुदात्तत्वनिषेधो भवति,—अलाब्वेति ॥ ६६ ॥

उ०—भिनृत्तिरिति भावः । स्वयं परिहारान्तरमाह—स्त्रीप्रत्ययविशेषणञ्चेति । स्त्रीप्रत्ययान्तविशेषणमित्यर्थः ।
भाष्ये—शेषलक्षणस्तर्हि सति । 'ऊङः प्रागेवे'ति शेषः । ननु दीर्घोच्चारणेऽपि परत्वात्कप्रामोति, कबभावे
ऊङ् साऽवकाश'ऽत आह—उकारद्वयमिति । परत्वादिति । अन्तरङ्गत्वादित्यर्थः । 'श्वश्'शब्दस्तु 'श्वशुरः
श्वश्चे'ति निर्देशसिद्धोऽव्युत्पन्नं प्रातिपदिकमिति भावः । ध्वनितञ्चेद 'डयाप् सूत्रे भाष्ये । ननु 'आलबू'-
शब्दस्य स्वत ऊकारान्तत्वात्किम् 'ऊङ्'विधानेनेत्यत आह—ऊङि सतीति । अत्र वार्तिके 'उत' इत्यस्या-
ऽसम्बन्ध इति भावः ॥ ६६ ॥

संहितशफलक्षणवामादेश्च ॥ ४ । १ । ७० ॥

[संहितसहाभ्यां च ॥]

‘संहितसहाभ्यां चे’ति वक्तव्यम् । सहितोरुः सहोरुः ॥ ७० ॥

कद्रुकमण्डल्वोश्छन्दसि ॥ ४ । १ । ७१ ॥

अत्यल्पमिदमुच्यते कद्रुकमण्डल्वोरिति । कद्रुकमण्डलुगुग्गुलुमधुजतुपतयालू-
नामिति वक्तव्यम् । कद्रूः कमण्डलूः गुग्गुलूः मधूः जतूः पतयालूः ॥ ७१ ॥

यङश्चाप् ॥ ४ । १ । ७४ ॥

षाच्च यञश्चाप् ॥ १ ॥

षाच्च यञश्चाव्वक्तव्यः । शार्कराच्या पौतिमाष्या† ।

तत्रायमप्यर्थो गौकच्यशब्दः क्रौड्यादिषु‡ पठ्यते स न पठितव्यो भवति ।
यदि न पठ्यते ‘गौकचीपुत्र’ इति संप्रसारणं* न प्राप्नोति । इष्टमेवैतत्सङ्गृहीतम् ।
गौकच्यापुत्र इत्येव भवितव्यम् । एवं हि सौनागाः पठन्ति—‘ष्यङः संप्रसारणे गौक-
च्यायाः प्रतिषेध’ इति ॥ ७४ ॥

प्र०—संहित । सहितोरुरिति । नन्वेकदेशविकृतस्यानन्यत्वात्संहितशब्दग्रहणेन सहितशब्दस्य
सिद्धग्रहणम् । एव तर्हि विद्यमान हितमस्य सहित इति यदा व्युत्पत्तिस्तदर्थं वार्तिकम् । सहोरु-
रिति । सहेते इति सहौ ऊरु यस्या इति व्युत्पत्तिः । अथवा विद्यमानावूरुयस्या सा सहोरुरित्यूर्व-
तिशयप्रतिपादनार्थं प्रयोगः ॥ ७० ॥

कद्रु । गुग्गुलुमधुजतूनां छन्दसि लिङ्गव्यत्ययेन स्त्रीत्वम् । पतयालुशब्दः ‘स्पृह्निगृही’-
त्यालुजन्तः ॥ ७१ ॥

यङश्चाप् । शार्कराच्येति । गर्गादियत्रन्ता एते ॥ ७४ ॥

उ०—संहितशफ । नन्वेकदेशेति । ‘समो वा हितततयो’रिति व्युत्पन्नत्वादिति भावः । ननु सर्वस्या
अप्यूरुमत्त्वेनैतत्प्रयोगानर्थक्यमत आह—सहेते इति । ‘रतिश्रम’मिति शेषः ॥ ७० ॥

कद्रुकम । ननु गुग्गुलुमधुजतूनामस्त्रीत्वात्कथं स्त्रियामूङ्प्रविधानमत आह—गुग्गुलुविति । ७१ ॥

१—क्राचिकः पाठः ।

† गर्गादिभ्यो यञ् ४ । १ । १०५

‡ क्रौड्यादिभ्यश्च ४ । १ । ८०

* ष्यङः संप्रसारणं पुत्रपत्योस्तत्पुरुषे ६ । १ । ११

आवटयाच्च ॥ ४ । १ । ७५

अन उपधालोपिन ऊधसो ङीष्पूर्वविप्रतिषिद्धम् ॥ १ ॥

‘अन उपधालोपिनोऽन्यतरस्याम्’ [४ । १ । २८] इत्येतस्मादूधसो ङीष्भवति × पूर्वविप्रतिषेधेन । ‘अन उपधालोपिनोऽन्यतरस्या’मित्येतस्यावकाशः—बहुराज्ञी बहुतच्णी । ऊधसो ङीष्भवतीत्यस्यावकाशः—विमाषा ङीप्, यदा न ङीप्सोऽवकाशः । ङीप्प्रसङ्ग उभयं प्राप्नोति । ऊधसो ङीष्भवति पूर्वविप्रतिषेधेन ।

स तर्हि पूर्वविप्रतिषेधो वक्तव्यः ? न वक्तव्यः । ‘अन उपधालोपिनोऽन्यतरस्या’मित्यत्र ‘ऊधसो ङीष्भवती’त्येदनुवर्तिष्यते ।

‘ आवटयाद्यञः ष्फश्चापः ॥ २ ॥

आवट्याद्यञः ष्फश्चापो भवति पूर्वविप्रतिषेधेन + । आवट्याद्यञश्चापोऽवकाशः उदीचाम्—आवट्या । ष्फस्यावकाशोऽन्यानि यञन्तानि—गार्ग्यायणी वात्स्यायनी । आवट्यशब्दात्प्राचामुभयं प्राप्नोति—आवट्यायनी, ष्फो भवति पूर्वविप्रतिषेधेन ।

आवट्यग्रहणेन नार्थः । ‘यञः ष्फश्चाप’ इत्येव । इदमपि सिद्धं भवति—शार्क-राच्यायणी पौतिमाष्यायणी* ।

यञग्रहणेनापि नार्थः । ‘ष्फश्चाप’ इत्येव । गौकच्यशब्दः क्रौड्यादिषु पठ्यते ‡, इदमपि सिद्धं भवति—गौकच्यायणी ।

तत्तर्हि वक्तव्यम् ? न वक्तव्यम् । एवं वक्ष्यामि—‘प्राचां ष्फ तद्धितः सर्वत्र’† । क सर्वत्र ? यत्र ष्फश्चान्यश्च प्राप्नोति, ष्फ एव तत्र भवतीति । ततो लोहितादिकत-

प्र०—आवटयाच्च । अन इति । यद्यपीदमन्यत्र वक्तव्यं तथाप्यन्यार्थं पूर्वविप्रतिषेधप्रतिपादनप्रसङ्गेनात्रोक्तम् । गौकच्यायणीति । गौकच्यस्यापत्यं गोत्रं स्त्री । गर्गादित्वाद्यत्र । ततः ष्यङ् । प्रातिपदिकग्रहणे लिङ्गविशिष्टस्यापि ग्रहणाद्यग्रन्तात्फो विधीयमानः ष्यङन्तादपि भवतीति

उ०—आवटयाच्च । प्रक्रियाश्रयेणेति । वस्तुतः स्त्रीप्रत्ययविधौ नास्याः प्रवृत्तिः, फलाऽभावादित्यनेन ध्वनितम् । ष्फविधावपि भाष्ये ध्वनितमेतत् । भाष्याशयस्तु—‘क्रौड्यादिभ्यः’ इति तादर्थ्यं चतुर्थी, क्रौड्यादिसिद्धये प्रत्ययस्य ष्यङादेश इत्यर्थः । एवञ्च स्थानिवत्त्वेन यञन्तत्वात्फो भवतीति ॥ यद्वा—‘भस्याऽडे

× बहुराज्ञीह्रस्वसो ङीष् ४ । १ । २५

* ४ । १ । ७४ वा० १

† सर्वत्र लोहितादिकतन्तेभ्यः ४ । १ । १८

+ प्राचा ष्फ तद्धितः ४ । १ । १७

‡ क्रौड्यादिभ्याश्च ४ । १ । ८०

न्तेभ्यः सर्वत्र । क्व सर्वत्र ? प्राचां चोदीचां च ॥ ७५ ॥

अग्निजोरनार्षयोर्गुरुपोत्तमयोः प्यङ्गोत्रे ॥ ४ । १ । ७८ ॥

इह कस्मान्न भवति—दाक्षी प्लाक्षीतिः । आतिशयिकेनायं तमशब्देन निर्देशः क्रियते, स च त्रिप्रभृतिषु वर्तते, त्रिप्रभृतीनामभावात् ॥ यद्येवम्—

प्रकर्षे चेत्तमं कृत्वा दाक्ष्या नोपोत्तमं गुरु ।

आम्बिविधिः केन ते न स्यात्प्रकर्षे यद्ययं तमः ॥

‘प्रकर्षे चेत्तमं कृत्वा दाक्ष्या नोपोत्तमं गुरु’ इत्युच्यते, आम्बिविधिः केन तव न स्यात् ? ‘अव्ययघा’दिति+ प्राप्नोति । ‘प्रकर्षे यद्ययं तमः’ । यद्ययं तमः प्रकर्षे वर्तते ।

उद्गतस्य प्रकर्षोऽयं गतशब्दोऽत्र लुप्यते ।

उद्गतस्यायं प्रकर्षः । गतशब्दस्याऽत्र लोपो भवति ।

प्र०—प्रक्रियाश्रयेणेदमुक्तम् ॥ ७५ ॥

अग्निजोर । दाक्षीति । दक्षस्यापत्यं गोत्रं स्त्रीति ‘अत इत्र’ । उत्तमशब्दमव्युत्पन्नमन्त्य-मात्रवचनमाश्रित्य पश्चः । स चेति । यत्रैकोऽनुद्गतः—प्रथमोच्चारितत्वात्, त्रयस्त्रोद्गताः—ऊर्ध्वोच्चारितास्तत्रोत्तमशब्दः प्रयुज्यते । एवं च चतुष्प्रभृतिषु प्रयुज्यते । उद्गतापेक्षया तु त्रिप्रभृतिष्वित्युक्तम् ।

प्रकर्षे चेति । चण चेदर्थे वर्तते । क्वचित् ‘प्रकर्षे चे’दिति पाठः । यदि प्रकर्षप्रत्ययं कृत्वा दाक्ष्या गुरुपोत्तमं न भवतीत्युच्यते तत उच्छब्दात्तममिति सति ‘किमेत्तिङव्ययघा’दित्याम्प्र-त्ययप्रसङ्गादुक्तमिति प्राप्नोति । उद्गतस्येति । उच्छब्दोऽत्र ससाधनक्रियावचनः, तत्र क्रियाप्र-कर्षद्वारको द्रव्यप्रकर्ष इत्यव्ययप्रकर्ष इतिवचनादाप्तं भवतीत्यर्थः । गतशब्दोच्चेति । उच्छब्देन

उ०—तद्धिते ‘सिद्धश्च प्रत्ययविधा’विति पुंवद्वरूपाऽतिदेशेन यञन्तत्वात्फ इति (—भाष्याशयः) ॥ ७६ ॥

अग्निजोर । अन्त्यमात्रेति । तेनाऽत्रोपात्त्यस्य गुरुत्वात्स्थः प्रसङ्ग इति भावः । ननु ‘त्रिप्रभृतिषु’ इत्युक्तेर्वीराहिशब्देऽत्रयसङ्ख्यावाद्वाह्यायां व्यङ् न सिध्यतीति वक्ष्यमाणं चोद्यमनुपपन्नमत आह—यत्रेति । उच्छब्द उद्गतायै वर्तते । ऊर्ध्वमुच्चारितम्—उद्गतम् । ऊर्ध्वं च प्रथमसापेक्षं, तदाह—प्रथमेति । उद्गत-स्यानुद्गताऽपेक्षत्वाद्ब्रह्मनामेकस्य प्रकर्षे तपमो विधानाच्च बहुषूद्गतेष्वन्त्ये ‘उत्तम’शब्दो वर्तते इति भावः ।

‡ अत इत्र; इतो मनुष्यजातेः ४ । १ । ६५; ६५

१—‘एते श्लोका भाष्यकृत एव, न वार्तिककृतः, सम्पुटीकरणाऽभावा’दिति नागेशः ।

+ किमेत्तिङव्ययघादम्बद्रव्यप्रकर्षे ५ । ४ । ११

नाव्ययार्थप्रकर्षोऽस्ति धात्वर्थोऽत्र प्रकृष्यते ॥

नायमव्ययार्थस्य प्रकर्षः । कस्य तर्हि ? धात्वर्थस्य ।

उद्गतोऽपेक्षते किञ्चित्त्रयाणां द्वौ किलोद्गतौ ।

अनुद्गतमपेक्ष्योद्गत इत्येतद्भवति । ‘त्रयाणां द्वौ किलोद्गतौ’ । त्रयाणां किल द्वावुद्गतौ भवतः ।

चतुष्प्रभृतिकर्तव्यो वाराह्यायां न सिध्यति ॥

चतुष्प्रभृतिषु व्यङ्कर्तव्यः, ‘वाराह्यायां न सिध्यति’ । वाराह्यायां न प्राप्नोति । किं कारणम् ? चतुष्प्रभृतीनामभावात् ।

भिद्यतेऽस्य स्वरस्तेन विधिश्चामो न लक्ष्यते ।

भिद्यते खल्वस्य स्वरस्तेनातिशायनिकेन तमशब्देनोत्तमस्य* । ‘विधिश्चामो न लक्ष्यते’ । विधिश्चामो न क्वचिदपि लक्ष्यते ।

प्र०—गतार्थस्याभिधानादप्रयोग एव गतशब्दस्य लोपः । धात्वर्थोऽत्रेति । धातुशब्देन धात्वर्थोऽत्र क्रियाभिधीयते, सोऽर्थः प्रयोजनविषयो वा यस्य स धात्वर्थः—साधनाधारः पदार्थः, स प्रकृष्यते क्रियाप्रकर्षद्वारेणेत्यर्थः ॥ त्रयाणामिति । यत्र त्रयो वर्णास्तत्राद्योऽनुद्गतौ द्वयोश्चैकस्य प्रकर्षे तरपा तमपो बाधनादुत्तमशब्दो नास्तीति वाराह्येति व्यङ्ग्यं न प्राप्नोति । यत्र तु चतुष्प्रभृतयो वर्णास्तत्रैव व्यङ्ग्यं स्यादित्यर्थः । भिद्यत इति । तमपः पितृत्वादनुदात्तत्वादुत्तमशब्द आद्युदात्तः प्राप्नोति, अन्तोदात्तश्चेष्यते । एतच्चोच्छादिषु—‘उत्तमशब्दतमौ सर्वत्रेति पाठानपेक्षयोक्तम् । न च क्रियाप्रकर्षेऽपि आमन्तस्य कचित्प्रयोगो दृश्यते इत्यनभिधानादुच्छब्दात्तमवैव नास्ति ।

उ०—यदि प्रकर्षेति । एतेनाऽव्युत्पन्नोत्तमशब्दाश्रयणे नाऽयं दोष इति ध्वनितम् । ससाधनेति । क्रियाविशिष्टसाधनवचन इत्यर्थः । क्रियाप्रकर्षद्वारक इति । एवञ्चाऽद्रव्यप्रकर्ष इति निषेध इति भावः ।

ननु धात्वर्थप्रकर्षेऽपि ‘अद्रव्यप्रकर्षे’ इत्याम् ‘पचतितरा’मित्यत्रेव स्यादत आह—धातुशब्देनेति । भाष्ये—नाऽव्ययार्थस्य—नाऽसत्त्वभूतार्थस्येत्यर्थः । प्रयोजनमिति । क्रियार्थं साधनोपादानाक्रिया तत्प्रयोजनम् । विषय इति । उद्देश्य इत्यर्थः । साधननिर्वर्त्यत्वाक्रियायाः साधनानां सा उद्देश्यतया ‘विषय’ इत्युच्यते । साधनाधार इति । शक्त्याधारो द्रव्यमित्यर्थः ॥ तमप्रत्ययपक्षे ‘आम्’ रूपदोषोद्गारेऽपि लक्ष्याऽसिद्धिमाह—भाष्ये—उद्गतोऽपेक्षते इति । त्रयाणां द्वौ किलोद्गतावित्येतत्, ‘चतुष्प्रभृतिकर्तव्य’ इत्येतच्च शेषपूरणेन योजयति—यत्रेति । भाष्ये—व्युत्पत्तिपक्षे दूषणान्तरमप्याह—भिद्यतेऽस्येति । दूषणान्तरमाह—विधिश्चाम इति । तद्व्याचष्टे—न च क्रियेति । यद्ययं तमस्यात्तदा क्रियाप्रकर्षविवक्षाया स्यात्, न

शब्दान्तरमिदं विद्याद् दृष्टमभ्यन्तरं त्रिषु ॥

एवं तर्ह्यन्योऽयमातिशायनिकेन समानार्थस्तमस्त्रिप्रभृतिषु वर्तते ।

किं पुनरयमग्निगोरादेश आहोस्विदग्निभ्यां परः ? कश्चात्र विशेषः ?

व्यङ्ग्यनादेशे यलोपवचनम् ॥ १ ॥

व्यङ्ग्यनादेशे यलोपो वक्तव्यः । औदमेध्यायाश्छात्रा औदमेधाः† ।

द्विरणिवधिः ॥ २ ॥

द्विश्चारिवधेयः । औदमेध्यायाश्छात्रा औदमेधाः । औदमेध्यानां सङ्घः
औदमेघः । इव‡ इत्यणन प्राप्नोति ॥ अस्तु तर्हि आदेशः ।

प्र०—अव्युत्पन्न एव तूत्तमशब्दः स्वभावात्त्रिप्रभृतीनामन्त्यमाहेत्याह—शब्दान्तरमिति । दृष्ट-
मिति । त्रिग्रहणं बहुत्वोपलक्षणार्थम् । तेन त्रिप्रभृतिषु यदभ्यन्तरमन्तर्भूतं तत्र दृष्टमित्यर्थः । आति-
शायनिकेनेति । आतिशायनिकश्चतुष्प्रभृतीनामन्त्यमाह । अव्युत्पन्नस्तु त्रिप्रभृतीनामित्यन्त्यत्व-
मात्रेण सदृशार्थत्वमिति भावः । तम इति । तमान्तोऽव्युत्पन्नशब्द इत्यर्थः ।

किं पुनरिति । प्रत्ययविधावपि ‘गापोष्टक्’ व्रीहिशाल्योर्ढ’गित्यादौ षष्ठी दृश्यत इति
सन्देहात्प्रश्नः । औदमेध्याया इनि । उदमेघस्यापत्य गोत्रं स्त्री, अत इत्र१ यद्यत्र इत्रन्तात्परः
स्त्रियां व्यङ्ग्यं विधीयते तदाऽऽपत्ययकारो न भवतीति यलोपो न प्राप्नोति । आदेशपक्षे तु स्थानि-
वद्भावात्प्यङ्ग आपत्यत्वमिति यलोपः सिध्यति ॥ द्विरिति । ‘इत्रश्चे’त्यस्यानन्तर ‘प्यङ्गश्चे’ति

उ०—च तत्राऽपि स दृश्यतेऽतस्तमेवेवाऽत्र नाऽस्तीति भावः । ‘क्रियाप्रकर्षेऽप्यामन्तस्य न क्वचिद्व्ययोगो
दृश्यत’ इत्यन्वयः ।

अभ्यन्तरमित्यन्त्यमेव विवक्षितमित्याह—अन्यभूतमिति । ‘अन्तर्भूत’मिति पाठेऽन्यमिति शेषः ।
नन्वव्युत्पन्नत्वे तमस्थानर्थक्यात्—‘तमस्त्रिप्रभृतिषु वर्तते’ इत्ययुक्तमत आह—तमान्त इति । त्रिप्रभृतिषु
वर्तते इति भाष्यस्य तेषु मध्ये यदन्त्यन्तत्र वर्तते इत्यर्थः ॥ एते श्लोका भाष्यकृत एव, न वार्तिककृतः,
सम्पुटीकरणाऽभावात् ।

ननु षष्ठीनिर्देशेनादेशस्त्विश्रयात्प्रश्नाऽनुपपत्तिरत्र आह—प्रत्ययविधावपीति । स्थानिवद्भावा-
दिति । अपत्ये विधानेनाऽपत्यार्थकत्वमपि शास्त्रीयमेवेति भावः । वस्तुतः ‘स्थानिवद्भावा’दित्यस्य
स्थानिसदृशत्वादित्यर्थः । स्थान्यर्थाऽभिधानसमर्थस्यैवादेशत्वात् । आदेशत्वेऽपत्यार्थकत्वरूपमापत्य-
त्वमिति भावः । द्विरणो विधेयतामुपपादयति—इत्रश्चेतीति । तथैवेति । इत्रः प्यङ्गश्चेतीत्यर्थः । ननु
‘सङ्गाङ्के’तिसूत्रे ऋषिप्रजनस्यैव गोत्रस्य ग्रहणमिति’ स्त्रीपुंसाभ्या’मिति सूत्रे भाष्यादिषु प्रसिद्धं, तदस्याऽऽरुषि-

† अत इत्र॑; अग्निगोरनार्षयोगुरूपोत्तमयोः प्यङ्ग गोत्रे ४ । १ । ६५; ७८; यस्येति च
६ । ४ । १४८; इत्रश्च ४ । २ । ११२; आपत्यस्य च तद्धितेऽनाति ६ । ४ । १५१

‡ इत्रश्च ४ । २ । ११२; सङ्गाङ्कलक्षणोऽव्यञ्ज्यञ्जिञामण् ४ । ३ । १२७

आदेशेऽनलोपवचनम् ॥ ३ ॥

यद्यादेशोऽनो^१ लोपो वक्तव्यः । औडुलोम्या शारलोम्येति× । 'ये चाभावकर्मणोः' [६ । ४ । १६८] इति प्रकृतिभावः प्रसज्येत ।

न वा ष्यङो लोपनिमित्तत्वात् ॥ ४ ॥

न वैष दोषः । किं कारणम् ? 'ष्यङो लोपनिमित्तत्वात्' । लोपनिमित्तः ष्यङ् । न चाऽकृते लोपे ष्यङ् प्राप्नोति । किं कारणम् ? 'गुरुपोत्तमयो' रित्युच्यते, न चाऽकृते लोपे गुरुपोत्तमता^३ भवति ।

अथवा पुनरस्तु परः । ननु चोक्तं 'ष्यङ्यनादेशो यलोपवचनम्, 'द्विरण्विधि'-रिति । नैष दोषः । यत्तावदुच्यते 'यलोवचन'मिति, अदोष एषः । किं कारणम् ? पुंवद्भावाद्यजादौ तद्धिते । यजादौ तद्धिते पुंवद्भावो भविष्यति, 'भस्याढे तद्धिते' पुंवद्भवतीति* ॥ अयं तर्हि दोषो 'द्विरण्विधि'रिति । नैष दोषः । सिद्धश्च प्रत्ययविधौ । स च सिद्धः प्रत्ययविधौ ।

प्र०—वक्तव्यम् । तेनेत्र परो यः ष्यङ् तदन्तादण्ववतीत्ययमर्थो भवति । 'सङ्घाङ्के'त्यत्रापि तथैव वक्तव्यम् । आदेशपक्षे तु स्थानिवद्भावात्तिथ्यति । औडुलोम्येति । उडुलोम्योऽपत्यं गोत्रं स्त्री । बाह्वादिषु लोमन्शब्दस्य पाठात्केवलस्यापत्येन योगाभावात्सामर्थ्यात्तदन्तग्रहणादिप्रत्ययः । तत्र यदि तदादेशः ष्यङ् क्रियेत तदा 'ये चाभावकर्मणो' रिति प्रकृतिभावाद्दिलोपो न प्राप्नोति, प्रत्ययपक्षे त्वित्रा व्यवधानात्प्रकृतिभावाभावः ॥ न वेति—आनुपूर्व्याश्रयेण दोषः परिहरति । सिद्धश्चेति । यद्यपि लिङ्गविशिष्टपरिभाषाश्रयेणेनन्तात्प्रातिपदिकादण्वविधीयमानः ष्यङन्तादपि

उ०—त्वात्कथं तत्प्राप्तिः, ऋषिष्वे तु कथं ष्यङः प्राप्तिरिति चेन्न, 'संघाङ्के'ति सूत्रे ऋषिप्रजनस्यैव ग्रहणमिति नियमोऽप्रत्ययमात्रविषय इति न दोषः, ऋषिप्रजनत्वेऽप्यनृषिष्वे बाधकाऽभावाच्च । स्थानिवद्भावादिति । अण्वत्वमिञ्चश्चाऽतिदेशादिति भावः ॥ सामर्थ्यादिति । अन्यथा प्रत्ययविधौ निषेधात्तदन्तान्न स्यादिति भावः । टिलोपः—'नस्तद्धिते' इति विहितः । इजा व्यवधानादिति । 'यस्येति'लोपेऽपि स्थानिवत्त्वाद्व्यवधानमेवेति भावः ।

भाष्ये—लोपनिमित्त इति—बहुव्रीहिः । इजाद्यन्तस्य हि गुरुपोत्तमत्वमपेक्षितं, तच्च न लोपं विनेति भावः । न्याय्यत्वादिति । पुंवत्त्वेन ष्यङो निवृत्तौ लिङ्गविशिष्टपरिभाषाया अनुपस्थानादिति भावः ।

१—'आदेशे नलोपवचन'मिति कीलहार्नपाठः ।

२—'देशो नलोप' पा० ।

× बाह्वादिभ्यश्च ४ । १ । १६; नस्तद्धिते ६ । ४ । १४४

३—'गुरुपोत्तम' कीलहार्नपाठः ।

* ६ । ३ । ३५ वा० ११

उभयमिदमुक्तमादेशः पर इति च, किमत्र न्याय्यम् ? आदेश इत्येतन्न्याय्यम् । कुत एतत् ? एवं चैव हि कृत्वाऽऽचार्येण सूत्रं पठितम्, षष्ठ्या च निर्देशः कृतः । अत एष पक्षो निर्दोषः । ननु च परस्मिन्नापि सति ये दोषास्ते परिहृताः । पुंवद्भावेन यलोपः परिहृतः, स च पुंवद्भावोऽष्टे भवति, तत्र [तं] औदमेघेयो न सिध्यति† ।

अनुबन्धौ त्वया कार्यौ

यस्यादेशोऽनुबन्धौ तेन कर्तव्यौ । एकः सामान्यग्रहणार्थोऽपरः सामान्य-ग्रहणाऽविघातार्थः । क्व सामान्यग्रहणार्थेनार्थः ? ‘यङश्चाप्’ [४ । १ । ७४] इति । अथ सामान्यग्रहणाविघातार्थेन क्कार्थः ? अत्रैव‡ । किं प्रयोजनम् ?

चाबर्थ

चाब्यथा स्यात् ॥ तव कथं चाप् ?

टाब्बिधिर्मम ।

प्र०—सिध्यति, तथापि पुंवद्भावस्य न्याय्यत्वात्स एवोक्तः । षष्ठ्या चेति । चशब्दो हेतौ । ‘अणि-ञोरनार्षयो’रिति षष्ठीनिर्देश आदेशार्थ एव । प्रत्ययपक्षस्याभिमतत्वे ह्यसन्देहाय पञ्चम्येवोच्चार्येत । औदमेघेय इति । ष्यङन्तात् स्त्रीभ्यो ढक् ।

उ०—हेत्वन्तराऽनभिधानाच्चोऽनुपपन्न इत्यत आह—चो हेताविति । असन्देहायेति । किमानन्तर्यं षष्ठी, उत स्थानरूपे सम्बन्धे इति सदेहनिवृत्तय इत्यर्थः ।

भाष्ये—अत एष पक्षो निर्दोष इति । नन्वादेशपक्षे हस्तिशिरसोऽपत्यं हास्तिशीर्षिः । बाह्यादिस्वा-दिञ्, ‘अचि शीर्षः’ । तत इञ् ष्यङ् । हास्तिशीर्ष्या । अत्र स्थानिवत्त्वेन शीर्षस्य शिरश्शब्दत्वाद्‘ये च तद्धिते’ इति शीर्षनादेशः प्राप्नोति । ‘ये चाऽभावकर्मणो’रिति प्रकृतिभावाद्दिलोपो दुर्लभः । प्रत्ययत्वपक्षे त्विकारलोपस्य स्थानिवत्त्वेन व्यवधानान्न दोषः । स्पष्टञ्चेदं ‘ये च तद्धिते’ इति सूत्रे भाष्ये इति चेन्न; उपजीव्यविरोधेन शीर्षनादेशाऽप्रवृत्तेः, प्रकृतिभावविधायके—‘अभावे’त्यादिपर्युदासेन प्रत्ययास्थानिकयादेरेव ग्रहणेनाऽदोषाच्च । अत्र चेदं भाष्यं मानमित्याहुः ।

दोषमुन्नावयतीति । अस्मत्पक्षे लक्ष्याऽसिद्धिर्दोषः, त्वन्मते गौरवमिति समतेत्यभिमानः । एवञ्चा-ऽनुबन्धावित्यादिर्भाष्ये एकदेशिनोरुक्तिः । भाष्ये—एक सामान्येति । एको ढकारोऽस्य ‘यङश्चा’वित्यत्र । ग्रहणार्थ इत्यर्थः । एकाऽनुबन्धकत्वादस्यैव ग्रहणं स्यान्न तु ‘वृद्धे’दिति व्यङ्ग इति द्वितीयोऽपि कार्य इत्यर्थः । अत्रैवेति । ‘यङश्चा’वित्यत्रैवेत्यर्थः । चाबर्थम् । अत्र, व्यङ्गि च चाप्सिद्धयर्थमित्यर्थः । तव कथं चाबित्या-देशवादिनः प्रश्नः । टाबिति—प्रत्ययवादिन उत्तरम् ।

टापा मम सिद्धम्+ ॥ ननु च ममापि टापा सिद्धं [स्यात्] ॥ न सिध्यति ।
अण इति इञ् इति चेकारः प्राप्नोति* ॥ नैष दोषः । नैवं विज्ञायते—अणन्तादका-
रान्तादिबन्तादिकारान्तादिति । कथं तर्हि ? अणयोऽकार इव्य इकार इति ।

स्वरार्थस्तर्हि त्वया चाब्वक्तव्यः । ज्नितीत्याद्युदात्तत्वं मा भूञ्चितोऽन्त उदात्तो
भवतीत्यन्तोदात्तत्वं यथा स्यादिति+ ।

तवापि तर्हि व्यङ्गोक्तत्वात्स्वीत्वस्य टाबून् प्राप्नोति ॥ नैष दोषः ।

उक्तेऽपि हि भवन्त्येते

प्र०—इदानीं प्रत्ययवाद्यादेशवादिनो दोषमुद्भावयति—अनुबन्धाविति । टापा ममेति-
प्रत्ययवादी । प्रत्यये कृते टापं करोतीत्यर्थः । आदेशवाद्याह—ममापीति । अण्य इति । अकारः
प्रधानं तद्विशेषणमण् । तत्रा 'नल्विवा'विति प्रतिषेधात्स्थानिवद्भावाभावः । अणन्तादकारान्तादिति
तु विज्ञायमाने स्वाश्रयमकारान्तत्वं स्थानिवद्भावादणन्तत्वं चेति स्यादेव ङीप्रत्यय । इत्रादेश-
स्य तु व्यङ्गे न स्वाश्रयमकारान्तत्वं, नापि स्थानिवद्भावप्राप्तितम्, 'अनल्विवा'विति प्रतिषेधा-
दिति ततः सिद्ध एव टाप । यदा चेत् उपसङ्ख्यानमित्यत्रेत इत्यपेक्षयते तदा व्यङ्गि कृतेऽनिका-
रान्तत्वान्दीषोऽप्रसङ्गः ॥ प्रत्ययवाद्याह—स्वरार्थ इति । इत्रादेशो यदि व्यङ्ग्य क्रियते तदन्ताच्च
टापदा वाराह्येत्याद्युदात्त पदं स्यात्तस्मादन्तोदात्तार्थस्त्वया चाब्विधेय । आदेशवाद्याह—तवा-
पीति । मम तु 'यङश्चा'विति वचनाच्चाब्ववतीति मन्यते । प्रत्ययवाद्याह—नैष दोष इति ।

उ०—'इतो मनुष्ये'त्यस्य प्राप्तिस्तु नेत्याह—इत्रादेशस्य स्थिति । ननु सूत्राऽप्राप्तावपि 'इञ् उपसंख्यान'-
मिति प्राप्नोति, तत्र च 'इत' इत्यस्याऽभावोऽत आह—यदा चेति । अत्रैव वारणार्थम् 'इत' इत्यस्याऽनु-
वृत्तिरिति भावः । चाब्विधेय इति । प्रत्ययवादितमे तु प्रत्ययस्वरणाऽन्तोदात्तं पदं सिध्यतीत्याशयः ।
नन्वादेशपक्षेऽप्युक्तार्थत्वं तुल्यमत आह—मम स्थिति ॥ वाचकत्वपक्षात्त्वोक्तत्वपक्षे विशेषमाह—एकस्येति ।

+ अजाद्यतष्टाप् ४ । १ । ४ * टिङ्हाणञ् ** करपः; इतो मनुष्यजातेः ४ । १ । १५; ६५

१—अस्मादग्रेऽयमधिकः पाठो गुरुप्रसादसंस्करणे वर्तते—

[कथं तर्हि स्वरः ? ॥ * ॥ एकादेशात्प्रत्यययोः स्वरः पिदपितोर्मम ॥ * ॥ एकादेशात्प्रत्यययोः
स्वरः पिदपितोर्मम सिद्धः—उदात्तानुदात्तयोरेकादेश उदात्त इति ॥ * ॥ स्थानिवत्त्वादित्रादेशे
स्वरस्ते टापि दुष्यति ॥ * ॥ स्थानिवत्त्वादित्रादेशे स्वरस्ते टापि दुष्यति—ज्नित्यादिर्नुदात्त इति । चाप
विनाऽन्तोदात्तत्वं न ॥]

† ज्नित्यादिर्नित्यम्; चितः ६ । १ । १६७; १६३

उक्तेऽपि तु स्त्रीत्वे भवन्त्येते टावादयः । उक्तमेतत्—‘स्वार्थिकाष्टावादय’ इति ।

[सानुबन्धकस्यादेशो मम ।]

ममापि तर्हि सानुबन्धकस्योदेश इत्कार्यं नेति* । तेन विन्न भविष्यति ।

अस्थानिवत्त्वे दोषस्ते वृद्धिरत्र न सिध्यति ।

अस्थानिवत्त्वे दोषो वृद्धिस्ते न प्राप्नोति†—औदुलोभ्या शारलोभ्येति । न चेदानीमर्धजरतीयं लभ्यं वृद्धिर्मे भविष्यति स्वरो नेति । तद्यथा,—अर्धं जरत्याः कामयतेऽर्धं नेति ।

त्वयाऽप्यत्र विशेषार्थं कर्तव्यं स्याद्विशेषणम् ॥

त्वयाऽप्यत्र विशेषणार्थोऽनुबन्धः कर्तव्यः । कः विशेषणार्थेनाऽर्थः ? ‘व्यङ्गः सम्प्रसारण’मिति‡ ।

अक्रियैव विशेषोऽत्र सानुबन्धो विशेषवान् ।

अक्रियैव मम विशेषः सानुबन्धस्तु × विशेषवान् ।

प्र०—उक्त इति । द्योतित इत्यर्थः । एकस्य स्त्रीत्वद्योतने सामर्थ्याभावाद्द्वयोद्योतकत्वम् । तच्च प्रयोगदर्शनादवसीयते । आदेशवाद्याह—सानुबन्धकस्येति । इज्ज एवाऽकृतञ्कारेत्संज्ञकस्य यादेशः करिष्यते, तेन त्रित्स्वराभावात्प्रत्ययस्वरे टापि कृते ‘एकादेश उदात्तेनोदात्त’ इति वाराहशब्दोऽन्तोदात्तो भविष्यतीत्यर्थः । प्रत्ययवाद्याह—अस्थानिवत्त्वं इति । अर्धजरतीयमिति । ‘समासाच्च तद्विषया’दिति छप्रत्ययः । मुख न कामयते, अङ्गान्तरं तु जरत्याः कामयते । आदेशवाद्याह—त्वयाऽप्यत्रेति । प्रत्ययवाद्याह—अक्रियैवेति । ‘यस्य सम्प्रसारण’मिति वक्ष्यते, निरनु-

उ०—अन्धकाराधिक्ये एकस्य प्रदीपस्येवेत्यर्थः । गार्ग्य इत्यादावपि यस्य सत्त्वेन तन्मात्रस्य द्योतने सामर्थ्याभावादिति भावः । तच्च प्रयोगेति । अतिप्रसङ्गो नाशङ्क्य इति भावः । साऽनुबन्धकस्यादेशो जित्कार्याऽभावमुपपादयति—इज्ज एवेति । भाष्ये—अस्थानिवत्त्वं इति स्थानिवत्त्वेन जित्वाऽभावे इत्यर्थः । समासाच्चेति । इवार्थे समास इवार्थे प्रत्यय इति इवार्थद्वयनिर्वाहाय जरतीशब्दोऽर्धान्तरे वक्तुं, अर्धशब्दश्च प्रत्यासत्त्या

१—‘टावादय इति सिध्यति’ पा० ।

¶ ४ । १ । ३ वा० ५ भाष्ये ।

२—अयं पाठः क्वचिन्नापि दृश्यते । क्वचित्तु ‘सानुबन्धकस्यादेशो मम विन्न भविष्यती’ति श्लोका-
र्धत्वेन पठ्यते ।

* २ । ४ । ४६ वा० २ भाष्ये ।

† तद्धितेष्वचामादेः ७ । २ । ११७

‡ व्यङ्गः ‘सम्प्रसारणं पुत्रपत्योस्तत्पुरुषे ६ । १ । १३ × वृद्धेऽलोसलाजादाज्ज्य ४ । १ । १७१

पाश्यायां ते कथं न स्यात्

पाश्यापतिः पाश्यापुत्र इत्यत्र+ कस्मान्न भवति ?

एको मे स्याद्विशेषणम् ॥

एको मम विशेषणार्थः । त्वया पुनर्द्वौ कर्तव्यौ ।

अथैकस्मिन्नपि सति कः करिष्यते । किं चातः ?

अन्यस्मिन्सूत्रभेदः स्यात्

यद्येताभ्यामन्यः क्रियते सूत्रभेदः कृतो भवति ।

षिति लिङ्गं प्रसज्यते ।

अथ षित्क्रियते षित इतीकारः प्राप्नोति* ।

ङिति चेक्रीयिते दोषः

अथ ङित्क्रियते चेक्रीयिते दोषो भवति† । लोलूयापुत्रः लोलूयापतिरिति ।

व्यवधानान्न दृश्यति ॥

प्र०—बन्धकत्वाच्चायमेव ग्रहीष्यते । ‘आम्बष्ठ्यापुत्र’ इत्यादौ तु यङः सानुबन्धकत्वात्संप्रसारणं न भविष्यतीत्यर्थः । आदेशवाद्याह—पाश्यायामिति । यदीह यप्रत्यय विधाय ‘यस्य संप्रसारण’-मित्युच्यते तदा पाशानां समुहः [पाश्या], ‘पाशादिभ्यो य’ इति यप्रत्ययस्य ‘पाश्यापति’रित्यादौ संप्रसारणप्रसङ्गः । प्रत्ययवाद्याह—एक इति । आदेशवाद्याह—अथेति । चेक्रीयित इति । ‘धातोरेकाच’ इत्यनेन विहिते यङीत्यर्थः । यङः पूर्वाचार्यसज्ञा—चेक्रीयितमिति । प्रत्ययवाद्याह—व्यवधानादिति । लोलूयेत्यत्र यङन्तादप्रत्ययादित्यकारप्रत्यये सति अकारेण व्यवधानादित्यर्थः । ‘पुत्रपत्यो’रिति सप्तमीनिर्देशादनन्तरस्य यङः संप्रसारणेन भाव्यम् । तत्र वाराह्यागब्दे टापा सहैकादेशस्य पूर्व प्रत्ययान्तवद्भावात्पुत्रपत्योरनन्तरो यङ् भवति । ‘लोलूये’त्यत्र तु यङन्ता‘दप्रत्यया’-दित्यकारप्रत्यये कृते‘ऽतोलोप’इति यङोऽकारो लुप्यते । तत्र टापि कृते एकादेशे च पुत्रपत्योरन-

उ०—जरया एवाऽर्धान्तरे, तौ च कामनाऽकामनालाक्षणिक् । एवञ्च तादृशकामनाऽकामनादिसदृशवृद्ध्यादिकामनाकामनाप्रयोज्या तज्जन्यप्रवृत्तिसदृशी तव प्रवृत्तिरित्यर्थः । व्यतिरेके च दृष्टान्तः । यथा तत्र विषयभेदाच्चादृशकामनादि, तथा प्रवृत्त्यादि च वक्तुं शक्यं, नैवं प्रकृते, एकनिमित्तकत्वात्कार्यद्वयस्येति तात्पर्यम् ।
अङ्कः—‘वृद्धेकोसले’तिविहितस्य ।

ननु यदि लोलूयापुत्रेऽकारेण व्यवधानन्तर्हि वाराहीपुत्रेऽपि टापा व्यवधानान्न प्राप्नोतीत्यत आह—तत्र वाराह्येति । न च ‘अचः परस्मि’न्नित्येतत् ‘कृदति ङितिसूत्रस्थभाष्यरीत्या सुलभम्, एवञ्च व्यवधान-

१—‘पाश्यापति’रिति पाठः क्वचिन्न दृश्यते । प्रदीपे दर्शनादयं भाष्यपाठ एव । क्वचिच्च ‘पाश्या-पुत्र’ इति न विद्यते ।
+ पाशादिभ्यो यः ४ । २ । ४६

* षिद्वौरादिभ्यश्च ४ । १ । ४१ † धातोरेकाचो हलादेः क्रियासममिहारे यङ् ३ । १ । २२

अकारेण ‡ व्यवहितत्वान्न दोषो भवति ।

योऽनन्तरो न धातु सः

धातोरिति वर्तते+ यश्चाऽत्राऽनन्तरो नासौ धातुः ।

यो धातुः सोऽनन्तरः ।

यश्च धातुर्नाऽसावनन्तरः ।

न चेदुभयतः साम्यमुभयत्र प्रसज्यते ॥

न चेदुभयतः साम्यं भवति, उभयत्र प्राप्नोति ॥ यदि पुनर्यङ्ग धातुर्विशेष्येत ?
यङ्ग विशेष्येत यदीह धातुर्यङ् धातुना वा यदि तुल्यमेतत् ।

यद्येव यङ्ग धातुर्विशेष्यतेऽपि धातुना यङ्, तुल्यमेतद्भवति ।

प्र०—न्तरो यङ् न भवत्याकारेण व्यवधानादिति सप्रसारण न भविष्यतीत्यर्थः । आदेशवाद्याह—
योऽनन्तर इति । 'यङः सप्रसारण'मिति भवता सूत्रं क्रियते तदा 'लिटि धातो'रित्यतो धातु-
ग्रहणानुवृत्तौ सत्या धातुना यङ् विशेष्यते । तत्र पुत्रपत्योरनन्तरो यङन्तो धातुर्न सम्भवतीति
सामर्थ्याद्यथाऽधातोरनन्तरस्य वाराहीपुत्र इति सप्रसारण भवति, एव लोलूयापुत्र इत्यत्र
व्यवहितस्यापि धातो स्यादित्यर्थः । धातुत्वमानन्तर्यं च विशेषणमाश्रित, तत्रैकस्योभयासभवात्साम-
र्थ्यदिकतरविशेषणाश्रयणादुभयोरपि सप्रसारणप्रसङ्ग इत्यर्थः । न चेदिति । एकस्य यदा धर्मद्वय
न सभवति तदाऽन्यतररूपाश्रयणादुभयोः साम्यात्कार्यप्राप्ति । प्रत्ययवाद्याह—यदीति । तदा किं
दोषः स्यान्नवेति पृच्छति ।

आदेशवाद्याह—यङ्गेति । जुसि चेत्यादावङ्गेनेको विशेषणेऽङ्गस्येका वा विशेषोऽस्त्येव ।

उ०—मेवेति वाच्यं, 'येन नाऽव्यवधान'मिति न्यायेन तदव्यवधानेऽपि प्रवृत्तेरित्याशयात् । आदेशवाद्याह-
हेति । प्रत्ययवादिना 'यङः सम्प्रसारण'मिति सूत्रन्यासेऽतिप्रसङ्गे परिहृते तं परिहारमादेशवाद्याह्निपतीत्यर्थः ।
धातुग्रहणानुवृत्ताविति । उत्तरत्र सम्बन्धावश्यकत्वेन मध्येऽपि सम्बन्ध इति भावः । न सम्भवतीति ।
धातुना ताभ्या समासाऽभावात् । न च क्तिन्ते सम्भवः, अल्लोपयलोपयोः कृतयोः स्थानिन एवाऽभावा-
दिति भावः । उभयोरपीति । अधातोरनन्तरस्य, धातोर्व्यवहितस्य चेत्यर्थः । अङ्गस्येका वेत्यत्र विशेषण
इत्यनुकर्षः । अन्यत्र विशेषणविशेष्यभावव्यत्यासेऽर्थभेदेऽपि प्रकृते नेत्याह—जुसि चेति । अङ्गेनेको विशेष-
णोऽनन्यस्याऽपि गुणः, अन्यथा त्वन्यस्येति विशेषः । यङ्ग त्विति । उभयथाऽपि प्रत्ययग्रहणपरिभाषया
तदन्तविधिसद्भावाद्धारुपयङोऽसम्भवादिति भावः । धातुना वा यङ्गीत्यत्र विशेष्यमाणे इत्यनुकर्षः ।

उभौ प्रधानं यदि नात्र दोषः

अथोभौ प्रधानं भवतो नात्र दोषो भवति ।

तथा प्रसार्येत तु वाक्पतित्ते ॥

तथा सति वाक्पतिः वाक्पुत्र इत्यत्र [सं'] प्रसारणं प्राप्नोति ॥ [एवं तर्हि]

धातुप्रकरणस्येह न स्थानमिति निश्चयः ।

‘धातुप्रकरणस्येह स्थानं नास्ती’ति कृत्वैष निश्चयः क्रियते ॥ अवश्यमात्त्वार्थं धातुग्रहणं कर्तव्यम् । इह मा भूत्*—गोभ्याम् गोभिः, नौभ्यम् नौभिः ।

आत्वार्थं यदि कर्तव्यं तत्रैवैतत्करिष्यते ॥

प्र०—यडा तु धातौ विशेष्यमाणे, धातुना वा यङि विशेषो नास्तीत्यर्थः । प्रत्ययवाद्याह—उभाविति । यङ्धात्वो परस्परं विशेषणविशेष्यभावो नास्ति, समुच्चयेन तु कार्यं विधीयते पुत्रपत्योरनन्तरस्य यङो धातोश्चेति । तत्र वाराहीषुत्र इत्यादौ भविष्यति न तु लोलायपतिरित्यादौ, धातोर्व्यवधानात् । ततश्च सामर्थ्याद्धातुग्रहणस्योत्तरार्थैवाऽनुवृत्तिः । आदेशवाद्याह—तथेति । यदि यङ्धात्वोः समुच्चयो न तु विगणविगण्यभावस्तदा वाक्पतिशब्दे पत्युरनन्तरस्य यङो धातोश्चेति वचेर्धातोः संप्रसारणप्रसङ्गः । प्रत्ययवाद्याह—धातुप्रकरणस्येति । धातुग्रहणं नानुवर्तत इति नास्त्यतिप्रसङ्गः । आदेशवाद्याह—अवश्यमिति । ‘आदेच उपदेशेऽशितौ त्येतदर्थमवश्यमनुवर्त्य धातुग्रहणमित्यर्थः ।

प्रत्ययवाद्याह—आत्वार्थमिति । एतदिति । एतत्प्रयोजनार्थं व्याख्यानमित्यर्थः । उपदेशशब्देन—शास्त्रमुच्यते । तेन शास्त्रे ये पठिता एजन्तास्तेषामात्व विधीयते । प्रातिपदिकानि तु न प्रातिपद शास्त्रे पठितानि, किं तर्हि प्रकृत्यादिविभागकल्पनाद्वारेण साधुत्वेन प्रातिपासितं नि । ननु ‘नौद्व्यच’ ‘गोद्व्यच’ इत्यादौ उपदेशे यानि प्रातिपदिकानि पठितानि तेषामात्वप्रसङ्गः । एवं तर्हि ‘गोतो णि’दिति णित्वातिदेशाज्ज्ञापकात्तेषामात्वाभावः । न ह्यात्वे गोशब्दस्य कृते णित्स्याऽस्ति

उ०—वृत्त्येत आह—ततश्चेति । भाष्ये—धातुप्रकरणस्येति प्रकरणपदेनाऽनुवृत्तिरुच्यते । नास्त्यतिप्रसङ्ग इति । वाक्पतावित्यर्थः ।

ननु येनाननुवृत्तिरुक्ता तेनैव कथं तत्करणमुच्यतेऽतो नानेनानुवृत्तिकर्तव्यतोष्यते, किन्तर्हि तत्फलसम्पत्त्यर्थं व्याख्यानमेवेत्याह—एतत्प्रयोजनार्थमिति । शास्त्रमिति । करणानुपपत्त्येति भावः ।

एवं तर्हीति । वस्तुत उपदेशपदेनाऽऽतज्ञापकमुच्चारणमुच्यते, एजन्तमित्यर्थश्च शब्दरूपं विशेष्यमादाय । शब्दश्च प्रत्यासत्त्योपदेशविषय एवेति ‘दौकिने’त्यादौ न दोषः । नैवं ‘नौद्व्यच’ इत्यादौ, अनुवादत्वादिति तत्त्वम् । अत एवाऽप्रे—‘प्रातिपदिकाना नोपदेश’ इति भाष्यं सङ्गच्छते । स्वयं प्रौढ्याह—

उपदेशो यदेजन्तं तस्य चेदात्वमिष्यते ।
उद्देशो रूढिशब्दानां तेन गोर्न भविष्यति ॥

एवं तर्हि 'उपदेशो' इत्युच्यते, उद्देशश्च प्रातिपदिकानां नोपदेशः ॥ ७८ ॥

गोत्रावयवात् ॥ ४ । १ । ७९ ॥

किमर्थमिदमुच्यते ? 'गोत्रावयवादगोत्रार्थम्' । गोत्रावयवादित्युच्यते, अगोत्रार्थोऽयमारम्भः ।

गोत्रावयवादगोत्रार्थमिति चेत्तदनिष्टम् ॥ १ ॥

'गोत्रावयवादगोत्रार्थ'मिति चेत्तदनिष्टं प्राप्नोति । इहापि प्राप्नोति—आहिच्छत्री कान्यकुब्जीति† ॥ एवं तर्हि गोत्रादेव गोत्रावयवात् ।

प्र०—प्रयोजनम् । एवं प्रत्ययपक्षोऽपि निर्दोषः । अत एव च 'क्रौड्यादिभ्यश्चे'ति पञ्चमीनिर्देशः । 'औदमेघेय'इत्यादौ तु सिद्धः प्रत्ययपक्षेऽपि यलोपः, ष्यङ् अपत्याद्विहितत्वात्स्वार्थिकत्वादापत्यत्वादित्याहुः ॥ ७८ ॥

गोत्रा । अवयवशब्दस्यानेकार्थत्वात्सन्नेहात्प्रश्नः—किमर्थमिति । पृथग्भाववाचिनमवयवशब्दमाश्रित्याह—गोत्रावयवादिति । गोत्रावयवो गोत्रात्पृथग्भूतो गोत्रं न भवतीत्यर्थः । सप्तम्यर्थे चैव पञ्चमी । तेनाऽगोत्रेऽणिञोः ष्यङ् भवतीत्यर्थः । इहापीति । पूर्वसूत्रे गोत्रग्रहणानर्थक्यप्रसङ्गादेषोऽर्थ इह नाश्रीयत इति भावः ॥ इदानीमेकदेशवाच्याश्रयेणाह—एवं तर्हीति ।

४०—एवं प्रत्ययेति । अपत्याद्विहितत्वादिति । अपत्यप्रत्ययान्ताद्विहितत्वादित्यर्थः । यलोपसूत्रे आपत्यशब्दस्य तन्नेणाऽर्थद्वयम्—अपत्ये भवत्येति, अपत्यार्थकप्रत्ययोद्देशेन विहितस्येति चेति भावः । द्वितीये 'शेषे' इत्यण् । अस्याऽर्थस्य 'आपत्य'शब्देन स्वरसतोऽलाभादाह—स्वार्थिकत्वाद्धेति । इजन्तस्य स्वार्थश्चाऽपत्यमेवेति भावः । अधिकस्त्रीत्वद्योतकतासत्त्वेऽपि तत्त्वाऽक्षतेरिति तात्पर्यम् । वस्तुतस्तु स्वार्थिकत्वेऽपि 'स्त्रिया'मिति विशेष्योक्तेः स्त्रीत्वार्थकत्वमेवाऽस्य न त्वपत्यार्थकत्वम्, अभिजिह्वबद्धाद्गोत्राऽणान्तादत्यन्तस्वार्थिके यजि कस्याऽप्यर्थस्य विशिष्य द्योत्यताऽनुक्तेरविशेषात्सर्वोऽपि तदद्योत्य इति यजोऽपत्यार्थकत्वेन ततो 'गोत्रचरणा'दिति बुद्धि 'आपत्यस्ये'ति यलोपसिद्धिरिति भाष्याशयः ॥ ७८ ॥

गोत्राऽवयवात् । गोत्राऽवयवाद्विहितयोरणिञोः ष्यङिति सूत्रार्थः । अनेकार्थत्वादिति । पृथग्भूताऽप्रधानैकदेशार्थत्वादिति भावः । नन्वेवमर्थेन पौर्वापर्याऽसम्भवात्पञ्चम्यनुपपन्नेत्यत आह—सप्तम्यर्थे चेति । तदनाश्रयणे बीजमप्याह—पूर्वसूत्र इति । ननु देवदत्ताऽवयवस्य देवदत्तत्वाभावेन 'गोत्रादेव गोत्राऽवयवा'-दित्ययुक्तमत आह—यथा धृतेति ॥ सूत्रे—गोत्राऽवयवादिति—गोत्रञ्चाऽसावयवश्चेति कर्मधारयः । तत्र

१—'उपदेश आत्वमित्युच्यते' पा० ।

† तत्र जातः ४ । ३ । २५ अहिच्छत्रा पञ्चालराजद्रुपदस्य राजधान्यासीद्, यामर्जुनो निर्जित्य

गोत्रादिति चेद्वचनानर्थक्यम् ॥ २ ॥

गोत्रादिति चेद्वचनमनर्थकम् । सिद्धं गोत्रे पूर्वैशैव ‡ ।

इदं तर्हि प्रयोजनम्—‘गुरुपोत्तमयो’रित्युच्यते‡, अगुरुपोत्तमार्थोऽयमारम्भः ।

अगुरुपोत्तमार्थमिति चेत्सर्वेषामवयवत्वात्सर्वप्रसङ्गः ॥ ३ ॥

अगुरुपोत्तमार्थमिति चेत्सर्वेषामवयवत्वात्सर्वत्र प्राप्नोति । अष्टाशीतिः सहस्रा-
ण्यूर्ध्वरेतसामृषीणां बभूवुस्तत्राग्रेस्त्याष्टमैर्ऋषिभिः प्रजनोऽभ्युपगतः । तत्रभवतां
यदपत्यं तानि गोत्राणि, अतोऽन्ये गोत्रावयवाः, तत् उत्पत्तिः प्राप्नोति, तच्चाऽनिष्टम् ।
तस्मान्नार्थोऽनेन योगेन ॥ कथं येभ्योऽगुरुपोत्तमेभ्य इष्यते ?

सिद्धं तु रौढ्यादिषूपसङ्ख्यानात् ॥ ४ ॥

प्र०—यथा घृतावयवो घृतमेव गोत्रावयवोऽपि गोत्रमित्यर्थः ॥ गोत्रादिति चेदिति । पौत्रप्रभृत्यप-
त्यसमुदायस्य गोत्रत्वे तदवयवस्यापि गोत्रत्वात्पूर्वैशैव ष्यङ्सिद्ध इत्यर्थः । सर्वप्रसङ्ग इति । यथा
भार्गवगोत्रस्य साधारणस्यावान्तरगोत्राणि च्यवनादीनि, तेषु ऋषिशब्देभ्यः पूर्वसूत्रेऽनार्षयोरिति
ष्यङ्प्रतिषेधादनृषिशब्देभ्यो गुरुपोत्तमेभ्य एव ष्याङ्प्रत्यये न त्वगुरुपोत्तमेभ्य इति भावः । तत्र-
भवतामिति । अगस्त्याष्टमानामित्यर्थः ॥ कथं येभ्य इति । पुणिकमुखरादिभ्यः । ये क्रौड्यादय

४०—‘गोत्र’शब्देन यदि पारिभाषिकं गोत्रं तदा दोषमाह भाष्ये—वचनमनर्थकमिति । ननु पूर्वैष गोत्रे
विधानमनेन तदवयव इति कथं वचनाऽऽनर्थक्यमत आह—पौत्रप्रभृतीति । भाष्ये—अगुरुपोत्तमार्थं इति ।
कस्मिंश्चिन्महागोत्रे यान्यवान्तरगोत्राणि, यथा भार्गवस्य च्यवनादीनि, तेष्वगुरुपोत्तमार्थः । (भाष्ये) तत्र
भवतां यदपत्यमिति । साक्षाद्यदपत्यमित्यर्थः । तानि गोत्राणीति । गोत्रत्वेन लोके प्रसिद्धानीत्यर्थः ।
एतदेव च तत्र—तत्र लौकिकं ‘गोत्र’पदेनोच्यते । अतोऽन्ये इति । तदपत्यसन्तानरूपा अवान्तरगोत्रपदार्था
इत्यर्थः । तत् इति । अवान्तरगोत्रेभ्योऽगुरुपोत्तमेभ्य इत्यर्थः । तद्व्याचष्टे—यथा भार्गवेत्यादि । प्रवराऽ-
ध्यायप्रसिद्धा द्विविधः—ऋषयोऽनृषयश्च । ऋषिशब्देनाऽत्र—मन्त्रद्रष्टारः । तत्राद्येषु न प्राप्तिरित्याह—
पूर्वसूत्र इति । अन्ये आह—अनृषीति । न त्विति । एवञ्चाऽगुरुपोत्तमार्थत्वं दुष्टमिति बोध्यम् । ‘ये

द्रोण्याय गुरुदक्षिणाया ददौ । द्रष्टव्यं महाभारत आदिपर्वणि १३७ अ० ७७ श्लोके—

‘एवं राज्ञहिच्छत्रा पुरी जनपदायुता । युधि निर्जित्य पार्थेन द्रोण्याय प्रतिपादिता ॥’

कान्यकुब्जः साम्प्रतं ‘कन्नौज’नाम्ना प्रसिद्धः । कन्याना संघः कान्यम्, तत् कुब्जं यत्र स कान्य-
कुब्जः । उपाख्यानं तु रामायणे बालकाण्डे ३२ सर्गे द्रष्टव्यम् ।

१—‘अनर्थकं भवति’ पा० ।

‡ अण्विभोरनार्षयोर्गुरुपोत्तमयोः ष्यङ् गोत्रे ४ । १ । ७८

२—गोत्रकाराश्चाष्टौ सुप्रसिद्धाः । यथाह नि० सि० वौधायनः—“विश्वामित्रो जमदग्निर्मरिद्धाजो-
ऽथ गोतमः” । “अत्रिर्वसिष्ठः कश्यपः” इत्येते सप्त ऋषयः, सप्तानामृषीणामगस्त्याष्टमाना यदपत्यं तद्
गोत्रमिति” इति वाचस्पत्यम् ।

सिद्धमेतत् । कथम् ? 'रौढ्यादिषूपसङ्ख्यानात्' । रौढ्यादिषूपसङ्ख्यानं कर्तव्यम् । के पुना रौढ्यादयः ? ये क्रौड्यादयः* ।

भारद्वाजीयाः पठन्ति—'सिद्धं तु कुलाख्याभ्यो लोके गोत्राभिमतभ्यो' इति । सिद्धमेतत् । कथम् ? कुलाख्या लोके 'गोत्रावयवा' इत्युच्यन्ते ।

अथवा गोत्रावयवः को भवितुमर्हति ? यो गोत्रादवयुतः । कश्च गोत्रादवयुतः ? योऽनन्तरः—दैवदत्त्या याज्ञदत्त्येति ॥ ७६ ॥

इति श्रीभगवत्पतञ्जलिविरचिते व्याकरणमहाभाष्ये चतुर्थस्याध्यायस्य प्रथमे पादे द्वितीयमाह्निकम् ।

प्र०—इति । पूर्वाचार्यसंज्ञयैवमभिहितमित्यर्थः । कुलाख्याभ्य इति । अप्रधानवचनोऽवयवशब्द इह गृह्यते । तत्र प्रवराऽध्यायपठिताना मुख्य गोत्रत्वम् । ये त्वादिपुरुषाः श्रुतशीलसंपन्ना अपत्यसन्तानप्रसिद्धिहेतवस्तेषामप्रधानं गोत्रत्वं, तेभ्योऽनेन व्यङ्गविधानम् पुणिकस्यापत्य गोत्र स्त्री-पौणिक्या, भौणिक्या, मौख्येति । योऽनन्तर इति । पृथग्वाच्यवयवशब्दोऽपत्यत्वेन गोत्रसादृश्ये सति पृथग्भावोऽन्तरङ्गत्वादाश्रीयत इति जातादौ व्यङ्ग्यं न भवति—आहिच्छन्तीति । तदेवमर्थद्वयमस्य सूत्रस्य भाष्यकारेण व्याख्यातम् । अभिधानलक्षणाश्च कृत्तद्धितसमासा इति सर्वत्रानन्तरापत्ये व्यङ्ग्यं न भवति ॥ ७६ ॥

इत्युपाध्यायजैय्यटपुत्रकैय्यटकृते भाष्यप्रदीपे चतुर्थस्याध्यायस्य प्रथमे पादे द्वितीयमाह्निकम् ।

उ०—क्रौड्यादय' इत्यन्तेन ग्रन्थेन सूत्रं प्रत्याख्यातम् ।

अथ भारद्वाजीयोक्तं सूत्रप्रयोजनमह—भारद्वाजीया इति । अप्रधानवचन इति । अप्रधानानि गोत्राणि 'गोत्राऽवयव'शब्देनोच्यन्ते । तत्र प्राधान्याऽप्राधान्ये कथमत आह—प्रवराऽध्यायेति । तेषामप्रधानमिति । अपत्यसन्तानप्रसिद्धिहेतुत्वेन तेषा गौण गोत्रत्वम् । 'अपत्यं पौत्रप्रभृतीति गोत्रत्वञ्चोभयसाधारणमिति भावः । सूत्रे कर्मधारयः, सौत्रः परनिपातः । एवञ्चात्र 'अगुरुपोत्तमयो'रिति नाऽनुवर्तत इत्याह—पुणिकस्येति । एवञ्चाऽगुरुपोत्तमार्थमिदमिति भावः । क्रौड्यादिपाठास्सिद्धेः सूत्रवैयर्थ्यं मनसि निधाय आह—भारद्वाजीयः—अथवेति । अयं भावः, एतत्सूत्रारम्भसामर्थ्यादपत्याऽधिकारादन्यत्वेऽपि पूर्वसूत्रे गोत्रशब्देन शास्त्रीयं गृहीत्वा तन्निज्ञेऽनन्तराऽपत्यप्रत्ययान्त विध्यर्थमिदमिति । तद्वध्वन्यनुदाहरति—दैवदत्त्येत्यादि । गोत्राऽवयवशब्देन कथमन्तराऽपत्यग्रहणमत आह—पृथग्भावेति । यथा 'ब्राह्मणाऽपृथग्भूतोऽय'मित्युक्ते तत्सदृशे क्षत्रियादौ प्रथमं प्रतीतिरिति भावः । नन्वेवं सत्यतिप्रसङ्गः स्यादत आह—अभिधानलक्षणा इति । अत एव युवाऽपत्ये न दोषः । एवञ्चाऽनन्तराऽपत्ये तत्पठितमुदाहरणद्वयमेव साध्विति भावः । एवञ्च येभ्योऽनन्तराऽपत्यप्रत्ययान्तेभ्य इष्यते तानपि क्रौड्यादिषु पठित्वा इदं सूत्रं त्याज्यमेवेति भाष्यमतमिति भाति ॥ ७६ ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्घोते चतुर्थस्याध्यायस्य प्रथमे पादे द्वितीयमाह्निकम् ।

समर्थानां प्रथमाद्वा ॥ ४ । १ । ८२ ॥

समर्थवचनं किमर्थम् ? समर्थादुत्पत्तिर्यथा स्यात्—उपगोरपत्यम् । असमर्थान्मा भूत्—कम्बल उपगोरपत्यं देवदत्तस्येति ।

समर्थवचनमनर्थकं न ह्यसमर्थेनाऽर्थाभिधानम् ॥ १ ॥

समर्थवचनमनर्थकम् । किं कारणम् ? 'न ह्यसमर्थेनार्थाभिधानम्' । 'न ह्यसमर्थ-
दुत्पद्यमानेन प्रत्ययेनाऽर्थाभिधानं स्यात् । अनभिधानात्तत् उत्पत्तिर्न भविष्यति ।

अथ प्रथमवचनं किमर्थम् ? प्रथमवचनं प्रकृतिविशेषणार्थम् । प्रथमात्प्रत्ययो-
त्पत्तिर्यथा स्यादप्रथमान्मा भूत्—उपगोरपत्यमित्यपत्यशब्दात् ।

प्र०—समर्थानां । समर्थवचनमिति । तस्यापत्यमित्यादौ श्रूयमाणसम्बन्धपेक्षाया विभक्तौ विज्ञायमानायामसामर्थ्ये प्रत्ययप्रसङ्ग एव नास्तीति मत्वा प्रश्नः । समर्थादिति । समर्थदेवेत्यव-
धारणं द्रष्टव्यम् । न 'तस्यापत्य'मित्यादौ लक्षणवाक्ये सम्बन्धप्रतिपादनाय विभक्त्युच्चारणम्,
इह तस्य प्रयोजनाभावात्, किं तर्हि षष्ठ्यन्तात्प्रत्ययविध्यर्थ 'तस्ये'ति निर्दिष्टम्, अपत्यमिति
प्रत्ययार्थत्वेन निर्दिष्टमिति—परस्परसम्बन्धस्याप्रतिपादनादसमर्थादपि प्रत्यय स्यादिति भावः ।
ऋद्धस्योपगोरपत्यमित्यादावपि प्रत्ययो न भवति, सापेक्षत्वादसामर्थ्यात् ॥ समर्थवचनमिति ।
प्रत्युक्तानामिदमन्वाख्यानं प्रवृत्तम् । तत्र 'कम्बल उपगोरपत्यं देवदत्तस्ये'ति योऽर्थः प्रतीयते नासौ
'कम्बल औपगवो देवदत्तस्ये'ति प्रत्यये कृते, इति प्रत्ययो न भविष्यतीत्यर्थः । प्रकृतिप्रत्ययौ च
प्रत्यायार्थं सह ब्रूतो न चानन्वितयो सहाभिधानसम्भवः । असमर्थशब्देनाऽसमर्थादुत्पन्नः प्रत्यय
उपचारादभिहितः । अपत्यशब्दादिति । अपत्यविशेषवाचिनो देवदत्तादिशब्दादित्यर्थः । तथा हि—

उ०—सामर्थानां । सम्बन्धपेक्षायामिति । अपत्याद्यर्थानिरूपितसम्बन्धार्थिकायामित्यर्थः । तत्सम्ब-
न्धपत्यमित्यर्थे प्रथमोच्चारितात्प्रत्यय इत्यर्थाद् 'वस्त्रमुपगोरपत्यं चैत्रस्येत्यादिव्यावृत्तिसिद्धेरिति भावः । ननु
न समर्थादुत्पत्त्यर्थं वचनं, किन्त्वसमर्थादनुत्पत्त्यर्थमत आह—समर्थादेवेति । इह—लङ्घणे । तस्य—सम्बन्ध-
प्रतिपादनस्य । तस्येतीति । सर्वविशेषसङ्ग्रहाय च तच्छब्देन सामान्यनोपादानम् । पूर्वोक्तार्थकत्वेऽपि
सूत्राणां 'समर्था'दित्यावश्यकमित्याह—ऋद्धस्येति । 'अनभिधाना'दित्यस्य—प्रत्ययान्तेन वाक्यप्रतीयमानार्थ-
प्रतीत्यभावादित्यर्थमुक्त्वा प्रकृतिप्रत्यययोः सहाऽभिधानाऽयोगादित्यर्थान्तरं दर्शयति—प्रकृतिप्रत्ययौ चेति ।
प्रत्ययार्थमिति । प्रतीयमानार्थमित्यर्थः । क्वचित्तु 'प्रत्येयार्थ'मिति पाठः । ऋद्धस्यौपगव इत्यादिवारणाय पूर्वोक्तार्थ
एवावश्यक इति बोध्यम् । नन्वसमर्थेनाऽपि प्रकृत्यादिना स्वार्थाऽभिधानमस्त्येवेत्यत आह—असमर्थशब्दे-
नेति । तुल्यन्यायात् 'समर्थः पदविधि'रित्यपि प्रत्याख्यातमिति बोध्यम् ।

प्रथमवचनमनर्थकं न ह्यप्रथमेनार्थाभिधानम् ॥ २ ॥

‘प्रथमवचनमनर्थकम्’ । किं कारणम् ? ‘न ह्यप्रथमेनार्थाभिधानम्’ । न ह्यप्रथमादुत्पद्यमानेन प्रत्ययेनार्थस्याऽभिधानं स्यात् । अनभिधानात्तत् उत्पत्तिर्न भविष्यति ।

अथ ‘वा’वचनं किमर्थम् ? वाक्यमपि यथा स्याद्—उपगोरपत्यमिति ।

वावचने चोक्तम् ॥ ३ ॥

किमुक्तम् ? तत्र ‡ तावदुक्तम्—‘वावचनानर्थक्यं च नित्यत्वात्सन’ इति । इहापि वावचनमनर्थकम् । किं कारणम् ? तत्र नित्यत्वात्प्रत्ययस्य । इह द्वौ पक्षौ वृत्तिपक्षश्चाऽवृत्तिपक्षश्च । स्वभावतश्चैतद्भवति वाक्यं च वृत्तिश्च । तत्र स्वाभाविके वृत्तिविषये नित्ये प्रत्यये प्राप्ते वावचनेन किमन्यच्छक्यमभिसम्बन्धुमन्यदतः संज्ञायाः । न च संज्ञाया भावाऽभावाविष्येते । तस्मान्नाऽर्थो वावचनेन ।

अथैतत्समर्थग्रहणं नैव कर्तव्यम् ? कर्तव्यं च । किं प्रयोजनम् ? समर्थादुत्पत्तिर्यथा स्यादसमर्थात्मा भूदिति । किं पुनः समर्थम् ? अर्थोऽभिधाने यत्समर्थम् । किं पुनस्तत् ? कृतवर्णानुपूर्वीकं पदम्—सौत्थितिरिति ।

प्र०—यथेन्द्रो देवता यस्य तदैन्द्र हविरिति प्रथमान्तात्प्रत्ययो भवति, एवं देवदत्तोऽपत्यमस्योपगोरिति प्रत्ययप्रसङ्गः । लक्षणवाक्यापेक्षं च प्राथम्यं नियतत्वादाश्रीयते न तु विग्रहवाक्यापेक्षमनियतम्, अन्यथा पर्यायेण सर्वस्य प्राथम्यात् प्रथमादित्यनर्थकं स्यात् ॥ प्रथमवचनमिति । दैवदत्तिरित्युक्तेऽपत्यं प्रतीयते, न त्वपत्यवानित्यर्थः ॥ इहेति । व्यपेक्षैकार्थीभावयोरत्यन्तभेदाद्भिन्नार्थस्य वाक्यस्य वृत्त्या बाधनं न भविष्यतीत्यर्थः । कृतवर्णानुपूर्वीकमिति । तस्यैव लोकेऽर्थप्रतिपादनाय प्रयोगात्समर्थत्वमिति भावः । सौत्थितिरिति । विभज्यान्वाख्याने सु उत्थित इत्यस्मादपि प्रत्ययः स्यात्,

उ०—नन्वपत्यमित्यर्थनिर्देशान्न ततः शब्दात्प्रत्ययप्रसङ्गः, ‘स्त्रीभ्यो ढ’ गत्यादेश्चाऽसङ्गतिः स्यादत आह—अपत्यविशेषेति । अपत्यशब्दादिति भाष्यस्याऽपत्यबोधकशब्दादित्यर्थः । न स्त्विति । ‘उपगोरपत्यम्’ ‘अपत्यमुपगो’रिति द्विविधप्रयोगस्याऽपि लोके दर्शनादिति भावः । भाष्ये—अन्यदतः संज्ञाया इति । प्रत्ययतद्धितादिसंज्ञाया इत्यर्थः ।

भाष्ये—अथैतत्समर्थेति । ‘समर्थः पदविधि’रित्येव सिद्धेरिति भावः । परिपूर्णस्यैव पदार्थान्तरेण सम्बन्धास्तुबन्तात्तद्धितोत्पत्त्या पदविधित्वं स्पष्टमेव । भाष्ये—अर्थोऽभिधाने यत्समर्थमिति । अर्थबोधने यच्छक्यमित्यर्थः । कृतवर्णानुपूर्वीकं पदमिति । अनेनाऽर्थबोधनसामर्थ्यं विशिष्टपदे एव, न तु स्वयपि शास्त्रात्प्रकृतिप्रत्ययशक्तिज्ञाने तस्य लोके बोधकत्वमिति । एवञ्च वर्णस्फोटः शास्त्रव्यवहारमात्रोपयोगीति सूचितम् । एवञ्च समर्थपदेनाऽपि सुबन्तादुत्पत्तिः सूचिता । तदेव ‘कुत्सित’ इति सूत्रे

अथ तद्वाचनं नैव कर्तव्यम् ? कर्तव्यं च । किं प्रयोजनम् ? नित्याः शब्दाः ।
नित्येषु शब्देषु वाक्यस्यानेन साधुत्वमऽन्वाख्यायते ॥ ८२ ॥

प्र०—ततश्च 'सावृत्तिरिति'रित्यनिष्टप्रसङ्गो 'वार्णादाङ्गं बलीय' इति वृद्धिप्रसङ्गात् । नन्वन्तरङ्गत्वा-
द्वार्णेषु कार्येषु कृतेषु प्रत्ययो भविष्यति । एव तर्ह्येतदनेन समर्थवचनेन ज्ञाप्यते—अस्तीयं परिभाषा
'अकृतव्यूहः पाणिनीया' इति । तेन 'पपुषः' 'तस्थुष' इत्यादि सिद्धं भवति । अत्राऽन्तरङ्गत्वात्पूर्व
कृतोऽपीडागम एतत्परिभाषावशान्निवर्तते । तत्र पपा वस् इति स्थिते इट् च प्राप्नोति, सप्रसारणं
च । तत्र संप्रसारणं बलीयः, प्रतिपदविधानादिति,—तत्र कृते वलादित्वाभावादिष्नास्तीति सिद्धं
'पपुष' इति ।

वाक्यस्येति । वृत्तिवाक्ययोरवान्तरार्थभेदेऽपि प्रधानार्थाऽभेदादैकाग्र्यद्वैवाक्यस्य वृत्त्या
बाधः स्यात् । तथा ह्यौपगवमानयेत्युक्ते योऽर्थ आनीयते स एवोपगोरपत्यमानयेत्युक्ते । तत्र यथा
गोशब्देन गावीशब्दो निवर्त्यते सत्यामपि गावीशब्दादधिकस्य स्त्रीत्वस्य प्रतिपत्तौ जातिलक्षणा-
र्थभेदादेवं वाक्यस्यापि वृत्त्या निवृत्तिः स्यादिति तदभ्यनुज्ञानाय वाचनम् ॥ ८२ ॥

उ०—वक्ष्यति । नन्वन्तरङ्गत्वासवर्णादीर्घः स्यादत आह—वार्णादिति । क्रमेणाऽन्वाख्याने
सिद्धयतीदमिति शङ्कते—नन्वन्तरङ्गत्वादिति । 'वार्णादाङ्ग'मिति तु समानकालप्राप्तिविषयमिति
भावः । न कृतो विशिष्ट ऊहः—तर्को निमित्तविनाशेऽपि कार्यस्थितिरूपो यथा दण्डनाशेऽपि घटस्थितिः स
यैस्त इत्यर्थः । तदाह—पूर्वं कृतोऽपीत्यादि । प्रकारान्तरेण 'पपुष' इत्यस्य सिद्धिमाह—तत्रेत्यादि । प्रतिपद-
विधानादिति । अनवकाशत्वाऽभावादबाधकत्वाऽभावेऽपि पूर्वप्रवृत्तौ शीघ्रोपस्थितिकत्वेनेदमपि नियामकमिति
भावः । अनेन पदस्य विभज्याऽन्वाख्याने 'अकृतव्यूह'परिभाषा विनाऽप्येतत्सिद्धया तस्या अनावश्यकत्वं
सूचितम् । 'विषुष' इत्यादावकृतसन्धेः प्रत्ययदर्शनेन सर्वत्र तद्धिते तथेति भ्रमवारणाय सूत्रे न्यायसिद्धा-
ऽर्थोऽनुवाद एव समर्थग्रहणमिति भाष्याशयः । अत एव 'सौस्थितौ पदस्य विभज्याऽन्वाख्यानेऽकृतसन्धेरपि
प्रत्ययः स्या'दिति कैयटेनोक्तम् । अत एव विप्रतिषेधसूत्रे 'अन्तरङ्गं बलीय' इत्यस्य सौस्थितिर्वैद्वमाणिरिति
प्रयोजनत्वेनोक्तम् । वार्णपरिभाषा त्वनित्यत्वान्न प्रवर्त्तत इति तदाशयः ।

नन्वर्थभेदादेव वृत्त्या वाक्यस्य न बाधोऽत आह—वृत्तीति । अवान्तरार्थभेदः—पदजन्योपस्थिति-
कालिकः । वाक्येऽपत्यशब्देनाऽपत्यत्वप्रकारिकोपस्थितिः, वृत्तौ त्वणा—उपगुसम्बन्धविशिष्टस्येति भावः । उभय-
विधार्थाऽभेद एव बाधकत्वं मन्यमानम्रत्याह—तत्र यथेति । वाक्यस्य निवृत्तिरित्यस्य—तस्य साधुत्वनिवृत्तिः
स्यादित्यर्थः । अनेन समासीयमहाविभाषाऽपि कर्तव्येत्युक्तम्, तुल्यन्यायात् । अधिकस्य स्त्रीत्वस्येति ।
प्रवृत्तिनिमित्तादधिकस्य स्त्रीत्वस्यैवेत्यर्थः । गोशब्दस्तु पुंस्त्वसमानाधिकरणमपि गोत्वमाहेति भावः ॥ ८२ ॥

प्राग्दीव्यतोऽण् ॥ ४ । १ । ८३ ॥

अयुक्तोऽयं निर्देशः, न हि तत्र+ कश्चिदीव्यच्छब्दः पठ्यते । कस्तर्हि ? दीव्य-
तिशब्दः । कथं तर्हि निर्देशः कर्तव्यः ? 'प्राग्दीव्यते'रिति ।

स तर्हि तथा निर्देशः कर्तव्यः प्राग्दीव्यतेरिति ? न कर्तव्यः । दीव्यतिशब्दे
दीव्यच्छब्दोऽस्ति तस्मादेषा पञ्चमी । किं पुनः कारणं विकृतनिर्देशः क्रियते ? एतज्ज्ञाप-
यत्याचार्यो भवत्येषा परिभाषा—'एकदेशविकृतमनन्यवद्भवती'ति । किमेतस्य ज्ञापने
प्रयोजनम् ? एकदेशविकृतेषूपसङ्ख्यानं चोदितं* तन्न कर्तव्यं भवति ।

अथवा प्राक्शब्दोऽयं दिक्शब्दः, दिक्शब्दैश्च योगे पञ्चमी भवति†, तत्राऽ-

प्र०—प्राग्दीव्यतोऽण् । अयुक्त इति । प्रसिद्धन्यायकरणो युजिः । प्रसिद्धस्य च कदा-
चिद्विस्पष्टप्रतिपत्त्यर्थः प्रयोगो दृश्यते—न्यायेनायुक्तमिति । न हीति । दीव्यतिशब्दवाच्यस्यार्थ-
स्यैवावधिभावो विवक्षितः । अर्थानामेवावधिमत्त्वस्येष्टत्वात् । समानजातीयानामवध्यवधिमद्भा-
वस्य सुप्रसिद्धत्वात् । समुदाये चैकदेशस्य गुणभावादवधित्वानुपपत्तिरिति भावः । दीव्यच्छब्द
इत्येकदेशेन समुदायो निर्दिश्यते । स चार्थप्रधान इत्यर्थस्याऽवधित्वं सम्पद्यते । तच्चेति । तेन
पञ्चत्वित्यादौ पदसंज्ञा सिद्धा भवति ॥ अथवेति । नैवेदमनुकरणं, किं तर्ह्यर्थ एवावधित्वेन

उ०—प्राग्दीव्यतो । केनायुक्त इत्याकाङ्क्षायामाह—प्रसिद्धंति । न तु जीवत्यादौ प्राणादिवद्भावार्थेऽ-
न्तर्भूतः । तदेव ध्वनयन्नाह—प्रसिद्धस्य चेति । ननु तदेकदेश'दीव्य'च्छब्दमनुकृत्य निर्देशोऽत आह—
दीव्यतिशब्देति । समानजातीयेति । अवधिमत्त्वमर्थानामेवेष्टमित्यवधिरप्यर्थ एवेति भावः । नन्वेकदेशदी-
व्यदर्थस्यैवाऽवधित्वमस्त्वत आह—समुदाये चेति । एकदेशस्य समुदायस्वरूपनिष्पादकतया कथमपि नाऽर्थ-
प्रतिपादकत्वमित्यर्थः ।

निर्दिश्यत इति । समुदायार्थो बोध्यत इत्यर्थः । एकदेशविकृतस्याऽन्यत्वाऽभावादिति भावः ।
स च—समुदायश्च । अर्थप्रधान इत्ययमेकदेशोऽप्यर्थप्रधान इति तात्पर्यम् ॥ तदाह—भाष्ये—विकृतनिर्देश
इत्यादिना । इकाराऽभावरूपविकारेण निर्देश इत्यर्थः । भवत्येवेति । एवञ्चैकदेशविकृतोऽप्यर्थबोधक इति
भावः । अनन्यवदित्यस्याऽन्यवन्नेत्यर्थः । तत्राऽन्यसादृश्यनिषेधेऽन्यत्वनिषेधः सुतराम् । एतेन 'एकदेश-
विकृतन्यायोऽपि स्थानषष्ठीनिर्दिष्ट एवे'त्यपास्तम् ॥ भाष्ये—अथवा प्राक्शब्दोऽयमिति । यद्यप्याद्यपन्तेऽपि
दिक्शब्द एवाऽयं, तथापि प्रथमासामानाधिकरण्याऽभावबोधनायेदम् । अयं हि सूत्रे प्रथमान्तः सम्भाव्यते ।
तेन तु न सामानाधिकरण्यमिति भावः । एवञ्च प्रसज्यप्रतिषेधे शत्रुसम्भवः । पर्युदासस्य न्याय्यत्वदयं पक्षा
एकदेशिनः । नैवेदमनुकरणमिति । नैकदेशोच्चारणमित्यर्थः । अनूच्चारितस्य—नाऽन्तरीयकतयोच्चारितस्य,—

+ तेन दीव्यति खनति जयति जितम् ४ । ४ । २

* एकदेशविकृतस्योपसंख्यानम् १ । १ । ५६ वा० ६ पृ० ४०८

† अन्यारादितरर्तेदिक्शब्दाञ्चूत्तरपदाजाहियुक्ते २ । ३ । २६

प्रथमासमानाधिकरण इति [कृत्वा] शता भविष्यति ‡ ।

अथ प्राग्वचनं किमर्थम् ?

प्राग्वचनं सकृद्विधानार्थम् ॥ १ ॥

प्राग्वचनं क्रियते सकृद्विधानार्थम् । सकृद्विहितः प्रत्ययो विहितो यथा स्यात्, योगे योगे तस्य ग्रहणं मा कार्षमिति ॥ नैतदस्ति प्रयोजनम् । अधिकारादप्येतत्सिद्धम् । ‘अधिकारः प्रतियोगं तस्याऽनिर्देशार्थः’* इति योगे योग उपतिष्ठते ।

अधिकारान्सिद्धमिति चेदपवादविषयेऽएप्रसङ्गः ॥ २ ॥

अधिकारान्सिद्धमिति चेदपवादविषयेऽण् प्राप्नोति । ‘अत इञ्’ [४ । १ । ६५] अपचेत्यणपि प्राप्नोति ।

तस्मात्प्राग्वचनम् ॥ ३ ॥

तस्मात्प्राग्वचनं कर्तव्यम् ।

अथ क्रियमाणेऽपि प्राग्वचने कथमिदं विज्ञायते—प्राग्दीव्यतो याः प्रकृतय इति, आहोस्वित्प्राग्दीव्यतो येऽर्था इति । किं चातः ? यदि विज्ञायते ‘प्राग्दीव्यतो याः प्रकृतय’ इति, स एव दोषोऽपवादविषयेऽएप्रसङ्ग इति । अथ विज्ञायते ‘प्राग्दीव्यतो प्र०—निर्दिश्यते । तत्र दिवेल्टि कृते—‘अर्था’दित्यनेन गम्यमानार्थत्वादप्रयुक्तेनाऽप्रथमान्तेन सामानाधिकरण्यात् प्रथमासमानाधिकरणे निषेधाद्वा लट् शत्रादेशः कृत इत्यर्थः ।

अथेति । एकदेशान्तेपद्वारेण ‘प्राग्दीव्यत’ इति समुदाय आक्षिप्तः । अणित्येव वक्तव्यमधिकारार्थमिति मत्वा प्रश्नः । सकृद्विधानार्थमिति । प्राग्दीव्यतो येऽर्थास्तान् सर्वानपेक्ष्याऽनेनाऽप्रत्ययः सकृद्विधीयत इत्यर्थः । विहितो यथा स्यादिति । सर्वेष्वर्थेषु विहितो यथा स्यादित्यर्थः । अप्वेति प्रतियोगमुपस्थाने द्वयोरेकविषयत्वाद्विकल्पः स्यान्न तु बाध्यबाधकभावः । स एव

उ०—करणमुच्चारणमित्यन्तरार्थः । शब्दमात्रतात्पर्यकत्वाऽभावेन मुख्याऽनुकरणत्वाऽभावात् । अर्थ एवेति । अविकृतस्वबोधकपदबोधोऽर्थ एवेत्यर्थः । ननु अप्रथमान्तेन सामानाधिकरण्याऽभावात्कथं शतेत्यत आह—तत्रेति । निषेधाद्धेति । प्रसज्यप्रतिषेध इति भावः । प्रयुक्तेनैव सामानाधिकरण्यम्भवतीत्याद्योऽयुक्त इति बोध्यम् ।

नन्वेव प्रतियोगमणित्यस्य कर्तव्यतया गौरवमत आह—अणित्येवेति । अप्रत्ययः सकृद्विधीयत इति । सर्वेष्वर्थेष्वेकवाक्येष्वप्रत्ययसम्बन्धः सकृद्विधीयत इत्यर्थः । विहितशब्दे पौनरुक्त्यं वारयति—सर्वेष्वर्थेष्विति । सकृदुच्चारितः सर्वेष्वर्थवाक्येषु विहितो यथा स्यादिति भाष्याऽन्तरार्थः । अन्यथा सर्वत्रार्थ-

येऽर्थी' इति, न दोषो भवति । समानेऽर्थे प्रकृतिविशेषादुत्पद्यमान इन्—अर्णं बाधते ॥ यथा न दोषस्तथाऽस्तु ।

‘प्राग्दीव्यतो येऽर्थी' इति विज्ञायते । कुत एतत् ? तथा ‘ह्ययं प्राधान्येनाऽर्थं प्रतिनिर्दिशति । इतरथा [हि] बह्व्यस्तत्र प्रकृतयः पठ्यन्ते, ततो यां कांचिदेवाऽवधित्वेनोपाददीत ।

अथवा पुनरस्तु ‘प्राग्दीव्यतो याः प्रकृतय' इति । ननु चोक्तम्—‘अपवाद-विषयेऽप्रसङ्ग' इति ।

न वा कचिद्वाचचनात् ॥ ४ ॥

न वैष दोषः । किं कारणम् ? कचिद्वाचचनात् । यदयं कचिद्वाचनं करोति ‘पीलाया वा' [४ । १ । ११८] ‘उदश्वितोऽन्यतरस्याम्' [४ । २ । १६] इति तच्चाप्यत्याचार्यो ‘नापवादविषयेऽप्रभवती'ति ।

यद्येतज्ज्ञाप्यते नार्थः प्राग्वचनेन । अधिकारात्सिद्धम् । ननु चोक्तम्—‘अधिकारात्सिद्धमिति चेदपवादविषयेऽप्रसङ्ग' इति । तैष दोषः । परिहृतमेतत्—‘न वा कचिद्वाचचना'दिति ।

प्र०—दोष इति । सर्वाश्चेत्प्रकृतय इहापेक्ष्यन्ते तदैकविषयत्वादण इवादीना च बाध्यबाधकभावो न स्यात् । समानेऽर्थे इति । अर्थपेक्षणे सत्यर्थेष्विवदमणिवचनमिति प्रकृत्यन्तरे सावकाशोऽप्रत्यय एकस्मिन्नर्थे प्रकृतिविशेषादुत्पद्यमानेनेत्रादिना तत्क्रौण्डिन्यायेन बाध्यत इत्यर्थः । तथा हीति । यज्जातीयोऽवधिस्तज्जातीयोऽवधिमानिति भावः । प्राधान्येनेति । तात्पर्येणेत्यर्थः । यां काञ्चिदिति । ‘प्राक्कुलत्वादण' इति वक्तव्य स्यादित्यर्थः । पीलाया वेति । सूत्रमप्येतदनारम्भणीय स्यात्, द्व्यच इत्यनेनैव ढकः सिद्धत्वात्, अनेनाप्यणः । उदश्वित इति । ‘उदश्वित' इत्येव

उ०—बोधकवाक्येऽणित्युच्चार्य स्यादित्याह—योगे योग इति । सर्वाश्चेदिति । प्राग्दीव्यतः प्रकृतिष्वणित्येतत्सम्बध्यत इत्यर्थः इति भावः । भाष्ये—समानेऽर्थे इति—समानशब्द एकपर्यायः । ननु ‘अर्थं प्रतिनिर्दिशती'त्येव सिद्धे ‘प्राधान्येने'त्यधिकमत आह—तात्पर्येणेति । तद्ग्राहकमाह—भाष्ये—यां काञ्चिदिति । स्पष्टप्रतिपत्तय इत्याशयः । एवञ्चाऽवधिजातीय एवाऽवधिमानुचित इति अर्था एवावधिमन्त इति तात्पर्यम् । सूत्रमपीति । न केवलं ‘वा'वचनमेवेत्यर्थः । मात्रागौरवेऽपि प्रतिपत्तिलाभ-

किं पुनः कारणमियानवधिर्ब्रूते न 'प्राक्ठक्' इत्येवोच्येत ? एतज्ज्ञापयत्यर्थे-
ष्वयं भवतीति । किमेतस्य ज्ञापने प्रयोजनम् ? प्रकृतिविशेषादुत्पाद्यमान इन्—अणं
बाधते ॥ ८३ ॥

दित्यदित्यादित्यपत्युत्तरपदाणयः ॥ ४ । १ । ८५ ॥

वाङ्मतिपितृमतां छन्दस्युपसङ्ख्यानम् ॥ १ ॥

वाङ्मतिपितृमतां छन्दस्युपसङ्ख्यानं कर्तव्यम् । वाक्—वाच्यः । वाक् ॥
मति—मात्यः । मति ॥ पितृमत्—पैतृमत्यः ।

पृथिव्या ज्ञाऽञौ ॥ २ ॥

पृथिव्या वाऽञौ वक्त्रव्यौ । पार्थिवा पार्थिवीः ।

देवस्य यजऽञौ ॥ ३ ॥

देवस्य यजऽञौ वक्त्रव्यौ । दैव्यम् दैवम् ।

बहिषष्टिलोपश्च यञ्च ॥ ४ ॥

बहिषष्टिलोपश्च यञ्च वक्त्रव्यः । बहिर्भवो बाह्यः ।

ईकक् च ॥ ५ ॥

ईकक्च वक्त्रव्यः । बाहीकः* ।

प्र०—ठग्विधानाय कर्तव्यं स्यादनेनाणः सिद्धत्वादित्यर्थः । न प्राक् ठक् इति । यद्यपीहानेक
ठग्रहणमस्ति तथापि व्याख्यानात् 'प्राग्वहतेष्ट' गित्ययमेवावधित्वेन ग्रहीष्यते । एतदिति । एव हि
स्पष्टो बाध्यबाधकभावो भवति ज्ञापकाश्रयणमन्तरेणैवेत्यर्थः ॥ ८३ ॥

दित्यदित्या । अणपवादो ण्यः । वाङ्मतीति । कुर्वादिषु मतिपितृमच्छब्दयोरपत्यार्थे
भाषायामपि ण्यविधानार्थः पाठः । अनेन तु च्छन्दसि सर्वेषु प्राग्दीव्यतीयेषु एयविधिः । बहिष
इति । टिलोपवचनम् 'व्ययाना भमात्रे टिलोप' इत्यस्यानित्यत्वज्ञापनार्थः, तेनारातीय इत्येवमादि

उ०—वाय तथा निर्देश इति भाष्यार्थः इत्याह— एवं हीति ॥ ८३ ॥

दित्यदित्या । प्राग्दीव्यतोऽर्थबोधकेष्विदमधिक्रियत इत्यादिप्रकारेणैषामप्यधिकारत्वं बोध्यम् । तेष्वयं
भवतीति विधायकत्वमेवेत्यन्ये । ननु सत्युपसङ्ख्याने कुर्वादी मतिपितृमतो पाठो व्यर्थः स्यादत आह—
कुर्वादिष्विति । नन्वेवमत्र पाठो व्यर्थोऽत आह—अनेन त्विति । नन्वव्ययानामित्येव सिद्धेष्टिलोपविधानं
व्यर्थमत आह—टिलोपेति । आरातीय इति प्रयोगो 'ऽव्ययात्यप्' सूत्रे भाष्ये ॥ प्रत्ययविधौ तदन्तविधिप्रति-

ईकञ् छन्दसि ॥ ६ ॥

ईकञ्छन्दसि वक्तव्यः+ । बाहीकमस्तु भद्रं वः ।

स्थाम्नोऽकारः ॥ ७ ॥

स्थाम्नोऽकारो वक्तव्यः । अश्वत्थामः* ।

लोम्नोऽपत्येषु बहुषु ॥ ८ ॥

लोम्नोऽपत्येषु बहुष्वकारो वक्तव्यः । उडुलोमाः शरलोमाः । बहुष्विति किमर्थम् ? औडुलोमिः शारलोमिः ।

सर्वत्र गोरजादिप्रसङ्गे यत् ॥ ९ ॥

सर्वत्र गोरजादिप्रसङ्गे यद्वक्तव्यः । गवि भवं गव्यम् । गोरिदं गव्यम् । गोः

प्र०—सिद्धं भवति । स्थाम्न इति । भाष्यकारवचनप्रामाण्यात्तदन्तस्य ग्रहणं, न केवलस्य । अश्वत्थाम इति । अश्वस्येव स्थाम-बल-यस्येति बहुव्रीहिः । पृषोदरादित्वात्सकारस्य तकारः । अपत्या-दावर्थेऽकारप्रत्ययः । 'नस्तद्वित' इति टिलोपः । उडुलोमा इति । बाह्वादिषु लोमञ्छब्दस्य पाठा-दिभिर्प्राप्तेऽकारो विधीयते । केचिदाट्टरिज्यपि कृते तस्य 'बह्वच इञ्' प्राच्यभरते'ष्विति लुकि प्रत्ययलक्षणेन 'स्वादि'ष्विति पदसंज्ञाया नलोपेन सिद्धं रूपम् । भसंज्ञा तु वर्णाश्रयत्वात्प्रत्यय-लक्षणेन न भवति, 'न डिसबुद्धयो'रिति डौ नलोपनिषेधाद्वा । तदेतदयुक्तम् । प्राच्यभरतगोत्राद-न्यत्र लुगभावात् । किं चोडुलोमैरुडुलोमेभ्य एवमादौ सुब्विधौ नलोपस्याऽसिद्धत्वादसौ न स्यात् । न लुमताङ्गस्येति प्रत्ययलक्षणनिषेधाद्वा पदसंज्ञाया अभावः । यथा काश्यपेन प्रोक्तम-धीयते काश्यपिन 'इत्यत्र 'प्रोक्ताल्लु गित्यणो लुकि कृते नलोपो न भवति, एवमिहापि न स्यात् । सर्वत्रेति । नापत्य एव । यद्वा प्राग्दीव्यतीये, अन्यत्र च । तेन गवा चरति गव्य इत्यपि भवतीति केचिदाहुः । अजादिप्रसङ्ग इति किम् ? गोभ्यो हेतुभ्य आगतं गोरूप्यम्, गोमयम् ।

उ०—षेधादाह—भाष्येति । यद्यपि बलवाचिनः स्थामशब्दस्याऽपत्येन न योगस्तथापि जातादिना योगः सम्भवतीत्येवमुक्तम् । वार्तिके प्रातिपदिकं विशेष्यमादाय तदन्तविधिः । 'ग्रहणवने'त्यादिनिषेधाऽप्रवृत्तिर्मा-ष्योदाहरणात् । 'उगिद्वर्णग्रहणवर्ज'मित्यत्रेदमप्युपलक्षणीयमिति भावः । लोमन्शब्दस्येति । अत्र लोम्नोऽ-पत्येन योगाऽभावात्सामर्थ्यात्तदन्तविधिः । ननु भवेन बाधात्कथं पदत्वमत आह—भसंज्ञा खिति । ननु यन्निमित्तको नलोपः प्रत्यासत्त्या तन्निमित्तके सुब्विधावेवाऽसिद्धत्वादसौ परिहर्तुं शक्यमत आह—न लुमतेति । अणो लुकीति । न चाऽन्तर्वर्तिविभक्त्या पदत्वान्नलोपो दुर्वारः, तद्विषयताबलात्प्रोक्तार्थकप्रत्य-यान्तेभ्यः सुब्वत्तेः पूर्वमेवाऽध्येनादिप्रत्ययस्वीकारेणाऽदोषात् । प्रकृते त्वन्तर्वर्तिविभक्त्या पदत्वस्य सत्त्वेन 'प्राच्यभरतगोत्रादन्यत्रे'त्याद्यसमाधिरेव युक्त इति ध्येयम् ।

प्राग्दीव्यतीयेषु पाठादेव नाऽपत्य एवेति सिद्धमत आह—यद्वेति । तदनुवाद एव 'सर्वत्रेति'ति

स्वं गव्यम् । गौर्देवताऽस्य स्थालीपाकस्य गव्यः स्थालीपाकः ।

एयादयोऽर्थविशेषलक्षणादणपवादात्पूर्वविप्रतिषिद्धम् ॥ १० ॥

एयादयोऽर्थविशेषलक्षणादणपवादाद्भवन्ति पूर्वविप्रतिषेधेन । एयादीनामवकाशः—दितिर्देवताऽस्य दैत्यः । [अदितिर्देवतास्य आदित्यः ।] अर्थविशेषलक्षणास्याणपवादस्याऽवकाशः—दुलेरपत्यं दौलेयः बालेयः† । इहोभयं प्राप्नोति—दितेरपत्यं दैत्यः । [अदितेरादित्यः ।]

अपरस्याऽर्थविशेषलक्षणास्याणपवादस्याऽवकाशः—‘अचित्तहस्तिधेनोष्ठक’ [४ । २ । ४७] आपूपिकम् शाकुलिकम् । एयादीनामवकाशः—बार्हस्पत्यम् प्राजापत्यम् । इहोभयं प्राप्नोति—वनस्पतीनां समूहो वानस्पत्यम् । एयादयो भवन्ति पूर्वविप्रतिषेधेन ।

स तर्हि पूर्वविप्रतिषेधो वक्तव्यः ? न वक्तव्यः । इष्टवाची परशब्दः‡ । विप्रतिषेधे परं यदिष्टं तद्भवति । दितिर्वनस्पतिभ्यामपत्यसमूहयोरिति॥ ८५ ॥

प्र०—एयादय इति । एयादयो येन नाप्राप्तिन्यायेनाऽण एवापवादाः । ढगादिभिरणपवादैस्तु सह संप्रधारणाया परत्वात् एव स्युर्गिति वार्तिकारम्भः । अर्थविशेषो लक्षण निमित्त यस्य सोऽर्थविशेषलक्षणः । यस्त्वर्थसामान्यलक्षणोऽणपवादस्स परत्वाद्भवति, उष्ट्रपतिर्नाम पत्न तस्येदमौष्ट्रपतम् । ‘पत्नाध्वयु’परिषदश्चेत्यञ् भवति, न तु ण्य ।

बार्हस्पत्यमिति । बृहस्पतिर्देवता अस्येति ण्य । दितिर्वनस्पतिभ्यामिति । ‘इतश्चानिञ्’ इति दितेर्ढक् न भवति । वनस्पतेरचित्तहस्तिधेनोष्ठगिति ठक् न भवति ॥ ८५ ॥

उ०—तत्त्वम् ॥ ननु एयादीनामितराऽपवादत्वात्कथं विप्रतिषेधोऽत आह—एयादय इति । यस्त्वर्थसामान्येति । ‘तस्येद’मिति सामान्येन विधानादिति भावः । न च ‘पत्राद्वाह्ये’ इत्युक्तेरयमप्यर्थविशेषलक्षण इति वाच्यं, सामान्यशब्देनैव तस्य विशेषस्याऽपि सङ्ग्रहात् । विशेषलक्षणत्वञ्च विशेषशब्देन बोधितार्थकप्रत्ययत्वमिति भावः । इतरच्चेति । दितिर्वनस्पतिभ्यामपत्यसमूहयोरर्थ एवेष्टः, न तु प्रत्ययान्तरमिति भाष्यार्थ इति भावः । दितिशब्देन भाष्येऽदितिरप्युपलक्षणीयः । एतेन दैतेयाऽऽदितेयौ भगवतो नेष्टाविति प्रतीयते । ङिष्न्ताभ्यामपि लिङ्गविशिष्टपरिभाषया एय एवेति भाति ॥ ८५ ॥

उत्सादिभ्योऽञ् ॥ ४ । १ । ८६ ॥

अप्रकरणे ग्रीष्मादच्छन्दसि ॥ १ ॥

अप्रकरणे ग्रीष्मादच्छन्दसीति वक्तव्यम् । ग्रैष्मम् । अच्छन्दसीति किम् ? त्रिष्टुब्ग्रैष्मी ।

यद्यच्छन्दसीत्युच्यते, 'ग्रैष्मावेतौ मासौ' अत्र न प्राप्नोति । अच्छन्दसीत्युच्यते, नैतच्छन्दः समीक्षितं—काठकं कालापकं मौदकं पैप्पलादकं वा । किं तर्हि ? प्रत्ययार्थविशेषणमेतत् । 'न चेच्छन्दः प्रत्ययार्थो भवती'ति ॥ ८६ ॥

स्त्रीपुंसाभ्यां नञ्स्नञौ भवनात् ॥ ४ । १ । ८७ ॥

किमर्थं नञ्स्नानावुच्येते, न नञेवोच्येत ? का रूपसिद्धिः ? पौंसन् । पुंसिति सकारान्तः, नञ्शब्दश्च प्रत्ययः । न सिध्यति । 'सयोगान्तस्य लोपः' [८ । २ । २३] इति लोपः प्राप्नोति ।

एवं तर्हि नैवाऽर्थो नञा, नापि स्नञा । अञ् प्रकृतः* सोऽनुवर्तिष्यते, नकार-

प्र०—उत्सा । ग्रीष्मादिति । छन्दःशब्देनेह वृत्तमुच्यते । तस्मिन्नभिधेयेऽञाः प्रतिषेधादणव भवति । त्रिष्टुब्बिति । ग्रीष्मो देवता अस्या इत्यण् । यदा तु ग्रीष्मे भवेति शेषार्थविवक्षा तदा तु शैषिको ऋत्वप्सिद्ध एव । न चाऽञा शैषिकस्य बाधप्रसङ्गोऽर्थविशेषलक्षणानां तुल्यकक्ष्याणामेव प्रत्ययानां प्यादिभिर्बाधनात् । ऋत्वप्सु कक्ष्यान्तरप्राप्तत्वादञो बाधकः । यथा हि 'कालादुत्र' 'अणोऽपवादः', ठञोऽपि ऋत्वण् । ग्रैष्मावेतादिति । शेषलक्षणादर्थान्यत्र बोद्धव्यम् । शेषे तु ऋत्वणा भाव्यमित्युक्तम् ॥ ८६ ॥

स्त्रीपुंसाभ्याम् । लोपः प्राप्नोतीति । तत्र कर्तव्ये 'पूर्वत्रासिद्ध'मित्यनुस्वारस्याऽसिद्धत्वादानुस्वारस्यापि वा अयोगवाहस्य प्रत्याहारे द्रष्टव्यत्वात्सयोगान्तत्वादिति भावः । अञ् प्रकृत

उ०—उत्सादिभ्यो । वृत्तमिति । यस्य गायत्र्यादयो विशेषाः । ननु 'एयादयोऽर्थविशेषे'ति पूर्वविप्रतिषेधेन ऋत्वणोऽप्यञ्बाधकः स्यादत आह—न चाजेति । अर्थविशेषलक्षणत्वात्, तुल्यकक्ष्याञ्च बाधे निमित्तं, तत्र ऋत्वणः शेषमात्रे विधानादाद्यं नास्ति । द्वितीयमपि नेत्याह—ऋत्वणिति ॥ ८६ ॥

स्त्रीपुंसाभ्याम् । ननु अनुस्वारस्याऽच्च्वात्स्य संयोगान्तत्वाऽभावोऽत आह—तत्र कर्तव्य इति । प्रत्याहारे—शप्रत्याहारे । 'स एव दोष'इत्येवकाराऽसङ्गतिं शङ्कते—ननु चेति । अञ्कृतं—लोपादि । नन्वेवं

१—'किमर्थम्' पा० ।

२—'विवक्षितं' पा० ।

३—'इति' पा० ।

* उत्सादिभ्योऽञ् ४ । १ । ८६

श्चागमो वक्तव्यः । अथ नकारागमे सति किं पूर्वान्तः करिष्यते, आहोस्वित्परादिः ? किं चातः ? यदि पूर्वान्तः 'स्त्रैणाः' बहुषु लोपः प्राप्नोति† । स्त्रैणानां सङ्घः 'सङ्घाङ्कलक्षणेष्वन्यत्रिजामण्' [४ । ३ । १२७] इत्यप्राप्नोति । अथ परादिः 'पौस्नम्' स एव दोषः संयोगान्तलोपः प्राप्नोति ।

अस्तु पूर्वान्तः । कथं स्त्रैणाः, स्त्रैणानां सङ्घ इति ? उभयत्रः लौकिकस्य गोत्रस्य ग्रहणं, न चेदं लौकिकं गोत्रम् । ईकारस्तर्हि प्राप्नोति+ । इष्टमेवैतत्सङ्गृहीतम्, स्त्रैणी पौस्नीत्येव भवितव्यम् । एवं हि सौनागाः पठन्ति—'नन्स्नवीककख्युंस्तरुण-तलुनानामुपसंख्यान'मिति । टिलोपस्तर्हि प्राप्नोति× । लुग्वचनान्न भविष्यति । भवेदिह लुग्वचनान्न स्यात्स्त्रैणमिति । इह तु खलु पौस्नमिति लुग्वचनादेव प्राप्नोति ।

तस्मान्नन्स्नञौ वक्तव्यौ ।

प्र०—इति । तत्र भत्वात्पदत्वाभावात्संयोगान्तलोपाऽप्रसङ्गः । बहुषु लोप इति । 'यञञोश्चे'-त्यनेन । अथ परादिगिति । परादौ नशब्दः सपद्यन इत्यञ्कार्याभावः ।

ननु च तद्वक्तव्यस्य तद्ग्रहणेन ग्रहणात्परादावपि नकारेऽञ्कृतः प्राप्नोति । एवं तर्हि अश्वासावग्नित्याश्रयणाददोष इति मन्यते । परञ्च च शकन्धादित्वात्सौत्रत्वाद्वा निर्देशस्य भवति । उभयत्रेति । 'यञञोश्चे'त्यत्र 'यस्मादिभ्यो गोत्रे' इत्यनुवर्तते । 'सङ्घाङ्के'त्यत्रापि 'गोत्रचरणा-द्बु'जित्यतः । ऋषिप्रजनश्च लोके 'गोत्र'मित्युच्यते । स्त्री च नर्षिर्नापि पुंशब्दवाच्यं सामान्यमिति भावः । टिलोपस्तर्हीति । 'प्रकृत्यैका'जित्यत्रेष्टेमेय-स्वित्यनुवर्तनात्प्रकृतिभावो नास्ति । इह तु खल्विति । 'य विधिं प्रती'ति 'यस्य तु विधे'रिति च न्यायाभ्यामित्यर्थः । ननु च स्त्रीशब्दस्यापि

उ०—सर्वार्थदीर्घः स्यादत आह—पररूपश्चेति । ऋषिप्रजन इति । प्रवराऽध्यायप्रसिद्ध इत्यर्थः । तस्यैव लोके गोत्रत्वेन व्यवहारात् । 'गोत्राऽवयवा दिति सूत्रे भाष्ये स्फुटमेतत् । नापि पुंशब्दवाच्यं सामान्यमिति । 'ऋषि'रिति शेषः । भाष्ये—इष्टमेवैतदिति । न च गोत्राऽपत्यस्त्रियामभ्यन्तत्वे शाङ्करवादिङ्गीन्, नञाद्यन्तत्वे जातिलक्षणेष्वङ्गिष्व, ङीपः परत्वादिति स्वरे विशेष इति वाच्यं, जातिलक्षणेऽपि ऋषिप्रजनस्यैव गोत्रस्य ग्रहणात् । 'अवन्ती'त्यादौ तु तदारोपेण जातिकार्यमित्यदोषात् । न च द्वयोः स्त्रियोर्भवो द्वैस्त्रीण इत्यादौ द्विगोर्लुगा-पत्तिः प्रथयविधौ तदन्तविध्यभावेन तादृशप्रयोगस्यैव दुर्लभत्वात् । भाष्ये—लुग्वचनादिति । 'यस्येति'-लोपेनैव सिद्धे नुम्बिधानसामर्थ्यादित्यर्थः ।

† यञञोश्चे २ । ४ । ६४

‡ यञञोश्चे २ । ४ । ६४; सङ्घाङ्कलक्षणेष्वन्यत्रिजामण् ४ । ३ । १२७

+ टिल्दाणञ्...करपः ४ । १ । १५

× नस्तद्धिते ६ । ४ । १४४

अथैमौ नञ्स्नञौ प्राग्भवनात्, आहोस्वित्प्राग्वतेः † ? कश्चात्र विशेषः ?

नञ्स्नञौ भवनादिति चेद्व्यर्थे प्रतिषेधः ॥ १ ॥

नञ्स्नञौ भवनादिति चेद्व्यर्थे प्रतिषेधो वक्तव्यः—स्त्रीवत् पुं वदिति । किं पुनः कारणं न सिध्यति ? इमौ नञ्स्नञौ प्राग्भवनादित्युच्येते, तौ विशेषविहितौ सामान्यविहितं वतिं बाधेयाताम् ।

तत्तर्हि वक्तव्यम् ? न वक्तव्यम् । 'वतेः प्रागिति वक्ष्यामि ।

वतेः प्रागिति चेद्भाव उपसङ्ख्यानम् ॥ २ ॥

वतेः प्रागिति चेद्भावः † उपसङ्ख्यानं कर्तव्यम्—स्त्रीभावः स्त्रैणम्, पुंभावः सौस्नमिति । सूत्रं च भिद्यते ॥ यथान्यासमेवास्तु । ननु चोक्तं 'नञ्स्नञौ भवनादिति चेद्व्यर्थे प्रतिषेध' इति । नैष दोषः । आचार्यप्रवृत्तिर्ज्ञापयति न व्यर्थे नञ्स्नञौ भवत इति, यदयं 'स्त्रियाः पुं व'दिति × निर्देशं करोति । एवमपि स्त्रीवदिति न सिध्यति । योगापेक्षं ज्ञापकम् ॥ ८७ ॥

प्र०—नुगेव लोपनिमित्तम्, अन्यथा श्रीर्देवता अस्येति श्रायमित्यादाविव यस्येति लोपात्परत्वाद् वृद्धिः स्यादिति चिन्त्यमेतत् । पौस्ने दोषप्रसङ्गाद्वा स्त्रैणे नाकारि मूक्षमेक्षा । व्यर्थे इति । प्राग्भवनात्सर्वेष्वर्थेषु नञ्स्नञौ प्रकृतिविशेषाद्विधीयमानौ प्रकृत्यन्तरपु सावकागस्य वतेर्बाधकौ प्राप्नुत इति भावः । योगापेक्षमिति । अयं योगो व्यर्थे न प्रवर्तते इति पु वदिति निर्देशेन ज्ञाप्यत इत्यर्थः । त्वतलोस्तु नञ्स्नञ्भ्या समावेगाय 'आ च त्वा'दित्यत्र यत्नः करिष्यते । तेन स्त्रीत्व स्त्रीता, पु स्त्व पु स्तेत्यपि भवति ॥ ८७ ॥

उ०—सूक्ष्मेचेति । परे तु एतद्भाष्यप्रामाण्याद्वृद्धे पूर्वविप्रतिषेधेन लोपो बलीयान् । श्रायमिति यदि प्रामाणिकं तदा वर्णव्यत्ययेन साधु । लोके तु 'अम्' इत्येव साधु । 'नाऽग्लोपी'ति सूत्रेऽगिति प्रत्याहारग्रहणेन सामान्यत एव वृद्धे लोपस्य बलवत्स्वभावाच्च, 'कसोमाट्ठ्य'णिति सिद्धे 'कस्ये'दित्तीत्वविधानाच्चेत्याहुः । नन्वकारसहितनगागम एवास्तु, तत्र 'यस्येति'लोपे तस्य स्थाविनत्वादिलोपाऽप्राप्तेरिति चेन्न; असन्देहाय प्रतिपत्तिलाघवाय च तथोक्तेः, तादृशागमस्याऽदृष्टत्वाच्चेत्याहुः । ननु 'प्राग्भवनादित्युक्तेर्भावे नञ्स्नञौ सिद्धौ, परन्तु ताभ्यां त्वतलोर्बाधातौ न स्यातामत आह—त्वतलोस्त्विति ॥ ८७ ॥

† धान्याना भवने क्षेत्रे खञ् ५ । २ । १; तेन तुल्य क्रिया चेद्वतिः ५ । १ । ११५

‡ तस्य मावस्त्वतलौ ५ । १ । ११६ × स्त्रियाः पुवद् भावितपुस्काद प्रियादिषु ६ । ३ । ३४

द्विगोर्लुगनपत्ये ॥ ४ । १ । ८८ ॥

इह कस्मान्न भवति—त्रैविद्यः पाञ्चनदः षाट्कुल इति ? इह तावत्त्रैविद्य इति नैवं विज्ञायते तिस्रो विद्या अधीते त्रैविद्य इति । कथं तर्हि ? त्र्यवयवा विद्या त्रिविद्या, त्रिविद्यामधीते त्रैविद्य इति ।

इहापि पाञ्चनद इति नैवं विज्ञायते पञ्चसु नदीषु भवः पाञ्चनद इति । कथं तर्हि ? पञ्चानां नदीनां समाहारः पञ्चनदम्*, पञ्चनदे भवः पाञ्चनद इति ।

षाट्कुल इति नैवं विज्ञायते षट्सु कुलेषु भवः षाट्कुल इति । कथं तर्हि ? षण्णां कुलं षट्कुलम्, षट्कुले भवः षाट्कुल इति ।

अजादिग्रहणं च कतव्यम् । इह मा भूत्—पञ्चगर्गरूप्यम् पञ्चगर्गमयम्† ।

प्र०—द्विगोर्लुग । त्रैविद्य इति । द्विगोरत्राऽण् प्रत्यय इति मन्यते । त्र्यवयवार्थात् । विद्यात्रयरूपस्य समुदायस्य त्रिविद्यात्वं विवक्षितमित्यर्थभेदो नास्ति । अव्यविकल्प्याच्च द्विविभावः । पञ्चनदमिति । 'नदीभिश्चे'ति समाहारोऽव्ययीभावः । 'कृष्णोदकगण्डुसंरुगापूर्वाया' इत्येवमसा-सान्तः । षण्णामिति । आदिपुरुषाणां कुलमिति कुलसामान्यस्य विवक्षितत्वाच्च एवार्थं षट्सु कुलेषु भव इति स एव षण्णां कुले भव इतीति भावः । पञ्चगर्गरूप्यमिति । पञ्चभ्यो गर्गभ्यो हेतुभ्य आगतमिति द्विगुः । ततो रूप्यमयटौ ।

उ०—द्विगोर्लुग । द्विगोरत्रेति । तिस्रो विद्या अधीत इति विग्रह इति भावः । ननु 'त्र्यवयवो वि विग्रहे 'विद्यात्रयमधीते' इत्यर्थोऽसम्प्रत्यादर्थभेदोऽत आह—विद्यात्रयरूपस्येति । नन्वेवमपि यदा तद्धितार्थे द्विगुस्तदा त्रिविद्य इति स्यादत आह—अव्यविकेति । ननु पञ्चनदास्माहारद्विगोः 'तद्धिते'ति लुक्स्यादत आह—नदीभिश्चेति । सङ्ख्यापूर्वाया इतीति । तत्र 'भूमे'रित्यवयुन्याऽनुवादः, 'अप्रत्ययन्वे'ति योग-विभागसिद्धत्वादिति भावः । योगविभागाऽभावे तु पृषोदरादिस्वातुत्तरपदान्तस्याऽकारादेशः पञ्चानाभवदित्यभ्ये ।

कुलपदस्य समूहपरत्वभ्रमवारणाय—'षण्णा'मित्यस्य ध्याख्या—आदिपुरुषाणामिति । कुलं—सन्तानसमूहः । नन्वेवमादिपुरुषभेदेन कुलभेदाकुलानीति युक्तमत आह—कुलसामान्यस्येति । एव च विग्रहद्वाराऽपि नाऽर्थभेद इत्याह—य एवेति । ततो रूप्येति । 'हेतुमनुष्येभ्योऽन्तरस्या रूप्य' 'मयट् च' इति विहितौ । नन्वजादिग्रहणं 'द्विरर्थ' इत्यत्र 'तस्येद'मित्यधिकारविहितयतोऽपि लुक्—'देन विधेः' 'तद्वृत्ती'ति सूत्रस्य भाष्यसमतो न सिध्येदिति चेन्न; 'अजादिग्रहणं कर्तव्यमिति भाष्यस्य—उत्तरसूत्रादची-त्यपकृष्य वाक्यभेदेन व्याख्येयं, तेन हलादेरपि कस्यचित्लुगिति तात्पर्येणाऽदोषात् ।

भाष्ये—द्विगुनिमित्तं य इति । यद्ययुत्तरवाचित्के 'अतन्निमित्ता'दिति पञ्चमीदर्शनेन तन्निमित्त-ग्रहणमपि पञ्चम्यन्तमत एवाऽग्रे तन्निमित्तपदे समासिकलङ्काशङ्कापरभाष्ये पञ्चम्यन्तत्वं दृश्यते, तथापि तत्र

द्विगोर्लुकि तन्निमित्तग्रहणम् ॥ १ ॥

द्विगोर्लुकि तन्निमित्तग्रहणं कर्तव्यम् । द्विगुनिमित्तं यस्तद्वितस्तस्य लुग्भवतीति वक्तव्यम् । इह मा भूत्—पञ्चकपालस्येदं खण्डं पाञ्चकपालमिति ‡ ।

अर्थविशेषाऽसम्प्रत्ययेऽतन्निमित्तादपि ॥ २ ॥

अर्थविशेषाऽसम्प्रत्ययेऽतन्निमित्तादपीति वक्तव्यम् । किं प्रयोजनम् ? पञ्चसु कपालेषु संस्कृतः पञ्चकपालः । पञ्चकपाल्यां संस्कृत इत्यपि विग्रह्य पञ्चकपाल इत्येव यथा स्यात् ।

अथ क्रियमाणेऽपि तन्निमित्तग्रहणे कथमिदं विज्ञायते—तस्य निमित्तं तन्निमित्तम्, तन्निमित्तादिति, आहोस्वित्स निमित्तमस्य सोऽयं तन्निमित्तः, तन्निमित्तादिति । किं चातः ? यदि विज्ञायते 'तस्य निमित्तं' तन्निमित्तम्, तन्निमित्ता'दिति, क्रियमाणेऽपि तन्निमित्तग्रहणेऽत्र प्राप्नोति पञ्चकपालस्येदं खण्डमिति । अथ विज्ञायते 'स निमित्तमस्य सोऽयं तन्निमित्तः, तन्निमित्ता'दिति, न दोषो भवति । यथा न दोषस्तथाऽस्तु ।

'स निमित्तमस्य सोऽयं तन्निमित्तः, तन्निमित्ता'दिति विज्ञायते । कुत एतत् ?

प्र०—द्विगुनिमित्तमिति । द्विगोर्निमित्तमिति षष्ठीसमासः । कचिद् 'द्विगुनिमित्त' इति पाठः । तत्र द्विगोर्निमित्तं यस्मिंस्तद्विते तदीयो योऽर्थः स द्विगुनिमित्त इति व्याख्येयम् । पञ्चकपालस्येति । पञ्चसु कपालेषु संस्कृत इति तद्वितार्थे द्विगु । ततोऽण् । तस्यानेन लुक् । पुनस्तस्येदमित्यण् । तस्य द्विगुं प्रत्यनिमित्तत्वाल्लुगभावः ॥ अर्थविशेषाऽसम्प्रत्यय इति । तद्वितहेतुकाद् द्विगोर्लुकि योऽर्थः प्रतीयते स एवाऽतद्वितहेतुकादपि यदीत्यर्थः । समाहारद्विगुश्च तद्वितार्थ इति द्विगुना समानार्थ इति तत इदं लुग्विधानम् । तस्येति । तद्वितस्य । स निमित्तमिति । स तद्वितोऽर्थद्वारेण निमित्तं यस्येत्यर्थः । यदयमिति । पञ्चक-

७०—बहुव्रीहिं सिद्धान्तमभिप्रेत्य फलितार्थकथनमिदं तदाह—षष्ठीसमास इति । बहुव्रीहौ सर्वस्याऽपि द्विगोर्विहितस्य द्विगुनिमित्तत्वेन पाञ्चकपालादावपि लुगापत्तेस्तन्निमित्तग्रहणवैयर्थ्यापत्तिर्न पुंसकत्वाऽनापत्तिश्चेति भावः । निमित्तपदार्थमाह—तदीयो य इति । स इति । तद्वित इत्यर्थः । सर्वस्याऽप्यर्थवत्त्वादर्थविशेषाऽसम्प्रत्यय इत्यनुपपन्नमत आह—तद्वितहेतुकादिति । अतद्वितेति । समाहारद्विगोरित्यर्थः । 'समाहारद्विगुश्च तद्वितार्थद्विगुने'ति पाठः । समाहारद्विगुप्रकृतिकतद्वितान्तश्च—तद्वितार्थद्विगुप्रकृतिकतद्वितान्तेन समानार्थमित्यर्थः । तस्येति तच्छब्देन यदि द्विगुः परामृश्यते, तदा द्विगुनिमित्ताद्द्विगोरित्यर्थः स्यात्स चाऽयुक्त इत्यत आह—तद्वितस्येति । तस्माद्विधीयमानत्वेन द्विगोस्तद्वितनिमित्तत्वमिति भावः । नन्वानन्तर्यादिनि-

‡ संस्कृतं भक्षाः ४ । २ । १६, तद्वितार्थोत्तरपदसमाहारे च २ । १ । ५१; तस्येदम् ४ । ३ । १२०, द्विगोर्लुगनपत्ये ४ । १ । ८८ ।

यदयमाह—‘अर्थविशेषाऽसंप्रत्ययेऽतन्निमित्तादपी’ति ।

तत्तर्हि तन्निमित्तग्रहणं कर्तव्यम् ? न कर्तव्यम् । द्विगोरिति नैषा पञ्चमी । का तर्हि ? सम्बन्धषष्ठी—द्विगोस्तद्धितस्य लुगभवति । किं च द्विगोस्तद्धितः ? निमित्तम् । यस्मिन्द्विगुरित्येतद्भवति । कस्मिंश्चैतद्भवति ? प्रत्यये ।

इदं तर्हि वक्तव्यम्—‘अर्थविशेषाऽसंप्रत्ययेऽतन्निमित्तादपी’ति ? एतच्च न वक्तव्यम् । इहाऽस्माभिस्त्रैशब्दं साध्यम्—पञ्चसु कपालेषु संस्कृतः, पञ्चकपाल्यां संस्कृतः, पञ्चकपालः दशकपाल इति । तत्र द्वयोः शब्दयोः समानार्थयोरेकेन विग्रहो-
ऽऽरम्भादुत्पत्तिर्भविष्यत्यविरविकन्यायेन । तद्यथा,—‘अवेर्मा’स’मिति विग्रह्य
‘अविक’शब्दादुत्पत्तिर्भवति ‘आविक’मिति । एवं ‘पञ्चसु कपालेषु संस्कृत’ इति विग्रह्य
‘पञ्चकपाल’इति भविष्यति, ‘पञ्चकपाल्यां संस्कृत’ इति विग्रह्य वाक्यमेव ।

प्र०—पाल्या संस्कृत इत्यत्रापि तद्धितस्य निमित्तं द्विगुरिति किं द्वितीयवार्त्तिकारम्भेण । किञ्च तन्निमित्तग्रहणमपि व्यावर्त्त्याभावादनर्थकं स्यात् ॥ निमित्तमिति । निमित्तनिमित्तिभावलक्षणस्य सम्बन्धस्यान्तरङ्गत्वात्स एवाश्रीयते न तु पौर्वापर्यलक्षणं । पौर्वापर्यस्य च पञ्चम्या लाभात्षष्ठ्याश्रयणमनर्थकं स्यात् । अव्यविकन्यायेनेति । अव्यविकशब्दयोर्यो न्यायस्तेनेत्यर्थः । कचिद्विरविकन्यायेनेति पाठस्तत्र च दृष्टान्तत्वेनोपन्यासः । अविः—अविकन्यायेन—तद्द्वारेण—यथा प्रत्ययमुत्पद्यति न तु स्वयं तथाऽयमपीत्यर्थः । अथवाऽविरित्यस्य विभक्त्यन्तस्यानुकरणमविरिति । ततोऽनुकार्येणार्थेनार्थवत्त्वाद्या विभक्तिरूपद्यते तस्या द्वन्द्वान्तर्भावलोपः, न तु पूर्वस्याः, अनुकरणत्वात्सुप्त्वाभावात् । यथाऽस्यवामीयमिति षष्ठ्या लुगभावः । अथवा भाष्यकारवचनप्रामाण्यादस्य साधुत्वम् । एवमिति । पञ्चकपालीशब्दात्त्वनभिधानात्तद्धिता-

उ०—रूपितस्याऽपि सम्बन्धस्य सत्त्वात्कथं तल्लामोऽत आह—निमित्तेति । हेत्वन्तरमप्याह—पौर्वापर्यस्य चेति । अयमभ्युच्चयः ॥ यो न्याय इति । अविशब्देन विग्रह एव, अविकशब्दात्प्रत्ययः, तेन विग्रहश्चेति तयो-
न्यायः । तद्द्वारेण—अविकद्वारेण । अयमेव न्यायशब्दार्थ इति भावः ।

अत्र पक्षे ‘यथा तथे’त्यध्याहारगौरवमतः पक्षान्तरमाह—अथवेति । अत्राऽयमर्थः—‘अवि’रित्येतत्पदम्, ‘अविक’इति च तयोर्मध्ये विकारादिप्रत्ययः कनन्तादेव, न तु केवलादिति न्यायस्तेनेति । भाष्ये—विग्रह्याऽविकशब्दादुत्पत्तिरिति—‘परावरयोगे चे’ति क्त्वा । न्यायस्य प्रथमान्ते पदे न विषय इत्यरुचेराह—भाष्यकारेति । अयं हि भाष्यकारस्यैव प्रयोगः, तद्वचनप्रामाण्यान्मयूरव्यसकादित्वात्पूर्वपदस्य रेफ आगम

त्रैशब्दं चेह साध्यम्, तच्चैवं सति सिद्धं भवति ॥ ८८ ॥

गोत्रेऽलुगचि ॥ ४ । १ । ८९ ॥

गोत्रेऽलुगचीति चेदितरेतराश्रयत्वादप्रसिद्धिः ॥ १ ॥

गोत्रेऽलुगचीति चेदितरेतराश्रयत्वादप्रसिद्धिः । केतरेतराश्रयता ? अलुग्निमि-
त्तोऽजादिः, अजादिनिमित्तश्चाऽलुक्, तदेतदितरेतराश्रयं भवति । इतरेतराश्रयाणि
च न प्रकल्पन्ते ।

विप्रतिषेधात् लुक्छविधानम् ॥ २ ॥

विप्रतिषेधात् लुक्छो भविष्यति* । लुकोऽवकाशः—गर्गाः वत्साः, विदाः
उर्वः । छस्यावकाशः—शालीयः मालीयः, गार्गीयः वात्सीयः । इहोभयं प्राप्नोति—
गर्गाणां छात्राः गार्गीयाः वात्सीयाः । छो भवति विप्रतिषेधेन ।

नैष युक्तो विप्रतिषेधः ।

नुत्पत्तिरिति भावः ॥ ८८ ॥

गोत्रेऽलुगचि । 'यस्कादिभ्यो गोत्रे' इति प्रकरणेन प्राप्तस्य लुको विषयविशेषेऽयम-
पवादः । गोत्रेऽनुगचीति चेदिति । अस्मिन्प्रत्ययान्ते दोषः । यदि तु 'गोत्रेऽलु' गित्युक्त्वा 'हलि
ने'त्येन तदा न स्यादोष इत्यर्थः । अलुग्निमित्त इति । गर्गाणां छात्रा इति प्राग्दीव्यती-
यार्थविवक्षायां मत्तलुकि वृद्धात्त्वच्छेन भाव्य न न्यथा, छे च कृते ईयान्ते परतोऽनुगिनीनरेत-
राश्रयत्वम् । व्यक्तपक्षेऽचीति परं प्रत्याश्रयणेऽयं दोषः । आकृतिपक्षे तु वि-य-प्रत्याश्रयणेऽस्
दोषस्यानवतारः । गार्गीया इति । गार्ग्यस्याय छात्र इति यदा एकवचनान्ता प्रकृतिस्तदेद
छस्यावकाशप्रदर्शनम् ।

इत्याशयः ॥ ८८ ॥

गोत्रेऽलुगचि । अत्र 'गोत्र'शब्देन पारिभाषिकं शास्त्रीयमेव, उत्तरसूत्रस्थेन कृत्रिमेण यूना साह-
य्यात् । पूर्वसूत्रेण गोत्रप्रत्ययलुकोऽप्राप्ते । प्राप्तिं दर्शयति—यस्कादिभ्य इति । अनेन 'तद्वाजे'त्यस्याऽपि
सङ्ग्रहः, तत एवैषु बहुविध्यनुवृत्तेस्तस्याऽप्येतत्प्रकरणस्थत्वात् । 'अयन्त्रिणे'ति तु न गृह्यते, यूना
गोत्रसंज्ञाया अभवात्, 'भूमिं प्राप्तये'ति भाष्याच्च । विशेषे—प्राग्दीव्यतीयाऽजादिप्रत्यये । प्राग्दीव्यत य-
त्त्वोऽनीवनयैव च प्रकरणेऽकर्ष इति बोध्यम् । 'अलुगविधान' इति वक्तव्ये 'गोत्रेऽलुगचि'ति चे'दित्युक्त-
मत आह—अस्मिन्मूत्रेति । यदि विविति । प्राग्दीव्यतीयेऽयं विवक्षिते गोत्रस्याऽलुक्, हलादौ तु नेति
सूत्रार्थः । यद्यप्यजादिप्रत्ययमात्रस्य नाऽलुगिन्नित्येकता, तथापि तद्विशेषश्चास्तीत्याह—गर्गाणामिति ।

भूम्नाते च लुक् प्राप्तो बाह्ये चाऽर्थे विधायतेऽजादिः ।

बहिरङ्गमन्तरङ्गाद्विप्रतिषेधादयुक्तं स्यात् ॥

भू म्नि प्राप्तस्य लुको यदजादौ तद्धितेऽलुक् शास्ति ।

एतदूच्यतीति कुर्वन्समानकालावलुग्लुक् च ॥

यदयं भूम्नि प्राप्तस्य लुकोऽजादौ तद्धितेऽलुक् शास्ति तज्ज्ञापयत्याचार्यः
'समानकालावेतावलुग्लुक्' इति ।

यदि वा लुक् प्रसङ्गे भवत्यलुक्छस्तथा प्रसिद्धोऽस्य ।

यदि वा लुक् प्रसङ्गेऽलुक् भवति तथास्य च्छः प्रसिद्धो भवति । 'पूर्वं ह्यपवादा
अभिनिनिशन्ते पश्चादुत्सर्गः' ।

लुग्राऽलुक् प्रसङ्गं प्रतीक्षते छेऽलुगस्य तथा ॥

लुग्वा पुनरलुक् प्रसङ्गं यदि प्रतीक्षते तथास्य च्छेऽलुक् सिद्धो भवति ।
'प्रकल्प्य वाऽपवादविषयं तत उत्सर्गोऽभिनिविशते' ।

प्र०—भूमीति चेति । प्रत्ययार्थबहुत्वमात्रात्रेक्षो लुगन्तरङ्गो बाह्यप्राग्दीव्यतीयाथपेक्षत्वात्
बहिरङ्गोऽजादिप्रत्ययः । अन्तरङ्गबहिरङ्गयोश्चाऽतुल्यकालत्वादयुक्तो विप्रतिषेधः । तुल्यकाल-
त्वप्रतिपादनायाह—भूमीति । समानकालाविति । यदि पूर्वं लुक् प्रवर्तते तदाऽभिनिवृत्तस्य
निवर्तयितुमशक्यत्वादनर्थकमलुग्विधानं स्यात् । तस्मादलुग्विधानान्न तावत्पूर्वं लुक् प्रवर्तते इति
लुकोऽपि स पेक्षत्वादन्तरङ्गत्वाभावादुपपन्न एव विप्रतिषेध इत्यर्थः । यदि वेति । अन्तरेणापि
विप्रतिषेधं लुगपवादत्वादलुकः, तन्निमित्तमजादिप्रत्ययो बलवत्त्वत्प्रवर्तन इत्यर्थः । पूर्वमिति ।
निरपवादे विषये उत्सर्गेण प्रवर्तिनव्यमिति पश्चादमौ प्रवर्तते इति भावः । प्रकल्पेति । अन्यथा
निर्विषयोऽपवादः स्याद्यदि सर्वत्रोत्सर्गः प्रवर्ततेति भावः ।

उ०—परत इति । ईयादेशे कृते तस्मिन्परत इत्यर्थः । एतेन विषयसप्तम्या न दोष इति घ्यनितम् । तदाह—
व्यक्तिपक्ष इति । तत्पक्षे साक्षात्पौर्वापर्यसम्भवात् । आकृतीति । अत्र हि जातेः पौर्वापर्याऽसम्भवाद्विषय-
सप्तम्येवेत्याशयः । इदम् 'आर्धधातुके' इति सूत्रे द्वितीये स्पष्टम् ।

ननु गार्गीयस्य विवादस्थानत्वाच्छाऽवकाशत्वमनुपपन्नमत आह—यदेति । अन्तरङ्गः । पूर्वकाल-
प्राप्तिक इत्यर्थः । लुकोऽपि सापेक्षत्वादशास्त्रार्थसापेक्षाऽलुक्शास्त्रकृतलक्ष्यसंस्काराऽपेक्षत्वान्न केवलं छस्यैव
किन्तु लुकोऽपीत्येतरर्थः ॥ भाष्ये—यदि वेति । अथवेत्यर्थः । तन्निमित्तमिति । यथाऽपवादो बलवास्तथा
तन्निमित्तमपीत्यर्थः । तदाह भाष्ये—पूर्वं हीति । अपवादशास्त्रकृतलक्ष्यसंस्कारशानोत्तरमुत्सर्गेण स्वलक्ष्य-
संस्कारं, लक्ष्यैकलक्ष्यं को जानीत इत्यर्थः । द्वितीये अपवादविषयपरिहारेणोत्सर्गस्य स्वलक्ष्यसंस्कार-
कता, ततः प्रागेवेत्यर्थः । अथञ्च लक्ष्यैकलक्ष्यं विषयो न्यायः । एवञ्च लुकाऽलुग्विषयपर्यालोचनात्पूर्वं छ
इत्याशयः । एवं भाष्ये प्रकारत्रयोक्त्याऽचीत्यस्य विषयसप्तमीत्वं ध्वनितमित्याहुः ।

गोत्रस्य बहुषु लोपिनो बहुवचनान्तस्य प्रवृत्तौ द्व्येकयोरलुक् ॥ ३ ॥

गोत्रस्य बहुषु लोपिनो बहुवचनान्तस्य प्रवृत्तौ द्व्येकयोरलुक्प्रवृत्तव्यः । विदामपत्यं माणवको वैदः, वैदौ* । किमर्थमिदं 'नाऽची'त्येवालुक्सिद्धः ? 'अची'-त्युच्यते, न चात्राऽजादिं पश्यामः । प्रत्ययलक्षणेन† । 'वर्णाश्रये नास्ति प्रत्ययलक्षणम्' ।

एकवचनद्विवचनान्तस्य प्रवृत्तौ बहुषु लोपो यूनि ॥ ४ ॥

एकवचनद्विवचनान्तस्य प्रवृत्तौ बहुषु लोपो यूनि वक्तव्यः । वैदस्यापत्यं बहवो माणवका विदाः । वैदयोर्विदाः । अन् यो बहुषु यन् यो बहुष्वित्युच्यमानो‡ लुग्न प्राप्नोति । मा भूदेवम्—'अन् यो बहुषु यन् यो बहु'ष्विति । 'अन्नन्तं यद्बहुषु यन्नन्तं यद्बहु'ष्वित्येवं भविष्यति । नैवं शक्यम् । इह हि दोषः स्यात्—'काश्यपप्रतिकृतयः काश्यपा' इति† ।

प्र०—गोत्रस्येति । गोत्रप्रत्ययस्येत्यर्थः । बहुषुलोपिन इति । बहुष्वर्थेषु विधीयमानलोपस्येत्यर्थः । बहुवचनान्तस्येति । यदा तदर्थान्तरे यूनि संक्रामति तदन्ताद्यूनि यदा प्रत्ययः क्रियते इत्यर्थः । द्व्येकयोरिति । द्वित्वैकत्वयोरित्यर्थः । द्वयोर्यूँनोरेकस्मिन्वा यूनि यदा प्रत्यय उत्पद्यत इत्युक्तं भवति । विदानामिति । विदस्यापत्यानि बहूनि । 'अनृष्यानन्तयै' इति गोत्रेऽञ् । तदन्ताद्यून्यत इञ् । तस्य 'प्यक्षत्रियार्षजित' इति लुक् । तत्राऽञो बहुषूत्पन्नत्वाल्लुक् प्राप्त प्रतिषिध्यते । अन्नन्तमिति । इञ्जि लुप्ते युवसु बहुष्वन्नन्तस्य वर्तनाल्लुग्भविष्यतीत्यर्थः । काश्यपा इति । काश्यपस्यापत्य-विदादित्वाद्वाद् । तत एकस्यैव काश्यपस्य बह्वचः प्रतिकृतयो यदा विवक्षिता

उ०—ननु गोत्रसंज्ञकस्याऽपत्यस्य लुकोऽसम्भवादाह—गोत्रप्रत्ययस्येति । भाष्ये—बहुषु लुगभावी यो गोत्रप्रत्ययः, तदन्तस्य—बहुवचनान्तस्य प्रवृत्तौ—अर्थान्तरसंक्रान्तावित्यर्थः । तदेवाह—यदा तदिति । बहुवचनान्तम्—गोत्रप्रत्ययान्तमित्यर्थः । यूनि यदेति । तस्य च यदा लुगित्यपि बोध्यम् । ननु द्व्येकेषा'मिति युक्तमत आह—द्वित्वेति । अर्थान्तरसंक्रान्तस्य द्वित्वैकत्वयोः सत्तोरित्यर्थः । तत्फलितमाह—द्वयोरिति । भाष्ये—वर्णाश्रये नास्तीति । प्रत्ययलक्षणसूत्रस्य प्रत्ययस्याऽसाधारण रूपं यत्राऽऽश्रीयते तदेव कार्यं प्रत्ययलोपे भवतीति नियमार्थत्वं इदम् । एतेन 'वर्णप्राध्यास्याऽभावादिदञ्चित्य'मित्यपास्तम् ।

* अनृष्यानन्तयै विदादिभ्योऽञ् अत इञ् ४ । १ । १०४, ६५; प्यक्षत्रियार्षजितो लुगणिभ्योः २ । ४ । ५८ । (यञञोश्च २ । ४ । ६४) । † प्रत्ययलोपे प्रत्ययलक्षणम् १ । १ । ६२ ।

‡ 'वैदयोर्वा विदाः' पा० । 'विद' पा० सर्वत्र । † यञञोश्च २ । ४ । ६४ ।

+ अनृष्यानन्तयै विदादिभ्योऽञ् ४ । १ । १०४, इवे प्रतिकृतौ; जीविकार्थे चाऽपत्ये ५ । ३ । ६६; ६६ ।

नैष दोषः । यत्तावदुच्यते 'गोत्रस्य बहुषु लोपिनो बहुवचनान्तस्य प्रवृत्तौ द्व्येकयोरलुग्वक्तव्य' इति, न वक्तव्यः । 'अची'त्येवाऽलुक्सिद्धः । 'अची'त्युच्यते, न चात्राऽजार्दि पश्यामः । प्रत्ययलक्षण्येन । ननु चोक्तं 'वर्णाश्रये नास्ति प्रत्ययलक्षण'मिति । यदि वा कानिचिद्वर्णाश्रयाण्यपि प्रत्ययलक्षण्येन भवन्ति तथा चेदमपि भविष्यति ।

अथवाऽविशेषेणाऽलुकमुक्त्वा 'हलि ने'ति वक्ष्यामि । यद्यविशेषेणाऽलुकमुक्त्वा 'हलि ने'त्युच्यते, विदानामपत्यं बहवो माणवका विदाः—अत्राऽप्यलुकप्राप्नोति । अस्तु । पुनरस्य युवबहुत्वे वर्तमानस्य लुग्विष्यति । पुनरलुकस्मान्न भवति ?

प्र०—भवन्ति तदा 'इवे प्रतिकृता'विति कन्प्रत्ययस्तस्य देवपथादित्वाल्मुक् । 'हरीतक्यादिषु व्यक्ति'-रिति वचनाल्लिङ्गमेव युक्तवद्भावेन भवति । वचन त्वभिधेयगतमेव । यद्वैकशेषः क्रियते, तदाऽनन्तस्य प्रतिकृतिबहुत्वे वर्तनाल्लुक्प्रसङ्गः । यदि वेति । यथैवेत्यर्थः । अतृणेङ् इत्यत्र हलादौ पिति सार्वधातुके विधीयमान 'तृणह इ'मितीमागमो लुप्तेऽपि सार्वधातुके भवति । तत्र हि हलीत्यनेन सार्वधातुकं विशेष्यते । ततश्च हलादिसार्वधातुकाश्रयत्वादिमागमः प्रत्ययलक्षण इति लुप्तेऽपि प्रत्यये प्रवर्तते । 'गवे हित गोहित'मित्यादौ त्ववादयोऽज्मात्रे विधीयमाना वर्णरूपतानिमित्ता एव न तु प्रत्ययत्वनिमित्ता इति प्रत्ययलक्षणाभावाद्धोपे न प्रवर्तन्ते । इहाप्यजादौ प्रत्यये लुगुच्यमानः प्रत्ययलक्षणो भवतीति लुप्तेऽपि प्रत्यये प्रवर्तते इति भावः ।

अविशेषेणेति । प्राग्दीव्यतीयोऽर्थ एवापेक्ष्यते न त्वजादिः प्रत्ययविशेष इत्यर्थः । हलि नेति । गर्गेभ्य आगत गर्गरूप्यम्, गर्गमयमिति हलादावलुक् न भवति । विदानामपत्यमिति । अत्रापि प्राग्दीव्यतीयार्थस्य विवक्षितत्वादलुक् प्राप्नोतीत्यर्थः । युवबहुत्व इति ।

उ०—हरीतक्यादित्वाऽभावेऽपि बहुवचनं साधयति—यद्वैकशेष इति । अनन्वयादाह—यथैत्रेति । विधिपक्षाऽभिप्रायेणेदम् । 'वर्णाश्रय' इति तु वर्णाप्राधान्यविषयकमिति भावः । विषयसप्तमीपक्षेऽपि प्रत्ययलक्षण्येन तद्विषयताप्रयुक्तस्याऽतिदेशो भवत्येव, 'न लुमने'ति निषेधस्तु न, अङ्गसंज्ञकोद्देश्यकत्वाऽभावादिति भावः । नन्वविशेषेणाऽलुग्वचने 'गर्गा' इत्यादावप्यपत्तिः, 'प्राग्दीव्यतीये परे' इत्यर्थे प्रत्ययलक्षणशास्त्रस्य नियमार्थतया 'वैद' इत्यादावप्यनापत्तिरत आह—प्राग्दीव्यतीय इति । प्राग्दीव्यतीयाऽर्थे विवक्षित इत्यर्थ इति भावः । हलादावलुगेनेति । अपवादविषयपरिहारेणोत्सर्गप्रवृत्तेरिति भावः ।

भाष्ये—यद्यविशेषेणेति । प्रत्ययलक्षण्येन विधिपक्षस्याऽप्युपलक्षणमिदम् । अस्तिवति । युवार्थविवक्षाया गोत्रबहुत्वकस्याऽलुक्पि युवबहुत्वे वर्तमानस्य लुगिति भावः । पुनरलुगिति । गोत्राऽतिरिक्तप्राग्दीव्यतीयाऽर्थविषयस्य सत्त्वादिति भावः । लुग्विधौ बहुत्वं गोत्रार्थगतमन्यार्थगतं वेति नाग्रह

समर्थानां प्रथमस्य गोत्रप्रत्ययान्तस्याऽलुगुच्यते, न चैतत्समर्थानां प्रथम गोत्रप्रत्ययान्तम् । किं तर्हि ? द्वितीयमर्थमुपसङ्क्रान्तम् । अवश्यं चैतदेवं विज्ञेयम्—अत्रिभरद्वाजिका, वसिष्ठकश्यपिका, भृग्वङ्गिरसिका, कुत्सकुशिकेत्येवमर्थम् ‡ ।

गर्गभार्गविकाग्रहणं वा नियमार्थम् ॥ ५ ॥

अथवा गर्गभार्गविकाग्रहणं* नियमार्थं भविष्यति × 'एतस्यैव [गोत्रप्रत्ययान्तस्य] द्वितीयमर्थमुपसङ्क्रान्तस्याऽलुगुभवति नान्यस्ये'ति ।

प्र०—लुग्विधौ गोत्रप्रत्ययमात्रं गृह्यत इति युवबहुत्वेऽपि लुक्प्रवर्तन इति भावः । प्रथमस्येति । 'प्रथमा'दित्यनुवृत्तमिहाऽर्थवशात्पष्ठयन्त सपद्यते । प्रथमार्थवृत्तित्वाच्च प्राथम्यम् । गोत्रप्रत्ययस्य द्वितीयार्थवृत्तित्वे त्वलुगभावः । अत्रिभग्द्वाजिकेति । अत्रेगपत्यानि बहूनि 'इतश्चानिन्न' इति ढक् । तदन्ताद्युवबहुत्वे—'अत इत्' । तस्य 'प्यञ्जत्रियार्थे'ति लुक् । 'अत्रिभृग्व'—ति ढको लुक् । भरद्वाजशब्दाद्विदाद्यत् । ततो यूनीत् । पूर्ववल्लुक् । अत्रोऽपि युवबहुत्वे लुगिष्यते । अनने प्रथमस्योच्यमानोऽत्रिभरद्वाजानां मैथुनिकेति प्राग्दीव्यतीयार्थविवक्षायां लुगु भवति ।

वसिष्ठकश्यपिकेति । वसिष्ठादृष्यण् । यूनीत्रो लुक् । अणोऽप्यत्र्यादिमूत्रेण लुक् । कश्यपाद्विदाद्यत् । यूनीत्रो लुक् । अत्रः 'यत्रोश्चे'ति लुक् । पूर्ववद्भुन् । भृगो ऋष्यण् । यूनीत्रो लुक् । अणोऽत्रिभृग्विति लुक् । एवमङ्गिरस । कुत्सादृष्यण्, तस्माद्यन्यणो द्व्यच इति फिन्नाभाव्यम्,

उ०—इति तात्पर्यम् । ननु गोत्रबहुत्वे विधीयमानो 'यत्रोश्चे'ति लुक् कथं युवबहुत्वेऽत आह—लुग्विधाविति । गोत्रप्रत्ययमात्रमिति । 'गोत्र' इत्यस्य लुगाक्षितप्रत्ययेनैवाऽन्वयाद्गोत्रेऽणो लुगुभवति, तदन्तश्चेद्वहुत्वे इत्यर्थः इति भावः । अन्यथा 'शिष्यमाण'मिति न्यायेनाऽन्नतस्य युवबहुत्वे वृत्तिर्न 'अञ्च' इति न लुकः प्राप्तिः स्यादिति बोध्यम् । प्रथमार्थेति । न तु प्रथमोपपन्नत्वात् । तेन यत्रार्थे प्रत्यय उत्पन्नस्तत्रार्थे वर्तमानस्यैवाऽलुगिति भावः ।

लुगिष्यत इति । स तु 'प्रथमस्ये'त्यनुच्यमानेऽलुका बाधान्न प्राप्नोति, 'प्रथमस्ये'त्युक्तौ तु नाऽलुकः प्राप्तिस्तदाह—अनेनेति । एतत्प्रयोगसिद्ध्यर्थमेव लुक् द्वितीयमर्थमुपसङ्क्रान्तस्यापि । तत्र प्रथमस्येत्यस्याऽ-

‡ इतश्चानिञः, (ऋध्यन्धक०), अतुभ्यानन्तर्य०; अत इज् ४ । १ । १२२, (११४), १०४, ६५, एयक्षत्रियार्थ०; अत्रिभृगु०; यञ्जोश्च २ । ४ । ५८; ६५, ६४; द्वन्द्वाद्वुन वैरमैथुनिकयोः ४ । ३ । १२५; युवोरनाकौ ७ । १ । १; (गोत्रेऽलुगचि ४ । १ । ८६)

* गोपवनादिगणे (२ । ४ । ६७) 'गर्गभार्गविका'शब्दस्य पाठो नोपलभ्यते । "गर्गभार्गविकाशब्दस्य गोपवनादिषु पाठो व्यर्थः स्या" इत्युद्गोतेनास्य तत्र पाठ आसीदित्यनुमीयते ।

× गर्गादिभ्यो यञ्; ऋध्यन्धक०; अत इज् ४ । १ । १०५; ११४; ६५; एयक्षत्रियार्थ० २ । ४ । ५८; द्वन्द्वाद्वुन ४ । ३ । १२५; युवोरनाकौ ७ । १ । १; यञ्जोश्चः (अत्रिभृगु०); न गोपवनादिभ्यः २ । ४ । ६४, (६५); ६७ १—क्षात्तिकोऽयं पाठः ।

यदप्युच्यत एकवचनद्विवचनान्तस्य च प्रवृत्तौ बहुषु लोपो यूनि वक्तव्यः,
अग्यो बहुषु यग्यो बहुष्वित्युच्यमानो लुग्न प्राप्नोतीति, मा भूदेवमग्यो
बहुषु यग्यो बहुष्विति, अजन्तं यद्बहुषु यजन्तं यद्बहुष्वित्येवं भविष्यति । ननु
चोक्तं नैवं शक्यमिह हि दोषः स्यात् काश्यपप्रतिकृतयः काश्यपा इति । नैष दोषः ।
लौकिकस्य तत्रा गोत्रस्य ग्रहणं, न चैतल्लौकिकं गोत्रम् ।

यद्यजन्तं यद्बहुषु यजन्तं यद्बहुष्वित्येवमुच्यते, 'विदानामपत्यं माणवको
बैदः बैदौ अत्रापि प्राप्नोति । अलुगत्र लुक् बाध्मिष्यते, अलुकि च कृते पुनर्लुको
निमित्तं नास्तीति कृत्वा पुनर्लुग्न भविष्यति ।

उक्तं वा ॥ ६ ॥

किमुक्तम् ? 'आपत्यो वा गोत्रम्', 'परमप्रकृतेश्चापत्यः', 'आपत्याज्जीवद्वंश्या-

प्र०—न त्वित्रेति युवविवक्षा न क्रियते । कुशिकाद्विदाद्यत्र । यूनीत्रो लुक् । अत्रोऽपि लुक् । वुन् ।
गर्गाद्यत्रो लुक् । भृगोर्ऋष्यण । यूनीत्रो लुक् । अणोऽत्रिभृग्विति लुक्प्र स्रो 'न गोपवनादिभ्य'
इति प्रतिषध्यते । स एष प्रतिषेधो नियमार्थ इति बिदा इत्यत्र युवलक्षणेऽर्थेऽलुग्न न भवतीत्यर्थः ।
लोपो यूनीति । लोपग्रहणेन लुग् लक्ष्यते । लोपे हि प्रत्ययलक्षणेन वृद्धिस्वरप्रसङ्गः ।
लौकिकस्येति । अपत्यस्येत्यर्थः । 'काश्यपा' इत्यजन्तं तु प्रतिकृतिबहुत्वे वर्तने नापत्यस्य
बहुत्वे ॥ निमित्तं नास्तीति । बहुत्व नास्ति, द्वित्रैकत्वविषयत्वादित्यर्थः ॥ आपत्यो वेति ।
अपत्यस्येदमापत्य—पौत्रप्रभृत्यपत्यमित्यर्थः, तद्गोत्रमज्ञ भवति । परमप्रकृतेश्चेति । गर्गादिरे-

उ०—भावात् । पूर्ववद्वुनिति । वसिष्ठकश्यपाना मैथुनिकेति 'द्वन्द्वाद्वा न वैरमैथुनिकयो'रिति वुनिति भावः ।
नियमार्थस्वमुपादयति गर्गादिति । अन्यथाऽनेनैवाऽलुकि 'सिद्धे 'गर्गमार्गविका'शब्दस्य गोपवनादिषु
पाठो व्यर्थः स्यादिति भावः । भाष्ये—अजन्तमिति । एवञ्च 'यजजोश्चे'त्यनेनैव सिद्धिरिति भावः । तत्र
शङ्कते—ननु चेत्यादि काश्यपा इतीत्यन्तेन ।

अपत्यस्येति । प्रवराध्यायप्रसिद्धाऽपत्यस्येत्यर्थः । 'स्त्रीपुंसान्या'मिति सूत्रे स्वयमेव तथोक्तेः ।
भाष्ये—बैदः बैदौ अत्रापि प्राप्नोतीति । अजन्तस्य गोत्रयुवसमुदायगतबहुत्वे वर्तनात् । 'अग्यो बहुषु'
इत्यर्थे तु न दोषः, तस्समुदायगतबहुत्वेऽजोऽवर्तनादित्यभिमानः । उत्तरं तु—गोत्रबहुत्वे प्राप्तस्या लुका
बाधो, यूनस्तु बहुत्वमेव न, उभयसमुदायस्तु न समकक्षतया शब्दवाच्य इति । बहुत्व नास्तीति । युवबहुत्व
नास्तीत्यर्थः ।

अन्यत्र स्वयं पठितवार्तिकैरत्राप्ये वार्तिके प्रत्याचष्टे तेषामावश्यकत्वाऽभिप्रायेण भाष्ये—उक्तं वेति ।
अपत्यस्येदमिति । 'तस्येद'मित्यादिवाक्तिकविरुद्धमेतत् । शिवादिपाठादिति युक्तम् । आपत्याज्जीवद्वंश्या-
दिति । जीवद्वंश्यचतुर्थ्यादिबोधकाद्गोत्रप्रत्ययान्तास्त्वार्ये द्वितीयः फगादिर्भवति स 'युव'संज्ञ इत्यर्थः ॥ परे
तु आपत्याऽपत्यार्थकस्य आपत्यशब्दस्य तदर्थकप्रत्ययपरता, 'परमप्रकृतेश्चे'ति वार्तिके, 'आपत्या'दित्यत्र च

त्वस्यार्थे द्वितीयो युवसंज्ञः', 'स चाऽस्त्रियाम्', 'एकोगोत्रग्रहणाऽनर्थक्यं च', 'बहुवचनलो-
पिषु च सिद्ध'मिति। तत्र 'विदानामपत्यं माणवक'इति विगृह्य विदशब्दाद् द्व्येक-
योरुत्पत्तिर्भविष्यति बैदः बैदौ, 'बैदस्यापत्यं बहवो माणवका'इति विगृह्य विदश-
ब्दाद्बहुषुत्पत्तिर्भविष्यति 'विदा' इत्यविरविकन्यायेन ॥ ८६ ॥

यूनि लुक् ॥ ४ । १ । ६० ॥

यूनि लुगचीति चेत्प्रत्ययस्याऽयथेष्टप्रसङ्गः ॥ १ ॥

यूनि लुगचीति चेत्प्रत्ययस्याऽयथेष्टं प्राप्नोति । अनिष्टे प्रत्ययेऽवस्थिते लुक् ।
अनिष्टस्य प्रत्ययस्य श्रवणं प्रसज्येत ।

प्र०—वापत्यप्रत्ययः कार्यो न त्वनन्तरगोत्रयुवभ्य इत्यर्थः । आपत्यादिति । गर्गादिर्यदा पौत्रप्रभृतेरपत्ये
चतुर्थादौ जीवद्वये प्रत्ययः क्रियते तदा स्वार्थे द्वितीयो 'यन्निप्रोश्चे'त्यादिना फगादिः क्रियते,
गार्ग्यायण इति । स चेति । स्त्रिया द्वितीयप्रत्ययाभावाद्गार्गीत्येव भवति । एक इति ।
'परमप्रकृतेश्चापत्य' इत्यनेन तदर्थस्य लाभात् । बहुवचनलोपिष्विति । युवबहुत्वे विदा इत्यादि
सिद्धम् । द्वित्वैकत्वयोस्तु बैदो बैदावित्यादीत्यर्थः । तत्र विदानामिति । 'गोत्रस्य बहुषु लोपिन'
इति वार्तिकप्रयोजनमन्यथा साधयति । परमप्रकृतेरेव यूनि प्रत्ययः । आपत्याज्जीवद्वयस्यादित्यनेन
स्वार्थिको द्वितीयो 'ण्यक्षत्रियार्षत्रित'इति लुप्यते । अविरविकन्यायेनेति । केचिदाहुरग्रन्थोऽ
यमिति, 'परमप्रकृतेश्चापत्य' इति वाचनिकत्वादस्यार्थस्य । अन्ये तु वचनस्यैवाव्यविकन्यायमू-
लत्वप्रतिपादनायैतदुक्तमित्याहुः ॥ ८९ ॥

यूनि लुक् । यूनि लुगचीति चेदिति । अस्मिन्मूत्रन्यासे दोषो न तु न्यासान्तर
इत्यर्थः । फाण्टाहृतस्यापत्यमित्यत इत्र् । तस्यापत्यं युवा 'फाण्टाहृतिमिमताभ्या'मिति ख ।

उ०—तस्य तत्परत्वावश्यकत्वात् । एवञ्च प्रत्ययस्यैव गोत्रसंज्ञा, युवसंज्ञावत् । कैयटोक्तव्याख्याने वार्तिकस्य
सूत्रसमानार्थकतया 'आपत्यं वे'ति 'वा'शब्दाऽसङ्गतिः, उद्देश्यानन्तरेण 'वा'शब्देन तद्विकल्पबोधनात् ।
न्यासविकल्पे तु 'आपत्यं गोत्र'मिति वदेत् । स चाऽपत्याऽपत्यबोधकः प्रत्ययः परमप्रकृतेरेव भवति ।
एवं च गोत्रत्वयुवत्वादिना बोधविषयताशऽपि न । 'आपत्यो वा गोत्र'मिति वार्तिकपाठो 'जीवती'ति
सूत्रे भाष्ये कचिरुपुस्तके दृश्यते स युक्तः, अपत्यान्तानां स्त्रीपुंसयोरेव वृत्तेः, 'गोत्रेऽलुगची'त्यादौ 'यूनि
लुगि'त्यादौ च षष्ठ्यर्थे सप्तमीत्याहुः । वार्तिकप्रयोजनमिति । वार्तिकद्वयप्रयोजनमित्यर्थः । अन्यथेति ।
वार्तिककारो वचनं विनैव प्रकारान्तरेण साधयतीत्यर्थः । यूनि युवबहुत्वे तद्वित्वैकत्वयोश्चेत्यर्थः । वाचनि-
कत्वादिति । तत्त्वे न्यायसिद्धत्वकथनमयुक्तमित्यर्थः ॥ ८६ ॥

यूनि लुक् । न्यासान्तर इति । 'यूनि लुक् न हली'ति न्यासे इत्यर्थः । अनिष्टप्रत्ययश्रवण-
मुदाहरणे दर्शयति—फाण्टाहृतेति । अविशेषेणेति—भाष्ये । 'अची'त्ययं विशेषो नाऽपेक्षित इत्यर्थः ।

सिद्धं त्वविशेषेण लुग्वचनं हलि नेति' प्रतिषेधः ॥ २ ॥

सिद्धमेतत् । कथम् ? अविशेषेण लुकमुक्त्वा 'हलि ने'ति वक्ष्यामि । सिध्यति । सूत्रं तर्हि भिद्यते ।

यथान्यासमेवास्तु । ननु चोक्तं 'यूनि लुगचीति चेत्प्रत्ययस्यायथेष्टप्रसङ्ग' इति । नैष दोषः । 'अवी'ति नैषा परसप्तमी । का तर्हि ? विषयसप्तमी—अजादौ विषय इति । तत्राऽचि विषये लुकि कृते यो यतः प्रत्ययः प्राप्नोति स ततो भविष्यति ।

कानि पुनरस्य योगस्य प्रयोजनानि ?

प्रयोजनं सौवीरगोत्रेभ्यो णठक्छाः ॥ ३ ॥

ण—फाण्टाहृतेरपत्यं माणवकः फाण्टाहृतः । फाण्टाहृतस्य यूनश्छात्राः फाण्टाहृताः* । ण ॥ ठक्—भागवित्तेरपत्यं माणवको भागवित्तिकः । भागवित्तिकस्य यूनश्छात्रा भागवित्ताः† । ठक् ॥ छ—तैकायनेरपत्यं माणवकस्तैकायनीयः । तैकायनीयस्य यूनश्छात्राः तैकायनीयाः‡ ।

प्र०—तस्य छात्रा इति प्राग्दीव्यतीयार्थविवक्षायामित्रश्चेत्यणिष्यते । स च न प्राप्नोति, णान्तत्वात् । ततश्च वृद्धलक्षण एव च्छे परतो णस्य लुक् स्यादिति च्छस्य श्रवणप्रसङ्गः ॥ भागवित्तेरिति । भागवित्तस्यापत्यमित्यत इत्र' । ततो यूनि 'वृद्धाट्कमौवीरेषु बहुल'मिति ठक् । तस्य छात्रा इत्यर्थे ठको लुकि इत्रश्चेत्यण । तैकायनेरिति । तिकस्यपत्यमिति तिकादिभ्यः फिज् । ततो यूनि 'फेश्छ चे'ति च्छः । 'यमुन्द्श्च सुषामा च वार्ष्ण्याणिः फिजः स्मृता' इति परिगणनं तु भाष्यकारेण 'फेश्छ चे'त्यत्र नाश्रितमिति तैकायनेश्छो भवति । परिगणनाश्रये तु न प्राप्नोति । तस्य छात्रा इति च्छे लुप्ते वृद्धलक्षणश्छः ।

उ०—फेश्छ चेति । तैकायनिः सौवीरगोत्र इति भावः । असौवीरगोत्रोऽप्ययम्, अत एव 'फेश्छ चे'ति सूत्रे 'सौवीरेति किम् ? तैकायनि'रिति वृत्त्यादिग्रन्थाः सङ्गच्छन्ते । 'परिगणनाश्रये त्विति । एवञ्च परिगणनं चिन्त्यमिति भावः । छे लुस इति । यद्यपि तदलुक्क्यपि छः प्राप्नोति तथापि 'तैकायनीयीय' इति प्राप्नोतीति भावः । भाष्ये—सर्वत्रेति । सौवीरगोत्रेभ्योऽसौवीरगोत्रेभ्यश्चेत्यर्थः । सिद्ध इति । 'इजश्चे'त्यण तु न प्राप्नोति, यूनीञ् उत्पन्नत्वेनाऽगोत्रार्थत्वादिति भावः । इत्याहेति । इत्यत आहेत्यर्थः । वक्ष्यमाणेनेति । तेन ह्यपत्याऽधिकारादन्यत्र लौकिकगोत्रग्रहणं शक्यत इति भावः ।

१—'हलि च प्रतिषेधः' पा० ।

* अत इज्, फाण्टाहृतिभिमतस्या णफिजौ यूनि लुक् ४ । १ । ६५; १५०; ६०; इडश्च ४ । २ । ११२ । † अत इज्; वृद्धाट्ठक् सौवीरेषु बहुलम्; यूनि लुक् ४ । १ । ६५; १४८; ६०; इजश्च ४ । २ । ११२ । ‡ तिकादिभ्यः फिज्; फेश्छ च; यूनि लुक् ४ । १ । १५४; १४६; ६०; वृद्धाच्छ ४ । २ । ११४ ।

इङ्ग्यौ सर्वत्र ॥ ४ ॥

इङ्ग्यौ सर्वत्र प्रयोजनम् । औपगवेर्यूनश्छात्राः औपगवीयाः+ । वृद्धवदति-
देशे × सति इङो गोत्र इत्येवाम्प्रोति† ॥ नैष दोषः । प्रत्याख्यायतेऽसावतिदेशः ।
कथं पुनर्यानि प्रयोजनानि ? तानि ज्ञापकेन सिद्धानि ।

यत्स्वच्छान्तात्तर्हि इङः प्रयोजनम् । यत्-श्वशुरस्यापत्यं श्वशुर्यः । श्वशुर्यस्या-
पत्यं श्वाशुरिः । श्वाशुरेयूनश्छात्राः श्वाशुराः* । यत् ॥ ख-कुलस्यापत्यं कुलीनः ।
कुलीनस्यापत्यं कौलीनिः । कौलीनेर्यूनश्छात्राः कौलीनाः‡ । ख ॥ छ-स्वसुरपत्यं
स्वस्त्रीयः । स्वस्त्रीयस्यापत्यं स्वास्त्रीयिः । स्वास्त्रीयेर्यूनश्छात्राः स्वास्त्रीयाः*** ।

एतान्यपि हि न सन्ति प्रयोजनानि । अत्रापि यूनि श्वशुर्यः कुलीनः स्वस्त्रीय
इत्येव भवितव्यम् । उक्तमेतदणिजोलुकि 'अब्राह्मणगोत्रमात्राद्युवप्रत्ययस्योप-

प्र०—औपगवेरिति । उपगोरपत्यमित्यण् । ततो यूनीञ् । तस्मिन्लुप्ते छः । किं पुनरिजो
लुकः प्रयोजनं यदा तस्मिन्लुप्तेऽपि सिद्धश्छो वृद्धलक्षण इत्याह—वृद्धवदिति । वृद्धशब्द
पूर्वाचार्यसंज्ञा गोत्रस्य । तत्र यूनो वृद्धवदतिदेशादिजो लुक्प्रत्ययः स्यात् । कथं पुनर्यानीति ।
गार्ग्यायणानां समूह इत्यादौ गोत्रलक्षणो वुञ्जिष्यते स न प्राप्नोति । ज्ञापकेनेति । 'राजन्याद्बु-
ज्मनुष्यच्चेति वक्ष्यमाणेन । तदेवमिजो लुका विनाप्यौपगवीया इति छस्य सिद्धत्वादनुदाहर-
णमेतत् । इदानीमिज उदाहरणान्तरं दर्शयितुमाह—यत्स्वच्छान्तादिति । श्वाशुरिरिति ।
'आपत्यस्य च तद्धितेऽनानी'ति यलोप । उणादीनामव्युत्पन्नत्वात् 'न य्वाभ्या'मिति वृद्धिनिषेध
ऐजागमश्च न प्रवर्तते । कुलीन इति । 'कुलात्खः' । स्वस्त्रीय इति । 'स्वसुश्छः' ।

एतान्यपीति । लक्षणान्तरेण युवप्रत्ययस्य लुकः सिद्धत्वादित्यर्थः । न चैतदिति ।

उ०—लुका विनापीति । 'इङ्गश्चे'त्यस्य तु न तेन ज्ञापकेन प्राप्तिस्तत्र शास्त्रीयगोत्रस्यैव ग्रहणादिति
वक्ष्यत इति भवः । ननु आश्वत्थके 'शौ' उपपदे उरनि श्वशुरस्य सिद्धेः 'न य्वाभ्या मित्यैवाम्प्रोतीत्यत
आह—उणादीनामिति । क्षत्रियादेरिति । क्षत्रियादेरेवेत्यर्थः । 'अब्राह्मणगोत्रमात्रा'दित्यत्र 'मात्र'-

+ प्राग्दीव्यतोऽण्; अत इङ्; यूनि लुक् ४ । १ । ८३, ६५; ६०; वृद्धाच्छ ४ । २ । ११४ ।

× प्राग्दीव्यतोऽधिकारे यूनो वृद्धवदतिदेशः ४ । १ । ६० वा० ५ १—कचिन्न ।

† इङश्च ४ । २ । ११२

* राजश्वशुराद्यतः; अत इङ्; (आपत्यस्य च तद्धितेऽ-

नाति ६ । ४ । १५१); यूनि लुक्; प्राग्दीव्यतोऽण् ४ । १ । १३७; ६५; ६०; ८३

‡ कुलात् खः; अत इङ्; यूनि लुक्; प्राग्दीव्यतोऽण् ४ । १ । १३६; ६५; ६०; ८३

*** स्वसुश्छः; अत इङ्; यूनि लुक्; प्राग्दीव्यतोऽण् ४ । १ । १४३; ६५; ६०; ८३

सङ्ख्यान'मिति† । 'अब्राह्मणगोत्रमात्रा'दित्युच्यते, न चैतदब्राह्मणगोत्रमात्रम् । 'अब्राह्मणगोत्रमात्रा'दिति नायं पर्युदासो यदन्यद्ब्राह्मणगोत्रमात्रादिति । किं तर्हि ? प्रसज्यप्रतिषेधोऽयं ब्राह्मणगोत्रमात्रान्नेति । अवश्यं चैतदेवं विशेषं मायूरिः कापोतिः कापिञ्जलिरित्येवमर्थम्‡ ।

एवं तर्ह्यण्यौ सर्वत्र प्रयोजनम् । अण्—ग्लुचुकायनेरपत्यं माणवको ग्लौचुकायनः । ग्लौचुकायनस्य यूनश्छात्रा ग्लौचुकायनाः‡ । एयश्च कापिञ्जलाद्यर्थम् । कापिञ्जलादेरपत्यं माणवकः कापिञ्जलाद्यः । कापिञ्जलाद्यस्य यूनश्छात्राः कापिञ्जलादाः* ।

प्राग्दीव्यतोऽधिकारे यूनो वृद्धवदतिदेशः ॥ ५ ॥

प्राग्दीव्यतोऽधिकारे यूनो वृद्धवदतिदेशः कर्तव्यः । 'युवा वृद्धवद्भवती'ति वक्तव्यम् । किं प्रयोजनम् ? गार्ग्यायणानां समूहो गार्ग्यायणकम् । गार्ग्यायणानां

प्र०—अब्राह्मणशब्देन ब्राह्मणसदृशक्षत्रियादिग्रहणात् श्वशुरादिशब्दैश्च क्षत्रियादेरनभिधानं दित्यर्थः । प्रसज्य प्रतिषेध इति । युवप्रत्ययमात्रस्य लुक् विधाय ब्राह्मणगोत्रात्परस्य स निषिध्यत इत्यर्थः । मायूरिरिति । मयूरस्य पक्षिविशेषस्य गोत्र इत् । तदन्ताद्युनि 'यत्रिन्नोश्चे'ति फक् । तस्य लुक् । ग्लुचुकायनेरिति । ग्लुचुकस्यापत्यं गोत्रमिति 'प्राचामवृद्धात्किन्बहल'मिति फिन् । ततो यून्यण । तस्य लुक्पणव भवति । अन्यथा वृद्धत्वाच्छः स्यात् । कापिञ्जलादेरिति । कपिञ्जलादस्यापत्यमत इत् । ततो यूनि 'कुर्वादिभ्यो एय' इति एय । तस्य लुकीञश्चेत्यण् भवति । अन्यथा छः स्यात् ।

प्राग्दीव्यत इति । प्राग्दीव्यतो येऽर्थास्तेषु विवक्षितेष्वित्यर्थः । वृद्धवदिति । गोत्रवदित्यर्थः । अन्यथा गोत्रमज्ञाया युवमज्ञाया बाधितत्वाद्गोत्राश्रयकार्योऽप्रसङ्गः । गार्ग्यायणानामिति । गर्गस्यापत्यं गोत्र, 'गर्गादिभ्यो यत्र' । तदन्ताद्युनि 'यत्रिन्नोश्चे'ति फक् । तदन्तात्समूहे 'गोत्रोक्षोष्टोरत्रे'ति वुत्र् । इदमर्थे 'गोत्रचरण'इवुत्रिति वुत्र् । 'सास्य भक्ति'रित्यत्रार्थे 'गोत्र-

उ०—पदमवधारणार्थकमिति भावः । ब्राह्मणगोत्रमात्रादन्यदिति—भाष्ये अन्यद्व्यङ्गेन क्षत्रियादि गोत्रमात्रग्रहणं बोध्यम् । ब्राह्मणगोत्रमात्रे निषेधे तु क्षत्रियादिमात्रगोत्रे साधारणे च विधिरिति बोध्यम् । बाधितत्वादिति । 'जीवति तु' इति 'तु'ग्रहणादवधारणार्थादिति भावः । नन्वत्रातिदेशेऽपि स्वाश्रययुक्त्वमादायौपगवेरिञो

† २ । ४ । ५८ वा० १ अपरस्य वचनम् । १—'प्रसज्यायं प्रतिषेधो' पा० ।

‡ अत इञ् ; (यञिञोश्च) ४ । १ । ६५ ; (१०१)

+ प्राचामवृद्धात् फिन् बहुलम् ; प्राग्दीव्यतोऽण् ; यूनि लुक् ; प्राग्दीव्यतोऽण् ४ । १ । १६० ; ८३, ६० ; ८३

२—'तस्य यूनश्छात्रा.' कीलहार्नपाठः ।

* अत इञ् ; कुर्वादिभ्यो एयः ; यूनि लुक् ४ । १ । ६५ ; १५१ ; ६० ; इयश्च ४ । २ । ११२

किञ्चिद्गार्ग्यायणकम् । गार्ग्यायणो भक्तिरस्य गार्ग्यायणकः । गोत्राश्रय बुञ् यथा स्यात् × ।

यदि वृद्धवदतिदेशः क्रियते, औपगवेर्यूनश्छात्रा औपगवीया इतीवो गोत्र इत्यण् प्राप्नोति* ।

यदि पुनर्युवा वृद्धवदित्यनेनानुत्पत्तिरिति दिश्येत । कथं पुनर्युवा वृद्धवदित्यनेनानुत्पत्तिः शक्याऽतिदेष्टुम् ? वतिनिर्देशोऽयम्, कामचारश्च वतिनिर्देशो वाक्यशेषं समर्थयितुम् । तद्यथा,—‘उशीनरवन्मद्रेषु यवाः’ । ‘सन्ति’ ‘न सन्ती’ति । मातृवदस्याः कलाः । ‘सन्ति’ ‘न सन्ती’ति । एवमिहापि युवा वृद्धवद‘भवति’ वृद्धवन्न भवती’त्येवं वाक्यशेषं समर्थयिष्यामहे । यथा गोत्रे युवप्रत्ययो न भवत्येवं प्राग्दीव्यतोऽधिकारे यून्यपि न भवतीति ।

तद्वक्तव्यम् । यद्यप्येतदुच्यते, अथवैतर्हि ‘यूनि लु’गित्येतन्न क्रियते । कथं तर्हि ‘फक्फिञोरन्यतरस्याम्’ [४ । १ । ६१] इति ? ‘फक्फिञ्वर्ती युवा वा वृद्धवद्व-

प्र०—अत्रियाख्येभ्यो ब्रह्मं वृञ्’ इति वृञ् । औपगवेरिति । सत्यनिदेशे ‘यूनि लु’गित्यस्य प्रत्याख्यानादित्रो लुगभावाद्बृद्धवदतिदेशादिञाश्चेत्यण्प्रमङ्ग ॥ एतदोषपरिहरायान्नयन् पुनरिति । यथा गोत्रे युवप्रत्ययो नोत्पद्यते तथा यून्यपि प्राग्दीव्यतीयार्थविवक्षायां युवप्रत्ययस्यानुत्पादादिञाभावादिञाश्चेत्यण् न भविष्यतीत्यर्थः । अतिदिश्येतेति । ‘अतोऽयं दोषो न स्या’दिति वाक्यशेषः । एवं वाक्यशेषमिति । उभयसंभवे ‘न भवती’त्यध्याहरिष्यत इत्यर्थः । एवमित्यनेनाऽनन्तरप्रक्रान्तो ‘न भवती’ति वाक्यशेषः परामृश्यते । तद्वक्तव्यमिति । ततश्च गौरवं स्यादिति भावः ।

अथवैनर्हीति । एवं सतीत्यर्थः । एतेन गौरवं परिहृतम् । कथमिति । ‘यूनि लु’गित्यस्मिन्नकृते ‘फक्फिञोरन्यतरस्या’मित्येतदपि न कर्तव्यं, विधेयकार्यानिर्देशान् । ततश्च गार्ग्यायणस्य छात्रा गार्गीया, गार्ग्यायणीया इति रूपद्वयं न सिध्यतीति भावः । फक्फिञ्वर्तीति । वर्तनं वर्तः, फक्फिञोर्वर्तः फक्फिञ्वर्तः, स विद्यते यस्मिन् यूनि स वा वृद्धवत् । ततः पक्षे फक्फिञोरुत्पत्तिः, पक्षेऽनुत्पत्तिरिति द्वैरूप्यसिद्धिः ।

उ०—लुकि ‘इञश्चे’त्यत्र शकन्वादिपररूपेणोकारप्रश्लेषादिकारेणोत्रो विशेषणादणोऽप्राप्तेराह सत्यतिदेश इति । प्रत्याख्यानादिति । इदञ्चित्यं, कार्याऽतिदेशे तत्प्रत्याख्यानाऽसम्भवः, कापिखलादासिद्धेः । अर्थातिदेशाऽनुत्पत्त्यतिदेशयोर्वक्ष्यमाणत्वेनार्त्तानां तदभावात् । तस्माल्लुक्क्यपि प्रत्ययलक्षणैर्नेऽनन्तत्वादणप्रसङ्ग इति भाष्याशयः । इकारप्रश्लेषे तु न मानमिति तत्त्वम् । उभयथाऽतिदेशस्यानिष्टत्वादाह—उभयसम्भव इति । ननु स्वसाध्यफलसिद्धये ‘फक्फिञो’रित्येतत्सूत्रमावश्यकमत आह—यूनि लुगिति । वर्तः—प्रवृत्तिः ।

× गर्गादिभ्यो यञ्, यञिञोश्च; ४ । १ । १०५; १०१; गोत्रोद्घोष्ट् ४ । २ । १६; गोत्रचरणाद्बुञ्, गोत्रक्षत्रियाख्येभ्यो बहुलं बुञ् ४ । ३ । १२६; ६६

* इञश्च ४ । २ । ११२

वती'ति वक्ष्यामि । यदा तर्हि न वृद्धवत्तदा गार्ग्यायणानां समूहो गार्ग्यायणकम्, गार्ग्यायणानां किञ्चिद्गार्ग्यायणकम्, गार्ग्यायणो भक्तिरस्य गार्ग्यायणकः—गोत्राश्रयो बुञ् न प्राप्नोति ।

यदि पुनर्युवा वृद्धवदित्यनेनाऽर्थोऽतिदिश्येत—प्राग्दीव्यतोऽधिकारे यूनो वृद्धवदर्थो भवतीति । तद्वक्तव्यम् । यद्यप्येतदुच्यते, अथवैतर्हि यूनि लुगित्येतन्न करिष्यते । कथं 'क्वफिजोरन्यतरस्या'मिति ? 'क्वफिज्वती युवार्थो वा वृद्धवद्भवती'ति वक्ष्यामि । यदा तर्हि न वृद्धवत्तदा गार्ग्यायणानां समूहो गार्ग्यायणकम्, गार्ग्यायणानां किञ्चिद्गार्ग्यायणकम्, गार्ग्यायणो भक्तिरस्य गार्ग्यायणकः—गोत्राश्रयो बुञ् न प्राप्नोति । एवं तर्हि—

राजन्याद्वुञ्मनुष्याच्च ज्ञापकं लौकिकं परम् ।

यदयं बुञ्बिधौ † राजन्यमनुष्ययोर्ग्रहणं ‡ करोति तज्ज्ञापयत्याचार्यो 'लौकिकं

प्र०—यदा तर्हीति । गार्ग्यायणानां समूह इति विवक्षायां यदा वृद्धवदतिदेशात्फकोऽनुत्पत्तिस्तदा 'गार्ग्यक'मिति सिध्यति । यस्मिन्सु पक्षे वृद्धवदतिदेशाभावात्फक्श्रवणं तत्र गोत्रलक्षणो बुञ् न प्राप्नोति ॥ इदानीमर्थातिदेशदर्शनायाह—यदि पुनरिति । यूनि लुगित्येतदिति । यूनो गोत्रत्वातिदेशाद्युवप्रत्ययस्याभावाल्लुप् विधेय इत्यर्थः । यदयमिति । प्राग्गोत्रसज्ञाया 'गोत्रे कुञ्जादिभ्य' इत्यतो गोत्रग्रहणानुवर्तनाच्छास्त्रीयगोत्राभिधायिनौ राजन्यमनुष्यशब्दौ, ततश्च

उ०—भाष्ये—यदा तर्हीति । यदैवाऽतिदेशस्तदैव फकोऽनुत्पत्तिरिति भावः । गोत्रत्वाऽतिशेदिति । तत्त्वाऽतिदेशे च 'गोत्र एक एवे'ति नियमेन युवप्रत्ययाऽनुत्पत्तेर्लुक् न विधेयः, अतिदिश्यमानधर्मविरुद्ध-स्वाश्रयाऽभावश्चाऽतिदेशस्वभावसिद्ध इति भावः ।

ननु 'राजश्चशुराद्यत्, 'मनोजातावञ्च्यतौ' इत्याभ्यामनन्तराऽपत्येऽपि प्रत्ययेन तस्य गोत्रत्वाऽभावात्तत्र बुजोऽप्राप्तौ तत्प्रापकत्वेन तस्य चारितार्थात्कथं ज्ञापकत्वमत आह—प्राग्गोत्रेति । न चाऽत्र पक्षेऽनन्तराऽपत्ये 'गाङ्गेय' 'श्वशुर्य' इत्यसिद्धिः, द्रौणायनिवदुपचारेण सिद्धेः । न च 'गार्गी'प्रभृतिभ्यो यूनि ढ्गु न स्यात्, गोत्रत्वरोपे 'एको गोत्रे' इति नियमात्, तदनारोपे तु गोत्रत्वाऽभावादिति वाच्यम्, "उदीचा वृद्धा'दिति सूत्रे 'अगोत्रा'दित्युक्तिसामर्थ्येन गोत्रप्रत्ययान्तप्रकृतिभ्योऽप्येषा विशिष्य विधानसामर्थ्यात् 'यजिजोश्चे'त्यादिवचन्युत्पत्तिरिति । शास्त्रीयेति । यद्यपि लोके राजन्यमनुष्यशब्दौ नाऽपत्यार्थकत्वेन प्रसिद्धौ, किन्तु जातिबोधकत्वेनैव प्रसिद्धौ, तथापि गोत्राधिकारात्पौत्रप्रभृत्यपत्ये प्रत्ययविधानाच्छास्त्रीयवासनया

† गोत्रोद्धोष्टोरभ्रराजराजन्यराजपुत्रवत्समनुष्याजाद् बुञ् ४ । २ । ३६

‡ राजश्चशुराद्यत्; मनोजातावञ्च्यतौ शुक् ४ । १ । १३७; १६१

शालङ्काः*, 'इञो गत्र' इत्यण् न प्राप्नोति । अस्तु तर्ह्यविशेषेण । कथमौपगवेयूँ नश्छात्रा औपगवीयाः ? गोत्रेणैव विशेषयिष्यामः—'गोत्रे य इन्विहित' इति ॥ ६० ॥

तस्यापत्यम् ॥ ४ । १ । ९२ ॥

तस्येदमित्यपत्येऽपि

'तस्येदम्' [४ । ३ । १२०] इत्यपत्येऽपि अणिसद्वः । तस्येदं विशेषा हो ते—अपत्यं समूहो विकारो निवास इति† ॥ किमर्थं तर्हीदमुच्यते ?

प्र०—इन्नन्त यूनि वर्तत इति गोत्राश्रय इञाश्चेत्यण् न प्राप्नोति ।

गोत्रेणैवमिति । 'कण्वादिभ्यो गोत्र' इत्यत्र गोत्रग्रहणेन पौत्रप्रभृति गोत्रं गृह्यते । गोत्र-प्रत्ययानुवादेन ह्यत्राऽपि विधीयते—'कण्वादिभ्यो गोत्रे य प्रत्ययो विहितस्तदन्तेभ्योऽण् भवती'ति । कण्वादयश्च गर्गादिषु पठितास्तत्र च गोत्र इति वर्तते । अपत्याधिकारे च गोत्रग्रहणादेव शास्त्रीयं गोत्रं गृह्यते । तदेव च 'कण्वादिभ्यो गोत्रे' इत्यत्रानूद्यते । तदेवेवाश्चेत्यत्रानुवर्तते । तेन गोत्रे य इञ् विहितस्तदन्तादण् विधीयमानः शालङ्केर्भविष्यति न त्वौपगवेरित्यर्थः । नन्वौपगविशब्देनेन सूत्रेणैव लुका भाव्यम् । नैष दोषः । पूर्वमेवास्योदाहरणस्य प्रत्याख्यानादन्यथासिद्धत्वादित्य-भिप्रायेणेदमुक्तम् ॥ ९० ॥

तस्यापत्यम् । तस्येदमिति । इदमिति सम्बन्धिसामान्ये सर्वविशेषान्तर्भावादपत्यस्याऽप्यन्तर्भूतत्वादित्यर्थः । बाधका इति । जातौ बहुवचनम् । तस्येदमित्यनेन विधीयमानस्याऽणो बाधकश्छस्तस्य बाधनार्थमिदं सूत्रमित्यर्थः । कथं पुनरिति । एकस्मिन्नर्थे प्राप्तौ सत्यां बाध्यबाधकभावो भवति । तत्र शेषेऽर्थे विधीयमानश्छः, अण् त्वनेनाऽपत्य इति भिन्नार्थत्वादनयोः कथं

उ०—भवतीत्यर्थः । नन्वविशेषेण ज्ञापने कथं 'कण्वादिभ्यो गोत्रे' इत्यत्र शास्त्रीयगोत्रग्रहणमित्यत आह—गोत्रप्रत्ययेति । गोत्राधिकारविहितप्रत्ययाऽनुवादेनेत्यर्थः । तत्र च 'गोत्र' इति स्वर्यत इति भावः । तदेव चेति । शास्त्रीयं गोत्रमित्यर्थः । तच्च युवत्वाऽनाक्रान्तपौत्रप्रभृत्यपत्यरूपम् । न त्विति । यूनौञो विधानादित्यर्थः । इञो लुका भाष्यमिति । ननु लुक्पि प्रत्ययलक्षणं सुलभं, न चेकाररूप इञ् इत्यर्थान्न तत्, मानाऽभावादिति चिन्त्यमिदम् ॥ ६० ॥

तस्यापत्यम् । सर्वविशेषेति । सामर्थ्यादिति भावः । एतच्च 'तस्य'पदविचारे भाष्य एव स्फुटम् । ननु उदाहरणे एकस्य छस्यैवोपादानाद्बहुवचनमनुपपन्नमत आह—जाताविति । प्रयोगबाहुल्याऽभिप्रायेणति वक्तुं युक्तम् । जातौ बहुवचनस्य भाष्ये प्रत्याख्यानात् । भिन्नार्थत्वादिति । न हि 'ब्राह्मणभ्यो भोक्तुं दधि दीयता कौण्डिन्याय तैलं स्नानायैत्यत्र बाध्यबाधकभावोऽस्तीति भावः । यद्येवम् 'उत्सर्गः

* बाह्यादिभ्यश्च ४ । १ । ६६; पैलादिभ्यश्च २ । ४ । ५६ ।

† तस्य समूहः ४ । २ । ३७; तस्य विकारः ४ । ३ । १३४; तस्य निवासः ४ । २ । ६६

बाधनार्थं कृतं भवेत् ।

ये तस्य बाधकास्तद्बाधनार्थम् ॥ कथं पुनरशैषिकः शैषिकं बाधेत ?

उत्सर्गः शेष एवाऽसौ

यो ह्युत्सर्गः सोऽपि शेष एव ।

अथैतस्मिन्बाधकबाधनार्थे सति किं प्रयोजनम् ?

वृद्धान्य प्रयोजनम् ॥ १ ॥

वृद्धानि प्रयोजयन्ति ‡ । भानोरपत्यं भानवः । श्यामगोरपत्यं श्यामगवः ।

कथं पुनरिच्छताऽप्यपवादः प्राप्नुवन् शक्यो बाधितुम् ? 'तस्य' ग्रहणसामर्थ्यात् । किमिदं भवानध्यारुह्य 'तस्य' ग्रहणस्यैव प्रयोजनमाह, न पुनः सर्वस्यैव योगस्य ? अवश्यमुत्तरार्थमर्थनिर्देशः कर्तव्यः । समर्थविभक्तिरपि तर्ह्यवश्यमुत्तरार्थं प्रतिनिर्देश्यया । एवं तर्हि 'योगविभागकरणसामर्थ्यात्' । इतरथा हि तस्यापत्यमत इन्भवतीत्येव ब्रूयात् * ।

प्र०—बाध्यबाधकभाव इति प्रश्नः । उत्सर्ग इति । यदि योगविभागमकृत्वा 'तस्याऽपत्यमत इ' त्रित्युच्यते तदा प्रकृतिविशेषसम्बद्धस्यैवापत्यार्थस्योपयोगात् प्रकृतिसामान्यसम्बद्धोऽपत्यार्थः शेष एव स्यादिति स्यादेव वृद्धादपत्ये छः । पृथग्योगे तु अपत्यार्थस्याऽणादिविधावुपयोगाच्छेषत्वाभावाच्छस्याऽप्राप्तिरिति सैव बाधा कथ्यते । उत्सर्ग इति । प्रकृतिसामान्यसम्बद्धः सामान्यभूतोऽपत्यार्थ उक्तः । अथवेदमितिसामान्यभूतोऽर्थ उत्सर्गस्तदन्तर्भावादसत्यस्मिन्पृथग्योगेऽपत्यार्थ उत्सर्गः शेष एव भवति, अनुपयुक्तत्वादित्यर्थः ।

कथं पुनरिति । प्रकृतिसामान्याद्विधानादणोत्सर्गः । प्रकृतिविशेषात् विधानाच्छोऽपवाद इति मत्वा प्रश्नः । तस्य ग्रहणसामर्थ्यादित्येकदेशेन सूत्रं लक्ष्यते । तेन पृथक्सूत्रारम्भादित्यर्थः ।

शेष एवेत्यनुपपन्नमत आह—यदीति भाष्ये । 'उत्सर्ग' इत्युक्तिस्तु प्रकृतिविशेषाऽसम्बद्धत्वमात्रेण बोध्या । सामान्यसम्बद्ध इति । उक्तप्रकृतिविशेषाऽतिरिक्तप्रकृतिसम्बद्ध इत्यर्थः । 'कथं पुनरशैषिकः शैषिकं बाधेत' इति भाष्ये न 'तस्येदमित्यदत्येऽपी'ति वदतः पूर्वपक्षः, 'तस्येद'मित्यपत्ये सिद्धयभावात्, तत्पूर्वपक्षस्याऽपि गलनात्, तस्मात्तृतीयस्योभयाऽनुपपत्त्युद्भाविका शङ्का । अत एव 'उत्सर्गः शेष एवाऽसौ' इति समाधिः । बाधकत्वाऽभावमात्रशङ्काया स्वप्राप्तिरेव बाध इत्येवोत्तरं दद्यात् । तस्मात्पूर्वपक्षोपपादनपूर्वकं बाधकत्वाऽभावशङ्काया अपीडमुत्तरम् । व्याख्यातं च तथैवोपाध्यायैः । अपत्याऽर्थ उत्सर्ग इति । उत्सर्गभूतसामान्यशब्देनोपादानादिति भावः ।

ननु योगविभागेऽपत्ये छस्याऽप्राप्त्या बाधाया उक्तेः 'कथं पुनरिति' प्रश्नोऽनुपपन्नोऽत आह—प्रकृतिसामान्यादिति । ननु तस्य ग्रहणमपि 'अत इ' इत्याद्यर्थं मत आह—एकदेशेनेति । गतिविशेष-

पुँल्लिङ्गेनायं निर्देशः क्रियते, एकवचनान्तेन च, तेन पुँल्लिङ्गादेवोत्पत्तिः
स्यादेवचनान्ताच्च, स्त्रीनपुंसकलिङ्गाद् द्विवचनबहुवचनान्तच्चेदं न स्यात् ।

तद्वितार्थनिर्देशे लिङ्गवचनमप्रामाणं तस्याऽविवक्षितत्वात् ॥ १ ॥

तद्वितार्थनिर्देशे लिङ्गवचनमप्रामाणम् । किं कारणम् ? तस्याऽविवक्षितत्वात् ।
नात्र निर्देशस्तन्त्रम् । कथं पुनस्तेनैव च नाम निर्देशः क्रियते, तच्चातन्त्रं स्यात् ।
तत्कारी च भवांस्तद्वेष्टी च । नान्तरीयकत्वादत्र पुँल्लिङ्गेन निर्देशः क्रियते, एकव-
चनान्तेन च । अवश्यं कयाचिद्विभक्त्या केनचिद् वचनेन निर्देशः कर्तव्यः ।
तद्यथा,—कश्चिदन्नार्थी शालिकलापं सतुषं सपलालमाहरति नान्तरीयकत्वात् । स
यावदादेयं तावदादाय तुषपलालान्युत्सृजति । तथा कश्चिन्मांसार्थी मत्स्यान्सशकलान्
सकण्टकानाहरति नान्तरीयकत्वात् । स यावदादेयं तावदादाय शकलकण्टका-
न्युत्सृजति । एवमिहापि नान्तरीयकत्वात्पुँल्लिङ्गेन निर्देशः क्रियत एकवचनान्तेन च ।
न ह्यत्र निर्देशस्तन्त्रम् ।

प्र०—पृथक्सूत्रे हि अपत्यार्थस्य शेषत्वाभावाच्छस्याभावः । इतरोऽज्ञाताभिप्राय आह—किमिद-
मिति । अध्याहृतेति । तत्रैव तात्पर्यं कृत्वेत्यर्थः । सिद्धान्तवादी स्वाभिप्रायं दर्शयितुमाह—एवं
तर्हीति । पुँल्लिङ्गेनेति । यद्यपि नपुंसकेऽपि 'तस्ये'तिरूप, तथापि पुंनपुंसकयोर्युगपन्निर्देशस्य
कर्तुं मशक्यत्वात्कामचारादेवमुक्तम् । स्त्रीनपुंसकलिङ्गादिति । सुमातुरपत्यं सौमात्रः । क्षत्रस्या-
पत्यं क्षात्रिरित्यादावित्यर्थः । तद्वितार्थनिर्देश इति । तद्वितप्रकरणादेवमुक्तम् । सर्वत्रैव हि
शास्त्रेऽस्मिन्नान्तरीयकत्वादुपात्तं लिङ्गसङ्ख्यं न विवक्ष्यते । कचित्सख्या तु विवक्ष्यते,
यथा सुप्सुपेति । अप्रामाणमिति । तद्वशात् कार्यस्य विधिनिषेधौ न भवत इत्यर्थः । भावसूत्रे
विस्तरेण भाष्यमेतद्व्याख्यातमिति तत् एवावधार्यम् ।

उ०—रूपस्याऽध्यारोहणस्य कथं शब्दविषयत्वमत आह—तत्रैवेति । कामचारादिति । एवं वलीबनिर्देशे
स्त्रीपुंसयोर्न स्यादिति बोध्यम् । यद्यपि 'नपुंसकमनपुंसकेने'त्येकशेषेणाप्येतस्मिन्विद्यते, तथापि वास्तवमेव
समाधिं वक्तुं तन्नादतम् । क्षत्रस्येति । एतेन 'नपुंसकस्याऽर्थस्यापत्येन योगाऽसम्भव' इत्यपास्तम् ।

तद्वितार्थेतिभाष्ये । तत्सम्बन्धपत्यमित्यर्थे प्रत्यय इति सूत्रार्थादेवमुक्तम् । यद्वा तद्वितप्रयोजन-
कनिर्देशे इत्यर्थः । सर्वत्रैवेति । 'भावे' इत्यादावपि । कश्चित्सङ्ख्येति । लिङ्गं तु सर्वत्राऽविवक्षितमेव,
सङ्ख्या तु लक्षानुसारात्कचिद्विवक्ष्यते कचिन्नेत्यर्थः । विधेयविषये सङ्ख्याविवक्षोदाहर्तुमुचिता । तद्वशादिति ।

१—तृतीयभागस्य ३२३ पृष्ठे टिप्पणी द्रष्टव्या । उदाहरणमिदं भाष्ये १ । २ । ३६ (भा० २ पृ०
५७-५८); ३ । ३ । १८ (भा० ३ पृ० ३२२-३२३); ३ । ४ । २१ वा० २ (भा० ३ पृ०
३७७-३७८) इत्येतेषु स्थलेष्वपि वर्तते ।

सर्वनामनिर्देशे विशेषाऽसंप्रत्ययः सामान्यनिर्देशात् ॥ २ ॥

सर्वनामनिर्देशे विशेषस्याऽसंप्रत्ययः । किं कारणम् ? सामान्यनिर्देशात् । सर्वनाम्नाऽयं निर्देशः क्रियते, सर्वनाम च सामान्यवाचि । तेन सामान्यवाचिन एवोत्पत्तिः स्याद्विशेषवाचिनो न स्यात् ।

सामान्यचोदनास्तु विशेषेषु ॥ ३ ॥

सामान्यचोदनास्तु विशेषेष्ववतिष्ठन्ते । तद्यथा,—‘गौरनूबन्ध्योऽजोऽग्रीषोमीय’ इत्याकृतौ चोदितायां द्रव्य आरम्भणालम्भनप्रोक्षणविशसनादीनि क्रियन्ते ।

विषम उपन्यासः । अस्ति कारणं येनैतदेवं भवति । किं कारणम् ? असम्भवात् । आकृतावारम्भणादीनां सम्भवो नास्तीति कृत्वाऽऽकृतिसहचरिते द्रव्य आरम्भणा [लम्भनविशसना] दीनि क्रियन्ते । इदमप्येवञ्जातीयकमेव । असम्भवात्सामान्यवाचिन उत्पत्तौ विशेषवाचिन उत्पत्तिर्भविष्यति ।

अपत्याऽभिधाने स्त्रीपुँल्लिङ्गस्याऽप्रसिद्धिर्नपुंसकलिङ्गत्वात् ॥ ४ ॥

अपत्याऽभिधाने स्त्रीपुँल्लिङ्गस्याऽप्रसिद्धिः । किं कारणम् ? नपुंसकलिङ्गत्वात् ।

प्र०—सामान्यनिर्देशादिति । ‘तस्ये’ति निर्देशात्तच्छब्दादेव सामान्यवाचिनः प्रत्ययः स्यान्नोपवादिभ्य इत्यर्थः । सामान्यचोदना इति । विशेषाणामेव कार्यसिद्धयर्थं सामान्यमुपादीयते न तु स्वार्थमित्यर्थः । ददमपीति । ‘अपत्य’मित्यनेनैव सम्बन्धिशब्दत्वादपत्यवन्मात्रस्याक्षेपात्सामान्येनापत्यस्य विशेषणविशेष्यभावाऽयोगादिहापि सामान्येन विशेषा एव गृह्यन्ते । यदा तु प्रकरणवशाद्विशेषे सर्वनाम वर्तते तदा तस्मादपि प्रत्ययो भवति—तादाप्रनिरिति । नपुंसकलिङ्गस्येति । औपगवमित्यनेनैवाऽपत्यस्याभिधानं स्यात् । औपगव औपगवीत्येव न स्यादित्यर्थः ।

उ०—‘अप्रमाण’मित्यस्य विचिनिषेधे प्रमाजनकमित्यर्थ इति भावः । ‘सामान्यवाचिनस्तच्छब्दादेवे’त्यन्वयः । उपदिष्टत्वादिति भावः । सामान्यवाचित्वञ्च परोक्षत्वेन सकलपरोक्षव्याक्तिबोधकत्वम् । विशेषाणामेवेति । यथा ‘तस्मिन्निति निर्दिष्टे’तस्मादित्युत्तरस्येत्यादौ । ननु ‘गौरनूबन्ध्य’ इत्यादावाकृतावसम्भवादद्रव्योपलक्षणत्वेऽपीहोपलक्षणत्वे प्रमाणाऽभावोऽत आह—अपत्यमित्यनेनेति । विशेषणविशेष्यभावाऽयोगादिति । फलाभावाच्चेत्यपि बोध्यम् । नन्वेवं सामान्यवाचिनः प्रत्ययो न स्यादेवेत्यत आह—यदा त्विति । यदा तच्छब्दः परोक्षत्वेन व्यक्तिविशेष वक्तृबुद्धिस्थं प्रकरणाद्बोधयति तदेत्यर्थः । तादायनौ ‘त्यदादीनी’ति वृद्धत्वाद्‘दुदीचां वृद्धा’दिति किम् । एवमेव—क्षेत्राः पौःस्ना इत्यत्राऽपत्ये प्रत्ययो बोध्यः । उत्पत्तिस्तत्रेति—भाष्ये । तत्र यथा पुँल्लिङ्गादेवोत्पत्तिश्चोदिता, तथा प्रकृते नपुंसके वाच्ये एवोत्पत्तिः स्यादिति न चोद्यते, किन्तु नपुंसकत्ववैशिष्ट्येनैव सर्वाऽपत्याभिधानं स्यान्न तु पुँस्त्वादिवैशिष्ट्येनाऽपीति चोद्यत इत्यर्थः ।

अपत्यं नपुंसकलिङ्गम्, तेन नपुंसकलिङ्गस्यैवाऽभिधानं स्यात्, स्त्रीपुंलिङ्गस्य न स्यात् ॥ ननु चेदं पुरस्तादेव चोदितं परिहृतं च । उत्पत्तिस्तत्र चोद्यते, इह पुनरुत्पन्नेनाभिधानं चोद्यते ।

सिद्धं तु प्रजनस्य विवक्षितत्वात् ॥ ५ ॥

सिद्धमेतत् । कथम् ? प्रजनस्य विवक्षितत्वात् । प्रजनोऽत्र विवक्षितः । स च सर्वलिङ्गः ॥ किं पुनः कारणं समानायां प्रवृत्तावपत्यं नपुंसकलिङ्गं प्रजनः सर्वलिङ्गः ?

एकार्थे शब्दान्यत्वाद् दृष्टं लिङ्गान्यत्वम् ॥ ६ ॥

एकार्थे शब्दान्यत्वाल्लिङ्गान्यत्वं दृश्यते । तद्यथा,—पुण्यः तारका नक्षत्रम् । गेहम् कुटी मठ इति ।

अवयवान्यत्वाच्च ॥ ७ ॥

अवयवान्यत्वाच्च लिङ्गान्यत्वं दृश्यते । तद्यथा,—कुटी कुटीरः । शमी शमीरः । शुण्डा शुण्डारः । अवयवान्यत्वात्किल लिङ्गान्यत्वं स्यात्, किं पुनर्यत्र शब्दान्यत्वमपि ॥ ६२ ॥

प्र०—प्रजन इति । प्रसवमात्रं विवक्षितं, न तु लिङ्गसख्ये अपीत्यर्थः । स चेति । सन्ततिरपत्यं प्रसव इति सर्वलिङ्गस्य शब्दैरभिधीयमानस्य दर्शनादित्यर्थः । समानायामिति । एकस्मिन्नर्थ इत्यर्थः । अपत्यमिति । अपत्यशब्दप्रत्याय्यमानमित्यर्थः । प्रजन इति । सर्वलिङ्गः शब्दैः प्रत्याय्यमानत्वात्सर्वलिङ्ग इत्युच्यते ।

एकार्थे इति । एकैकोऽर्थः । सर्वलिङ्गः, स च केनचिच्छब्देन प्रत्याय्यमानः केनचिदेव लिङ्गेन युक्तः प्रतीयते । अवयवान्यत्वादिति । स्वार्थिकस्यापि प्रत्ययस्योत्पत्तौ भिन्नावयवत्वाद्भिन्नशब्दप्रत्याय्यमानत्वादेकस्यैवार्थस्य लिङ्गभेदोऽवगम्यते किं पुनरत्यन्तभिन्नशब्दप्रत्याय्यमानस्य लिङ्गभेदावगतिर्न स्यादित्यर्थः ॥ ६२ ॥

उ०—‘अपत्यं नपुंसक’मित्ययुक्तं, तस्यैव शब्दान्तरेणाऽभिधाने लिङ्गान्तरयोगादत आह—अपत्यशब्देति । प्रजनशब्दप्रत्याय्यस्य पुंलिङ्गत्वात्प्रजनः सर्वलिङ्ग इत्ययुक्तमत आह—सर्वलिङ्गैरिति । प्रजन इत्यर्थः एव विवक्षितः, सूत्रे तच्छब्दाभावादिति भावः ।

नन्वेकस्याऽर्थस्य तत्तच्छब्दप्रतिपाद्यस्यैकमेव लिङ्गं लोके दृष्टमप्राय इति कथं सर्वलिङ्गत्वमत आह भाष्ये—एकार्थे इति । एकस्मिन्नर्थेऽपीत्यर्थः । तद्व्याचष्टे—एकैक इति । ‘ज्ञियात्’ इति सूत्रे निरूपितमेतत् ॥ कैमुतिकन्यायप्रदर्शनाय भाष्ये—अवयवाऽन्यत्वाच्चेति । तद्व्याचष्टे—स्वार्थिकस्येति । भिन्नाऽवयवत्वेऽपि भिन्नशब्दत्वमेवेति किंपुनर्यत्रेति न युक्तमत आह—अत्यन्तेति । यत्किञ्चिदवयवानामपि साम्याऽभावे इत्यर्थः ॥ ६२ ॥

१—अपत्यशब्दस्यायमेवार्थो निरुक्ते (१ । ३ । १) द्रष्टव्यः—‘अपत्यं कस्मात् ? अपत्यं भवति, नानेन पततीति वा ।’

२—‘एकार्थत्वेऽपि’ पा० ।

एको गोत्रे ॥ ४ । १ । ९३ ॥

किमर्थमिदमुच्यते ?

उत्पादयितारं प्रत्यपत्ययोगात्तस्य च विवक्षितत्वादेकवचनं गोत्रे ॥१॥

उत्पादयितोत्पादयिताऽपत्येन युज्यते । 'तस्य च विवक्षितत्वात्' । उत्पादयितुः स चाऽभिसम्बन्धो विवक्षितः । उत्पादयितारं प्रत्यपत्ययोगात्तस्य चाभिसम्बन्धस्य विवक्षितत्वादुत्पादयितुरुत्पादयितुरपत्याभिधानेऽनेकः प्रत्ययः प्राप्नोति । इष्यते चैक एव

प्र०—एको गोत्रे । एकशब्दोऽयमन्यप्रधानासहायसङ्ख्याप्रथमसमानवाची, इह तु सङ्ख्यावाची प्रथमवाची वा गृह्यते इत्येव निर्णयोऽर्थान्तरासंभवात् । किमर्थमिति । क्रियमाणेऽपि सूत्रद्वये सर्वमिष्टं न सिध्यतीति प्रश्नः । इह पौत्रप्रभृतावपत्ये विवक्षिते मूलप्रकृतेरेव गणादिः प्रत्यय इष्यते, न त्वनन्तरापत्यवाचिनो गार्गिप्रभृतेर्नापि गोत्रप्रत्ययान्ताद्गार्ग्यप्रभृतेः । यून तु गोत्रप्रत्ययान्तादेवेष्यते न तु मूलप्रकृत्यनन्तरयुवम्यः । स्त्रिया तु युवकार्यं नेष्यते, अपि तु गोत्रकार्यमेव । एतत्सर्वमेतस्मात्सूत्रद्वयाद्यथा न सिध्यति तथा क्रमेण वक्ष्यते वार्तिककारः ॥ प्रयोजनं तावदाद्यस्य सूत्रस्य कथयितुमाह—उत्पादयितारमिति । प्रतिशब्दो लक्षणे वाक्यकारेण प्रयुक्तः, उत्पादयितृसामान्यविवक्षया च द्विवचनं नाऽकारि । भाष्यकारेण तु भेदविवक्षया वीप्सामाश्रित्य द्विवचनं कृतम् । अपत्ययोगादिति । अपत्यस्य योग इति कर्तृषष्ठीसमासः । उत्पादयिता चाऽत्र कर्मत्वेन न विवक्षितः किं तर्हि प्रतिशब्दयोगविवक्षाया 'कर्मप्रवचनीययुक्ते द्वितीये'ति द्वितीयया निर्दिष्टः । अन्यथो'पपदविभक्तेः कारकविभक्तिर्बलीयसी'ति कर्मणि कृद्योगलक्षणा षष्ठी स्यात् । तस्य चेति । सन्नप्यर्थो यदा लोके न विवक्ष्यते तदा नासौ शब्दसंस्कारनिमित्तं भवति । अपत्येन योगस्तु लोके उत्पादयितुरेव विवक्षित इति तन्निमित्ताऽनेकप्रत्ययप्रसङ्ग इत्यर्थः ।

उ०—एको गोत्रे । एकशब्दोऽयमिति । 'एके मन्यन्ते' 'एकः पार्थो धनुष्मताम्' 'आद्यन्तवदेकस्मिन्' 'द्वयेकयोः', 'एकेऽल्पप्राणाः' 'तेनैकदिक्' इति क्रमेणोदाहरणानि । असम्भवादिति । इष्टाऽनुगुणाऽसम्भवदित्यर्थः । सूत्रद्वये—'गोत्राद्यून' [इति] 'एको गोत्र' इति च । प्रयोजनं तावदिति । 'प्रयोजनज्ञानोत्तरं दोषोक्तेरवसर' इति प्रथमं तत्प्रतिपादयतीत्यर्थः । ननु भाष्ये 'उत्पादयितोत्पादयिते'त्युक्तेर्वीप्साया प्रतिशब्द इत्यवगमात् द्विवचनं दुर्वारमत आह—प्रतिशब्द इति । उत्पादयितारं लक्ष्यीकृत्याऽपत्ययोगव्यवहारादित्यर्थः । भाष्यकारेण त्विति । 'वार्त्तिकं सायान्यविवक्ष्ये'ति दर्शयितुमेव तथोक्तमिति भावः । कर्मत्वेन नेति । किन्तु शेषत्वेनेत्यर्थः । तथा सति 'उभयप्राप्तौ' इति नियमात्कर्त्तरि षष्ठी न स्यादिति भावः । प्रतिशब्दयोगविवक्षायामिति । प्रतिशब्दद्योत्यलक्ष्यलक्षणभावसम्बन्धविवक्षायामित्यर्थः । अन्यथा—कर्मत्वेन विवक्षायाम् । ननु 'तस्य च विवक्षितत्वा'दिति हेतुकथनमयुक्तं, सतो विवक्षायाम् एव युक्तत्वादत

स्यादिति, तच्चाऽन्तरेण यत्नं न सिध्यतीत्येकवचन गोत्रे । एवमर्थमिदमुच्यते ।

कथं पुनर्ज्ञायत उत्पादयितोत्पादयिताऽपत्येन युज्यत इति ? एवं हि दृश्यते लोके—
पितामहस्योत्सङ्गे दारकमासीनं कश्चित् पृच्छति कस्यायमिति ? स आह देवदत्तस्य
यज्ञदत्तस्य वेति । उत्पादयितारं व्यगदिशति नात्मानम् ।

अस्ति प्रयोजनमेतत् ? किं तर्हीति ।

तत्र प्रत्ययान्ताद्गोत्रे प्रतिषेधो गोत्रे नियतत्वात् ॥ २ ॥

तत्र प्रत्ययान्ताद्गोत्रे प्रतिषेधो वक्तव्यः—औपगवस्यापत्यमिति* । किं कारणम् ?

प्र०—एकवचनमिति । एकस्य प्रत्ययस्य प्रतिपादनमित्यर्थः । यावन्त्यपत्यानि तावतां
प्रत्ययानां प्रसङ्गे सत्येक एव प्रत्ययो यथा स्यादित्येवमर्थमित्यर्थः । गोत्र इति च जात्यपेक्षयैकवचनं,
तेन गोत्रसमुदाये प्रत्ययसमुदायो निवार्यते । कथमिति । एकमप्यपत्यं पितृपितामहादीनां सर्वेषां
सम्बन्धि भवति । तथा चा'ऽपत्यं पौत्रप्रभृतिगोत्र'मिति सूत्रकारेण सामानाधिकरण्येन निर्देशः कृत इति
प्रश्नः । एवं हि दृश्यत इति । शब्दार्थसम्बन्धे लोकव्यवहार एव प्रमाणं नान्यत् । तत्र च प्रष्टृप्र-
तिवक्त्रोरुत्पादयितृविषये एव प्रश्नप्रतिवचने इति तत एतदवधार्यत इत्यर्थः । 'अपत्यं पौत्रप्रभृ-
ती'ति सामानाधिकरण्यं तु गौणमाश्रयिष्यते ।

तत्रेति । अनन्तरोक्ते प्रयोजनेऽभिमतं सूत्रस्याऽसामर्थ्यान्नापत्यादिति वक्तव्यम्, अपत्य-
प्रत्ययान्तादपत्ये प्रत्ययाभावार्थम् । गोत्र इति । यदैको गोत्रे इति गोत्रशब्दोपादानेन नियमः
कृतः तदाऽयं प्रतिषेधो वक्तव्यः । यदि त्वेकोऽपत्य इत्युच्यते तदाऽपत्यप्रत्ययान्तादपत्ये नैवापरः

उ०—आह—सन्नपीति । यथा 'मातुः स्मरती'त्यादौ कर्मत्वम् । द्वितीयायाः पारिभाषिकैकवचनस्याऽनन्व-
यादाह—एकस्येति । नन्वेकत्र गोत्रे एकस्यैव प्रत्ययस्य प्रसङ्गान्नियमाऽनुपपत्तिरत आह—जात्यपेक्षेयेति । गोत्रपदं
गोत्रसमुदायपरमिति वक्तुं युक्तम् ।

ननूत्पादयितुरपत्येन सम्बन्धस्य प्रसिद्धतया किं प्रश्नेनेत्यत आह—एकमपीति । गौणमिति । अपतन-
हेतुत्वरूपसुखयोगादित्यर्थः । तत्रेत्यस्यार्थमाह—अनन्तरोक्त इति । 'अनन्तरोक्तेऽभिमतं प्रयोजने तत्प्रयो-
जनसिद्धौ सूत्रस्याऽसामर्थ्यादित्यन्वयः । 'प्रत्ययान्तात्प्रतिषेध'इति व्याचष्टे—नाऽपत्यादिति । अपत्यभवप्र-
त्ययान्तात्तेत्यर्थः । तेन गोत्रप्रत्यय एवेति । 'गोत्रसामान्ये एक एव प्रत्ययः' इत्युक्ते तत्रैव नाऽनेक इति

१—'कश्चित् कंचित् पृच्छति कस्यायं दारक इति' पा० ।

२—'जनयितुः प्रजैवमर्थीये ऋचा उदाहरिष्यामः ।

पुःषिष्यं हारणस्य रक्ताणो नित्यस्य राय पतय स्याम । न शेषो अग्ने अन्यजातमस्त्यचेतानस्य
मा पथो विदुच ॥ (ऋ० ७ । ४ । ७)

परिहर्तव्यं हि नोपसर्तव्यमरणस्य रेक्काः ।शेष इत्यपत्यनाम शिष्यते प्रयतः, अचेतयमानस्य
तत्प्रमत्तस्य भवती'ति यास्कः । (निर० १ । ३ । १)

* प्राग्दीव्यतोऽयम् (अत इज्) ४ । १ । ८३ (६५)

‘गोत्रे नियतत्वात्’ । गोत्रे ह्ययं नियमः क्रियते, तेन यश्चाऽसौ यथाजातीयकश्च गोत्रे’
प्रत्ययः प्राप्नोति स एकः स्यात् । कश्च प्राप्नोति ? यः प्रत्ययान्तात् ।

परमप्रकृतेश्चोत्पत्तिः ॥ ३ ॥

परमप्रकृतेश्चोत्पत्तिर्वक्तव्या । अयोगाद्धि न प्राप्नोति ।

प्र०—प्रत्ययः स्यात्, अपत्यजातावेकस्यैव विधानात् । ‘एको गोत्रे’ इति तूच्यमानेऽनन्तरापत्यप्रत्ययान्ताद्गोत्रे प्रत्ययः स्यादेव । तुल्यजातीयापेक्षो हि नियमः । तेन गोत्रप्रत्यय एवाऽपरो निवार्यते । ततश्च गोत्रप्रत्ययान्तादपरो गोत्रप्रत्ययो मा भूत्, अनन्तरापत्यप्रत्ययान्तात्तु गोत्रे प्रत्ययः स्यादेवेति भावः । अथवा यदोत्पादयितैवाऽपत्येन युज्यते न तु पितामहादिः, ‘एको गोत्रे’ इत्येतच्च नियमार्थः, तदा यतोऽनेकप्रत्ययप्रसङ्गो गोत्राकृतौ विवक्षिताया तस्मादेक एवेति नियम्यते । अपत्यप्रत्ययान्तादेव च क्रमेणापत्यपरम्पराविवक्षायामनेकप्रत्ययप्रसङ्गात्तत् एवैकाभ्यनुज्ञानद्वारेणानेकनिवारणं स्यादिति भावः । यश्चासौ यथाजातीयकश्चेति । यत्प्रकृतिरित्यर्थः । उभयोपादानं सर्वविशेषयोगप्रतिपत्त्यर्थम् ।

परमप्रकृतेरिति । गगदिरेत्यर्थः । अयोगादिति । उत्पादयितर्यपत्ययुक्ते गर्गस्य पौत्रादिना अपत्यापत्यवत्सम्बन्धाभावात्प्रत्ययो न प्राप्नोति । यद्यपि ‘गर्गादिभ्यो य’ञिति विधानसामर्थ्याद्गर्गादिभ्यो गोत्रप्रत्ययाः सिध्यन्ति, तथापि येऽणादयोऽनन्तरापत्ये सावकाशास्ते परमप्रकृतेरुपगवादेर्गोत्रे न प्राप्नुवन्तीति विवक्षितम् । अथोच्यते—‘एको गोत्रे’ इत्येतत्परमप्रकृतेर्विध्यर्थं भविष्यतीति, नियमस्तर्हि न प्रकल्प्येत । ततश्चापत्यमालायां प्रत्ययमालाप्रसङ्गः । ननु परमप्रकृतेः प्रत्ययोत्पत्तावुच्यमानायामपि प्रकृतिप्रत्ययार्थयोः परम्परायोगस्तदवस्थ एवेति प्रयोगो नैव स्यात् । नैष दोषः । पारपर्येण सम्बन्धसद्भावात्प्रयोगो भविष्यति । साक्षात्सम्बन्धे तु प्रत्ययस्य

उ०—वचनव्यक्तैरिति भावः । ननु गोत्रे यदपत्यलक्षणं सामान्यं तदपेक्षे नियमे नाऽयं दोष इत्यरुचेराह—अथवेति । नियमार्थमिति । न तु परमप्रकृतेस्तृतीयादावपत्ये विध्यर्थमिति भावः । ननु विध्यर्थत्वे सम्भवति कथं नियमार्थत्वमिति चेत्सत्यम्, पराऽभ्युपगमेनैवमुक्तेः । यतः—यस्माच्छब्दात् । अपत्यप्रत्ययान्तादेवेति । न ह्युपगोस्तृतीयेन सम्बन्धः, किन्त्वोपगवस्यैवेति भावः । युगपदसम्भवादाह—क्रमेणेति । तत एव—प्रत्ययान्तादोपगवादेरेव । एवञ्च तृतीये ‘श्रौपगवि’रिति स्यादेवेति भावः । ‘यथाजातीयक’शब्दार्थमाह—यत्प्रकृतिरिति । सर्वविशेषेति । ‘गर्गादिभ्यो य’ञित्यादिविशेषसूत्रविषयप्रतिपत्त्यर्थमित्यर्थः ।

‘परमप्रकृति’शब्देनाऽपत्यप्रत्ययरहित उच्यते । विध्यर्थमिति । एकशब्दः प्रथमवाची । प्रथमः—प्रकृतिभूतशब्दो गोत्रे प्रत्ययमुत्पादयतीत्यर्थः इति भावः । नन्वेवमेव प्रत्ययोऽपि वचनेन विना भविष्यतीत्यत आह—साक्षात्सम्बन्धे त्विति । वक्ष्यमाणेति । ‘यूनि चाऽन्तर्हितेऽप्राप्ति’रित्येतयोः पूर्वपक्षयोः—यच्च पठि-

एतयोश्चैवं परिहारः, पठिष्यति ह्याचार्यो 'यूनि चान्तर्हितेऽप्राप्ति'रिति† तस्य च यथा तत्प्रत्ययान्तम् । यथा‡ तदेव विकारावयवप्रत्ययान्तं द्वितीयं च तृतीयं च विकारं सङ्क्रामति, एवमिहापि तदेवापत्यप्रत्ययान्तं द्वितीयं च तृतीयं चापत्यं सङ्क्रमिष्यति ।

भवेत्सिद्धम् औपगवस्यापत्यमौपगवः, यत्र स एवानन्तर इष्यते, स एव गोत्रे । इदं तु खलु न सिध्यति गर्गस्यापत्यं गार्ग्ये इति । अत्र ह्यन्योऽनन्तर इष्यते, अन्यो गोत्रे* ।

स्त्रियां चानियमः ॥ ४ ॥

प्र०—चरितार्थत्वादौणसम्बन्धाश्रयेणोत्पत्तिर्न स्यादिति वक्तव्या । इदानीमेतदोषद्वयं वक्ष्यमाणेन दोषेण सह परिहर्तुमाह—एतयोश्चेति । 'च'शब्दो वक्ष्यमाणोपेक्षया समुच्चार्यार्थः । तत्प्रत्ययान्तमिति । 'त्रितश्च तत्प्रत्यया'दित्येतत्सूत्रं प्रत्याख्यायते । यो हि कपोतस्य तदवयवस्य तद्विकारस्य वावयवो विकारो वा सोऽभेदोपचारात्कापोतस्याप्यवयवो विकारश्च भवतीति कापोत एव भविष्यतीति नाथो मयङ्वाधनार्थेन 'त्रितश्च तत्प्रत्यया'दित्यनेन सूत्रेण । तत्र यथा कपोतस्य वा विकारावयवाभ्यामभेदोपचारात्कापोतस्य वेत्युभयथेष्टं सिध्यति तथेहाप्युपगवौपगवयोरौपगवतदपत्ययोर्वाऽभेदोपचारात्पौत्रप्रभृतिरौपगवशब्देनाभिधायिष्यते । गार्ग्यायणापत्यं च गार्ग्यायणशब्देनेति दोषत्रयमपि परिहृतम् ।

अस्य परिहारस्याव्याप्तिं दर्शयितुमाह—भवेदिति । अत्र ह्यन्य इति । यदि गार्गो गर्गत्वमारोप्यते तदा गार्गिरेव—भेदसम्बन्धस्य निवृत्तत्वात्—गर्गशब्दवाच्य इति गार्गैरपत्यं गार्गिरेव स्यात्, गार्ग्येऽप्युच्यते । अथ गार्गितदपत्ययोरभेदाध्यवसायस्तथापि गार्गैरपत्यं गार्गिः प्राप्नोति । यद्यपि 'गर्गादिभ्यो य'त्रिति वचनसामर्थ्याद्गार्ग्यः स्यात्तथापि गार्गिरपि स्यात्, तस्मादपत्यविषये दोषवानभेदोपचार इति भेद एवाश्रयणीयः । तथा च प्रत्ययान्तात्प्रतिषेधः, परमप्रकृतेश्चोत्पत्तिर्वक्तव्येति स्थितमेतत् ।

स्त्रियां चेति । 'च'शब्दो दोषसमुच्चार्यार्थः । तत्रानन्तरापत्यस्त्रियां गोत्रस्त्रियां चानियम-

उ०—अप्याचार्यो 'यूनि चान्तर्हितेऽप्राप्ति'रिति तस्य च परिहारो यथा 'तत्प्रत्ययान्त'मिति भाष्येऽन्वयः ।

ननु 'त्रितश्चे'त्यनेन प्रत्ययान्तरविधानेन रूपभेदाभावाद्युक्तं यत्—तदेव द्वितीयाद्युपसक्रामतीति, इह तु रूपाभेदसाधकप्रत्ययान्तराभावात्कथं तदुपपद्यत इति तत्प्रत्ययख्यानाभिप्रायेणाह—त्रितश्चेति । तृतीयदोषपरिहारप्रकारमाह—गार्ग्यायणापत्यञ्चेति । तयोर्भेदविवक्षा र्वनभिधानाच्चेति नानिष्टम् । गार्गिरपि स्यादिति । भेदविवक्षाया यजेष्टे सिद्धेऽप्यभेदोपचारादनिष्टमपि प्राप्नोतीत्यर्थः ।

१—'चैव' पा० ।

† ४ । १ । ६३ वा० ५

‡ त्रितश्च तत्प्रत्ययात् ४ । ३ । १५५

* अत इज; गर्गादिभ्यो यञ् ४ । १ । ६५; १०५

स्त्रियां च युवत्यां नियमो न प्राप्नोति—औपगवी माणविका । नियमाद्धि स्त्री पयुदस्यते, 'एको गोत्रे' 'गोत्राद्यून्यस्त्रियाम्' [४ । १ । ६४] इति ।

कतरस्मिन्पक्षेऽयं दोषः ? 'उत्पादयितर्यपत्ययुक्ते' । उत्पादयितरि तावदपत्य-
युक्ते न दोषः । उत्पादयितरि ह्यपत्ययुक्ते न सर्वत उत्पत्त्या भवितव्यम् । तत्र

प्र०—प्रसङ्गाभावात्सामर्थ्यात्गौत्रप्रभृतेरपत्य स्त्री गृह्यते । युवसंज्ञया गोत्रसंज्ञाया एकसंज्ञा-
धिकारे वृद्ध युवेति वचनात्तुशब्दाद्वा नियमार्थाद्भावितत्वात्स्त्रियाः पौत्रप्रभृतेरपत्यस्य गोत्रसंज्ञा
नास्तित्येको गोत्र इत्येष नियमो नास्ति । अस्त्रियामिति निषेधाद्गोत्राद्यूनित्यपि नास्ति नियमः,
तथा च स्त्रिया विवक्षितायामनेकप्रत्ययप्रसङ्गः । औपगवस्यापत्य स्त्रीत्यत इतितीत्र प्राप्नोति ।
'इतो मनुष्यजाते'रिति ङीष्—अन इजन्ताश्च प्राप्नोति । 'गोत्र च चरणौ सहे'त्यत्र शास्त्रीयस्य
गोत्रस्य ग्रहणात्, स्त्रियाश्चास्या गोत्रसंज्ञाया अभावात् । एतच्चेत्र उपसङ्ख्यानमजात्यर्थमित्येत-
दनपेश्यैवोदाहृतम् । गोत्रलक्षणश्च यत्रादि पौत्र्यामेव स्यात्, अजीवद्वंश्याया च स्त्रिया पौत्रप्रभृते-
रपत्ये । जीवद्वंश्यायां तु न स्यात् । अपत्यसामान्यलक्षण एव तु स्यात् । नियमादिति ।
सामान्यापेक्षमेकवचन, नियमद्वयादित्यर्थः ।

कतरस्मिन्निति । येनोद्भाविता दोषस्तदीयोऽयं न प्रश्नः, विरोधात्, किं तर्हि
पक्षप्रविभागदर्शनेन भाष्यकारोऽनन्तरोक्तमेवार्थं प्रश्नपूर्वकं विवृणोति उत्पादयितरि तावदिति ।
'अनियम'इति यदुक्तं तत्र वाक्छलमुद्भावयति । यदोत्पादयितुरेवापत्येन योगो नान्यस्य तस्मिन्

उ०—चशब्द इति । पूर्वोक्तस्य दोषद्वयस्य स्थितत्वादिति भावः । ननु वातिके 'स्त्रियाञ्चे'ति-
सामान्योक्तोर्भाष्ये 'स्त्रिया युवत्यामिति विशेषकथनं निर्वीजमत आह—तत्रानन्तरिति । अनन्तरापत्यस्यै-
कत्वात्तत्रानियमप्रसङ्गाऽभावः, गोत्रस्त्रियान्तु 'एको गोत्रे' इति नियमात्तदभाव इत्यर्थः ।

ननु 'अनन्तरस्ये'ति न्यायेन 'अस्त्रिया'मिति 'गोत्राद्यून्येत्यस्यैव निषेध इति भाष्ये 'एको गोत्रे'
इत्यभिधानमयुक्तमत आह—युवसंज्ञयेति । तुशब्दाद्देति । 'जीवति तु' इत्यत्र तुरवधारणार्थः । युवैव
न गोत्रमित्यर्थ इति भावः । ननु इयपि 'इतो मनुष्ये'ति ङीष् 'औपगवीमाणविके'ति सिध्यति, स्वरे च
नास्ति विशेषोऽणन्तान्ङीप्, इजन्तान्ङीप् वेत्यत आह—इतो मनुष्येति । अत इजन्तादिति । युवापत्य-
वाचकादस्मादिजन्तादित्यर्थः । नन्वजात्यर्थमुपसङ्ख्यानमस्यैवेत्यत आह—एतच्चेति । दोषान्तरमाह—
गोत्रलक्षण इति । एवञ्च तदपेक्षायामपि न दोष इत्यर्थः । पौत्र्यामेवेति । वचनसामर्थ्याद्गोत्रे गर्गादिभ्यो
भवन् यत्रादिः, स्त्रीत्वे पौत्र्यामेव स्यादेवञ्च तत्र सावकाशोऽयमित्यर्थः । अर्वाकाशान्तरमप्याह—अजीवद्वं-
श्यायाञ्चेति । पौत्रप्रभृत्यपत्यभूतायामजीवद्वंश्यायामत एव गौत्रभूताया स्त्रियामित्यर्थः । जीवद्वंश्याया-
न्विति । युवसंज्ञया गोत्रसंज्ञाया बाधादिति भावः । सिद्धान्ते तु स्त्रिया युवसंज्ञाया अभावात्स
एवेत्यत इति तात्पर्यम् । सामान्यलक्षणः—इत्यादिः ।

विरोधादिति । 'पितुरेवापत्य'मिति पक्षमुपक्षिप्य तत्रैव दोषमभिधाय तस्यैव प्रश्नो व्याहृत इत्यर्थः ।
अनन्तरोक्तमेवेति । स्त्रिया नियमद्वयाऽप्रभृतेरनेकप्रत्यप्रसङ्गरूपाऽनियमः, गोत्रलक्षणश्च यत्रादिरिति
चोक्तमर्थमित्यर्थः । वाक्छलमिति । सामान्येनोक्तेऽयं वचनभिप्रेतादर्थान्तरकल्पनया बाधोक्तिर्वाक्छलम् ।

नियमो नोपपद्यते । असति नियमे नैष दोषः ।

सर्वेषु तर्ह्यपत्ययुक्तेष्वयं दोषः । सर्वेषु तर्ह्यपत्ययुक्तेषु सर्वत उत्पत्त्या भवितव्यम् । तत्र नियम उपपन्नो भवति । सति [च'] नियम एष दोषः ।

उत्पादयितरि चापत्ययुक्ते स्त्रिया युवत्या अभिधानं न प्राप्नोति । किं कारणम् ? गोत्रसंज्ञा युवसंज्ञा बाधते, गोत्राद्यूनि चास्त्रियां प्रत्ययो विधीयते ।

यूनि चान्तर्हितेऽप्राप्तिः ॥ ५ ॥

यूनि चान्तर्हिते नियमस्याप्राप्तिः—गार्ग्यायणस्यापत्यमिति ।

कतरस्मिन्पक्षेऽयं दोषः ? सर्वेष्वपत्ययुक्तेषु । सर्वेष्वपत्ययुक्तेषु तावन्न दोषः ।

प्र०—विवक्षिते एकस्या एव प्रकृतेरेक एव प्रत्ययः प्राप्नोति न त्वनेकस्तदा सूत्रद्वयं नैव नियमार्थं किं तर्हि विध्यर्थमिति—किमुच्यते 'स्त्रिया चानियम' इति । प्रत्ययमालाप्रसङ्गदोषस्तु गोत्रलक्षण-प्रत्ययाप्रमङ्गदोषश्चस्थित एव ।

सर्वेष्वेति । वक्ष्यभागेन न्यायेन सर्वेऽऽत्प्रेन युज्यन्त इति पक्षो- पपत्तिः ।

इदानीं वाक्छलं परिहरति—उत्पादयितरि चेति । 'च'शब्दो न केवल पक्षान्तरे यावदस्मिन्नपत्यस्यार्थस्य द्योतनार्थः । अभिधानं न प्राप्नोतीति । गोत्रविषयेण यत्रादिप्रत्ययेनेत्यर्थः । अयमेवात्रानियमो विवक्षितः । 'एको गोत्रे' इत्येतन्निग्रयपूर्वकं स्त्रिया गोत्रप्रत्ययेनाभिधानं न प्राप्नोतीत्येवोऽर्थोऽत्र विवक्षित इत्यर्थः ।

यूनि चेति । चतुर्थादिना व्यवहिते पञ्चमादावित्यर्थः । अत्रापि पूर्ववत्प्रभपूर्वकं पक्षप्रविभागेन विवरणं कर्तुमाह—कतरस्मिन्निति । तत्र नियम इति । गोत्रादेव यूनीति भावः ।

उ०—प्रकृते च नियमेनास्त्रिया गोत्रप्रत्ययेनाभिधानं न प्राप्नोतीत्येवं रूपस्य वक्तुर्विवक्षितः । नियमशब्दार्थस्य 'एको गोत्रे' गोत्राद्यूनी'ति नियमशाल्वाऽप्राप्तिरित्यन्यथाकरणेन दोषोद्भावनं क्रियत इत्यर्थः । विध्यर्थमिति । उपगुशब्दाच्चतृतीयादावपत्ये प्रत्ययाऽप्राप्तेः 'एको गोत्रे' इति विध्यर्थम् । एव गोत्रान्तात्पञ्चमादौ यूनि विध्यर्थं परं सूत्रम् । किमुच्यत इति । नियमस्यैवाभावास्त्रिया नियमो न प्राप्नोतीति किमुच्यत इति भावः । ननु तर्हि विधिपक्ष एवाश्रीयतामत आह—प्रत्ययमालेति । अयं दोषस्तु स्थित एव, 'गोत्रलक्षणे'त्यादिदोषश्च स्थित एवेत्यन्वयः ।

इदानीं वाक्छलमिति । स्वाभिप्रायप्रकाशनद्वारेत्यर्थः । ननु स्यादिशब्देयुवत्या अभिधानसम्भवादाह—गोत्रविषयेणेति । अयमेवात्रेति । न तु नियमशाल्वाप्राप्तिरूप इति भावः । नियमपूर्वकमिति । नियमोऽपि न सिध्यत्यभिधानञ्चेत्यर्थः । भाष्ये—अभिधानं न प्राप्नोतीत्यस्य—तयोः शास्त्रयोर्नियमत्वपूर्वकं गोत्रविहितयत्राऽभिधानं न प्राप्नोतीत्यर्थः । अनयोर्विधित्वेऽपि गोत्रसंज्ञाया युवसंज्ञाया बाधादभिधानाप्राप्तिरिति भावः । तथा गार्ग्यप्रकृतिकफकापि स्त्रिया युवत्या अभिधानं न प्राप्नोति । तदाह भाष्ये—गोत्राद्यूनि चास्त्रियां प्रत्ययो विधीयत इति ।

सर्वेषु ह्यपत्ययुक्तेषु सर्वत उत्पत्त्या भवितव्यम् । तत्र नियम उपपन्नो भवति । सति नियमे नैष दोषः ।

उत्पादयितरि तर्ह्यपत्ययुक्तेऽयं दोषः । उत्पादयितरि ह्यपत्ययुक्ते परमप्रकृतेर-
नन्तरादगोत्राच्चायोगान्न प्राप्नोति । यूनश्च न प्राप्नोति । किं कारणम् ? गोत्रादिति
नियमात् ।

सन्तु तर्हि सर्वेऽपत्ययुक्ता इति । कथं पुनर्ज्ञायते सर्वेऽपत्ययुक्ता इति । एवं
हि याज्ञिकाः पठन्ति—‘दशपुरुषानूकं यस्य गृहे शूद्रा न विद्येरन् स सोमं पिबे’दिति ।

प्र०—परमप्रकृतेरिति । पञ्चमस्य त्रिभिरपत्यापत्यवत्सबन्धाभावादित्यर्थः । यूनश्चेति । चतुर्थ-
त्यर्थः । गोत्रादिति । चतुर्थस्य युवत्वादगोत्रसंज्ञाया अभावः । ननुत्पादयितर्यपत्ययुक्ते नियन्तव्यस्या-
भावादगोत्राद्युनीति विध्यर्थं भविष्यति । तत्रानन्तरे यूनि गोत्रात्सिद्ध एव प्रत्यय इति व्यवहिते यूनि
गोत्रेण तस्यायोगादप्राप्तः प्रत्ययो विधास्यते, तत्किमुच्यते ‘यूनि चान्तर्हितेऽप्राप्ति प्रत्ययस्ये’ति ।
उच्यते—उत्पादयितर्यपत्ययुक्ते गोत्रसमुदाये प्रत्ययमालाप्रसङ्गनिवृत्त्यर्थं ‘मेको गोत्रे’ इति सूत्र
यथा नियमार्थमेवं युवसमुदाये युवसामान्ये वा ‘युव’शब्देनोच्यमाने गोत्रादगोत्राच्च प्रत्ययप्रसङ्गे
गोत्रादेव यूनिति नियमे क्रियमाणे विध्यर्थत्वाभावाद्युक्तमुक्तं ‘यूनि चान्तर्हिते’ इति ।

सन्तु तर्हीति । तेन व्यवहितेऽपि यूनि गोत्रादेवेति वचनाद्गोत्रप्रत्ययो भविष्यतीति नास्त्ययं
दोषो ‘यूनि चान्तर्हित’ इति । दशपुरुषानूकमिति । अनुपूर्वात्कायतेरनूकानमनूक इति ‘घञर्थे कविधान’-
मिति कः । ‘अन्येषामपी’ति दीर्घत्वम् । दशपुरुषा अस्मिन्ननूके इति बहुव्रीहिः । दशपुरुषोऽनूकोऽस्मि-

उ०—नियमस्याप्राप्तिरिति । नियमपूर्वकं गोत्रप्रकृतिकयुवप्रत्ययेनाऽभिधानाऽप्राप्तिरित्यर्थः । पञ्चप्रविभागे-
नेति । ‘पितुरेवापत्य’मिति पक्षे वार्तिकप्रवृत्ति वक्तुमित्यर्थः । भाष्ये—सर्वत इति । मूलप्रकृत्यनन्तराप-
त्यप्रत्ययगोत्रप्रत्यययुवप्रत्ययान्तादित्यर्थः । तत्र ‘एको गोत्रे’ इति नियम उपपन्न इति भ्रान्ति व्युदस्यति—
गोत्रादेवेति । ननु पञ्चमस्य गर्गादिनैकदैशावस्थानादिरूपसम्बन्धसद्भावादाह—पञ्चमस्य त्रिभिरिति । यूनि
चान्तर्हितेऽप्राप्तिरित्यस्य नियमाप्राप्तिरिति नार्थः, किन्तु प्रत्ययाप्राप्तिरित्यर्थ इति तात्पर्यम् । नियन्तव्य-
स्येति । नियमेन व्युदस्येत्यर्थः । एकस्मादेकस्यैव प्रत्ययस्य प्रसङ्गादगोत्रात्परमप्रकृत्यनन्तरापत्यरूपाद्युनि
प्रत्ययाप्राप्तेर्यद्यपि युवापत्यप्रत्ययान्तात्प्राप्नोति तथापि तस्यां व्यक्तौ गोत्राऽगोत्राभ्यामप्राप्त्या नियमाऽनुप-
पत्तिरिति भावः । यथा नियमार्थमिति । परेण स्वीकृतमित्यर्थः । तदभ्युपगमानुसारेण दूषणदानमिति
तात्पर्यम् । प्रत्ययविधिवे तु युवप्रत्ययान्तादपि युवप्रत्ययप्रसङ्गो दोष इति बोध्यम् ।

युवसमुदाय इति । तदभिप्रायमेव सूत्रे एकवचनमिति भावः । युवसामान्ये वेति । जातावेकवच-
नमिति भावः । अगोत्रादिति । युवप्रत्ययान्तरूपादित्यर्थः । सर्वेष्वपत्ययुक्तेषु यथानन्तरकोदोषाभावस्त-
याह—तेनेति । ‘परमप्रकृतेऽपत्ययुक्तेषु’त्ययमपि दोषो नास्तीत्यपि बोध्यम् । अनूकान्—शब्दः ।
अनूकोऽस्मिन्निति । शब्दोऽन्यपदार्थः । अनूकोऽस्मिन्निति । वाचकत्वेनेत्यर्थः । दशपुरुषसमुदायोऽन्यप-
दार्थः । तत्फलितमाह—दशपुरुषानुसंशब्दनमिति । भाष्ये—दशपुरुषानूकमिति—यावद्योगे द्वितीया ।

यदि च सर्वेऽपत्ययुक्ता भवन्ति तत एतदुपपन्नं भवति । कथं यदुक्तं 'पितामहस्यो-
त्सङ्गे दारकमासीनं कश्चित्पृच्छति कस्यायमिति, स आह देवदत्तस्य यज्ञदत्तस्य वेति,
उत्पादयितारं व्यपदिशति नात्मान'मिति । उत्पत्तिस्तस्य विवक्षिता । सर्वेषां न इद-
मपत्यम्, देवदत्तस्त्वस्योत्पादयितेति ।

अथ सर्वेष्वपत्ययुक्तेषु किमनेन क्रियत 'एको गोत्र' इति ?

सर्वेषामप्यपत्ययोगात्प्रत्ययान्ताद्गोत्रे प्रतिषेधार्थमेको गोत्रे ॥ ६ ॥

सर्वेषामप्यपत्ययोगात्प्रत्ययान्ताद्गोत्रे प्रतिषेधार्थमेको गोत्र इत्युच्यते ।

अस्ति प्रयोजनमेतत् ? किं तर्हीति । न तु ज्ञायते क एको भवति यो वा
परमप्रकृतेर्यो वानन्तरादिति ।

प्र०—न्निति पुनर्बहुव्रीहिः । दशपुरुषानुसंशब्दन, दशसु पुरुषेष्विति यावत् । शूद्रा इति । विवाहिता ।
'शूद्रावेदी पतत्यथ' इति वचनात्पातहेतुः शूद्रा । एकस्मिन् पतिते सर्वेषां च पात इत्येतदशपुरुषानू-
कशब्देनोक्तं भवति । ततश्चाथदिकस्यैव सर्वान्प्रत्यपातहेतुत्वादपत्यत्वमित्युक्तं भवति ।
नन्वेकस्यैवापत्योत्पत्तौ व्यापारात्कथं तेनान्येषां सम्बन्धः । क्रियागर्भो हि सर्वत्र सम्बन्धो नान्यथेति
उद्बुध्यते । नैष दोषः । पुत्रोत्पादनमेव पौत्राद्युत्पत्तौ व्यापारः, तदन्तरेण तस्यासम्भवात् ।
'अपत्य पौत्रप्रभृती'ति च मुख्य सामानाधिकरण्यमस्मिन्पक्षे उपपद्यते । पूर्वत्र तु पक्षे गौण
सामानाधिकरण्य स्यादपत्यापत्यस्यापत्यत्वोपचारात् । उत्पत्तिस्तस्येति । सामान्यशब्दस्यापि क्वचि-
द्विशेषे वृत्तिदर्शनात् । यथा गोमण्डले व्यवस्थित गोपालकं कश्चित्पृच्छति 'गा पश्यसी'ति ।

सर्वेषामिति । यदा गर्गस्य पौत्रप्रभृति सर्वेषां गर्गगार्गिगार्ग्याणामपत्य भवति तदा
गार्गिगार्ग्याभ्यां प्रत्ययो मा भूद् गर्गशब्दादेव यथा स्यादित्येवमर्थमेको गोत्रे इत्येतदित्यर्थः ।

न तु ज्ञायत इति । एक इति सामान्येनोपादानाद्विशेषस्य नवगम इत्यप्रतिपादकत्वात्स-
न्देहलक्षणमप्रामाण्यं प्रसक्तमित्यर्थः । उत्पादयितरि त्वपत्ययुक्ते क्रमेण सम्बन्धवित्रत्ताया गोत्रस-

उ०—ननु दासीत्वेन शूद्राया सस्यामपि सोमपानदर्शनादाह—विवाहिता इति । ननु चातुर्वर्ण्यविवाहस्मरणात्
दोषोऽत आह शूद्रावेदीति । शूद्राप्रथमत्रोदित्यर्थः । 'पतत्यत्रेति पाठे—'अत्रे'त्यस्य नरकविशेषे इत्यर्थः ।
भाष्ये—यस्य गृह इति । कुल इत्यर्थः । तत्र षष्ठ्यर्थोऽपत्यापत्यवत्सम्बन्धः । अनेन सर्वान्प्रत्यपत्यत्वं
बोधितम् । दशपुरुषाणां मध्ये कस्यचित्पातेन चास्य पात उक्तः । स च दशपुरुषाणामस्य सम्बन्धे सत्येव,
सम्बन्धश्चापत्यापत्यवद्भावात् एव नाऽन्योऽसम्भवादित्यपि बोध्यम् । नन्वेवमपि 'सर्वेऽपत्ययुक्ता' इत्यर्थस्य
कथं सिद्धिरत आह—एकस्मिन्नेति । क्रियागर्भेति । जन्यजनकभावाद्युपयोगिक्रियाकृत इत्यर्थः ।

ननु सामान्यशब्देन प्रश्नात्कथमुत्पत्तिर्विवक्षिता । तत्राह—सामान्येति । सर्वेषामपत्ययोगे इष्टसि-
द्धेराह यदा गर्गस्येति । ननु पदान्तरसाधारणेऽस्मिन्दोषे न तद्वादिनाऽप्यभ्यर्थनुर्योक्तव्योऽत आह—उत्पाद-

नियमानुपपत्तिश्च ॥ ७ ॥

नियमश्च नोपपद्यते । किं कारणम् ?

न ह्येकस्मिन्नपत्येऽनेकप्रत्ययप्राप्तिः ॥ ८ ॥

न ह्येकस्मिन्नपत्येऽनेकः प्रत्ययः प्राप्नोति । किं तर्हि ?

अपत्यान्तरे शब्दान्तरात्प्रत्ययान्तरप्राप्तिः ॥ ९ ॥

अपत्यान्तरेऽपत्यान्तरे शब्दान्तराच्छब्दान्तरात्प्रत्ययान्तरं प्रत्ययान्तरं प्राप्नोति ।

फगन्तादिभ्यः, इवन्तात्फगिति* फगिओर्दाशतयी प्रत्ययमाला प्राप्नोति ।

कंतरस्मिन्पक्षेऽयं दोषः ? सर्वेष्वपत्ययुक्तेषु । सर्वेष्वपत्ययुक्तेषु तावन्न दोषः । सर्वेषु ह्यपत्ययुक्तेषु सर्वत उत्पत्त्या भवितव्यम् । तत्र नियम उपपन्नो भवति । सति नियमे नैष दोषः ।

उत्पादयितरि तद्व्यपत्ययुक्तेऽयं दोषः । उत्पादयितरि ह्यपत्ययुक्ते न सर्वत

प्र०—मुदाये प्रत्ययमालाप्रसङ्गे एक एव भवतीत्युच्यमाने य एव परमप्रकृतेः प्राप्नोति स एव भवतीति नास्ति तत्रैकविशेषज्ञानलक्षणो दोषः ।

न ह्येकस्मिन्निति । एकेनैव तस्यार्थस्योक्तत्वाद्यस्मिन्नपत्ये एकः प्रत्ययः क्रियते तस्मिन्नेव नास्त्यपरस्य प्रत्ययस्य प्रसङ्ग इति तन्निवारणमनर्थकमेनेत्यर्थः ।

अपत्यान्तर इति । सामान्यापेक्षं वार्तिक एकवचनम् । भाष्यकारस्तु भेदं वीप्सां च साकल्यप्रतिपादनायाश्चित्य विवृणोति । दाशतयीति । दशावयवा यस्य सङ्घस्य स दशतयः सङ्घः । तत्र भवा दाशतयी । अनेकप्रत्ययप्रसङ्गप्रतिपादनपरं चैतत् । न त्वत्र दशार्थो विवक्षितः । अतोऽन्तरमेव क्वचित्पुस्तके—‘अपत्य समुदायश्चे’दिति पठ्यते । अन्यत्र तु प्रत्ययमालाप्रसङ्गग्रन्थानन्तरं ‘कतरस्मि’न्नित्यादि सर्वं पूर्वोक्तं पठ्यते । तत्पुनरुक्तत्वादग्रन्थत्वादन्त्यैरुपेक्षितम् ।

अन्ये त्वेवं पठन्ति—‘कतरस्मिन् पक्षे एष दोषः । सर्वेष्वपत्ययुक्तेषु । सर्वेष्वपत्ययुक्तेषु तावन्न दोषः । सर्वेषु ह्यपत्ययुक्तेषु सर्वत उत्पत्त्या भवितव्यम्, तत्र नियम उपपन्नो भवति । सति नियमे नैष दोषः । उत्पादयितरि तद्व्यपत्ययुक्तेऽयं दोषः । उत्पादयितरि तद्व्यपत्ययुक्ते न सर्वत उत्पत्त्या भवितव्यम् । तत्र नियमो नोपपद्यते । असति नियमे एष दोषः । उत्पादयितरि चापत्ययुक्ते न दोषः । कथम् ? अपत्यं

उ०—यितरि त्विति । एकेनैवेति । ‘एको गोत्रे’ इत्यत्र ‘गोत्र’पदेन गोत्रव्यतिषिष्टस्यैवोपस्थितेरिति भावः । ननु ‘दाशतयीत्युक्ते विशत्यस्येष्वपि किं तावत्येव प्रत्ययमाला, नेत्याह—अनेकेति । तेन ‘गर्गशब्दादेवे’ति । अनेन न ज्ञायते ‘क एक’ इति, नियमानुपपत्तिश्चेत्युक्तदोषद्वयनिरासो दशितः । भाष्ये—उत्पादयितरि चेति । चेन सर्वेष्वपत्ययुक्तेष्विति पक्षे तु नैव दोषः, अत्रापि पक्षे न दोष इत्यर्थः । ननु सूत्रे ‘गोत्र’पदोपादाना ‘दपत्यं समुदायश्चे’दित्यनुपपन्नत आह—अपत्यशब्देनेति । ननु मुख्ये सम्भवति गौणगोत्रस्य समुदायस्य ग्रहणं न

* अत इह; यन्नित्रोश्च ४ । १ । ६५; १०१

१—‘कतरस्मिन् पक्षे’ इति मित्यारभ्य ‘अपत्यं समुदायश्चे’दित्यस्मात्पूर्वतनं भाष्यं पुनरुक्तत्वात् कैश्चिदुपेक्षितम् । तत्र युक्तम् । पक्षप्रविभागेन दोषपरिहृतात् ।

उत्पत्त्या भवितव्यम् । तत्र नियमो नोपपद्यते । अमति नियम एष दोषः ।

उत्पादयितरि चापत्ययुक्ते न दोषः । कथम् ?

अपत्यं समुदायश्चेन्नियमोऽत्र समीक्षितः ।

तस्मिन्सुबहवः प्राप्ता नियमोऽस्य भविष्यति ॥

अपत्यमित्यनेन सर्वमुपगवादिपितृकमपत्यं समीक्षितम् । तस्मिन् सुबहवः

प्र०—समुदायश्चेत्” इति । अयं ग्रन्थ एव, पक्षप्रविभागेन दोषपरिहारात् ।

अस्यायमर्थः,—यदा सर्वेऽपत्येन युज्यन्ते तदैकस्मिन्नेव गोत्राख्ये गर्गगार्गिगार्ग्येभ्यः पर्यायेणापत्यापत्यवत्सम्बन्धविवक्षायाः प्रत्ययप्रसङ्गः । तत्र यदा गर्गशब्दात्प्रत्यय उत्पद्यते तदैक एव गोत्रापत्ये प्रत्ययो भवति । यदि तु गार्गिगार्ग्यशब्दाभ्यामुत्पद्यते तदा पूर्वस्मिन्स्थिते परस्योत्पादादनेक प्रत्ययः कृतः स्यात् । तस्मादनेकप्रत्ययनिवारणायैको गोत्र इति नियमः क्रियते । तेन गर्गशब्दादेवोत्पत्तिरनुज्ञाता भवति । यदा तूत्पादयितैवापत्येन युज्यत इति पक्षो गोत्रशब्देन चैकमेवापत्यमुच्यते तदोत्पादयितुरेवैक एव प्रत्ययः प्राप्नोतीति नियन्तव्याभावान्नियमो नोपपद्यते इत्यपत्यपरम्पराविवक्षायाः प्रत्ययमालाप्रसङ्गदोषो आपतत्येव । अत्रापि पक्षे परिहारोऽभिधीयते अपत्यं समुदायश्चेदिति । अपत्यशब्देनापत्यसामान्यवाचिनापि प्रकरणवशाद्गोत्रापत्यमेवोच्यते । तेनायमर्थो—गोत्रशब्देन गोत्रसमुदायोऽभिधीयते, अवयवधर्मेण समुदायस्य गोत्रव्यपदेशात् ।

अन्ये त्वाहुः । अपत्यं पोत्रप्रभृतिगोत्रमित्यत्रापत्यशब्देन समुदायोऽभिधीयत इति तस्यैव गोत्रसज्ञा क्रियते । क्वचित्तु अवयवमात्रेऽपि गोत्रशब्दो वर्तते । समुदायेषु वृत्ताः शब्दा अवयवेष्वपि वर्तन्ते इति न्यायात् । ततश्चैको गोत्र इत्यस्यायमर्थः । ‘पोत्रप्रभृत्यपत्यपरम्पराविवक्षायाः प्रत्ययमालाप्रसङ्गे एक एव कर्तव्यो नानेक’ इति । तेन परमप्रकृतेरेव सम्बन्धिसम्बन्धाश्रयेणापत्यापत्यवत्सम्बन्धविवक्षायां प्रत्ययः कर्तव्य इत्युक्तं भवति । तस्मिन्निति । समुदाय इत्यर्थः ।

उ०—युक्तमत आह—अन्ये त्विति । वार्तिकस्थापत्यशब्देन गोत्रसंज्ञासूत्रस्यमपत्यमिति गृह्यत इति भावः । क्रियाशब्देनैति । उत्पादनक्रियाधीनं पतनाजनकत्वं ह्यपत्यत्वम् । तस्यैव—अपत्यसमुदायस्यैव । क्वचित्—‘गोत्रेऽलुगची’त्यादौ ।

अत्राहुः—व्याख्याद्वयेऽपि गोत्रशब्देनापत्यगोत्रसमुदायो लक्ष्यत इति युक्तम् । इदमेव ध्वनयितुं भाष्ये—‘अपत्य’पदं प्रयुक्तम्, ‘सर्वमुपगवादिपितृकमपत्यं समीक्षित’मिति चोक्तम् । अत एव कैयटेऽपि वक्ष्यति—परमप्रकृतेरेवेति । किञ्चैवं सति गोत्रसमुदायेऽनेकप्रत्ययवारणेऽपि तृतीये वाच्ये प्रत्ययद्वयं न निवारितं स्यादिति बोध्यम् ।

ननु मूलप्रकृतेरप्राप्तापिबध्यर्थमेव स्यादत्र पक्षे न तु नियमार्थमिति चेन्न, विधित्वे एकग्रहणवैयर्थ्यापत्तेः । ‘गोत्रे’ इत्युक्त्यैव ‘प्रथमा’दित्यनुवृत्त्योपगवादिभ्योऽप्यादिविधानेन त्वदिष्टसिद्धेः । एकग्रहणे

प्रत्ययाः प्राप्ताः । नियमोऽस्य भविष्यति 'एको गोत्र' इति ।

यदप्युच्यते 'स्त्रियां चानियम' इति, एवं वक्ष्यामि 'गोत्राद्युनि प्रत्ययो भवति, स्त्रियां ने'ति ॥ एवमपि स्त्रिया युवत्या अभिधानं न प्राप्नोति । एवं तर्ह्येवं वक्ष्यामि 'गोत्राद्युनि प्रत्ययो भवति, [ततः] स्त्रियां लुक्' ।

एवमप्यौपगवी माणविका, अनुपसर्जनादिति ईकारो† न प्राप्नोति । मा भूदेवम् 'अण्योऽनुपसर्जन'मिति । 'अणन्तादनुपसर्जना'दित्येवं भविष्यति । नैवं शक्यम् । इह हि दोषः स्यात्—काशकृत्स्नना प्रोक्ता मीमांसा काशकृत्स्नी, काशकृत्स्नीमधीते काशकृत्स्ना‡ ब्राह्मणी । अणन्त दितीकारः प्रसज्येत । नैष दोषः ।

प्र०—एवमपीति । अस्त्रियामिति योगविभागेऽपि कृते यदि नाम गोत्रादेव यूनीत्यस्य नियमस्य निषेधो न भवति तथापि प्राधान्याद्युवप्रत्ययस्यैव निषेधः प्राप्नोति न तु युवसञ्ज्ञाया, ततश्च गोत्रनक्षत्राः प्रत्ययो न प्राप्नोति । अपत्यसामान्यलक्षण एव तु प्रत्यय स्यादित्यर्थः । ततश्च गार्ग्यस्यापत्य स्त्रीति गार्ग्यशब्दाद्यत्र न स्यात् । तदभावाद्यत्रश्च 'प्राचा षफतद्वित' इति ङीष्फौ न स्याताम्—गर्गी गार्ग्यायणीति । स्त्रियां लुगिति । गार्ग्यशब्दात् फको लुकि कृते यत्राश्रय रूपद्वय सिध्यति ।

एवमपीति । औपगवस्यापत्य स्त्रीत्यत इत्र् । तस्य लुकि कृतेऽनुपसर्जनाधिकारादणश्चा-
र्थद्वारेणोपसर्जनत्वात्तदर्थस्य प्रत्ययार्थं प्रति विशेषणत्वादणलक्षण ईकारो न प्राप्नोतीत्यर्थः । अणन्तादिति । प्रत्यये लुप्ते प्रकृतिरेव प्रत्ययार्थमाहेत्यणन्तस्यानुपसर्जनत्वमिति भावः । काशकृत्स्ननेन । इत्र्चेत्यण् । तदन्तादध्येत्र्यामण् । तस्य 'प्रोक्ताल्लु'गिति लुक् । 'लुक्तद्वितलु-
की'ति स्त्रीप्रत्ययस्य लुक् । अत्राणन्तस्याध्येत्र्या संक्रान्तत्वादनुपसर्जनत्वादीकारस्य प्रसङ्गः ।

उ०—सामर्थ्यान्नियमेनैकाम्यनुज्ञाद्वारा परमप्रकृतेर्विधिरपि परम्परापत्यापत्यवत्सम्बन्धे प्रवर्तत इत्यनुमीयत इति न दोष इति दिक् ।

ननु योगविभागेन स्त्रियां युवत्वनिषेधाद्गोत्रप्रत्ययान्तगार्ग्यशब्देन युवत्याः स्त्रिया अभिधानं भविष्यतीत्यत आह—यदि नामेत्यादि । यद्यपीत्यर्थः । निषेधो न भवतीति । योगविभागसाम-
र्थ्यादस्त्रियामित्येष इति भावः । न प्राप्नोतीति । युवसञ्ज्ञया गोत्रसञ्ज्ञाया बाधादिति भावः । यञ् न स्यादिति । किन्तु इमेव स्यादित्यर्थः ।

उपसर्जनत्वे हेतुः—तदर्थस्येति । प्रत्ययार्थम्—इत्यर्थम् । नन्वेण्यर्थद्वाराणन्तमप्युपसर्जनमत आह—
प्रत्यय इति । इत्यर्थ एव प्राधान्येनोच्यत इति नोपसर्जनत्वमित्यर्थः । ननु स्त्रीप्रत्ययत्वसाम्याद्वापि न स्यादत आह—टाक्षिवति । ननु ङीपा बाधितष्टाप् कथं स्यादत आह—अपवादस्येति । तस्मादण एवेति । किञ्च तदन्तविशेषणत्वे तदन्तान्तस्यापि विशेषणापत्तावनुपसर्जनाधिकारवैयर्थ्यापत्तिः, 'स्त्रिया'मित्यस्यापि-

१-कचिन्न । † टिड्ढाणञ्.....करपः ४ । १ । १५ २-'तमधीते' पा० ।

‡ इत्यर्थः तदधीते तद्वेदः प्रोक्ताल्लुक् ४ । २ । ११२; २६; ६४; लुक् तद्वितलुकि १ । २ । ४६

अध्येज्यामभिधेययामण ईकारेण भवितव्यम् । यश्चात्राध्येज्यामभिधेययामण, लुप्तः सः । यश्च श्रूयत उत्पन्नस्तस्मादीकार इति कृत्वा पुनर्न भविष्यति ।

इह तर्हि औपगवी माणविका भार्याऽस्य औपगवीभार्यः, जातिलक्षणः पुंवद्भावप्रतिषेधो* न प्राप्नोति । मा भूदेवम् । 'वृद्धिनिमित्तस्ये'त्येवं भविष्यति† । यस्तर्हि न वृद्धिनिमित्तः—ग्लुचुकायनी‡ माणविका भार्याऽस्य ग्लुचुकायनीभार्यः ।

तस्मात्स्त्रिया युवत्या युवसंज्ञैव पर्युदसितव्या, तस्यां च पर्युदस्तायां गोत्रप्रत्ययान्तमेतः युनि वर्तते ।

प्र०—पुनर्न भविष्यतीति । शास्त्रस्य सकृत्प्रवृत्त्या चरितार्थत्वादिति भावः । टाप्तु पूर्वमनुत्पन्न इति उत्पद्यते । अपवादस्याप्रवृत्तावुत्सर्गस्याऽनिवारणात् ।

नन्वेवमप्यापिशलिना प्रोक्तमापिशल, तदधीते आपिशला ब्राह्मणीति डीष्प्राप्नोति । तस्मादण एवानुसर्जनग्रहण विशेषणमित्यौपगवी माणविकेति न सिध्यति । एव तर्हि वक्ष्यमाणादोषादिसिद्धयभावादेतद्भाष्यकारेण सुष्ठु न निरूपितम् ।

जातिलक्षण इति । गोत्रसंज्ञाया अभावे जातिरूपाभावात् । यदा तु 'गोत्र च चरणैः सहे'त्यत्र गोत्रशब्देनापत्यमात्र गृह्यते तदौपगवीभार्य इत्यत्र जातिलक्षणडीष्पुंवद्भावप्रतिषेधौ सिध्यत एव । ग्लुचुकायनीति । ग्लुचुकस्यापत्यमिति 'प्राचामवृद्धा'दिति फिन्प्रत्ययः, तदन्तादणो लुकि क्रियमाणे जातित्वाभावादिनो मनुष्यजातेरिति डीष्ण प्राप्नोति । अथापि सर्वतोऽक्तिन्नर्थादिति डीष् क्रियते तथापि पु वद्भावप्रतिषेधो न प्राप्नोति । लुक् चाधिको विधेयः ।

तस्मादिति । अस्त्रियामिति योगविभागे सति यूनीति वर्तते । परिभाषा चेयम् । तेन युवसंज्ञायामस्त्रियामित्युपतिष्ठते । तदुपस्थानेन स्त्रियां युवसंज्ञानिवार्यते इति गोत्रसंज्ञा प्रवर्तते । यूनि

उ०—शेषणत्वेनाऽप्यत्र परिहारः सुकर इति चेत्तदपि 'औपगवी'त्यत्र तुल्यम् ॥ वक्ष्यमाणादोषात्—पुवत्त्वप्रतिषेधाऽप्राप्तिरूपात् । सुष्ठु न निरूपितमिति । 'काशकृस्तिने'त्यादिसिद्धान्त्युकिरापिशलेरप्युपलक्षणम् । तदाशयाऽनभिष्टपूर्वपक्षिणो 'नैष दोष' इत्युक्तिः । सिद्धान्ती स्वाशयमप्रकाशयैव दोषान्तरेण तं निरस्यतीति भावः ।

जातिरूपाभावादिति । जातित्वाऽभावादित्यर्थः । युवसंज्ञाया गोत्रसंज्ञाया बाधादिति भावः । यदा विति । अत एव 'कुन्ती'त्यनन्तरापत्ये 'जातिलक्षणो डी'षित्यनुपसर्जनादिति सूत्रस्थ भाष्य सङ्गच्छते । यदा विति—तुनाश्चिबोधिता—एतद्भाष्यविरोधरूपा । तस्मादेतद्भाष्यात्पाण्डुनाभार्य इति भाष्याच्च जातिलक्षणे गोत्र शास्त्रीयमेव । अत एवाऽपत्यमिति नोक्तम्, 'कुन्ती'त्यादौ द्रौण्यायनिवद्गोत्रत्वारोपो

* जातेश्च ६ । ३ । ४१

† वृद्धिनिमित्तस्य च तद्धितस्यारकविकारे ६ । ३ । ३६

‡ प्राचामवृद्धात् फिन् बहुलम् ४ । १ । १६०

इहोत्पादयितर्यपत्ययुक्ते प्रत्ययान्तात्प्रतिषेधो वक्तव्यः, परमप्रकृतेऽथोत्पत्तिर्वक्तव्या । सर्वेष्वपत्ययुक्तेषु प्रत्ययान्तात्प्रतिषेधो वक्तव्यः ।

तस्मात्प्रतिषेधः ॥ १० ॥

तस्मात् प्रतिषेधो वक्तव्यः ।

संज्ञाकारिभ्यो वा प्रत्ययोत्पत्तिः ॥ ११ ॥

अथवा संज्ञाकारिभ्यः प्रत्ययोत्पत्तिर्वक्तव्या ।

यदि संज्ञाकारिभ्यः प्रत्ययोत्पत्तिरुच्यते, कथं गार्ग्यायणः वात्स्यायन इति ?

गोत्राद्युनीति च ॥ १२ ॥

गोत्राद्युनीत्येतद्वक्तव्यम् ।

प्र०—वर्तते इति । युवसंज्ञाया अभावेऽपि युवत्वेन पौत्रप्रभृतेरपत्यं ह्युपलक्ष्यत इति यूनीत्युक्तम् ।

इदानीं पञ्चद्वयोक्तदोषपरिहाराय तत्संकीर्तनं करोति इहेति । सर्वेऽपि । ननु नायं दोषः पूर्वमुक्तः । नैतदस्ति । न तु ज्ञायते क एको भवतीत्यभिधानादर्थत उक्त एवायं दोषः ॥ तस्मादिति । नापत्यादित्येव वक्तव्यम् । तेनापत्यप्रत्ययान्तादपत्ये प्रत्ययो न भवतीत्ययमर्थः सपद्यते ।

संज्ञाकारिभ्य इति । कुलव्यपदेशहेतव आदिषुरुषाः संज्ञाकारिण उच्यन्ते । जातिर्नैति ।

उ०—भाष्यप्रामाण्यात्, यूनि तु न गोत्रत्वाऽऽरोपस्तत्र तत्संज्ञानिषेधात्, 'लुचुकायनी'त्यत्र ङीष् तु सिद्धान्ते जातिस्वादितो मनुष्येऽप्येवेत्याहुः । अणो लुकीति । यून्युत्पन्नस्याऽस्त्रिया लुगित्यनेनेति भावः । पुं वद्भावप्रतिषेध इति । गोत्रस्य यूनश्चाऽपत्यत्वेनैव बोधात्समानायामाकृतौ भाषितपुंस्त्वनिर्वाहो बोध्यः ।

नन्वस्त्रियामिति निषेधः प्रत्ययस्यैव स्यान्न तु युवस्वस्याऽप्राधान्यादत आह—अस्त्रियामिति । परिभाषेति । यत्र युवशब्दस्तत्राऽस्त्रियामित्युपतिष्ठन इत्यर्थः । व्यवहितेनापि सम्प्रदाय परिभाषात्वमुक्तम् । ननु स्त्रियां युवत्वाऽभावाद्युनीत्ययुक्तमत आह—युवसंज्ञाया इति ।

पञ्चद्वयोक्तेति । सूत्रन्यासे तत्पादयितर्यपत्ययुक्ते नैतयोः परिहारः, विधित्वसम्भवेन नियमाऽनुपपत्तेः, 'प्रथमा'दित्यनुवृत्त्यैव विधौ सिद्धे एकग्रहणसामर्थ्यान्नियम' इत्यपि न युक्तं, तस्य सूत्रे प्रथमोच्चारितादित्यर्थकत्वात् । किञ्च नियमत्वे परम्परासम्बन्धे प्रत्ययविध्यनुपपत्तिः । न च सोऽपि तेनैवाऽनुमीयते, एवविधस्य वचनव्यापारस्याऽन्यत्र काऽप्यदृष्टत्वादिति । अन्येऽपि नियमाऽसम्भवः, एकस्मिन्नपत्येऽनेकप्रत्ययाऽप्राप्तेः । अपत्यसमुदायलक्षणायाश्च न मानमिति शब्दमर्यादया सर्वेष्टाऽसिद्धिरिति भावः ।

अत्र दोषे उक्त्वाऽभावमाशङ्कते—नन्विति । अर्थत इति । 'क एको भवति यो वा परमप्रकृतेर्यो वाऽनन्तरा'दित्यनेनाऽनियम उक्तस्तरिहाराय प्रत्ययान्तान्निषेधो वक्तव्य इत्युक्त एवाऽयमर्थः इति भावः ।

नापत्यादिति । अपत्यसम्बन्धी प्रत्यय आपत्यः, तदन्तादित्यर्थः । कुलव्यपदेशहेतवः—स्वघटितशब्देन स्वापत्यानां व्यवहारहेतवः । आदिषुरुषाः—गर्गादय इत्यर्थः ।

तच्च जात्यादिनिवृत्त्यर्थम् ॥ १३ ॥

तच्चावश्यं संज्ञाकारिग्रहणं कर्तव्यम् । किं प्रयोजनम् ? जात्यादिनिवृत्त्यर्थम् ।
जात्यादिभ्य उत्पत्तिर्मा भूदिति ।

जातिर्न वर्तते, सङ्ख्या न वर्तते, सर्वनाम न वर्तते । जातिर्न वर्तते—काकस्यापत्यम्
कुररस्यापत्यमिति । सङ्ख्या न वर्तते—नवानामपत्यम् दशानामपत्यमिति । सर्वनाम न
वर्तते—सर्वेषामपत्यम् विश्वेषामपत्यमिति ।

यत्तावदुच्यते ‘जातिर्न वर्तते काकस्यापत्यम् कुररस्यापत्य’मिति, येनैव हेतु-
नैकः काकस्तेनैव हेतुना द्वितीयश्च तृतीयश्च काको भविष्यति । यदप्युच्यते ‘सङ्ख्या
न वर्तते नवानामपत्यम् दशानामपत्य’मिति, सङ्ख्येयमपेक्ष्य सङ्ख्या प्रवर्तते,
तत्सापेक्षम्, ‘सापेक्षं चासमर्थं भवती’त्यसामर्थ्यान्न भविष्यति । यदप्युच्यते ‘सर्वनाम
न वर्तते सर्वेषामपत्यम् विश्वेषामपत्य’मिति, निर्देश्यमपेक्ष्य निर्देशः प्रवर्तते,
तत्सापेक्षम्, सापेक्षमसमर्थं भवतीत्यसमर्थत्वान्न भविष्यति ।

यत्तावदुच्यते ‘येनैव हेतुनैकः काकस्तेनैव हेतुना द्वितीयश्च तृतीयश्च काको
भविष्यती’ति, नैतद्विदामहे काको न काक इति । किं तर्हि ? येनैव हेतुनैतद्वाक्यं

प्र०—प्रत्ययं नोत्पादयतीत्यर्थः । परार्थाभिधानं हि वृत्तिः । सति च प्रत्यये प्रकृतिः प्रत्ययार्थे वर्तते
तत्र जात्यादिवृत्तिः संज्ञाकारिग्रहणेन निवार्यते ॥ येनैवति । अपत्यविशेषप्रतिपत्त्ये प्रकृत्यर्थो
विशेषणमुपादीयते । स च विशेषो जातिसम्बन्धावगमेनैवावगम्यत इत्यपत्यापत्यवत्सम्बन्धविवक्षाया
एवात्राऽभाव इत्यर्थः । सङ्ख्येयमिति । ब्राह्मणादिकमवश्याऽपेक्षणीय निराधारस्य गुणस्याभावा-

उ०—सत्तानिषेधभ्रमं वारयति—प्रत्ययमिति । ‘न वर्तते’इत्यनेन प्रत्ययाऽनुपपत्तिः कथं लभ्येत्यत
आह—परार्थेति । संज्ञाकारिग्रहणं कर्तव्यमित्यस्योपपादनाय ‘जातिर्न वर्तते’ इत्यादिग्रन्थ इति बोध्यम् ।

संज्ञाकारिग्रहणं प्रत्याचष्टे भाष्ये—यत्तावदिति । ननु जन्यजनकयोर्जातिसाम्येऽप्यपत्यविशेषप्रतिपत्त्यर्थं
प्रत्ययः स्यादत आह—अपत्यविशेषेति । निराधारस्येति । नवादीनां शब्दानां संख्येयपरत्वेऽपि संख्येय-
विशेषाऽपेक्ष्याऽसामर्थ्यम् । भाष्ये—सङ्ख्येयमित्यस्य—सङ्ख्येयविशेषमित्यर्थः इति तत्त्वम् । पूर्वप्रकृतमिति ।
सर्वनाम्ना प्रकृतपरामर्शं क्त्वादिति भावः । सर्वेषामित्यादेः—केषामिति नियताकाङ्क्षोदयानिर्देश्य विशेषमपेक्ष्य
सर्वनाम्ना निर्देशः प्रवर्तत इति भाष्याद्वार्यम् । निर्देश्यश्च क्वचित्प्रसिद्धं क्वचिदनुभूतं क्वचिदप्रकृत-

१—कुवः क्रन् (प० उणा० ३ । १३३) दश० उणा० ८ । ६३) कत्रते कैति वा कुररः—
पक्षी । अयं जलचरान्तर्गतपक्षिविशेषः । यथा महाभारते वनपर्वणि “प्रोद्गुष्टा क्रोञ्चकुररैश्चक्रवाकोपकूजि-
ताम्” (६४ । ११३) ।

भवति काकस्यापत्यम् कुररस्यापत्यमिति, तेनैव हेतुना वृत्तिरपि प्राप्नोति । यदप्युच्यते 'सङ्ख्येयमपेक्ष्य सङ्ख्या प्रवर्तते, तत्सापेक्षम्, सापेक्षं चासमर्थं भवती'ति, भवति वै कस्यचिदर्थोत्पत्तिप्रकरणाद्वापेक्ष्यं निर्ज्ञातम्, यदा निर्ज्ञातम्, तदा वृत्तिः प्राप्नोति । यदप्युच्यते 'सर्वेषामपत्यम् विश्वेषामपत्यमिति निर्देश्यमपेक्ष्य निर्देशः प्रवर्तते, तत्सापेक्षम्, सापेक्षं चासमर्थं भवती'ति, भवति वै कस्यचिदर्थोत्पत्तिप्रकरणाद्वापेक्ष्यं निर्ज्ञातम्, यदा निर्ज्ञातम्, तदा वृत्तिः प्राप्नोति ।

एवं तर्ह्यनभिधानाज्जात्यादिभ्य उत्पत्तिर्न भविष्यति । तच्चावश्यमनभिधान-
माश्रयितव्यम् । क्रियमाणेऽपि हि संज्ञाकारिग्रहणे यत्र जात्यादिभ्य उत्पद्यमानेन
प्रत्ययेनार्थस्याभिधानं भवति, भवति तत्रोत्पत्तिः । तद्यथा,—

कुतश्चरति मायूरिः केन कापिञ्जलिः कृशः ।

आहेयेन च दष्टस्य पाञ्चिः सुतसमो मतः ॥

तादायनिः यादायनिः कैमायनिरिति* ।

तदेतदनन्यार्थं संज्ञाकारिग्रहणं वा कर्तव्यम् प्रत्ययान्ताद्वा प्रतिषेधो वक्तव्यः ?

उभयं न कर्तव्यम् । गोत्रग्रहणं न करिष्यते । 'एकोऽपत्ये प्रत्ययो भवती'-
त्येव । यदि चेदानीं प्रत्ययान्तादपि प्रत्ययः श्यान्नैकोऽपत्ये प्रत्ययः [कुतः]
स्यात् ।

यदि गोत्रग्रहणं न क्रियते, कथं गार्ग्यायणः वात्स्यायन इति ? वक्तव्यमेवैतद्

प्र०—दित्यर्थः । निर्देश्यमिति । पूर्वप्रकृतमित्यर्थः ॥ वृत्तिरपीति । यदा जात्युपव्यञ्जनानि नाभिव्य-
क्तानि तदा पितृसम्बन्ध एव विशेषावगमायोपादीयते तत्र वाक्यवद्वृत्तिप्रसङ्ग इत्यर्थः । भवतीति ।
ततश्च सङ्ख्याशब्द एव विशिष्टसङ्ख्येयवाचीति सापेक्षत्वाभावाद्वर्तते एवेत्यर्थः ॥ आहेयेनेति ।
अहेरपत्यम् । इतश्चानिन्न इति ढक् । पाञ्चिरिति । बाह्वादिवादित्र । तादायनिरिति । 'उदीचां

उ०—मित्यन्यत् । जात्यैव विशेषप्रतीतिमुक्ता निरस्यति—यदेति । अखण्डाद्यवस्थायामित्यर्थः ।
ततश्चेति । सङ्ख्यामात्रवृत्तिवत् सापेक्षत्वं, प्रकारान्तरेण सङ्ख्येयवृत्तित्वनिश्चये सङ्ख्येयविशेषपरत्वनिश्चये वा न
तत्त्वमित्यर्थः ।

भाष्ये—एकोऽपत्ये प्रत्ययो भवतीति । प्रातिपदिकादेकोऽपत्ये प्रत्यय इत्यर्थः । प्रातिपदिकादपत्ये
प्रत्ययश्चेदेक एव, अर्थोदपत्यसमुदायविवक्षायामिति यावत् । तदेवाह—यदि चेदानीमिति । गोत्रग्रहणे

* अत इङ्; इतश्चानिन्नः; बाह्वादित्यर्थः; उदीचां वृद्धादगोत्रात् ४ । १ । ६५; १२२; ६६, १५७

१—काचित्कः पाठः ।

‘गोत्राद्यन्यस्त्रिया’मिति ।

अथापि गोत्रग्रहणं क्रियते । एवमपि न दोषः । नैकग्रहणेन प्रत्ययोऽभिसम्ब-
ध्यते—‘एको गोत्रे प्रत्ययो भवती’ति । किं तर्हि ? प्रकृतिरभिसम्बध्यते—‘एका
प्रकृतिर्गोत्रे प्रत्ययमुत्पादयती’ति । यदि चेदानीं प्रत्ययान्तादपि प्रत्ययः स्यान्नैका
प्रकृतिर्गोत्रे प्रत्ययमुत्पादयेत् ।

अथवाऽस्थानेऽयं यत्नः क्रियते, न हीदं लोकाद्भिद्यते । लोके हि सङ्ख्यां

प्र०—वृद्धा’दिति फि० ॥ एका प्रकृतिरिति । एकशब्दः सङ्ख्यावाचीति केचिदाहुः । प्रथमाऽतिक्रमे
च कारणाभावात्परमप्रकृतिरेवैकशब्देन गृह्यते । शब्दापेक्षया चैक इति पुंलिङ्गेन निर्देशः । अन्ये
तु साधारण एक इत्याहुः । परमप्रकृतिश्च सर्वप्रत्ययसाधारणीति तत एवोत्पत्तिर्भवति । ‘सर्वेऽ-
पत्येन युज्यन्ते’इत्ययं च पक्षः प्रमाणोपपन्नत्वात्स्थितः ॥ न हीदमिति । लोके योऽर्थ एकशब्दस्य
दृश्यते स एवेहाश्रीयते । लोके च प्रथमशब्दसमानार्थ एकशब्दो दृश्यते इतीहापि प्रथमार्थ एवाश्री-
यते । शास्त्रेऽपि प्रथमार्थ एकशब्दो दृश्यते—‘एकेऽल्पप्राणा’ इत्यत्र प्रथमेऽल्पप्राणा इति गम्यते ।

उ०—कृते तु अनुपपत्तिरुक्तैव । ननु गार्ग्यायणसिद्धये ‘गोत्राद्यनी’ति विध्यर्थमेव स्यात्, एवं च ‘उपगोर्गुवाऽ-
पत्यमित्यर्थे ‘औपगव’इत्यस्य दुर्वारत्वापत्तिरत आह—भाष्ये—अथापि गोत्रग्रहणमिति । एवं च गार्ग्यायणस्य
सिद्धया ‘गोत्राद्यनी’ति नियमार्थमेव वाच्यं, तथा च नोक्तदोष इति भावः । तत्र ‘पितुरेवाऽपत्य’मिति
पक्षेऽस्य नियमत्वं तु ‘एको गोत्रे’ इति साहचर्याद्वैयर्थ्यम् । युवपदञ्च युवसमुदायपरम् । विध्यभ्यनुज्ञानञ्च
प्राग्वदेव । ‘सर्वेऽपत्येन युज्यन्ते’इति पक्षे तु स्पष्टमेव नियमत्वम् । अयमेव पक्षः सूत्रभाष्यसमत इत्युक्तमेव ।
‘एको गोत्रे’ इत्यत्र गोत्रपदेन युवापत्यं न गृह्यते, एतदर्थमेव गोत्रग्रहणमिति बोध्यम् । नन्वेका प्रकृति-
रित्युक्ते द्वितीया तृतीया चैकाऽस्तु प्रथमा कथं लभ्यतेऽत आह—प्रथमाऽतिक्रम इति । इदञ्चिन्त्यम्—णिजा
त्रयाणा’मित्यत्र त्रयाणामित्युक्तेरस्य न्यायस्यात्र शास्त्रेऽनाश्रयणात् । तस्मादयमर्थः—गोत्रे प्रत्ययस्य
सिद्धत्वादिदं नियमार्थम् । गोत्रे बोधनीये प्रत्ययप्रकृतिरेकैव नानेका ।

तदाह भाष्ये—यदि चेदानीमित्यादिना । प्रकृतिपरत्वे पुंलिङ्गानुपपत्तेराह—शब्दापेक्षयेति ।
प्रमाणोपपत्त्यादिति । दशपुरुषानूक्त्वा अपत्यस्योत्रप्रभृति । जरत्कार्वाक्यपाख्यानञ्च तत्र प्रमाणम् । पक्षा-
न्तरे स्त्रीपचारिकसम्बन्धाश्रयेण प्रत्ययोत्पत्तिर्वाच्या भवति, विधित्वसम्भवेन नियमाऽलाभश्चेति बोध्यम् ।

भाष्ये अयं यत्नः—‘संज्ञाकारिग्रहण’मित्यादिः, ‘किं तर्हि प्रकृति’रित्याद्यन्तः । भाष्ये—सङ्ख्यां प्रवर्त-
मानामिति । प्रवर्त्तमाना सङ्ख्याम्—आरम्भवषया सङ्ख्याम्—एकशब्देन प्रथमशब्देन च व्यवहरन्तीत्यर्थः ।
एको द्वावित्यादिवत्प्रथमद्वितीयेत्याद्यपि गणनादर्शनादेकशब्दो लक्षणाया प्रथमवाच्यपीति भावः । ‘उपाचर-
न्ती’त्यन्तेन लक्षणाबीजसम्बन्धप्रदर्शनम् । एकशब्दार्थे प्रथमशब्ददर्शनादन्यत्रापि प्रथमार्थे एकत्वमारोच्यै-

प्रवर्तमानामुपाचरन्ति 'एक' इति वा 'प्रथम' इति वा । यावद्व्यात्प्रथमो गोत्रे^१
प्रत्ययमुत्पादयतीति तावदेको गोत्र इति ॥ ६३ ॥

इति श्रीभगवत्पतञ्जलिविरचिते व्याकरणमहाभाष्ये चतुर्थस्याध्यायस्य
प्रथमे पादे तृतीयमाह्निकम् ।

अत इञ् ॥ ४ । १ । ६५ ॥

इञो वृद्धाऽवृद्धाभ्यां फिञ्फिनौ विप्रतिषेधेन ॥ १ ॥

इञो वृद्धाऽवृद्धाभ्यां फिञ्फिनौ* भवतो विप्रतिषेधेन । इञोऽवकाशः—दाक्षिः
प्लाक्षिः । फिञोऽवकाशः—तादायनिः यादायनिः । इहोभयं प्राप्नोति—तापसायनिः
सांमितिकायनिः । फिनोऽवकाशः—त्वचायनिः स्नुचायनिः । इञ स एव ।
इहोभयं प्राप्नोति—म्लुचुकायनिः म्लुचुकायनिः । फिञ्फिनौ भवतो विप्रतिषेधेन ।

इह कस्मान्न भवति—दाक्षिः प्लाक्षिः ? बहुलवचनात्† ।

प्र०—उपाचरन्तीति । व्यवहरन्तीत्यर्थः । अस्यां पङ्क्तावेकमानयेत्यादौ त्वनियतस्यैकस्यावगमात्
सङ्ख्यावाच्येकशब्दो न प्रथमवाची ॥ ९३ ॥

इत्युपाध्यायजैर्यटपुत्रकैर्यटकृते भाष्यप्रदीपे चतुर्थस्याध्यायस्य
प्रथमे पादे तृतीयमाह्निकम् ।

अत इञ् । दाक्षिरिति । 'वा नामधेयस्ये'ति यदा वृद्धसंज्ञा नास्ति तदाऽयमिञोऽव-
काशः । इञः स एवेति । 'प्राचामवृद्धात्फिन्बहुल'मिति प्राचा मतेन फिनो विधानात्, उदीचां
मतेन तदभावादिञोऽवकाश इति भावः ॥ इह कस्मादिति । प्राचां मतेनावृद्धात्फिन् प्राप्नोतीति

उ०—कपदप्रयोग इति तात्पर्यम् । तद्ध्वनयन्नाह—अस्यां पङ्क्ताविति । कचिदेव एकशब्दस्य विवक्षाप्रकर-
णादिवशात्तत्त्वणया प्रथमपरत्वं न सर्वत्रेत्यर्थः । प्रकृतसूत्रे च लक्ष्यानुरोधात्प्रथमपरत्वमिति भावः । 'पितुरे-
वापत्य'मिति एकशब्दस्य सङ्ख्यावाचित्वपक्षे च गुरुभूताऽनेक'क्लिष्टकल्पनाभिया 'सर्वेषामपत्य'मिति पक्षः,
प्रथमवाची एकशब्द इति च न्याय्यमित्याशयः ॥ ६३ ॥

इति श्रीशिवभट्टमुत्तसतीभञ्जनागोजीभट्टकृते भाष्यप्रदीपोद्घोषे चतुर्थस्याध्यायस्य
प्रथमे पादे तृतीयमाह्निकम् ।

अत इञ् । ननु दक्षस्य प्लक्षस्य च नामधेयत्वाद्बृद्धत्वेन 'उदीचा वृद्धा दिति फिन्प्राप्तेः कथमि-
ञोऽवकाशोऽत आह—यदा वृद्धसंज्ञा नास्तीति । वैकल्पिकत्वादिति भावः । तदाऽयमिञ इति । उदीचा

१—'उपाचरन्ति' पा० । २—'प्रथमोऽपत्ये प्रत्यय'मिति कीलहार्नपाठः ।

* उदीचा वृद्धादगोत्रात् ; प्राचामवृद्धात् फिन् बहुलम् ४ । १ । १५७ ; १६०

† प्राचामवृद्धात् फिन् बहुलम् ४ । १ । १६०

तद्राजश्च ॥ २ ॥

तद्राजश्चेनो भवति विप्रतिषेधेन । तद्राजस्याऽवकाशः—ऐच्चाकः‡ । इवः स एव । इहोभयं प्राप्नोति—पाञ्चालः वैदेहः वैदर्भः‡ । तद्राजो भवति विप्रतिषेधेन ॥ ६५ ॥

बाह्यादिभ्यश्च ॥ ४ । १ । ९६ ॥

बाह्यादिप्रभृतिषु येषां दर्शनं गोत्रभावे लौकिके ततोऽन्यत्र तेषां प्रतिषेधः ॥ १ ॥

बाह्यादिप्रभृतिषु येषां दर्शनं गोत्रभावे लौकिके ततोऽन्यत्र तेषां प्रतिषेधो वक्तव्यः । बाहोरपत्यं बाह्विः । यो हि बाहुनाम बाह्वस्तस्य भवति* । नडस्यापत्यं नाडायनः† । यो हि नडो नाम, नाडिस्तस्य भवति+ ।

प्र०—भाव ।

ऐच्चाक इति । इच्चाकोरपत्यमिति 'जनपदशब्दात्तन्त्रियाद'त्रित्यत्र । दाण्डिनायनादि-सूत्रेणोकारलोपो निपात्यते । पाञ्चाल इति । पाञ्चालविदेहविदर्भभ्योऽत्र ॥ ९५ ॥

बाह्यादिभ्यश्च । बाह्यादिप्रभृतिष्विति । 'प्रभृति'ग्रहणेन वक्ष्यमाणानां कुञ्जादिनडादीनां ग्रहणम् । लौकिक इति । लोके विदित इत्यर्थः । गोत्रभाव इति । सजाकारित्वे आदिपुरुषत्वे इत्यर्थः । एतच्च स्मृतिशास्त्रस्याऽर्थतोऽनादित्वादनार्थभिधायित्वं बाह्यादिग्रहणस्य न्याय्यत्वा-लभ्यते । यत्तु कार्यं विशिष्टशब्दस्वरूपगोदानेन न विधीयते किन्तु प्रकारान्तरेण, यथा 'अत इ'त्रिति, तदिदानीन्तनार्थाभिधायिनोऽपि भवति 'दैवदत्ति'रिति ।

उ०—मतेनेति भावः । ननु च वृद्धत्वाऽभावेऽप्यवृद्धत्वास्फिन्प्राप्तेः कथमिजः स एवेत्युच्यतेऽत आह—प्राचामिति । भाष्ये—बहुलवचनादिति । 'प्राचामवृद्धा'दित्यत्र पठितादित्यर्थः ॥ ६५ ॥

बाह्यादिभ्यश्च । ननु बाह्यादीत्यनेनैव गणसङ्ग्रहे 'प्रभृति'ग्रहणं मुधेत्यत आह—प्रभृतीति । लोके इति । लोकविदितेष्वदिपुरुषत्ववस्तु येषां दर्शनमिति भाष्यार्थः । गोत्रभाव इति—प्रकृताभिप्रायम् । अर्थत इति । शब्दतस्तु सादीत्यर्थः । 'अनार्थभिधायित्वं बाह्यादिग्रहणस्य न्याय्यत्वाल्लभ्यते' इति पाठः । नन्वेवं 'नाडि'रित्यादावपि न स्यादत आह—यच्चिति यत्र शब्दार्थोपस्थितिस्तत्रैव प्रसिद्धार्थानां ग्रहणं न त्वन्यत्रापीति भावः । बाहुनाम श्रुतिः । 'जानन्ति बाह्व' इत्याश्चनायनसूत्रात् ।

‡ जनपदशब्दात् तन्त्रियादञ् ४ । १ । १६८

* प्राग्गीव्यतोऽण ४ । १ । ८३

† नडादिभ्यः फक् ४ । १ । ६६

+ अत इञ् ४ । १ । १५५

सम्बन्धिशब्दप्रत्यायानां च तत्सदृशात्प्रतिषेधः ॥ २ ॥

सम्बन्धिशब्दप्रत्यायानां च तत्सदृशात्प्रतिषेधो वक्तव्यः । श्वशुरस्यापत्यं श्वशुर्यः* । यो हि श्वशुरो नाम श्वाशुरिस्तस्य भवति† ।

प्रत्ययग्रहणेन नार्थः । 'सम्बन्धिशब्दानां तत्सदृशात्प्रतिषेध' इत्येव । इदमपि सिद्धं भवति—'मातृपितृभ्यां स्वसा' [८ । ३ । ८४] मातृष्वसा पितृष्वसा । अन्या [हि] मातृस्वसेति ॥ ६६ ॥

सुधातुरकङ्क च ॥ ४ । १ । ९७ ॥

सुधातृव्यासयोः ॥ १ ॥

'सुधातृव्यासयो'रिति वक्तव्यम् । सौधातकिः । वैयासकिः शुकः ।

अत्यल्पमिदमुच्यते । 'सुधातृव्यासवरुडनिषादचण्डालविम्बानामिति वक्तव्यम्' ।

प्र०—सम्बन्धिशब्देति । अयमपि न्यायानुवादः । आदिमत्त्वात्संज्ञाया, श्वशुरस्य सम्बन्धोपाधिकस्य त्वनादित्वात्तद्ग्रहणस्यैव न्याय्यत्वात् ॥ मातृस्वसेति । मातृशब्दोऽत्र क्रियावाची न जननीवाचीति 'मातृपितृभ्या स्वसे'ति षत्वं न भवति । यद्यपि 'क्रियाशब्दार्थोऽपि नित्यस्तथापि प्रसिद्धतरः सम्बन्धिलक्षणोऽर्थ इति तस्यैव ग्रहण युक्तम् । उक्तं च हरिणा—

'अभिव्यक्तपदार्था ये स्वतन्त्रा लोकविश्रुताः ।

शास्त्रार्थस्तेषु कर्त्तव्य शब्देषु न तदुक्तिषु ॥' इति ॥ ९६ ॥

सुधातुरकङ्क च । प्रकृत्यन्तराणीति । स्वार्थिककन्प्रत्ययान्तत्वादिति भावः । अव्यवि-

उ०—श्वशुरादीनां गोत्रभावे दर्शनाऽभावात्पूर्वेणाऽसिद्धेर्वचनान्तरम् । सम्बन्धिशब्देति । अनेन चावयुत्याऽनुवादेन पूर्ववर्तिके 'गोत्रभाव'इत्यस्योपलक्षणं सूच्यते । क्रियावाचीति । क्रियाप्रवृत्तिनिमित्तक इत्यर्थः । क्रियाशब्दार्थ इति । क्रियाप्रवृत्तिनिमित्तकशब्दस्यार्थ इत्यर्थः । अभिव्यक्त्यनेनाऽनाद्यर्थाभिधायित्वमुक्तम्, तेन आधुनिकसंज्ञानिरासः । तत्र तत्र 'असंज्ञाया'मित्युक्तेरत्रैव भाष्ये उक्तत्वाच्च पदकार्यविषयोऽयम् । तत्रापि विशिष्टरूपोपादान एव । स्वतन्त्रा इत्यनेन गौणनिरासः । स हि सम्बन्धात्प्रवर्तते । लोकविश्रुता इत्यनेनाऽप्रयुक्तं निरस्तम् । तदुक्तिषु इति । तत्सदृशेष्वित्यर्थः ॥ ६६ ॥

सुधातु० । स्वाथकेति । व्यासादिविषयमिदम् । अत एव 'वैयासकी संहिता' इत्यस्य सिद्धिः । अतः

सौधातकिः । वैयासकिः शुक्रः । वारुडकिः । नैषादकिः । चाण्डलकिः । वै-वकिः ।
तत्तर्हि वक्तव्यम् ? न वक्तव्यम् । प्रकृत्यन्तराण्येवैतानि ॥ ६७ ॥

गोत्रे कुञ्जादिभ्यश्चकञ् ॥ ४ । १ । ६८ ॥

किमर्थश्चकारः ? स्वरार्थः । 'चितोऽन्त उदात्तो भवती'त्यन्तोदात्तत्वं यथा स्यात्* ।
अथ अकारः किमर्थः ? अकारो वृद्धचर्थः । ङिणीतीति वृद्धिर्यथा स्यात्† ।
एकेन ककारेणोभयं सिद्धम्‡ ।

अवश्यमत्र विशेषणार्थोऽन्योऽनुबन्धः कर्तव्यः । क विशेषणार्थेनार्थः ? 'त्रातच्छ-
ओरस्त्रियाम्' [५ । ३ । ११३] इति । 'फक्' इति ह्युच्यमाने 'नाडायनः'
अत्रापि प्रसज्येत, । अथापि 'फञ्' इत्युच्यते, एवमप्याश्वायनः अत्रापि प्रसज्येत ।
तस्माच्चकार एव कर्तव्यः, अन्तोदात्तत्वमपि यथा स्यात् । चकारे चेदानीं विशेषणार्थे
क्रियमाणेऽवश्यं वृद्धचर्थोऽन्योऽनुबन्धः कर्तव्यः । स च अकार एव कर्तव्यः, सूत्रभेदो
मा भूदिति ।

अथ क्रियमाणेऽपि वै चकारेऽन्तोदात्तत्वं न प्राप्नोति । किं कारणम् ? परत्वा-
ङ्मिनीत्याद्युदात्तत्वं प्राप्नोति × । चित्करणसामर्थ्यादन्तोदात्तत्वं भविष्यति ।
चित्करणसामर्थ्यादाद्युदात्तत्वं प्राप्नोति । अस्त्यन्यङ्मिनीकरणे प्रयोजनम् । किम् ?

प्र०—कन्यायेन च कन् रहितैर्वाक्यमेव भवति । 'व्यासक' गब्दाच्च कन्न्तादृषिवाचिनोऽपि बाह्यादेरा-
कृतिगणत्वादिति न तु ऋष्यणिनि भावः ॥ ६७ ॥

गोत्रे । अथापि फञ् इति । सर्वथा सामान्यग्रहणं प्राप्नोतीत्येवपरमेतत् । फञ्ति
क्रियमाणे कौञ्जायना इति त्रित्स्वरप्रसङ्गः । सूत्रभेद इति । चक्यपि सिध्यति, सूत्रोदस्तु
स्यादिति भावः । एत्रं तर्हीति । चकारस्य विशेषणे चरितार्थत्वाद्बहुवचनं च अकारस्य परत्वा-

उ०—एव 'वैयासक्या संहिताया मिति पुराणेषु पठ्यते । वैयासिवा मिति त्वपपठः । ननु व्यासादिभ्य-
प्रत्ययेऽनिष्टरूपापत्तिरत आह—अव्यविकेति ॥ ६७ ॥

गोत्रे कुञ्जा । भव्ये—फक् इत्युच्यमान इति । वक्प्रत्यये कस्येत्सशा दुर्लभेति भावः । फञ्ति
क्रियमाण इति । 'अत्र सूत्रे' इत्यादिः । कानुबन्धेनापि वृद्धिः सिद्धयतीत्याह चक्यपि सिद्धयतीति ।
यशब्दस्य बहुत्वे प्रगभावादिति । बहुत्वे युवप्रत्ययोत्पत्तेः प्राग्यशब्दस्याभावादित्यर्थः । कचित्तु—प्रयोगा-

* चितः ६ । १ । १६३ ।

† तद्धितेष्वचामादेः ७ । २ । ११७ ।

‡ कितः ६ । १ । १६५; किति च ७ । २ । ११८ । § नडादिभ्यः फक् ४ । १ । ६६ ।

¶ अश्वदिभ्यः फञ् ४ । १ । ११० ।

× ङिनीतिनित्यम् ६ । १ । १६७ ।

वृद्धयर्थो अकारः । चित्करणेऽपि तर्ह्यन्यत्प्रयोजनमस्ति । किम् ? विशेषणार्थश्चकारः । शक्योऽत्र विशेषणार्थोऽन्योऽनुबन्ध आसङ्क्तुं तत्र चकारानुरोधादन्तोदात्तत्वं भवति । वृद्धयर्थोऽपि तर्ह्यन्यः शक्योऽनुबन्ध आसङ्क्तुं तत्र अकारानुरोधादाद्युदात्तत्वं प्राप्नोति ।

एवं तर्हि स्वरे योगविभागः करिष्यते+ । इदमस्ति 'चितः' [६ । १ । १६३] । चिन्तोऽन्त उदात्तो भवतीति । ततः 'तद्धितस्य' । तद्धितस्य च चितोऽन्त उदात्तो भवतीति । किमर्थमिदम् ? परत्वाब्जिन्तीत्याद्युदात्तत्वं प्राप्नोति तद्बाधनार्थम् । ततः 'कितः' । कितस्तद्धितस्यान्त उदात्तो भवतीति ।

किं पुनरत्र स्वरार्थेन चकारेणानुबन्धेन यावता च्फञ्जन्ताब्ज्यो विधीयते, तत्र बिन्तीत्याद्युदात्तत्वेन भवितव्यम् । नैतदस्ति । बहुषु* लोपे कृतेऽन्तोदात्तत्वं यथा स्यात्—कौञ्जायना इति ।

इह केचिद् द्व्येकयोः फयञ् विदधति, बहुषु च फकम्, केचिच्चफञ्जन्ताब्ज्यम्, किमत्र न्याय्यम् ? व्यवचनमेव न्याय्यम् । द्व्येकयोर्हि फयञि सति बहुषु च फकि कौञ्जायनानामपत्यं माणवकः कौञ्जायन्यः कौञ्जायन्यौ केन 'य'शब्दः श्रूयेत । द्व्येक-योरित्युच्यमानो न प्राप्नोति । इह कौञ्जायन्यस्यापत्यं बहवो माणवकाः कौञ्जायनाः केन 'य'शब्दो न श्रूयेत । 'द्व्येकयो'रित्युच्यमानः प्राप्नोति ।

तदेतत्कथं कृत्वा व्यवचनं ज्यायो भवति ? यदि तन्नास्ति 'आपत्यो वा गोत्रम्, 'परमप्रकृतेश्चापत्यः,' 'आपत्याज्जीवद्व'श्यात्स्वार्थे द्वितीयो युवसंज्ञः,'

प्र०—ञिजस्वरप्राप्तावित्यर्थः । तत्र जिन्तीति । सति शिष्टस्वरस्य बलीयस्त्वादिति भावः । इहेति । पूर्वे वैयाकरणाः । केन यशब्द इति । यशब्दस्य बहुत्वे प्रयोगाभावात् । यदा तु ज्यः क्रियते तदा 'गोत्रेऽलुगची'ति लुकि प्रतिषिद्धे यशब्दः श्रूयते । कौञ्जायन्यस्यापत्यानि बहूनीति अत इत्रो 'ययञ्त्रियार्थे'ति लुकि तद्राजान्तस्य बहुषु वर्तनाज्ज्यस्य लुक्सिध्यति । आपत्यो वेति ।

उ०—भावादिति पाठः । लुकि प्रतिषिद्धे इति । युवप्रत्ययस्य तु 'ययञ्त्रिये'ति लुगिति बोध्यम् । न च लुका विषयापहारे कथमत्रालुक्, प्रत्ययलक्षणेन सत्वात् । 'न लुमता' इति निषेधस्तु न, अस्य प्रत्ययोद्देश्यकत्वेऽप्यङ्गोद्देश्य-कत्वाभावादित्याहुः । फगन्ताद्युवप्रत्ययस्य लुक् तु पैलादिस्वाहविवादा । 'आर्षे'त्यत्र लक्षणप्रतिपदोक्त-परिभाषा तु न प्रवर्त्तते, अत एव 'आर्षे'शब्दाद्युनि इत्रो लुगुक्तोऽनेन भाष्य इत्याहुः । तद्राजान्तस्य

+ चितः; तद्धितस्य, कितः ६ । १ । १६३—१६५ । 'चितस्तद्धितस्ये'त्येकं सूत्रमिति योग-विभागेन ध्वन्यते । * ज्यादयस्तद्राजाः ५ । ३ । ११६; तद्राजस्य बहुषु तेनैवास्त्रियाम् २ । ४ । ६२ ।

‘स चास्त्रियाम्’, ‘एको गोत्रग्रहणार्थक्यं च’ ‘बहुवचनलोपिषु च सिद्ध’मिति† । सति हि तस्मिन् द्व्येकयोरपि फ्यञि सति, बहुषु च फकि न दोषो भवति । तत्र कौञ्जायनानामपत्यं माणवक इति विगृह्य कुञ्जशब्दाद् द्व्येकयोरुत्पत्तिर्भविष्यति—कौञ्जायन्यः कौञ्जायन्यौ । कौञ्जायन्यस्यापत्यं बहवो माणवका इति विगृह्य कुञ्जशब्दाद्बहुषूपत्तिर्भविष्यति—कौञ्जायना इति ॥ ६८ ॥

अनृष्यानन्तर्ये विदादिभ्योऽञ् ॥ ४ । १ । १०४ ॥

अनृष्यानन्तर्यं इत्युच्यते, तत्रेदं न सिध्यति कौशिको विश्वामित्र इति । किं कारणम् ? विश्वामित्रस्तपस्तेपे ‘नानृषिः स्या’मिति । तत्रभवानृषिः सम्पन्नः । स पुनस्तपस्तेपे ‘नानृषेः पुत्रः स्या’मिति । तत्रभवान् गाधिरपि ऋषिः सम्पन्नः । स पुनस्तपस्तेपे ‘नानृषेः पौत्रः स्यामिति । तत्रभवान्कुशिकोऽपि ऋषिः सम्पन्नः । तदेतदृष्यानन्तर्यं भवति, तत्रानृष्यानन्तर्यं इति प्रतिषेधः प्राप्नोति ।

प्र०—‘गोत्रेऽलुगची’त्यत्रैतद्व्याख्यातम् । कुञ्जशब्दादेव यूनि फ्यञि फकि च कृते स्वार्थिकस्य चेन्नो लुकि कृते सर्वेष्टसिद्धिः ॥ ६८ ॥

अनृष्या । अनृष्यानन्तर्यं इत्यस्यार्थद्वयं सम्भवति,—ऋषीणामानन्तर्ये—अव्यवधाने न भवति । यद्वा नन्तरमेवानन्तर्यं, तेन ऋषिभ्योऽनन्तरापत्ये प्रत्ययो न भवतीति । उभयत्राप्यसमर्थसमासः, भवतिना नञः सम्बन्धात् । तत्राऽऽपत्ताश्रयेण पूर्वः पक्षो द्वितीयपक्षाश्रयेणोत्तरम् । संज्ञागोत्राधिकारादिति । संज्ञया यद्गोत्रं पौत्रप्रभृति, तदेवाधिकृतं न त्वपत्यमात्र-

उ०—बहुष्विति । तत अजादिप्रारदीव्यतीयविवक्षाभावाच्चागालुकः प्राप्तिरिति भावः । यूनि फ्यञि फकि चेति । युवद्व्येकयोः फ्यञ्, तद्बहुष्वे फगिति भावः ॥ ६८ ॥

अनृष्या । तेन ऋषिभ्योऽनन्तरिति । भाष्ये—‘कथं तर्हि, ऋषावनन्तरे नेत्यत्र ‘ऋषौ’ इत्यवधेरेवाधिकरणत्वविवक्षाया सप्तमीति भावः । अत्र ‘विश्वामित्रस्तपस्तेपे’ इति गथयान्यत्र अनृष्यानन्तर्याभावं सूचयति, अनृषिपुत्राणामपि ऋषिष्वान्, ऋषिपुत्राणामप्यनृषिष्वान्चेति बोध्यम् । ननु गोत्रग्रहणमेव प्रकृतं, न संज्ञागोत्रं नाम किञ्चिदत आह—संज्ञयेति । संज्ञया प्रतिपाद्यं यद्गोत्रं पौत्रप्रभृतीत्यर्थः । गोत्रसंज्ञया प्रत्याख्यं यत्पौत्रप्रभृति तस्यैवाधिकारोऽत्रेति फलितम् । अन्यथेति । प्राप्तिपूर्वकत्वात्प्रतिषेधस्येति भावः । गोत्र एवेति । अनन्तरे निषेधादिति भावः । विशेषविषयस्येति । ‘ऋषिभ्योऽनन्तरे न भवती’ति प्रतिषेधेन ‘अनृषिभ्योऽनन्तरे भवती’ति शेषोऽनुमीयते, स च ‘तत्क्रौण्डिन्य’न्यायाद्गोत्रेऽञो बाधक

नैष दोषः । नैवं विज्ञायत 'ऋष्यानन्तर्ये न भवती'ति । कथं तर्हि ?
ऋषावनन्तरे नेति । यद्येवम्—

अनृष्यानन्तर्यवचनमनर्थकं संज्ञागोत्राधिकारात् ॥ १ ॥

अनृष्यानन्तर्यवचनमनर्थकम् । किं कारणम् ? संज्ञागोत्राधिकारात् । संज्ञागोत्र
इति वर्तते‡, तत्र' कः प्रसङ्गो यदनन्तरे स्यात् । नैव प्राप्नोति, नार्थः प्रतिषेधेन ।

एवं तर्हि सिद्धे सति यदनृष्यानन्तर्य इति प्रतिषेधं शास्ति तज्ज्ञापयत्याचार्यो
'विदादिषु येऽनृषयः पठ्यन्ते तेषामनन्तरेऽपि वृत्तिर्भवती'ति । किमेतस्य ज्ञापने
प्रयोजनम् ? नानान्द्रः पौत्रः दौहित्र इत्येतत्सिद्धं भवति ॥ १०४ ॥

वतण्डाच्च ॥ ४ । १ । १०८ ॥

किमर्थमिदमुच्यते, न 'गर्गादिभ्यो यञ्' [४ । १ । १०५] इत्येव सिद्धम् ?
'लुक् स्त्रियाम्' [१०६] इति वक्ष्यामीति । यदि पुनस्तत्रैवोच्येत* । नैवं शक्यम् ?

प्र०—मित्यर्थः । तेषामनन्तर इति । अन्यथा आनन्तर्यप्रतिषेधोऽनर्थकः स्यात् । तत्रर्षिभ्यो गोत्र
एवात्रप्रत्ययः । अनृषिभ्यस्त्वनन्तरापत्य एवेत्येष विषयविभागः । नन्वस्माज्ज्ञापकादनृषिभ्योऽ
पत्यमात्रे प्रत्ययः प्राप्नोति । नैष दोषः । विशेषविषयस्यानुमानस्याश्रयणात् ॥ १०४ ॥

वतण्डाच्च । लुक्स्त्रियामिति वक्ष्यामीति । तत्र च वतण्डशब्दानुवृत्त्यर्थमेतदित्यर्थः ।
यदीति । गर्गादिगण एव वतण्डशब्दानन्तर 'लुक्स्त्रिया'मिति पठितव्यमिति भावः । आङ्गिरस-

७०—इति भावः । भाष्ये—तेषामनन्तरेऽपि वृत्तिरित्यपिशब्द एवकारार्थः, अपिरहित एव पाठ इति
वाशयः । अत्र मानञ्चित्यम् । किञ्च 'ऋषिभ्योऽनन्तरे ने'ति प्रसङ्गप्रतिषेधेन व्याख्यानं विफलम्,
अनृषिभ्योऽनन्तर इत्येव युक्तत्वात् । न च 'गोत्र' इत्यधिकारादनन्तरेऽप्राप्त्या निषेधो व्यर्थः, तस्मात्-
र्थ्येनात्र सूत्रे 'गोत्रे' इत्यस्यासम्बन्धात् । युवापत्ये तु न; 'गोत्राद्युनी'ति नियमात् । तस्मादनृषिभ्योऽ
नन्तरे गोत्रे च प्रत्यय इत्येव भाष्याल्लभ्यत इति दिक् ॥ १०४ ॥

वतण्डाच्च । भाष्ये—न गर्गादिभ्यो यजित्येव सिद्धमिति । न च शिवादिष्वप्यस्य पाठादाङ्गिरसेऽ
पञ्चाधनार्थमिदमिति वाच्यम्, गणद्वयपाठसामर्थ्येनाभिधानस्वाभाव्यादाङ्गिरसे यज्ञ, अन्यत्र अणिति
व्यवस्थासम्भवादित्यभिमानः । तत्र'शब्दार्थमाह—गण एवेति । नन्वेवमन्देभ्योऽपि गर्गादिभ्यो यज्ञः
स्त्रिया लुक्स्यादत आह—वतण्डशब्दानन्तरमिति । तथा च तत्र वतण्डप्रकरणमनुवर्त्तत इति भावः ।

‡ गोत्रे कुञ्जादिभ्यश्च ४ । १ । ६८

१—कचिन्न ।

* गर्गादिभ्यो यञ् ४ । १ । १०५ गर्गादिगणे 'वतण्ड'शब्दः पठ्यते तदनन्तर गण एव
'लुक् स्त्रिया'मित्यपि पठितव्यमित्यर्थः ।

आङ्गिरसग्रहणं हि विच्छिद्येत ॥ १०८ ॥

शिवादिभ्योऽण् ॥ ४ । १ । ११२ ॥

किमर्थं शिवादिभ्योऽण्विधीयते, न 'यथाविहित'मित्येवोच्येत ? 'शिवादिभ्यो यथाविहित'मितायत्युच्यमान इव प्रसज्येत† । इगतो यथाविहितः । पुनर्वचनमिदानीं किमर्थं स्यात् ? ये तस्य बाधकास्तद्बाधनार्थम् । स वै नास्ति यस्तं बाधेत, तत्रारम्भसामर्थ्याद्यो विहितो न च प्राप्नोति स भविष्यति । कश्चासौ ? अण्वेव‡ ।

उत्तरार्थं तर्हि, 'अबृद्धाभ्यो नदीमानुषीभ्यस्तन्नामिकाभ्यः' [४ । १ । ११३] इति । अत्र 'यथाविहित'मितायत्युच्यमाने ढक्प्रसज्येत- । ढगतो यथाविहितः । पुनर्वचनमिदानीं किमर्थं स्यात् ? ये तस्य बाधकास्तद्बाधनार्थम् । स वै नास्ति

प्र०—ग्रहणमिति । तथा च सर्वत्र लुक् स्यात् । योगविभागस्तर्हि किमर्थो न 'वतण्डाल्लुक्स्त्रिया'-मित्येकयोग एवोच्येत ? आङ्गिरसे शिवाद्यण्बाधनार्थो योगविभागः । वतण्डो नाम ऋषिः, तत ऋषित्वादेवाणि सिद्धे शिवादिषु तस्य पाठो गोत्रे गर्गादियत्रा समारोपार्थः । अनेन तु योगेनऽऽङ्गिरसेऽण्प्रसङ्गे यज्विधानादण्बाध्यते । अन्यत्र तु गोत्रे यत्रणौ द्वावपि भवतः । ऋषित्वादेव च वातण्डीत्यत्र ण्यङ् न भवति ॥ १०८ ॥

शिवा । गोत्र इति निवृत्तम्, अपत्यमित्येवानुवर्तते । ढगत इति । ननु मातृशब्दस्याऽ-

उ०—सर्वत्र—आङ्गिरसे, तद्विज्ञे च । एवञ्चाऽऽङ्गिरसे वतण्डी, अन्यत्र वातण्डथायनीति भावः । अण्बाधनार्थं इति । गण्यद्वयपाठसामर्थ्येन त्रिविधा व्यवस्था न लभ्यत इति भावः । परे तु विध्यर्थं इत्येवोचितम्, 'न गर्गादिभ्यः' इति प्रश्नस्य गर्गादिष्वेव पठनीयः, किमनेन पृथक्सूत्रेण, कप्यादिध्विव विशेषाऽनुक्तेः । कपिबोधाम्या योगविभागेन 'आङ्गिरस'इत्यस्यासम्बन्ध इत्याशयः । उत्तरयति—लुगिति । 'यदि पुनस्तत्रैवोच्यते'त्येतस्य कैयटोक्त एवार्थः । नैवमित्यादि । तद्विच्छेदे हि सर्वत्र यस्यादित्यर्थः । तस्मादाङ्गिरस एव गोत्रेऽस्माद्यजिति भावः । गर्गादिपाठस्तु नास्त्येव । अत एव भगवता योगविभागफलं न विचारितम् । एव च योगविभागेन कपिबोधयोरेव वतण्डस्यापि गर्गादिगण्यपाठान्न एवानुमीयते । एव चानाङ्गिरसे 'वातण्डथायनी'त्यसाध्वेवेति भाष्यार्थमाहुः ॥ १०८ ॥

शिवादिभ्यो । भाष्ये—न यथाविहितमिति । फलस्तु व्याख्यानादेव नानुवृत्तिरिति भावः । स वै नास्तीति । न चैभ्यः 'प्राचामबृद्धादित्यस्य प्राप्तत्वेन कथं तदभावः, बहुलग्रहणात्तस्मैदृशे विषयेऽप्रवृत्तिरित्याशयात् । कश्चासावण्वेवेति । नन्विदमसङ्गत, 'शिवादिभ्यो गोत्र' एवेव नान्यत्रेति नियमेन

† अत इव् ४ । १ । ६५

‡ प्राग्दीव्यतोऽण् ४ । १ । ८३

+ स्त्रीभ्यो ढक् ४ । १ । १२०

यस्तं बाधेत, तत्रारम्भसामर्थ्याद्यो विहितो न च प्राप्नोति स भविष्यति । कः पुनरसौ ? अणोव ।

उत्तरार्थमेव तर्हि, 'ऋष्यन्धकवृष्णिगुरुभ्यश्च' [४ । १ । ११४] इति । अत्र 'यथाविहित'मितीयत्युच्यमान इष् प्रसज्येत । इगतो यथाविहितः । पुनर्वचनमिदानीं किमर्थं स्यात् ? ये तस्य बाधकास्तद्बाधनार्थम् । स वै नास्ति यस्तं बाधेत, तत्रारम्भसामर्थ्याद्यो विहितो न च प्राप्नोति स भविष्यति । कश्चासौ ? अणोव ।

उत्तरार्थमेव तर्हि, 'मातुरुत्सङ्ख्यासम्भद्रपूर्वायाः' 'कन्यायाः कनीन च' [४ । १ । ११५; ११६] इति । अत्र 'यथाविहित'मितीयत्युच्यमाने ढक्प्रसज्येत । ढगतो यथाविहितः । पुनर्वचनमिदानीं किमर्थं स्यात् ? मातुरुकारं वक्ष्यामि, कन्यायाः कनीनभावमिति । यद्येतावत्प्रयोजनं स्थातत्रैवायं ब्रूयात् 'स्त्रीभ्यो ढक्' [१२०] मातुरुकारः, कन्यायाश्च कनीनभावं इति ।

इदं तर्हि प्रयोजनम् । अयमृष्टिपेणशब्दः शिवादिषु पठ्यते । तत्र 'यथाविहित'मितीयत्युच्यमान इष् प्रसज्येत । तं परत्वात्सेनान्ताण्यो बाधेत× । तत्रारम्भसामर्थ्यादिष् प्रसज्येत । पुनरणग्रहणादणोव भवति ॥ ११२ ॥

ऋष्यन्धकवृष्णिगुरुभ्यश्च ॥ ४ । १ । ११४ ॥

प्र०—स्त्रीप्रत्ययान्तत्वात्कथं ढग्विहितः । एव तर्हि परिहारान्तराभिधानात् विचारितमेतद्भाष्यकारेण । तं परत्वादिति । परत्वग्रहणेन बाधकत्व लक्ष्यते । तेनापवादत्वादित्यर्थः ॥ ११२ ॥

ऋष्यन्धक । ऋषिस्त्र्यण इति । 'अवृद्धाभ्यो नदीमानुषीभ्य' इति मानुषीलक्षणोऽण् स्त्र्यणश-

उ०—चारितार्थ्यान्त्यमग्रहणं विनापिधरित आह—गोत्र इति निवृत्तमिति । अन्ये तु विध्यर्थत्वस्य युक्तत्वाद्विधत्वायाण एव विधिस्तेनेति भाष्याशयः । अत एव यूनि लुक्स्वादिस्थमाष्येणाविरोध इत्याहुः । परिहारान्तरेति । 'स्त्रीभ्य' इत्यर्थग्रहणं मत्वा पूर्वपक्षिणोभयसाधारण्येन ढगित्युक्ते उभयसाधारण्येन परिहारान्तरमेवोक्तं न तु वस्तुतस्त्वं निरूपितम् । तच्च 'स्त्रीभ्य' इति सूत्रे निरूपयिष्यत इति भावः । ननु ण्यस्यानवकाशत्वात्परत्वादित्युक्तमत आह—परत्वग्रहणेनेति । न च प्राग्दीव्यतीयाधिकारेणैवाग्रहणे सिद्धेऽपि व्यर्थमेव, अर्थस्यावधित्वश्रयणेनार्थबोधकवाक्य एव तदुपस्थिते ॥ ११२ ॥

ऋष्यन्धकवृष्णि । ननु स्त्र्यणप्रसिद्धोऽत आह—अवृद्धाभ्य इति । अनुविधादिति । मन्त्र-

ऋषिऋणो ढगृकौ विप्रतिषेधेन ॥ १ ॥

ऋष्यणः ऋणश्च ढगृकौ भवतो विप्रतिषेधेन* । ऋष्यणोऽवकाशः वासिष्ठः
वैश्वामित्रः । ढकोऽवकाशः—दुलि—दौलेयः । बलि—बालेयः । इहोभयं प्राप्नोति—
अत्रि—आत्रेयः ॥ ऋणोऽवकाशः—मकन्दिका—माकन्दिकः । ढकोऽवकाशः—
काणिकेरः । इहोभयं प्राप्नोति—पौणिकेरः मौदगलिकेरः । ढगृकौ भवतो विप्रतिषेधेन ।

द्वयचो ढको ढगृकौ ॥ २ ॥

द्वयचो ढगृभवतीत्येतस्माद्ढगृकौ भवतो विप्रतिषेधेन† । 'द्वयचो ढगृभवती'-
त्यस्यावकाशः—दात्तेयः गौप्तेयः । ढकः स एव । इहोभयं प्राप्नोति—नटी
नाटेरः । दासी—दासेरः ॥ ढकोऽवकाशः—कामण्डलेयः* माद्रवाहेयः । ढकः स
एव । इहोभयं प्राप्नोति—जम्बू—जाम्बेयः । ढगृकौ भवतो विप्रतिषेधेन ।

न वर्ण्यः पुनर्वचनमन्यनिवृत्त्यर्थम् ॥ ३ ॥

न वैष युक्तो विप्रतिषेधो योऽयमृष्यणो ढकश्च । किं कारणम् ? ऋष्यणः
पुनर्वचनमन्यनिवृत्त्यर्थम् । सिद्धोऽत्राणुत्सर्गेणैव‡, तस्य पुनर्वचन एतत्प्रयोजनं
येऽन्ये तदपवादाः प्राप्नुवन्ति तद्बाधनार्थम् । स यथैव तदपवादमिव+ बाधत एवं
ढकमपि बाधेत ।

प्र०—वदेनोक्तः । अत्र च यथासङ्ख्यं सम्बन्धः । दौलेय इति । दुलेरनुषित्वाङ्ढकोऽयमवकाशः ।
काणिकेर इति । काणैव—काणिका । पौणिकेर इति । पुणिका तन्नामिका क्षुद्रा च । जाम्बेय इति ।
चतुष्पाल्लक्षणो ढगृ । 'ढे लोपोऽकद्र्वा' इत्युकारलोपः । जम्बूशब्दस्यास्त्रीप्रत्ययान्ताङ्ढक्प्राप्तिश्चिन्त्या ।

न वेति । प्राप्तिमात्रं बाध्यं मन्यते । मध्येऽपवादा इति । पूर्वस्य निज्ज्ञातस्वरूपत्वाद्बाध्यत्वं न

७०—घृत्वाभावादिति भावः । काणैवेति । वृद्धत्वात्तन्नामकत्वाभावाच्च ढकोऽयमवकाश इति भावः । जम्बूश-
ब्दस्येति । अस्य दीर्घोकारान्तत्वादूढभावः । द्वयच इत्यत्रापि स्त्रीम्य इति वर्तते । तच्च स्वर्यते । तेन
तदधिकारविहितप्रत्ययग्रहणम् । तत्र 'अप्राणिजानेश्वरे'ति वाक्तिके 'उत' इत्यस्यासम्बन्धेऽपि प्राणिजाति-
त्वात्तदभाव इति भावः । अन्ये तु 'तस्या जम्बोः फलरसो नदीभूय प्रवर्त्तते' इति प्रयोगाज्जम्बुह्रस्वान्तोऽपि ।
स च वृक्षशृंगालोभयवचनः । एतद्भाष्यप्रामाण्यशक्तस्माद्दूढि दीर्घान्तोऽप्युभयवचनः । यद्वा 'स्त्रीम्य'

* ऋष्यन्धकवृष्णिङ्कुम्भ्यश्च; अत्रुद्दाम्यो नदीमानुषीम्यस्तन्नामिकाम्यः; इतश्चानिजः; क्षुद्राम्यो वा
४।१।११४, ११३; १२२; १३१ † द्वयचः; क्षुद्राम्यो वा; चतुष्पादम्यो ढगृ ४।१।१२१;
१३१, १३५ १—'हैरपयवाहेयः' इत्यधिकं कश्चित् ‡ प्राग्दीव्यतोऽण् ४।१।६३

+ अत इन् ४।१।६५

तस्माद्विभ्योऽण्विधानेऽद्यादिप्रतिषेधः ॥ ४ ॥

तस्माद्विभ्योऽण्विधानेऽद्यादिभ्यः प्रतिषेधो वक्तव्यः ।

न वक्तव्यः । 'मध्येऽपवादाः पूर्वान्विधीन्वाधन्त' इत्येवमयमृष्यण-इत्वं तदपवादं बाधिष्यते, ढक् न बाधिष्यते ।

अयं चाप्ययुक्तो विप्रतिषेधो योऽयं ढको ढ्गृह्योश्च । किं कारणम् ?

ढक् पुनर्वचनमन्धनिवृत्त्यर्थम् ॥ ५ ॥

सिद्धोऽत्र ढक् 'स्त्रीभ्यो ढक्' [४ । १ । १२०] इत्येव । तस्य पुनर्वचन एतत्प्रयोजनं येऽन्ये तदपवादाः प्राप्नुवन्ति तद्विधानार्थम् । स यथैव तदपवादं तन्नामिकाणं बाधते, एवं ढ्गृह्यावपि बाधेत ।

तस्मात्तन्नामिकाण्यद्व्यचः ॥ ६ ॥

तस्मात्तन्नामिकाणि 'अद्व्यच' इति वक्तव्यम् ।

न वक्तव्यम् । 'मध्येऽपवादाः पूर्वान्विधीन्वाधन्त' इत्येवमयं ढक् तन्नामिका- णं तदपवादं बाधिष्यते, ढ्गृह्यौ न बाधिष्यते ।

ऋष्यन्धकवृष्णिक्कुर्वणः सेनान्ताण्ययः ॥ ७ ॥

ऋष्यन्धकवृष्णिक्कुर्वणः सेनान्ताण्ययो भवति विप्रतिषेधेन* । ऋष्यणोऽव- काशः—वासिष्ठः वैश्वामित्रः । एयस्यावकाशः—पारिषेयः वारिषेयः । जातसेनो नामर्षिस्तस्मादुभयं प्राप्नोति । एयो भवति विप्रतिषेधेन—जातसेन्यः ।

प्र.—तूत्तरस्यानिर्जातस्वरूपस्येति भावः । अथात्राहुः—कथं पुनर्नित्यानां शब्दानामनित्यान्धका- दिर्वशाश्रयेणान्वाख्यानं युज्यते । अत्र समाधि.—'त्रिपुरुषानूक नाम कुर्यादिति न्यायेनान्धकादिवशा अपि नित्या एव । अयवानित्योपायाश्रयेणापि नित्यान्वाख्यानं दृश्यते । यथा 'गकाश्रयणेन

उ०—इत्यत्रार्थप्रदुणमेव, इडविडादयः 'शिवदिशु पाठ्या, शिवदिशकृतिगण' इति गणरत्ने स्वष्टमभि- धानाद्वा तेभ्यो दगभाव इति भाष्याशय इत्याहुः ।

ननु ऋष्यन्धमध्येऽपवादन्यायेन इव एव बाधको न तु ढकोऽत आह—प्राप्तीति । भाष्ये—तन्नामि- काण्यद्व्यच इति । एवं च द्व्यचोऽपि 'स्त्रीभ्यो ढक्' इत्येव दगिति 'द्व्यच' इति सूत्रं पृथक् न कर्तव्य-

* ऋष्यन्धकवृष्णिक्कुर्वणश्च, सेनान्तलक्षणकारिभ्यश्च ४ । १ । ११४; १५२

१—इदानीं स्वतन्त्रभारत इदमेव स्वीकृतमस्ति । तस्य चाद्य १ चैत्रः १८८६ तिथिर्वर्तते ।

अन्धकाणोऽवकाशः—श्वाफल्कः श्वैत्रकः । एयस्य स एव । उग्रसेनो नामान्धकस्तस्मादुभयं प्राप्नोति । एयो भवति विप्रतिषेधेन—औग्रसेन्यः ।

वृष्ण्यणोऽवकाशः—वासुदेवः बालदेवः । एयस्य स एव । विष्वक्सेनो नाम वृष्णिस्तस्मादुभयं प्राप्नोति । एयो भवति विप्रतिषेधेन—वैष्वक्सेन्यः ।

कुर्वणोऽवकाशः—नाकुलः साहदेवः । एयस्य स एव । भीमसेनो नाम कुरुस्तस्मादुभयं प्राप्नोति । एयो भवति विप्रतिषेधेन—भैमसेन्यः ।

सेनान्ताएयो भवति विप्रतिषेधेन जातोऽग्रविष्वग्भीमेभ्य इति वक्तव्यम् ॥ ११४ ॥

मातुरुत्संख्यासम्भद्रपूर्वायाः ॥ ४ । १ । ११५ ॥

किमर्थं स्त्रीलिङ्गेन निर्देशः क्रियते, न 'सङ्ख्यासंभद्रपूर्वस्ये'त्येवोच्येत ? स्त्रीलिङ्गो यो मातृशब्दस्तस्माद्यथा स्यात् । इह मा भूत्—संमिमीते संमाता, संमा-तुरपत्यं सांमात्र इति ॥ ११५ ॥

कन्यायाः कर्त्तृनि च ॥ ४ । १ । ११६ ॥

इदं विप्रतिषिद्धम् । को विप्रतिषेधः ? अपत्यमिति वर्तते । यदि च 'कन्या नापत्यम्, अथापत्यं न कन्या । कन्या चापत्यं चेति विप्रतिषिद्धम् ।

प्र०—कालस्य ॥ ११४ ॥

मातुरुत् । अणि सिद्धे तत्पन्नियोगेनोत्त्वार्थं वचनम् । स्त्रीलिङ्ग इति । अर्थधर्मं स्त्रीत्वं शब्दे समारोप्य क्रिया शब्दनिवृत्त्यर्थः स्त्रीलिङ्गनिर्देश कृतः । न्यायानुवादश्चायं स्त्रीलिङ्ग-निर्देशः । सम्बन्धिशब्दस्य प्रसिद्धतरत्वात्तस्यैव ग्रहणस्य सिद्धत्वात् । एतच्च 'बाह्यादिभ्यश्चे'-त्यत्रोक्तम् ॥ ११५ ॥

कन्यायाः । यदीति । अक्षतयोनि' कन्या, सा कथमपत्येन सम्बध्येतेति भावः । अभिसम्बन्धपूर्वक इति । शास्त्रोक्तो विवाहोऽभिसम्बन्धस्तत्पूर्वके पुरुषसयोगे कन्याशब्दो

उ०—मित्यर्थः । यथा शक्तेति । प्रसिद्धमेतज्ज्योतिर्विदाम् । जातादिभ्यः परो यः सेनाशब्दस्तदन्ताएयो विप्रतिषेधेनेति वक्तव्यमिति भाष्येऽन्वयः ॥ ११४ ॥

मातुरुत्संख्या । अणि सिद्ध इति । 'तस्यापत्यम्' इत्यनेन । भाष्ये—स्त्रीलिङ्गो य इति । नित्यं स्त्रीलिङ्ग इत्यर्थः । सम्बन्धिशब्दस्येति । श्वशुरादिवदित्यर्थः ॥ ११५ ॥

कन्यायाः । ननु प्रथमं वयः कन्याशब्दप्रवृत्तिनिमित्तम्, दैवात्प्रथमे वयस्यपत्यसम्बन्धसम्भावको

† तस्यापत्यम् ४ । १ । ६२ ।

१—“कन्या कमनीया भवति क्षेत्रं नेतव्येति वा,

कमनेनानानीयत इति वा, कनतेर्वा स्यात् कान्तिकर्मणः” इति यास्कः (निर० नै० ४ । २ । १६) तथा च महाभारते वनपर्वणि— “यस्मात् कामयते सर्वान् कमेर्घातोश्च भाविनि ! । तस्मात् कन्येह सुश्रोणि ! स्वतन्त्रा वरवर्णिनि ! ॥”

नैतद्विप्रतिषिद्धम् । कथम् ? कन्याशब्दोऽयं पुंसाभिसम्बन्धपूर्वके संप्रयोगे निवर्तते । या चेदानीं प्रागभिसम्बन्धात्पुंसा सह संप्रयोगं गच्छति तस्यां कन्याशब्दो वर्तत एव । कन्यायाः कन्योक्तायाः कन्याभिमतायाः सुदर्शनाया यदपत्यं स कानीन^१ इति ॥ ११६ ॥

स्त्रीभ्यो ढक् ॥ ४ । १ । १२० ॥

इदं सर्वेष्वेव स्त्रीग्रहणेषु विचार्यते स्त्रीग्रहणे स्त्रीप्रत्ययग्रहणं वा स्यात्, स्त्रीशब्द-ग्रहणं वा, स्व्यर्थग्रहणं वा ? किं चातः ? यदि [स्त्री^१] शब्दग्रहणमर्थग्रहणं वा इडविड्-

प्र०—निवर्तते । या तु शास्त्रोक्तेन विवाहसंस्कारेण विना पुरुषं युनक्ति सा कन्यात्व न जहाति । कन्योक्ताया इति । कन्यैवासावुक्ता । तदेव व्याचष्टे—कन्याभिमताया इति । कन्यैव सा-भिमता स्मृतिकाराणामित्यर्थः । सुदर्शनाया इति । प्रकटदर्शनाया अगुप्तत्वादित्यर्थः । अन्ये त्वाहुः—मुनिदेवतामाहात्म्याद्या पु योगेऽप्युत्तयोनिर्भवति यथा कुन्ती मन्त्राहूतदिनकरोत्पादितकर्णाख्यपुत्रापि पुन कन्यैवाभूत् । तदपत्यं कानीनशब्दाभिधेयम् ॥ ११६ ॥

स्त्रीभ्यो । बहुवचननिर्देशात्स्वरूपग्रहणे निरस्ते पक्षत्रयसम्भावनापूर्वकं प्रत्ययग्रहणमिह व्यवस्थाप्यते—इदं सर्वेष्विति । तत्र कचित्कश्चित्पक्ष आश्रीयते, इह तु स्वरितत्वप्रतिज्ञानात् ‘स्वरितेनाधिकार’ इत्यस्य स्वरितेनाधिका रावगतिर्भवतीत्यस्याप्यर्थस्याश्रयणाद्वादिप्रत्ययग्रहणम् । ‘स्त्रिया क्ति त्रित्येतत्प्रकरणविहितास्तु प्रत्यया व्यवधानान्न गृह्यन्ते । स्त्रीशब्दग्रहणमिति । स्त्रीलिङ्गानां शब्दानां ग्रहणमित्यर्थः । स्व्यर्थग्रहणमिति । अर्थे कार्यासम्भवे तदभिधायिशब्द-

उ०—विरोधोऽत आह—अचतेति । नन्वभिसम्बन्धपूर्वके संप्रयोग इति पुनरुक्तमत आह शास्त्रोक्त इति । पुरुषं युनक्तीति । पुरुषमात्मनि योजयति, सम्बन्धाति, पुरुषेणात्मानं योजयतीति यावत् । कन्याभिमतत्वे हेतुः—सुदर्शनाया इति । अगुप्तत्वाद्धेतोः प्रकटदर्शनाया इत्यन्वयः । मन्त्राहूतेन दिनकरणोत्पादितः कर्णाख्यः पुत्रो यस्या इति बहुव्रीहिः । सुदर्शनाया इति भाष्येणदमेव बोध्यत इत्यन्ये ॥ ११६ ॥

स्त्रीभ्यो । ननु स्वरूपग्रहणपक्षः कुतो न शङ्कितोऽत आह—बहुवचनेति । ननु सर्वेष्वेकजातीय-सिद्धान्ताभावादाह—तत्र कचिदिति । यथा ‘यू स्त्र्याख्या’वित्यत्र स्त्रीलिङ्गशब्दग्रहणं, ‘स्त्रिया’मित्यादौ चार्थाभिधानमिति भावः । प्रकृतसूत्रस्थसिद्धान्तपक्षे बीजमाह—इह स्थिति । नन्वेवं किनादीनामपि ग्रहणं स्यादत आह—स्त्रियां क्तिनिति । व्यवधानात्—अतिदूरत्वादित्यर्थः । ननु बहुवचनात्स्वरूपग्रहण-निरासेन स्त्रीशब्दग्रहणमित्यनुपपन्नमत आह स्त्रीलिङ्गानामिति । ननु शब्दस्यार्थस्य वा ग्रहणे एकजाती-यदोषकथनमयुक्तमत आह—अर्थे इति । एवञ्चात्र सूत्रे स्त्रीशब्दग्रहणं स्व्यर्थग्रहणमिति पक्षयोरविशेषोऽपि

१—‘पितृवेश्मनि कन्या तु यं पुत्रं जनयेद्ब्रह्मः । तं कानीनं वटेन्नाम्ना’ इति मनुः (६ । १७२) ।

‘कानीनः कन्यकाजतो मातामहसुतो मत’ इति याज्ञवल्क्यः (व्यव० ८ । १२६)

२—कचिल ।

एडविडः, पृथ्-पार्थः, उशिज्-औशिजः, दरद्-दारदः अत्रापि प्राप्नोति । अथ प्रत्ययग्रहणं लैखाभ्रेयः वैमात्रेय इति न सिध्यति ।

अस्तु प्रत्ययग्रहणम् । कथं लैखाभ्रेयः वैमात्रेय इति ? शुभादिषु* पाठः करिष्यते ।

वडवाया वृषे वाच्ये

वडवाया वृषे वाच्ये ढग्वक्तव्यः । वडवाया वृषो वाडवेयः ।

अण् कुञ्चाकोकिलात् स्मृतः ।

क्रौञ्चः कौकिलः ।

आरक्पुंसि ततोऽन्यत्र

ततोऽन्यत्र पुंसि आरग्वक्तव्यः । मूषिकाया पुमान् मौषिकारः । मृग्याः पुमान् मार्गारः ।

गोधाया दृग्विधौ स्मृतः ॥

प्र०—ग्रहणमेव सम्बध्यते । इडविडादयः शब्दा स्त्रीवृत्तयो न तु स्त्रीप्रत्ययान्ना इति तेभ्योऽणोव भवति ।

वडवाया । इति । वृषो—बीजाश्वः । तेन चार्थेन विशेषविहितेनापत्यलक्षणोऽर्थो ढको बाध्यते । तेनापत्ये वाडव इति भवति । क्रौञ्च इति । अपत्य एवाय ढगपवाद ॥ १२० ॥

उ०—सम्भवमात्रेणोपम्यस्तौ । 'स्त्रियाः पुंव'दिध्यादौ त्वनयोर्विशेषो बोध्यः । केचित्तु स्त्रीलिङ्गार्थबोधकशब्द-ग्रहणमेवात्र, इडविडादीना शिवादिषु पाठः, अनभिधानाद्वा तेभ्यो ढगभावः, 'एको गोत्र'सूत्रोक्तरीतिः । यथा केम्यश्चिदपत्यप्रत्ययसामान्याभावः, तवापि केषाञ्चिच्छ्रुत्वादिपाठ आवश्यकः, स्त्रीशब्दे स्वरितत्वप्रतिष्ठान-ञ्चाधिकमितिदं भाष्यमेकदेश्युक्तिरित्याहुः । अत्र प्रातिपदिकादिति न सम्बध्यते, विरोधादिति बोध्यम् । सम्बन्धेऽपि लिङ्गविशिष्टपरिभाषया न दोष इत्यन्ये ।

वाडव इतीति । 'न च चतुष्पाद्वाचित्वाडदृगः प्राप्तिः स्वरे च विशेष इति वाच्यं, देवताविशेषस्य सूर्यस्त्रीरूपस्य गृहीताश्वारूपस्य वाचकवडवाशब्दस्यैवात्र ग्रहणात् । बीजाश्वशब्देनापि गृहीताश्वकार-स्तत्पुमान् सूर्य एव । एवञ्च तस्य चतुष्पाज्जातिवाचित्वाभावात्त दोषः । अत एव 'वाडवो वडवानल' इत्यमरः । न चार्थस्यानुवाच्यत्वेन विशेषविहितेनार्थेनापत्यार्थो न बाध्यत इति वाच्यम्, अर्थस्यापि विधेयतायाः कार्यशब्दवादे सत्त्वेनादोषा'दिति केचित्, तन्न; 'चतुष्पादो गर्भिण्या' इत्यत्र 'जातिरिति वक्तव्यम्' इति वदता वार्तिककृतात्र चतुष्पाद्वाचिमात्रग्रहणस्य बोधनात् । ब्राह्मणीवाचिवडवाशब्दात् ढकोऽपवादे 'अवृद्धाभ्य' इत्यणि ब्राह्मणवाची वाडवः साधुः । अशवावाचिनस्तु दृजि वाडवेय इत्येव । वाडव इत्यस्यापीष्टत्वे 'दाशरथाये'तिवत् साधुरिति बोध्यम् । वार्तिके—क्रौञ्चाकोकिलादिति—समाहारद्वन्द्व-निर्देशः । एवञ्च शिवादिगणे 'क्रौञ्चा' 'कोकिला'पाठोऽनार्थ इति बोध्यम् । ततोऽन्यत्रेति । गोधातोऽन्यत्रे-त्यर्थः । गोधाया दृग्विधावपि पुंसीत्यर्थः स्मृतः । बाधस्तु न युक्तः, नित्यशब्दवादेऽर्थस्याविधेयत्वात्,

गोधायाः पुमान् गौधेरः† ॥ १२० ॥

चटकाया ऐर्क् ॥ ४ । १ । १२८ ॥

चटकायाः पुँल्लिङ्गेनिर्देशः ॥ १ ॥

चटकायाः पुँल्लिङ्गेन निर्देशः कर्तव्यः । इहापि यथा स्यात्—चटकस्यापत्यं चाटकैरः ॥ यदि पुँल्लिङ्गेन निर्देशः क्रियते चटकाया अपत्यं चाटकैर इति न सिध्यति । 'प्रातिपदिकग्रहणे लिङ्गविशिष्टस्यापि ग्रहणं भवती'त्येवं भविष्यति ।

स्त्रियामपत्ये लुक् ॥ २ ॥

स्त्रियामपत्ये लुक्कव्यः । चटकाया अपत्यं स्त्री चटका ॥ १२८ ॥

आरगुदीचाम् ॥ ४ । १ । १३० ॥

आरग्वचनमनर्थकं रका सिद्धत्वात् ॥ १ ॥

आरग्वचनमनर्थकम् । किं कारणम् ? रका सिद्धत्वात् । 'गोधाऽऽकारान्ता', रक् च प्रत्ययः ॥ एवं तर्हि सिद्धे सति यदारकं शास्ति तज्ज्ञापयत्याचार्योऽन्येभ्योऽप्ययं भवतीति । किमेतस्य ज्ञापने प्रयोजनम् ? मौण्डारः जाडारः पाण्डार इत्येतत्सिद्धं भवतीति ॥ १३० ॥

बुद्राभ्यो वा ॥ ४ । १ । १३१ ॥

'बुद्राभ्य' इत्युच्यते, का बुद्रा नाम ? अनियतपुंस्का, अङ्गहीना वा ॥ १३१ ॥

प्र०—चटकायाः । पुँल्लिङ्गेनेति । अन्यथा पुँल्लिङ्गादित्रु प्रमज्येत ॥ १२८ ॥

बुद्राभ्यो । अङ्गहीना वेति । वाशब्दश्चार्थे ॥ १३१ ॥

उ०—अत एव 'मूषिकाया अपत्यं पुमा'निति विग्रहप्रदर्शनं भाष्ये । वाङ्वेयेऽपि वडवाया अपत्यं वृष इत्येव विग्रह इत्युचितम् । एवं गोधाया अपत्यं पुमान् गौधेरः । अत एव 'त्रयो गौधारगौधेरगौधेया गोषिकात्मजे' इति कोषः ॥ १२० ॥

चटकाया । स्त्रियामपत्य इति । स्त्रीरूपेऽपत्य इत्यर्थः । चटकाया अपत्यं स्त्री चटकेत्यत्र लुक्कद्वित्यनेन योपो लुक्कथंभेदेन लक्ष्यभेदात्पुनष्टाप् । अजादिषु चटकशब्दपाठाच्च न जातिलक्षणे ङीष् ॥ १२८ ॥

आरगु । गोधाकारान्तेति । गोधाशब्द आकारान्त इत्यर्थः । अर्थधर्मस्य स्त्रीत्वस्य शब्दे आरोपः । अन्येभ्योऽपीति । न चाख्यानयन्तात्किपि गोधाशब्दस्यैवानाकारान्तत्वसम्भवेनान्यतः प्रवृत्तौ न मानम्, भाष्यप्रामाण्येनाख्यानयन्तात्किपोऽनुत्पत्तेः, 'अभिन्व्यक्ते'ति न्यायेन तस्यान्नाग्रहणाच्चेति दिक् ॥ १३० ॥

ढकि लोपः ॥ ४ । १ । १३३ ॥

केन विहिते पितृष्वसुर्ढकि लोप इत्युच्यते ? एतदेव ज्ञापयति भवति पितृष्व-
सुर्ढगिति, यदयं ढकि लोपं शास्ति ॥ १३३ ॥

मातृष्वसुश्च ॥ ४ । १ । १३४ ॥

‘ढकि लोपः’ [१३३] इत्युच्यते, तत्रेदं न सिध्यति मातृष्वस्त्रीय इति ।
नैष दोषः । एवं वक्ष्यामि—‘पितृष्वसुश्छण्’ [१३२] ढकि लोपः । ततो
मातृष्वसुश्च । पितृष्वसुर्यदुक्तं तन्मातृष्वसुर्भवतीति । किं पुनस्तत् ? छण् ढकि
लोपश्च ॥ १३४ ॥

राजश्वशुराद्यत् ॥ ४ । १ । १३७ ॥

राज्ञोऽपत्ये जातिग्रहणम् ॥ १ ॥

राज्ञोऽपत्ये जातिग्रहणं कर्तव्यम् । राजन्यो नाम जातिः । क्व मा भूत् ? राजन
इति* ॥ १३७ ॥

प्र०—मातृष्वसुः । तत्रेदमिति । अनन्तरस्य विधिं मन्यते । एवं वक्ष्यामिति । व्याख्या-
स्यामीत्यर्थः । चकारेण पितृष्वसुरित्यनुकृष्यते इति कार्यद्वयलाभः ॥ १३४ ॥

राजश्वशुरा । राजशब्दः क्षत्रियशब्दपर्यायः । जातिग्रहणमिति । यदा प्रकृतिप्रत्यय-
समुदायेन जातिर्गम्यते तदा प्रत्ययो नान्यदा, तेन क्षत्रियजातौ प्रतिपिपादयिषितायां राजन्यशब्द-
प्रयोगो वैश्ये शूद्रे वा राजापत्ये ‘राजन’शब्दप्रयोगः ॥ १३७ ॥

उ०—ढकि लोपः । भाष्ये—एतदेवेति । शुभ्रादिषु तत्पाठः कल्पनीय इति भावः । ‘ऋष्यन्धके’ति
सूत्रोक्तमतान्तररीत्या ‘स्त्रीभ्य’ इति वा । अनेन ज्ञापकेन ‘स्त्रीभ्य इत्यर्थग्रहणं’मित्येव ज्ञाप्यत इति
बोध्यम् ॥ १३३ ॥

मातृष्वसुश्च । नन्वेमेव पाठाद्वक्ष्यामीत्यसङ्गतमत आह—एवं व्याख्यास्यामीति । वस्तुतः ‘च’-
रहितः सूत्र पाठ इति वक्ष्यामीति । यथाश्रुतमेवेत्यन्ये ॥ १३४ ॥

राजश्वशुरा । ननु राजशब्द ऐश्वर्यविशेषयोगनिमित्तक इति कथं ततः प्रत्ययेन जातिप्रतीतिरत
आह—राजशब्द इति । भाष्ये—राज्ञोऽपत्य इति । अपत्य इति । प्रकृते इत्यर्थः । जातिश्चेद्वाच्या
तदापत्ये यत्, अत एव राजन्यमनुष्यग्रहणस्यापत्याधिकारादन्यत्र लौकिकगोत्रग्रहणज्ञापकता प्रागुक्ता
सङ्गच्छते ॥ १३७ ॥

व्यन्सपत्ने ॥ ४ । १ । १४५ ॥

व्यन्वचनमनर्थकं प्रत्ययार्थाभावात् ॥ १ ॥

व्यन्वचनमनर्थकम् । किं कारणम् ? 'प्रत्ययार्थाभावात्' । किमिदं प्रत्ययार्थाभावादिति ? अपत्यार्थाभावात् । अपत्यमिति† वर्तते, अनपत्ये चापि सपत्ने 'आतृव्य'शब्दो वर्तते—'पाप्मना आतृव्येणे'ति ।

अस्तु तावद्यदपत्यं सप्तश्च तत्र आतृव्य इति । कथं पाप्मना आतृव्येणेति ? उपमानात्सिद्धम् । आतृव्य इव आतृव्यः ॥ १४५ ॥

गोत्रस्त्रियाः कुत्सने ए च ॥ ४ । १ । १४७ ॥

किमर्थो णकारः ? वृद्धचर्यः । 'वृद्धिती'ति वृद्धिर्यथा स्यात्* । गार्गो जालमः ।

गोत्रस्त्रियाः प्रत्ययस्य णित्करणानर्थक्यं वृद्धत्वात्प्रतिपदिकस्य ॥ १ ॥

गोत्रस्त्रियाः प्रत्ययस्य णित्करणमनर्थकम् । किं कारणम् ? 'वृद्धत्वात्प्रातिपदिकस्य' । वृद्धमेवैतत् प्रातिपदिकम् ॥ लुगर्थस्तर्हि णकारः कर्तव्यः । यल्लुगन्तमवृद्धं तत्र वृद्धिर्यथा स्यात्—वातण्डो‡ जालमः ।

लुगर्थमिति चेन्न लुक्प्रतिषेधात् ॥ २ ॥

प्र०—व्यन् सपत्ने । प्रत्ययार्थाभावादिति । आतृव्यशब्दः सर्वस्मिन्सपत्न इष्यते । न हि सर्वः सपत्नो आतृव्यमित्यपत्यलक्षणस्य प्रत्ययार्थस्याभाव इत्यर्थः । अस्तु तावदिति । विरोधाभावात्सपत्नेनापत्यार्थो न बाध्यते । न च समुदायार्थः सपत्न, प्रकृतिप्रत्ययार्थयोस्त्यागप्रसङ्गात् । न च गत्यन्तरसम्भवे तस्यागो युक्त इति भावः ॥ १४५ ॥

गोत्र । बहूनां गोत्रप्रत्ययानां वृद्धिमत्त्वदर्शनाद्विचारः—गोत्रस्त्रिया इति । वातण्ड इति ।

उ०—व्यन्सपत्ने । ननु शत्रुरूपप्रत्ययार्थप्रतीतिस्तदभावादित्युक्तमत आह—आतृव्येति । भाष्ये—अस्तु तावद्यदपत्यमिति । अनुवर्त्ततामपत्यमितीत्यर्थः । ननु विशेषविहितेन सामान्यविहितस्य बाध उचितोऽत आह—विरोधाभावादिति । वस्तुतो बाधप्रसङ्ग एवात्र नैशुक्तम् । न च समुदायार्थ इति । शुद्धरूढ एव, अपत्यार्थस्तु नास्त्येवेति शङ्काशयः ॥ १४५ ॥

गोत्रस्त्रियाः । किनन्तस्यावृद्धस्यापि सत्त्वादाह—बहूनामिति । भाष्ये गोत्रेऽलुगिति । यद्यपि भूमि प्राप्स्य लुकोऽलुगिति तत्त्वभाष्योक्तेरालुकोऽप्राप्तिस्तथापि पुंवद्भावेन सिद्धेः फलाभावादेव

† तस्यापत्यम् ४ । १ । ६२ * तद्धितेष्वचामादेः ७ । २ । ११७

‡ वातण्डाच्च, लुक् स्त्रियाश्च; शार्ङ्गैरवाद्यञो ङीन् ४ । १ । १०८; १०९; ७३

लुगर्थमिति चेत्तन्न । किं कारणम् ? 'लुक्प्रतिषेधात्' । प्रतिषिध्यतेऽत्र 'लुग्-
'गोत्रेऽलुगचि' [४ । १ । ८६] इति ।

व्यवहितत्वादप्रतिषेधः । ईकारेण व्यवहितत्वात्प्रतिषेधो न प्राप्नोति ।

व्यवहितत्वात्प्रतिषेध इति चेन्न पुंवद्भावात् ॥ ३ ॥

व्यवहितत्वादप्रतिषेध इति चेत् तन्न । किं कारणम् ? 'पुंवद्भावात्' । पुंवद्भा-
वोऽत्र भवति भस्यादे तद्धिते पुंवद्भावो भवतीति ‡ ।

फिनर्थं तु ॥ ४ ॥

फिनर्थं तु णकारः कर्तव्यः । यत् फिनन्तमवृद्धं तत्र वृद्धिर्यथा स्यात्—
ग्लौचुकायनो§ जाल्मः ।

पुंवद्भावप्रतिषेधार्थं च ॥ ५ ॥

पुंवद्भावप्रतिषेधार्थं च णकारः कर्तव्यः । गार्गा भार्यास्य गार्गाभार्यः । 'वृद्धि-

प्र०—वतण्डस्यापत्यं गोत्रं स्त्री । 'वतण्डाच्चे'ति यत्र । तस्य 'लुक् स्त्रिया'मिति लुक् । शार्ङ्गर्वादि-
त्वाङ्ङीन् । वतण्डाच्चा अपत्यमिति ण । व्यवहितत्वादिति । 'अची'ति परसप्तमी मन्यते ।
विषयसप्तम्यां तु न दोषः । अथवा यतो गोत्रप्रत्ययादव्यवहितोऽजादिरुपपद्यते तस्यालुगिति
विज्ञानाद्विषयसप्तम्यामपि दोषाय व्यवधानम् । पुंवद्भावादिति । पुंवद्भावेन रूपातिदेशाद्भावा-
तण्डयशब्दात्स्त्रीवृत्तेर्णप्रत्यय इति भावः ॥ ग्लौचुकायन इति । ग्लुचुकस्यापत्यं स्त्री, 'प्राचा'-
मिति फिन्प्रत्ययः । 'इतो मनुष्यजाते'रिति ङीष् । पुंवद्भावे कृते णः ।

नास्ति गार्गेति । गार्ग्या अपत्यं स्त्रीत्यत्रार्थे नास्ति प्रत्ययः, 'अस्त्रिया'मिति युवसज्ञा-
निषेधाद्गोत्रसञ्ज्ञावस्थानादेको गोत्र इति नियमाद्गोत्रप्रत्ययान्तादपरगोत्रप्रत्ययानुत्पादात् ।

उ०—तदप्रवृत्तेर्वक्ष्यमाणतया नात्र सुष्ठु आदरः कृतः । 'व्यवहितत्वा'दिति वा भूम्यप्राप्तत्वाप्युपलक्षणम् ।
तद्ध्वनयन्नाह वातण्डयशब्दादिति । पुंवद्भावेन ङीन इव लुकोऽपि निवृत्तिरित्यलुको नोपयोग इति भाष्यार्थं
इति भावः । स्त्रीवृत्तेरिति । भूतपूर्वस्त्रीवृत्तेरित्यर्थः । पुंवद्भावेनार्थस्यानिवृत्तेः । अत एव 'वातण्डययुवति'-
रित्यादौ यत्रो लुक् न । भाष्ये—पुंवद्भावोऽत्र भवतीति । पुंवद्भावेनैव लुक् प्रतिषेधसिद्धिरिति भावः ।

१—'तत्र' पा० ।

‡ भस्यादे तद्धिते ६ । ३ । ३५ वा० ११

§ प्राचामवृद्धात् फिन् बहुलम्, इतो मनुष्यजातेः ४ । १ । १६०, ६५ ग्लुचुकायन्या अपत्यं
ग्लौचुकायनः ।

निमित्तस्ये'ति पुंवद्भावप्रतिषेधो यथा स्यात्* ।

गोत्राद्यून्यस्त्रियामिति वचनादप्रयोजनम् ॥ ६ ॥

‘गोत्राद्यून्यस्त्रियाम्’ [४ । १ । ६४] इति वचनादप्रयोजनमेतद्भवति । नास्ति गार्गा ।

अवंश्यत्वाद्वा स्त्रियाः प्रयोजनम् ॥ ७ ॥

अवंश्यत्वाद्वा स्त्रियाः प्रयोजनमेतद्भवति । न [च'] स्त्री वंश्या । अस्ति गार्गा स्त्री ।

अपर आह—द्वावेव वंशौ मातृवंशः पितृवंशश्च । यावता मातृवंशोऽप्यस्ति नास्ति गार्गा ॥ १४७ ॥

प्र०—अवंश्यत्वाद्धेति । गार्ग्या अपत्यं या स्त्री तस्या न युवसंज्ञा, नापि गोत्रसंज्ञा, न हि सा गर्गस्यापत्यम् । पौत्रप्रभृतेऽपत्यस्य गोत्रसंज्ञा विधीयते, तदभावादेको गोत्र इति नियमाभावाणस्य भावादस्ति गार्गेत्यर्थः । न च स्त्री वंश्येति । पितृपितामहादिर्वंशो, न मातृमातामहादिरित्यर्थः । तस्मात्पुंवद्भावप्रतिषेधार्थो णकारः । न च ‘जातेश्चे’ति प्रतिषेधः सिध्यति, गोत्रत्वाभावे जातित्वाभावात् । यदा च ‘गोत्रं च चरणैः सहे’त्यत्रापत्यमात्र गोत्रं गृह्यते तदा जातित्वमस्त्येव । फिनर्थस्तु कर्तव्य एव णकारो वृद्धये ।

मातृवंश इति । गार्ग्या अपत्यं या स्त्री सा मातृवङ्गेन गर्गकुला भवत्येवेति गगपेक्षया तस्या गोत्रत्वादेको गोत्र इति नियमात्प्रत्ययान्तराभावान्नास्ति गार्गा । पौत्रप्रभृतिग्रहणं तु व्यवहितापत्योपलक्षणम् । तस्मात्फिनर्थो णकारः ॥ १४७ ॥

उ०—न्याय्यत्वादाह—पुंवद्भावे कृत इति । ननु ‘नास्ति गार्गे’त्यस्य ‘गार्ग्या अपत्यं स्त्री नास्ती’ति मानाभावादत आह—गार्ग्या इति । गार्गाशब्दो नास्तीति भाष्यार्थ इति भावः ।

भाष्ये—अवंश्यत्वादिति । गोत्रभूतस्यपत्यस्त्रिया मूलपुरुषापतनहेतुत्वाभावेन तद्वश्यत्वाभावात् तदनपत्यत्वेन न गोत्रत्व, नापि युवत्वमित्यर्थः । तदाह—गार्ग्या अपत्यमिति । यत् ‘सामान्यत एव न स्त्री वंश्येत्यर्थ’ इति तन्न, ‘गोत्रस्त्रिया’ ‘यज्ञश्चे’त्यादीनामसङ्ख्यापत्तेः । यदपि गोत्रस्य अपत्यभूतस्त्रिया न वंश्यत्वमिति, तदपि न, ‘स्त्रिया न युवसंज्ञे’ति निषेधवैयर्थ्यापत्तेः । मम तु गोत्रभूतपुरुषापत्यभूतस्त्रियास्तत्त्वनिषेधेन चारितार्थ्यं स्पष्टमेव । यस्य भावादिति । ‘एको गोत्रे’ इति नियमेन गोत्रस्त्रिया गोत्रे विधानासम्भवाद्गोत्र इत्यस्यासम्बन्धेनापत्यसामान्ये एतद्विधानादिति भावः । यदा चेति । वस्तुत इदमयुक्तं ‘गार्गे’त्यत्र भाष्ये ङीषोऽकरणादित्याहुः ॥ भाष्ये—द्वावेवेति । द्वावपीत्यर्थः । ननु ‘पौत्रप्रभृती’-त्यत्र पुस्त्वस्य विवक्षितत्वान्न गोत्रत्वमत आह—पौत्रप्रभृतीति । १४७ ॥

वृद्धाट्ठक्सौवीरेषु बहुलम् ॥ ४ । १ । १४८ ॥

‘गोत्रस्त्रियाः’ ‘वृद्धाट्ठक्’ ‘फेश्छ च’ ‘फाण्टाहृति’ [१४७-१५०] इमे चत्वारो योगाः । तत्र त्रयः कुत्सने, त्रयः सौवीरगोत्रे । आद्यो योगः कुत्सने एव, अन्त्य सौवीरगोत्र एव ॥ १४८ ॥

फाण्टाहृतिमिमताभ्यां णफिजौ ॥ ४ । १ । १५० ॥

किमर्थो णकारः ? वृद्धार्थः । ‘ञिण्ती’ति वृद्धिर्यथा स्यात्—फाण्टाहृतः ।

फाण्टाहृतेः प्रत्यस्य णित्करणानर्थक्यं वृद्धत्वात्प्रातिपदिकस्य ॥ १ ॥

फाण्टाहृतेः प्रत्यस्य णित्करणमनर्थकम् । किं कारणम् ? ‘वृद्धत्वात्प्रातिपदिकस्य’ । वृद्धमेवैतत्प्रातिपदिकम् ।

पुंवद्भावप्रतिषेधार्थं तु ॥ २ ॥

पुंवद्भावस्य प्रतिषेधार्थो णकारः कर्तव्यः । फाण्टाहृता भार्यास्य फाण्टा-हृताभार्यः । ‘वृद्धिनिमित्तस्ये’ति पुंवद्भावप्रतिषेधो यथा स्यादिति ।

प्र०—वृद्धाट्ठक्सौ । गोत्रस्त्रिया इति । विषयविभागकथनार्थोऽत्रोपक्षेपः । कुत्सनेग्रहणस्य सौवीरग्रहणस्य च सूत्रद्वय एवानुवर्तनाद्यथोक्तविषयविभागलाभः ॥ १४८ ॥

फाण्टाहृति । फाण्टाहृतेरिति । यथासंख्यं सम्बन्धस्येष्टत्वात् मिततशब्दार्थं णित्वम् । पूर्वनिपातव्यवस्था तु शास्त्रे न वश्यं सर्वत्राश्रीयते इति तदनाश्रयणमपि न यथासंख्याभावं

उ०—वृद्धाट्ठक्सौ । भाष्ये—अन्त्यः सौवीरगोत्र एवेति । इदञ्च फाण्टाहृत्यभिप्रायकं न तु मितताभिप्रायकं, असम्भवात् । कथमयं विषयविभागो लभ्यतेऽत आह—कुत्सनेग्रहणस्येति ॥ १४८ ॥

फाण्टाहृति । ननु अल्पास्तरत्वात्मिततस्य पूर्वनिपाते कर्त्तव्ये तदकरणं यथासंख्यप्रत्यय-भावबोधनद्वारा मितताण्यार्थमिति वृद्धार्थोऽत्र णकारोऽत आह—यथासंख्येति । भाष्ये—फाण्टाहृताभार्येति । नन्वत्र जातित्वाङ्गीयुचितः, किञ्च स्त्रिया युवसञ्ज्ञानिषेधेन ‘एको गोत्रे’ इति नियमेन शोऽपि दुर्लभ इति चेन्न; अन्त्यदोषस्याग्रे वक्ष्यमाणत्वेनादोषत्वात् । आद्योऽपि न, शास्त्रीयगोत्रस्यैव जातिलक्षणे ग्रहणात् ।

१—‘तेषां’ ‘एषा’ पा० । २—‘पर’ पा० । † तद्धितेष्वचामादेः ७ । २ । ११७

‡ वृद्धिनिमित्तस्य च तद्धितस्यारकविकारे ६ । ३ । ३६

उक्तं वा ॥ ३ ॥

किमुक्तम् ? 'गोत्राद्यन्यस्त्रियामिति वचनादप्रयोजनम्', 'अवश्यत्वाद्वा स्त्रियाः प्रयोजन'मिति+ । १५० ॥

कुर्वादिभ्यो ण्यः ॥ ४ । १ । १५१ ॥

वामरथस्य कण्वादिवत्स्वरवर्जम् ॥ १ ॥

वामरथस्य कण्वादिवद्भावो वक्तव्यः । किमविशेषेण ? नेत्याह । 'स्वरवर्जम्' । स्वरं वर्जयित्वा । किं प्रयोजनम् ? वामरथस्य च्छात्रा वामरथाः । 'कण्वादिभ्यो गोत्रे' [४ । १ । १११] इत्यण् यथा स्यात्* ।

यदि 'कण्वादिव'दित्युच्यते, प्रत्ययाश्रयमनतिदिष्टं भवति । तत्र को दोषः ? वामरथाः, बहुषु लोपो† न प्राप्नोति । वामरथानां सङ्घः, 'सङ्घाङ्कलक्षणेष्वा-यजिबामण्' [४ । ३ । १२७] इत्येन प्राप्नोति ।

यदि पुनर्यञ्चदित्युच्येत । एवमपि प्रकृत्याश्रितमनतिदिष्टं भवति । तत्र को दोषः ? वामरथस्य च्छात्रा वामरथाः, 'कण्वादिभ्यो गोत्रे' इत्येन प्राप्नोति ।

प्र०—सूचयितुमलम् । शिष्ट भाष्य पूर्ववद्व्याख्येयम् ॥ १५० ॥

कुर्वादिभ्यो । वामरथस्येति । प्रकरणाण्यप्रत्ययान्तस्येति विज्ञेयम् । कण्वादीनां यत्रन्तानां यत्कार्यं तदतिदेशः, केवलानां तेषां कार्यस्य कस्यचिदविधानात् । वामरथा इति । छे प्राप्तेऽण्विवि । 'आपत्यस्ये'ति यलोपः । यदीति । 'कण्वादिव'दिति वचनात्कण्वादीनामाहृत्य यत्कार्यं विहित 'कण्वादिभ्यो गोत्रे' इति तस्यैवातिदेशः प्राप्नोति न तु यत्रन्तमात्रनिब-

उ०—एतेन 'जातेश्चे'ति पुंलत्वनिषेधसिद्धेरिदमप्रयोजनमित्यगस्तम् । अवश्यत्वाद्धेति । इदमपि पूर्वोक्तापर आहृत्यादिरीत्या प्रत्याख्येयमिति तात्पर्यम् ॥ १५० ॥

कुर्वादिभ्यो । ननु 'वामरथस्य कण्वादिव'दित्युक्त्वा वामरथस्य च्छात्रा इत्युदाहरणमयुक्तमत आह—प्रकरणादिति । ननु 'कण्वादिव'दिति वक्तव्ये 'कण्वादिव'दित्ययुक्तमत आह—कण्वादीनामिति । ननु कण्वादिशब्दस्य तत्प्राकृतिकयञन्तलक्षणात्कृत्वाः प्रत्ययाश्रया प्राप्तिरत आह—कण्वादिवदिति ।

+ ४ । १ । १४७ वा० ६; ७ १—कचिन्न । * आपत्यस्य च तद्धितेऽनाति ६ । ४ । १५१ ।

† यञञोभ २ । ४ । ६४ । २—'उच्यते' पा० ।

अस्तु तर्हि 'कण्वादिब'दित्येव । कथं वामरथाः, वामरथानां सङ्घ इति च ?
यदयं 'स्वरवर्ज'मित्याह तज्ज्ञापयत्याचार्यः 'प्रत्ययाश्रयमप्यतिदिष्टं भवती'ति ॥ १५१ ॥

उदीचामिञ् ॥ ४ । १ । १५३ ॥

उदीचामिञ्विधौ तदणोऽणवचनम् ॥ १ ॥

उदीचामिञ्विधौ तदणोऽणवचनम् । तादृणः ‡ ।

यदि पुनरयं तद्वन्शब्दः शिवादिषु+ पठ्येत ?

शिवादिरिति चेण्यविधिः ॥ २ ॥

शिवादिरिति चेण्यो विधेयः । तादृण्य इति ।

सिद्धं तूदीचां वा एवचनानात् ॥ ३ ॥

सिद्धमेतत् । कथम् ? 'उदीचां वा एवचनानात्' । उदीचां वा एयो भवतीति

प्र०—न्वनस्येति भावः । एवमपीति । सामान्यातिदेशे विशेषानतिदेशात् । यदयमिति । लिङ्गादाह-
त्यानाहत्य च कण्वादीनां यन्तानां यत्कार्यं विधीयते तदतिदिश्यते ॥ १५१ ॥

उदीचाम् । उदीचामिति । इञ्बाधनायाऽण्विध्यर्थं वचनम् । तादृण्य इति । 'षपूर्वहन्धृ-
तराज्ञामणी'त्यल्लोपः । यदीति । विशेषविहितेनाणा बाधितत्वादिञ्च भविष्यतीति भावः ।
एवविधिरिति । यद्यणा कार्यमात्रं बाध्यते तदा द्वयोरपि एयेत्रोर्बाधः स्यात् । अथ विशेषचिन्ता
तदा 'बुस्तादपवादा' इति न्यायाण्यस्यैव बाधा प्राप्नोति नेत्रः । सिद्धंत्विति । विकल्पितप्य-
मुक्ते पक्षे तद्वन्शब्दात् प्राग्दीव्यतोऽणित्यएभवति । ननु जातमेनोऽग्रमेनविष्वक्मेनभीमसेनेभ्यो
एयेन मुक्ते पक्षेऽण्श्रुत्यादिलक्षणः प्राप्नोति । यथान्यासे तु तेभ्यो एयेत्रौ भवतः, एव तर्हि बाह्यादे-

उ०—ननु 'यञ्व'दित्यस्य यञन्तवदित्यर्थात्कथं प्रकृत्याश्रया प्रातिरित आह—सामान्येति । स्वरस्याऽऽहृत्य
विधानाभावादाह—लिङ्गादिति ॥ १५१ ॥

उदीचामिञ् । इञ्बाधनायेति । 'उदीचा मते' इत्यादिः । 'अ'निति प्रकृतिभावप्राप्तेराह—
षपूर्वेति । इदं च प्रकृतिभावापवादकमिति भावः । ननु शिवादिपाठः प्राचा मते चरितार्थोऽत आह—
विशेषेति । तत्रापि एवप्राप्तेर्बाध्यसामान्यचिन्तयेति भावः । भाष्ये—उदीचां वा एयेति । पूर्वपक्षे उदीचां-

१—'च' कचिञ् । ‡ षपूर्वहन्धृतराज्ञामणि ६ । ४ । १३५

+ शिवादिभ्योऽण् ४ । १ । १२२ ।

वक्तव्यम् । एयेन मुक्ते यो यत् प्राप्नोति स ततो भविष्यति ‡ ॥ १५३ ॥

कौसल्यकार्मार्याभ्यां च ॥ ४ । १ । १५५ ॥

किमिदं कौसल्यकार्मार्ययोर्विकृतयोर्ग्रहणं क्रियते ? एवं विकृताभ्यां यथा स्यात् ॥ अत्यल्पमिदमुच्यते 'कौसल्यकार्मार्याभ्यां चे'ति ।

फिञ्प्रकरणे दगुकोसलकर्मारच्छागवृषाणां युट् च ॥ १ ॥

फिञ्प्रकरणे दगुकोसलकर्मारच्छागवृषाणां युट् चेति वक्तव्यम् । दगु—दाग-
व्यायनिः । कोसल—कौसल्यायनिः । कर्मार—कार्मार्यायणिः । छाग—छाग्यायनिः ।
वृष—वार्ष्यायणिः ।

यदि युट् क्रियते युटि कृतेऽनादित्वादादेशो* न प्राप्नोति । इदमिह संप्रधा-
र्यम्—युट् क्रियतामादेश इति किमत्र कर्तव्यम् ? परत्वादादेशः । नित्यो युट्,
कृतेऽप्यादेशो प्राप्नोत्यकृतेऽपि प्राप्नोति । युडप्यनित्यः । अन्यस्य कृत आदेशो
प्राप्नोत्यन्यस्याकृते, 'शब्दान्तरस्य च प्राप्नुवन्विधिरनित्यो भवति' । अन्तरङ्गस्तर्हि
युट् । कान्तरङ्गता ? उत्पत्तिसन्नियोगेन युडुच्यते, उत्पन्ने प्रत्यये प्रकृतिप्रत्ययावा-
श्रित्याङ्गस्यादेश उच्यते । आदेशोऽप्यन्तरङ्गः । कथम् ? वक्ष्यत्येतत् 'आयना—
दिषूपदेशिवद्वचनं स्वरसिध्यर्थ'मिति ‡ । अनवकाशस्तर्हि युट् ।

एवं तर्हि पूर्वान्तः करिष्यते ।

प्र०—राकृतिगणत्वादेतेभ्यो ष्येन मुक्ते इञ्भविष्यतीत्यदोषः ॥ १५३ ॥

कौसल्य । किमिदमिति । कोसलस्यापत्य 'वृद्धेत्कोसलाजादाञ्ज्य'ङिति ज्यङ् ।
कर्मारस्यापत्यं कारिलक्षणो ष्य इत्येव यौ कौसल्यकार्मार्यशब्दौ तयोर्ग्रहणं नेष्यत इति प्रश्नः ।
उत्तरं तु—प्रत्ययसन्नियोगेनैवभूतप्रकृत्यादेशविधानार्थ एव निर्देशः । अङ्गस्यादेश इति ।

उ०—ग्रहणमपक्वस्य विकल्पार्थतया व्याख्येयम् । इदं च सूत्रं न कार्यमिति भावः । स्वमतप्रच्युतिमङ्गीकृ-
त्येदम् ॥ १५३ ॥

कौसल्यकार्मा । ननु ज्ययान्तयोः प्रकृतिध्वयैवं निर्देशोऽत आह—कोसलस्येति । उत्तरं त्विति ।
कौसल्यायन्यादिप्रयोगे श्रूयमाणप्रकृतिभागस्येदमनुकरणमित्यर्थः ।

‡ प्राग्दीव्यतोऽण् ४ । १ । ८३ ।

* आयनेयीनीयियः फट्खच्छा प्रत्ययादीनाम्

यदि पूर्वान्तः क्रियते दागव्यायानः ओर्गुणोः न प्राप्नोति ॥ अस्तु तर्हि परादिरेव । ननु चोक्तं 'युटि कृतेऽनादित्वादादेशो न प्राप्नोतीति । नैष दोषः ।

सिद्धं त्वादिष्टस्य युड्वचनात् ॥ २ ॥

सिद्धमेतत् । कथम् ? 'आदिष्टस्य युड्वचनात्' । 'युट् चादिष्टस्ये'ति वक्तव्यम् । तत्तर्हि वक्तव्यम् ? न वक्तव्यम् । चेन संनियोगः करिष्यते—'युट् च' । किं 'च' ? यच्चान्यत्प्राप्नोति । किं चान्यत्प्राप्नोति ? आदेश इति ॥ १५५ ॥

वाकिनादीनां कुक् च ॥ ४ । १ । १५८ ॥

यदि पुनरयं कुट् परादिः क्रियेत ?

कुटि प्रत्ययादेरादेशानुपपत्तिरनादित्वात् ॥ १ ॥

कुटि सति प्रत्ययादेरादेशो* नोपपद्यते । किं कारणम् ? 'अनादित्वात्' । कुटि कृतेऽनादिदात्वादेशो न प्राप्नोति ॥ एवं तर्हि पूर्वान्तः करिष्यते ।

पूर्वान्ते नलोपवचनम् ॥ २ ॥

यदि पूर्वातः क्रियते नलोपो वक्तव्यः—चार्मिकायणिः चार्मिकायणिः । 'नलोपः प्रातिपदिकान्तस्य' [८ । २ । ७] इति नलोपो न प्राप्नोति । परादौ [तुँ] पुनः सति 'नलोपः प्रातिपदिकान्तस्ये'ति नलोपः सिध्यति ।

अस्तु तर्हि परादिरेव । ननु चोक्तं 'कुटि कृतेऽनादित्वादादेशो न प्राप्नोतीति' ।

प्र०—अङ्गनिमित्तप्रत्ययावयवस्येत्यर्थः । चेनेति । तेन युगपदागमादेशौ भवतः ॥ १५५ ॥

वाकि । क्रियत इति । गणसूत्रमेवैव पठ्यते इत्यर्थः । यद्यपि 'वाकिनादीनां कुट् चे'ति सूत्रपाठे लाघव भवति 'नलोपश्चे'ति गणसूत्रैकदेशस्याकरणात्तथापि गणपाठस्य पश्चात्सूत्रप्रण-

उ०—ननु प्रत्ययावयवस्यैते आदेशा इति 'अङ्गस्यादेशा' इत्ययुक्तमत आह—अङ्गनिमित्तेति । भाष्ये—ओर्गुणो न प्राप्नोतीति । कौसल्यादावतो लोपानापत्तिरित्यपि बोध्यम् ॥ १५५ ॥

वाकिनादीनां । नन्वष्टाध्याय्यामस्यादर्शनात् 'क्रियते न्यास एवे'त्ययुक्तमत आह—गण्येति ।

१—'करिष्यते' पा० । ‡ ओर्गुणः ६ । ४ । १४६ । २—इदं भाष्यमित्यन्ये ।

३—'क्रियते' पा० । * आयनेयीनीयियः फटलञ्चुर्वा प्रत्ययादीनाम् ७ । १ । २

४—कचिन्न ।

सिद्धं त्वःदिष्टस्य कुड्वचनात् ॥ ३ ॥

सिद्धमेतत् । कथम् ? 'कुट् चादिष्टस्ये'ति वक्तव्यम् ।

तत्तर्हि वक्तव्यम् ? न वक्तव्यम् । चेन संनियोगः करिष्यते—'कुट् च' । किं 'च' ? यच्चान्यत्प्राप्नोति । किं चान्यत्प्राप्नोति ? आदेशः । सिध्यति । सूत्रं तर्हि भिद्यते ।

यथान्यासमेवास्तु । ननु चोक्तं 'पूर्वान्ते नलोपवचन'मिति । नैष दोषः । क्रियत एतन्न्यास एव 'चर्मिर्वर्मिणोर्नलोपश्चे'ति† ।

कारिभ्य इजोऽगोत्रात्फिज्प्रतिषेधेन ॥ ४ ॥

कारिभ्य इज्भवतीत्येतस्मादगोत्रात्फिज्भवति विप्रतिषेधेन‡ । 'कारिभ्य इज्भवती'त्यस्यावकाशः—आयस्कारिः लौहकारिः । फिजोऽवकाशः—तासा-यनिः सामितिकायनिः । इहोभयं प्राप्नोति—नापितायनिः । फिज्भवति विप्रतिषेधेन ॥ १५८ ॥

मनोज्ञतावज्यतौ षुक्च ॥ ४ । १ । १६१ ॥

अपत्ये कुत्सिते मूढे मनोरौत्सर्गिकः × स्मृतः ।

नकारस्य च मूर्धन्यस्तेन सिध्यति माणवः ॥

यदि षुक्पूर्वान्तः क्रियते मानुषाः बहुषु लोपः प्राप्नोति† । मानुषाणां

प्र०—यनाद्गणपाठदर्शनात्कुक्चेत्युक्तमिति भावः । लिङ्गविशिष्टपरिभाषया चर्मिणीवर्मिणीभ्यां प्रत्ययविधानाद्भ्रूस्याह इति पु'वद्भावः सिध्यति । कुटि तु भत्वाभावात्पु'वद्भावो न स्यात् ॥ १५८ ॥

मनोरज्ञताव । अपत्य इति । एत्वविधानार्थमिदम्, अणः सिद्धत्वात् । न च 'न दण्डमाणवा-न्तेवासि'ष्विति निपातनाणत्वस्य सिद्धत्वाद्वचनमनारम्भणीयम्, निपातनादर्थविशेषस्यानि-श्चयात् । अनधीतविद्यत्त्वान्मूढत्व, विहिताकरणान्निषिद्धाचरणाच्च कुत्सितत्वम् । मानुषा इति ।

उ०—स्वयं फलान्तरमाह—लिङ्गविशिष्टेति । स्त्रीप्रत्ययान्ताभ्यामाभ्या प्रत्ययेनार्थाभिधाने हृदं मानं चिन्त्यमिति कश्चित् ॥ १५८ ॥

मनोज्ञताव । अनिश्रयादिति । निपातनसिद्धार्थ एव स्फुटत्वाय कथित इति तत्त्वम् । प्रकृतिप्रत्य-

† ४ । १ । १५८ गणसूत्रम् ‡ उदीचाभिज् ; उदीचा वृद्धादगोत्रात् ४ । १ । १५३, १५७

× प्राग्दीभ्यतोऽण् ४ । १ । ८३

+ यञञोश्च २ । ४ । ६४

सङ्घः 'सङ्घाङ्गलक्षणेऽवन् यन्निवामण्' [४ । ३ । १२७] इत्यप्राप्नोति ।

अस्तु तर्हि परादिः । यदि परादिः क्रियते मानुषी अन्तादितीकारो* न प्राप्नोति ।

अस्तु तर्हि पूर्वान्त एव । कथं 'मानुषाः' 'मानुषाणां सङ्घ' इति ? उभयत्र लौकिकस्य गोत्रस्य ग्रहणम्, न चैतल्लौकिकं गोत्रम् । (किं तर्हि ? जातिः ।)

इह तर्हि मानुष्यकमिति, 'हलस्तद्धितस्ये'ति यलोपः प्राप्नोति† । परादावप्येष दोषः । यद्धि तद्धलस्तद्धितस्येति हलग्रहणं न तदङ्गविशेषणं शक्यं विज्ञातुम् । इह हि दोषः स्यात्—'वृकाङ्घ्रेयण्' [५ । ३ । ११५] वार्कणीति । तस्मादुभाभ्यामेव वक्तव्यम् 'प्रकृत्याके राजन्यमनुष्ययुवान्' इति‡ ॥ १६१ ॥

प्र०—अपत्याधिकारादपत्ये प्रत्ययो विधीयते । जातिग्रहणं तु प्रकृतिप्रत्ययविशेषणं, न तु जातिः प्रत्ययार्थ इति 'यज्ञोश्चे'ति लुक्प्रसङ्गः । परादौ तु षञ्भवति न त्वत्रिति लुगभावः । ननु तद्धलस्तद्धितग्रहणेन गृह्यते इति परादावप्यञ्कृतप्रसङ्गः; एवं तर्हि अकारप्रश्लेषादकारमात्रस्याञोऽत्र ग्रहणात्परादावञ्कार्याभावः । ईकार इति । 'शार्ङ्गवाद्यञो ङी'नित्येनेति भावः । न चैतदिति । अपत्ये व्युत्पादितस्यापि मानुषशब्दस्य ब्राह्मणशब्दस्येव जातिवाचित्वादपत्यवाचित्वाभावादित्यर्थः ॥ इह तर्हीति । हलन्तादङ्गात्परस्य तद्धितयकारस्य लोप इति मन्यते । 'हलस्तद्धितस्ये'ति वर्तमाने 'आपत्यस्य च तद्धितेऽनाती'ति लोपोऽत्र प्राप्नोति । 'हलस्तद्धितस्ये'त्यत्र तु आतीति वर्तते । वार्कणीति । वृकशब्दादायुधजीविसङ्घविशेषवचनात्स्वार्थे टेण्यण्प्रत्ययः ॥ १६१ ॥

उ०—यविशेषणमिति । समुदायार्थविशेषणमित्यर्थः । समुदायगम्येति यावत् । एवं 'राजन्य'इत्यत्रापि बोध्यम् । अकारप्रश्लेषादिति । शकन्वादिवात् यज्ञोश्च सङ्घाङ्घ्रेयनेति भावः । शार्ङ्गवादीति । 'अत' इत्यधिकारादकाररूपस्यैवावस्तत्र ग्रहणमिति भावः । अपत्यवाचित्वाभावादिति । शास्त्रेण विधानेऽपि लोकेऽपत्यबोधकत्वाभावादिति भावः । अपत्यत्वेन बोधकं प्रवराध्यायप्रसिद्धं हि गोत्रम् । तत्प्रसिद्धत्वाभावाच्चेत्यपि बोध्यम् ॥ १६१ ॥

१—'क्रियते' इति कचिन्न । * शार्ङ्गवाद्यञो ङीन् ४ । १ । ७३

२—'किं तर्हि ? जातिः' इति पाठः कीलहानसंस्करणे नास्ति ।

† गोत्रोद्धोष्टोरभ्राराजराजन्यराजपुत्रवत्समनुष्याजाद् धुञ् ४ । २ । ३६ ३—'लोपः' पा० ।

‡ हलस्तद्धितस्य; आपत्यस्य च तद्धितेऽनाति ६ । ४ । १५०; १५१

§ ६ । ४ । १६३ वा० ३

अपत्यं पौत्रप्रभृति गोत्रम् ॥ ४ । १ । १६२ ॥

पौत्रप्रभृतेर्गोत्रसंज्ञायां यस्यापत्यं तस्य पौत्रप्रभृतिसंज्ञाकरणम् ॥ १ ॥

पौत्रप्रभृतेर्गोत्रसंज्ञायां यस्यापत्यविवक्षा तस्य पौत्रप्रभृतेर्गोत्रसंज्ञा भवतीति वक्तव्यम् । गर्गोऽपि हि कंचित्प्रति पौत्रः, कुशिकोऽपि; तत्र मा भूदिति ।

प्र०—अपत्यं । पौत्रप्रभृतेरिति । नन्वपत्यमात्रस्य लोके गोत्रत्वादपत्यविशेषे गोत्रशब्दस्य नियमात्परिभाषेय न्याय्या न तु संज्ञा । नैष दोषः । लिङ्गवती परिभाषा भवति विध्यन्तरशेष-भूता वा । न चेयं तथा । यथा च वृद्ध्यादयः । सर्वार्थप्रत्यायनयोग्या अपि सञ्जिविशेषे शक्त्यवच्छेदकरणात्संज्ञा उच्यन्ते तथेयमपि । उक्तं च हरिणा—

‘व्यवहाराय नियमः संज्ञानां संज्ञिनि कचित् ।

नित्य एव तु सम्बन्धो ङित्यादिषु गवादिबत् ॥

वृद्ध्यादीनां च शास्त्रेऽस्मिच्छक्त्यवच्छेदलक्षणः ।

अकृत्रिमो हि सम्बन्धो विशेषणविशेष्यवत् ॥’ इति ।

गर्गोऽपीति । वस्तुस्थित्या तस्यापि पौत्रत्वमवश्यं भावी । सत्या च गोत्रसंज्ञायां गोत्रा-

उ०—अपत्यं । अपत्यमात्रस्येति । ननु प्रवराध्यायप्रसिद्धापत्यस्यैव लोके गोत्रत्वेन तदतिरिक्तपौत्रप्रभृतेरपि सञ्चार्यमिदं चरितार्थमिति चेन्नित्यमेवेदम् । नियमादिति । अनियमे नियमकारिणी परिभाषेति भावः । लिङ्गवतीति । यथा ‘इको गुणवृद्धी’ इति विध्यन्तरेति । यथा ‘विप्रतिषेधे पर’मिति । विध्यन्तरशेषभूतत्वञ्च विध्यन्तरनियामकत्वरूपं विवक्षितम्, अतः संज्ञानां कार्यार्थत्वेऽपि न क्षतिः । युक्त्यन्तरमप्याह—यथा चेति । उपस्थाप्यस्योपस्थापकेन वृत्त्या बोधनादिति भावः । करणादिति । स्थापनादित्यर्थः । व्यवहारायेति । क्वचित्संज्ञिनि संज्ञानां नियमो व्यवहारायेत्यन्वयः । ननु विधिरेव किं न स्यादत आह—नित्य एव त्विति । ङित्यादिषु ङित्यादिपदानां नित्य एव सम्बन्धो यथा गवादिपदानां गवाद्यर्थे इत्यर्थः । अस्मिन् शास्त्रे—व्याकरणे-वृद्ध्यादीनां शब्दानां शक्तिसङ्कोचलक्षणो नियमो व्यवहारायेत्यन्वयः । तत्र हेतुः—अकृत्रिम इति । कृत्रिमत्वम्—आधुनिकत्वमिति भावः । यथा गुणवृद्धयोर्युगले विशेषणत्वं द्रव्ये विशेष्यत्वमकृत्रिममनादिसिद्धमेव, न त्वाधुनिकं, तद्वत्संज्ञासञ्ज्ञिसम्बन्धोऽकृत्रिम एवेत्यर्थः ।

परे तु—कारिकायां नियमः—शक्तिबोधनम्, शक्तिस्तु नित्येत्याह—नित्य एवेति । एवञ्च गोत्रशब्दस्याप्यनेकेष्वर्थेषु शक्तिरस्येव, तद्बोधनफलकं शास्त्रम्, अशातशक्तिबोधकत्वात् । कैयटोक्तनियमत्वाऽनुपपत्तेः वृद्ध्यादिष्वप्यवमेवेत्याह—वृद्ध्यादीनाम्बेतीत्यर्थमाहुः । अत्र यद्वक्तव्यं तद्वद्विस्तरे शब्देन्दुशेखरे, शक्तिवादे मञ्जूपाया च विस्तरेण निरूपितम् ।

भाष्ये—पौत्रप्रभृतेरिति । तद्रूपापत्यस्येत्यर्थः । यस्य पत्येति । यस्यसम्बन्धपत्यविवक्षा तत्सम्बन्धपौत्रप्रभृतीत्यर्थः । गर्गस्य गोत्रत्वे दोषमाह—सत्याच्चेति । न हि गर्गशब्दस्येति । वस्तुस्थित्या सदप्यप-

तत्तर्हि वक्तव्यम् ? न वक्तव्यम् । 'समर्थानां प्रथमाद्वा' [४ । १ । ८२] इति वर्तते । समर्थानां प्रथमस्य यदपत्यं पौत्रप्रभृतीति विज्ञायते ।

जीवद्वंश्यं च कुत्सितम् ॥ २ ॥

जीवद्वंश्यं च कुत्सितं गोत्रसंज्ञं भवतीति वक्तव्यम् । 'गार्ग्यस्त्वमसि जाल्म', 'वात्स्यस्त्वमसि जाल्म' [इति] ।

का पुनरिह कुत्सा ? पितृतो लोके व्यपदेशवताऽस्वतन्त्रेण भवितव्यम् । य इदानीं पितृमान्स्वतन्त्रो भवति स उच्यते 'गार्ग्यस्त्वमसि जाल्म' 'वात्स्यस्त्वमसि जाल्म', न त्वं पितृतो व्यपदेशमर्हसीति ॥ १६२ ॥

जीवति तु वंश्ये युवा ॥ ४ । १ । १६३ ॥

जीवति तु वंश्ये युवेति पौत्रप्रभृत्यपेक्षं च ॥ १ ॥

प्र०—यूनीति वचनाद्भूनि प्रत्ययप्रसङ्गः । गार्ग्यदेव च यूनीष्यते । समर्थानामिति । यद्यप्यपत्यशब्दस्य सम्बन्धिशब्दत्वेन चोद्यमेतत्परिह्रियते, न हि गर्गशब्दस्यापत्यत्व सदपि वस्तुस्थित्यर्थ इति, तथापि परिहारान्तरसद्भावाद्वाङ्माध्यकारेणैतन्नोक्तम् ।

जीवद्वंश्यमिति । 'यूनश्च कुत्तया' मितिसूत्रमनार्थमिति वचनम् ।

न त्वं पितृत इति । पितृतो व्यपदेशे हि गार्ग्यायण इति भाव्यम् ॥ १६२ ॥

जीवति । अभिजनप्रबन्धो वंशः । तत्र भवो वंश्य—पित्रादिः । तस्मिन् जीवति यस्य

उ०—त्यत्वं न गर्गशब्दस्यार्थ इत्यन्वयः । सूत्रे—अपत्यशब्देनापत्यत्वेन बोधविषय उच्यत इत्याशयः । परे तु—सम्बन्धिशब्दत्वेऽपि 'यस्यापत्यं त' प्रति गोत्रमित्यर्थलाभेऽपि गर्गस्य गोत्रसंज्ञा दुष्परिहरा । 'अपत्यत्वप्रकारकबोधविषय'मित्यर्थेन वारणे तु 'सम्बन्धिशब्दत्वेन'ति निष्फलम् । किं च यदापत्यशब्दः प्रकरणादिना पौत्रादिपरस्तदा ततो भूनि प्रत्ययप्रसङ्गः, तस्माद्भाष्योक्तमेव युक्तम् । 'समर्थानां प्रथमा'—दिरयनुवृत्त्यर्थमेवात्र पठितम्, न तु प्रथमे । तेन ह्यपत्यप्रत्ययान्तवाच्यस्य गोत्रसंज्ञेति फलति । किं च 'यस्यापत्यं विवक्षितं—यस्यापत्यमित्यर्थं प्रत्ययो विवक्षितः—यतः प्रत्ययो विवक्षित इति यावत्, 'तस्य पौत्रप्रभृति गोत्र'मित्यर्थः । न ह्येतावानर्थः सम्बन्धिशब्देनापि वाच्यवृत्त्या लभ्यत इत्याहुः ।

पितृत इति वृत्तौ ल्वीदृशे विषये 'वा गोत्रसंज्ञे' इत्युक्तम्, तच्चिन्त्यमिति भावः केचित्त्वनेन 'युवैवेति नियमादप्राप्त विधीयत, तन पर्याय सापि, अयमेव वृत्त्याशय इत्याहु । परन्निवद 'न त्व पितृत' इति भाष्यविरुद्धम् पितृतो लोके व्यपदेशवत्तेत्यस्य पितृमतत्त्वर्थः, पितृमत्ति शेषो वा ॥ १६२ ॥

जीवति तु । अभिजन उत्पादकः, तत्प्रबन्धः—तत्परम्परा । तत्र भव इति दिगादित्व'द्यत् ।

१—कचिन्न ।

जीवति तु वंश्ये युवेति पौत्रप्रभृत्यपेक्षं चेति वक्तव्यम् ।

तत्तर्हि वक्तव्यम् ? न वक्तव्यम् । 'पौत्रप्रभृती'ति* वर्तते । एवं तर्हन्वाचष्टे पौत्रप्रभृतीति वर्तत इति । किमेतस्यान्वाख्याने प्रयोजनम् ?

तच्च दैवदत्तस्यार्थम् ॥ २ ॥

देवदत्तस्यापत्यं दैवदत्तिरिति । अनन्तरं यदपत्यं तत्र युवसंज्ञा मा भूदिति ।

देवदत्तस्य तर्हि पौत्रे युवसंज्ञा प्राप्नोति, एतदपि पौत्रप्रभृति भवति ॥ न पौत्रप्रभृतीत्यनेनापत्यमभिसम्बध्यते 'पौत्रप्रभृति यदपत्य'मिति । किं तर्हि ? वंश्योऽभिसम्बध्यते 'पौत्रप्रभृति वंश्ये जीवति यदपत्य'मिति ।

एवमपि देवदत्तस्य द्वौ पुत्रौ तयोः कनीयसि युवसंज्ञा प्राप्नोति 'भ्रातरि च ज्यायसि' [४ । १ । १६४] इति ।

एवं तर्ह्यपत्यमेवाभिसम्बध्यते न तु पौत्रप्रभृतिसमानाधिकरणमपत्यम् । नैवं

प्र०—सज्ञज्ञेयते न स निर्दिष्ट इत्यपत्यमात्रस्य युवसंज्ञा प्राप्नोतीति मत्वाह—पौत्रप्रभृत्यपेक्षं चेति । 'इदं सज्ञाविधान'मिति शेषः । पौत्रप्रभृतीति व्यधिकरणं विशेषणमपत्यस्यापेक्ष्य युवसंज्ञा विधीयते—पौत्रप्रभृतेर्यदपत्यं तद्युवसंज्ञमित्यर्थः ।

अनन्तरमिति । अनन्तरस्य च युवसंज्ञाया 'प्यक्षत्रियार्थे'ति लुक्प्रसङ्गः । इतरः—पौत्रप्रभृति यदपत्यमिति सामानाधिकरण्येन सम्बन्ध मत्वाह—दैवदत्तस्येति । आचार्यदेशीय आह—न पौत्रप्रभृतीति । चोदक आह—एवमपीति । 'भ्रातरी'त्यनेन वंश्यस्य निर्वर्तितत्वात्तद्विशेषणस्यापि पौत्रप्रभृतिग्रहणस्य निवृत्तौ ज्यायसि भ्रातरि जीवत्यनन्तराप-

उ०—तेन पितृव्यमातुलादीना न वंश्यत्वम् । पौत्रप्रभृत्यपेक्षपदस्य बहुव्रीहित्वेनान्यपदार्थमाह—इदं संज्ञेति । नन्वेवं पौत्रस्यापि युवसंज्ञा स्यादत आह—व्यधिकरणमिति ।

अनन्तरस्य युवत्वे दोषमाह—अनन्तरस्य चेति । 'गोत्राद्यनी'ति नियमाद्देवदत्तशब्दात्प्रत्ययो न स्यादित्यपि बोध्यम् । भाष्ये—दैवदत्तस्य पौत्रस्येति पाठे—व्यधिकरणे षष्ठ्यौ । पौत्रप्रभृतिवंश्ये इति । एवञ्चापत्यमपि यस्य पौत्रप्रभृतिर्वंश्यस्तच्चतुर्थ्येवेति भावः । ननु तस्य पौत्रप्रभृतिर्वंश्यकत्वाभावात्कथं सज्ञाऽऽपादनमत आह—भ्रातरीत्यनेनेति । 'भ्रातरि च ज्यायसी'ति सूत्र इति भावः । वंश्यस्य—वंश्यपदस्य । अन्यथेति । तृतीयपरगर्गापत्यादिशब्दाद्यूनि प्रत्ययवारणाय कृतया 'प्रथमा'दित्यनुवृत्त्यैव समर्थानामप्रथमस्य यत्पौत्रप्रभृत्यनेनैव गर्गादिवारणेनास्य फलाभाव इति भावः । न चापत्यग्रहणा-नुवृत्त्यैवास्यार्थस्य सिद्धौ पुनरपत्यग्रहणं व्यर्थमेवेति वाच्यं; तस्य समर्थविभक्तिसम्बद्धत्वेनेहाऽ-सम्बन्धात् । न चात्र करणं 'ते तद्राजा' इत्यत्राजादीनामेव परामर्शार्थं, 'तद्राजा'इति महासंज्ञया तेषामेव सम्बन्धात् ।

* अपत्यं—पौत्रप्रभृति गोत्रम् ४ । १ । १६२

विज्ञायते पौत्रप्रभृति यदपत्यमिति । कथं तर्हि ? पौत्रप्रभृतेर्यदपत्यमिति ।

वृद्धस्य च पूजायाम् ॥ ३ ॥

वृद्धस्य च पूजायां युवसंज्ञा वक्तव्या । तत्रभवन्तो गार्ग्यायणाः । तत्रभवन्तो वात्स्यायनाः ॥ का पुनरिह पूजा ? युवत्व लोक ईप्सितं पूजेत्युपचर्यते । तत्रभवन्तो युवत्वेनोपचर्यमाणाः प्रीता भवन्ति ।

आपत्यो वा गोत्रम् ॥ ४ ॥

अथवाऽऽपत्यो गोत्रसंज्ञो भवतीति वक्तव्यम् ।

परमप्रकृतेऽपत्यः ॥ ५ ॥

परमप्रकृतेऽपत्यो भवतीति वक्तव्यम् ।

आपत्याज्जीवद्वंश्यात्स्वार्थे द्वितीयो युवसंज्ञः ॥ ६ ॥

आपत्याज्जीवद्वंश्यात्स्वार्थे द्वितीयः प्रत्ययो वक्तव्यः, युवसंज्ञश्च भवतीति वक्तव्यम् ।

स चास्त्रियाम् ॥ ७ ॥

स चास्त्रियां भवतीति वक्तव्यम् ।

एकोगोत्रग्रहणानर्थक्यं च ॥ ८ ॥

एवं च कृत्वैकोगोत्रग्रहणमनर्थकं भवति ।

बहुवचनलोपिषु च सिद्धम् ॥ ९ ॥

प्र०—तस्यपि कनीयसो युवसंज्ञाप्रसङ्ग इत्यर्थः । कथं तर्हीति । एतच्चेहायादिपत्यग्रहाणां भवति । अन्यथा पौत्रप्रभृतेरपत्यत्वाव्यभिचारादनर्थकमेवापत्यग्रहणं स्यात् ।

वृद्धस्येति । सूत्रेषु तु 'वृद्धस्य च पूजाया'मिति कैश्चिद्वार्तिकदर्शनात् प्रक्षिप्तम् । गार्ग्यायणा इति । युवसंज्ञाविधानसामर्थ्यात्स्वार्थे युवप्रत्ययः । युवत्वमिति । ननु युवशब्दोऽनपेक्षितप्रवृत्तिनिमित्त एव संज्ञेति कथमेतदुच्यते ? प्रायेणाल्पवयसो जीवद्वंश्यत्व सभवतीति तदध्यारोप पूजेत्यदोषः । आपत्यो वेति । 'गोत्रेऽलुगची'त्यत्र व्याख्यातम् ॥ १६३ ॥

उ०—युवसंज्ञेति । अत्रापि वृत्त्युक्तो विकल्पश्चिन्त्यः । तदध्यारोप इति । तदध्यारोपमूलतस्सहचरितवयसोऽध्यारोप इप्सितत्वेन पूजेत्यर्थः ॥ १६३ ॥

१—'पूजिता' पा० ।

२—'आपत्यो वा गोत्र'मिति वार्तिकपाठो 'जीवती'ति सूत्रे भाष्ये क्वचित्पुस्तके दृश्यते स युक्ततरः, आपत्यानां स्त्रीपुंसयोरेव वृत्तेः" इति नागेशः [उद्धृते ४ । १ । ८६] ।

† गोत्राद् यूयस्त्रियाम् ४ । १ । ६४

‡ एको गोत्रे ४ । १ । ६३

बहुवचनलोपिषु च सिद्धं भवति । तत्र विदानामपत्यं माणवक इति विग्रह्य
विदशब्दाद् द्रव्येक्योरुत्पत्तिर्भविष्यति—वैदः वैदौ । वैदस्या त्यानि बहवो
माणवका इति विग्रह्य विदशब्दाद्बहुषूपत्तिर्भविष्यति—विः इति ॥ १६३ ॥

बान्यस्मिन्सपिण्डे स्थविरतरे जीवति ॥ ४ । १ । १६५ ॥

अन्यग्रहणं किमर्थम् ? आतरीति* वर्तते, सपिण्डमात्रे यथा स्यात् ।

अथ स्थविरतरग्रहणं किमर्थम् ? उभयतो विशिष्टे यथा स्यात् स्थानतो
वयस्तश्च ।

अथ जीवतीति† वर्तमाने पुनर्जीवतिग्रहणं किमर्थम् ? जीवतो जीवति यथा

प्र०—बान्यस्मिन् । सपिण्डमात्र इति । अन्यथा पूर्वेण नित्यायां युवसञ्जायां
प्रपञ्चामिय विभाषा स्यात् । उभयत इति । 'ज्यायसी'त्यनुवृत्त्या वयःप्रकर्षे लब्धे स्थविरतर
इति वचनसामर्थ्यादुभयनिमित्तः प्रकर्ष आश्रीयते । जीवत इति । जीवतीत्याख्यातपद सञ्जि-

उ०—बान्यस्मिन्सपिण्डे । भाष्ये—अन्यग्रहणं किमर्थमिति । अन्यस्मिन्सपिण्डे इति किमर्थमिति
प्रश्नः । वर्तते इति भाष्यस्य—सञ्जिहितं वर्तते इत्यर्थः । तथा च तदनुवृत्तिः स्यादिति भावः । स्थविर-
तरग्रहणं विद्यादिकृतोत्कर्षलाभार्थं स्यादित्याशयः । अत्र भ्रातुरन्यस्मिन्निति पर्युदासान्मातृसापिण्डव्यं न गृह्यत
इति वृत्तिस्वरसः । अविशेषात्तदपि गृह्यत इत्यन्ये । पूर्व्वेणेति । 'आतरी'त्यनेनेत्यर्थः । पूर्व्वसूत्रं स्वस्थ-
विरतरार्थं, मृतस्य सञ्चार्यं च स्यादिति भावः ।

केचित्तु—अन्यग्रहणं किमर्थमिति । सपिण्डग्रहणसामर्थ्याद्भ्रातरीत्यस्य निवृत्तिर्भविष्यति, न
च तन्निवृत्तावपि भ्रातृरूपसपिण्डे जीवति जीवतः परत्वादिकल्प एव स्यात्, पूर्व्वसूत्रं तु मृतस्य सञ्चार्यमिति
तद्व्यावृत्तयेऽन्यग्रहणमिति वार्य्यं, 'स्थानवयोभ्यामुत्कृष्ट' इत्यर्थकस्थविरतरपदेनैव वारणात् । न हि भ्राता
स्थानत उत्कृष्टः, किन्तु वयसैवेति—प्रश्नाशयः । उत्तरस्य तु—केवलस्थविरतरसपिण्डमात्रे यथा स्यात् न तु
भ्रातृसहितान्यसपिण्डेऽपि जीवतीत्यर्थं इत्याशयः । तेन तत्र पूर्वेण नित्यमेव । आतरीति वर्तत इत्यस्य—
'आतरि च ज्यायसी'ति सूत्रं वर्तत इत्यर्थः । 'तद्विषये मा भू'दिति शेषः । सपिण्डमात्रे—इत्यस्य
तद्रहितसपिण्डमात्रे इत्यर्थं इत्याहुः ।

यत्तु वृत्तौ पितृव्ये पितामहे आतरि वा वयसाधिके जीवति गार्ग्यायणो गार्ग्यो वेत्युक्तं
तच्चिन्त्यम् । आतरि केवलेऽन्यसहिते वा जीवति जीवतोऽपि नित्यसञ्जाया एव स्वीकारात् । तत्र
भ्रातृपदेन पितामहभ्रातेत्यर्थं इत्यन्ये । सामर्थ्यमुपपादयति—ज्यायसीत्यनुवृत्त्येति । स्थानम्—पितृव्यत्वादि ।
पितृव्यादयो हि कनिष्ठा अपि स्थानतो ज्येष्ठाः । नन्वेवमपि स्थविरग्रहणसामर्थ्यादेवोभयतो विशिष्टलाभे
तरनिर्देशो व्यर्थ इति चेन्न, 'ज्यायसी'तिवत्तरन्वित्याशयात् । ननु सप्तम्यन्तजीवतिपदेन संज्ञिनो विशेषणा-

स्यात्, मृते मा भूत् । मृते हि 'ग ग्या मृत' इत्येव भवितव्यम् ।

अथ गोत्रयूनाः समावेशो भवति, उताहो न ? किं च प्राप्नोति ? बाढं प्राप्नोति, न ह्ययमेकसञ्ज्ञाधिकारः । किं चातः ?

गोत्रयूनेः समावेशे को दोषस्तत्कृतं भवेत् ।

गोत्रयूनोः समावेशे को दोषः ? तत्कृतं प्राप्नोति । गोत्राश्रया विधयो यून्यपि प्राप्नुवन्ति—यास्कायनयः लाह्यायनयः* । 'यस्कादिभ्यो गोत्रे' [२ । ४ । ६३] इति लुक्प्राप्नोति ।

यस्कादिषु न दोषोऽस्ति 'न यूनी'त्यनुवर्तनात् ॥

यस्कादिषु न दोषः । किं कारणम् ? 'न यूनी'त्यनुवर्तनात् । 'न यूनी'ति तत्रानुवर्तते । क प्रकृतम् ? 'न तौल्वलिभ्यः' [२ । ४ । ६१] इति ।

दोषोऽत्रिबिदपञ्चाला 'न यूनी'त्यनुवर्तनात् ।

यदि 'न यूनी'त्यनुवर्तते अत्रयः विदाः पञ्चाला माणवका इति, न सिध्यति ।

नैष दोषः । सम्बन्धमनुवर्तिष्यते । 'न तौल्वलिभ्यः', 'तद्राजस्य बहुषु तेनैवा-

प्र०—शेषणार्थमिहोपात्तमित्यर्थः । मृते हीति ॥ संज्ञिनि सपिण्डे चेति भावः । अथेति । एकसञ्ज्ञा-
धिकारादन्यत्र समावेशस्य दर्शनादर्शनाभ्या प्रश्नः ।

यास्कायनय इति । यस्कस्यापत्यं गोत्रमिति—शिवाद्यण् । तदन्ताद्युनि 'अणो द्व्यच' इति फिक् । एकदेशविकृतस्यानन्यत्वाद्बृद्धौ यस्येति लोपे च यास्केतिशब्दो यस्कशब्द एवेति लुक् प्राप्नोति ॥ न यूनीति । तत्र वाक्यभेदेन सम्बन्धो'यस्कादिभ्यः परस्य गोत्रप्रत्ययस्य बहुषु लुग्भवति, यूनि तु न भवती'ति ॥ अत्रय इति । अत्रेगोत्रे 'इतश्चानिञ्' इति ढक् । विदाद्यञ् । पञ्चालाजनपदशब्दादित्यञ् । ततो बहुषु युवस्वत इञ् । तस्य 'प्यञ्चत्रियार्षे'ति लुकि कृते ढगत्रो-
र्लुगिष्यते स 'न यूनी'त्यनुवर्तनान्न प्राप्नोति । सम्बन्धमिति । तेन 'यस्कादिभ्यो गोत्रे' इत्यत्रैव 'न यूनी'ति सम्बध्यते नान्यत्रेत्यर्थः ।

उ०—सम्भवात्कथं मृतस्य संज्ञानिवृत्तिरत आह—आख्यातेति । संज्ञिनीति । संज्ञिनि मृतेऽवश्ये पितृव्यमातु-
लादौ जीवतीत्यर्थः । वंश्ये जीवति मृतस्यापि नित्ययुवसञ्ज्ञाया इष्टत्वादिति बोध्यम् । सपिण्डे चेति । 'मृते हि गार्ग्यो मृत इत्येवे'ति भाष्ये पाठ इति भावः । समावेशस्येति । कृत्कृत्यप्रत्ययसंज्ञाना समावेशदर्शनं, सार्वधातुकार्धधातुकयोश्च समावेशदर्शनमित्यर्थः । भाष्ये—किं च प्राप्नोतीत्यस्य समावेशः किं प्राप्नो-
तीत्यर्थः ॥ ननु यास्कादयम्परो न तु यस्कादत आह—एकदेशेति ।

* शिवादिभ्योऽण्; अणो द्व्यचः ४ । १ । ११२; १५६ ।

† इतश्चानिञ्; अनृष्यानन्तर्ये विदादिभ्योऽञ्; जनपदशब्दात् क्षत्रियादञ्; अत इञ् ४ । १ । १२२; १०४; १६८; १५; यञ्क्षत्रियार्षे०; यञ्जोश्च; अत्रिभृगुकुल्ल० २ । ४ । ५८; ६४; ६५

स्त्रियां' लुग्भवति तौत्वलिभ्यो यूनि न । 'यस्कादिभ्यो गोत्रे' लुग्भवति यूनि न । तौत्वलिभ्य इति निवृत्तम् । 'यञञोश्च' 'अत्रिभृगुक्तसवसिष्ठगोतमाङ्गिरोभ्यश्च' लुग्भवति । 'यूनि ने'त्यपि निवृत्तम् ।

इह तर्हि काण्व्यायनस्य च्छात्राः काण्व्यायनीयाः‡ 'कण्वादिभ्यो गोत्रे' [४ । २ । १११] इत्यणप्राप्नोति ।

कण्वादिषु न दोषोऽस्ति न यून्यस्ति ततः परम् ॥

कण्वादिषु दोषो नास्ति । किं कारणम् ? 'न यून्यस्ति ततः परम्' । कण्वादिभ्यो यो विहितस्तदन्तात्प्रातिपदिकादित्युच्यते, यश्चात्र कण्वादिभ्यो विहितो न तदन्तं प्रातिपदिकम्, यदन्तं च प्रातिपदिकं नासौ कण्वादिभ्यः [परः] ।

इह तर्ह्यौपगः स्यात्प्रत्ययमौपगविरिति 'एको गोत्रे' [४ । १ । ६३] इत्येतस्मान्नियमात्प्रत्ययो न प्राप्नोति* ।

एको गोत्रे प्रतिपदं

प्रतिपदमत्र प्रत्यया विधीयन्ते 'गोत्राद्यून्यस्त्रियाम्' [६४] इति । तदन्तात्तर्ह्यनेकः प्रत्ययः प्राप्नोति† ।

प्र०—इह तर्हीति । व्यवहितेऽपि परशब्दस्य वृत्तिदर्शनात्कण्वशब्दात्परः फग्भवतीति गोत्रसंज्ञायामणप्रसङ्गः ।

विहितशेषणाश्रयेण परिहारमाह—कण्वादिष्विति । कण्वादिभ्यो गोत्रे यः प्रत्ययो विहितस्तदन्तात्प्रातिपदकाच्छेषेऽर्थेऽणप्रत्यय इति सूत्रार्थाश्रयणात्तद्दोषाभावः ।

प्रतिपदमिति । 'एको गोत्रे' इति नियमादप्राप्नो यून्यपरः प्रत्ययो विधीयत इत्यर्थः । तदन्तात्तर्हीति । यदि 'एको गोत्रे' इति नियमो बाध्यते तदौपगवेर्यूनोऽपत्यमित्यत्रापि यूनो

उ०—न प्राप्नोतीति । 'शिष्यमाणं लुप्यमानार्थोभिधायी'ति न्यायेन दृगाद्यन्ताना यूनि वृत्तेरिति भावः । 'अत्रिभृग्वि'ति 'यञञोश्चे'ति च दृगञोर्लुक् । ननु कण्वादिभ्य परो यो गोत्रप्रत्यय इति तदर्थः, अयं च न कण्वादिभ्यः परः, किन्तु काण्व्यादत आह—व्यवहितेऽपीति । प्रत्ययाना परेषामेव विधाना-
ङ्गादिति परशब्दस्यैवाक्षेप इति भावः ।

विहितेति । 'तस्मा'दिति परिभाषयाव्यवहितपरत्वलाभेन दोषवारणसम्भवेऽपि लाघवादिदमेवाह-
तम् । विहितविशेषणस्यापि तत्रैव तात्पर्यमिति परे । 'न यून्यस्ति ततः पर'मिति भाष्यपाठे यद्युक्तरूपे
गोत्रेऽस्ति फग्युपं न तत्कण्वादिभ्यो विहितं परमित्यर्थः । विहिताद्धि ततः—कण्वादिभ्यो विहितात्—
विहितप्रत्ययान्तात् परं—परदेशेऽपि विधानमित्यर्थः । भाष्ये—न तदन्तं प्रातिपदिकमिति ।
'शैषिकप्रकृतिभूत'मिति शेषः । भाष्ये—तदन्तादिति । अणान्तादित्यर्थः ।

‡ गर्गादिभ्यो यञ्; यञञोश्च ४ । १ । १०५; १०१; वृद्धाच्छुः ४ । २ । ११४ ।

१—'विहिताद्धि ततः पर'मिति पाठो नागेशाभिमतः ।

२—कचिन्न ।

* प्राग्दीव्यतोऽण; अत इञ् ४ । १ । ८३; ६५ ।

† यञञोश्च ४ । १ । १०१ ।

गोत्राद्यूनि च तत्स्मरेत् ।

गोत्राद्यून्यस्त्रियामिति तत्स्मरेत् । किम् ? एक इत्येव ।

गोत्रे तर्ह्यलुगुक्ः‡ स यून्यपि प्राप्नोति । अस्तु । पुनर्यूनि लुग्भविष्यति+ ।
नैवं शक्यम् । फक्फिक्नोर्दोषः स्यात्—शालङ्केयूँनश्छात्राः शालङ्काः× । पैलस्य
पैलीयाः* । ‘फक्फिक्नोरन्यतरस्याम्’ [४ । १ । ६१] इत्यन्यतरस्यां श्रवणं

प्र०—गोत्रत्वे सति ‘यञिञोश्चे’ति फक्प्रसङ्ग इत्यर्थः ।

गोत्रादिति । ‘गोत्राद्यूनी’त्यत्रैकग्रहणमनुवर्तते, तेनैकस्यैव युवप्रत्ययस्यानुज्ञानादनेकः
प्रत्ययो न भविष्यतीत्यर्थः । यद्यप्याद्यस्य युवप्रत्ययस्य ‘यूनि लु’गिति लुकि कृते इष्टं सिध्यति,
तथापि परिहारान्तरसम्भवादेतन्नाश्रितम् ।

स यून्यपीति । अत्रीणां यूनां छात्रा इत्यादावित्यर्थः । पुनरिति । परत्वादलुक् बाधित्वा
लुग्भविष्यतीत्यर्थः । शालङ्केरिति । शलङ्कोरपत्यं गोत्रमिति बाह्यादेराकृतिगणत्वादित् । पैलादिषु
शालङ्किशब्दपाठान्निपातनाद्वैप्रत्ययः शलङ्कादेशश्च । ततः शालङ्केरपत्यं युवेति ‘यञिञोश्चे’ति
फक् । तस्य ‘पैलादिभ्यश्चे’ति लुक् । ततः शालङ्केयूँनश्छात्रा इति प्राग्दीव्यतीयार्थविवक्षाया यूनो
गोत्रसंज्ञायां सत्या पैलादिषु लुको ‘गोत्रेऽलुगची’त्यलुग्बाधकः स्यात्, तस्यापि ‘यूनि लु’गिति
परत्वाल्लुग्बाधकः, तस्यापि ‘फक्फिक्नोरन्यतरस्या’मिति विकल्प इति—पक्षे तु फक्. श्रवण-
प्रसङ्गः । यदा तु यूनो गोत्रसंज्ञा नास्ति तदा ‘गोत्रेऽलुगची’त्यस्याप्रवृत्तौ ‘पैलादिभ्यश्चे’ति
लुग्भवत्येव । ततः ‘कण्वादिभ्यो गोत्रे’ इत्रश्चे’त्यणि सति शालङ्का इति भवति । ‘फक्फिक्नोर
न्यतरस्या’मित्ययं च विकल्पोऽनन्तरस्य ‘यूनि लु’गित्यस्यैव बाधको न तु पैलादिलुको व्यव-

उ०—यद्यपीति । प्राग्दीव्यतीयाजादिप्रत्यये विषयभूते लुगिवधानादिषु एव प्राप्स्येष्टसिद्धिरिति भावः ।
अत्रेदञ्चिन्त्य—लुक्पि प्रत्ययलक्षणं इत्यन्तत्वात्फक्प्राप्नोत्येवांत माध्योक्त एव समाधिरिति । अत्रीणामिति ।
अत्रिशब्दाद् ‘द्वयच’ इति ढकि तदन्ताद्युवबहुत्वेऽत इञि तस्य ‘ययञ्चित्रिये’ति एकवचनद्विवचनान्तस्य
प्रवृत्तौ ‘बहुषु लोपो यूनी’ति ‘अत्रिभृग्वि तिसूत्रेण ढको लुकि ‘अत्रीणा’मिति भवति । अत्र प्राग्दीव्यती-
याजादिविवक्षायामलुगिर्णः प्रसज्येत, एवञ्च दगन्तस्य बहुत्वेऽवर्तनाड्ढको लुगभावे ‘इञश्चे’त्यणि ‘आत्रेयाः’

‡ गोत्रेऽलुगचि ४ । १ । ८६ ।

+ यूनि लुक् ४ । १ । ६० ।

× बाह्यादिभ्यश्च; यञिञोश्च ४।१। ६६, १०१; पैलादिभ्यश्च २।४। ५६; इञश्च ४।२। ११२

* पैलाया वा; अणो द्वयचः ४ । १ । ११८; १५६, पैलादिभ्यश्च २ । ४ । ५६, वृद्धाञ्छः

४ । २ । ११४

प्रसज्येत । तस्माद्युवसंज्ञायां गोत्रसंज्ञायाः प्रतिषेधो वक्तव्यः ।

न वक्तव्यः । तुर्नियामकः । तुः क्रियतेऽसं नियामको भविष्यति—‘जीवति तु वंश्येऽपत्यं युवसंज्ञमेव भवती’ति ।

यदि तर्हि युवसंज्ञायां गोत्रसंज्ञा न भवति, य इष्यन्ते यूनि गोत्राश्रया विधयस्ते न सिध्यन्ति—गार्ग्यायणानां समूहो गार्ग्यायणकम्, गार्ग्यायणानां किञ्चिद् गार्ग्यायणकम्, गार्ग्यायणो भक्तिरस्य गार्ग्यायणकः‡ । गोत्राश्रयो बुञ् न प्राप्नोति ।

एवं तर्हि—

राजन्याद्वुञ्मनुष्याच्च ज्ञापकं लौकिकं परम् ॥

यदयं बुञ्चिधौ+ राजन्यमनुष्ययोर्ग्रहणं × करोति तज्ज्ञापयत्याचार्यो ‘लौकिकं परं गोत्रग्रहण’मिति । युवा च लोके ‘गोत्र’मित्युपचर्यते । किंगोत्रोऽसि माणवक ? गार्ग्यायणः । किंगोत्रोऽसि माणवक ? वात्स्यायनः ।

यद्येतज्ज्ञाप्यते, औपगवेयून्शस्त्रा औपगवीयाः इवो गोत्र इत्यप्रामोति* । सामूहिकेषु ज्ञापकम् । यदि सामूहिकेषु ज्ञापकं गार्ग्यायणानां किञ्चिद्गार्ग्यायणकम्, गार्ग्यायणो भक्तिरस्य गार्ग्यायणकः, गोत्राश्रयो बुञ् न प्राप्नोति । बुञ्चिधौ ज्ञापकम् । बुञ्चिधावेतज्ज्ञापकम् । यदि बुञ्चिधौ ज्ञापकं शालङ्केयून्शस्त्राः शालङ्काः इवो गोत्र इत्येनं प्राप्नोति ।

अस्तु तर्ह्यविशेषेण । कथमौपगवेयून्शस्त्रा औपगवीयाः ? ‘इवो गोत्रे’

प्र०—हितस्यान्तरङ्गस्य च । पैलीया इति । पीलाया अपत्यं गोत्र ‘पीलाया वे’त्यण् । ततो यून्त्य‘णो द्रव्यच’ इति फिच् । तस्य ‘पैलादिभ्यश्चे’ति लुक् । ततो वृद्धाच्छः । तुर्नियामक इति ।

उ०—इति स्यात् । इवो लुकि तु ढकोऽपि लुकि प्रत्ययलक्षणनेत्रन्तत्वादिणि ‘आत्रा’ इति रूपमिति भावः । परत्वादिति । ‘अस्तु’ इति भाष्यस्य ‘प्राप्नोतु’ इत्यर्थं इति भावः । नन्वन्तरङ्गत्वात् ‘फक्फञ्च’ इति लुक् । पैलादलुगपवादत्वाभावेऽपि परत्वेन बाधकत्वं स्यादत आह—अन्तरङ्गस्य चेति । प्राग्दाव्यतीयाजादि-प्रत्ययनिरपक्षत्वत्पैनादिलुकोऽन्तरङ्गत्वम् । ‘गोत्रेऽलुगची’ इत्यत्र भूमिं प्राप्तस्य लुकाऽलुगिति कथनमेतन्मूलकमवेति न तद्विराधः । ‘गोत्रेऽलुगचि’ इत्यत्र हि ‘शास्त्रीयगात्रग्रहण’मित्युक्तम् । शेषभाष्यं तु ‘यूनि

§ जीवति तु वश्य युवा ४ । १ । १६३

‡ गोत्रोच्चं द्वोरभ्र०, ४ । २ । ३६; गोत्रचरणाद् बुञ्; गोत्रक्षत्रियाख्येभ्यो बहुलं बुञ् ४ । ३ । १२६; ६६; + गोत्रोच्चं द्वोरभ्र० ४ । २ । ३६ । × राजश्वशुराद्यत्; मानोर्जाता-वश्यतौ पुक् च ४ । १ । १३७; १६१ * इत्यश्च ४ । २ । ११२ ।

इत्यप्राप्नोति । नैष दोषः । गोत्रेणात्रेवं विशेषयिष्यामः—गोत्रे य इन्विहित इति ॥ १६५ ॥

जनपदशब्दात्क्षत्रियादञ् ॥ ४ । १ । १६८ ॥

क्षत्रियादेकराजात्सङ्ख्यप्रतिषेधार्थम् ॥ १ ॥

क्षत्रियादेकराजादिति वक्तव्यम् । किं प्रयोजनम् ? 'सङ्ख्यप्रतिषेधार्थम् । सङ्ख्यान्मा भूत्—पञ्चालानामपत्यम्, विदेहानामपत्यमिति ।

तत्तर्हि वक्तव्यम् ? न वक्तव्यम् । न ह्यन्तरेण बहुषु लुक्* पञ्चाला इत्येतद्भवति । यस्तस्मादुत्पद्यते युवप्रत्ययः स स्यात् । युवप्रत्ययश्चेत्तस्य लक्, तस्मिन्चालुग्भविष्यति† ।

प्र०—अनेकार्थत्वान्निपातानामत्र वारणार्थत्वात्तुशब्दस्य ॥ १६५ ॥

जनपद । एकराजादिति । एकश्चासौ राजा चेति क्षत्रिय एकराज । तेनैकक्षत्रियवाचिन एव प्रत्ययो न तु बह्वसख्यायुक्तक्षत्रियवाचिन इत्यर्थः । यथैवैकः क्षत्रियः पञ्चालस्तथैव बहवः क्षत्रियाः पञ्चाला इति प्रत्ययप्रसङ्गे वचनमिदम् ।

न ह्यन्तरेणेति । पञ्चालापत्येषु यौगिकः पञ्चालशब्दस्तद्राजस्यात्रो बहुषु लुप्तत्वात् । तस्य लुगिति । 'ययक्षत्रियार्षत्रित' इत्यनेन । तस्मिन्श्चेति । 'गोत्रेऽलुगची'त्यनेन । यद्येव पाञ्चाल इति सर्वथा भवितव्यमिति किं वार्त्तिकारम्भेण ? तत्र वार्त्तिकारस्याभिप्रायमाहुः—असति वार्त्तिकारम्भे बहुवचनान्तादेव प्रत्ययः स्यान्नैकवचनान्तात् । जनपदे हि बहुवचनान्तः

उ०—लु'गित्यत्र व्याख्यातं तत एवावधार्यम् ॥ १६५ ॥

जनपदशब्दात् । ननु पञ्चालशब्दादञि बहुषु यञञोश्चे'ति 'तद्राजस्ये'ति वा लुकि पञ्चाला इति भवति, ततोऽपत्यविवक्षायां 'एको गोत्रे' इति नियमान्न गोत्रे प्रत्ययप्राप्तिः, यूनि तु अजादिप्राग्दीव्यती-यविषये गोत्रप्रत्ययस्यालुकि पाञ्चालशब्दे सम्पन्ने जनपदसमानशब्दत्वाभावाच्चैव प्राप्तिरत आह—यथैवेति । न बहुषु पञ्चालशब्दो यौगिकः, किन्त्वेकस्मिन्निव रूढ एवेति भावः । उत्तरस्य तु—एकस्मिन्नेव रूढिः, बहुषु मानाभावादिति भावः ।

ययक्षत्रियेति । अजादिप्राग्दीव्यतीयविषये 'गोत्रेऽलु'गित्यलुकि पाञ्चालशब्दत्वाज्जातस्येञो 'ययक्षत्रिये'ति लुगिति भावः । यद्येवमिति । बहुवचनान्तप्रकृतिके पञ्चालस्य दुर्वारत्वाद्वात्तिकस्योक्तिसम्भवो

* ते तद्राजाः ४ । १ । १७४, तद्राजस्य बहुषु तेनैवास्त्रियाम् २ । ४ । ६२

† ययक्षत्रियार्षत्रितो लुगणिञोः २ । ४ । ५८; गोत्रेऽलुगचि ४ । १ । ८६

इदं तर्हि क्षौद्रकाणामपत्यम् मालवानामपत्यमिति । अत्रापि क्षौद्रक्यः मालव्य इति; नैतत्तेषां दासे वा भवति कर्मकरे वा । किं तर्हि ? तेषामेव कस्मिंश्चित् । यावता तेषामेव कस्मिंश्चित्, यस्तस्मादुत्पद्यते युवप्रत्ययः स स्यात् । युवप्रत्ययश्चेत्तस्य लुक्, तस्मिंश्चालुग्भविष्यति ।

अथ क्षत्रियग्रहणं किमर्थम् ? इह मा भूत्—विदेहो नाम ब्राह्मणस्तस्यापत्यं वैदेहिः+ ।

क्षत्रियग्रहणानर्थक्ये चोक्तम् ॥ २ ॥

किमुक्तम् ? एकं तावदुक्तं 'बाह्वादिप्रभृतिषु येषां दर्शनं गोत्रभावे लौकिके ततोऽन्यत्र तेषां प्रतिषेध' इति* । अपरमुक्तम् 'अनभिधाना'दिति† ।

क्षत्रियसमानशब्दाज्जनपदात्तस्य राजन्यपत्यवत् ॥ ३ ॥

क्षत्रियसमानशब्दाज्जनपदात्तस्य राजन्यपत्यवत्प्रत्यया भवन्तीति वक्तव्यम् । पञ्चालानां राजा पाञ्चालः ।

पूरोरएवक्तव्यः । पौरवः ॥ पाण्डोड्यैवक्तव्यः । पाण्डवः ॥ १६८ ॥

प्र०—पञ्चालशब्दो वर्तत इति तस्यैव जनपदसमानशब्दत्वं क्षत्रियवृत्तित्वं च । भाष्यकारस्तु मन्यते—प्रातिपदिकस्य जनपदसमानशब्दत्वं ग्राह्यं न सुबन्तस्येत्येकवचनान्तात्प्रत्ययः केन निवार्यत इति ।

इदं तर्हीति । क्षौद्रकस्य राज्ञो भृत्या अपि क्षत्रियाः क्षौद्रका उच्यन्ते । ततश्चापत्यापत्यवत्सम्बन्धाभावाद्गोत्रयुवाश्रयकार्याभावादनित्यमाणोऽपि तद्राजो ऽयङ् प्राप्नोतीत्यर्थः । नैतदिति । मुख्यया वृत्त्या दासेषु वृत्त्यभावादुपचरितार्थात्प्रत्ययादर्शनात्तदेवोत्तरमित्यर्थः ॥ पूरोरिति । सिद्धे प्राग्दीव्यतीयेऽपि तद्राजसंज्ञार्थमिदं वचनम् । पुरुषशब्दो न जनपदवाची, अन्यथा द्वयञ्मगधेत्यणः सिद्धत्वाद्वचनमनर्थकं स्यात् ॥ पाण्डोरिति । बाह्वादिप्रभृतिषु येषां दर्शनं लौकिके गोत्रभाव इति वचनाद्भुविष्टिरादिपितुः पाण्डोरग्रहणात् तद्वाचिन पाण्डव इत्येव भवति ॥ १६८ ॥

उ०—नास्तीत्यर्थः । केन वार्यत इति । एवञ्च 'पञ्चालानामपत्यं पाञ्चाल' इति मा भूदित्येवमर्थं वार्त्तिकमिति वार्त्त्यं तच्च दुर्निवारमिष्टञ्चेति व्यावर्त्तयितुमशक्यमित्याशयेन प्रत्याख्यातं वार्त्तिकमिति भावः । नन्विदमपि पूर्वोदाहृतेन सममत आह—क्षौद्रकस्येति । भाष्ये—तस्मिंश्चालुगिति । अत्र 'तद्राजस्य बहुषु' इति लुक् प्राप्तिः ।

युधिष्ठिरादिपितुरिति । सङ्गाशब्दत्वेन जनपदस्वामित्वेन तस्मान्नशब्दक्षत्रियजातिविशेषवाचिपाण्डुशब्दापेक्षयास्य पाण्डुत्वगुणयोगनिमित्तकत्वेनाप्रसिद्धत्वादिति भावः ॥ १६८ ॥

† वृद्धेत्कोसलाजादाऽयङ् ४ । १ । १७१

+ अत इञ् ४ । १ । ६५

* ४ । १ । ६६ वा० १

† ३ । २ । १ वा० ५

द्वयञ्मगधकलिङ्गसूरमसादण् ॥ ४ । १ । १७० ॥

अणो व्यङ्ग्येओ विप्रतिषेधेन ॥ १ ॥

अणो व्यङ्ग्य इजित्येतेः भवन्ति विप्रतिषेधेन । अणोऽवकाशः—आङ्गः वाङ्गः । व्यङ्गोऽवकाशः—आम्बष्ठ्यः सौवीर्यः । इहोभयं प्राप्नोति—दाव्यः ॥ एयस्यावकाशः—निचक—नैचक्यः । अणः स एव । इहोभयं प्राप्नोति—नीप—नैप्यः ॥ इओऽवकाशः—आजमीढिः आजक्रन्दिः । अण स एव । इहोभयं प्राप्नोति—बुध—बौधिः ॥ व्यङ्ग्येओ भवन्ति विप्रतिषेधेन ।

व्यङ्गः कुरुनादिभ्यो एयः ॥ २ ॥

व्यङ्गः कुरुनादिभ्यो एयो भवति विप्रतिषेधेन । व्यङ्गोऽवकाशः—आवन्त्यः कौन्त्यः । एयस्य स एव । नैशो नाम जनपदस्तस्मादुभयं प्राप्नोति । एयो भवति विप्रतिषेधेन—नैश्यः ॥ १७० ॥

कम्बोजाल्लुक् ॥ ४ । १ । १७५ ॥

कम्बोजादिभ्यो लुग्वचनं चोलाद्यर्थम् ॥ १ ॥

कम्बोजादिभ्यो लुग्वक्तव्यः । किं प्रयोजनम् ? 'चोलाद्यर्थम्' । चोलः शकः केरलः यवनः ॥ १७५ ॥

अतश्च ॥ ४ । १ । १७७ ॥

इह कस्मान्न भवति—आम्बष्ठ्या सौवीर्या ? 'अत' इत्युच्यते, न चैषोऽकारः × । तदन्तविधिना* प्राप्नोति ॥ अत उत्तरं पठति—

प्र०—द्वयञ्म । दाव्य इति । दाव्यस्यापत्यमिति व्यङ्ग । बौधिरिति । सात्वावयवलक्षण इत् ॥ १७० ॥

उ०—द्वयञ्म । सात्वावयवेति । वृत्त्यनुक्ता अपि बुधाजमीढाजक्रन्दा भाष्यग्रामाण्यात्सात्वावयवा बोध्याः ॥ १७० ॥

अतश्च । खिया तद्वाजस्याकारप्रत्ययस्य लुगित्यर्थः । तत्रादन्तस्येत्यर्थं मत्वा पृच्छति—इह

‡ वृद्धेत्कोसलाजादाव्यङ्ग्यः कुरुनादिभ्यो एयः ; सात्वावयवप्रत्ययप्रत्ययकलकूटाश्मकादिञ् ४।१।१७१-१७३

+ वृद्धेत्कोसल० ; कुरुनादिभ्यो एयः ४।१।१७१; १७२ १-‘नैष’ ‘निषव’ इति पाठभेदौ ।

२—‘चोलाद्यर्थम्’ पा० ।

३—‘चोङः कडेरः केरल’ इति कीलहार्नपाठः । काशिका-

कौमुदी-न्यास-पदमञ्जर्यादिषु तूपरिनिर्दिष्ट एव पाठ उपलभ्यते ।

× वृद्धेत्कोसलाजादाव्यङ्ग्य ४।१।१७१

* येन विधिरतदन्तस्य १।१।७२

अत इति तदन्ताग्रहणमवन्त्यादिभ्यो लुग्वचनात् ॥ १ ॥

अत इति तदन्तस्याग्रहणम् । किं कारणम् ? 'अवन्त्यादिभ्यो लुग्वचनात्' ।
यद्यमवन्त्यादिभ्यो लुक् शास्ति† तज्ज्ञापयत्याचार्यो 'नात्र तदन्तविधिर्भवती'ति ।
पश्वादिभ्यो लुग्वक्तव्यः । पशूः रक्षाः असुरी ‡ ।

यौधेयादिप्रतिषेधो ज्ञापकः पश्वादिभ्यः ॥ २ ॥

यदयं 'न प्राच्यभर्गादियौधेयादिभ्यः' [४ । १ । १७८] इति प्रतिषेधं
शास्ति तज्ज्ञापयत्याचार्यो 'भवति पश्वादिभ्यो लु'गिति+ ॥ १७६ ॥

इति श्रीभगवत्पतञ्जलिविरचिते व्याकरणमहाभाष्ये चतुर्थस्याध्यायस्य
प्रथमे पादे चतुर्थमाह्निकम् । पादश्च समाप्तः ।

प्र०—अतश्च । पशू रिति । पर्गोरपत्यं स्त्री । द्व्यञ्मगधेत्यण् । तस्यातश्चेति लुक् ।
'पश्वादिद्यौधेयादिभ्यामणत्रा'विति स्वार्थेऽण् । तस्य भिन्नप्रकरणत्वात्लुगप्राप्तो वचनेन विधीयते ।
तत 'ऊङत' इत्यूङ् । रक्षा इति । रक्षसः क्षत्रियविशेषस्यापत्य स्त्रीति पूर्ववदण्ड्यस्य लुकि कृते
स्त्रिया अभिधायकात्सुलोपे दीर्घत्वे च रक्षा इति भवति । 'रक्ष' इत्ययुक्तः पाठः । असुरीति ।
असुरशब्दात्स्त्रियामपत्येऽत्रो लुक् । ततोऽण् । तस्यापि लुक् । जातिलक्षणो ङीष् ।

यौधेयादिप्रतिषेध इति । यदि पाञ्चमिकस्यापि तद्राजस्यातश्चेति लुङ् स्यात्तदा यौधेया-
दिभ्यो विहितस्यात्रो लुक्प्रतिषेधविधानमनर्थकमेव स्यादित्यर्थः । युधायामपत्य स्त्री । द्व्यञ्च इति
ढक् । ततः स्वार्थेऽञ् । तस्य लुकि प्रतिषिद्धेऽत्रन्तलक्षणे ङीनि कृते यौधेयीति भवति । यदि
त्वञ्ज लुक्स्यात्तदा ढग्लक्षणे ङीपि सति उदात्तनिवृत्तिस्वरः स्यात् ॥ १७७ ॥

इत्युपाध्यायजैय्यटपुत्रकैय्यटकृते भाष्यप्रदीपे चतुर्थस्याध्यायस्य
प्रथमे पादे चतुर्थमाह्निकम् । पादश्चाय समाप्तः ।

उ०—कस्मादिति ॥ अवन्तीति । तेन हि व्यङ्ग्ययोरुलूकः ।

रक्षस इति । अस्माद् 'द्व्यञ्मगधेत्यणो' अतश्चेति लुकि ततः पश्वाद्यणः 'पश्वादिभ्यः' इति लुक् ॥ १७७ ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्घोते चतुर्थस्याध्यायस्य
प्रथमे पादे चतुर्थमाह्निकम् । पादश्चाय समाप्तः ।

† स्त्रियामवन्तिकुन्तिकुरुभ्यश्च ४ । १ । १७६

‡ द्व्यञ्मगधकलिङ्गसूरमसादण् ; (जनपदशब्दात्०) ; अतश्च ४ । १ । १७० ; (१६८) ;
१७७ ; पश्वादिद्यौधेयादिभ्यामणञो ५ । ३ । ११७ ; यौधेयादि० ४ । १ । १७७ वा० २ ; (ऊङतः,
जातेरस्त्रीविषयादयोपधाम् ४ । १ । ६६ ; ६३)

+ द्व्यञ्चः ४ । १ । १२१ ; पश्वादि० २ । ३ । ११७ ; शाङ्करवाद्यञो ङीन् ४ । १ । ७३

तेन रक्तं रागात् ॥ ४ । २ । १ ॥

‘रागा’दिति किमर्थम् ? देवदत्तेन रक्तं वस्त्रम् ।

रक्तादीनामर्थभिधाने प्रत्ययविधानादुपाध्यानार्थक्यम् ॥ १ ॥

रक्तादीनामर्थभिधाने प्रत्ययविधानादुपाधिग्रहणमनर्थकम् । न ह्यरागादुत्पद्यमानेन प्रत्ययेनार्थस्याभिधानं स्यात् । अनभिधानात्तत् उत्पत्तिर्न भविष्यति ॥ १ ॥

लाक्षारोचनाट्टक् ॥ ४ । २ । २ ॥

ठक्प्रकरणे शकलकर्दमाभ्यामुपसङ्ख्यानम् ॥ १ ॥

ठक्प्रकरणे शकलकर्दमाभ्यामुपसङ्ख्यानं कर्तव्यम् । शाकलिकम् कार्दमिकम् ।

नील्या अन् ॥ २ ॥

नील्या अन् वक्तव्यः । नील्या रक्तं नीलम् ।

पीतात्कन् ॥ ३ ॥

पीतात्कन् वक्तव्यः । पीतेन रक्तं वस्त्रं पीतकम् ।

‘पीतक’शब्दो वा प्रकृत्यन्तरम्, तस्माल्लुग्वक्तव्यः ।

प्र०—तेन रक्तं । रक्तादीनामिति । रक्तादीना शब्द ना योऽर्थः स एव यदि लौकिके प्रयोगे प्रत्ययेनाभिधीयते तदा प्रत्ययो भवति नान्यथा, प्रयुक्त ना शब्द ना साध्वपाधुविकेकाय शास्त्रारम्भात्, ‘देवदत्तेन रक्तं वस्त्र’मिति वाक्याद्योऽर्थोऽवगम्यते नासौ ‘देवदत्त वस्त्र’मित्यतोऽवगम्यते । स्वस्वामिसम्बन्धस्यैवात सम्प्रत्ययात् । अत एवानभिधानान् ‘कोऽन रक्त मुखम्’ ‘रूपेण कान्ताया रक्त’ इत्यादौ वर्णाभिष्वङ्गयोर्न भविष्यति प्रत्यय ॥ १ ॥

लाक्षा । ठक्प्रकरणे इति । शकलकर्दमयोः सूत्रे पाठोऽनार्यः । नील्या इति । ओषधिविशेषो नीली । अण्वाधनार्थं वचनम् । नीलशब्दस्तु गुणगुणिनोरभेदोपचारान्मतुब्बोपाद्धा नील्या रक्ते वस्त्रे सिध्यति ॥ पीतादिति । रागविशेषवाची पीतशब्दः । प्रकृत्यन्तरमिति । स्वार्थिक-

उ०—तेन रक्तं । ननु रक्तादीनामर्थानामभिधाने इत्यर्थे समासोऽनुपपन्नः, सविशेषणत्वेनासामर्थ्यादत आह—रक्तदीना शब्दानामिति । शब्दपरत्वे च ‘देवदत्तस्य गुरुकुल’मितिवत्समास इति भावः । ‘रागा’दित्युक्तेऽप्यनभिधानमावश्यकमित्याह—अत एवेति । अभिष्वङ्गः—प्रतिः ॥ १ ॥

लाक्षा । प्राण्यादिरूपनील्या रागकरणत्वासम्भवादाह—ओषधीति । अण्वाधनेति । न तु नीलमिति रूपसिद्धय इत्यर्थः । तदुपपादयति—नीलशब्दस्त्विति । स्वार्थिकेति * । पूर्वमते त्वस्मादन-

हरिद्रामहारजनाभ्यामञ् ॥ ४ ॥

हरिद्रामहारजनाभ्यामञ् वक्तव्यः । हरिद्रम् माहारजनम् ।

‘रागा’दित्युच्यते, तत्रेदं न सिध्यति ‘हारिद्रौ कुक्कुटस्य पादौ, ‘काषायौ गर्दभस्य कर्णा’विति । उपमानात्सिद्धम् । हरिद्राविव हारिद्रौ, काषायाविव काषायौ ॥ २ ॥

नक्षत्रेण युक्तः कालः ॥ ४ । २ । ३ ॥

अयुक्तोऽयं निर्देशः । योगो हि नाम’ भवति ययोः संनिकर्षविप्रकर्षौ स्तः, न च कालनक्षत्रयोः संनिकर्षविप्रकर्षौ स्तः, नित्ये हि कालनक्षत्रे । कथं तर्हि निर्देशः कर्तव्यः ?

नक्षत्रेण चन्द्रमसो योगात्तद्युक्तात्काले प्रत्ययविधानम् ॥ १ ॥

नक्षत्रेण चन्द्रमसो योगात्तद्युक्तात्काले प्रत्ययो भवतीति वक्तव्यम् । पुष्येण युक्तः पुष्ययुक्तः, पुष्ययुक्तश्चन्द्रमाः अस्मिन् काले—पौषमहः, पौषी रात्रिः ।

प्र०—कन्प्रययान्तमित्यर्थः ॥ उपमानादिति । रूपसादृश्यनिमित्तादित्यर्थः ॥ २ ॥

नक्षत्रेण । योगो ह्येति । अप्राप्तिपूर्विका प्राप्तिर्योगः । स कालनक्षत्रयोर्नास्ति द्वयोरपि नित्यत्वात् । न च चन्द्रमसैव योगे पुष्यादीनां नक्षत्रताः सर्वदा तेषां लोके नक्षत्रव्यवहारदर्शनात् । अथापि सम्बन्धमात्रयोगः, स च नित्यानामपि प्रधानपुरुषवदविरुद्धः । तथापि कालविशेषावगमार्थः पौषादिशब्दप्रयोगः, एव सत्यसत्या कालविशेषावगतौ न स्यात् ।

तद्युक्तादिति । नक्षत्रयुक्तचन्द्रवाचिनः कालेऽभिधेये प्रत्ययो विधेय इत्यर्थः । चन्द्रनक्षत्रयोश्चाविभुत्वादस्ति कादाचित्को योगः । कालस्तु नित्यो व्यापी चेति योगाभावः ।

उ०—भिधानाच्च प्रत्यय इति बोध्यम् । अत्र मते पीतशब्दादनभिधानं बोध्यम् ॥ २ ॥

नक्षत्रेण । ननु प्रधानपुरुषयोरिव नित्यः कालर्क्षयोर्योगः स्यादत आह—अप्राप्तीति । तदुक्तं भाष्ये—‘ययोः सन्निकर्षविप्रकर्षौ’ इति । न चेति । चन्द्रमोयोगे एव तेषां नक्षत्रत्वं न तु तदभावे इत्यर्थः । एवं सतीति । सर्वस्य कालस्य पुष्यसम्बद्धतया कालविशेषावगतावस्था तदवगमार्थं प्रयोगो न स्यादिति भावः । यद्यपि क्षणरूपः कालोऽनित्यस्तथा तद्वधारारूपः कालपदव्यवहार्यः, स व्यवहारनित्य इति बोध्यम् ।

ननु नक्षत्रयुक्तचन्द्रलक्षणार्थान्न प्रत्ययो विधातुं शक्यः, नापि तद्वाचिनः काले वृत्तिरत आह—नक्षत्रयुक्तेति । तद्युक्तादित्यस्य—तद्युक्तचन्द्रवाचिनः पुष्ययुक्तादिशब्दादित्यर्थः । पुष्ययुक्तादिशब्दस्य चन्द्रवाचकत्वे हेतुकथनं—नक्षत्रेण चन्द्रमसो योगादिति । काले—तद्युक्तकाले । नन्वेवमपि तयोः सार्वदिकत्वात्कथं प्रागुक्तो योगोऽत आह—चन्द्रेति ।

तत्रोत्तरपदलोपः ॥ २ ॥

तत्रैवं सत्युत्तरपदलोपो वक्तव्यः । पुष्ययुक्तशब्दाद्धि प्रत्ययो विधीयते ।

लिङ्गवचनानुपपत्तिश्च ॥ ३ ॥

लिङ्गवचनयोश्चानुपपत्तिः । चन्द्रमसो यल्लिङ्गं वचनं च तद्युक्तवद्भावेन प्राप्नोति* ।

कालयोगात्सिद्धम् ॥ ४ ॥

[कालयोगात्सिद्धमेतत् ।] अस्तु 'नक्षत्रेण युक्तः कालः' इत्येव ।

ननु चोक्तमयुक्तोऽयं निर्देशः, योगो हि नाम भवति ययोः संनिकर्षवि-
प्रकर्षौ स्तः, न च कालनक्षत्रयोः संनिकर्षविप्रकर्षौ स्तः, नित्ये हि कालनक्षत्रे इति ।
नैष दोषः । पुष्यसमीपगते चन्द्रमसि 'पुष्य'शब्दो वर्तते, तेन तत्संज्ञकेन कालो
विशेष्यते ।

तथा च सम्प्रत्ययः ॥ ५ ॥

एवं च कृत्वा लोके सम्प्रत्ययो भवति । पुष्यसमीपगते चन्द्रमसि वङ्कारो भवन्ति
'पुष्येणाद्य' 'मघाभिरद्ये'ति ॥ ३ ॥

प्र०—लिङ्गेति । मघायुक्तशब्दात्प्रत्यये क्रियमाणे तस्य च लुपि सति मघा इति
स्त्रीत्वबहुत्वे न सिध्यत इत्यर्थः ।

कालयोगादिति । कालस्यैव पुष्यादिसमीपस्थेन चन्द्रमसा योग आश्रीयत इत्यर्थः ।
पुष्यसमीपगत इति । मुख्यार्थासम्भवे गौणस्याश्रयणादिति भावः । मघादयः शब्दा
अपरित्यक्तस्वल्लिङ्गसङ्ख्या एव चन्द्रमसि वर्तन्ते । यथा मन्वाद्यो 'मन्वात्स्त्रियः पश्ये'ति । तेन
युक्तवद्भावेऽपि दोषाभावः ॥ ३ ॥

उ०—'अद्य पुष्य' इत्यादौ युक्तवद्भावेऽपि न दोषोऽत आह—मघायुक्तेति । 'मघा'शब्दो
नित्यबहुवचनान्तो नित्यस्त्रीलिङ्गश्च ।

कालस्यैवेति । चन्द्रगौणनक्षत्रवाचकेनैव कालयोगात्सिद्धमिति वार्तिकार्थः इति भावः । कैयटे—
पुष्यादिसमीपस्थेनेत्यस्य—'पुष्यादिपदबोधेनेत्यादिः । नन्वेवमपि युक्तवद्भावविषये दोषोऽत आह—मघादय
इति । लक्षणास्थने स्वलिङ्गागाभावादिति भावः । 'पुष्येणाद्ये'त्यादिभाष्यस्य 'भाव्य'मिति शेषः ॥ ३ ॥

* लुक्विशेषे ४ । २ । ४; लुपि युक्तवद् व्यक्तिवचने १ । २ । ५१

१—'काचित्क. पाठः ।

लुबविशेषे ॥ ४ । २ । ४ ॥

इह कस्मान्न भवति—पौषी रात्रिः, पौषमहः ? ‘अविशेष’ इत्युच्यते, विशेषश्चात्र गम्यते । ‘रात्रि’रित्युक्तेऽहर्नेति गम्यते, ‘अह’रित्युक्ते रात्रिनेति गायते ।

इहापि तर्हि न प्राप्नोति—‘अद्य पुष्य’ इति । अत्रापि हि विशेषो गम्यते—‘अद्ये’त्युक्ते न ह्यो न श्व इति [गम्यते] ।

यद्यप्यत्र विशेषो गम्यतेऽविशेषोऽपि गम्यते । ‘अद्ये’त्युक्ते न ज्ञायते रात्रौ वा दिवा वेति । यतोऽविशेषस्तदाश्रयो लुब्भविष्यति ।

इहापि तर्हि यद्यपि विशेषो गम्यतेऽविशेषोऽपि तु गम्यते । ‘रात्रि’रित्युक्ते न ज्ञायते कदेति । [दिवेत्युक्ते न ज्ञायते कदेति ।] यतोऽविशेषस्तदाश्रयो लुप्प्राप्नोति ।

एवं तर्हि ‘नक्षत्रेण युक्तः कालः’ [३] इत्यनुवर्तते । नक्षत्रेण युक्तस्य कालस्याविशेषे । कः पुनः काला नक्षत्रेण युज्यते ? अहोरात्रः ॥ ४ ॥

संज्ञायां श्रवणश्चात्याभ्याम् ॥ ४ । २ । ५ ॥

इह कस्मान्न युक्त्वद्भावो* भवति—श्रवणा रात्रिः । निपातनादेतत्सिद्धम् ।

प्र०—लुबविशेषे । अविशेषस्वरूपदर्शनाय प्रश्नप्रतिवचने—इहेति । पौषमहर्त्यहर्विशेषानवगमादस्त्यविशेष इति लुप्प्रसङ्गः । अहोरात्र इति । तेनाहोरात्रस्य यदावान्तररात्र्याद्यवयवविशेषाविवक्षा तदा लुप् । विशेषविवक्षाया तु श्रवणम् । पौषोऽहोरात्र इत्यत्रापि विशेषस्य शब्देनाभितत्वात्लुबभावः ॥ ४ ॥

उ०—लुबविशेषे । दर्शनाय—ज्ञापनाय । इदं प्रश्नसम्बन्धे प्रतिवचनसम्बन्धे ज्ञापनायेत्यर्थः । अहोरूपविशेषावगतेः कथमत्र लुबत आह—अहर्विशेषेति । षष्ठीसमासः । ‘अविशेष इत्युच्यते’ इति भाष्यं प्रसज्यप्रतिषेधमाश्रित्य । ‘यद्यप्यत्रे’त्यादि तु पर्युदासं समाश्रित्येति बोध्यम् । अद्य पुष्य इति । यद्यपि ‘अद्य वल्लं देय’मित्यादौ अद्येति शक्तिप्रधानं, तथाप्यत्र भाष्यप्रामाण्यच्छक्तिमत्प्रधानं बोध्यम् । ‘राहोः शिर’ इति वत्कल्पितभेदनिवन्धन आधाराधेयभावः । अत एव ‘अद्यतनमहोरात्र’मित्यादेरुपपत्तिरित्यन्ये । श्रवणमिति । पौषी रात्रिरित्यादौ प्रत्ययस्य । विशेषस्य शब्देनेति । समुदायप्रतीतावप्यवयवद्वयरूपविशेषेत्येत्यर्थः । अविशेष इति । प्रसज्यप्रतिषेध इति भावः ॥ ४ ॥

संज्ञायां श्रवणा । भाष्ये—निपातनादिति । निर्देशेन श्रवणशब्दात्प्रत्ययलुपि युक्त्वद्भावाभावो

१—कचिच्च । २—कीलहार्नभाष्येऽय पाठो नास्ति ।

* लुपि युक्त्वद्व्यकिवचने १ । २ । ५१ ।

किं निपातनम् ? 'विभाषा फाल्गुनीश्रवणाकार्तिकीचैत्रीभ्यः' [४ । २ । २३]
इति ॥ ५ ॥

दृष्टं साम ॥ ४ । २ । ७ ॥

दृष्टं साम कलेढक् ॥ १ ॥

'दृष्टं सामे'त्यत्र लेकढक्वक्तव्यः । कलिना दृष्टं साम कालेयं साम गीयते ।

अपर आह—सर्वत्राग्निकलिभ्यां ढक् । सर्वत्राग्निकलिभ्यां ढक्वक्तव्यः ।
अग्निना दृष्टं सामाग्नेयम् । अग्नौ भवमाग्नेयम् । अग्नेरागतमाग्नेयम् । अग्नेः स्वमा-
ग्नेयम् । अग्निर्देवतास्याग्नेयः । कलिना दृष्टं साम कालेयम् । कलेरागतं कालेयम् ।
कलौ भवं कालेयम् । कलेः स्वं कालेयम् । कलिर्देवतास्य कालेयश्चरुः ।

दृष्टे सामनि जाते चाप्यण्डिद्विर्वा विधीयते ।

दृष्टे सामनि जाते चाप्यण् ङिद् द्विर्वा वक्तव्यः† । उशनसा दृष्टं साम औश-
नसम् औशनम् । शतभिषजि जातः‡ शतभिषजः शतभिषः ।

तीयादीकक्

प्र०—दृष्टं साम । कलिना दृष्टमिति । यस्य साम्नो विशिष्टकार्यविषयो विनियोगो ज्ञानाति-
शयसम्पत्त्या कलिनाऽज्ञायि तत्तेन दृष्टमित्युच्यते । सर्वत्रेति । सर्वेषु प्राग्दीव्यतीयेष्वर्थेष्वित्यर्थः ।
जाते चेति । जातार्थे यो द्विरण्विधीयते—पूर्वं विहितो बाधकेन निर्वर्तित पुनर्विधीयत इत्यर्थः,
स वा ङिद्भवति । शतभिषज्जीति । शतभिषजा युक्तः काल इत्यण् । तस्य लुक् । ततो जातेऽर्थे
प्राग्दीव्यतोऽणित्यण्विहितः 'कालाट्'त्रिति ठत्रा बाधितः पुनः सन्धिवेलादिसूत्रेण विधीयते ।

उ०—ज्ञाप्यत इति भावः । यद्यपि तत्रैव फाल्गुनीत्यादिनिर्देशात्पूर्णिमाया न लुप्प्राप्तस्तथापि श्रवणेति
निर्देशेन पूर्णिमालुम्निषेधेऽनित्यत्वस्य बोधनाच्च दोषः ॥ ५ ॥

दृष्टं साम । ननु ऋग्विषयसाम्नो नित्यत्वात्कलिना दृष्टमित्यनुपपन्नमत आह—यस्य साम्न इति ।
ज्ञापित इत्यस्य—'प्रथमत' इत्यादि । अज्ञायीति क्वचित्पाठः ॥ द्विरणित्यनेन योग्यतया जाते चे'त्येवा-
न्वेतीत्याशयेनाह—जातेऽर्थे इति । 'दृष्टे सामनी'त्येतत्त्वणैव सम्बध्यत मति इवः । विद्याशब्दादीक-

१—कलेढक् ४ । २ । ८ इति वार्तिकदर्शनात् काशिकादिषु सूत्रत्वेन व्याख्यातम् । अपाणिनीयं तत् ।

२—"संग्रहश्लोके—जाते च द्विरण् ङिद्धा विधीयत इति पाठः" इति पदमञ्जरी ।

† टेः ६ । ४ । १४३ ।

‡ प्राग्दीव्यतोऽण् ४ । १ । ८३; तत्र जातः; कालाट्ठक्;

सन्धिवेला० ४ । ३ । २५; ११; १६

तीयादीकवक्त्रव्यः । द्वितीयिकः तार्तीयिकः ।

न विद्यायाः

विद्याया न भवतीति वक्त्रव्यम् । द्वितीया विद्या, तृतीया विद्येत्येव ।

गोत्रादङ्गवदिष्यते ॥

औपगवकम् [कापटवकम्]+ ।

दृष्टे सामनि जाते चाप्यण् डिद् द्विर्वा विधीयते ।

तीयादीकं न विद्याया गोत्रादङ्गवदिष्यते ॥ ७ ॥

वामदेवाङ्गवदिष्यते ॥ ४ । २ । ६ ॥

किमर्थो ङकारः ? डितीति* लोपो यथा स्यात् । नैतदस्ति प्रयोजनम् ।
यस्येति† लोपेनाप्यंतस्तिद्धम् ।

एवं तर्हि सिद्धे सति यद्ययतौ डितौ करोति तज्ज्ञापयत्याचार्यो भवत एते
परिभाषे अननुबन्धकग्रहणे न सानुबन्धकस्य [ग्रहणम्], तदनुबन्धकग्रहणे नात-
दनुबन्धकस्य ग्रहणमिति । किमेतस्य ज्ञापने प्रयोजनम् ? 'अवामदेव्य'मित्येतत्सिद्धं
भवति‡ ।

सिद्धे यस्येति लोपेन किमर्थं ययतौ डितौ ।

ग्रहणं मातदर्थं× भूद् वामदेव्यस्य नञ्स्वरे ॥ ६ ॥

प्र०—तीयादीकमिति । अर्थानिर्देशात्स्वार्थ एवेति ज्ञेयम् । न विद्याया इति । विद्यावाचिनो न
भवतीत्यर्थः । गोत्रादिति । यथाङ्के गोत्रप्रत्ययान्तात्प्रत्ययः, एव दृष्टे सामनीत्यर्थः । औपगव-
कमिति । 'गोत्रचरणाद्भु'जिति वृत् ॥ ७ ॥

वामदेवा । अवामदेव्यमिति । अव्ययपूर्वपदप्रकृतिस्वरेणाद्युदात्तत्वमित्यर्थः । अन्यथा
'ययतोश्चातदर्थे' इत्यनेनान्तोदात्तत्व स्यात् । ग्रहणमिति । अतदर्थग्रहणेन सूत्रं लक्ष्यते ।
नञ्स्वर इति । नत्राश्रयेऽन्तोदात्तत्वे विधीयमान इत्यर्थः ॥ ९ ॥

उ०—कोऽप्राप्तेराह—विद्यावाचिन इति । बुभिति । अङ्के यो दृष्टस्तस्य सर्वस्यैवातिदेशो न त्वङ्के आहृत्यैव
विहितस्येति भावः ॥ ७ ॥

वामदेवाङ्गवदिष्यते । अत्रत्यं भाष्यं 'डिङ्ढे'ति सूत्रे व्याख्यातम् ॥ ६ ॥

१—क्वाचित्कः पाठः । + सङ्घाङ्कलक्षणव्यञ्जिभामणः, गोत्रचरणाद्भु ४।३.१२७, १२६

* डेः ६।४।१४३ । † यस्येति च ६।४।१४८ ।

‡ तत्पुरुषे तुल्यार्थतृतीयासप्तम्युपमानाव्ययद्वितीयाकृत्याः ६।२।२ ।

× ययतोश्चातदर्थे ६।२।१५६

परिवृतो रथः ॥ ४ । २ । १० ॥

परिवृतो रथ इति तदेकान्तग्रहणम् ॥ १ ॥

परिवृतो रथ इत्यत्र तदेकान्तग्रहणं कर्तव्यम् । 'येन परिवृतो रथो रथैकान्त-
श्चेत्स भवती'ति वक्तव्यम् । इह मा भूत्—'पुत्रैः परिवृतो रथः', 'छात्रैः परिवृतो
रथ' इति ।

तत्तर्हि वक्तव्यम् ? न वक्तव्यम् । कस्मान्न भवति पुत्रैः परिवृतो रथः, छात्रैः
परिवृतो रथ इति ? अनभिधानात् ॥ १० ॥

पाण्डुकम्बलादिनिः ॥ ४ । २ । ११ ॥

अयं योगः शक्योऽवक्तुम् । कथं पाण्डुकम्बली पाण्डुकम्बलिनौ पाण्डुकम्ब-
लिन इति ? इनिनैतन्मत्वर्थीयेन सिद्धम्+ । पाण्डुकम्बलोऽस्यास्तीति पाण्डुक-
म्बली ॥ ११ ॥

कौमारापूर्ववचने ॥ ४ । २ । १३ ॥

कौमारापूर्ववचन इत्युभयतः स्त्रिया अपूर्वत्वे ॥ १ ॥

कौमारापूर्ववचन इत्यत्रोभयतः स्त्रिया अपूर्वत्व इति वक्तव्यम् । अपूर्वपतिं

प्र०—परि । तदेकान्तग्रहणमिति । रथस्य चर्मवस्त्रादयोऽवयवा इति तद्वाचिभ्य एव
प्रत्ययो भवतीत्यर्थः । अनभिधानादिति । पौत्रो रथ इत्यादावभिधानस्याभावादित्यर्थः ॥ १० ॥

पाण्डुकम्बलादिनिः । इनिनैतदिति । अण्वनभिधानान्न भवतीति तद्वाचनार्थमपीद न
वाच्यमिति भावः ॥ ११ ॥

कौमारापू । उभयत इति । उभयस्मिन्नुभयतः । यदि कौमारीति स्त्रियां प्रयोगोऽथ

उ०—परिवृतो रथः । अवयवा इति । अवयवा इवेत्यर्थः । संयुक्तचक्रादिवदत्राप्यवयवत्वबुद्धिरिति
भावः ॥ १० ॥

पाण्डुकम्बलादिनिः । नन्वसति सूत्रे पाण्डुकम्बलेन परिवृत इत्यर्थे पूर्वेणासत्यादत्त आह—
अणित्वेति ॥ ११ ॥

कौमारा । उभयत इत्यस्य—स्त्रियाः पुंसश्चेति नार्थः, 'स्त्रिया' इति वाक्यशेषात्, उदाहरणवि-

कुमारीमुपपन्नः कौमारो भर्ता । कुमार्यपूर्वपतिः पतिमुपपन्ना कौमारी भार्या ।

कौमारापूर्ववचने कुमार्या अणिवधीयते ।
अपूर्वत्वं यदा तस्याः कुमार्या भवतीति वा ॥

अथवा कुमार्या भवः कौमारः* ॥ यद्येवं कौमारी भार्येति न सिध्यति ।

पुंयोगात्स्यभिधानम् ॥ २ ॥

पुंयोगात्स्यभिधानं भविष्यति† । कौमारस्य भार्या कौमारीति ॥ १३ ॥

सास्मिन् पौर्णमासीति ॥ ४ । २ । २१ ॥

सास्मिन्पौर्णमासीति संज्ञाग्रहणम् ॥ १ ॥

सास्मिन्पौर्णमासीत्यत्र संज्ञाग्रहणं कर्तव्यम् ।

असंज्ञायां हि‡ गरीयानुपसंयोगः [मासार्धमासयोः] ॥ २ ॥

प्र०—कौमारः पतिरिति पु स्युभयत्रापि स्त्रियाः पाणिग्रहणस्यापूर्वत्वे प्रयोग कार्य इत्यर्थः । एतच्च निपातनसामर्थ्याल्लभ्यमेव वार्तिककृता प्रकाशितम् । अपूर्वपतिमिति । अविद्यमानः पूर्वः पतिर्यस्यास्ता प्राप्त इत्यर्थः । द्वितीयासमर्थात्कुमारीशब्दादुपयन्तर्यप्रत्यय । स्त्रियान्तु स्वार्थे प्रत्ययः ।

कुमार्या भव इति । रोगादिषु तु यद्यभिधानं नास्ति तदानभिधानात्प्रत्ययाभावः । कौमारस्य भार्येति । प्रत्यासत्त्या यैव तस्य कौमारव्यपदेशनिबन्धनं सैवाभिधीयते नान्या ॥ १३ ॥

सास्मिन् । संज्ञाग्रहणं सूत्रेऽनार्थमिति वार्त्तिवमारब्धम् । उपसंयोग इति । उपसंयुज्यत

उ०—रोधाच्चात आह—उभयस्मिन्निति । तद्विद्युणोति-यदीत्यादि । पाणिग्रहणस्येति । निपातनबललब्धमेतत् । तद्ध्वनयन् वक्ष्यति—एतच्चेति । सूत्रापूर्वशब्दो भावप्रधान इत्याह—अपूर्वत्वे इति । उपयन्तरि—विबोद्धरि । स्वार्थे—उपयमनविशिष्टे स्वार्थे इत्यर्थः । ‘कुमाया भवतीति वे’ति वार्त्तितव्याख्यानं—कुमार्याम्भव इति । तस्याप्राप्त इत्यर्थः । तस्या सम्बद्ध इति यावत् । यद्यभिधानमिति । इदञ्च सूत्रारम्भेऽप्यावश्यकमन्यथा तवापि स दुर्वारः । नन्वेवमन्यस्या अप्यभिधानं स्यादत आह—प्रत्यासत्त्येति । इदं च सूत्रारम्भेऽप्यावश्यकमन्यथा भवार्थमादायातिप्रसङ्गो दुर्वार इति बोध्यम् ॥ १३ ॥

सास्मिन्पौर्णमासीति । भाष्ये—पञ्चरात्रे दशरात्रे इति पाठः । मासार्धमासयोरिति च

१—‘कुमारी पतिरुपपन्नः’ पा० ।

* तत्र भवः ४ । ३ । ५३

† पुंयोगादाख्यायाम् ४ । १ । ४८

२—क्वचिच्च । ३—क्वचिक्लोऽयं पाठः । नागेशस्त्वाह—‘मासार्धमासयोरिति च वार्त्तिकपाठः’ इति ।

अक्रियमाणे हि संज्ञाग्रहणे गरीयानुपसंयोगः कर्तव्यः स्यात् । 'मासार्धमास-
यो'रिति वक्तव्यं स्यात् । इह मा भूत्-पौषी पौर्णमास्यस्मिन्पञ्चदशरात्रे दशरात्र इति ।
संवत्सरपर्वणीति च वक्तव्यं स्यात् । भृतकमासे मा भूदिति ।

तत्तर्हि वक्तव्यम् ? न वक्तव्यम् । इतिकरणः क्रियते, ततश्चेद्विवक्षा ॥ २१ ॥

कस्येत् ॥ ४ । २ । २५ ॥

यस्येति लोपः* कस्मान्न भवति ? इकारोच्चारणसामर्थ्यात् ।

अथ यत्कायं हविः कथं तस्य सम्प्रैषः कर्तव्यः ? यदि तावत्किमः कादेशः,

प्र०—इत्युपसंयोग उपाधिरुच्यते । अनेक उपाधिर्निर्देष्टव्यः स्यादित्यर्थः । संवत्सरपर्वणीति ।
संवत्सरस्य द्वादश पर्वणि मासान्तास्तत्र पर्वविशिष्टे मासे यथा स्यात्, भृतकमासे—पौष्या
पौर्णमास्या तद्वति मासादिव्यपदेशभाजि पौषशब्दे मा भूदित्येवमर्थमित्यर्थः ॥ २१ ॥

कस्येत् । इकारोच्चारणसामर्थ्यादिति । यदा कशब्दस्येकारस्तदाय परिहारः । यदा
तु किमो मकारस्येकारस्तदा लोपेऽपि कायमिति सिध्यति । यद्यपि कशब्दस्येत्त्वे कृते परत्वा-
द्वृद्ध्या लोपो बाध्यते—यथा श्रीदेवता अस्य श्रायमिति, तथापि परिहारान्तरसद्भावादेतद्भा-
ष्यकृता नोक्तम् । अथेति । कल्पकारविप्रतिपत्त्या संशयः । अध्वर्युणा होतुः सम्प्रैष क्रियते ।
यदि तावदिति । किमो विभक्तौ कादेश कृत्वा कस्येति यदि निर्देशः कृत इत्यर्थः । किंशब्दश्च

उ०—वार्त्तिकपाठः । संवत्सरस्येति । पूर्णिमान्तमानेन द्वादशमासात्मकस्य द्वादश पर्वणि मासान्ता इत्यर्थः ।
पर्वविशिष्टे—पर्वपरिच्छिन्न इत्यर्थः । माघाद्यन्यपदेशभाजीति पाठः । पौषमाघादिव्यवहारहिते इत्यर्थः ।
क्वचित्च मासादिव्यपदेशभाजीति पाठः । आदिनार्धमासः । भाष्ये—ततश्चेद्विवक्षेति । ततः—प्रत्यया-
न्तादीदृशार्थविवक्षा चेत्तदा प्रत्यय इत्यर्थः ॥ २१ ॥

कस्येत् । तदा लोपेऽपीति । 'वार्णादाङ्ग'मिति न्यायेन दीर्घात्पूर्वं लोप इति भावः । पुनर्यस्येति
लोपस्तु न, पूर्वलोपस्यासिद्धत्वात् स्थानिवत्त्वाद्वा । वृद्ध्या लोप इति । वृद्धयुत्तरं तु तस्य प्राप्तिरेव नेति भावः ।
वृद्धेलोपस्य बलवत्त्वाश्रयेण भाष्यम्, अत एव किमः कायमिति सिध्यतीत्यन्ये । कल्पकारेति ।
श्रुतिविप्रतिपत्त्या संशय इत्यन्ये ।

ननु विभक्तौ विहितस्य कादेशस्य तद्धिते कथम्प्राप्तिरत आह—किमो विभक्ताविति । ननु
किंशब्देन कथं प्रजापतिरुच्यतेऽत आह—किंशब्दश्चेति । यदा कशब्दस्यैवेति । अत्र 'न किम' इत्युक्त्या

१—'पञ्चरात्रे दशरात्रे' इति नागेशसम्मतः पाठः

२—'वेति' पा० ।

* यस्येति च ६ । ४ । १४८.

‘कस्मा अनुब्रूही’ति भवितव्यम् । अथ न किमः, ‘कायानुब्रूहि’ति भवितव्यम् ।

यद्यपि किमोऽथापि न किमः, उभयथा कस्मा अनुब्रूहि’ति भवितव्यम् । सर्वस्य हि सर्वनामसंज्ञा ‘क्रियते† सर्वश्च प्रजापतिः प्रजापतिश्च’ कः ।

अपर आह—‘यद्येव किमोऽथापि न किमः, उभयथा ‘कायानुब्रूही’ति भवितव्यम् । संज्ञोपसर्जनयोर्हि सर्वनामसंज्ञा प्रतिषिध्यते; संज्ञा चैषा तत्रभवतः ॥ २५ ॥

अपोनप्त्रपांनप्तृभ्यां घः ॥ ४ । २ । २७ ॥

अथ यदपोनप्त्रियमपांनप्त्रियं हविः कथं तस्य सम्प्रैषः कर्तव्यः ? अपोनपातेऽनुब्रूहि, अपांनपाते अनुब्रूहि ॥ अपोनप्त्रपांनप्तृभावः कस्मान्न भवति ? प्रत्ययसंनियोगेन ऋकारान्तत्वमुच्यते, तेनासति प्रत्यये न भवितव्यम् ॥ २७ ॥

प्र०—प्रश्नात्तेपयोरिव प्रजापतौ वर्तते । अथ नेति । यदा कश्चिदस्यैव कस्येति निर्देश इत्यर्थः ।

सर्वस्येति । सर्वार्थवाचिन इत्यर्थः । सर्वश्चेति कार्यकारणयोर्भेदादिति भावः । प्रजापतिश्च क इति । सर्वादिषु कण्ठस्यापाठेऽपि अन्वर्थमज्ञाविज्ञानात्मवर्तनामसंज्ञा भवति । गणपाठस्तु प्रपञ्चार्यः येषां तु सकल कृत्स्नमित्यादीनां सर्वनामसंज्ञा नेष्यते तेषां ‘न बहुब्रीह्या’-वित्यत्र नेति योगविभागात्तदभावः । यागसप्रदान देवता । मन्त्रस्तुत्यश्चार्थः । संज्ञा चैवेति । यद्येव कादेशाभावात्कायेति किमो न सिध्यति । एव तर्हि कस्येत्यत एव निपातनात्कादेशो भविष्यतीत्यदोषः ॥ २५ ॥

अपो । अथेति वेदे कचिदपोनप्त्रे स्वाहेति ऋकारान्तः प्रयोगो दृश्यते, कचिदपोनपादपांनपादिति तकारान्तप्रयोग इति प्रश्नः । प्रत्ययसंनियोगेनेति । वेदे तु ऋण्दान्तसत्वात्कचिदृकारान्तप्रयोग ॥ २७ ॥

उ०—पूर्वपक्षिणा किमोऽपि निर्देशे दोषाभावस्य सूचितत्वेन सिद्धान्तितानां नोक्तमेतत् । एतदुत्तरमाध्य द्वयोरेकदेशिनोः प्रौढोक्तिपरम् । अत एव सनादिसूत्रस्य भाष्यविरोधो न, ‘विश्वेषा देवानां’मिति प्रयोगविरोधश्च नेति बोध्यम् ।

ननु सर्वशब्दस्य सञ्ज्ञायामपि कथं ‘क’शब्दस्येत्यत आह—सर्वार्थेति भाष्ये—सर्वश्च प्रजापतिः प्रजापतिश्च क इति । अत एव ‘सर्वं समाप्नोषि ततोऽसि सर्व’इति गीतागमुक्तम् । ननु ब्रह्मण पूजायामविनियोगात्कथं देवतात्वमत आह—यागसम्प्रेति । कादेशाभावादिति । ‘किम क’ इत्यत्र ‘त्यदादीनां’मित्यनुवृत्तेरिति भावः । एवं तर्हीति । एवञ्च ‘अपर आह’त्यस्य प्रौढत्वं सूचितम् ॥ २५ ॥

छ च ॥ ४ । २ २८ ॥

छप्रकरणे पैङ्गाक्षीपुत्रादिभ्य उपसङ्ख्यन्तम् ॥ १ ॥

• छप्रकरणे पैङ्गाक्षीपुत्रादिभ्य उपसंख्यानं कर्तव्यम् । पैङ्गाक्षीपुत्रीयम् तार्णविन्दवीयम् ।

शतरुद्राद् घ च ॥ २ ॥

शतरुद्राद् घ प्रत्ययो वक्तव्यः, छश्च वक्तव्यः । शतरुद्रियम् शतरुद्रीयम् ॥ २८ ॥

कालेभ्यो भववत् ॥ ४ २ । ३४ ॥

कथमिदं विज्ञायते—भवे ये प्रत्यया विहितास्ते भवन्ति कालेभ्यः सास्य देवतेत्यस्मिन्नर्थ इति, आहोस्वित्कालेभ्यो भवे ये प्रत्यया विहितास्ते* भवन्ति सास्य देवतेत्यस्मिन्नर्थ इति । कश्चात्र विशेषः ?

कालेभ्यो भवे प्रत्ययमात्रप्रसङ्गः ॥ १ ॥

यदि विज्ञायते 'भवे ये प्रत्यया विहितास्ते भवन्ति कालेभ्यः सास्य देवतेत्यस्मिन्नर्थ' इति प्रत्ययमात्रं प्राप्नोति ।

यः कालेभ्यो भवे तस्य विधाने प्रातिपदिकमात्रात्प्रसङ्गः ॥ २ ॥

अथ विज्ञायते कालेभ्यो भवे ये प्रत्यया विहितास्ते भवन्ति सास्य देवतेत्यस्मिन्नर्थ' इति प्रातिपदिकमात्रात्प्राप्नुवन्ति ।

सिद्धं नृभयनिर्देशात् ॥ ३ ॥

सिद्धमेतत् । कथम् ? उभयनिर्देशात् । उभयनिर्देशः कर्तव्यः—'कालेभ्यो भववत्कालेभ्य' इति ।

कालेभ्यो । कथमिति । कालेभ्य इति सकृच्छ्रवणाद्भवेन वाभिसंबन्ध स्यात् सास्य देवतेत्यनेन वेति प्रश्नः । प्रत्ययमात्रमिति । 'दिगादिभ्यो य'दिति यत्प्रत्ययो भवे विहित स कालवाचिभ्यः प्राप्नोतीत्यर्थः । प्रातिपदिकमात्रादिति । 'कालाट्टु'त्रिति ठत्रिन्द्रादेरपि प्राप्नोति । सिद्धं त्विति । वतिरतिदेशमात्रे चरितार्थ इति न सर्वसादृश्यलभ्यत इति वार्त्तिककारो मन्यते ।

छ च । शतरुद्रिये शतरुद्रोऽनन्तवाची ॥ २८ ॥

कोलेभ्यो । सकृदिति । आहोस्वित्कोलेभ्यो विहितो ए मुहुत्तादिभ्योऽपि स्यादित्यपि

स तर्ह्यभयनिर्देशः कर्तव्यः ऽ न कर्तव्यः । 'भवव'दिति वृत्तिनिर्देशोऽयम् ।
यदि च याभ्यः प्रकृतिभ्यो येन विशेषणेन भवे प्रत्यया विहितास्ताभ्यः प्रकृतिभ्य-
स्तेन विशेषणेन 'सास्य देवते'त्यस्मिन्नर्थे भवन्ति ततोऽमी भववत्कृताः स्युः ।
अथ हि प्रकृतिमात्राद्वा स्युः, प्रत्ययमात्रं वा स्यात्, नामी भववत्कृताः स्युः ॥३४॥

महाराजप्रोष्ठपदाट्टञ् ॥ ४ । २ । ३५ ॥

ठक्प्रकरणे तदस्मिन्वर्तत इति नवयज्ञादिभ्य उपसङ्ख्यानम् ॥ १ ॥

ठक्प्रकरणे तदस्मिन्वर्तत इति नवयज्ञादिभ्य उपसङ्ख्यानं कर्तव्यम् । नवयज्ञो
वर्ततेऽस्मिन्काले नावयज्ञिकः, पाकयज्ञिकः ।

पूर्णमासादण् ॥ २ ॥

पूर्णमासादण्वक्त्वयः । पूर्णमासो वर्ततेऽस्मिन्काले पौर्णमासी तिथिः ॥ ३५ ॥

पितृव्यमातुलमातामहपितामहाः ॥ ४ । २ । ३६ ॥

पितृव्यमातुलेति किं निपात्यते ?

पितृमातृभ्यां भ्रातरि व्यङ्ङुलचौ ॥ १ ॥

पितृमातृभ्यां भ्रातरि व्यङ्ङुलचौ प्रत्ययौ निपात्येते । पितृभ्राता पितृव्यः ।
मातृभ्राता मातुलः ।

मातामहपितामहेति किं निपात्यते ?

मातृपितृभ्यां पितरि डामहच् ॥ २ ॥

मातृपितृभ्यां पितरि डामहच्प्रत्ययो निपात्यते । मातुः पिता मातामहः । पितुः
पिता पितामहः ।

प्र०—वृत्तिनिर्देशोऽयमिति । कालेभ्यो भवे इत्येव भवार्थे विहिताः प्रत्ययाः सिध्यन्तीति वृत्तिनिर्देशः
सर्वसादृश्यपरिग्रहार्थः कृतः ॥ ३४ ॥

उ०—बोध्यम् । इत्येवेति । भवे इति सप्तम्यन्तम् । भवे ये प्रत्यया विहितास्ते कालवाचकेभ्य इत्यर्थः ॥ ३४ ॥

पितृव्यमातुल । भाष्ये—व्यनिति नित्, निरनुबन्धकस्तिद्वेति बहुदशमिविचार्यम् ॥ विच्छेति ।

१—'वृत्तिना निर्देशोऽय'मिति पा० ।

मातरि षिच्च ॥ ३ ॥

[मातृपितृभ्यां मातरि डामहच्] षिच्च वक्तव्यः† । [मातृर्माता] मातामही,
[पितृर्माता] पितामही ।

महो वा छन्दस्यानङोऽवग्रहदर्शनात् ॥ ४ ॥

महो वा पुनरेष भविष्यति छन्दस्यानङोऽवग्रहदर्शनात् । छन्दस्यानङोऽ-
वग्रहो दृश्यते । पितामह* इति ।

अवेर्दुग्धे सोढदूसमरीसचः ॥ ५ ॥

अवेर्दुग्धे सोढदूसमरीसच इत्येते प्रत्यया वक्तव्याः । अविषोढम् अविदूसम्
अविमरीसम् ।

तिलान्निष्फलात्पिञ्जपेजौ ॥ ६ ॥

तिलान्निष्फलात्पिञ्जपेजौ वक्तव्यौ । तिलपिञ्जः तिलपेजः ।

पिञ्जरछन्दसि ङिच्च ॥ ७ ॥

पिञ्जरछन्दसि ङिच्च†† वक्तव्यः । तिलिपञ्जं दण्डानतम्+ ॥ ३६ ॥

प्र०—पितृव्यमातुल । महो वेति । पितृशब्दस्यानङादेशो निपात्यते महच् प्रत्ययः । तेन पद-
सज्ञाया सत्या पितेत्यवग्रहो भवति, डामहचि न स्यात् । अविषोढमिति । षत्वं सकारोच्चारण-
सामर्थ्यान्न भवति, अन्यथा षोढप्रत्यय प्रक्रियालाघवार्थं कुर्यात् । एव दूसमरीसयोरपि षत्वा-
भावः सकारस्य । तिलपिञ्ज इति । तिलो धान्यविशेषः । फलरहित इत्यर्थः ॥ ३६ ॥

उ०—गौरादिगणे मातामहीशब्दपाठोऽनार्थ इति भावः । डामहचि त्विति । तत्र भत्वादिति भावः । एवं
दूषेति । न च एयन्तात्किपि 'अविदू'रित्यादौ सकारस्य चारितार्थ्यम्; तेषामभिधाने दृढतरमानाभावादिति
भावः । फलरहित इति । फलकाले फलरहित इत्यर्थः ॥ ३६ ॥

१—अयं पाठः क्वचिन्नास्ति । † षिद्गौरादिभ्यश्च ४ । १ । ४१

‡ ङिच्च १ । १ । ५३; नलोपः प्रातिपदिकान्तस्य ८ । २ । ७

* अथर्ववेदे ५ । ५ । १ †† ठेः ६ । ४ । १४३

+ 'तिलिपञ्जं दण्डनं नडम्' इत्यथर्ववेदे पाठः ।

भिन्नादिभ्योऽण् ॥ ४ । २ । ३८ ॥

किमर्थं भिन्नादिषु युवतिशब्दः पठ्यते न 'तस्य समूहः' [३७] इत्येव सिद्धम् ? न सिध्यति । अनुदात्तादिलक्षणोऽन्वयस्तद्बाधनार्थम् ।

अत उत्तरं पठति—

भिन्नादिषु युवतिग्रहणानर्थक्यं पुंवद्भावस्य सिद्धत्वात् प्रत्ययविधौ ॥ १ ॥

भिन्नादिषु युवतिग्रहणमनर्थकम् । किं कारणम् ? 'पुंवद्भावस्य सिद्धत्वात् प्रत्ययविधौ' । पुंवद्भावोऽत्र भविष्यति 'भस्यादे तद्धिते पुंवद्भवती'ति । सिद्धश्च प्रत्ययविधौ । स च सिद्धः प्रत्ययविधौ ॥ ३८ ॥

गोत्रोक्तोद्भोरभराजराजन्यराजपुत्रवत्समनुष्याजाद्वुञ्ज ॥ ४ । २ । ३९ ॥

वृद्धाच्चेति वक्तव्यम् । वृद्धानां समूहो वार्द्धकम् ।

अत्रो वुञ्पूर्वविप्रतिषिद्धम् ॥ १ ॥

अत्रो वुञ्भवति पूर्वविप्रतिषेधेन । अत्रोऽवकाशः—कापोत—कापोतम् । वुञोऽवकाशः—ग्लौचुकायनि—ग्लौचुकायनकम् । इहोभयं प्राप्नोति—औपगवकम् कापटवकम् । वुञ्भवति पूर्वविप्रतिषेधेन ।

प्र०—भिन्ना । पुंवद्भावोऽत्रेति । पु वद्भावे सत्याद्युदात्तत्वादसिद्ध इत्यर्थः । सिद्धश्चेति । पूर्वं पुंवद्भावः पश्चात्प्रत्यय इत्यर्थः ॥ ३८ ॥

गोत्रो । कापोतमिति । 'लघावन्ते द्वयोश्च बह्वो गुरु'रिति मध्योदात्तत्वादननुदात्तादिः

उ०—भिन्नादिभ्योऽण् । पुंवद्भावे सतीति । कनिन्प्रत्ययान्तत्वादिति भावः । ननु प्रत्यये सति तन्निमित्तं भवमिति कथमण्प्रत्ययोऽत आह—भाष्ये—सिद्धश्चेति ॥ ३८ ॥

१—'प्राप्नोति' पा० । × अनुदात्तादेरञ् ४ । २ । ४४

+ भस्यादे तद्धिते ६ । ३ । ३५ वा० १

२—वार्तिकमेतदिति केचित् । तन्निर्मूलम्, 'भाष्ये—सिद्धश्चे'त्युद्धोते दर्शनात् ।

३—'वृद्धाच्चे'ति वातिकमिह केचिदधीयते । ४—'ग्लौचुकायनकम्' इत्यधिकं कीलहानं भाष्ये ।

स तर्हि पूर्वविप्रतिषेधो वक्तव्यः ? न वक्तव्यः । वक्ष्यत्येतत् 'पूर्वोऽपि वृत्परमं बाधत' इति† ।

अथवेष्टवाची परशब्दः—'विप्रतिषेधे परं यदिष्टं तद्भवती'ति ।

ठक् तु विप्रतिषेधात् ॥ २ ॥

ठक्तु भवति विप्रतिषेधेन । ठकोऽवकाशः—सक्तु—साक्तुकम्‡ । अञः स एव । इहोभयं प्राप्नोति—आपूपिकम् शाकुलिकम् मौदिकिकम् । ठग्भवति विप्रतिषेधेन ॥ ३६ ॥

केदाराद् यञ् च ॥ ४ । २ । ४० ॥

'गणिकायाश्चे'ति वक्तव्यम् । गणिकानां समूहो गाणिक्यम् ॥ ४० ॥

ब्राह्मणमाणववाडवाद्यन् ॥ ४ । २ । ४२ ॥

किमर्थं ब्राह्मणादिभ्यो यन्वधीयते न यञ्प्रकृतः+ सोऽनुवर्तिष्यते । न ह्यस्ति विशेषो ब्राह्मणादिभ्यो यनो वा यञो वा, तदेव रूपं स एव स्वरः॥ ।

एवं तर्हि सिद्धे सति यद्ब्राह्मणादिभ्यो यनं शास्ति तज्ज्ञापयत्याचार्योऽन्येभ्योऽप्ययं भवतीति । किमेतस्य ज्ञापने प्रयोजनम् ? यन्प्रकरणे पृष्ठादुपसङ्ख्यानं चोदयिष्यति X तन्न वक्तव्यं भवति ।

यन्प्रकरणे पृष्ठादुपसङ्ख्यानम् ॥ १ ॥

यन्प्रकरणे पृष्ठादुपसङ्ख्यानं कर्तव्यम् । पृष्ठानां समूहः पृष्ठयः षडूहः ॥ ४२ ॥

प्र०—कपोतशब्दः । सक्तुशब्दस्तुप्रत्ययान्तत्वादाद्युदात्तः । शाकुलीशब्दो ङीष्न्तोऽन्तोदात्तत्वादन्युदात्तादिः ॥ ३९ ॥

उ०—गोत्रोद्धो । आद्युदात्त इति । अत एव 'अचित्ते'ति ठकोऽयमवकाश इति भावः ॥ ३६ ॥

ब्राह्मणमाणव । भाष्ये—तदेव रूपमिति । नपुंसकत्वा'द्यञश्चे'त्यत्रापत्यग्रहणाच्च न स्त्रिया विशेषः, वृद्धत्वाच्च न वृद्धिकृतो विशेषः । योगविभागसामर्थ्याच्च ठञो न सम्बन्ध, चानुकृष्टत्वाच्च न बुध इति भावः ॥ ४२ ॥

† ४ । २ । ४५ सूत्रभाष्ये ।

‡ अचित्तहस्तिधेनोष्ठक् ४ । २ । ४७

१—'गणिकायाश्चे'ति वार्तिकमिह केचिदधीयते ।

+ केदाराद् यञ् च ४ । २ । ४०

॥ स्त्रियादिर्नित्यम् ६ । १ । १६७

X ४ । २ । ४२ वा० १ पृ० ६४३

ग्रामजनबन्धुभ्यस्तल् ॥ ४ । २ । ४३ ॥

[गजसहायाभ्यां च ॥]

‘गजसहायाभ्यां चे’ति वक्तव्यम् । गजता सहायता ।

अहः खः ॥ १ ॥

अहः खो वक्तव्यः । अहां समूहोऽहीनः ।

क्रतौ ॥ २ ॥

क्रताविति वक्तव्यम् । इह मा भूत्—

‘आह्वाय* धूतपाप्मानो भास्करा जातमृत्यवः ।

पश्वाः सण् ॥ ३ ॥

पश्वाः सण् वक्तव्यः । पशूनां समूहः पार्श्वम् ।

यदि सण्क्रियत इत्संज्ञा न प्राप्नोति । एवं तर्हि णस् वक्तव्यः† ॥ ४३ ॥

खण्डिकादिभ्यश्च ॥ ४ । २ । ४५ ॥

खण्डिका शुक् उलूक । किमर्थं खण्डिकादिषूलूकशब्दः पठ्यते नानुदात्ता-
देरित्येव‡ सिद्धम् ? न सिध्यति । चाषोलूकयोश्छन्दस्याद्युदात्तप्रयोगो दृश्यते—
‘चाषेण किकिदीविना’§ ‘यदुलूको वदति॥ । नैतयोश्छन्दसि सामूहिको दृश्यते, यत्र
च स दृश्यते, तत्रैतावनुदात्तादी ।

प्र०—ग्राम । आह्वयेति । खण्डिकादिषु दर्शनादह शब्दादत्र, तदन्ताच्चतुर्थी ॥ ४३ ॥

खण्डिका । तत्रैताविति । चाषशब्दः चाषेर्यन्तादच्यन्तोदात्त । उलूकशब्दो ‘लघावन्ते
द्वयोश्चे’ति मध्यादात्तः । औलूक्यशब्दो गर्गादियञन्तः । बहुवचान्तानामिति । द्वयोस्तु समूह-

उ०—ग्रामजनबन्धु । क्रताविति । क्रतुवृत्तेरहञ्शब्दादित्यर्थः । एव च सुत्यासमूहे रुटोऽहीनशब्द
इति भावः ॥ ४३ ॥

खण्डिकादिभ्यश्च । प्रत्ययलक्षणोनेति । इदमुपलक्षणं गोत्रार्थकादित्यर्थे लुक्पि गोत्रार्थकत्वम-
क्षतमेवेत्यपि बोध्यम् । पूर्वविप्रतिषेधोनेति । वक्ष्यमाणोनेत्यर्थः । अद्यापि पूर्वविप्रतिषेधाज्ञानात्परिहारान्त-

१—अयं पाठः क्वाचित्कः । ‘वृत्तिकृता तु वार्तिकस्थ‘सहाय’शब्दोऽपि सूत्रे प्रक्षिप्तः’ इत्यत्र
तत्त्वबोधिनीकारः । * खण्डिकादिभ्यश्च ४ । २ । ४५ इति समूहेऽत्र ।

† सिति १ । ४ । १६ (ओमुंणः ६ । ४ । १४६) २—‘खण्डिकशुकोलूक’ पा० ।

‡ अनुदात्तादेरञ् ४ । २ । ४४ § यजु० १२ । ८७; ऋ० १० । ६७ । १३, तै० स०
४ । २ । ६ । ४ ॥ अथर्व० ६ । २६ । १

इदं तर्हि प्रयोजनम् । अयमौलूक्यो गोत्रं × तत्र गोत्राश्रयो बुष्प्राप्तस्तद्वा-
धनार्थम्† । एतदपि नास्ति प्रयोजनम् । बहुवचनान्तानां [हि'] सामूहिकः,
बहुषु च लुक्, तत्र लुकि कृते ऽनुदात्तादेरित्येव सिद्धम् । न सिध्यति । गोत्रेऽ-
लुगचि' [४ । १ । २६] इत्यलुक् प्राप्नोति ।

अञ्सिद्धिरनुदात्तादेः कोऽर्थः लुद्रकमालवात् ।

‘अनुदात्तादे’रित्येवाञ्सिद्धः, किमर्थं लुद्रकमालवशब्दः* खण्डिकादिषु पठ्यते ?
गोत्राश्रयो बुष्प्राप्तस्तद्वाधनार्थम् ।

गोत्राद्बुञ्ज च तद्गोत्रं

गोत्राद्बुञ्भवतीत्युच्यते, न च लुद्रकमालवशब्दो गोत्रम् । न च गोत्रसमुदायो
गोत्रग्रहणेन गृह्यते । तथा, —जनपदसमुदायो जनपदग्रहणेन न गृह्यते । काशिको-
सलीया इति बुञ् न भवति‡ ॥ तदन्तविधिना‡ प्राप्नोति ।

तदन्तान्न स सर्वतः ॥ १ ॥

परिगणितेषु कार्येषु तदन्तविधिः, न चेदं तत्र परिगण्यते ।

प्र०—व्यवहारो लोके प्रायो नास्तीति भावः । बहुषु चेति । ‘यत्रञोश्चे’त्यनेन । लुकि कृत इति ।
ननु लुक्पि कृते प्रत्ययलक्षणेन गोत्रलक्षणो बुञ्पूर्वविप्रतिषेधेन प्राप्नोत्येव । एवं तर्हि परिहारा-
न्तराभिधानात्तन्नोक्तम् । सामर्थ्याच्चौलूक्यशब्दार्थं उलूकशब्दस्य यञ्लुगन्तस्य पाठः । कृतयञ्लुक
उलूकशब्दस्यानुकरणो गणे निर्दिष्टः । अञ्सिद्धिरिति । लुद्रकस्यापत्यानीति ‘जनपदशब्दा’-
दिति विहितस्य तद्राजस्य लुक् । मालवात्तु वृद्धलक्षणस्य ज्यङ् । ततो द्वन्द्वः । ततः समासा-
न्तोदात्तत्वेनानुदात्तादित्वमिति भावः । अत्र च ‘गोत्रेऽलुगची’ति ज्यङो लुक्प्रतिषेधा‘दापत्यस्ये’ति

उ०—रमुक्तमिति भावः । भाष्ये—अलुगिति । अत्र औलूक्यशब्दादणि ‘आपत्यस्ये’ति यलोपः । नन्वत्रौलू-
कग्रहणं तत्कथमौलूक्यशब्दादस्य प्राप्तिरत आह—सामर्थ्यादिति । औलूक्यशब्दार्थ इति । प्रयोजनवा-
च्यर्थान्तम्प्रथमान्तम् । उक्तमेव विवृणोति—कृतेति । अनुकरण इति । अनुकरणभूतः शब्द इत्यर्थः ।

ज्यङो लुक्प्रतिषेधादिति । लुद्रकाद्विहिताजस्तु नालुक्, अत्रादौ प्राग्दीव्यतीये विवक्षिते
तदव्यवहितस्यैवालुग्विधानादिति भावः । समुच्चयाद्यर्थस्यासम्भवादाह—ह्यर्थ इति । यद्यपि लुद्रकमालवो
न लौकिकं गोत्रं, तथापि तत्स्वारोपो बोध्यः । तदन्तादिति । गोत्रान्तादित्यर्थः । उग्विद्वर्णग्रहण एवेति ।

× गर्गादिभ्यो यञ् ४ । १ । १०५ + गोत्रोच्चोष्टोरञ् ४ । २ । ३६

१—कचिन्न । § यत्रञोश्च २ । ४ । ६४ * समासस्य ६ । १ । २२३

† जनपदतदवध्योश्च; अवृद्धादपि बहुवचनविषयात् ४ । २ । १२४; १२५

‡ येन विधिस्तदन्तस्य १ । १ । ७२

ज्ञापकं स्यात्तदन्तत्वे

एवं तर्हि ज्ञापयत्याचार्यो 'भवतीह तदन्तविधि'रिति ।

तथा चापिशलेर्विधिः ।

एवं च कृत्वापिशलेराचार्यस्य विधिरुपपन्नो भवति—धेनुंरनवि कमुत्पादयति । धेनूनां समूहो धैनुकम् × । अनवीति किमर्थम् ? अधेनूनां समूह आधेनवम् ।

सेनायां नियमार्थं वा

अथवा नियमार्थोऽयमारम्भः । लुद्रकमालवशब्दात्सेनायामेव । क्व मा भूत् ? चौद्रकमालवकमन्यदिति ।

यथा बाध्येत वाञ् बुञ्जा ॥ २ ॥

अथवा ज्ञापयत्याचार्यः पूर्वोऽपि बुञ् परमञ् बाधत इति ।

ननु चोक्तं 'गोत्रादबुञ् न च तद्गोत्र'मिति । तदन्तविधिना प्राप्नोति । ननु चोक्तं 'तदन्तान्न स सर्वत' इति । ज्ञापकं स्यात्तदन्तत्वे । एवं तर्हि ज्ञापयत्याचार्यो भवतीह तदन्तविधिरिति ।

प्र०—यलोपः । न चेति । चशब्दो ह्यर्थे । न हीत्यर्थः । बुञ् भवतीति । 'अवृद्धादपी'त्यनेन । तदन्तादिति । 'तदन्ताद्बुञ् प्राप्नोती'ति यदुच्यते तन्न, यस्मात्स तदन्तविधिः सर्वत्र न भवति,—उगिद्धर्णग्रहण एव प्रत्ययविधौ तदन्तविधेरिष्टत्वात् । भवतीहेति । समूहप्रकरण इत्यर्थः । एवं चेति । तदन्तविध्यभावे ह्यनञ्जिति प्रतिषेधोऽनर्थक स्यादित्यर्थः । आधेनवमिति । 'तत्पुरुषे तुल्यार्थे'ति पूर्वपदप्रकृतिस्वरेणाद्युदात्तत्वादण् । अन्ये त्वाहुः—उत्सादित्वादत्र । तत्र हि 'बष्कयाऽसे' इति समासनिषेधात्तदन्तविधिरस्ति । 'जङ्गलधे'न्वित्युत्तरपदस्य वा वृद्धिः । नियमार्थं वेति । 'वा'शब्दः समुच्चये । एवमथवेत्ययमपि । यदा सेनारूपः समूहस्तदाञ्प्रत्ययोऽन्यदा तु बुञ्जेवेत्यर्थः ।

उ०—इदं तत्सूत्रयथोणीत्यादिवाचिकानामुपलक्षणम् । बष्कयाऽसे इति । बष्कयशब्दोऽसमासेऽनमुत्पादयतीत्यर्थः । न चानञ्जिति निषेधो न कार्यः, तदन्तविधिश्च मास्तिवति बाध्यः, गौधेनुकमित्याद्यसिद्धेः ।

ननु नियमार्थत्वे तदन्तविधेरशेषितत्वात् 'चौद्रकमालवकमन्य'दिति बुञ् कथमत आह—वाशब्द इति । योगविभागेनोभयं सिध्यतीत्यर्थः । चोद्यपरिहारायेति—षष्ठीसमासः । अन्यतरज्ञापनेनैव चारिता-

१—“धेनोरनञः” इत्यापिशलिसूत्रम् । ‘स पुनर्धेनोरनञ इति । एतद्वि तत्सूत्रम्” इति न्यासकारः (४ । २ । ४५ पृ० ६४३ पं० ४) × अचित्तहस्तिधेनोष्टक ४ । २ । ४७

कथं पुनरेतदुभयं शक्यं ज्ञापयितुं 'भवति च तदन्तविधिः, पूर्वश्च बुद्धि-
मज्जं बाधत' इति ? उभयं ज्ञाप्यते ।

अञ्प्रकरणे क्षुद्रकमालवात्सेनासंज्ञायाम् ॥ १ ॥

अञ्प्रकरणे क्षुद्रकमालवात्सेनासंज्ञायामिति वक्तव्यम् । क्षौद्रकमालवी सेना
चेत् । क मा भूत् ? क्षौद्रकमालवकमन्यदिति ॥ ४५ ॥

[अञ्जिसद्विरनुदात्तादेः कोऽर्थः क्षुद्रकमालवात् ।
गोत्राद्बुद्धिश्च तद्गोत्रं तदन्तान्न स सर्वतः ॥ १ ॥

ज्ञापकं स्यात्तदन्तत्वे तथा चापिशलेर्विधिः ।
सेनायां नियमार्थं वा यथा बाध्येत वाञ्छुञ्जा ॥ २ ॥]

पाशादिभ्यो यः ॥ ४ । २ । ४९ ॥

पाश तृण धूम वात ।

पृथग्वातादर्शनादसमूहः ॥ १ ॥

पृथग्वातादर्शनादयुक्तोऽयं वातशब्दस्य सामूहिके पाठः । न हि पृथग्वाता
दृश्यन्ते ।

न तर्हीदानीमिदं भवति वात्येति ? भवति ।

प्र०—ननु चेति । 'ज्ञापक स्या'दित्युक्तमपि चोद्यपरिहारायानूदितम् ॥ उभयमिति । अन्यथानुपपत्त्या
ज्ञापकत्वं भवत्युभयेन च विना क्षुद्रकमालवादञ्चिधान नोपपद्यते इत्युभयस्यापि ज्ञापकत्वमित्यर्थः ।

अञ्प्रकरणे इति । यद्यपि गण एवैतत्पठ्यते तथापि क्षुद्रकमालवादिति योगविभागेनार्थद्वयं
ज्ञाप्य ततः सेनासंज्ञायामिति नियमः कर्तव्य इति दर्शयितुं वार्तिकारम्भः ॥ ४५ ॥

पाशा । पृथगिति । वातपरमाणूनामनेकत्वेऽपि वातसङ्गकस्यावयविन एकत्वादनेकाश्रय-

उ०—र्थमिति चोद्यम् । उभयस्यापि ज्ञापकत्वमिति । उभयनिरूपितं ज्ञापकत्वमञ्चिधानस्येत्यर्थः । 'स्व'रहित-
पाठस्तु युक्त एव ॥ यद्यपि गणो पृथेति । गणे क्षुद्रकमालवेत्येव पाठो वार्तिकबलादिति साम्प्रदायिकाः ॥ ४५ ॥

पाशादिभ्यो यः । ननु वायुत्वस्यावयवविधाधारण्यादनेकत्वमस्येवेत्यत आह—वातेति ।

अनेकेति । पूर्वपश्चिमोत्तरदक्षिणभेदेनेत्यर्थः । अथेति । औपाधिक एव दशेत्यपि व्यवहार इत्यर्थः ।

शीघ्रत्वे तु' ॥ २ ॥

शीघ्रो वातो वात्या ॥ अथवा पृथग्वाता अपि दृश्यन्ते । तद्यथा,—पूर्वो वातः । उत्तरो वातः । सर्वतो वातः । 'वाता वान्तु दिशो दैश' ॥ ४६ ॥

खलगोरथात् ॥ ४ । २ । ५० ॥ इनित्रकटयचश्च ॥ ४ । २ । ५१ ॥

खलादिभ्य इनिः ॥ १ ॥

खलादिभ्य इनिर्वक्तव्यः । खलिनी डाकिनी' कुटुम्बिनीति ॥ ५० ॥ ५१ ॥

विषयो देशे ॥ ४ । २ । ५२ ॥

विषयाभिधाने जनपदे लुब्बहुवचनविषयात् ॥ १ ॥

विषयाभिधाने जनपदे लुब्बहुवचनविषयाद्वक्तव्यः* । अङ्गानां विषयोऽङ्गाः । वङ्गाः सुद्धाः पुण्ड्राः ।

गान्धार्यादिभ्यो वा ॥ २ ॥

गान्धार्यादिभ्यो वेति वक्तव्यम् । गान्धारः गान्धारयः । वासातः वसातयः । शैबः शिवयः ।

प्र०—रूपसमूहानुपपत्तिरित्यर्थः ॥ शीघ्रत्वे त्विति । ततश्च 'वाताच्छैघ्र्ये' इति पृथग्वक्तव्यमित्यर्थः । अथवेति । एकस्यापि वातस्य दिग्भेदनिमित्तभेदप्रतिभासादनेकाश्रयसमूहोपपत्तिः । यथैकापि दिक् सूर्योदयास्तमयाद्युपाधिभेदादनेका व्यपदिश्यते । तथा च 'दश दिश' इति लोके व्यवहारः । यद्वा भिन्ना एव वाता अवयविनः पृथगुपलम्भात् ॥ ४६ ॥

विषयो । विषयाभिधान इति । अङ्गानां निवासो जनपद इत्यतः स्वस्वामिभावो न प्रतीयते । अङ्गानां विषय इत्यत्र तु स्वस्वामिभावः प्रतीयते न तु निवासार्थे इति 'जनपदे

उ०—भिन्ना एवेति । पूर्वादिवाताः स्वत एव भिन्ना इत्यर्थः । पृथगुपलम्भादिति । 'वात्यासमये' इति शेषः ॥ ४६ ॥

विषयो देशे । ननु चातुरधिकलुपाप्यङ्गा इत्यादिविषये सेत्स्यत्यर्थाभेदादत आह—अङ्गानामिति । वृत्तौ त्वङ्गत्वेनैवानेकव्यक्तिमानं बोध्यम् । 'गान्धारिभ्या चेत्यत्रित्येतदुत्तरं' 'लुक्, ततो गान्धारीणां मित्येव

१—अस्य वार्तिकत्वे सन्देहः । उभयथापि पाठ उपलभ्यत ।

२—वाता वान्तु दिशो दिशः' इत्यथर्ववेदे [४ । १५ । ८] पाठः ।

३—'ऊकिनी कुटुम्बिनीति' इति कीलहानपाठः ।

४—देशपर्यायो विषयशब्दः कौटिलीयार्थशाले बहुशः प्रयुक्तः, तद्यथा—'एवं स्वविषये कृत्यान्-कृत्याश्च विचक्षणः' (अधि० १, प्र० ८, अ० १२) 'इति स्वविषये व्याख्यातम् । परविषये तु' (अधि० २, प्र० ३२, अ० १६) इति । * जनपदे लुप् ४ । २ । ८१

राजन्यादिभ्यो वा वुञ् ॥ ३ ॥

राजन्यादिभ्यो वा वुञ्चक्यः । राजन्याः राजन्यकः । दैवयातवाः
दैवयातवकः ।

बैल्ववनादिभ्यो नित्यम् ॥ ४ ॥

बैल्ववनादिभ्यो वुञ्चिन्त्यमिति वक्तव्यम् । बैल्ववनक आम्बरीषपुत्रकः आत्म-
कामेयकः ।

तत्तर्हीदं बहु वक्तव्यम् ?

न वाभिधेयस्य निवासविषयत्वान्निवासविवक्षायां

लुब्धिविषयविवक्षायां प्रत्ययः ॥ ५ ॥

न वा वक्तव्यम् । किं कारणम् ? 'अभिधेयस्य निवासविषयत्वात्' । यदभिधेयं
स निवासश्च विषयश्च । अभिधेयस्य निवासविषयत्वान्निवासविवक्षायां लुप्, विषय-
विवक्षायां प्रत्ययो भविष्यति ।

प्र०—लु'बिति चानुरर्थिकस्य लुब्धिविधीयमानो विषये न प्राप्नोतीति वचनम् । बहुवचनविषयादिति ।
बहुवचनान्ताच्छब्दात्परस्य प्रत्ययस्येत्यर्थः । गान्धार इति । गान्धारस्यापत्यं गान्धारिः ।
तस्यापत्यानि — 'साल्वेयगान्धारिभ्या चेत्यत्र । लुक्, ततो गान्धारीणा विषय इत्यण् । ततस्तस्य
वा लुप् 'लुपि युक्तव'दिति लिङ्गसंख्यातिदेशः । राजन्या इति । औत्सर्गिकस्याणो विषयाभिधान
इति लुप् । वुञ्चते तु तद्विधानसामर्थ्याल्लुबभावः । न वेति । जनपदलक्षणस्याभिधेयस्याङ्गा-
दिसंबन्धिनो निवासरूपत्वं विषयरूपत्वं चास्ति । यद्यपि विषयनिवासयोः परस्परव्यभिचारस्त-
थाप्यङ्गादीना य एव स्वं विषय' स एव तेषा निवास इति स्मर्यते । तत्रैकस्योभयरूपत्वात्प्रयो-
गदर्शनवशादङ्गादौ निवासविवक्षैव गान्धार्यादिषु राजन्यादिषु च पययिणोभयविवक्षा बैल्ववनादिषु

उ०—कैयटे पाठः । मध्ये—'तद्राजत्वादञो लुक्, तस्य 'गोत्रेऽलुगची'त्यलुप्' इत्यपपाठः । एवं 'ततस्तस्य वा
लु'बित्युत्तरं लुपि युक्तव'दित्येव पाठः । मध्ये—'ततस्तद्राजान्तत्वादञो लु'गित्यपपाठः । एतेन 'एको गोत्रे'
इति नियमादयमन्यूनं वाच्यः, एवञ्च ततोऽपि परत्वाद्युनि लुक् प्राप्नोति, अवश्यञ्च स एवेष्टव्यः, अन्यथा
वैषयिकाणि लुप्यपि प्रत्ययलक्षणेन 'गोत्रेऽलु'गित्यस्य दुर्बोरतया 'गान्धार' इत्यस्यासिद्धिरेव स्यादिति
परास्तं, लुक्शब्देन तस्यैव ग्रहणात् । क्वचित्तु 'चेत्यञ्' । ततो 'गान्धारीणामि'त्येव पाठः । 'वा लुप्'
'लुपि युक्तव'दित्येव च पाठः । भाष्ये—अभिधेयस्य निवासविषयत्वादिति । निवासत्वाद्विषयत्वाच्चेत्यर्थः ।
नन्वत्र विषयस्यैवाभिधेयत्वादभिधेयस्योभयरूपत्वमसङ्गतमत आह—जनपदेति । नन्वेवमाङ्गा इत्यपि

इदं तर्हि प्रयोजनमंतज्ज्ञास्या 'माह नित्यो विधिरिह विभाषे'ति । एतदपि नास्ति प्रयोजनम् । यावता यदभिधेयं स निवासश्च विषयश्च, 'अभिधेयस्य निवास-विषयत्वान्निवासविवक्षायां लुप्, विषयविवक्षायां प्रत्ययः' [ईत्येव] ॥ ५२ ॥

सोऽस्यादिरिति छन्दसः प्रगाथेषु ॥ ४ । २ । ५५ ॥

छन्दसः प्रत्ययविधाने नपुंसकात्स्वार्थ उपसंख्यानम् ॥ १ ॥

छन्दसः प्रत्ययविधाने नपुंसकात्स्वार्थ उपसंख्यानं कर्तव्यम् । त्रिष्टुबेव त्रैष्टुभम् । अनुष्टुबेवानुष्टुभम् । जगत्येव जागतम् ॥ ५५ ॥

तदधीते तद्वेद ॥ ४ । २ । ५६ ॥

किमर्थमिमांशुभावर्थौ निर्दिश्येते, न योऽधीते वेत्यप्यसौ, यस्तु वेत्यधीते-
ऽप्यसौ । नैतयोरावश्यकः समावेशः । भवति हि कश्चित्संगठं पठति न च वेत्ति,

प्र०—विषयविवक्षेवाश्रीयत इति नार्हो लुब्धविधिना, न तद्विकल्पेन, न वृज्विकल्पेन, नापि विकल्पबाधनार्थेन नित्यवचनेनेत्यर्थः ॥ ५२ ॥

सोऽस्यादि । छन्दस इति । छन्द शब्देनावाञ्छयेयताविशेषवाचिनो गायत्र्यादिशब्दस्य ग्रहणम् । नपुंसकादिति । नपुंसकार्थाभिधायिन इत्यर्थः । नपुंसकार्थाभिधायित्वं च त्रिष्टुबादीनां स्वार्थिकारप्रत्ययान्तानामेवेति नपुंसके स्वार्थ इत्युक्तं भवति ॥ ५५ ॥

तदधीते । न य इति । यो हि य ग्रन्थमधीते स तत् स्वरूपतोऽवश्यं वेत्ति यच्च स्वरूपतो वेत्ति सोऽवश्यमधीत इति भावः । नैतयोरिति । अर्थावबोधो वेदनमाभिप्रेतं न तु स्वरूपमात्रवेदनं, तत्र

उ०—कदाचित्स्यादत्त आह—तत्रैकस्येति । भाष्येऽपि—'निवासविवक्षाया'मित्यादिना विवक्षानैयत्यमेव प्रतिपाद्यत इति बोध्यम् ॥ ५२ ॥

सोऽस्यादिरिति । ननु त्रिष्टुबादीनां नपुंसकत्वाभावात्नपुंसकादित्यसङ्गतमत आह—नपुंसकार्थेति । ननु केवलत्रिष्टुबादीनां तत्त्वमपि नास्तीत्यत आह—नपुंसकेति । फलितमाह—नपुंसके स्वार्थ इति । कुटीर कुटीर—इतिवत्स्वभावाद्भिन्नलिङ्गत्वम् ॥ ५५ ॥

तदधीते । यो हीति । वेदनम् अधीयमानग्रन्थविषयमेवेति चोद्याभिप्राय इति भावः । भाष्ये—न य इत्यत्र नञि काकुः । यश्चेति । अध्ययनं विना स्वरूपतो वेदनासम्भवादिति भावः । 'सम्पाठ'-

१—काचित्कः पाठः । २—'द्विरतद्ग्रहणमधीयानविदुषो पृथग्विधानार्थ'मिति वृत्तिः । भाष्यकारस्वाह—'प्रमादकृतमाचार्यस्य, शक्यमकर्तु'मिति (४ । २ । ६७) पृ० ६६०

कश्चिच्च वेत्ति न च संपाठं पठति ॥ ५६ ॥

क्रतूक्त्यादित्रभून्ताट्टक् ॥ ४ । २ । ६० ॥

‘उक्त्यादी’त्युच्यते, ‘कान्युक्त्यानि ? सामानि । यद्येवं सामगमात्र औक्थिक इति प्राप्नोति । नैष दोषः । तादर्थ्यात्ताच्छब्दं भविष्यति—उक्त्यार्थमुक्त्यम् ।

इहोक्त्यान्यधीत औक्थिकः, यज्ञमधीते याज्ञिकः, य इदानीमौक्थिक्यं याज्ञिक्यं चाधीते कथं तत्र भवितव्यम् ? औक्थिकः याज्ञिक इत्येव भवितव्यम् । कथम् ?

तस्येदंप्रत्ययाल्लुक् ॥

तस्येदं प्रत्ययाल्लुक्त्वव्यः । तस्येदंप्रत्ययस्य* च ।

स तर्हि वक्तव्यः ? न वक्तव्यः । इहास्माभिस्त्रैशब्दं साध्यम्—‘उक्त्यान्यधीते, औक्थिक्यमधीते, औक्थिक इति । तत्र द्वयोः [शब्दयोः] समानार्थयोरेकेन

प्र०—परस्परव्यभिचारदर्शनादुपयोपादानमित्यर्थः । संपाठमिति । अर्थनिरपेक्ष स्वाध्यायं पठतीत्यर्थः ॥ ५९ ॥

क्रतू । कान्युक्त्यानीति । उक्त्यगबदे येषु साममु रूढस्तान्यवीयाने प्रत्ययो नेष्यते, यदवीयाने प्रत्यय इष्यते तत्रोक्त्यगबदे न रूढ इति प्रश्नः । उक्त्यार्थमिति । सामलक्षणं प्रातिशाख्य शास्त्रमित्यर्थः । मुख्यार्थभिधायिनस्तूक्त्यगबदात्प्रत्ययो नेष्यते । तत्र वाक्यमेव भवति—उक्त्यान्यधीते वेद वेति । इहेति । उक्त्यशब्देन गौण्या वृत्त्या मामलक्षणमौक्थिक्यमुच्यते । य इदानीमिति । औक्थिकानामात्राय इतीदमर्थे ‘छन्दोगौक्थिके’ति ज्य । तस्येदंप्रत्ययादिति ।

उ०—शब्दः कर्मणि घञन्त इत्यागयेनाह—स्वाध्यायमिति । स्वाध्यायो वेदः ॥ ५६ ॥

क्रतूक्त्यादि । नेष्यत इति । अनभिधानादिति भावः । भाष्य—सामगमात्रे इत्यस्य प्रातिशाख्या-मध्येतरि सामगे इत्यर्थः । यदधीतान इति । प्रातिशाख्यमधीयाने इत्यर्थः । ‘असामगेऽपी’ति शेषः । सामलक्षणमिति—षष्ठीनस्फुरणः । भाष्ये—य इदानीमिति । औक्थिक्यमधीत इति विग्रहं करोति । तत्र—तादृशविग्रहे, कथं भवितव्यमित्यर्थः । औक्थिकानामिति । औक्थिका—प्रातिशाख्यविदः, तेषामाम्नायः—प्रातिशाख्यमेव ॥ भाष्ये—तस्येदंप्रत्ययादिति—वाचित्के षष्ठ्यर्थे पञ्चमी । तस्येत्यस्याध्ये-

१—‘कानि पुनरुक्त्यानि’ पा० । २—इदं भाष्यमिति केचित् ।

* छन्दोगौक्थिकयाज्ञिकवृत्तचनटज्ज्यः ४ । ३ । १२६

३—‘औक्थिक्यमधीते उक्त्यान्यधीते’ पा० ।

४—कश्चिच्च ।

विग्रहोऽपरस्मादुत्पत्तिर्भविष्यत्यविरविकन्यायेन । तद्यथा,—अवेर्मा'समिति विग्रहाविक-
शब्दादुत्पत्तिर्भवति आविकमेति । एवमुक्त्यान्यधीत इति विग्रह औक्थिक इति
भविष्यति, औक्थिक्यमधीत इति विग्रह वाक्यमेव ।

विद्यालक्षणकल्पसूत्रान्तादकल्पादेरिक्कस्मृतः ॥

विद्या—वायसविधिकः [सार्पविधिकः] । विद्या ॥ लक्षण—गौलक्षणिकः
आश्वलक्षणिकः । लक्षण ॥ कल्प—पाराशरकल्पिकः पारकल्पिकः । कल्प ॥
सूत्र—वार्तिकसूत्रिकः साङ्ग्रहसूत्रिकः ॥ अकल्पादेरिति किमर्थम् ? काल्पसूत्रः ।

विद्या चानङ्गक्षत्रधर्मत्रिपूर्वा ॥

विद्या चानङ्गक्षत्रधर्मत्रिपूर्वेति वक्तव्यम् । आङ्गविद्यः क्षात्रविद्यः धार्मविद्यः
त्रैविद्यः ।

आख्यानाख्यायिकेतिहासपुराणेभ्यश्च ॥

आख्यानाख्यायिकेतिहासपुराणेभ्यश्च ^३ ठग्वक्तव्यः । आख्यान—यावक्रीतिकः

प्र०—अध्येतृवेदित्रोरुत्पन्नस्याणो लुक्, आम्नाये विहितस्य ञ्यस्य चेत्यर्थः । विद्येति । इकगिति-
ठगित्यर्थः । 'अकल्पादे'रित्येतदानन्तर्यात्सूत्रान्तस्यैव कल्पादेर्निषेध करोति । तथा च भाष्ये—
'काल्पसूत्र' इति प्रत्युदाहृतम् । अन्ये तु—सर्वेषामेव निषेधमिच्छन्त काल्पविद्य इत्यादि भाव्य-
मित्याहः । तत्तु प्रथमातिक्रमे कारणादर्शनाद्भाष्यविरुद्धमिति लक्ष्यते । त्रैविद्य इति । त्र्यवयवा
विद्या—त्रिविद्या, तामधीत इति प्रत्ययः कार्यः । तिस्रो विद्या अधीत इति तु क्रियमाणे 'द्विगोर्लु' गिति
लुक्प्रसङ्गः । आख्यानेति । द्वयोरर्थग्रहणं, द्वयोः स्वरूपग्रहणम् । यावक्रीतिक इति । यावक्रीता-
धिकारेण कृतमाख्यानमुपचाराद्यावक्रीतशब्देनोच्यते, तदधीते वेद वा—यावक्रीतिकः । एवं
प्रैयङ्गवाधिकारकृताख्यानाध्यायी—प्रैयङ्गविकः । वासवदत्तिक इति । वासवदत्तामधिकृत्य
कृताख्यायिका । 'अधिकृत्य कृते ग्रन्थे' इत्यत्रार्थे वृद्धाच्छः । तस्य 'लुबाख्यायिकाभ्यो बहुल'मिति

उ०—त्राद्यर्थकप्रत्ययस्येत्यर्थः । तदाह—अध्वेन्नित्यादि । एकेन विग्रह इति । विग्रह एवेत्यर्थः । अपरस्मादु-
त्पत्तिरिति । उत्पत्तिरपीत्यर्थः । अविकशब्दादिति । तस्मादवेत्यर्थः । औक्थिक इति । इत्यपि भविष्यति
वाक्यञ्चेत्यर्थः । तदाह—वाक्यमेवेति । 'उक्त्यान्यधीत इति विग्रह औक्थिक इति भविष्यती'ति
पाठः ।

अत्र शास्त्रे इककोऽभावात्त्रिधा जीवभावापत्तेः, 'आनुसुक' इत्यसिद्धेऽप्याह—ठगितीति । ननु
'अकल्पादे'रित्यस्य प्रथमोपस्थितविद्यान्ताद्यपहाय सूत्रान्तोदाहरणदाने बीजाऽभावोत आह—अकल्पादे-
रित्येतदिति । प्रथमातिक्रमे इति । विद्या चानङ्गक्षेत्र 'त्रिपूर्वापी'त्यनुक्त्या विद्यायामकल्पादेरित्यस्या-
सम्बन्धबोधनादिति वक्तुं युक्तम् । द्वयोरर्थेति । व्याख्यानात्, तथैव भाष्ये उदाहरणाच्चेति भावः ।

प्रेयङ्गविकः यायातिकः ॥ आख्यायिका—वासवदत्तिकः सौमनोत्तरिकः* ॥ [इति-
हास पुराण—] ऐतिहासिकः पौराणिकः ।

सर्वसादेर्द्विगोश्च लः ।

सर्वसादेर्द्विगोश्च लो वक्तव्यः । सर्ववेदः सर्वतन्त्रः । सवार्तिकः ससङ्ग्रहः† ।
पञ्चकल्पः द्वितन्त्रः‡ ।

अनुसूक्तद्वयलक्षणे सर्वसादेर्द्विगोश्च लः³ ।

इकन्पदोत्तरपदात् शतषष्ठेः षिकन्पथः ॥

प्र०—लुप् । ततोऽनेन ठक् । एव सौमनोत्तरिक इति । ऐतिहासिक इति । 'इतिह'शब्द उपदेशपा-
रपर्यं वर्तते । इति हास्यतेऽस्मिन्निति इतिहासः । 'हलश्चे'ति घञ् । मयूरव्यसकादित्वात्समास-
स्ततश्चक् । सर्वसादेरिति । सगब्दोऽर्थवान् गृह्यत इति सर्वशब्द पृथङ्निर्दिष्ट । 'द्विगोश्चे'त्यनेन
'द्विगोर्लु'गिति स्मारितम् । सर्ववेद इति । सर्वत्रेदानधीत इत्यणो लुक् । सवार्त्तिक इति ।
वृत्तौ साधु वार्त्तिकम् । 'कथादिभ्यश्च'गिति ठक् । वार्त्तिकान्तमधीत इत्यन्तवचने सहस्यव्ययी-
भावः । अव्ययीभावे चाकाले'इति सभावः । ततोऽणो लुक् ।

पञ्चकल्प इति । पञ्चकल्पागवीत इति द्विगु । ततो विद्यालक्षणे'ति ठक् । तस्य लुक् ।
अनुस्वरिति । अनुसूक्तो ग्रन्थविशेषवाची स ठकमुत्पदयति लक्ष्यलक्षणगद्दौ चेत्यर्थः ।
अनुसूमधीत इति ठक् । तस्य 'इसुसुक्तन्ता'दिति कादेशः । 'केऽण' इति ह्रस्वो वृद्धिश्च । तत

उ०—ननु यावक्रीतादयो नाख्यायनामानीत्यत आह—यावक्रीतेति । उपचारादिति । यावक्रीताप-
त्यत्वारोपादित्यर्थः । तदधिकारकृतत्वेन बोधे तु 'अधिकृत्य कृत' इत्यनेन छः स्यादिति बोध्यम् । लुबिति ।
वासवदत्ताधिकारकृतत्वेन बोधादिति भावः । आख्यायिकाम्भ्य इति । आख्यायिका अभिधातुं कृतस्य
प्रत्ययस्य लुबित्यर्थः । बहुलग्रहणादाख्यानेऽपि लुबित्यन्ये । इति हास्यत इति । उपदेशपारम्पर्याण्यस्यते-
निश्चयबुद्ध्या स्थीयतेऽस्मिन्नित्यर्थः । 'उपदेशपरम्परयाख्यानादीन्यस्यन्ते स्थाप्यन्तेऽत्रे'त्यर्थं कश्चित् ॥
ननु 'सादे' रित्येव सिद्धे सर्वग्रहणं व्यर्थमन्त आह—सशब्द इति ॥ ततोऽणो लुगिति । तत्र
सत्यव्ययीभावार्थस्योपसर्जनत्वाद्भाव्यत्वमिति बोध्यम् । परस्परमन्वयादाह—अनुसूशब्द इत्यादि ।
अनुसूमिति 'अनुस्'मित्यव्युत्पन्नमिति यणभावः । कश्चित्—'अनुस्व'मिति पाठः । तदा अनुपूर्वात्सूतेः

* अधिकृत्य कृते ग्रन्थे लुबाख्यायिकाम्भ्यो बहुलम् ४ । ३ । ८७ वा० १ १—कश्चित् ।

† अव्ययं विभक्तिसमीपं.....साकल्यान्तवचनेषु २ । १ । ६ अव्ययीभावे चाकाले ६ । ३ । ८१

‡ द्विगोर्लुगनपत्ये ४ । १ । ८८ २—'द्विवेदः' इत्यधिकं कश्चित् ।

३—“महाभाष्य में इस कारिका के केवल द्वितीय चरण की व्याख्या उपलब्ध होती है । इससे प्रतीत होता है, कभी महाभाष्य में शेष तीन चरणों की व्याख्या भी अवश्य रही होगी, जो इस समय अनुपलब्ध है” (व्या० शा० इतिहास १ भाग, पृ० २५१, द्वि० सं० पृ० ३३३ यु० मी०)

अनुब्राह्मणादिनिः ॥ ४ । २ । ६२ ॥

अयं योगः शक्योऽवर्तुम् । कथमनुब्राह्मणी अनुब्राह्मणिनौ अनुब्राह्मणिन इति ? इतिनैतन्मत्वर्थीयेन सिद्धम् + [अनुब्राह्मणमस्यास्तीत्यनुब्राह्मणी] ॥ ६२ ॥

वसन्तादिभ्यष्टक् ॥ ४ । २ । ६३ ॥

अयुक्तोऽयं निर्देशः । अधीते वेदेति × वर्तते, न च वसन्तो नामाध्ययनमस्ति ।

नैष दोषः । साहचर्यात्ताच्छब्दं भविष्यति । वसन्तसहचरितमध्ययनं वसन्तोऽध्ययनमिति ॥ ६३ ॥

प्रोक्ताल्लुक् ॥ ४ । २ । ६४ ॥

अयुक्तोऽयं निर्देशः । प्रोक्तादिति भवितव्यम् । सौत्रो निर्देशः ॥ ६४ ॥

प्र०—आनुमुक् इति भवति । लक्ष्यमधीने [इति] लाक्ष्यकः । लक्षमधीते लाक्षणिकः । इकन्निति । पूर्वपदमधीने—पूर्वपदिक । शतपथमधीते शतपथिक । शतपथिकी । षष्टिपथिकः । षष्टिपथिकी ॥ ६० ॥

अनुब्रा । अयमिति । अध्येतृवेदित्रोरनभिधानादएन भविष्यतीति तद्वाधनार्थमपि सूत्रं न कर्तव्यम् ॥ ६२ ॥

वसन्ता । वसन्तसहचरितमिति । यत्र वसन्तो वर्ण्यते यद्वा वसन्तेऽधीयते तत्साहचर्यात्ताच्छब्दं लभते ॥ ६३ ॥

प्रोक्ता । अयुक्त इति । अर्थस्य प्रोक्तत्वादर्थेन च प्रत्ययस्य पौर्वापर्यामभवादिति भावः । सौत्र इति । प्रोक्तशब्दस्येह स्वरितत्व प्रतिज्ञातं, तेन तदधिकारविहितप्रत्ययग्रहणमित्यर्थः ॥ ६४ ॥

उ०—विभिति बोध्यम् । लाक्ष्यक इति । यकारसहितः पाठः । विक्रमः शित्वं ङीष् इति तदाह—षष्टिपथिकीति ॥ ६० ॥

प्रोक्ताल्लुक् । किमत्रायुक्तमत आह—अर्थस्येति । प्रोक्तेऽर्थे विहितादित्यर्थेऽपीदमसाधित्याह भाष्ये—प्रोक्तादिति । भाष्ये—सौत्र इति । सौत्रात्प्रत्ययानुत्पत्तिरित्यर्थः । सौत्राद्वाङ्मयभाव इत्यन्ये । स्वरितत्वमिति । अन्य क उपयोगः, अधिकारविहितेऽतस्तस्यन्त व्याख्यानस्य च क उपयोग इति चिन्त्यम् । ६४ ॥

१—‘अकतुम्’ पा० ।

+ अत इतिठनौ ५ । २ । ११५

२—अय पाठः कश्चिन्न ।

× तदधीते तद्वेद ४ । २ । ५६

सूत्राच्च कोपधात् ॥ ४ । २ । ६५ ॥

सङ्ख्याप्रकृतेरिति वक्तव्यम् । इह मा भूत्—माहावार्तिकः [चान्दनगन्धिकः]
कालापकः* ॥ ६५ ॥

छन्दोब्राह्मणानि च तद्विषयाणि ॥ ४ । २ । ६६ ॥

किमर्थमिदमुच्यते ?

अन्यत्राभिधेयस्यानित्यत्वाच्छन्दोब्राह्मणानां तद्विषयवचनम् ॥१॥

अन्यत्राभिधेयमनित्यं भवति । पाणिनीयमिति वा भवति, पाणिनीया इति
वा । 'अन्यत्राभिधेयस्यानित्यत्वाच्छन्दोब्राह्मणानामप्यनित्यता प्राप्नोति । इष्यते च

प्र०—सूत्राच्च । सङ्ख्याप्रकृतेरिति । अष्टाध्याया परिमाणस्य 'सङ्ख्याया अतिगदन्तायाः
क'न्निति कप्रत्यय । ततोऽष्टकमधीयते इत्यणो लुकि कृतेऽष्टका पाणिनीया इत्युदाहरणम् ॥६५॥

छन्दोब्राह्म । इह प्रोक्तप्रत्ययान्तस्यानेकः प्रकारो दृश्यते,—स्वातन्त्र्यमुपाध्यन्तरयोगो
वाक्यमध्येतृवेदित्रो प्रत्ययश्च स्वातन्त्र्य तावद्यथा—पाणिनिना प्रोक्तं व्याकरण पाणिनीयमिति ।
उपाध्यन्तरयोगो—महत्पाणिनीयमिति । वाक्यम्—पाणिनीयमधीयत इति । अध्येतृवेदित्रोः
प्रत्यय —पाणिनीया इति । छन्दोब्राह्मणवाचिना तु प्रोक्तप्रत्ययान्तानामध्येतृवेदित्रुप्रत्ययविषय-
तैवेष्यते न तु स्वातन्त्र्यादिति तद्विषयार्थमिदं सूत्रम् । क्रियमाणेऽपि चैतस्मिन्नधीते वेत्यधिकारा-
दध्येतृवेदित्रुविषयस्य वाक्यस्यैव निवृत्तिः सिध्यति न तु स्वातन्त्र्यादरिति मत्वा पृच्छति—
किमर्थमिति । अन्यत्रेति । पाणिनीयादौ । अभिधेयस्येति प्रोक्तञ्छणस्यार्थस्य । अनित्य-
त्वादिति । नानाविषयत्वादध्येतृवेदित्रोर्नित्य विरोपणत्वेनाप्रयोगादनियन्तत्वादित्यर्थः ।

उ०—सूत्राच्च कोप । भाष्ये—कालापक इति । कलापिना प्रोक्तमधीयते कालापकं नाममात्रायः^१
कालापकम् । बुध । अत्राणो लुकि बुद्धिबन्धनमाद्यदात्तत्वं स्यात्, स्त्रिया ङीप्च न स्यादिति भावः ।
उदाहरणं भाष्ये नोक्तमिति स्वयमाह—अद्वेति ॥ ६५ ॥

छन्दोब्राह्मणानि । इदं सूत्रं नियमार्थमित्याह—इह प्रोक्तेति । तद्विषयार्थमिति अर्धे तृवेदित्रुप्रत्यय-
विषयत्वायमित्यर्थः । नन्वेव 'किमर्थ'मिति प्रश्नोऽनुपपन्नोऽत आह—क्रियमाणेऽपीति । एव यावदिष्ट-
सिद्धया प्रश्न इति भावः । ननु प्रोक्ते प्रागभावाप्रतियोगित्वे सति ध्वंसाप्रतियोगित्वरूपं नित्यत्वं नास्त्येवेत्यत
आह—नानेति । नित्यमिति । नित्यमर्धे तृवेदित्रुर्निरूपितविशेषणत्वेन प्रोक्तार्थस्याप्रयोगादित्यर्थः ।
भाष्ये—पाणिनीया इति । वेति । वाशब्दश्चार्थः । नन्वेव तृवेदित्रुविषयताया एव स्वीकारादधे तृवेदित्रोरेव

१—अयं कश्चिन्नस्ति । * प्रोक्तं ल्लुक् ४ । २ । ६४, गोत्रचरणाद्बुञ् ४ । ३ । १२६;
तदधीते तद्वेद ४ । २ । ५६

२—भ्रान्तिरिय नागेशस्य । द्रष्टव्यं व्या० शा० इति० भा० १, पु० ५०७ ।

तद्विषयतैव स्यादिति, तच्चान्तरेण यत्नं न सिध्यतीति च्छन्दोब्राह्मणानां तद्विषय-
वचनम् । एवमथमिदमुच्यते ॥ अस्ति प्रयोजनमेतत् ? किं तर्हीति ।

तत्र यथाधिकारं तद्विषयप्रसङ्गः ॥ २ ॥

तत्र यथाधिकारं तद्विषयता प्राप्नोति । अधीते वेदेति† वर्तते, तेनाध्येतृवेदि-
त्रोरेव तद्विषयता स्यात्, येऽन्य उपचारास्तत्र न स्यात् । यथेह भवति 'पाणिनीयं
महत्सुविहित'मिति, एवामहापि स्यात् 'कठं महत्सुविहित'मिति ।

सिद्धं तु प्रोक्ताधिकारे तद्विषयवचनात् ॥ ३ ॥

सिद्धमेतत् । कथम् ? प्रोक्ताधिकार एव तद्विषयता वक्तव्या । 'तेन प्रोक्तम्'
[४ । ३ । १०१] 'छन्दोब्राह्मणान्यध्येतृवेदत्रो'रिति ।

तत्तर्ह्यध्येतृवेदिग्रहणं कर्तव्यम् ? ननु चेहापि क्रियते । परार्थमेतद्वति तद-
धीते तद्वेदेति । एवं तर्हि यावदिह च्छन्दोब्राह्मणग्रहणं तावत्तत्राध्येतृवेदिग्रहणम् ।
ननु च तत्रापि क्रियते । परार्थं तद्विषयति—'पुराणप्रोक्तेषु ब्राह्मणकल्पेषु' शौन-

प्र०—तत्र यथाधिकारमिति । अधिकारमनतिक्रम्येत्यर्थः । अधीते वेदेत्यधिकांशे
तृवेदित्रोरेवविवक्षितयोस्तद्विषयता विधीयमाना तद्विषयमेव वाक्यं निवर्त्तयेन्न तु क्रियान्तरवि-
षयमित्यर्थः । येऽन्य उपचारा इति । व्यवहारा इत्यर्थः ।

सिद्धं विवति । अध्येतृवेदित्रोरेव विवक्षितयोश्छन्दोब्राह्मणेषु प्रोक्तप्रत्यय उत्पद्यते नान्य-
त्रेत्येवं वक्तव्यमित्यर्थः । परार्थं तदिति । 'छन्दोब्राह्मणान्यध्येतृवेदित्रो'रिति परभाषा कृत्वा

उ०—तद्विषयता स्यादिति कथमत आह—तद्विषयमेव वाक्यमिति । क्रियान्तरमिति । श्रवणादीत्यर्थः । भाष्ये—
येऽन्य उपचारास्तत्र न स्यादिति । अन्यथा व्यवहारे प्रोक्तप्रत्ययान्तप्रयोगनिवृत्तिर्न स्यादित्यर्थः । तद्विषयता
हि तन्निवृत्त्यर्थोपीति भावः ।

छन्दोब्राह्मणेष्विति । अभिधेयेष्वित्यर्थः । अध्येत्राद्यर्थे विवक्षित एव छन्दोब्राह्मणार्थकप्रोक्तप्र-
त्ययान्तानि प्रयोक्तव्यानीति भाष्यस्थवचनाद्वार्यः । भाष्ये—ननु चेहापीति । तदर्थक 'तद्विषयाणी'
त्येतदित्यर्थः । परार्थमिति । यत्परार्थं कृतं 'तदधीते तद्वेदे'ति तदनुवृत्त्यैव सामान्येन नियमार्थताया
'अध्येतृवेदित्रो'रित्यनेन विनापि सिद्धत्वादिति भावः ।

एवं तर्हीति । न्यासद्वयेऽपि समन्वित्यर्थः । ननु चेति । छन्दोब्राह्मणग्रहणाप्रयुक्तं गौरवं तुल्यमित्यर्थः ।
परार्थमिति । 'पुराणे'त्यादिसूत्रद्वये तदकरणात्लाघवमित्यर्थः । इष्टानुवृत्तिज्ञानं व्याख्यानात्सुलभमिति

कादिभ्यश्छन्दसि' [४ । ३ । १०५; १०६] इति । इह वा छन्दोब्राह्मणग्रहणं क्रियते, तत्र बाध्येतृवेदितृग्रहणम्, को न्वत्र विशेषः ?

याज्ञवल्क्यादिभ्यः प्रतिषेधः ॥ ४ ॥

याज्ञवल्क्यादिभ्यः प्रतिषेधो वक्तव्यः । याज्ञवल्कानि* ब्राह्मणानि । सौलभानि† ।

किं प्रोक्ताधिकारे तद्विषयता क्रियत इत्यतो याज्ञवल्क्यादिभ्यः प्रतिषेधो वक्तव्यः ? नेत्याह । सर्वथा याज्ञवल्क्यादिभ्यः प्रतिषेधो वक्तव्यः ।

इनिर्वा प्रोक्ते तद्विषयः ॥ ५ ॥

अथवा 'इनिः‡ प्रोक्ते तद्विषयो भवती'ति वक्तव्यम् ॥ यदि 'इनिः प्रोक्ते तद्विषयो भवती'त्युच्यते, [एवमपि] पैङ्गी+ कल्पः अत्रापि प्राप्नोति ।

प्र०—'पुराणप्रोक्ते' 'कले चे'ति करिष्यते । चकारेण ब्राह्मणग्रहणमनुकृत्यते । ततः 'शौनकादिभ्यः' इति । ततश्छन्दोग्रहणमनुवर्तिष्यत इति भावः । याज्ञवल्क्यानीति । यज्ञवल्कस्यापत्यमिति गर्गादित्वाद्यत्र । तदन्तात्प्रोक्तार्थे 'कण्वादिभ्यो गोत्रे' इत्यण् । अत्र तद्विषयता न भवति । सौलभानीति । सुलभेन प्रोक्तानीति,—'तेन प्रोक्त'मित्यण् । सिद्धं त्वित्यस्यानन्तर प्रतिषेधवचनात्तन्निमित्तत्वं प्रतिषेधवचनस्याशङ्क्य पृच्छति—किं प्रोक्ताधिकार इति ।

इनिर्वेति । इनिशब्देन णिनिरपि गृह्यते, 'कर्मन्दकृशाश्चादिनि'रित्ययमिनिरपि । तेनेनेरेव प्रोक्तार्थविहितस्य तद्विषयता भविष्यति न त्वण इत्यर्थः । पैङ्गीति । पिङ्गेन प्रोक्त कल्प इति णिनि । अत्रापि च्छन्दोब्राह्मणग्रहणेऽक्रियमाणे तद्विषयताप्रसङ्गः ।

उ०—भावः । को न्वत्रेति । अत्रापि करणे लक्ष्यानुरोधेन सामान्याऽपेक्षानियमस्य व्याख्यातुं शक्यत्वादिति भावः । एवं सूत्रन्यासः स्थापितः । तद्विषयताबलादेव च सुबुत्पत्तेः पूर्वमीदृशे विषये प्रत्यय इति 'शैलालिनो नटा' इत्यादौ न नलोपः । नन्विनिर्वेत्युक्ते 'काश्यपिन' इत्यादौ णिनिविषये तद्विषयता न स्यादत आह—इनिशब्देनेति । नत्वण इति । एवञ्च याज्ञवल्क्यादिभ्यः प्रतिषेधो न वक्तव्य इति भावः । ननु छन्दस्त्वाद्यभावात्कथं 'पैङ्गीकलर' इत्यत्र तद्विषयताप्राप्तिरत आह—छन्दोब्राह्मणेति । तदभावादियमापत्तिरिति भावः । ननु तत् णिनिविधायक न तु तत्र 'कले' इत्यस्ति तत्कथं नियमोऽत आह—इनिरभ्येति । परिभाषामिति ।

* गर्गादिभ्यो यच् ४ । १ । १०५, तेन प्रोक्तम् ४ । ३ । १०१; कण्वादिभ्यो गोत्रे ४ । २ । १११; आपत्यस्य च तद्धितेऽनाति ६ । ४ । १५१ † तेन प्रोक्तम् ४ । ३ । १०१

‡ काश्यपकौशिकाम्यामृषिभ्या णिनिः; कर्मन्दकृशाश्चादिनिः ४ । ३ । १०३; १११

१—क्षचित् । + पुराणप्रोक्तेषु ब्राह्मणकल्पेषु ४ । ३ । १०५

काश्यपकौशिकग्रहणं च कल्पे नियमार्थम् ॥ ६ ॥

काश्यपकौशिकग्रहणं* च कल्पे नियमार्थं द्रष्टव्यम् । 'काश्यपकौशिकाभ्यामेवेनिः कल्पे तद्विषयो भवति नान्येभ्यः' इति ।

एवमपि च्छणादीनांx तद्विषयता न प्राप्नोति—तैत्तिरीयाः वारतन्तवीयाः ।

यदि पुनश्च्छणादयः प्रोक्ते तद्विषया भवन्तीत्युच्येत । एवमपि पैङ्गी कल्पः अत्रापि प्राप्नोति । काश्यपकौशिकग्रहणं च कल्पे नियमार्थमित्येव ।

एवमप्यौत्सर्गिकाणस्तद्विषयता न प्राप्नोति—क्रौडाः काङ्कताः मौदाः पैप्पलादाः+ । छणादयश्चाप्यौत्सर्गिकानध्येतृवेदित्रोरेव बाधेरन्, येऽन्य उपचारास्तत्र न बाधेरन्—तित्तिरिणा प्रोक्ताः श्लोका इति ।

अस्तु तद्विशेषेण । ननु चोक्तं 'याज्ञवल्क्यादिभ्यः प्रतिषेध' इति । वक्ष्यत्येतद्

प्र०—काश्यपकौशिकग्रहणं चेति । 'इनिरध्येतृवेदित्रो'रिति परिभाषां कृत्वा 'काश्यपकौशिकाभ्यां कल्प' इति सूत्र नियमार्थं कर्तव्यमित्यर्थः ॥ एवमपीति । इनेरेकस्योपादानात्तित्तिर्यादिसूत्रविहितानां छणादीनां तद्विषयता न स्यात् । क्रौडा इति । क्रौडेन प्रोक्तं छन्दोऽधीयते कङ्कतेन मुदेन पिप्पलादेन चेति । तेन प्रोक्तमित्यणु । तस्य छणादिष्वनन्तर्भावात्तद्विषयता न प्राप्नोति । दोषान्तरमुद्भावयति—छणादय इति । अध्येतृवेदितृविवक्षायामेव प्रोक्तार्थे उत्पद्यमानाश्छणादयस्तत्रैव स्वयं भवन्त औत्सर्गिकान्बाधेरन्, अन्यत्र तु स्वयमभवन्तो न बाधेरन्नित्यर्थः । तित्तिरिणा प्रोक्ता इति । 'तित्तिरिवरतन्तु' इत्यत्र छन्दोग्रहणं कर्तव्यमिति वक्ष्यते, तेनात्र छान भवति । तदभावेऽप्यणनेष्यते । यद्येवमपवादाभाव उत्सर्गस्य प्रवृत्तिः केन निवार्यते, अथानभिधानादिकमुत्सर्गानुत्पत्तौ हेतुरभिधीयते तर्हि 'छणादयश्चापी'ति दोषो नोपन्यसनीय इति चिन्त्यमेतत् ।

अस्तु तद्वीति । इह वा 'छन्दोब्राह्मणानि च तद्विषयाणीति क्रियेत, प्रोक्ताधिकारे

उ०—नियमकारित्वात्स्वम् । अणनेष्यत इति । इदञ्चात्र भाष्ये, 'तित्तिरिवरे'ति सूत्रे च भाष्ये प्रथयान्ता-नुपन्यासाज्जायते । तर्हि च्छणादयश्चापीत्यस्य 'अनभिधानाच्चोत्पत्त्यन्ते' इति शेषः । चिन्त्यमिति । केचित्तु तित्तिर्यादिभ्यः प्रोक्ते छन्दस्येव प्रथयः, स च छण्येवेति द्विविधनिश्चयेन श्लोकेष्वणुभाव इति भाष्याशयः । नियमद्वयस्याऽप्यध्येतृयादिविवक्षायामेव प्रवृत्तावर्यं दोष इत्याहुः ।

भाष्ये—अस्तु तद्विशेषेणेति । इतिरूपविशेषमनुपादायेत्यर्थः । तादृशवचनञ्चात्र वा

* काश्यपकौशिकाभ्यामृषिभ्यां शिनिः ४ । ३ । १०३

x तित्तिरिवरतन्तुखण्डिकोलाच्छणु ४ । ३ । १०२ + तेन प्रोक्तम् ४ । ३ । १०१

‘याज्ञवल्क्यादिभ्यः प्रतिषेधस्तुल्यकालत्वा’दिति* तत्रैव वक्तव्यं ‘तद्विषयता च न भवती’ति ।

कथं काश्यपिनः कौशिकिन इति ? ‘इनिः प्रोक्ते तद्विषयो भवती’त्युच्यमानेऽवश्यमत्र काश्यपकौशिकग्रहणं कल्पे नियमार्थं द्रष्टव्यम्, तदेवेदानीं विध्यर्थं भविष्यति ।

कथं पाराशरिणो भिच्चवः शैलालिनो नटाः† ? अत्रापि ‘तद्विषयता चे’त्यनुवर्तिष्यते ॥ ६६ ॥

प्र०—वा ‘छन्दोब्राह्मणान्यध्येतृवेदित्रो’रित्युच्येत, नास्ति विशेषः । इहापि च प्रकरणे प्रोक्तग्रहणानुवृत्त्या प्रोक्तप्रत्ययान्तानां छन्दोब्राह्मणवाचिना तद्विषयता विधीयमाना सर्व स्वातन्त्र्यादि निवर्तयितुं क्षमेति यथाधिकारमित्ययं दोषो नावतरति । ‘सिद्धं तु प्रोक्ताधिकार’ इत्येतदपि वार्त्तिकमत्रैव सूत्रे ‘प्रोक्ताल्लु’मित्यतः प्रोक्तशब्दस्याधिकार इत्येव केचिद्व्याचक्षते । वक्ष्यत्येतदिति । ‘पुराणप्रोक्ते’ष्वित्यत्र ।

कथमिति । कल्पे तद्विषयता न प्राप्नोतीति प्रश्नः । अत्रापि तद्विषयता चेति । अर्थमात्रमत्र निर्दिष्टम् । तथा हि—यद्यत्र प्रकरणे सूत्रमिदं क्रियते तदा व्यवहितत्वात्कथं तत्र तद्विषयग्रहणस्यानुवृत्तिः स्यात् । अथ प्रोक्तप्रकरणे ‘छन्दोब्राह्मणान्यध्येतृवेदित्रो’रित्युच्यते तदा तद्विषयग्रहणं नास्ति । तस्मात्प्रोक्तप्रकरणेऽध्येतृवेदित्रग्रहणं ‘पाराशर्यशिलालिभ्या’मित्यादावनुवर्त्यमिति भाष्यकारो मन्यते । ‘यद्वा—याज्ञवल्क्याद्यर्थं तद्विषयता च ने’ति यदुक्तं तदेव तद्विषयताग्रहणमुत्तरत्रानुवर्त्यमित्यर्थः ॥ ६६ ॥

उ०—कर्त्तव्यम्, प्रोक्ताधिकारे वा, न विशेष इत्याह—इह वेति । अत एव ‘सर्वथा याज्ञवल्क्यादिभ्यः’ इति भाष्ये ‘सर्वथे’त्युपात्तम् । प्रोक्तग्रहणानुवृत्त्येति । इदं स्वरूपकथनम् ।

सर्वं स्वातन्त्र्यादीति । लक्ष्यानुसारिव्याख्यानादिति भावः । यद्यपि तदनुवृत्तिसामर्थ्यात्सर्वनिवृत्तिरिति कैयटस्वरसः, तथापि सामर्थ्यं कथमिति चिन्त्यम् । छन्दोब्राह्मणशब्दानां तद्विषयतावारणाय तदनुवृत्तेरावश्यकत्वादित्याहुः । केचिद्व्याचक्षते इति । अत्रावचित्तु भाष्याननुसृणुत्वम् । भाष्ये—तुल्यकालत्वादिति । यत्र ‘शाठ्यायनिन’ इत्यादाविष्यते तैस्तुल्यकालत्वेनाऽस्यापि पुराणप्रोक्तावाणिनिप्राप्तिरित्यर्थः । भाष्ये—अत्रापि तद्विषयता चेति । अपिना ‘काश्यपे’ इत्यादिसूत्रे च । तस्मात्प्रोक्तप्रकरणे इति । प्रोक्तप्रकरणे यदा वचनं तदा तत्रत्यमध्येनादिग्रहणमित्यर्थः । उत्तरत्रानुवर्त्यमिति । केचित्तु—‘छन्दोब्राह्मणीनि चे’ति सूत्रस्थचस्यानुक्तसमुच्चयार्थत्वेन, इष्टानुरोधाद्व्याख्यानाच्च ‘पुराणप्रोक्ते’ष्विति सूत्रविषयभिन्ने कल्पे सूत्रे च तद्विषयता । ‘अत्रापि’त्यादिभाष्यस्यायमर्थः—काश्यपकौशिकप्रोक्ते कल्पे भिन्नानुवृत्त्योश्च अनु—छन्दोब्राह्मणयोः पश्चात् तद्विषयता, वर्तिष्यते—करिष्यते, कुतस्तत्राह चेतीति । सूत्रे ‘चे’त्युक्तिरिति वदन्ति । ब्राह्मणानाम्छन्दस्स्वात्सूत्रे पृथग्रहणम् ॥ ६६ ॥

तदस्मिन्नस्तीति देशे तन्नाम्नि ॥ ४ । २ । ६७ ॥

तेन निर्वृत्तम् ॥ ४ । २ । ६८ ॥

तस्य निवासः ॥ ४ । २ । ६९ ॥ अदूरभवश्च ॥ ४ । २ । ७० ॥

किं पुनरयमेको योग आहोस्विन्नाना योगाः ? किं चातः ? यद्येको योगः, उत्तरेष्वर्थादेशनेषु 'देशे तन्नाम्नि' 'देशे तन्नाम्नी'त्यस्यानुवृत्तिः कर्तव्या, न ह्येकयोगेऽनुवृत्तिर्भवति । कथं ज्ञायते ? यदयं 'तदधीते तद्वेदे' [४ । २ । ५६] इति द्विस्तदग्रहणं करोति । अथ नाना योगाः, 'ओरब्' [४ । २ । ७१] इत्येवमाद्यनुक्रमणं यदेव सर्वान्त्यमर्थादेशनं तस्यैव विषये स्यात् । यथेच्छसि तथास्तु ।

अस्तु तावदेको योगः । ननु चोक्तं 'मुत्तरेष्वर्थादेशनेषु देशे तन्नाम्नि देशे तन्नाम्नीत्यस्यानुवृत्तिः कर्तव्या, न ह्येकयोगेऽनुवृत्तिर्भवती'ति । एकयोगेऽप्यनुवृत्तिर्भवति । कथं ज्ञायते ? यदयं 'तदस्यास्त्यस्मिन्निति मतुप्' [५ । २ । ६४] इति द्विस्तदग्रहणं न करोति । कथं 'तदधीते तद्वेदे'ति ? प्रमादकृतमाचार्यस्य, शक्यमकर्तुम् ।

प्र०—तदस्मिन्न । चतुर्णां योगानां किमेकवाक्यता अथ नानावाक्यतेति विचारः—किं पुनरिति । ननु समर्थविभक्तयः प्रत्ययार्थाश्च भिन्ना इति कथमेकयोगत्वसंभावना ? उच्यते—अणादयः 'प्राग्दीर्घ्यतोऽण्' इत्यारभ्य पञ्चनैयोगैर्विधीयन्ते इति तद्विधानापेक्षमेकयोगत्व संभवति । यदा युगपदेतेष्वर्थेष्वण्णादयो विधीयन्ते ग्रहणकवाक्येनैकेन तदैकयोगत्व, तदा चैनन्निबन्धनानि प्रक्रियावाक्यान्नुपप्लवन्ते । यदा तु क्रमेण भिन्नेष्वर्थेषु प्रत्ययविधानं तदा नानावाक्यता । देशे तन्नाम्नीति । चतुर्ष्वपि योगेषु प्रत्ययान्तोपाधित्वेनैतदुपयुज्यते । एकयोगे च प्रथमेनैवार्थेनानन्तर्यात्सम्बध्येत नान्यैः, नानायोगत्वे तु स्वरितत्वादधिकारे सति सर्वैरर्थैरस्योपाधे संबन्ध उपपद्यते ।

प्रमादकृतमिति । शिष्याणां सुखावबोधाय लाघव प्रत्यनवधानलक्षणेन प्रमादेन कृतमित्यर्थः । लौकिको ह्यधिकारोऽपेक्षालक्षण एकस्मिन्नपि योगे न विरुध्यते । अर्थसमुदाय चापेक्ष्य

उ०—तदस्मिन्नस्तीति देशे । अणादय इति । अण्णयान्नस्नञः । एकयोगत्वमिति । विधेयभेदप्रयुक्तयोगभेदनिरासपरमेतत् । नन्वाचार्यस्य प्रमादोऽनुपपन्नोऽतः आह—शिष्याणामिति । ननु स्वरितत्वगुणजन्यानुवृत्तिरेकसूत्रे कथं, स्वविषयवाक्यबोधानन्तरं निराकाङ्क्षतयान्यत्रान्ययाप्राप्तौ हि तत्प्राप्तये स्वरितासङ्गः, न चैतदेकयोगेऽत आह—लौकिक इति । अपेक्षामेव व्युत्पादयति—अर्थसमुदायश्चेति । अन्यत्रेति । 'इको गुणवृद्धी' इत्यत्र । अधिकारमन्तरेणैवेति । एवशब्दोऽप्यर्थः । अनाश्रित्येति च पाठः । अनाश्रित्येति पाठस्तत्चितः । केचित्तु तन्नाम्नमेतद्विरोधादेकदेशयुक्तिरिति तवप्यावश्यकम् ।

अथवा सन्तु पुनर्नाना योगाः । ननु चोक्तम्—‘ओरञ्चित्येवमाद्यनुक्रमणं यदेव सर्वाऽन्त्यमर्थादेशनं तस्यैव विषये स्या’दिति । नैष दोषः । गोयूथवदधिकाराः । तद्यथा—,गोयूथमेकदण्डप्रघट्टितं सर्वं समं घोषं गच्छति, तद्वदधिकाराः ॥ ६७—७० ॥

ओरञ् ॥ ४ । २ । ७१ ॥

ओरञ्चिधेर्नद्यां मतुञ्चिप्रतिषिद्धम् ॥ १ ॥

ओरञ्चिधेर्नद्यां मतुञ्भवति विप्रतिषेधेन* । ओरञोऽवकाशः—कन्नतु—कान्ततवम् । कृकटे लु—कौकटे लवम् । मतुपोऽवकाशः—उदुम्बरावती मशकावती । इहोभयं प्राप्नोति—इक्षुमती द्रमती । मतुञ्भवति विप्रतिषेधेन ॥ ७१ ॥

मतोश्च बह्वजङ्गात् ॥ ४ । २ । ७२ ॥

अङ्गग्रहणं किमर्थम् ? यथा बह्वजङ्गमङ्गविशेषणं विज्ञायेत—‘बह्वचोऽङ्गा’-दिति । अथाक्रियमाणोऽङ्गग्रहणे बह्वजङ्गमङ्गं कस्य विशेषणं स्यात् ? मत्वन्तविशेषणम् । तत्र को दोषः ? इहापि प्रसज्येत—मालावतामयं निवासो मालावतम् । अस्ति चेदानीं कश्चिदबह्वज्जत्वन्तो यदर्थो विधिः स्यात् ? अस्तीत्याह । श्ववान्

प्र०—समर्थविभक्तिरुपाधिर्वा निर्दिश्यमानः प्रत्येकमभिसम्बध्यते । यत्त्वन्त्यत्रोक्तं ‘न चैकयोगेऽनुवृत्तिर्भवती’ति, तच्छास्त्रीयमधिकारमन्तरेणैव सम्बन्धस्य न्याय्यत्वमनाश्रित्येत्यविरोधः ।

गोयूथवदिति । स्वरितलिङ्गासङ्गदण्डत्रेय्यमाणा अधिकारगवा आनन्तर्यव्यवधान-निरपेक्षाः सममेव कार्यदेगमनुमरन्तीत्यर्थः ॥ ६७—७० ॥

ओरञ् । उदुम्बरावतीति । ‘मतौ बह्वचोऽनजिरादीना’मिति दीर्घः ॥ ७१ ॥

मतोश्च । अङ्गग्रहणमिति । ‘मतोश्च बह्वच’ इत्येव, स्तु, व्यधिकरणे पञ्चम्या व्याख्यास्येते, बह्वचो यो विहितो मतुप्तदन्तादञ्भवतीति स एवार्थः सम्पद्यत इति प्रश्नः । यथेति ।

उ०—एवञ्च ‘लौकिको ही’ त्यादिक्लेशो व्यर्थ एव । स्वरितत्वेनाप्येकयोगेनानुवृत्तौ बाधकाऽभावान्नैराकाङ्क्ष्येण सम्बन्धाप्राप्तौ सम्बन्धाय, एवं व्यवहितत्वादिना सम्बन्धाप्राप्तौ सम्बन्धायापि स्वरितत्वासङ्गे बाधकाऽभावादित्याहुः ॥ ६७—७० ॥

मतोश्च बह्व । सामानाधिकरण्य इति । तथा च वैयधिकरण्याऽन्वये तात्पर्यग्राहकमङ्गग्रहणमिति भावः । भाष्ये—यदर्थो विधिरिति । यद्व्यावृत्त्यर्थं बह्वन्पदस्य करणं स्यादित्यर्थः । श्ववान् स्ववानिति ।

१—‘पुन सन्तु नाना’ पा० ।

* नद्या मतुप् ४ । २ । ८५ ।

२—ककपेलवम्’ पा० । कीलहार्नपाठस्तु ‘ओरञोऽवकाशः । कन्नतु कान्ततवम्’ इत्येव ।

स्ववान् ॥ ७२ ॥

नद्यां मतुप् ॥ ४ । २ । ८५ ॥

किमर्थं नद्यां मतुब्बिधीयते, न 'तदस्यास्त्यस्मिन्निति मतुप्' [५ । २ । ६४]
इत्येव सिद्धम् ।

नद्यां मतुब्बचनं मत्वर्थेऽणिवधानात् ॥ १ ॥

नद्यां मतुब्बचनं क्रियते मत्वर्थेऽणिवधानात् । अयं मत्वर्थेऽणिवधीयते†, स
विशेषविहितः सामान्यविहितं मतुपं बाधेत ।

निर्वृत्ताद्यर्थं च ॥ २ ॥

निर्वृत्ताद्यर्थं च नद्यां मतुब्बचनं क्रियते । निर्वृत्ताद्यर्थेषु‡ मतुब्बयथा स्यात् ॥ ८५ ॥

कुमुदनडवंतसंभ्यो ड्मतुप् ॥ ४ । २ । ८७ ॥

महिषाच्चेति' वक्तव्यम् । महिष्मान् ॥ ८७ ॥

नडादीनां कुक् च ॥ ४ । २ । ६१ ॥

यदि पुनरयं कुक् परादिः क्रियेत ।

प्र०—सामानाधिकरण्ये सम्भवति वैयधिकरणस्याश्रयस्यायुक्तत्वादित्यर्थः ॥ ७२ ॥

नद्यां म । अयमिति । 'तदस्मिन्नस्तीति देशे तन्नाम्नी'त्येतत्सूत्रविहितः । नद्या अपि देशत्वात् ।
'विशिष्टलिङ्गो नदीदेशोऽग्रामा' इत्यत्र तु पृथङ्नदीग्रहणं सर्वनदीवाच्यवयवद्वन्द्वपरिग्रहार्थम् । स
विशेषविहित इति । देशे तन्नाम्नि विधानात् । निर्वृत्ताद्यर्थं चेति । निर्वृत्तादिषु त्रिष्वर्थेष्वप्राप्त
एव मतुब्बिधीयते । तदस्मिन्नस्तीत्यत्र त्वर्थे प्रतिप्रसूयत इत्यर्थः ॥ ८५ ॥

नडादीनां । सूत्रकारेण कुक्पूर्वान्तः कृतः, तत्र कुञ्चा अस्मिन् सन्तीति कुञ्चकीयमिति

३०—एषा निवास इत्यर्थेऽन्तेत्यर्थः ॥ ७२ ॥

नद्यां । ननु नदी न देशः, अत एव विशिष्टलिङ्ग इति देशात्पृथङ्नदीग्रहणमत आह—नद्या
अपीति । पृथङ्नदीग्रहणमिति । वस्तुतस्तत्र अग्रामा इति पर्युदासदेशपदेन मनुष्यवासयोग्यजनपदनग-
राणामेव ग्रहणम् । अत एव पर्वतानां न,—कैलासगन्धमादने । एवञ्च नदीग्रहणसार्थक्यं स्पष्टमेव ।
नद्यादिसर्वावयवकग्रहणं तु विशिष्टलिङ्गादिसाहचर्याद्ब्याख्यानाच्चेति बोध्यम् ॥ ८५ ॥

नडादीनां । ननु कुक्ः सूत्रोपात्तत्वात्परादित्वसम्भावनाभावोऽत आह—सूत्रेति । केऽण

† न स्मिन्नस्तीति देशे तन्नाम्नि ४ । २ । ६७

‡ तेन निर्वृत्तम्; तस्य निवासः;

कुटि प्रत्ययादेरादेशानुपपत्तिरनादित्वात् ॥ १ ॥

कुटि सति 'प्रत्ययादे'रित्यादेशस्यानुपपत्तिः । कुटि कृतेऽनादित्वादादेशो न प्राप्नोति ॥ एवं तर्हि पूर्वान्तः करिष्यते ।

पूर्वान्ते ह्रस्वत्वम् ॥ २ ॥

यदि पूर्वान्ते ह्रस्वत्वं वक्तव्यम्—कुञ्चक्रीयाः । परादौ पुनः सति 'केऽणः' [७ । ४ । १३] इति ह्रस्वत्वं सिद्धं भवति ।

अस्तु तर्हि परादिः । ननु चोक्तं 'कुटि कृतेऽनादित्वादादेशो न प्राप्नोती'ति ।

सिद्धं त्वादिष्टस्य कुड्वचनात् ॥ ३ ॥

सिद्धमेतत् । कथम् ? ['आदिष्टस्य कुड्वचनात्'] 'कुट्चादिष्टस्ये'ति वक्तव्यम् ।

तत्तर्हि वक्तव्यम् ? न वक्तव्यम् ।

संनियोगात्सिद्धम् ॥ ४ ॥

संनियोगः करिष्यते । क एष यत्तश्चोद्यते संनियोगो नाम ? चकारः कर्तव्यः, कुट् च । 'किं च' ? यच्चान्यत् प्राप्नोति । किं चान्यत्प्राप्नोति ? आदेशः । सिध्यति । सूत्रं तर्हि भिद्यते ।

यथान्यासमेवास्तु । ननु चोक्तं 'पूर्वान्ते ह्रस्वत्व'मिति । निपातनादेतत्सिद्धम् । किं निपातनम् ? 'कुञ्चा ह्रस्वत्वं चे'ति* । तत्तर्हि पूर्वान्ते सति निपातनं कर्तव्यम् । परादावप्येष दोषः । यद्धि तत्केऽण इति ह्रस्वत्वं, न तत्कादिमात्रे

प्र०—ह्रस्वो न सिध्यति । तत्तत्क्रीयमित्यत्र च नलोपो न प्राप्नोति । परादौ तु 'केऽण' इति ह्रस्वो नान्तस्य च पदत्वान्नलोपः सिध्यतीति मन्वान आह—यदि पुनरयमिति । क एष इति । आगमादेशौ सह भवत इत्युच्यमाने गौरवप्रसङ्ग इति मन्यते । निपातनादिति । गण एव 'कुञ्चा ह्रस्वत्वं च' 'तत्तत्तलोपश्चे'त्युच्चारणादित्यर्थः । यद्धि तदिति । 'केऽण' इत्यत्र कप्रत्ययस्य

उ०—इति । कादावित्यर्थं मन्वते । ननु गणे विधायकवचनस्यैव पाठास्त्रिपातनादित्यसङ्गतमत आह—गण एवेति । निपातनम्—उच्चारणम् । स्वोक्तदोषस्यापि परिहारायाह—तच्चञ्जिति । भाष्यमुपलक्षणमिति

+ आयायेयीनीयियः फटलच्छ्रद्धा प्रत्ययादीनाम् ७ । १ । २ ।

१—कीलहार्नस्तु नेदं पठति । * ४ । २ । ६१ गणसूत्रम् ।

शक्यं विज्ञातुम् । इहापि प्रसज्येत—नदीकल्पः परीवाहः, कुमारीकाम्यतीति । तस्मा-
दुभाभ्यामेतद्वक्तव्यं—‘कुञ्जा ह्रस्वत्वंचे’ति ॥ ६१ ॥

इति श्रीभगवत्पतञ्जलिविरचिते व्याकरणमहाभाष्ये चतुर्थस्याध्यायस्य
द्वितीये पादे प्रथममाह्निकम् ।

शेषे ॥ ४ । २ । ९२ ॥

शेष इत्युच्यते, कः शेषो नाम ? अपत्यादिभ्यश्चातुरर्थपर्यन्तेभ्योः येऽन्येऽर्थाः
स शेषः ।

किमर्थं पुनः शेषग्रहणं क्रियते ? शेषे घादयोः यथा स्युः, स्वार्थे मा भूव-
न्निति । नैतदस्ति प्रयोजनम् । इदं तावदयं प्रष्टव्यः—‘अणादयः स्वार्थे कस्मान्न
भवन्ती’ति ? अपत्यादिष्वर्थेष्वणादयो विधीयन्ते, तेन स्वार्थे न भविष्यन्ति । इमेऽपि
तर्हि जातादिष्वर्थेषु* विधीयन्ते तेन स्वार्थे न भविष्यन्ति ।

प्र०—ग्रहणं न तु वर्णमात्रस्य यतस्तदादिविधिः स्यादित्यर्थः ॥ ९१ ॥

इत्युपाध्यायजैय्यटपुत्रकैयटकृते महाभाष्यप्रदीपे चतुर्थस्याध्यायस्य
द्वितीये पादे प्रथममाह्निकम् ।

शेषे । शेषग्रहणमन्तरेणापत्यादीनां चातुरर्थपर्यन्तानां निवृत्तत्वाद्वक्ष्यमाणेषु जातादिषु
घादयः सिध्यन्तीति मत्वा पृच्छति—कः शेष इति । इतरं शिष्यबुद्धिपरीक्षार्थं शेषं दर्शयति—
अपत्यादिभ्य इति । येनाभिप्रायेण पृष्टवास्तेनैव पुनः पृच्छति—किमर्थमिति । स्वार्थे मा भूव-
न्निति । अर्थाभिर्देशे हि स्वार्थे घादिप्रसङ्गो, विप्रकर्षात्तु जातादिभिर्घादीनां सम्बन्धो न स्यादिति
भावः ।

उ०—भावः । न स्त्विति । अत एव अकारोच्चारणमन्यथा कीति वदेदिति भावः ॥ ६१ ॥

इति श्रीकालोपनामकशिवभट्टपुत्रेण सतीदेवीगर्भजन्मना नागोजीभट्टेन कृते भाष्यप्रदीपोद्घोते
चतुर्थस्याध्यायस्य द्वितीयपादे प्रथममाह्निकम् ।

शेषे । कः शेष इत्यस्य—किम्प्रयोजनकं शेषपदमित्यर्थः । अतस्तदभावेऽपि तदर्थसिद्धिं दर्शयति—
शेषग्रहणमिति । भाष्ये—चातुरर्थेति । चतुर्णामर्थानां समाहारश्चातुरर्थी, चातुरर्थ्येव चातुरर्थम्, प्रणादि-
त्वादण् । अस्मादेवाध्यात्मादित्वाट्ठञि ‘चातुरर्थिक’ इति बोध्यम् ।

ननु जातादर्थनिर्देशात्कथं स्वार्थे विधानमत आह—विप्रकर्षोस्त्विति । ननु ‘प्राग्दीव्यतोऽ-
णित्यत्रापत्याधिकाराभावात्कथमेतदत आह—प्राग्दीव्यत इति । ननु विप्रकर्षोऽत आह—घादीति ।

† तस्यापत्यम्—अदूरभवश्च ४ । १ । ६२-४ । २ । ७०

‡ राष्ट्रवाराराद् षत्वौ ४ । २ । ६३

१—‘क्रियते’ इति क्वचिज् ।

* तत्र जातः ४ । ३ । २५

कथं पुनरिहोच्यमाना घादयो जातादिष्वर्थेषु शक्या विज्ञातुम् ? अनुवर्तिष्यन्ते तत्र घादयः । यद्यनुवर्तन्ते घादयः, या या परा प्रकृतिस्तस्यास्तस्याः पूर्वं पूर्वं प्रत्ययाः प्राप्नुवन्ति । एवं तर्हि जातादिष्वर्थेषु घादीनपेक्षिष्यामहे । अयुक्तौ बहुनो-
ऽपेक्षा । अपेक्षमाणोऽयमनन्तरं यो गमपेक्षेत । बहुनोऽप्यपेक्षा भवति । तद्यथा,—
'कषादिषु यथाविध्यनुप्रयोगः' [३ । ४ । ४६] इति ससामान्यकं सविशेषकं सर्वमपेक्ष्यते ।

अथवा पुनरस्त्वनुवृत्तिः । ननु चोक्तं 'या या परा प्रकृतिस्तस्यास्तस्याः पूर्वं पूर्वं प्रत्ययाः प्राप्नुवन्तीति । नैष दोषः । संबन्धमनुवर्तिष्यते । 'राष्ट्रावारपाराधखौ' [४ । २ । ६३] । 'ग्रामाद्यखौ' [६४] 'राष्ट्रावारपाराधखौ' । कत्यादिभ्यो ढक् [६५] 'राष्ट्रावारपाराधखौ' 'ग्रामाद्यखौ' इति ।

अत उत्तरं पठति—

शेषवचनं घादीनामपत्यादिष्वप्रसङ्गार्थम् ॥ १ ॥

प्र०—अपत्यादिष्विति । 'प्राग्दीव्यत' इति विशिष्टावधिपरिच्छिन्नार्थाश्रयेणाणादीना विधानादिति भावः । इमेऽपीति । घादिविधानवाक्येष्वर्थनिर्देशाभावात्, 'तत्र जात' इत्यादिष्वर्थ-
निर्देशवाक्येषु प्रत्ययानुपादानात्परस्परकाङ्क्षावशादेकवाक्यताया सत्या जातादिष्वेव घादयो भविष्यन्ति न तु स्वार्थ इत्यर्थः । एवं तर्हीति । 'तत्र जात' इत्यादिषु प्रत्ययानिर्देशादवश्याका-
ङ्क्षिततया घादय इति भावः । अयुक्तेति । बहूना वस्तुनोऽपेक्षा न युक्ता । अनन्तरेणैव प्रत्यये-
नाकाङ्क्षाविच्छेदसम्भवादिति भावः । अनन्तरमिति । 'विभाषा पूर्वाह्णापराह्णाभ्यामिति' इति-
दित्यर्थः । कषादिष्विति । यथात्र कषादिष्विति वचनेनापेक्षा प्रतिपाद्यते तथेहापि योगवि-
भागसामर्थ्यात्प्रत्ययसमुदायापेक्षा भविष्यतीति मन्यते । ससामान्यकमिति । 'उपमाने कर्मणि चे'त्यत्र घातुसामान्य प्रकृतित्वेनोपादीयतेऽन्यत्र तु विशेषे सर्वस्यैवापेक्षा भविष्यतीत्यर्थः ।

अथवेति । स्वरितत्वादिति भावः ।

उ०—पाठावप्रकर्षऽप्याकाङ्क्षावशात्सन्निधानमिति भावः । बहुनो वस्तुन इति । वैपुल्यवाचिबहुशब्दस्य नपुंसकैकवचनप्रयोग इति बोध्यम् । ननु तत्र 'कषादिषु' इत्युक्तत्वात्सर्वोपेक्षा, न चैवमत्रेत्यत आह—
यथात्रेति । यथाविभागेति । 'विभाषा पूर्वत्यनेन योगविभागेत्यर्थः । नन्वधिकारपक्ष एव प्रकृते
'अथवे'त्ययुक्तमत आह—स्वरितत्वादिति । लौकिकाधिकारपरित्यागेन शास्त्रीयाधिकारद्योतनाय 'अथवे'-
त्युक्तिरिति भावः । एवञ्च शेषग्रहणे व्यर्थताम्प्राप्ते वात्तिककृत उत्तरं भाष्ये—शेषवचनमिति । तस्येदं-

१—'जातादिषु शक्या' पा० ।

२—'परा परा प्रकृतिः' पा० ।

† विभाषा पूर्वाह्णापराह्णाभ्याम् ४ । ३ । २४ ।

शेषवचनं क्रियते, शेषे घादयो यथा स्युरपत्यादिषु मा भूवन्ति ।
कथं च प्राप्नुवन्ति ?

तस्येदं वचनात्प्रसङ्गः ॥ २ ॥

तस्येदं विशेषा ह्येतेऽपत्यं समूहो निवासो विकार इति* ।

विप्रतिषेधान्सिद्धम् ॥ ३ ॥

अणादयः क्रियन्तां घादय इति, [किमत्र' कर्तव्यम् ?] अणादयो भवन्ति
विप्रतिषेधेन ।

न वा परत्वाद्धादीनाम् ॥ ४ ॥

न वैष युक्तो विप्रतिषेधः । किं कारणम् ? 'परत्वादघादीनाम्' । 'विप्रतिषेधे
पर'मित्युच्यते†, पूर्वे चाणादयः परे घादयः ।

परेऽणादयः करिष्यन्ते । सूत्रविपर्यासश्चैवं कृतो भवति ।

अणपवादत्वाच्चाणिवषये घादिप्रसङ्गः ॥ ५ ॥

अणपवादत्वाच्च घादीनामणिवषये घादयः प्राप्नुवन्ति ।

नैष दोषः । आचार्यप्रवृत्तिर्ज्ञापयति 'नाणिवषये घादयो भवन्ती'ति यदयं

प्र०—विप्रतिषेधादिति । पूर्वविप्रतिषेधादिति भावः । न वेति । अनिष्टप्रसङ्गाद्विप्रतिषेध
आश्रयितुं न युक्तः । परशब्दस्य व्यवस्थाविषयस्य तत्र ग्रहणादिष्टवाची संगृह्यत इति चेदिष्टा-
निष्टत्वस्य वचनाद्विना दुर्ज्ञानत्वात्तद्ग्रहणस्यायुक्तत्वात् ।

अणपवादत्वादिति । नाप्राप्तेऽणि विधीयमाना घादयोऽपत्यादिष्वप्यणं बाधेरन्निति
शेषाधिकारः कर्तव्य इत्यर्थः । इदानीं भाष्यकारोऽसत्यपि शेषाधिकारे ज्ञापकेनापत्यादिषु शेषाधि-

उ०—विशेषा हीति । सर्वे च विशेषा लाघवादिदंपदेनोक्ताः, 'तस्येद'मिति सूत्रे 'इदं'पदार्थस्येदंन्वत्याश्रयभूता
व्यक्तिविशेषा इत्युक्तार्थः । यद्यपीदमिति प्रत्यक्षविषयत्वेन बोधकं तथापि तेन रूपेण सर्वविशेषसङ्ग्राह-
कमेतत् । प्रत्ययतश्च प्रकरणादितस्तत्तद्रूपेण बोधः । शेषग्रहणे तु शेषे इदमर्थे प्रत्यय इत्यर्थेनापत्यादीना-
मुक्तानामिदंत्वेन 'इदम्'शब्देनाग्रहणमिति तेषु एतद्व्यावृत्तिः । न च इदमपदेनापत्यादीनामग्रहणे
'आपत्य गोत्र'मिति वार्त्तिकप्रयोगानुपपत्तिः, अपत्यस्येदमापत्यमित्यर्थो हि तत्रेति वाच्यं, तत्र शिवादि-
पाठेनाणसिद्धेः । 'दशरथ' इत्याद्यापि दशरथशब्दस्य शिवादिबाह्यादोः पाठेन सिद्धमिति भावः ।

* तस्येदम् ४ । ३ । १२०; तस्यापत्यम् ४ । १ । ६२; तस्य समूहः ४ । २ । ३७, तस्य
निवासः ४ । २ । ६६; तस्य विकारः ४ । ३ । १३४ । १—कोलहार्नसंस्करण इदं नास्ति ।

† विप्रतिषेधे परं कार्यम् १ । ४ । २ ।

‘फेश्छ च’ [४ । १ । १४६] इति फिञान्ताच्छं शास्तिः । नैतदस्ति ज्ञापकम् ।
फिनर्थमेतत्स्यात् । सौवीरगोत्रेष्विति वृत्ते, न च फिनन्तं सौवीरगोत्रमस्ति ।

गोत्रग्रहणं सामूहिकेषु ज्ञापकम्, दैवयातवग्रहणं वैषयिकेषु, भास्त्रायणग्रहणं

प्र०—कारप्रत्याख्यानाय घादीन्यावर्त्तयति—नैष दोष इति । फेश्छ चेति । ‘फेर्वे’त्येव ठग्विधानार्थं कर्तव्यम् । तत्र ठका मुक्ते पक्षे ‘वृद्धाच्छ’ इति च्छो भविष्यति नार्थश्छविधानेन । तत्तु ज्ञापकार्थं सम्पद्यते—‘घादयोऽपत्यादिषु न भवन्ती’त्यर्थस्य । ‘अपत्य एव ज्ञापकं स्या’दित्याशङ्क्य ज्ञापकान्तराख्याह—गोत्रग्रहणमिति । ‘गोत्रोक्तोष्टोरत्रे’त्येतदिति भावः । ‘गोत्रचरणाद्बु’त्रिति समूह इदमर्थान्तभूते बुत्रि सिद्धे पुनर्बुञ्जिधानं यथोक्तार्थज्ञापनम् । दैवयातवग्रहणमिति । राजन्यादिगणपठितमिति भावः । दैवयातूनामपत्यानि दैवयातवा इति । गोत्रप्रत्ययान्तमेतत् । भास्त्रायणग्रहणमिति । अरीहणादिगणपठितं बुञ्जिधानार्थमिति भावः ।

यद्यपि न्यायेनापत्यादिषु घाद्यभावः सिध्यति, तथापि विस्पष्टप्रतिपत्तये भाष्यकारो ज्ञापकान्युपन्यास्यत् । तथा हि—विशेषशब्दमन्निधाने सामान्यशब्द उपादीयमानस्तत्रैव वा विशेषेऽवतिष्ठते, यथा वृक्षः शिशपेति । विशेषान्तरेषु वा यथा ‘दधि ब्राह्मणेभ्यो दीयतां तक्रं कौण्डिन्याये’ति । तस्येदमिति सामान्यमपत्यादिशब्दसन्निधानुपादीयमानं यद्यपत्यादिष्वेव वर्त्तते तदा सामान्योपादानमनर्थकमेव स्यात्तस्मादपत्यादिविशेषपरिहारेण विशेषान्तराणि ‘तस्येद’मित्यनेन ग्राहिष्यन्ते ।

यदि तर्हि शेषग्रहणं प्रत्याख्यायते तदा तस्य लक्षणतया यानि शब्दरूपाणि साध्यानि तानि कथं सिध्यन्ति ? चक्षुषा गृह्यते चाक्षुषं रूपम् । श्रावणः शब्दः । चतुर्भिरुच्यते—चातुरं शकटम् । आश्रवो रथः । दुषदि पिष्टा दार्षदाः सक्तवः । उलूखने क्षुण्ण औलूखलो यावकः । चतुर्दश्यां दृश्यते चातुर्दशं रत्न इति । ‘तस्येद’मिति ‘संस्कृतं भक्षा’ इति च सिद्धत्वान्नार्थस्तदर्धेन

उ०—पूर्वविप्रतिषेधोऽप्युक्तोऽपवादत्वादित्याह—भाष्ये—अणपवादत्वाच्चेति । अणिवषये—अपत्यादिरूपेऽप्यणिवषयेऽण्य बाधित्वा घादयः प्राप्नुवन्तीत्युच्यते ।

इदानीम्भाष्यकारोऽसत्यपीति । शेषाधिकारप्रत्याख्यानाय ज्ञापकेनापत्यादिषु घादीनिति सम्बन्धः । भाष्यकार इत्यस्य—तस्यैकदेशं स्वर्थः । ‘फेश्छ चे’त्यनेन सौवीरगोत्राफिञान्तादपत्ये ठक्छौ विधीयेते । इदमर्थान्तभूतेति । न चेदमर्थबुजन्तं त्रिलिङ्गं स्यात्, समूहे तु क्लीबमिति वाच्यं, ‘लोकाभ्रयत्वाङ्गिङ्गस्ये’त्युक्तेः । यथा दधीति । अत्र ब्राह्मणशब्दः कौण्डिन्यसन्निधौ तदतिरिक्तिविशेषे वर्त्तते । ‘बुद्धः शिशपे’त्यत्र तु फलग्रहणनिवृत्तये, लौकिके प्रयोगे लाघवग्रन्थनादराच्च सामान्यशब्दोपादानमिति बोध्यम् । ‘यद्यपत्यादी’त्यनेनाद्यः प्रकारो दूषितः, अतो द्वितीय एव प्रकार इत्याह—तस्मादिति । केचित्तु ‘सामान्योपादानं व्यवहिताव्यवहितसर्वसङ्ग्रहाय स्यादतो विशेषान्तरस्ते वात्र ग्रहणबोधनार्थं शेषग्रहणं ज्ञापकोपन्यासो वावश्यकः । तत्र ज्ञापकेनानुमानिकवचनकल्पनापेक्षया सूत्रमेव ज्याय इतीयमेकदेश्युक्तिरित्याहुः ।

१—‘फिञान्ताच्छ’ पा० ।

‡ वृद्धाच्छः ४ । २ । ११४ ।

§ वृद्धाट्ठक् सौवीरेषु बहुलम् ४ । १ । १४८ ।

नैवासिकेषु^१ ॥ ६२ ॥

राष्ट्रावारपाराद्घखौ ॥ ४ । २ । ६३ ॥

अवारपाराद्विगृहीतादपि ॥ १ ॥

‘अवारपाराद्विगृहीतादपी’ति वक्तव्यम् । अवारीणः पारीणः अवारपारीणः ।

विपरीताच्च ॥ २ ॥

‘विपरीताच्चे’ति वक्तव्यम् । पारावारीणः ॥ ६३ ॥

कत्त्यादिभ्यो ढकञ् ॥ ४ । २ । ६५ ॥

‘ग्रामाच्चे’ति वक्तव्यम् । ग्रामेयकः ॥ तत्तर्हि वक्तव्यम् ? न वक्तव्यम् ।

‘कत्त्यादिभ्यो ढक’नित्यत्र ‘ग्रामा’दित्यनुवर्तिष्यते* ॥ ६५ ॥

कुलकुक्षिग्रीवाभ्यः श्वास्यलङ्कारेषु ॥ ४ । २ । ९६ ॥

अयं योगः शफ्योऽवस्तुम् । कथं कोलेयकः [कौलेयकः ग्रैवेयकः] ?

कुलस्यापत्यम् ।

प्र०—शेषवचनेन । ‘तत्र जात’ इत्यत्र तु सूत्रेऽस्य लक्षणत्वमाश्रित्यैतेषा सिद्धिमभिधास्यति नागनाथः^२ ॥ ९२ ॥

कुल । कुलस्यापत्यमिति । शुनः प्रत्ययार्थत्वे श्वकुलं प्रकृत्यर्थः संपद्यते । कश्चित्ति ।

उ०—एतेषां सिद्धिमिति । आख्यातवाच्यार्थस्येदमा परामर्शयोगादनेनैव साधनं युक्तमिति भगवतो नागनाथ^३स्याभिप्रायः । ज्ञापकेन वात्तिकोक्तार्थप्रत्याख्यानं त्वेकदेशिन इत्युक्तमेव । ‘शैषिकान्मतु-
बर्थाया’दित्यस्य विषयलाभायाप्यधिकारसूत्रमावश्यकमिति बोध्यम् ॥ ६२ ॥

कुलकुक्षिग्रीवा । शुन इति । कुलशब्दादपूर्वपदादन्यतरस्यामिति ढकञ् । शब्दशक्तिस्वभावात्त-
द्वितस्याभिधानलक्षणत्वाच्च शुन्येवापत्ये इति भावः । ननु कुलस्यापत्येन कथं योग इति चेन्न,
कुलशब्दस्य तत्प्रभवपरत्वात् । शुनि शैषिकोऽस्तु न, अनभिधानादिति बोध्यम् । स्वार्थिक इतीति ।

१ गोत्रोक्तोष्टोरभ्र..... बुञ्; राजन्यादिगणे, अरीहणादिगणे ४।२।३६; ५३ ग०, ८० ग०,
गोत्रचरणाद् बुञ् ४ । ३ । १२६ ।

१—ग्रामाच्चे’ति वातिक कचिद् दृश्यते ।

* ग्रामादयस्त्वौ ४ । २ । ६४ ।

२—नागनाथः=पतञ्जलिः ।

३—इदं कश्चिन्न ।

कुक्षिग्रीवात्तु कन्दप्रः ।

कुलस्यापत्यं कौलेयक इति भविष्यति* । कुक्षिग्रीवादपि दन्तात्क-
न्भविष्यति† ॥ ६६ ॥

कापिश्याः षफक् ॥ ४ । २ । ६६ ॥

‘बाह्व्युर्दिपदिभ्यश्चेति वक्तव्यम् । बाह्व्यायनी और्दायनी पार्दायनी ॥ ६६ ॥

रङ्गोरमनुष्येऽणच ॥ ४ । २ । १०० ॥

अमनुष्य इति किमर्थम् ? राङ्गवको मनुष्यः ।

रङ्गोरमनुष्यग्रहणानर्थक्यं मनुष्यतत्स्थयोर्बुञ्जिधानात् ॥ १ ॥

रङ्गोरमनुष्यग्रहणमनर्थकम् । किं कारणम् ? ‘मनुष्यतत्स्थयोर्बुञ्जिधानात्’ ।

अयं मनुष्ये मनुष्यस्थे च बुञ्जिधीयते‡ स बाधको भविष्यति ।

प्र०—स्वार्थिक इति भावः ॥ ६६ ॥

कापि श्याः । बाह्व्युर्दीति । ‘अवृद्धादपीति’ वुञ्जि प्राप्ते षफगारम्यते इत्याहुः ॥ ६६ ॥

रङ्गो । रङ्गवो जनपदस्ततः ‘प्राग्दीव्यतोऽणित्यणप्राप्तस्ततोऽवृद्धादपीति’ वुञ्जप्राप्तः, ततः ‘ओर्देशे’ ठञ्प्राप्तः, ततः ‘कोपघादण्’, ततः ‘कच्छादिभ्यश्चेत्यण्’ प्राप्तस्ततः षफगणौ विधीयेते । कच्छादिषु कोपवत्त्वादेवाणि मिद्वे रङ्कुशब्दस्य पाठो मनुष्यतत्स्थयोर्बुञ्जिधानार्थः । स बाधक इति । विशेषविहितत्वादिति भावः ।

उ०—‘इतिकुक्षिकलशिवस्यस्यहेर्दम्’ ग्रीवाम्योऽणचेत्यभिधानस्वाभाव्यादस्यलङ्कारयोरेवेति बोध्यम् । कञ्जिति ‘सञ्ज्ञाया क’ञ्जिति कन् ॥ ६६ ॥

कापिश्याः षफक् । अवृद्धादपीति । ‘बाह्व्यायनी’त्यत्रापि नावृद्धादित्यर्थेन प्राप्तिः । क्वचित्तु ‘बाह्व्युर्दी’त्येव पाठः ॥ ६६ ॥

रङ्गोर । ननु रङ्गोः कच्छादिस्वादेवाणि सिद्धेऽणिवधानं व्यर्थमत आह—रङ्गव इति । तत्र षफका बाधा मा भूदित्यणिवधीयत इति भावः । नन्वेव कच्छादिषु रङ्कुशब्दपाठो व्यर्थः, कोपवत्त्वादेव सिद्धेरत आह—कच्छादिष्विति । विशेषेति । रङ्कुशब्दविषयस्य तस्याचरितार्थत्वादिति भावः । न च रङ्गोरमनुष्यबुञ्जैकलिपिक इत्यर्थशापनार्थं तत्र रङ्कुशब्दपाठः, ‘अमनुष्ये’त्यस्याभावे हि पक्षे षफगपि स्यात्, एवञ्च मनुष्ये ‘राङ्गवः’ ‘राङ्गवक’ इति रूपद्वयमिति वाच्यम्, एतत्सूत्रविहितमोर्द्वयोरप्यभावस्यामनुष्यग्रहणेन

* अपूर्वपदादन्यतरस्या यङ्दृक्जौ ४ । १ । १४०

† इतिकुक्षिकलशिवस्यस्यहेर्दम्, ग्रीवाम्योऽण च ४ । ३ । ५६; ५७, सञ्ज्ञाया कन् ५ । ३ । ८७

‡ इतः पूर्वं ‘बाह्व्युर्दिपदिभ्यश्चेति’ वार्तिकं कञ्चित् ।

§ मनुष्यतत्स्थयोर्बुञ्ज् ४ । २ । १३४

एवं तर्हि ज्ञापयत्याचार्योऽमनुष्ये मनुष्यस्थे ष्फगणौ भवत इति ।
अमनुष्ये मनुष्यस्थे ष्फगणोर्ज्ञापकमिति चेन्नानिष्टत्वात् ॥ २ ॥

अमनुष्ये मनुष्यस्थे ष्फगणोर्ज्ञापकमिति चेत्तन्न । किं कारणम् ? 'अनिष्टत्वात्' ।
न ह्यमनुष्ये मनुष्यस्थे ष्फगणाविष्येते । किं तर्हि ? बुभेवेष्यते ।

अग्रग्रहणं च कच्छादिभ्योऽएवचनात् ॥ ३ ॥

अग्रग्रहणं चानर्थकम् । किं कारणम् ? 'कच्छादिभ्योऽएवचनात्' । कच्छादि-
पाठादत्राभविष्यति* ॥ १०० ॥

अव्ययात्यप् ॥ ४ । २ । १०४ ॥

परिगणनं कर्तव्यम् ।

अमेहकतसित्रेभ्यस्त्यब्विधिर्योऽव्ययात्स्मृतः ।

अमा-अमात्यः । अमा ॥ इह-इहत्यः । इह ॥ क-कृत्यः । क ॥ तसि—

प्र०—अमनुष्ये मनुष्यस्थे इति । चूडादावित्यर्थः । यदि हि मनुष्यस्थे वुग्र ष्फगणौ न
बाधेयाता मनुष्यप्रतिषेधोऽनर्थकः स्यात् ॥ कच्छादिभ्योऽएवचनादिति । ततश्चैकविषयत्वा-
त्पर्यायेण ष्फगणौ भविष्यत इति नार्थोऽएवचनेनेत्यर्थः । तदेव 'रङ्गोश्चे'त्येव वक्तव्यम् । यत्तु
कैश्चिदभ्यधायि-अमनुष्यग्रहणेन पयुदासाश्रयेण मनुष्यसदृजे प्राणिनि ष्फग्विधीयते नाप्राणिनि ।
अत एव विशेषविहितत्वादणो बाधकः स्यादित्यग्रहणमपि कृतमिति । तदयुक्तम् । न हि
भाष्यकारवार्त्तिककाराभ्यामभियुक्ततरः शब्दविषये कश्चिदस्ति ॥ १०० ॥

अव्ययात्यप् । अमेहेति । योऽव्ययात्यब्विधिः सोऽमादिभ्य एव स्मृत इत्यर्थः । अमाशब्दः
सहार्थे सामीप्ये च वर्तते । तेन समीपे भवतीत्यमात्यः । औत्तराह इति । 'आहि च दूरे'

उ०—बोधनात्, शापितेऽप्यणोऽस्ताभात् । न च तेन ष्फगमाव एव बोध्यते, विनिगमनाविरहात्सूत्रोपात्तत्वेन
तत्र 'अमनुष्ये' इत्यस्यान्वयौचित्यात् ।

यदि हीति । एवञ्च वुग्रः ष्फगणौ बाधकाविति ज्ञाप्यत इत्यर्थः । ततश्चेति । न च मनुष्यतस्थ-
योर्बुब्विध्यर्थः स पाठश्चरितार्थः, विनिगमनाविरहेण तत्पाठस्योभयार्थत्वादिति भावः । न हि भाष्येति ।
एवञ्च भाष्यसंमतमेव लक्ष्यं, सूत्रे तु स्पष्टप्रतिपत्त्यर्थं ग्रहणमिति भावः ॥ १०० ॥

अव्ययात्यप् । अमादिभ्यो यस्त्यब्विधिः सोऽव्ययादित्यन्वयेऽप्रसिद्धिवैयर्थ्यश्चेत्यत आह—
योऽव्ययादिति । भुवं नियतमिति । ध्वंसाप्रतियोगिवादिक्मित्यर्थः ।

ततस्त्यः यतस्त्यः । तसि ॥ त्र-तत्रत्यः यत्रत्यः ॥ इतरथा ह्यौत्तराहौपरिष्टपारतानां
प्रतिषेधो वक्तव्यः स्यात् । औत्तराहः औपरिष्टः पारतः† ।

['निशब्दादपि वाच्योऽयं ध्रुवार्थे नियते तथा ॥]

त्यन्नेर्ध्रुवे ॥ त्यन्नेर्ध्रुवे वक्तव्यः । नित्यः ।

निसो गते ॥ निसो गते त्यन्नेर्ध्रुवे वक्तव्यः । निष्ठयः* ।

अरण्यारणः ॥ अरण्यारणो वक्तव्यः । आरण्याः सुमनसः ।

दूरादेत्यः ॥ दूरादेत्यो वक्तव्यः । दूरेत्यः ।

उत्तरादाहम् ॥ उत्तरादाहम् वक्तव्यः । औत्तराहः ।

अव्ययाच्यप्याविष्टस्योपसंख्यानं छन्दसि ॥ १ ॥

अव्ययात्त्यबित्यत्राविष्टस्य छन्दस्युपसंख्यानं कर्तव्यम् । आविष्टस्यो
वर्धते चारुसु† ।

प्र०—'उत्तराह'त्याहिप्रत्ययः । उत्तराहि भवः । उपरिष्टाद्भवः । परतो भव इत्यण् । 'अव्ययानां
भमात्रे' इति टिलोपः । 'परत'शब्दो 'विभाषा परावराभ्या'मित्यतसुजन्तः ।

त्यन्नेर्ध्रुवे इति । ध्रुवं नियतमुच्यते । निसो गत इति । निर्गतो वर्णाश्रमेभ्य इति
निष्ठय चण्डालादिः । 'ह्रस्वात्तादौ तद्धित' इति सकारस्य मूर्द्धन्यस्तकारस्य ष्टुत्वम् । अरण्या-
रण इति । अणि सति डोप्स्यादिति णो विधीयते ।

आविष्टस्य इति । आविशब्दाद्वृद्धाच्छे प्राप्ते त्यन्निधि । आविर्भूत आविष्टयः ।

उ०—'निर्गत' इत्यस्य कस्मादित्याकाङ्क्षायाः सत्त्वादाह—वर्णाश्रमेभ्य इति । नन्वरण्यात्सामान्य-
सूत्रेणापि सद्ध एवेत्यत आह—अणीति । एतदर्थमेव भाष्ये स्त्रियामुदाहृतम् । परिगणनमभिप्रेत्याह वृद्धाच्छे
इति । ननु परिगणनादत्र त्यपः प्राप्तिरेव नेत्यत आह—असतीति । परिगणनं भाष्यकृतोऽन्यवार्त्ति-
ककारस्य वेति विप्रतिषेधवार्त्तिककारस्तत्र जानातीति भावः ।

ननु 'धन्वयोपधा'दित्यत्र 'वृद्धा'दित्यनुवृत्तेरनवकाशत्वात्परस्वोक्तिरसङ्गतेत्यत आह—परत्वेति ।

† उत्तराह, उपर्युपरिष्ठात्; विभाषा परावराभ्याम् ५ । ३ । ३८; ३१; २६; प्राग्दीव्यतोऽण्
४ । १ । ८३; अव्ययानां च ६ । ४ । १४४ वा० ५

१—काचित्कोऽयं पाठः । काशिकाया त्वेवं दृश्यते—'निनिर्म्या' ध्रुवगत्योश्च प्रवेशो नियमे तथा" इति ।

* ह्रस्वात्तादौ तद्धिते ८ । ३ । १०१

† ऋ० सं० १ । ६५ । ५

अव्ययतीररूप्योत्तरपदोदीच्यग्रामकोपधाविधेर्वृद्धाच्छो विप्रतिषेधेन ॥२॥

अव्ययतीररूप्योत्तरपदोदीच्यग्रामकोपधाविधेर्वृद्धाच्छो भवति विप्रतिषेधेन ‡ ।

अव्ययाख्यभवतीत्यस्यावकाशः—अमात्यः । छस्यावकाशः—शालीयः मालीयः ।
आरादुभयं प्राप्नोति—आरातीयः ॥ तीरोत्तरपदादभवतीत्यस्यावकाशः—करवतीर—
काखतीरी । छस्य स एव । वायसतीरादुभयं प्राप्नोति—वायसतारीयः ॥ रूप्योत्त-
रपदाब्जो भवतीत्यस्यावकाशः—चणारूप्य^१—चाणारूप्या । छस्य स एव । माणि-
रूप्यादुभयं प्राप्नोति । तं चापि च्छं परत्वाद्योपधलक्षणो बुब्बाधते+—माणिरूप्यकः ॥

उदीच्यग्रामाच्च बह्वचोऽन्तोदात्तादभवतीत्यस्यावकाशः—शिवपुर—शैवपुरः ।
छस्य स एव । वाडवकर्षादुभयं प्राप्नोति—वाडवकर्षीयः ॥ कोपधादभवतीत्यस्या-
वकाशः—निलीनक—नैलीनकः । छस्य स एव । औलूकादुभयं प्राप्नोति—औलूकीयः ।

प्र०—आरातीय इति । असति परिगणनेऽत्र प्राप्नोति । योपधलक्षण इति । 'धन्वयोपधाद्वु'त्रिति
बुञ् । परत्वग्रहणेन बाधकत्वं लक्ष्यते । अपवादत्वादहं च्छस्य बुञ्—बाधकः । वार्त्तिककारेण तु
प्राप्तिमात्राश्रयेण छस्य रूप्योत्तरपदलक्षणस्य च व्यस्य विप्रतिषेध उक्तः । शिवपुरमिति ।
शिवस्य पुरमिति षष्ठीसमासः । समासस्वरेणान्तोदात्तत्वम् । 'प्रस्थपुरवहान्ताच्चे'त्यत्र
'वृद्धात्प्राचा'मित्यतो वृद्धाधिकारादत्र बुञ् भवति । कोपधादिति । 'प्रस्थोत्तरपदपलद्यादिकोपधाद'-
णित्ययमशिववक्षितः । एतस्माद्धि परश्छ । यस्तु 'कोपधाद'णित्यण् स जनपदबुञोऽपवादः ।
तस्यापि 'वृद्धादकेकान्त'लोपधा'दित्यत्र लोपधग्रहणाच्छो बाधकः, परत्वात् । औलूकादिति ।
उलूका अस्मिन् सन्तीति । तदस्मिन्नस्तीत्यण् । औलूको नाम ग्रामः ।

उ०—नन्वेव 'रूप्योत्तरपदादवप्रत्ययाद्वृद्धाच्छः परत्वा'दिति वार्त्तिकासङ्गतिरत आह—वार्त्तिकेति । 'पुरे
प्राचा'मित्यनेन पुरान्तसमासे पूर्वपदस्यान्तोदात्तत्वविधानान्न यमन्तोदात्तोऽत आह—शिवस्येति । तत्त्वधि-
काराद्बहुव्रीहिविषयमिति भावः । ननु कथमयमत्राऽवकाशः, परत्वेन पुरान्तलक्षणबुञापत्तरत आह—प्रस्थेति ।
बुञोऽपवाद इति । स तु 'वृद्धाच्छ' इत्यतः पर इति भावः । कोपधग्रहणादिति । 'अनेकान्त'स्थाने
'कोपधग्रहणं कर्त्तव्य'मिति वार्त्तिकादिति भावः । एवञ्च तत्रापि फले न विशेषो यद्यपि तथापि 'वृद्धाच्छ'
इति वार्त्तिकमसङ्गतं स्यादिति तात्पर्यम् । केचित्तु 'वृद्धाच्छ'पदेनोभयोरपि सङ्ग्रहं मन्वते । 'वृद्धादके'
इति सूत्रस्य कोपधा'दित्यस्य जनपदतदवधिविषयस्यात्र प्राप्तिरपि नेत्याह—औलूको नाम ग्राम इति ।

‡ अव्ययाख्यप्. तीररूप्योत्तरपदादञ्जौ; उदीच्यग्रामाच्च बह्वचोऽन्तोदात्तात्; प्रस्थोत्तरपदपलद्यादि-
कोपधादण्, वृद्धाच्छ ४ । २ । १०४, १०६; १०६; ११०; ११४

१—'करवतीर' पा० । २—'चणारूप्य' पा० । + धन्वयोपधाद्वुञ् ४ । २ । १११

तेभ्यश्चञ्जिठौ ॥ ३ ॥

तेभ्यस्त्यवादिभ्यश्चञ्जिठौ भवतो विप्रतिषेधेन* ॥ अव्ययात्त्यवभवतीत्यस्या-
वकाशः—प्रमात्यः । ठञ्जिठयोरवकाशः—कारतन्तविक्री कारतन्तविका । आरात्नाम
वाहीकग्रामस्तस्मादुभयं प्राप्नोति—आरात्की आरात्का ॥ तीरोत्तरपदादभवतीत्य-
स्यावकाशः—करवतीर—कारवतीरी । ठञ्जिठयोः स एव । कौस्तीरं नाम वाही-
कग्रामस्तस्मादुभयं प्राप्नोति—कास्तीरिकी कास्तीरिका ॥ रूप्योत्तरपदाञ्चो भवतीत्यस्या-
वकाशः—चाणारूप्य—चाणारूप्या । ठञ्जिठयोः स एव । दासरूप्यं नाम
वाहीकग्रामस्तस्मादुभयं प्राप्नोति । तौ चापि ठञ्जिठौ परत्वाद्योपधलक्षणो वुञ्बाधते†—
दासरूप्यकः ॥ उदीच्यग्रामाच्च बह्वचोऽन्तोदात्तादभवतीत्यस्यावकाशः—शिवपुर-
शैवपुरः । ठञ्जिठयोः स एव । शाकलं नाम वाहीकग्रामस्तस्मादुभयं प्राप्नोति—
शाकलिकी शाकलिका ॥ कोपधादभवतीत्यस्यावकाशः—निलीनक—नैलीनकः ।
ठञ्जिठयोः स एव । सौसुकं नाम वाहीकग्रामस्तस्मादुभयं प्राप्नोति । तौ चापि
ठञ्जिठौ परत्वात्कोपधलक्षणश्छो बाधते‡—सौसुकीयः ।

न वा ठञादीनां छापवादत्वात्तद्विषये चाभावादितरेषाम् ॥ ४ ॥

प्र०—तेभ्य इति । ये ह्यस्य बाध्या अव्ययादिलक्षणा प्रत्ययास्तेभ्य इत्यर्थः । आरात्कीति ।
परिगणनानपेक्षयायं विप्रतिषेधे उक्तः । शाकलमिति । शकलानि सन्त्यस्मिन्निति पूर्ववदण् ।
कोपधलक्षण इति । 'वृद्धादकेकान्ते'त्यत्राकेकान्तग्रहणे कोपधग्रहणं कर्तव्यमिति विहितः ।

उ०—तच्छब्दपरामर्श्यमनुगतं रूपं दर्शयति—परिगणनानपेक्षयेति । 'ग्रामवाचिनोऽप्यव्ययत्व'मित्याश्रि-
त्येदम् । पूर्ववदिति । 'तदस्मिन्नस्ती'त्यनेन । अत्र सर्वत्र 'वाहीकग्रामेभ्य'श्चेति ठञ्जिठौ ।

* अव्ययात्त्यप्; तीरूप्यो०; उदीच्यग्रामाच्च०, प्रत्योत्तरपद०; वाहीकग्रामेभ्यश्च ४ । २ ।
१०४; १०६; १०६; ११०; ११७ । १—'कारतन्तविक्री कारतन्तविका' इति कीलहार्नपाठः ।

२—'कास्तीरो नाम' पा० । 'कास्तीराजस्तुन्दे नगरे' (६ । १ । १५५) इत्यत्र वृत्तिः—
'ईषत्तीरमस्य, अजस्तेव तुन्दमस्येति व्युत्पत्तिरेव क्रियते नगरं तु वाच्यमेतयोः । कास्तीरं नाम नगरम् ।' इति ।
कास्तीराष्टकं वज्रं कौटिलीयार्थशास्त्रे (अधि० २, प्र० २७, अ० ११) द्रष्टव्यम् ।

† धन्वयोपधाद् बुञ् ४ । २ । १२१ ।

‡ अकेकान्तग्रहणे कोपधग्रहणं सौसुकाद्यर्थम् ४ । २ । १४१ वा० १ । पृ० ६८८

न वार्थो विप्रतिषेधेन । किं कारणम् ? 'ठञादीनां छापवादत्वात्' । ठञाद-
यश्छापवादाः । 'तद्विषये चाभावादितरेषाम्' । तद्विषये छविषये त्यबादीनामभावः ।

कोपधादणः पुनर्वचनमन्यनिवृत्त्यर्थम् ॥ ५ ॥

अयं चाप्ययुक्तो विप्रतिषेधो योऽयं कोपधादणश्छस्य च । किं कारणम् ?
'कोपधादणः पुनर्वचनमन्यनिवृत्त्यर्थम्' । सिद्धोऽप्राणुत्सर्गेणैव*, तस्य पुनर्वचन
एतत्प्रयोजनं येऽन्ये तदपवादाः प्राप्नुवन्ति तदबाधनार्थम् । स यथैव तदपवादमन्†
बाधते, एवं छमपि बाधते ।

तस्मादन्तोदात्ते कोपधप्रतिषेधः ॥ ६ ॥

तस्मादन्तोदात्ते कोपधादणः प्रतिषेधो वक्तव्यः ॥ न वक्तव्यः । 'मध्येऽपवादाः
पूर्वान्विधीन्बाधन्त' इत्येवं कोपधादणञं बाधिष्यते, छं न बाधिष्यते ।

छादोर्देशे कालाट्ठञ् ॥ ७ ॥

छाद् 'ओर्देशे ठञ्' [४ । २ । ११६] कालाट्ठञ् [४ । ३ । ११]
इत्येतद्भवति विप्रतिषेधेन । छस्यावकाशः—शालीयः मालीयः । ओर्देशे ठञ्भवतीत्य-

प्र०—न वेति । यदुक्त तेभ्यश्चिन्त्राविति तन्निराकरोति । अव्ययादिलक्षणानां प्रत्ययाना
परत्वाच्चेन बाधितानां छापवादैश्चादिभिस्तृकृष्टवैः सह संप्रधारणा नास्तीत्यर्थः । अञ बाधत
इति । उदीच्यग्रामलक्षणमित्यर्थः । तस्मादिति । 'उदीच्यग्रामाच्च बह्वचोऽन्तोदात्तादकोपधा' इति
वक्तव्यमित्यर्थः । भाष्यकारो विप्रतिषेधं समर्थयितुमाह—न वक्तव्य इति । दाक्षिकर्षुक इति ।
दाक्षिकर्षुर्नाम वाहीकग्रामः । 'तत्र भव' इति ठञ् । 'इमुमुकान्तात्कः' 'केऽण' इति ह्रस्वः ।

उ०—छापवादैरिति । 'वाहीकग्रामेभ्यश्चे'त्यत्र वृद्धादित्यनुवृत्तेरिति भावः । ठञादिरिति । आदिना
षिष्ठः । बहुवचनं प्रयोगबहुत्वाभिप्रायम् । भाष्ये—कोपधादणः पुनरिति । पूर्ववार्तिकोक्तो यः कोपधा—
एच्छयोविप्रतिषेध 'औलूकीय' इत्येतद्विषयः, तत्त्वण्डकमिदम् । तदाह—अयञ्चापीति । तदपवादम्—
अणपवादम् । उदीच्यग्रामलक्षणमिति । 'प्रस्थोत्तरपदेति कोऽधलक्षणणि'ति शेषः । अपवादत्वाच्च
सोऽप्यो बाधकः, तत्र 'उदीच्यग्रामाच्चे'ति सम्पूर्णस्वानुवृत्तेरिति भावः । वक्तव्यमित्यर्थः इति । एव हि
अधि प्रतिषिद्धे यो यतः प्राप्तोति स ततो भविष्यतीति छः सिद्ध इत्यर्थः । वृद्धत्वं दर्शयितुमाह—

स्यावकाशः—निषादकर्षू नर्म देशः—नैषादकर्षुकः । इहोभयं प्राप्नोति—दाक्षिकर्षुकः ॥
कालाट्ठभवतीत्यस्यावकाशः—आर्धमासिकम् सांवत्सरिकम् । छस्य स एव ।
मासादुभयं प्राप्नोति—मासिकम् ।

नक्षत्रादण् ॥ ८ ॥

नक्षत्रादण् छाद्भवति विप्रतिषेधेन । अणोऽवकाशः—तैषः पौषः । छस्य
स एव । स्वातेरुभयं प्राप्नोति—सौवातः ।

अव्याद्द्र्युद्युलौ ॥ ९ ॥

अव्ययाद्द्र्युद्युलौ छाद्भवतो विप्रतिषेधेन । द्र्युद्युलोरवकाशः—दोषातनम्
दिवातनम् । छस्य स एव । प्रातःशब्दादुभयं प्राप्नोति—प्रातस्तनम् ।

शरीरावयवाद्यत् ॥ १० ॥

शरीरावयवाद्यच्छाद्भवति विप्रतिषेधेन । यतोऽवकाशः—दन्त्यम् श्रोष्ठ्यम् । छस्य
स एव । पादशब्दादुभयं प्राप्नोति—पद्यम्+ ।

वर्गान्ताच्चाशब्दे यत्स्वौ ॥ ११ ॥

वर्गान्ताच्चाशब्दे यत्स्वौ छाद्भवतो विप्रतिषेधेन* । यत्स्वयोरवकाशः—
ऋक्रूरवर्ग्यः अक्रूरवर्गीणः । छस्य स एव । वासुदेववर्गादुभयं प्राप्नोति—वासुदेववर्ग्यः
वासुदेववर्गीणः ।

प्र०—सौवात इति । अते सुपूर्वा'दज्यतिभ्या'मितीणप्रत्यय । स्वातिना युक्तः काल इत्यण् । तस्य
'लुबविशेषे'इति लुप् । स्वानो भव इति सन्धिवेलादिसूत्रेणाण् । जातेऽर्थे तु लुका भाव्य
'श्रविष्ठाफल्गुनी'त्यादिना । पद्यमिति । 'पद्यत्यतदर्थे' इति पद्भावः । अक्रूरवर्ग्य इति । अक्रूरो

उ०—दाक्षिकर्षू'रिति । अत्रास्य ठञोऽवकाशप्रदर्शनभाष्ये 'निषादकर्षू'रिति पाठः । एतदुत्तरभाष्ये
'नक्षत्रादण्छात्परत्वात्', 'दृष्ट्युलौ च छात्परत्वा'दिति विप्रतिषेधद्वयमुक्तं, तदेकदेशयुक्तिः, परत्वेन
छत्राधकठञपवादतयोत्कृष्टबलानामणादीनां दुर्बलेन छेन सम्प्रधारणाया अयोगात् । तद्विधावपि कालादिति
वर्तत इति वृत्त्यनुसारिणः । वस्तुतस्तु ठञपवादत्वेऽपि परस्परपरिहारेण चारितार्थस्यैव सम्प्रधारणा-

१—'निषादकर्षू'रिति नागेश सम्मतः पाठः । कीलहार्नपाठस्तु 'निषादकर्षू नैषादकर्षुकः' इति ।

† सन्धिवेलाद्यनुनक्षत्रेभ्योऽण् ४ । ३ । १६ ।

‡ सायचिरं प्राक्के प्रगेऽव्ययेभ्य-

ष्ट्युद्युलौ तुट् च ४ । ३ । २३ । १ शरीरावयवाच्च ४ । ३ । ५५ । + पद्यत्यतदर्थे ६ । ३ । ५३ ।

* वर्गान्ताच्च; अशब्दे यत्स्वावन्यतरस्याम् ४ । ३ । ६३; ६४ ।

बह्वचोऽन्तोदात्तादृञ् ॥ १२ ॥

‘बह्वचोऽन्तोदात्तादृञ्’ [४ । ३ । ६७] छाद्भवति विप्रतिषेधेन । उञोऽवकाशः—नतानत—नातानतिकः । छस्य स एव । सामस्तादुभयं प्राप्नोति—सामस्तिकः ।

आयस्थानेभ्यष्ठक् ॥ १३ ॥

आयस्थानेभ्यष्ठक् छाद्भवति विप्रतिषेधेन । उकोऽवकाशः—शौलिकम् गौलिकम् । छस्य स एव । आपणादुभयं प्राप्नोति—आपणिकम् ।

विद्यायोनिस्म्बन्धेभ्यो वुञ् ॥ १४ ॥

‘विद्यायोनिस्म्बन्धेभ्यो वुञ्’ [४ । ३ । ७७] छाद्भवति विप्रतिषेधेन । वुञोऽवकाशः—औपाध्यायकम् पैतामहकम् । छस्य स एव । इहोभयं प्राप्नोति—आचार्यकम् मातुलकम् ।

ऋतष्ठञ् ॥ १५ ॥

‘ऋतष्ठञ्’ [४ । ३ । ७८] छाद्भवति विप्रतिषेधेन । उञोऽवकाशः—हौतृकम् स्वासृकम् । छस्य स एव । इहोभयं प्राप्नोति—शास्त्रकम् भ्रातृकम् ।

रूप्यमयटौ ॥ १६ ॥

रूप्यमयटौ छाद्भवतो विप्रतिषेधेन । रूप्यमयटोरवकाशः—देवदत्तरूप्यम् देवदत्तमयम् । छस्य स एव । वायुदत्तादुभयं प्राप्नोति—वायुदत्तरूप्यम् वायुदत्तमयम् ।

प्र०—नाम क्षत्रियः भगवान् वासुदेवो वा । नातानतिक इति । नतोऽनुदात्तः । अनत उदात्तः । ततो द्वन्द्वः । समासस्वरेणान्तोदात्तः । सामस्तं नाम शास्त्रम् । आपणिकमिति । आपणादागतमिति ठक् । स्वासृकमिति । उणादीनां कचिद्व्युत्पत्तिकार्याभावात् । ‘न य्वाभ्या’मिति न प्रवर्तते । शास्त्रकमिति । शासेस्तृस्तृचौ । ‘शंसिस्तदादिभ्यः सज्ञाया चानिटा’विति

उ०—बीजत्वेन भाष्यासङ्गत्यभाव इति दिक् ॥ अविष्टेति । तत्र सूत्रे ‘स्वातितित्थे’ति ह्रस्वान्तः पाठ इति भावः । वासुदेवो वेति । ‘अक्रूरः पेशलो दक्ष’ इति सहस्रनामसु पाठादिति भावः ।

अनत उदात्त इति । तत्तत्प्रतिपादकशास्त्रञ्च नतानतशब्दाभ्यामुच्यते, ‘तस्य व्याख्यानं’

अचित्ताट्टक् ॥ १७ ॥

अचित्ताट्टक् छाद्भवति विप्रतिषेधेन; । ठकोऽवकाशः—आपूपिकः शाण्डुलिकः
मौदिकिकः । छस्य स एव । पायसादुभयं प्राप्नोति—पायसिकः ।

गोत्रक्षत्रियाख्येभ्यो बहुलं बुञ् ॥ १८ ॥

‘गोत्रक्षत्रियाख्येभ्यो बहुलं बुञ्’ [४ । ३ । ६६] छाद्भवति विप्रतिषेधेन ।
बुञोऽवकाशः—ग्लौचुकायनकः त्रैगर्तकः । छस्य स एव । इहोभयं प्राप्नोति—गार्गकः
वात्सकः मालवकः ।

णिनिरन्तेवासिब्राह्मणेभ्यः ॥ १९ ॥

णिनिरन्तेवासिब्राह्मणेभ्यश्छाद्भवति विप्रतिषेधेन* । णिनेरवकाशः—हरिद्र-
विणः तौम्बुरविणः भाल्लविनः । छस्य स एव । इहोभयं प्राप्नोति—आरुणिनः
शाटचायनिनः ।

पत्त्रपूर्वादञ् ॥ २० ॥

‘पत्त्रपूर्वादञ्’ [४ । ३ । १२२] छाद्भवति विप्रतिषेधेन । अञोऽवकाशः—
उष्ट्र-औष्ट्रम्+ औष्ट्ररथम् । छस्य स एव । इहोभयं प्राप्नोति—वामी—वामम् वामीरथम् ।

प्र०—तृप्प्रत्ययः । पायसिक इति । पयसि सस्कृत इत्यण । ततष्टक् । गार्गक इति । गार्ग्यो भक्ति-
रस्येति वुञ् । आपत्यस्येति यलोपः । मालवक इति । मालवस्यापत्यम् । ‘वृद्धेत्सुले’ति ज्यङ् ।
पूर्ववद्बुञ्ज्यलोपो ।

भाल्लविन इति । भल्लुना प्रोक्तमधीयत इति ‘पुराणप्रोक्ते’ष्विति णिनिः । तदन्ताद-
ध्येतर्यण् । तस्य ‘प्रोक्ताल्लु’गिति लुक् । आरुणिन इति । अरुणिर्वैशम्पायनान्तेवासी । तेन
प्रोक्तं छन्दोऽधीयत इति णिनिः । शाटचायनिन इति । शाटस्यापत्यं शाटच । तस्यापत्यं
युवा । ‘यत्रिप्रोश्चे’ति फक् । शाटचायनेन प्रोक्तब्राह्मणमधीयत इत्यर्थविवक्षाया यूनि लुक् ।
‘फक्फिप्रोरन्यतरस्या’मिति पक्षे लुगभावः । ‘पुराणप्रोक्ते’ष्विति णिनिः । औष्ट्ररथमिति ।
‘रथाद्यत्पत्त्रपूर्वा’दित्यञ् । वामीति । वामी—वडवा, तस्या वाह्यमिति पत्राध्वयुपरिषदश्चेत्युभ-

उ०—इत्यधिकारे ‘ब्रह्मचोऽन्तोदात्ता’दित्यस्य पाठात् । ततश्चगिति । ‘भक्ति’रित्यधिकारे अचित्ताददेशकालाट्टु-
गित्यनेनेति भावः । मालवः—क्षत्रियः । हरिद्रतुम्बुर्वो—वैश्यम्पायनान्तेवासित्वेऽपि भल्लोस्तत्त्वाभावादाह-
भल्लुनेति । णिनिद्वयस्यापि विप्रतिषेधो भाष्य उक्तः, ‘अन्तेवासिब्राह्मणेभ्य’ इत्युक्तेः । ब्राह्मणेभ्य इत्यस्य-
ब्राह्मणबोधकप्रत्ययप्रकृत्यभ्य इत्यर्थः । भाष्ये—पत्रपूर्वादञित्यनेन—‘पत्रपूर्वादञ्’ ‘पत्राध्वयुपरिषदश्चे’त्युभ-

§ अचित्ताददेशकालाट्टक् ४ । ३ । ६६ ।

* कलापिवैशम्पायनान्तेवासिभ्यश्च, पुराणप्रोक्तेषु ब्राह्मणकल्पेषु ४ । ३ । १०४, १०५ ।

† पत्राध्वयुपरिषदश्च ४ । ३ । १२३ ।

द्वन्द्वाद्बुन्वैरमैथुनिकयोः ॥ २१ ॥

‘द्वन्द्वाद्बुन्वैरमैथुनिकयोः’ [४ । ३ । १२५] छाद्भवति विप्रतिषेधेन ।
बुनोऽवकाशः—अहिनकुलिका । छस्य स एव । इहोभयं प्राप्नोति—काकोलूकिका
श्वावराहिका‡ ।

गोत्रचरणाद्बुञ् ॥ २२ ॥

‘गोत्रचरणाद्बुञ्’ [४ । ३ । १२६] छाद्भवति विप्रतिषेधेन । बुनोऽव-
काशः—ग्लौचुकायनकम् ग्लौचुकायनकम् । काठकम् कालापकम् । छस्य स
एव । इहोभयं प्राप्नोति—गार्गकम् वात्सकम् । मौदकम् पैप्पलादकम् ।

कएवादीभ्योऽणिवधेः ॥ २३ ॥

‘कएवादिभ्योऽणभवति’ ‘इओऽणभवती’त्येतस्माद्बुञ्भवति विप्रतिषेधेन‡ ।
‘कएवादिभ्योऽणभवति’ ‘इओऽणभवती’त्यस्यावकाशः—काएवा दण्डमाणवाः ।
दावा दण्डमाणवाः । बुञः स एव । इहोभयं प्राप्नोति—काएवकम् दावकम् ।

ठञ्जिठाभ्यामोर्देशे ठञ् ॥ २४ ॥

ठञ्जिठाभ्याम् ‘ओर्देशे ठञ्’ [४ । २ । ११६] इत्येतद्भवति विप्रतिषे-

प्र०—श्वावराहिकेति । आ च वराहश्चेति द्वन्द्वः । ‘येषां च विरोध’ इत्येकवद्भावः । शुनो-
दन्तदंष्ट्रे’ति दीर्घः । ततो वैरे बुन् । काएवा इति । काण्व्यो गर्गादियत्रन्तः । तस्य ‘दण्डमाणवा’

उ०—योरपि ग्रहणं, द्वयोरप्युदाहरणात् ॥ श्वावराहस्य वृद्धत्वमुपपादयति—आ चेति । शुनो दन्तेति । ‘अन्येषा-
मपि दृश्यते’ इत्येतत्प्रत्यक्षभूताभियुक्तोक्तिरियम् । भाष्ये—मौदकमिति । मौदपैप्पलादौ शाखाधेतुवा-
चिनौ । ननु कएवाद्यणश्छस्येव बुनोऽप्यपवादत्वात्कथं विप्रतिषेधोऽत आह—पुरस्तादिति । भाष्ये—
ठञ्जिठाभ्यामिति । ‘काश्यादिभ्यश्चञ्जिठौ’ ‘वाहीकग्रामेभ्यश्चे’ति विहितावित्यर्थः । कारतन्तवनापितवास्तु
वाहीकग्रामौ ।

छठभोरपीति । ‘ओर्देशे’ इति ठञ् । भाष्ये कालाट्ठु वार्तिकोच्चारणप्रसङ्गेनोक्तः । ननु ‘ओर्देशे’
इत्यत्र ‘वृद्धा’दित्यस्य निवृत्तावपि वृद्धाच्चावृद्धाच्च तेनैव तस्मिद्धौ ‘वृद्धाप्प्राच्’मिति व्यर्थमत आह—

‡ अन्येषामपि दृश्यते ६ । ३ । १३७ ।

§ कएवादिभ्यो गोत्रे; इत्यश्च ४ । २ । १११; ११२, गोत्रचरणाद् बुञ् ४ । ३ । १२६ ।

— कएवादिभ्यो गोत्रे; इत्यश्च ४ । ३ । १३० ।

धेन X । ठञ्ठिठयोरवकाशः—कारतन्तविकी कारतन्तविका । ‘ओर्देशे ठञ्भवती’-
त्यस्यावकाशः—निषादकर्षू—नैषादकर्षुकः । इहोभयं प्राप्नोति—नापितवास्तुकः ।
ठञ् भवति विप्रतिषेधेन ।

न वा ठञोऽनवकाशत्वात् ॥ २५ ॥

न वार्थो विप्रतिषेधेन । किं कारणम् ? ‘ठञोऽनवकाशत्वात्’ । अनवकाश-
ष्ठञ् ठञ्ठिठौ बाधियते । ननु चेदानीमेवावकाशः प्रकृतः—यद्वृद्धमनुवर्णान्तं
वाहीकग्रामः स ठञ्ठिठयोरवकाशः । यद्वृद्धमुवर्णान्तमवाहीकग्रामः स ठञोऽव-
काशः । यद्वृद्धमुवर्णान्तं वाहीकग्रामश्च तस्मादुभयं प्राप्नोति ।

एवं तर्हि नायमस्य विप्रतिषेधस्योपालम्भः । कस्य तर्हि ? ‘छादोर्देशे
कालाट्ठ’ञित्येतस्य । ननु च तत्राप्यवकाशः प्रकृतः—यद्वृद्धमनुवर्णान्तं स
च्छस्यावकाशः । यद्वृद्धमुवर्णान्तं स ठञोऽवकाशः । यद्वृद्धमुवर्णान्तं देशश्च
तस्मादुभयं प्राप्नोति । एवं तर्हि ‘वृद्धात्प्राचाम्’ [४ । २ । १२०] इत्यनेन वृद्धग्र-
हणेन किं क्रियते ? याव ब्रूयात्पूर्वस्मिन् योगे वृद्धाच्चावृद्धाच्चेति । यदेतस्मिन् योगे
वृद्धग्रहणं तदनवकाशं तस्यानवकाशत्वादयुक्तो विप्रतिषेधः ।

योपधप्रस्थादीनां वुञ् ॥ २६ ॥

योपधप्रस्थादीनां वुञ्ठञ्ठिठाम्यां भवति विप्रतिषेधेन* । योपधाद्वुञ्भवती-

प्र०—इत्यण् । वुञ्त्र ‘न दण्डमाण्वान्तेवासि’ष्विति निषिद्धः । ‘पुरस्तादपवादा’ इति न्यायेनाण्
छं बाधते न वुञ्त्रमिति विप्रतिषेधो युक्तः ।

एवं तर्हीति—छठत्रोरपि विप्रतिषेधो नास्तीति दर्शयति । ‘वृद्धात्प्राचा’मिति ठञो विशेषविहि-
तत्वादित्यर्थः । यावद्वृद्धादिति । यदि वृद्धाच्छ इत्यतो वृद्धग्रहणमोर्देशे इत्यत्रानुवर्त्तत तदा ‘वृद्धा’-
त्प्राचा’मिति सूत्रं न कुर्यात् । एतद्धि नियमार्थं कृतं प्रादेशवाचिनो वृद्धादेव यथा स्याद-
वृद्धान्मा भूत्’ माल्लवास्तव इति । न च वृद्धग्रहणानुवृत्ताववृद्धात्प्राप्तिश्च ठञोऽस्तीति किं नियमार्थेन
सूत्रेणेत्यर्थः ।

उ०—तद्धीति । वृद्धात्प्राचामिति ठञ इति । एतत्सामर्थ्येन ‘ओर्देशे ठ’ञित्यनेन वृद्धाट्ठञो विशेषविहितत्वानु-
मानादित्यर्थः । माल्लवास्तव इति । माल्लवास्तुः—प्रकृतिः । न चेति । एवञ्च तत्सामर्थ्यात्पूर्वसूत्रेण वृद्धेभ्यपि
विधानानुमानात्स्यानवकाशत्वेनैव बाधकत्वोपपत्तेर्विप्रतिषेधोऽयुक्त इत्यर्थः ।

X वाहीकग्रामेभ्यश्च ४ । २ । ११७ ।

१—‘कारतन्तविकी कारतन्तविका’ पा० ।

२—‘निषादकर्षू नैषादकर्षुकः’ पा० ।

* घन्वयोपधाद् वुञ् ; प्रस्थपुरवहान्ताच्च; वाहीकग्रामेभ्यश्च ४ । २ । १२१; १२२; ११७

त्यस्यावकाशः—साङ्काश्य—साङ्काश्यकः । ['काष्पिल्यकः ।] ठञ्जिठयोः स एव । दासैरूप्यं नाम वाहीकग्रामस्तस्मादुभयं प्राप्नोति—दासरूप्यकः ।

'ग्रस्थान्ताड्बुञ्भवती'त्यस्यावकाशः—मालाप्रस्थ—मालाप्रस्थकः । ठञ्जिठयोः स एव । पातानप्रस्थ^३ नाम वाहीकग्रामस्तस्मादुभयं प्राप्नोति—पातानप्रस्थकः ।

'पुरान्ताड्बुञ्भवती'त्यस्यावकाशः—काञ्चीपुर—काञ्चीपुरकः । ठञ्जिठयोः स एव । नान्दीपुरं नाम वाहीकग्रामस्तस्मादुभयं प्राप्नोति—नान्दीपुरकः ।

'वहान्ताड्बुञ्भवती'त्यस्यावकाशः—वातवह—वातवहकः । ठञ्जिठयोः स एव । कौक्कुडीर्वहं नाम वाहीकग्रामस्तस्मादुभयं प्राप्नोति—कौक्कुडीर्वहकः ।

ओश्च ठञः ॥ २७ ॥

ओश्च ठञो बुञ् भवति विप्रतिषेधेन* । ओष्ठञोऽवकाशः—नैषादकर्षुकः^४ । बुञः स एव । आप्रीतमायोरुभयं प्राप्नोति—आप्रीतमायवकः ।

जनपदानामकाणौ ॥ २८ ॥

जनपदानामकाणावोष्ठञो भवतो विप्रतिषेधेन† । अकस्यावकाशः—अङ्गाः—आङ्गकः । ओष्ठञः स एव । जिह्वो नाम जनपदस्तस्मादुभयं प्राप्नोति—जैह्वकः ॥ अणोऽवकाशः—ऋषिक—आर्षिकः । ओष्ठञः स एव । इच्चाकरो नाम जनपदस्तस्मादुभयं प्राप्नोति—ऐच्चाकः ।

न वा बुञपवादत्वादणः ॥ २९ ॥

न वार्थो विप्रतिषेधेन । किं कारणम् ? 'बुञपवादत्वादणः' । बुञपवादोऽण्, बुञ्चोष्ठञं बाधित्यते ।

कोपधादणोऽकान्ताच्छ्रुः ॥ ३० ॥

प्र०—बुञ्चेति । परत्वादिति भावः । कोपधादण इति ॥ जनपदवाचिनः कोपधाद्योऽस्मिन्-

उ०—भाष्ये—अकाणाविति । 'अवृद्धादपि बहुवचनविषया'दित्यकः । 'कोपधाद'णित्यण् ।

न वार्थो विप्रतिषेधेनेति । 'ओष्ठत्रणो'रिति शेषः । 'कोपधादणोऽकान्ताच्छ्रु' इति भाष्ये पाठः ।

१-कञ्चिज् । २- 'दासरूप्य' पा० । ३-'पातालप्रस्थ' पा० ।

४-'कौक्कुटीवह' 'कौक्कुटीवहकः' पा० ।

* ओदेशे ठञ्; धन्वयोपधाद् बुञ्

४।२।११६; १२१

५-'नैषादकर्षुकः' पा० ।

६-'आप्रीतिमायोरुभयं' पा० ।

† अवृद्धादपि बहुवचनविषयात्; कोपधादण्, ओदेशे ठञ् ४।२।१२५, १३२; ११६

‘कोपधादभवती’त्येतस्मादकान्ताच्छो भवति विप्रतिषेधेन ‡ । ‘कोपधादभवती’त्यस्यावकाशः—निलीनक—नैलीनकः । अकान्ताच्छो भवतीत्यवकाशः—आरीहणक—आरीहणकीयः § । ब्राह्मणको ¶ नाम जनपदस्तस्मादुभयं प्राप्नोति—ब्राह्मणकीयः ।

धन्ववुञ्जश्च ॥ ३१ ॥

धन्ववुञ्जश्च च्छो* भवति विप्रतिषेधेन । ‘धन्वनो वुञ्भवती’त्यस्यावकाशः—पारेधन्व—पारेधन्वकः । छस्य स एव । आष्टकं नाम धन्व तस्मादुभयं प्राप्नोति—आष्टकीयः ।

न वा छस्य पुनर्वचनं छापवादनिवृत्त्यर्थम् ॥ ३२ ॥

न वार्थो विप्रतिषेधेन । किं कारणम् ? ‘छस्य पुनर्वचनं छापवादनिवृत्त्यर्थम्’ । सिद्धोऽत्र च्छो ‘वृद्धाच्छः’ [४ । २ । ११४] इत्येव । तस्य पुनर्वचनं एतत्प्रयोजनं येऽन्ये तदपवादाः प्राप्नुवन्ति तदबाधनार्थम् । स यथैवान्यास्तदपवादान्बाधत एवमिममपि बाधिष्यते ॥ १०४ ॥

प्र०—धीयते तस्मादित्यर्थः । आरीहणकमिति । आरीहणेन निवृत्तमिति ‘वुञ्छणकठ’जिति वुञ् । अयं च न जनपदवाचीति कोपवादणो न विषयः । ब्राह्मणक इति । ‘ब्राह्मणकोष्णिके संज्ञाया’-मित्यत्र ब्राह्मणा आयुधजीविनो यत्र देशे तस्मिन्नर्थे ब्राह्मणकशब्दो निपातितः ।

धन्ववुञ्ज इति । धन्वशब्दो मरुदेशवाची । पारेधन्वेति । धन्वनः पारमिति ‘पारे मध्ये षष्ठ्या वेत्यव्ययीभावः । ‘अनश्च’ ‘नपुंसकादन्यतरस्या’मिति पक्षे टच्समासान्तः ।

आष्टकीय इति । ‘वृद्धादकेकान्ते’ति च्छः । येऽन्य इति । वुञ्जादयः । स यथैवेति । ततश्चापवादत्वादेव च्छो बाधको न तु परत्वादित्यर्थः ॥ १०४ ॥

उ०—ननु ‘प्रत्योत्तरे’ति विहितकोपघाणो वृद्धाच्छः परस्तस्यापि जनपदशुद्धाधिकः, ततोऽपि परो ‘वृद्धादके’ इति सिद्धमेव तदबाधकत्वमिति किमनेन वार्तिकेनेत्यत आह—जनपदवचिन इति । ‘कोपधाद’णिति स्वतन्त्रसूत्रेणैति भावः । ब्राह्मणकीये ‘वृद्धादकेकान्ते’ति च्छः । ‘पारेधन्व’शब्दो मरुदेशविशेषवाची । अत्र भाष्ये ‘पारेधन्व’मिति पाठः । क्वचित् ‘पारेधन्वे’ति, तदुभयसिद्धये आह—पक्षे ठजिति । ‘अनश्चै’ति त्वनुवृत्तिप्रदर्शनार्थम् ॥ १०४ ॥

‡ कोपधादण् ; वृद्धादकेकान्तलोपघात् ४ । २ । १३२; १४१

§ वुञ्छणकठजिल.....कुमुदादिभ्यः ४ । २ । ८०

¶ ब्राह्मणकोष्णिके संज्ञायाम् ५ । २ । ७१

* धन्वयोपधाद् वुञ् ४ । २ । १२१

जनपदतद्वध्योश्च ॥ ४ । २ । १२४ ॥

जनपदतद्वध्योर्वृज्विधानेऽवयवमात्रात्प्राप्तिः ॥ १ ॥

जनपदतद्वध्योर्वृजो विधानेऽवयवमात्रात्प्राप्नोति । मौञ्जो नाम बाहीकेषु ग्रामस्तस्मिन्भवो मौञ्जीयः ॥ एवं तर्हि जनपदादेव जनपदावधेः ।

जनपदादिति चेद्वचनानर्थक्यम् ॥ २ ॥

जनपदादिति चेदवधिग्रहणमनर्थकम् । सिद्धं 'जनपदा'दित्येव ।

इदं तर्हि प्रयोजनं जनपदाज्जनपदावधेर्वृजो यथा स्याद्, यदन्यत्प्राप्नोति तन्मा भूदिति । किं चान्यत्प्राप्नोति ? छः । 'गर्तोत्तरपदाच्छविधेर्जनपदाद्वृजोर्वृजो-प्रतिषिद्ध'मिति वक्ष्यति* स पूर्वविप्रतिषेधो न पठितव्यो भवति ॥ १२४ ॥

अरण्यान्मनुष्ये ॥ ४ । २ । १२६ ॥

अत्यल्पमिदमुच्यते मनुष्य इति । पथ्यध्यायन्यायविहारमनुष्यहस्तिष्विति वक्तव्यम् । आरण्यकः पन्थाः । आरण्यकोऽध्यायः । आरण्यको न्यायः ।

प्र०—जनपद । तस्यावधिस्तदवधिरिति षष्ठीसमासाश्रयेण चोदयति—जनपदेति । अवयवमात्रादिति । यो जनपदस्यावधिः—सीमा—अजनपदोऽपि तस्मादपि प्राप्नोति विशेषानुपादानादित्यर्थः । मौञ्जो नाम बाहीकेष्विति । सामीपिकमिदमधिकरणम् । तेन 'बाहीकग्रामेभ्य' इति ठञ्जिठौ न भवतः । एवं तर्हीति । स चासाववधिस्तदवधिरिति कर्मधारय आश्रीयत इत्यर्थः । कस्यासाववधिरिति चेत्प्रत्यासत्त्या जनपदस्येति विज्ञायते । बुज्जेवेति । त्रिगर्तेशु भवस्त्रैर्गतक इत्यत्रेत्यर्थः ॥ १२४ ॥

जनपदतद्व । ननु 'तदवधि'रिति लाघवात्कर्मधारयस्तत्कथमिदं चोद्यमत आह—तस्यावधिरिति । ननु जनपदावयवस्य जनपदत्वाभावात्कथमवयवमात्रात्प्राप्तिरत आह—यो जनपदस्येति । तदवधिपदाश एव पूर्वपक्ष इति भावः । ननु बाहीकग्रामः कथं तस्य जनपदस्यावधिः, तत्त्वेऽपि वा ठञ्जिठौ युक्ताविति—मौञ्जीय इत्ययुक्तमत आह—सामीपिकमिति । एवं च बाहीकसमीपः स ग्रामो बाहीकरूपजनपदस्यावधिश्चेति भावः । भाष्ये—अवयवमात्रादित्यस्यावधिभूतजनपदावयवमात्रात्सीमाग्रामादेरपीत्यर्थः ॥ १२४ ॥

* ४ । २ । १३७ वा० १ पृ० ६८६ १—'जहा बलवान् कमजोर को निगल जाता है । इस स्थिति को भाष्यकार ने 'आरण्यक न्याय' कहा है ।' (पतञ्जलिकालीन भारत पृ० ३६३, अग्निहोत्री कृत)

आरण्यको विहारः । आरण्यको मनुष्यः । आरण्यको हस्ती ।

वा गोमयेष्विति वक्तव्यम् । आरण्यका गोमयाः । आरण्या गोमयाः ॥ १२६ ॥

विभाषा कुरुयुगन्धराभ्याम् ॥ ४ । २ । १३० ॥

कुरुयुगन्धरेभ्यो वाचनान्मनुष्यतन्स्थयोर्बुधिविधानम् ॥ १ ॥

कुरुयुगन्धरेभ्यो वाचनान् 'मनुष्यतन्स्थयोर्बुध्' [४ । २ । १३४] इत्ये-
तद्भवति विप्रतिषेधेन । कुरुयुगन्धरेभ्यो वाचनस्यावकाशः—कौरवः कौरवकः ।
यौगन्धरः यौगन्धरकः । 'मनुष्यतन्स्थयोर्बुध्' इत्यस्यावकाशः—अन्ये कच्छा-
दयः । काच्छको मनुष्यः । काच्छकमस्येक्षितम् जल्पितम् हसितम् स्मितम् । इहोभयं
प्राप्नोति—कौरवको मनुष्यः । कौरवकमस्येक्षितम्^१ जल्पितम् हसितम् स्मितम् ।
बुध्भवति विप्रतिषेधेन ।

नैष युक्तो विप्रतिषेधः । न हि कुरुशब्दस्यान्ये कच्छादयोऽवकाशः । कुरु-
शब्दस्य यः कच्छादिषु पाठः सोऽनवकाशः ।

न खल्वपि कुरुशब्दो विभाषां प्रयोजयति । अनेन बुध् कच्छादिपाठा-
दप्यभिप्रेत्यति* । सैषा युगन्धरार्था विभाषा ॥ १३० ॥

प्र०—विभाषा । अन्ये कच्छादय इति । समुदाये कार्यं विधीयमानं केपुचिदप्यवयवेषु
प्रवर्तमानं सावकाशमेवेति मन्यते । न हीति । सर्व एवावयवास्तत्र कार्यत्वेन निर्दिष्टा इति
भावः । सैषेति । ननु युगन्धरशब्दादप्यवृद्धादपीति नित्ये बुध् सिद्धेऽन्तरेणापि विभाषाग्रहणं
विकल्पो विज्ञास्यते । नैतदस्ति । युगन्धरान्नित्यो बुध् । अवृद्धादपीत्यनेन तु विभाषेत्येवमपि
विज्ञायेत । तस्माद्विभाषाग्रहणं कर्तव्यमेव ॥ १३० ॥

उ०—विभाषा कुरु । आभ्यां बुधित्यर्थः । 'मनुष्यतन्स्थयो'रिति नित्यो बुध् । ननु कुरोस्तत्र पाठो
व्यर्थोऽत आह—समुदाये इति । भाष्ये—न खल्वपीति । विकल्पस्य कुरुग्रहणमात्रेण सिद्धेरिति भावः ।
एवञ्च मनुष्यतन्स्थयोरनेन बुध्, कच्छादिपाठादप्यु, तयोस्तु कच्छाद्यर्थं बाधित्वा बुधेवेति विप्रतिषेधोऽनर्थकः
इति भावः ॥ १३० ॥

१—इतः पूर्व 'वा गोमयेषु' इति वार्तिकं क्वचित् । २—'आरण्या' इति प्रसिद्धा लोके ।

३—'मस्येक्षितम्' पा० ।

४—'अवकाशाः' पा० ।

५—'कच्छादिषु पाठात्' पा० ।

* कच्छादिभ्यश्च ४ । २ । १३३ ।

कच्छादिभ्यश्च ॥ ४ । २ । १३३ ॥

किमर्थं साल्वानां कच्छादिषु पाठः क्रियते ?

साल्वानां कच्छादिषु पाठोऽण्विधानार्थः ॥ १ ॥

साल्वानां कच्छादिषु पाठोऽण्विधानार्थः क्रियते । अण्यथा स्याद् बुञ् मा भूदिति† ।

न वापदातिगोयवागूग्रहणमवधारणार्थम् ॥ २ ॥

न वैतत् प्रयोजनमस्ति । किं कारणम् ? अपदातिगोयवागूग्रहणमवधारणार्थं भविष्यति‡—‘अपदातावेव साल्वात्’, ‘गोयवाग्वोरेव च साल्वा’दिति ॥ १३३ ॥

गतौत्तरपदाच्छः ॥ ४ । २ । १३७ ॥

गतौत्तरपदाच्छविधेर्जनपदाद्बुञ्पूर्वविप्रतिषिद्धम् ॥ १ ॥

गतौत्तरपदाच्छविधेर्जनपदाद्बुञ्भवति पूर्वविप्रतिषेधेन* । गतौत्तरपदाच्छो भवतीत्यस्यावकाशः—श्वाविदगर्त—श्वाविदगर्तीयः । बुञ्जोऽवकाशः—अङ्गाः—आङ्गकः । इहोभयं प्राप्नोति—त्रैगर्तकः । बुञ्भवति पूर्वविप्रतिषेधेन ।

स तर्हि पूर्वविप्रतिषेधो वक्तव्यः ? न वक्तव्यः । उक्तमेवावधिग्रहणस्य प्रयोजनं ‘जनपदाज्जनपदावधेर्बुञ्जेव यथा स्याद्, यदन्यत्प्राप्नोति तन्मा भू’दिति+ ॥ १३७ ॥

प्र०—कच्छा । साल्वशब्दो गणे पठ्यते तस्य प्रत्याख्यानायाह—न वेति । ‘जनपदतदव-
ध्यो’रिति बुञ्जि सिद्धे ‘ऽपदातौ साल्वाद्गोयवाग्वोश्चे’ति बुञ्जो नियमादन्यत्राण् भविष्यतीत्यर्थः ।
ननु बुञ्जभावे छः प्राप्नोति न त्वणिति चिन्त्यमेतत् ॥ १३३ ॥

गतौत्तर । श्वाविदगर्तीय इति । श्वानं विध्यतीति किप् । ‘नहिवृती’ति दीर्घः ।
श्वाविधां गर्त इति समासः ॥ १३७ ॥

उ०—कच्छा । साल्वशब्द इति । ‘साल्वानां’मिति भाष्ये बहुवचनं तु अर्थगतबहुत्वस्य शब्द आरोपा-
द्बोध्यम् । साल्वाना वाचकस्य किमर्थः पाठ इति वार्थः । बुञ्जभावे छ इति । वृद्धत्वादिति भावः ।
‘अपदाता’विति सूत्रेऽणमनुवर्त्य वाक्यभेदेन तद्व्यतिरिक्तेऽयंऽण्विधानमिति भाष्यतात्पर्यमाहुः ॥ १३३ ॥

† जनपदतदवध्योश्च ४ । २ । १२४ ‡ अपदातौ साल्वात्, गोयवाग्वोश्च ४ । २ । १३५; १३६

१—‘पूर्व’ इति क्वचिन्न ।

* जनपदतदवध्योश्च; अत्रुद्धादपि बहुवचनविषयात्

गहादिभ्यश्च ॥ ४ । २ । १३८ ॥

गहादिषु पृथिवीमध्यस्य मध्यमभावः ॥ १ ॥

गहादिषु पृथिवीमध्यस्य मध्यमभावो वक्तव्यः । पृथिवीमध्ये भवो मध्यमीयः ।

चरणसम्बन्धेन निवासलक्षणोऽण् ॥ २ ॥

चरणसम्बन्धेन निवासलक्षणोऽण् वक्तव्यः । त्रयः प्राच्याः* । त्रय उदीच्याः† । त्रयो माध्यमाः‡ । सर्वे निवासलक्षणाः ॥ १३८ ॥

वृद्धादकेकान्तखोपधात् ॥ ४ । २ । १४१ ॥

‘ईकान्तादपी’ति वक्तव्यम् । इहापि यथा स्यात्—ऐणीकीयः ।

तत्तर्हि वक्तव्यम् ? न वक्तव्यम् ।

प्र०—गहादि । ‘मध्यो मध्यम चाण् चरणे’ इति गणपाठस्तं विशेषेऽवस्थापयितुमाह—गहादिष्विति । पृथिवीमध्यवाच्येव मध्यशब्दो ग्राह्यो न तु मध्यान्तरवाचीत्यर्थः । चरणसम्बन्धेनेति । पृथिवीमध्य निवास एषा चरणानामित्यत्रार्थे माध्यमाश्चरणा इति भवतीत्यर्थः । चरणा—कठादयः । निवासलक्षण इति । ‘सोऽस्य निवास’ इत्यत्रार्थ इत्यर्थः ॥ १३८ ॥

उ०—गहादि । ननु पृथिवीमध्यस्य प्रकृतत्वे तद्व्युत्क्रममध्यशब्दस्य मध्यमादेशेऽपि ‘मध्यमीय’ इत्यसङ्गतमत आह—वाच्येवेति । गहादिषु पृथिवीमध्यवाची ‘मध्य’शब्दो ग्राह्यः, तस्य च मध्यमादेश इति वार्तिकार्थः । अन्ये तु—गणसूत्रमनार्षम्, पृथिवीमध्यशब्दस्यैव मध्यमादेश इत्याहुः । प्राङ्निवासो षेष्म, उदङ्निवासो येषा ते प्राच्या उदीच्याः । ‘द्युप्रा’गिति यत् । माध्यमा इति । प्रकृतवार्तिकेनाण् । तदाह—भाष्ये सर्वे इति । अनेन भाष्येण प्रासुदग्म्या ‘निवास एवेति सूचयतीति केचित् ॥ १३८ ॥

*—त्रयः प्राच्या—१ आलम्बिः, २ पलङ्गः, ३ कमलः ।

†—त्रय उदीच्याः—१ श्यामायनः, २ कठः, ३ कलापी ।

‡—त्रयो माध्यमाः—१ ऋचाभः, २ अरुणिः, ३ ताण्डयः ।

इतीमे काशिकाया (४ । ३ । १०४) सूत्रे व्याख्याता नव वैशम्पायनन्तेवासिन एव भगवतो भाष्यकारस्याऽऽचार्यत्रय्याल्लिके सङ्ग्राह्याः । सङ्ग्रहश्लोकाश्चापि दृश्यते काशिकायाम्—

आलम्बिश्चरकः प्राचा पलङ्गकमलाशुभौ ।

ऋचाभारुणिताण्डयाश्च मध्यमीयास्त्रयोऽपरे ॥

श्यामायन उदीच्या उक्तः कठकलापिनोः ।

अकेकान्तग्रहणे कोपधग्रहणं सौसुकाद्यर्थम् ॥ १ ॥

अकेकान्तग्रहणे कोपधग्रहणं कर्तव्यम् । किं प्रयोजनम् ? 'सौसुकाद्यर्थम्' ।
सौसुकीयः ॥ १४१ ॥

इति श्रीभगवत्पतञ्जलिविरचिते व्याकरणमहाभाष्ये चतुर्थस्याध्यायस्य

द्वितीयेपादे द्वितीयमाह्निकम् ॥ पादश्च समाप्तः ।

प्र०—वृद्धाद् । अकेकान्तग्रहणं इति । अकेकान्तग्रहणमपनीय कोपधग्रहणं व्यापकं
कर्तव्यमित्यर्थः ॥ १४१ ॥

इत्युपाध्यायजैव्यटपुत्रकैव्यटकृते भाष्यप्रदीपे चतुर्थस्याध्यायस्य

द्वितीये पादे द्वितीयमाह्निकम् ॥ पादश्च समाप्तः ।

उ०—इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्घोते चतुर्थस्याध्यायस्य

द्वितीयपादे द्वितीयमाह्निकम् ॥ पादश्च द्वितीयः समाप्तः ।

युष्मदस्मदोरन्यतरस्यां खञ्च ॥ ४ । ३ । १ ॥

युष्मदस्मद्भ्यां प्रत्ययाविधाने योगविभागः ॥ १ ॥

युष्मदस्मद्भ्यां प्रत्ययविधाने योगविभागः कर्तव्यः । युष्मदस्मदोरन्यतरस्यां छो भवति । युष्मदीयः अस्मदीयः । ततः 'खञ्च' । खञ्च भवति युष्मदस्मदोरन्यतरस्याम् । यौष्माकीणः आस्माकीनः ॥ किमर्थो योगविभागः ?

'समसङ्ख्याप्रतिषेधार्थः' ॥ २ ॥

सङ्ख्यातानुदेशो* मा भूदिति ॥ १ ॥

प्र०—युष्मदस्मदोरन्यतरस्यां खञ्च् च । त्यदादित्वाद्वृद्धत्वाच्छे प्राप्ते खञ्चिधीयते । ततश्छस्य बाधे प्राप्ते चकारेण छोऽनुकृष्यते । एवं च खञ्छावन्यतरस्यां युष्मदस्मदोर्विधीयते । तेन पक्षे यथाप्राप्तमण् भवति । तत्र खञ्छयोर्युष्मदस्मदोश्च सङ्ख्यासाम्याद्यथासङ्ख्यं प्राप्नोति । तन्निराकरणायाह—युष्मदस्मद्भ्यामिति । केचिन्त्राहुः—एक एवानेन खञ्चिधीयते, चकारेण तु तस्य सहायता द्योत्यते । तत्र प्रकरणाच्छेनेति विज्ञायते । अन्यतरस्यांग्रहणेन चाण प्रतिप्रसवः क्रियते । तत्र यद्येक एवापूर्वः खञ्च् विधीयते, यदि वा त्रयः खञ्छाण', सर्वथा नास्ति सङ्ख्यासाम्यमिति यथासङ्ख्यन्निरासाय न कर्तव्यो योगविभाग इति । अत्राहुः—चकारेण छस्यानुकर्षणं क्रियते, तेन यावदुक्तं खञ्छाविति, तावत्खञ्चेति । ततश्च सिद्धोऽपि छप्रत्ययोऽनेनैवावाधाय चकारेण समुच्चयार्थेनानुकृष्य विधीयत इति स्यादेव यथासङ्ख्यम् । अन्यतरस्यांग्रहणेन तु खञ्छयोः पक्षेऽनुत्पत्तिः प्रतिपाद्यते । तदनुत्पत्तौ चापवादाभावात्स्वशास्त्रेणाण् भवतीति कुतः प्रत्ययत्रयस्यानेन विधानम् ॥ १ ॥

उ०—युष्मदस्मदो । ननु खञ् एवानेन विधानात्त्रयाणां वा खञ्छाणां विधानात्क यथासङ्ख्यप्राप्तिः, किमर्थो वा योगविभागोऽत आह—त्यदादित्वादिति । कुतः प्रत्ययत्रयस्येति । ननु यदि प्रत्ययत्रयाविधानं, तर्हि द्वयोरपि न विधानं, चेन ससहायतामात्रद्योतनात्, यदि तात्पर्यतस्तस्यापि विधानाद् द्वयोर्विधानं तर्हि त्रयाणामपीति चेन्न; अन्यतरस्यांग्रहणस्य हि पक्षेऽभावमात्रमर्थः, न स्वन्यभावोऽपि, नानार्थतापत्तेः । एवञ्च वाक्यस्य महाविभाषया सिद्धत्वादन्यतरस्यांग्रहणबोधिततदभावेऽणवेति लक्ष्यसंस्कारवेलाया निर्णयते । यथासंख्यसूत्रे च विध्यर्थप्रमितिकालिकं सङ्ख्यासाम्यं गृह्यते इति 'अमङ्गल' इति सूत्रभाष्ये स्पष्टमित्याशयात् । ससहायत्वस्य तु प्रतियोगिसापेक्षत्वाद्वाक्यार्थवेलायामेव तदुपस्थितिरित्यदोषः । युष्मदस्मदोरिति—षष्ठी 'गापो'रिति वदानन्तर्ये । षष्ठ्युच्चारणमुत्तरार्थम् ॥ १ ॥

१—'सङ्ख्यातानुदेशप्रतिषेधार्थः' इति पा० । * यथासंख्यमनुदेशः समानाम् १ । ३ । १० ।

तस्मिन्नणि च युष्माकास्माकौ ॥ ४ । ३ । २ ॥

आदेशवचने च ॥ १ ॥

किम् ? योगविभागः कर्तव्यः । तस्मिन्नणि युष्माकास्माकौ भवतः । यौष्माकः
ग्रास्माकः । ततः 'खञि' । खञि च युष्माकास्माकौ भवतः । यौष्माकीणः आस्माकीनः ।
किमर्थो योगविभागः ? 'समसङ्ख्याप्रतिषेधार्थ' इत्येव ।

तत्र पुनः खञग्रहणम् ॥ २ ॥

तत्र पुनः खञग्रहणं कर्तव्यम् । न ह्यन्तरेण खञग्रहणं योगाङ्गमुपजायते ।
तत्तर्हि वक्तव्यम् ? न वक्तव्यम् । एवं वक्ष्यामि—तस्मिन्खञि युष्माकास्माकौ
भवतः । ततोऽणि च' । अणि च युष्माकास्माकौ भवत इति ॥ २ ॥

तवकममकावेकवचने ॥ ४ । ३ । ३ ॥

एकार्थग्रहणं च ॥ १ ॥

एकार्थग्रहणं च कर्तव्यम् । 'एकार्थयोर्युष्मदस्मदो'रिति वक्तव्यम् । किमर्थम् ?

प्र०—तस्मिन्नणि च । तत्र पुनरिति । खञ्यणि चेति वक्तव्यमित्यर्थः । अन्यथा पूर्वसूत्रे
खञ्चेति चकारेण छोऽनुकृष्ट इति स एवानन्तर्यात्तस्मिन्नित्यनेन परामृश्येत । एव वक्ष्यामीति ।
एव व्याख्यास्यामीत्यर्थः । 'तस्मि'न्नित्यनेन पूर्वेण साक्षाद्विहित खञ्परामृश्यते, न तु चकारानु-
कृष्टश्छः । चशब्दो हि समुच्चयस्य द्योतकः प्रकृतमनुकर्षति । तत्र किं प्रकृतं स्यादिति
विचारप्रवृत्तौ विलम्बिता छस्य प्रतीतिरव्यवहिता तु खञ इति तस्यैव सर्वनाम्ना परामर्शो युक्त
इति भावः । अथवा पूर्वसूत्रे योगविभागस्य व्याख्यातत्वान्नैव चकारेण छस्यानुकर्षणमिति
कुनस्तस्यानन्तर्यं यतस्तस्य परामर्शः स्यात् ॥ २ ॥

तवक । 'कृत्रिमाकृत्रिमयोः कृत्रिमे कार्यसंप्रत्यया'दिति न्यायात्प्रत्ययस्यैकवचनेत्य
ग्रहणं स्यात्तस्य च नित्यत्वात्लुक्प्रवर्तनात्प्रत्ययलक्षणप्रतिषेधाच्च एकवचनपरता युष्मदस्मदोर्न

उ०—तस्मिन्नणि च । ननु तच्छब्देन खञः परामर्शसिद्धेरसङ्गतमेव तदत आह—अन्यथेति ।
अव्यवहितात् विति । साक्षादुच्चारणादिति भावः । तच्छब्दस्याव्यवहितबुद्धिस्थपरामर्शकत्वादिति तात्पर्यम् ।
तदेतत्पठन्ति—'वानुकृष्ट नोत्तरेति । इदमेव युक्तम् । 'अथवे'त्वादि तु प्रौढया व्याख्यातम् ॥ २ ॥

तवक । ननु 'एकं वक्ती'ति व्युत्पत्त्या एकवचनशब्दस्यैव तदर्थत्वसम्भवादाह—कृत्रिमेति ।

'अन्तरङ्गानपी'ति न्यायाच्चेत्यपि बोध्यम् । ननूमयोर्ग्रहणं वा स्यात्, कृत्रिमस्यैव वा, अकृत्रि-

नैकवचन इत्येव सिद्धम् ? न सिध्यति । किं कारणम् ? 'एकवचनाभावात्' ।
एकवचन इत्युच्यते न चात्रैकवचन पश्यामः ।

यदि पुनरेकवचनशस्त्रेणाएकवचनौ विशेष्येयाताम् । नैवं शक्यम् । इह हि
प्रसज्येयाताम्—युष्माकं छात्रो यौष्माकीणः अस्माकीनः । इह च न स्याताम्—तव
च्छात्रास्तावकीनाः मामकीनाः । तस्मान्नैवं शक्यम् । न चेदेवमेकार्थग्रहणं कर्तव्यम् ।

न कर्तव्यम् । नेद पारिभाषिकस्यैकवचनस्य* ग्रहणम् । किं तर्हि ? अन्वर्थ-
ग्रहणम्—उच्यते वचनम्, एकस्यार्थस्य वचनमेकवचनमिति ॥ ३ ॥

अर्थाद्यत् ॥ ४ । ३ । ४ ॥

अर्थाद्यद्विज्ञाने सपूर्वद्वञ् ॥ १ ॥

प्र०—संभवतीति मत्वाह—एकार्थग्रहणं चेति । यदि पुनरिति । तवाय तावक इत्यादि
सिध्यतीति मन्यते । नैवं शक्यमिति । अव्याप्यतिव्याप्तिदोषद्वयदुष्टत्वादिति भावः । अन्वर्थग्र-
हणमिति । उभयगतिरिह शास्त्रे संभवति, तत्र विषयभेदेन कचित्कृत्रिमस्य ग्रहणं कचिदकृत्रिमस्य
कचिदुभयोः ।

अथ वचनात् प्रत्ययलक्षणा भवतीति कस्मान्नाश्रितम्, उच्यते—अन्वर्थग्रहणे सत्यव्य-
वहिता प्रतिपात्तसंभवतीति तदेवाश्रितम् । 'एकवचने' इति च प्रथमाद्विवचनान्तं युष्मदस्मदीः
समानाधिकरणां विशेषणम् । एकस्येति । वाच्यवाचकसम्बन्धे षष्ठी । एकार्थाभिधानाय ये
उच्येते युष्मदस्मदी तयोरादेशावित्यर्थः ॥ ३ ॥

उ०—मस्यैव ग्रहणं तु कथं लभ्यमत आह—तत्र विषयभेदेनेति । व्याख्यानादिति भावः । अव्यवहितेति ।
प्रत्ययलक्षणस्य तु निषेधप्रतिबन्धद्वारा व्यवहितेत्यर्थः । किञ्च शास्त्रवाधापेक्षया लौकिकन्यायबाधो युक्तः ।
किञ्च 'त्वमावेकवचने' 'प्रत्ययोत्तरपदयोश्चे'त्यत्रास्या एव सरणोरावश्यकत्वेनात्रापीयमेवाहता भवता ।
नन्वेवमेकवचन इति सप्तम्येकवचनासङ्कतिरत आह—एकवचने इति चेति । प्रथमाद्विवचनान्तमिति ।
एवञ्चैकार्थवाचके ये युष्मदस्मदी तयोरिति शेषोऽत्र बोध्यः । षष्ठ्यर्थे प्रथमाद्विवचनमित्यन्ये । ननु
एकस्यार्थस्य वचनं—कथनं, न हि ते युष्मदस्मदी, अत आह—वाच्येति । वचनशब्दः करणव्यु-
त्पत्त्या प्रतिपादकपर इति भावः ॥ ३ ॥

१—तवकममकादेशाविति शेषः ।

* तान्येकवचनद्विवचनबहुवचनान्येकशः, सुपः १ । ४ । १०२; १०३ ।

अर्धाद्यद्विधाने सपूर्वाट्ठञ् वक्तव्यः । बालेयार्धिकः गौतमार्धिकः ।

दिक्पूर्वपदाद्यच्च ॥ २ ॥

दिक्पूर्वपदाद्यच्च ठञ् वक्तव्यः । पूर्वार्ध्यः पौर्वार्धिकः । दक्षिणार्ध्यः दक्षिणा-
कः । उत्तरार्ध्यः औत्तरार्धिकः ।

किमर्थमिदमुच्यते, यदाद्यन्यास एव दिक्पूर्वपदादर्थशब्दादुभयमुच्यते† ।
मद्यापूर्वं क्रियते अर्धाद्यद्विधाने सपूर्वाट्ठञिति । तद्वद्वेष्य विजानीयात्सर्वमेव
कल्पत इति । तदाचार्यः सुहृद्भूत्वान्वाचष्टे 'दिक्पूर्वपदादर्धाद्यथान्यासमेव
वती'ति ॥ ४ ॥

श्वसस्तुट् च ॥ ४ । ३ । १५ ॥

श्वसस्तुट्यादेशानुपपत्तिरनादित्वात् ॥ १ ॥

श्वसस्तुटि कृत आदेशानुपपत्तिः । किं कारणम् ? 'अनादित्वात्' । तुटि
कृतेऽनादित्वादादेशो‡ न प्राप्नोति ॥ एवन्तर्हि पूर्वान्तः करिष्यते ।

पूर्वान्ते कप्रतिषेधः ॥ २ ॥

यदि पूर्वान्तः कादेशस्य प्रतिषेधो वक्तव्यः । शौवस्तिकम् । 'तान्ता'दिति*
कादेशः प्राप्नोति ॥ अस्तु परादिः । ननु चोक्तं 'श्वसस्तुट्यादेशानुपपत्तिरनादित्वा'-
दिति ।

प्र०—श्वसस्तुट् च । अनादित्वादिति । यद्यपि 'ठस्येक' इत्यत्रादिग्रहणं नास्ति—तथा-
प्यङ्गस्य निमित्तं यष्टस्तस्येक इति सूत्रार्थाश्रयणाद्यथा 'कर्मणि घटोऽठ' जित्यठजङ्गस्य निमित्तं
न 'ठ' इति 'कर्मठ' इत्यत्रेकादेशो न भवति, एव तुटि कृते समुदायोऽङ्गसंज्ञानिमित्तं न तु ठमा-
त्रमिति कादेशो न प्राप्नोतीति भावः । शौवस्तिकमिति । 'द्वारादीना चे'ति वृद्धिप्रतिषेध

उ०—अर्धाद्यत् । भाष्ये—तद्वद्वेष्यमिति । 'दिक्पूर्वपदा'दित्यस्य स्थाने सूत्रकृच्छ्रच्छणायेदं कृतमिति
यो भ्रास्येत्तत्प्रतीदमाख्यायत इत्यर्थः ॥ ४ ॥

श्वसः । समुदायोऽङ्गसंज्ञानिमित्तमिति । चिन्त्यमिदं, 'ठस्येक' इत्यत्र वर्णग्रहणपक्षे वर्णमात्रस्यैव
प्रत्ययत्वेन, समुदायग्रहणपक्षे च तस्यैव प्रत्ययत्वेन 'यदागमा' इति न्यायेन तुङ् विशिष्टस्यापि प्रत्ययत्वेन
ठग्रहणेन च ग्रहणात्, तस्याप्यङ्गसंज्ञानिमित्तत्वेऽपि निर्दिश्यमानपरिभाषया ठस्यैवादेशेन च दोषाभा-
वात् । तस्मादङ्गात्परस्येति व्याख्यानमभिप्रेत्यानादित्वादिति भाष्यम् । तत्र 'योऽङ्गात्परो न स निर्दिश्यमानो
यश्च निर्दिश्यमानो नासावङ्गात्पर' इत्यादेशानुपपत्तिरिति भावः । अनादित्वादित्यनेनाङ्गात्परत्वाभावे

सिद्धं त्वादिष्टस्य तुङ्वचनात् ॥ ३ ॥

सिद्धमेतत् । कथम् ? 'तुङादिष्टस्ये'ति वक्तव्यम् ।

संनियोगाद्वा ॥ ४ ॥

अथवा चेन संनियोगः करिष्यते—'तुट् च' । 'किं च ? यच्चान्यत्प्राप्नोति । किं चान्यत्प्राप्नोति ? आदेशः ॥ १५ ॥

सर्वत्राणच तलोपश्च ॥ ४ । ३ । २२ ॥

हेमन्तस्याणि तलोपवचनानर्थक्यं हेमन्तः प्रकृत्यन्तरत्वात् ॥ १ ॥

हेमन्तस्याणि तलोपवचनमनर्थकम् । किं कारणम् ? 'हेमन्तः प्रकृत्यन्तरत्वात्' । प्रकृत्यन्तरं हेमन्तशब्दः । आतश्च प्रकृत्यन्तरमेवं ह्याह—'हेमन्हेमन्नागनीगन्तिकर्णौ तस्मादेतौ हेमन्तशुष्यत' इति ।

प्र०—ऐजागमश्च । संनियोग इति । तेनागमादेशौ सह भवत ॥ १५ ॥

सर्वत्राणच । हेमन्त इति । हेमन्तपर्यायो हेमन्तशब्दोऽप्यस्ति तस्माद्वृत्ति कृते 'हैमन्'मिति भविष्यति नार्थस्तलोपविधानेन । सर्वत्राणित्येव वक्तव्यम् । भाषायां चैतद्वृत्तिविषय एव हेमन्तशब्दः अतुल्यचीत्यस्वपदविग्रहः कर्तव्य —हेमन्ते साधु हैमन्तमिति । 'अन्'इति प्रकृतिभावाट्टिलोपाभावः । हेमन्हेमन्ति । सप्तम्येकवचनस्य छन्दमि 'सुपां सुलु'गिति लुक् । 'न डि-सम्बु-

उ०—बोध्यते, आदित्वे हि निर्दिश्यमानस्याङ्गात्परत्वम्भवतीति बोध्यम् । समाधानान्तरमेव वक्तुम्—'अङ्गनिमित्तस्येति नाश्रितम्भगवतेत्येव सारम् ॥ १५ ॥

सर्वत्राण च । अनेन सूत्रेणाएतलोपौ विधीयेते । ननु हेमन्तशब्दस्य स्वर्णशक्तत्वादर्थभेदोऽत आह—हेमन्तेति । सर्वत्राणित्येव वक्तव्यमिति । वेदे ऋषा बाधा मा भूदिति वक्तव्यम् । छन्दस्येवापि विधाने लोके तदभाव आशङ्क्येनति 'सर्वत्रेति वक्तव्यम् । ननु 'हेमन्हेमन्नागनीगन्तिकर्णौ तस्मादेतौ हेमन्तशुष्यत'इति वेदे प्रयोगाच्छन्दसि तत्सत्त्वेऽपि भाषाया तदभावेन तत्र 'हैमन्'मिति प्रयोगसिद्धयर्थं तलोप आवश्यकः, भाषायामपि तत्स्वीकारेऽन्यत्रापि तत्प्रयोगापत्तिरत आह—एतद्वृत्तिविषय इति । प्रकृतिभावादिति । इदञ्च सूत्रे तलोपग्रहणेऽपि 'त' इति समुदायलोप इति पक्षे आवश्यकम् । अनेन व्यञ्जनस्यैव लोपः 'यस्येति चे'व्यल्लोप इति पक्षेऽल्लोपस्य स्थानिवत्त्वादसिद्धत्वाच्च न टिलोप इत्यपि बोध्यम् ।

१—'चसंनियोगाद्वा' पा० ।

अलोपदर्शनाच्च ॥ २ ॥

अलोपः खल्वपि दृश्यते—पङ्क्तिर्हैमन्तीति ।

अपर आह—[हैमन्तस्याएवचनमणि च तलोपवचनमनर्थकं हेमः प्रकृत्य-
त्वात् ।] हैमन्तस्याएवचनमणि च तलोपवचनमनर्थकम् । किं कारणम् ? 'हेमः
त्यन्तरत्वादलोपदर्शनाच्चे'त्येव । तत्र ऋतुभ्य इत्येव सिद्धम्* ॥ २२ ॥

।यंचिरंप्राह्मेप्रगेऽव्ययेभ्यष्ट्युट्युलौ तुट् च ॥ ४ । ३ । २३ ॥

चिरंपरुत्परारिभ्यस्तो वक्तव्यः । चिरत्तम् परुत्तम् परारितम् ।

प्रगस्य च्छन्दसि गलोपश्च त्रश्च वक्तव्यः । प्रजमात्मानम् ।

अग्रादिपश्चाडिडमच् स्मृतः । अग्रिमम् आदिमम् पश्चिमम् ।

अन्ताच्चेति वक्तव्यम् । अन्तिमम् ।

१०—द्वयो'रिति नलोपप्रतिषेधः ॥ अपर आहेति—सूत्रस्यैव प्रत्याख्यानम् । तथा हि छन्द-
येव रूपत्रयमिष्ट—हैमन हैमन्तिकं हैमन्तमिति । तत्र हेमन्तशब्दस्य ऋत्वणि हैमनमिति भवति,
हेमन्ताच्चे'त्यनेन ठात्रि हैमन्तिकमिति, 'सर्वे विधयश्छन्दसि विकल्प्यन्ते' इति हैमन्तशब्दादृत्वणि
हैमन्तमिति भवति । भाषाया तु हेमन्तेमन्तशब्दयोर्ऋत्वणि हैमन हैमन्तमिति रूपद्वयमिष्ट'
सिध्यतीति नार्थः सूत्रेणेत्यर्थः ॥ २२ ॥

सायंचिरंप्राह्मेप्रगे । चिरपरुदिति । ट्युट्युलभ्यां तस्य समावेश इष्यते न तु ट्युट्यु-

३०—भाष्ये—अलोपः खल्वपीति । न च 'अण्ये'ति चकारेण यथाप्राप्तश्चत्वणोऽपि बोधनेन, तत्र
च तलोपाभावोऽहैमन्तीति सिद्धयतीति वाच्यम्, भाष्यविरोधेन चस्य तत्तात्पर्यकत्वाभावात् । तदपेक्षया
तलोपाकरणस्यैवोचितत्वादिति भावः । ननु 'सर्वत्र' ग्रहणसामर्थ्यात्पूर्वसूत्रेऽप्यस्यानुकर्षणेन भाषाया
ठआ ऋत्वणो बाधा मा भूदिति सर्वत्रा'णिन्यावश्यकमत आह—छन्दस्येवेति । 'सर्वत्र'ग्रहणान्तु 'सर्वत्र
विभाषा गो'रितिवत्स्पष्टार्थमेवेति भावः । नन्वेवमपि ठआ बाधाद्वेदे 'हैमन्त'मित्यस्यासिद्धिरत आह—
सर्वे विधय इति ॥ २२ ॥

सायञ्चिरं । समावेश इति । चिरशब्दे तद्दर्शनादिति भावः । इत्याहुरिति । अत्राचिबीजन्तु
परुत्परारिभ्या समावेशे मानाभाव इति । ननु मान्त'साय'शब्दस्याव्ययत्वादेव सिद्धे सूत्रे तदुपादानं

१—अयं पाठः काचित्कः । * सन्धिवेलाद्युतुनक्षत्रेभ्योऽणू ४ । ३ । १६

२—इतः पूर्वं 'चिरपरुत्परारिभ्यस्त' इति वार्तिकं क्वचित् ।

३—इतः प्राक् 'प्रगस्य च्छन्दसि गलोपश्च' इति वार्तिकं क्वचित् ।

४—'अग्रादिपश्चाडिडमच्' इति वार्तिकं क्वचित् ।

५—'वक्तव्यः' पा० ।

६—'अन्ताच्' इति वार्तिकं क्वचित् ।

अथ सायचिरयोः किं निपात्यते ?

सायचिरयोर्मकारान्तत्वं प्रत्ययसंनियुक्तम् ॥ १ ॥

सायचिरयोर्मकारान्तत्वं प्रत्ययसंनियोगेन निपात्यते । सायन्तनम् चिरन्तनम् ॥
नैतदस्ति प्रयोजनम् । मकारान्तः सायंशब्दः । यदि मकारान्तः, कथं सायाहः ?

सायमोऽह्ने मलोपः' ॥ सायमोऽह्ने मलोपो वक्तव्यः ॥ कथं सायतरे ? तरे'
चेति वक्तव्यम् ॥ कथं सायम् साये ? वा सप्तम्यामिति वक्तव्यम् ।

अथ प्राहप्रगयोः किं निपात्यते ?

प्राहप्रगयोरेकारान्तत्वम् ॥ २ ॥

प्राहप्रगयोरेकारान्तत्वं निपात्यते । प्राहेतनम् प्रगेतनम् ।

प्र०—लोर्बाव इत्याहुः । सायचिरयोरिति । स्यतेर्घञि सायशब्दस्य चिरशब्दस्य च मान्तत्वं
निपात्यते इत्यर्थः । मकारान्त इति । अनेन सायशब्दः प्रत्याख्यायते, अव्ययत्वादेव ट्युट्युलोः
सिद्धत्वात्, चिरशब्दस्यैव तु मान्तत्वं निपात्यते । सायशब्दस्तु घञन्तोऽवसानमात्रवाची न
तु कालविशेषवाचीति तस्येह ग्रहणमयुक्तमिति भावः । सायमोऽह्ने इति । 'अहोऽह्ने एतेभ्य'
इत्याह्नादेशजन्तो निर्दिष्टः । 'सख्याविषाद्यपूर्वस्याह्नस्ये'ति ज्ञापकादेकदेशिसमासः । सायतर
इति । तरपि रूपमेतत् । 'वा सप्तम्या'मिति मलोपे च कृते 'साये' इति भाष्यकारवचनप्रामा-

उ०—व्यर्थमत आह—अनेनेति । नन्वेवमपि घञन्तस्य सायशब्दस्य 'सायिक' इत्येतद्व्याज्जन्ते तदुपादनमत
आह—सायशब्दस्त्विति । तस्येह ग्रहणमिति । एतत्प्रकरणस्थप्रत्यये प्रकृतित्वेन ग्रहणमित्यर्थः । अत्रापि
'काला'दित्यनुवर्तत इति भावः ।

न च सायशब्दस्यापि लक्षणाया कालविशेषपरत्वे कालाट्टञ्जिवारणाय सूत्रे तद्ग्रहणम् अनभिधानेन
तत्र तदभावकलङ्गनादित्याशयः । केचित्तु—“अकारान्तसायशब्दस्य घञन्तस्यानभिधानमेवेति भाष्याशयः ॥
अत एवाग्रे प्रश्नः—“कथं सायाह इत्यादिः, अन्यथावसानावचनस्य तस्य काललक्षणाया 'सायाह'
इत्येकदेशिसमासोपपत्तौ प्रश्नासङ्गतिः स्पष्टैवे'त्याहुः ।

ननु पूर्वादित्वाभावात्कथमनेनैकदेशिसमासः, अन्यसमासे तु पूर्वनिपातवैपरीत्यापत्तिरत आह—
सङ्गथावीति । नन्वेवमव्ययत्वाद्विभक्तिश्रवणमसङ्गतमत आह—भाष्यकार इति । 'सायमण्डनमभिवरयन्त्य'
इत्यादि तु चिन्त्यमेवेत्याहुः । चिरमिति । अव्ययत्वेनैव सिद्धे 'चिर'शब्दाच्च स्तेनैव ठञो बाधे सिद्धे

१—वातिकमिदमिति केचित् ।

नैतदस्ति प्रयोजनम् । सप्तम्या अलुकापि सिद्धम्* । भवेत्सिद्धं यदा सप्तमी
यदा त्वन्या विभक्तयस्तदा न सिध्यति ।

तुदयुक्तम् ॥ ३ ॥

किमुक्तम् ? 'तुट्यादेशानुपपत्तिरनादित्वा'दिति† । तुटि कृतेऽनादित्वा-
दादेशो‡ न प्राप्नोति ॥ एवं तर्हि पूर्वान्तः करिष्यते ।

पूर्वान्ते विसर्जनीयः ॥ ४ ॥

यदि पूर्वान्तो विसर्जनीयो वक्तव्यः । प्रातस्तनम् पुनस्तनम् । परादौ पुनः
सति 'खरवसानयोर्विसर्जनीयः' [८ । ३ । १५] इति विसर्जनीयः सिद्धो
भवति ।

अस्तु तर्हि परादिः । ननु चोक्तं 'तुटि कृतेऽनादित्वादेशो न प्राप्नोती'ति ।

सिद्धं त्वादिष्टस्य तुड्वचनात् ॥ ५ ॥

सिद्धमेतत् । कथम् ? 'आदिष्टस्य तुड्वचनात्' । तुडादिष्टस्येति वक्तव्यम् ।
तत्तर्हि वक्तव्यम् ? न वक्तव्यम् ।

संनियोगाद्वा ॥ ६ ॥

अथवा चेन संनियोगः करिष्यते—तुद् च । किं च ? यच्चान्यत्प्राप्नोति । किं
चान्यत्प्राप्नोति ? आदेशः ॥ २३ ॥

प्र०—प्यादव्ययसज्ञाभावः । अलुकेति । 'घकालतनेषु कालनाम्न' इत्यनेन । यदा त्वन्या इति ।
प्राङ्क्तुः सोढोऽस्य प्राङ्क्तेन इत्यादौ । अनादित्वादिति । अङ्गसज्ञानिमित्तस्य योरनादेश उच्यमानो
मृत्युशब्द इव तुटि कृते 'त्यु'शब्दोऽङ्गनिमित्तं न तु युशब्द इति न स्यादित्यर्थः । यदीति ।
पदान्तस्य रेफस्य विधीयमानस्तुकि कृते अपदान्तत्वान्न प्राप्नोतीत्यर्थः ॥ २३ ॥

उ०—तदुपादानाच्चिरमित्यव्ययमप्रामाणिकमित्याहुः । घकालेति । स च नित्य इति भावः । तत्रादिग्रहणा-
भावादाह—अङ्गसज्ञेति । अत्रत्यमपि भाष्यं—'श्वसस्तुट् चे'तिसूत्रस्थभाष्यव्याख्यानरीत्यैव व्याख्येयम् ।
कैयटस्तु चिन्त्य एव ॥ २३ ॥

* घकालतनेषु कालनाम्नः ६ । ३ । १७

† युवोरनाकौ ७ । १ । १

‡ ४ । ३ । १५ वा० १

१—'चसंनियोगाद्वा' पा० ।

विभाषा पूर्वाह्णापराह्णाभ्याम् ॥ ४ । ३ । २४ ॥

पूर्वाह्णापराह्णाभ्यां सुबन्तवचनं सप्तमीश्रवणार्थम् ॥ १ ॥

पूर्वाह्णापराह्णाभ्यां सुबन्तत्वं वक्तव्यम् । किं प्रयोजनम् ? 'सप्तमीश्रवणार्थम्' । सप्तम्याः श्रवणं यथा स्यात्—पूर्वाह्णेतनम् अपराह्णेतनम् ।

तत्तर्हि वक्तव्यम् ? न वक्तव्यम् । आचार्यप्रवृत्तिर्ज्ञापयति 'भवत्यत्र सप्तमी'ति यदयं 'यकालतनेषु कालनाम्नः' [६ । ३ । १७] इति सप्तम्या अलुक् शास्ति ।

अलुक्वचनं ज्ञापकमिति चेदव्ययात्सप्तमीप्रसङ्गः ॥ २ ॥

'अलुक्वचनं ज्ञापक'मिति चेदव्ययात्सप्तमी प्राप्नोति । दोषातनम् दिवातनम्* । अस्तु । अव्ययादिति लुग्भविष्यति† । इहापि [तर्हि] लुक्प्राप्नोति—पूर्वाह्णेतनम् अपराह्णेतनम् । अलुगत्र लुक् बाध्यते । इहापि [तर्हि] बाधेत—दोषातनम् दिवा-तनम् । समानाश्रयो लुगलुका बाध्यते । कश्च समानाश्रयः ? यः‡ प्रत्ययाश्रयः‡, अत्र च प्रागेव प्रत्ययोत्पत्तेर्लुग्भवति ।

प्र०—विभाषा । सुबन्तवचनमिति । इद्याप्रातिपदिकाधिकारात् प्रातिपदिकस्यैव तद्धितोत्पत्तौ प्रकृतित्वेन भाव्य न तु सुबन्तस्येति भावः । दोषातनमिति । दोषाशब्दस्यापि कालवाचित्वादलुगनुमितायाः सप्तम्याः श्रवणप्रसङ्गः । समानाश्रय इति । 'सुपो धातुप्रातिप-दिकयो'रित्ययं लुक्तद्धितोत्पत्तिनिमित्तप्रातिपदिकसज्ञकसमुदायान्तर्वर्तिसुप्थानिकोऽलुक्स्तद्धित-विशेषनिमित्तस्य समानाश्रयः । अत्र चेति । 'अव्ययादाप्सुप' इत्ययं लुगव्ययमात्रापेक्षत्वादन्तर-

उ०—विभाषा पूर्वा । ननु समर्थोत्तद्धितोत्पत्तिः, सामर्थ्यञ्च सुबन्तेनेति सुबन्तादेव तद्धित इति किं वचनेनेत्यत आह—इथाविति । यथाकथञ्चित्काल्पनिकसामर्थ्यमादायैव शास्त्रप्रवृत्तिरिति भावः । भाष्ये—भवत्यत्रेति । अत्र—कालवाचकशब्दे । तदाह—कालवाचित्वादिति । ननु लुकोऽनैमित्तिकत्वाकिमादाय समानाश्रयत्वमत आह—सुपो धात्विति । समानकालप्राप्तिकत्वमेव समानाश्रयत्वमिति भावः ।

१—'सुबन्ताभ्यां तद्धितो भवतीति वक्तव्यम्' पा० ।

* सार्यचिरं.....ट्यट्यलौ तुद् च ४ । ३ । २३

† अव्ययादाप्सुपः २ । ४ । ८२

२—कचिन्न ।

३—'यश्च' पा० ।

‡ सुपो धातुप्रातिपदिकयोः २ । ४ । ७१

न सिध्यति । इह हि सति प्रत्यये लुका भवितव्यम्, सति लुक्प्रत्ययलुका भवितव्यम् । तत्र च प्रत्यय एव नास्ति कुतो लुग्भविष्यति । सैषा ज्ञापकेनासती विभक्तिराकृष्यते । सा यथैवेह बाधिका भवति पूर्वाह्णेतेनम् अपराह्णेतेनमिति, एवमिहापि स्यात् दोषातेनम् दिवातेनमिति ।

एवं तर्हि न ब्रू'मोऽलुग्वचनं ज्ञापकं भवत्यत्र सप्तमी'ति । किं तर्हि ? 'भवति सुबन्तादुत्पत्तिरिति । किं पुनर्ज्ञाप्यमेतद्यावता समर्थानां प्रथमादिति + वर्तते, सामर्थ्यं च सुवन्तेन ? ज्ञाप्यमित्याह । कथम् ? 'इद्याप्रातिपदिकात्' [४ । १ । १] इत्यपि वर्तते, तत्र कुत एतत्सुबन्तादुत्पत्तिर्भविष्यति न पुनर्इद्याप्रातिपदिकादिति । कथं

प्र०—ज्ञत्वाद्भवतीत्यर्थः । न सिध्यतीति । प्रातिपदिकात्प्रत्ययोत्पत्तिरलुग्विधानात् 'ज्ञापकाद्विभक्तिरिति पञ्चः प्रक्रान्तः, तत्र प्रत्यय उत्पन्ने विभक्त्या भाव्यं न तु पूर्व, ततश्चाव्ययादाप्सुप' इत्ययमपि लुक्कृतितोत्पत्त्युत्तरकालभाविमुपस्थानिकत्वादलुकः समानाश्रयत्वाद्वाध्यत इत्यर्थः । एतच्च 'हलदन्ता'दित्यस्यानुवृत्तिमनपेक्ष्योच्यते । तत्र च प्रत्यय इति । प्राक्तद्वितोत्पत्तेः सुप्संज्ञकः प्रत्ययो नास्तीत्यर्थः ।

कथं यदिति । यच्च लुग्विधानेन समस्य प्रकृतित्वमनुमीयते तदा इद्याप्रातिपदिकाधिकारस्य

उ०—अन्तरङ्गवादिति । 'अन्तरङ्गानपी'ति न्याये तु लुगतिरिक्ता एवान्तरङ्गा विधयो गृह्यन्ते इति भावः । ननु 'अव्ययादिति लुकः कथं तद्विप्रत्ययापेक्षत्वमत आह—प्रातिपदिकादिति । एतच्चेति । एवञ्च तत्र तत्र तदनुवृत्तिर्नृत्तिकृतामेतद्भाष्यनिरुद्धेति भावः । सुप प्रत्ययस्य सत्त्वादिदमनुकृत्य आह—प्राक्तद्वितेति । भाष्ये—आकृष्यत इति । उपाद्यत इत्यर्थः । सा यथैवेह बाधिकेति । तदनुमापकालुक्प्रवृत्त्येत्यर्थः ।

भाष्ये—सुबन्तादुत्पत्तिरिति । 'स्वार्थद्रव्यलिङ्गसंख्याकारकैः परिपूर्णार्थस्य पदस्य पदान्तरेण सम्बन्ध' इत्यर्थो ज्ञाप्यत इत्यर्थः । यावता समर्थानामप्रथमादिति । 'किंपुनः समर्थम् ? अर्थोभिधाने यच्छ्रुतं कृतवर्णानुपूर्वीकम्पद'मिति तत्सूत्रभाष्योक्तेरिति भावः । कृतवर्णानुपूर्वीकत्वं पर-इद्याप्रातिपदिकाशे एवेत्यन्यत् । न पुनर्इद्याप्रातिपदिकादिति । यत्सुपि सत्यर्थबोधे शक्तम्, ततः प्रथमाप्रातिपदिकादित्यर्थो भविष्यतीति भावः । ननु ज्ञापकात्सुबन्तस्य प्रकृतित्वेऽपि 'प्रातिपदिकात्परः सुबन्तात्परः' इत्यर्थः, तत्र सुबन्तात्परत्वमव्यवहितं, प्रातिपदिकात् व्यवहितं सामर्थ्यादिति—प्रातिपदिकस्यापि सन्निहितत्वाच्चद्विशेषण 'वृद्धा'दित्यादि भविष्यतीति को विरोधोऽत आह—यदीति । वृद्धादिविशेषणत्वेनेति बहुव्रीहिः । अयं भावः—'वृद्धाच्छ्रु' इत्यादौ 'वृद्धा'दित्यादि प्रकृतिबोधकं, तस्य प्रातिपदिकविशेषणत्वे तस्यैव प्रकृतिस्त्वं लभ्यते इति प्रकृतिस्वप्रतिपादनरूपं यत्प्रयोजनं तदधिकारस्योक्तं तद्विरुध्यते इति । किञ्च विनिगमनाविरहादुभयोर्विशेषणं स्यात्, ततश्च 'ज्ञानामयं ज्ञेय' इत्यत्रैव स्यात्, 'ज्ञेयोरयमित्यत्र न स्यात् । 'ज्ञा'शब्दोऽत्रावन्त इति भावः ।

यत्तदुक्तं 'वृद्धावृद्धावर्णस्वरद्वयजलक्षणे च प्रत्ययविधौ तत्संप्रत्ययार्थ'मिति × ?
समर्थस्य यद्वृद्धं ङ्याप्रातिपदिकमित्येवमेतद्विज्ञायते ।

यद्येतज्ज्ञाप्यते कथं द्विपद आगतं द्विपादूयम्, प्रष्टौह आगतं प्रष्टुवाङ् रूप्यम्,
कीलालप आगतं कीलालपारूप्यम् पपुष आगतं पपिवद्रूप्यम्* ? पञ्चाव ऊडाकारलोपः
प्रसारणमित्येते विधयः प्राप्नुवन्ति । लुकि कृते न भविष्यन्ति ।

इह तर्हि सामसु साधुः सामन्यः वेमन्यः† 'नलोपः प्रातिपदिकान्तस्य' [८ ।
२ । ७] इति नलोपः प्राप्नोति । लुकि कृते भत्वान्न भविष्यति । इदमिह संप्रधा-
र्यम्—लुक्क्रियतां नलोप इति किमत्र कतव्यम् ? परत्वान्नलोपः । एवं तर्हिदमिह
संप्रधार्यम्—'नलोपः क्रियतां तद्वितोत्पत्ति'रिति किमत्र कतव्यम् ? परत्वान्नलोपः ।
असिद्धो नलोपस्तस्यासिद्धत्वात्तद्वितोत्पत्तिर्भविष्यति । परिगाणतेषु कार्येषु*

प्र०—वृद्धादिविशेषणत्वेन ङ्याप्रातिपदिकस्य प्रकृतित्वप्रतिपादनं प्रयोजनं यदुक्तं तत्कथं न
विरुध्यत इति प्रश्नः । परिहारमाह—समर्थस्येति । समर्थस्य विभक्त्यन्तस्य प्रत्ययप्रकृतित्वेनाश्रित-
स्यावयवभूतं ङ्याप्रातिपदिकं वृद्धादि चेद्भवति ततः समर्थादेव प्रत्ययो भवतीति नास्ति विरोध
इत्यर्थः । कथं द्विपद इति । विभक्त्यन्तात्प्रत्ययोत्पत्तावाश्रीयमाणाया विभक्तिनिमित्तानि कार्या-
ण्यन्तरङ्गत्वात्प्राप्नुवन्तीति प्रश्नः । सर्वत्र 'हेतुमनुष्येभ्योऽन्यतरस्या रूप्य' इति रूप्यप्रत्ययः ।
लुकि कृतइति । कृताकृतप्रसङ्गत्वान्नित्यत्वादिति भावः । वर्णाश्रयत्वाद्भस्मायाः प्रत्ययलक्ष-
णात्वाभावात्पञ्चावादिकमनित्यम् ।

इह तर्हि इति । नलोपस्य प्रत्ययलक्षणेन प्राप्या नित्यत्वं मन्यते । परत्वादिति ।

उ०—समर्थस्येति । लक्ष्यानुरोधाप्रातिपदिकादित्येतस्मान्मार्थाच्च तस्यैव विशेषणं भविष्यतीति भावः ।
भाष्ये—प्रष्टौह इति । 'वहश्चे'ति शिवः । एतद्भाष्यप्रामाण्यात्तत्र 'छन्दसी'ति नानुवर्तते, न हि विग्रह-
वाक्यं छन्दः । श्यन्ताद्विचि तु णिलोपस्य स्थानिवत्त्वादृट् दुर्लभः, 'कौ लुत'मित्यत्र 'क्वि'ग्रहण
विचोऽप्युपलक्षणं वा । कीलालप इति । एतद्भाष्यप्रामाण्याद्दातो मनि'नित्यादिसूत्रे 'छन्दसी'त्यस्या-
सम्बन्धः, तेनैवात्र विच् । किपि त्वनेत्वं स्यात्, आदन्तात्किञ्चोऽनभिधानाच्चेत्याहुः ।

पपुष इति । एतद्भाष्यप्रामाण्यादेव क्कुलौकेऽपि कचिन्द्रवति, 'भाषाया सदवसे'त्यत्र सदा-
दिग्रहणान्ताहरणमात्रमित्याहुः । नित्यत्वादिति । पदस्य विभज्यान्वाख्यानं इदम् । नलोपस्येति । लुक्प्रत्यय

× ४ । १ । १ वा० ३ * हेतुमनुष्येभ्योऽन्यतरस्या रूप्यः ४ । ३ । ८१

† पादः पत् ; वाह ऊट् ; आतो घातो ; वसोः सम्प्रसारणम् ६ । ४ । १३० ; १३२ ; १४० ; १३१

‡ तत्र साधुः ४ । ४ । ६८

* नलोपः सुप्स्वरसंज्ञातुविधिषु कृति ८ । २ । २

नलोपोऽसिद्धो न चेदं तत्र परिगण्यते । इदमपि तत्र परिगण्यते । कथम् ? सुब्वि-
धिरिति सर्वविभवत्यन्तः समासः—सुपो विधिः सुब्विधिः, सुब्वन्ताद्विधिः सुब्विधि-
रिति ॥ २४ ॥

तत्र जातः ॥ ४ । ३ । २५ ॥

किमर्थं जातादयोऽर्था निर्दिश्यन्ते ? जातादिष्वर्थेषु घादयोः यथा स्युः
स्वार्थे मा भूवन्निति । नैतदस्ति प्रयोजनम् । ‘शेषे’ [४ । २ । ६२] इति वर्तते
तेन स्वार्थे न भविष्यन्ति ॥ अत उत्तरं पठति—

प्र०—द्वावपि लुङ्नलोपौ नित्यौ । ‘यस्य लक्षणान्तरेण निमित्तं विहन्यते न तदनित्य’-
मिति नलोपोऽपि नित्य इति भावः । एतच्चा‘न्तरङ्गानपि विधीन् बहिरङ्गो लुग् बाधते’ इत्येत-
दनाश्रित्योक्तम् । एतदेव त्वाश्रयणीयमन्यथान्तरङ्गत्वात्पद्मादयो नित्यमपि लुक्
बाधेरन् । तदुक्तम्—‘परनित्यान्तरङ्गप्रतिपदविधयो विरोधिसन्निपाते तेषां मिथ प्रसङ्गे परबली-
यस्त्व’मिति । सुब्वन्ताद्विधिरिति । ततश्च तद्वितोऽपि सुब्विधिरिति तत्र कर्तव्ये नलोपस्या-
सिद्धत्वादप्रवृत्तिः । तद्विते तु कृते लुकोऽपि सुब्विधित्वात्तत्र नलोपस्यासिद्धत्वात्लुक्प्रवर्तते ।
ततो भत्वान्नलोपाभावः ॥ २४ ॥

तत्र जातः । जातादिषु घादीनामपेक्षामाश्रित्य शेषग्रहणं प्रत्याख्यातम् । इह तु शेष इत्यस्य
लक्षणत्वमधिकारत्वं चाश्रित्य जातादर्थान्तेपः—किमर्थमिति । प्रत्ययार्थवशेनाभिधानसाम-
र्थ्येन च समर्थविभक्तिर्लप्स्यत इति तन्निर्देशोऽपि न कर्तव्य इति भावः । तेन स्वार्थ इति ।
ननु स्वार्थोऽपि प्रत्ययविधावनुपयोगाच्छेष इति कुतस्तत्र न स्युः । उच्यते—अन्तरेणापि
शेषाधिकारं चातुरर्थपर्यन्तापत्याद्यर्थनिवृत्त्या स्वार्थे घादिषु प्राप्तेषु शेषाधिकारः स्वार्थ-

उ०—प्रत्ययलक्षणेन परत्वादिति भावः । ननु लुकि सति भवे पदत्वाभावान्नलोपाप्राप्तेः कथं तस्य नित्यत्वमत
आह—यस्येति । परनित्येति । ‘एते विधयो विरोधिभिः पूर्वादिभिः सन्निपाते भवन्ती’ति शेषः । तेषां मिथः
प्रसङ्गे—परनित्याद्योरेकत्र प्रसङ्गे ‘परनित्यान्तरङ्गे’ति पाठरीत्या यत्परं तद्वलीय इति परिभाषार्थः । अन्ये
तु—पद्मावादविषये ‘लुकि कृते’ इति भाष्यस्य—‘अन्तरङ्गानपीति न्यायेने’ति शेषः । लुकि कृतेऽपि
प्रत्ययलक्षणेन पदत्वसत्त्वान्नलोपः प्राप्नोतीत्याह—इह तर्हीति । उत्तरयति—लुकि कृते भत्वादिति ।
समानावधिकसर्वपदत्वबाधो भत्वेनेति भावः । ‘इदमिहे’त्यादि भाष्यन्तु ‘अन्तरङ्गानपीति परिभाषा-
भिन्नयोरेकदेशिनोरुक्तिप्रस्युक्तिपरमित्याहुः ॥ २४ ॥

तत्र जातः । ननु ‘शेष’ इत्यधिकारेऽपि समर्थविभक्तिर्निर्देशायैतान्यावश्यकानीत्यत आह—प्रत्यया-
र्थेति । ननु जातरूपप्रत्ययार्थे सप्तम्या इव तृतीयाया अपि योग्यत्वादाह—अभिधानेति । स्वार्थव्यतिरिक्तेति ।

तत्रजातादिषु वचनं नियमार्थम् ॥ १ ॥

नियमार्थोऽयमारम्भः । जातादिष्वेव घादयो यथा स्युरिह मा भूवन् तत्रास्ते तत्र शेत इति ।

यदि नियमः क्रियते दार्षदाः सक्वः, औलूखलो यावक इति न सिध्यति । 'संस्कृत'मित्येवं भविष्यति† । भवेत्सिद्धं दार्षदाः सक्व इति । इदं तु न सिध्यति औलूखलो यावक इति । संस्कृतं हि नाम तद्भवति यत्तत् एवापकृष्याभ्यवहियते, न च यावक उलूखलादेवापकृष्याभ्यवहियते, अवश्यं रन्धनादीनि प्रतीच्याणि । तस्मान्नार्थोऽनेन नियमेन । कस्मान्न भवति तत्रास्ते तत्र शेत इति ? अनभिधानात् ।

तच्चावश्यमनभिधानमाश्रयितव्यम् । क्रियमाणेष्वपि ह्यर्थनिर्देशेषु यत्र जातादिषूत्पद्यमानेन प्रत्ययेनार्थस्याभिधानं न भवति, न भवति तत्र प्रत्ययोत्पत्तिः । तद्यथा—अङ्गुल्या खनति, वृक्षमूलादागत इति† ।

न तर्हीदानीं जातादयोऽर्था निर्देष्टव्याः ? निर्देष्टव्याश्च । किं प्रयोजनम् ? अपवादाविधानार्थम् । 'प्रावृषष्टप्' [४ । ३ । २६] प्रावृषि जातः प्रावृषिकः । क मा भूत् ? प्रावृषि भवाः प्रावृषेया बलाहकाः† । यानि त्वेतानि निरपवादान्यर्थोद्देशनानि तानि शक्यान्यकर्तुम् । 'कृतलब्धक्रीतकुशलाः' [४ । ३ । ३८] स्त्रीभ्यो देवदत्त इति ॥ २५ ॥

प्र०—व्यतिरिक्तार्थपरिग्रहार्थं ।

तत्रास्ते इति । नृन् आस्त इत्यादावपि शेष इत्यस्य लक्षणत्वात्प्रत्ययप्रसङ्गः । संस्कृतमिति । उपयोगफला हि क्रिया सस्कार इति मन्यते । तच्चावश्यमिति । अर्थनिर्देश-करणावादिनाप्यनिवृत्तयेऽवश्यमाश्रयितव्यमनभिधानमित्यर्थः । अपवादाविधानार्थमिति । असंकरेण विशिष्ट एवार्थोऽपवादा यथा स्युरित्येवमर्था अर्थनिर्देशा इत्यर्थः ॥ २५ ॥

उ०—उपयुक्तादन्यस्योपयुक्तसजातीयस्यैव ग्रहणादिति भावः । भाष्ये—अयमारम्भ इति । 'तत्र जात' इत्यादिसूत्रसमूहारम्भ इत्यर्थः ।

नियमाभावे प्रत्ययप्रसङ्गमुपपादयति—सूत्र इत्यादि । उपयोगः—साक्षाद्भोजनादौ विनियोगः । नन्वर्थनिर्देशं विनाप्यपवादाविधाने को दोषोऽत आह—असंकरेणेति । अन्यथा प्रावृष एष्यठपोः सर्वेष्वर्थेषु पर्यायप्रसङ्गः स्यादिति भावः ॥ २५ ॥

‡ संस्कृतं भक्षाः ४ । २ । १६

ज्ञत आगतः ४ । ३ । ७४

† तेन दीव्यति खनति जयति जितम् ४ । ४ । २३

+ प्रावृष एष्यः ४ । ३ । १७

अविष्टाफलगुन्यनुराधास्वातितिष्यपुनर्वसुहस्तविशाखाषाढाबहु-

लाल्लुक् ॥ ४ । ३ । ३४ ॥

लुक्प्रकरणे चित्रारेवतीरोहिणीभ्यः स्त्रियामुपसङ्ख्यानम् ॥ १ ॥

लुक्प्रकरणे चित्रारेवतीरोहिणीभ्यः स्त्रियामुपसङ्ख्यानं कर्तव्यम् । चित्रायां
जाता चित्रा स्त्री । चित्रा ॥ रेवती—रेवती स्त्री । रेवती ॥ रोहिणी—रोहिणी × स्त्री ।

फलगुन्यषाढाभ्यां टानौ ॥ २ ॥

फलगुन्यषाढाभ्यां टानौ वक्तव्यौ । फलगुनी* । अषाढा उपदधाति ।

अविष्टाषाढाभ्यां छण् ॥ ३ ॥

अविष्टाषाढाभ्यां छएवक्तव्यः । अविष्टीयाः आषाढीयाः ॥ सं तर्हि वक्तव्यः ?

न वा नक्षत्रेभ्यो बहुलं लुग्वचनात् ॥ ४ ॥

न वा वक्तव्यः । किं कारणम् ? 'नक्षत्रेभ्यो बहुलं लुग्वचनात्' । नक्षत्रेभ्यो
बहुलं लुगित्येवमत्र लुग्भविष्यति† ॥ ३४ ॥

प्र०—अविष्टा । रेवतीरोहिणीति । नक्षत्राणो लुकि कृते 'लुक्कृतलुकी'ति स्त्रीप्रत्य-
यस्य लुक् । ततो गौरादिषु 'पिप्पल्यादयश्चे'ति पाठादादिगण्यस्य प्रकारार्थत्वाब्दीप्रत्ययः ।

न वेति । लुक् एव प्रत्याख्यानं प्रत्ययास्तूपमं ह्येया । ॥ ३४ ॥

उ०—अविष्टा । ननु गौरादौ 'रेवतीरोहिणी नक्षत्रे' इत्युक्तेः कथमत्र ङीषत आह—पिप्पल्यादय-
श्चेति । ङीषप्रत्यय इति । 'काशकृत्स्ने'तिवत् 'लक्ष्ये लक्षणस्ये'ति न्यायस्तु न, कृतलुका पिप्पल्यादिषु पाठा-
दित्याहुः । ननु लुग्विधानेन कथं टानादिविधायकप्रत्याख्यानमत आह—लुक् एवेति ॥ ३४ ॥

× लुक् तद्धितलुकि १ । २ । ४६, षिद्गौरादिभ्यश्च ४ । १ । ४१

* टिड्ढाणश्च... कञ्क्वरपः ४ । १ । १५

१—'तत्तर्हि वक्तव्यम्' पा० ।

† नक्षत्रेभ्यो बहुलम् ४ । ३ । ३७

प्रायभवः ॥ ४ । ३ । ३६ ॥

प्रायभवग्रहणमनर्थकं तत्र भवेन कृतत्वात् ॥ १ ॥

प्रायभवग्रहणमनर्थकम् । किं कारणम् ? 'तत्र भवेन कृतत्वात्' । यो हि राष्ट्रे प्रायेण भवति तत्र भवोऽसौ भवति, तत्र 'तत्र भवः' [४ । ३ । ५३] इत्येव सिद्धम् ।

न सिध्यति । अनित्यभवः प्रायभवः । [नित्यभवस्तत्र 'भवः ।]

अनित्यभवः प्रायभव इति चेन्मुक्तसंशयेन तुल्यम् ॥ २ ॥

यज्ञवान्मुक्तसंशयं तत्र भव उदाहरणं न्याय्यं मन्यते स्त्रौघ्नो देवदत्त इति तेनैतत्तुल्यम् । सोऽपि ह्यवश्यमुदकदेशादीन्यभिनिष्क्रामति । अथैतद्भवान्प्रायभव उदाहरणं न्याय्यं मन्यते तत्र भवे किमुदाहरणम् ? यत्तत्र नित्यं भवति—स्त्रौघ्नाः प्रासादाः, स्त्रौघ्नाः प्राकारा इति ।

एवं तर्हि 'तत्र भव' इति प्रकृत्य जिह्वामूलाङ्गुलेश्चो विधीयते; स यथै तस्मिन् दृष्टापचारे अङ्गुलीयमिति भवत्येवं प्रायभवेऽपि भविष्यति ।

प्र०—प्राय । तत्र भवेनेति । भवे सामान्ये प्रायभवस्यापि विशेषस्यान्तर्भावादिति भावः । अनित्यभव इति । अर्थभेदमनेनाचष्टे । यस्तत्र कदाचिद्भवति कदाचन भवति स प्रायभवः । अस्य तु नियत आधाराधेयभावः स तत्र भव इति भावः । एतन्निराकरोति—मुक्तसंशयेनेति । अथेति । जानुसमीपस्थशरीरावयववाच्युपजानुशब्द इति भावः । एवं ठगपीति । तत्र भवा-

उ०—प्रायभवः । ननु भवेन प्रायभवस्य कथं गतार्थता, अर्थभेदादत आह—भवे इति । मुक्त-संशयेनेतीति । एवञ्च 'तत्र भव' इत्यत्र सर्वे गृह्यते, अभिधानस्वाभाव्याच्च व्यवस्थेति भावः । भाष्ये—देवदत्त-स्यानित्यभवत्वमुपपादयति—सोऽपि ह्यवश्यमुदकदेशादीनीति । जलाहरणाद्यर्थमिति भावः । 'उदग्देशादीनी'ति कचिष्पाठः । अयमेव युक्तः पाठः । जलादेः स्तुप्तदेशेऽपि सुलभत्वादिति बोध्यम् । भाष्ये—यत्तत्र नित्यमिति । एवञ्च तदेवोदाहरणं स्यान्न तु 'स्त्रौघ्नो देवदत्त' इति । एवं च सप्रहादिषु तदुदाहरण-दानमसङ्गतं स्यादिति भावः ।

नित्यभवस्यैव 'तत्र भव' इत्यत्र ग्रहणे दोषान्तरमाह भाष्ये—एवं तर्हीति । किञ्चेत्यर्थः । अभ्युपेत्य वा दोषान्तरमाह—एवं तर्हीति । दृष्टापचारे इति । दृष्टव्यभिचारे । अङ्गुलीसम्बन्धाभावेऽपीति यावत् ।

१—अयं पाठः कचिन्न ।

२—'उदग्देशादीनी'ति नागेशसम्मतः पाठः ।

‡ जिह्वामूलाङ्गुलेश्चः ४ । ३ । ६२

३—'यथैव' पा० ।

इदं तर्हि प्रयोजनम् । प्रायभव इति प्रकृत्योपजानूपकरणोपनीवेष्टकं वक्ष्यतिः
स प्रायभव एव यथा स्यात्तत्र भवे मा भूत्—उपजानुभवं गड्विति ।

अथेदानीं 'तत्र भव' इति प्रकृत्य शरीरावयवाद्यद्विधीयते+ सोऽत्र कस्मान्न भवति ?
अनभिधानात् । स यथैव तर्ह्यनभिधानाद्यन्न भवत्येवं ठगपि न भविष्यति ॥ ३६ ॥

कोशाड्डञ् ॥ ४ । ३ । ४२ ॥

विकारे कोशाड्डञ् ॥ १ ॥

विकारे* कोशाड्डञ्चक्रव्यः—कोशस्य विकारः कौशेयम् ।

सम्भूते ह्यर्थानुपपत्तिः ॥ २ ॥

सम्भूत इति हुच्यमानेऽर्थस्यानुपपत्तिः स्यात् । न ह्यदः कोशे सम्भवति ।
किं तर्हि ? कोशस्यादो विकारः ।

यदि विकार इत्युच्यते भस्मन्यपि प्राप्नोति । भस्मापि कोशस्य विकारः ।

प्र०—विकारे ठग्विधीयमानं प्रायभव एव भविष्यतीत्यर्थः ॥ ३९ ॥

कोशा । विकारे इति । 'तस्य विकार' इत्यत्र प्रकरणे सूत्रमिदं कर्तव्यम् । 'एण्या
ढ'त्रिति कृत्वा 'कोशा'दिति कर्तव्यम् । अर्थानुपपत्तिरिति । कौशेयशब्दस्य लौकिको योऽर्थः
सूत्रवस्त्रलक्षणं स एवं नोपपद्यते, लौकिकोऽर्थो न संगृहीतः स्यादित्यर्थः । न ह्यद इति । कौशेय-
शब्दाभिधेयं वस्त्रसूत्रलक्षणं कोशे न सम्भवतीत्यर्थः । ननु कोशस्य वस्त्रकारणत्वात्कारणे च
कार्यस्य सम्भवात्कथमर्थानुपपत्तिः । नैष दोषः । लोकप्रसिद्धार्थबाध एव कृतः स्यात् । न हि
कार्याविस्थायां लोकः कार्यकारणयोः संभवक्रियापेक्षमाधाराधेयभावमवगच्छति, किन्तर्हि ?

ड०—तस्मिन्नुपजानुभवेऽङ्गुलीयमिति भवतीत्यर्थः । ननु 'उपजानु'शब्दस्य कथं शरीरावयवाच्चक्रत्वमत
आह—जानुसमीपेति । प्रायभव एवेति । अभिधानस्वाभाव्यात्तत्र भवविशेष एव तदुत्पत्तिर्भविष्यतीति
नार्थः 'प्रायभव' इत्यधिकारेणेति भावः ॥ ३६ ॥

कोशाड्डञ् । विकारे इति नापूर्वमित्याह—तस्य विकार इति । तत्र लाघवमप्याह—एण्या इति ।
लौकिक इति । एवञ्च इष्टार्थानुपपत्तिरिति 'अर्थानुपपत्ति'रित्यस्यार्थ इति भावः । स एवमिति । सम्भूताधिकारे
क्रियमाणे इत्यर्थः । सम्भवः—उत्पत्तिः, सम्भावनाधेयस्याधारपरिमाणानतिरेकश्च । अद इत्यस्य च—लौके

अथ सम्भूत इत्युच्यमाने क्रिमौ कस्मान्न भवति ? क्रिमिरपि हि कोशे सम्भवति । अनभिधानात् । यथैव तर्ह्यनभिधानात्क्रिमौ न भवत्येवं भस्मन्यपि न भविष्यति । अर्थश्चोपपन्नो भवति ॥ ४२ ॥

कलाप्यश्वत्थयवबुसाद्वुन् ॥४॥ ३ । ४८ ॥

अयुक्तोऽयं निर्देशः । 'काला'दिति† वर्तते, न च कलापी नाम कालोऽस्ति । नैष दोषः । साहचर्यात्ताच्छब्दं भविष्यति । कलापिसहचरितः कालः कलापी काल इति ॥ ४८ ॥

तत्र भवः ॥ ४ । ३ । ५३ ॥

'तत्रे'ति‡ वर्तमाने पुनस्तत्रग्रहणं किमर्थम् ?

तत्रप्रकरणे तत्रेति पुनर्वचनं कालनिवृत्त्यर्थम् ॥ १ ॥

तत्रप्रकरणे तत्रेति पुनर्वचनं क्रियते कालनिवृत्त्यर्थम् । कालाधिकारो† निवर्त्यते ।

प्र०—प्रकृतिविकारभावम् । अर्थश्चेति । लौकिकोऽर्थो विकारे प्रत्ययविधानेन शास्त्रेणानुसृतत्वाद्युक्तियुक्तो भवतीत्यर्थः ॥ ४२ ॥

कलाप्यश्वत्थ । कलापिसहचरित इति । यस्मिन्काले मयूराः कलापिनो भवन्ति स कलापीत्यर्थः ॥ ४८ ॥

तत्र भवः । न हि काक इति । यथा काकवाशितस्य कालाधिकारनिवृत्तिर्नाभिधेया तथा तत्रशब्दस्यापीत्यर्थः । तत्रग्रहणं चेति । सप्तम्यर्थमात्रप्रतिपत्तिप्रयोजनं तत्रग्रहणं कालसम्बद्धस्य

उ०—बोध्यमानमित्यर्थस्तदाह—कौशेयेति । सम्भवक्रिया—उत्पत्तिक्रिया । किं तर्हि प्रकृतीति । 'तन्नुषु पट' इति तु न सम्भवक्रियापेक्ष आधाराधेयभावः, किन्त्ववयवेषु आधारत्वोपचारः । न हि तथा कोश इति भावः । युक्तियुक्तो भवतीति । स्वस्मिन् शब्दस्य साधुत्वनियामको भवतीत्यर्थः ॥ ४२ ॥

कलाप्यश्वत्थ । भाष्ये—कालादिति वर्तते इति । 'कालात्साधुपुण्य'दित्यत । साहचर्यमुपपादयति—यस्मिन्निति ॥ ४८ ॥

तत्र भवः । भाष्ये—कालाधिकार इति । 'कालात्साध्व'त्ययम् । निवर्त्यत इति । 'तत्रशब्दे-ने'ति शेषः । न च 'तदस्य सोढ'मित्यनेन विच्छेदात्तत्रग्रहणासम्बन्धः, तस्यान्यत्रापि पठितुं शक्यत्वादिति

† कालात् साधुपुण्यत्वच्यमानेषु ४ । ३ । ४३

‡ तत्र जातः ४ । ३ । २५

१—'वचन' पा० ।

न हि काको वाश्यत इत्येवाधिकारा निवर्तन्ते, को वाभिसंबन्धो यत्तत्रग्रहणं कालाधिकारं निवर्तयेत् ? एषोऽभिसंबन्धः । कालाभिसम्बद्धं [हि'] तत्रग्रहणमनुवर्तते, 'तत्र'ग्रहणं च 'तत्र'ग्रहणस्य निवर्तकं भवति, तस्मिंश्च निवृत्ते कालाधिकारोऽपि निवर्तते ॥ ५३ ॥ .

गम्भीराञ्ज्यः ॥ ४ । ३ । ५८ ॥

[अण्व्ययीभावाच्च ॥ ४ । ३ । ५६ ॥]

अण्व्ययीभावाच्च परिमुखादिभ्य उपसङ्ख्यानम् ॥ १ ॥

अण्व्ययीभावाच्च परिमुखादिभ्य उपसङ्ख्यानं कर्तव्यम् । परिमुख्यम् [पार्योष्ठ्यम्] पारिहन्यम् ।

अण्व्ययीभावाद्धि गान उपकूलादिभ्यः प्रतिषेधः ॥ २ ॥

अण्व्ययीभावाद् विधानम्* उपकूलादिभ्यः प्रतिषेधो वक्तव्यः । औपकूलः औपमूलः औपशालः ॥ ५८ ॥ ५६ ॥

प्र०—विशेषफलस्य तत्रग्रहणस्य निवृत्ति विरोधात्करोतीत्यर्थः ॥ ५३ ॥

गम्भीरा । अण्व्ययीभावाच्च इति । 'अण्व्ययीभावाच्चे'त्येतदतिव्यापकत्वादकृत्वा परिमुखादिभ्य एव अण्वो विधेयः, गणे चाण्व्ययीभावकार्ययुक्तानि परिमुखादीनि पठितव्यानि न तु प्रातिपदिकान्येव । तेन तेषां बहुव्रीहितत्पुरुषाणां ग्रहणं न भवष्यतीति भावः । अथ सूत्रं क्रियते तदातिव्याप्तिपरिहारायेद वक्तव्यमित्याह—अण्व्ययीभावादिति ॥ ५८ ॥ ५९ ॥

उ०—भावः । विशेषफलस्येति । कालनिष्ठसप्तम्यर्थप्रतिपत्तिफलस्येत्यर्थः ॥ ५३ ॥

गम्भीरा । ननु परिमुखादिभ्योऽण्व्ययीभावेभ्य एवेभ्यते, अत एव सूत्रारम्भे 'उपकूलादिभ्यः प्रतिषेधः' इत्युक्तं, तत्र 'अण्व्ययीभावाच्चे'त्येव सिद्धमत आह—अण्व्ययीभावाच्चेत्येतदिति । इदं वक्तव्यमिति । वक्ष्यमाणमुपकूलादिभ्यः प्रतिषेध इत्येतदित्यर्थः । एवञ्च 'परिमुखादिभ्यः' इत्येवोक्त्वाण्व्ययीभावाच्चेति न वक्तव्यमिति भावः । बहुव्रीहितत्पुरुषाणामनभिधानाच्च ग्रहणमित्यन्ये ॥ ५८ ॥ ५६ ॥

अन्तः पूर्वपदादृञ् ॥ ४ । ३ । ६० ॥

अत्यल्पमिदमुच्यते ।

समानस्य तदादेश्च अध्यात्मादिषु चेष्यते ।

समानस्य—सामानिकः ॥ तदादेश्—सामानग्रासिकः सामानदेशिकः ॥ अध्यात्मादिषु चेष्यते । आध्यात्मिकम् आधिदैविकम् आधिभौतिकम् ।

ऊर्ध्वं दमाच्च देहाच्च

[ऊर्ध्वं दमाच्च देहाच्च] ठञ्वक्तव्यः । और्ध्वदमिकम् और्ध्वदेहिकम् ।

लोकोत्तरपदस्य च ॥ १ ॥

[लोकोत्तरपदस्य च] ठञ्वक्तव्यः । ऐहलौकिकम् पारलौकिकम् ।

मुखपार्श्वतसोरीयः

‘मुख’ ‘पार्श्व’ इत्येताभ्यां तसन्ताभ्यामीयप्रत्ययो वक्तव्यः । मुखतीयम् पार्श्वतीयम् ।

कुञ्जजनस्य परस्य च ।

[जनस्य परस्य च] ईयो वक्तव्यः, कुञ्जागमः । जनकीयम् परकीयम् ।

ईयः कार्योऽथ मध्यस्य

[मध्यस्य ईयः कार्यः ।] मधीयः ।

प्र०—अन्तः । ऊर्ध्वं दमाच्चेति । दम उत्तरपदे ठञ्सनियोगेनोर्ध्वशब्दस्य मकारान्तत्वं निपात्यते । ऐहलौकिकमिति । अनुशतिकादित्वादुभयपदवृद्धिः । मुखतीयमिति । ‘अव्ययानां भमात्रे टिलोपः’ । मध्यमीय इति । गहादिषु ‘मध्यो मध्यमं चाणचरण’ इति यत्पठितं तत्र पृथिवीमध्यवाची मध्यशब्दो गृह्यत इत्युक्तम् । ततोऽन्यत्रापि भवार्थे मध्यमीय इति यथा

उ०—अन्तः पूर्वं । उदाहरणे ‘और्ध्वं’मित्यनुस्वारश्रवणं कथमत आह—दमे इति । न तु देहे । और्ध्वदेहिकमिति भाष्ये तदनुच्चारणादिति भावः । भाष्ये—‘तसन्ताभ्या’मिति वार्तिके आर्षत्वात्समासः । अव्ययानाम्मेति । ‘मुखपार्श्वतसोर्लोपश्चे’त्यनार्षमिति भावः । गहादिपाठादेव सिद्धे इदं किमर्थमत आह—गहादिष्विति । प्रकृतवार्तिकप्रयोजनमाह—ततोऽन्यत्रापि । ननु गहादिषु सर्वमध्यशब्दस्य ग्रहणमस्तु, इदञ्च न कार्यमत आह—जातादिष्विति । ‘स्थानो लु’गित्यादि । भवार्थप्रत्ययस्य लुगित्यर्थः । तदन्तविधि-

१—‘आध्यात्मिकः आधिदैविकः आधिभौतिकः’ पा० ।

२—इदं क्वचित् ।

३—‘ईयो वक्तव्यः’ पा० ।

मएमीयौ चापि प्रत्ययौ ॥ २ ॥

मएमीयौ चापि प्रत्ययौ वक्तव्यौ : माध्यमः मध्यमीयः ।

मध्यो मध्यं दिनएचास्मात्

मध्यशब्दो मध्यशब्दमापद्यते, दिनएचास्मात्प्रत्ययो वक्तव्यः । माध्यंदिन उद्गोयति ।

स्थाम्नो लुगजिनात्तथा ।

स्थाम्नो लुग् वक्तव्यः । अश्वत्थामा ॥ अजिनात्तथा । अजिनान्ताच्च लुग्वक्तव्यः । [कृष्णाजिनः] उष्ट्राजिनः^१ सिंहाजिनः व्याघ्राजिनः ।

बाह्यो दैव्यः पाञ्चजन्यो गम्भीर्यं च व्य इष्यते ॥ ३ ॥

[समानस्य तदादेश्च अध्यात्मादिषु चेष्ट्यते ।

ऊर्ध्वं दमाच्च देहाच्च लोकोत्तरपदस्य च ॥ १ ॥

मुखपार्श्वतसोरीयः कुग्जनस्य परस्य च ।

ईयःकार्योऽथ मध्यस्य मएमीयौ चापि प्रत्ययौ ॥ २ ॥

मध्यो मध्यं दिनएचास्मात्स्थाम्नो लुगजिनात्तथा ।

बाह्यो दैव्यः पाञ्चजन्यो^२ गम्भीर्यं च व्य इष्यते ॥ ३ ॥]

प्र०—स्यादिति मीयप्रत्ययविधिः । जातादिषु पृथिवीमध्यवाचिन एव मध्यमीय इति यथा स्यान्मध्यान्तरवाचिनो मा भूदित्येवमर्थं गहादिषु पृथिवीमध्यस्य मध्यमभाव इत्युक्तम् । स्थाम्नो लुगजिनात्तथेति । उभाभ्यामपि तदन्तविधिरिष्यते । बाह्य इति । 'गम्भीराञ्ज्य' इत्यत्रेदं वक्तव्यमित्यर्थः ॥ ६० ॥

उ०—रिष्यत इति । भाष्ये तदन्तोदाहरणादिति भावः । इदं वक्तव्यमिति । यो गम्भीराञ्ज्य उक्तः, स एष इष्यत इति भाष्याक्षरार्थः । यद्यपि बाह्यदैव्यौ—'बहिषष्टिलोपो यश्च' 'देवाद्यञ्जौ' इति सिद्धौ, तथापि तयोरपि भवार्थे एव प्रवृत्ति सूचयितुमिदमन्यत्राभिधानमिति भावः । अत एव तद्वार्तिके—'बहिर्भवो बाह्यः' इत्येव विग्रहो भाष्ये दर्शितः ॥ ६० ॥

१—मध्य मध्यं पा० ।

२—'उपगायति' पा० ।

३—इदं क्वचिन्न ।

४—'उल्लाजिनः' पा० ।

५—'बाह्यो दैव्यः पाञ्चजन्योऽथ गम्भीराञ्ज्य इष्यते' पा० । "श्लोकबद्ध किसी प्राचीन व्याकरण के "समानस्य तदादेश्च" इत्यादि तीन श्लोक ४ । ३ । ६० के महाभाष्य में उद्धृत हैं । टीकाकारों ने इनको वार्तिक मानकर व्याख्या में कई असंबद्ध कल्पना की है ।" (यु० मी०, व्या० शा० इतिहास भा० १, पृ० ८४)

तस्य व्याख्यान इति च व्याख्य तव्यनाम्नः ॥ ४ । ३ । ६६ ॥

किमर्थं भवव्याख्यानयोर्युगपदधिकारः क्रियते ?

भवव्याख्यानयोर्युगपदधिकारोऽपवादविधानार्थः ॥ १ ॥

भवव्याख्यानयोर्युगपदधिकारः क्रियतेऽपवादविधानार्थः । युगपदपवादान्व-
क्षामीति ॥ किमुच्यतेऽपवादविधानार्थ इति न पुनर्निर्देशार्थोऽपि स्यात् ?

कृतनिर्देशौ हि तौ ॥ २ ॥

कृतनिर्देशौ हेतावर्थौ । एकस्तत्र भवः [४ । ३ । ५३] इति, अपरस्त-
स्येदम् [४ । ३ । १२०] इति ।

अथ व्याख्यातव्यनाम्नो ग्रहणं किमर्थम् ?

तत्र व्याख्यातव्यनाम्नो ग्रहणं भवार्थम् ॥ ३ ॥

तत्र व्याख्यातव्यनाम्नो ग्रहणं क्रियते भवार्थम् ।

किमुच्यते भवार्थमिति न पुनर्व्याख्यानार्थमपि स्यात् ?

व्याख्याने ह्यवचनात्सिद्धम् ॥ ४ ॥

व्याख्याने हि 'सत्यन्तरेण वचनं सिद्धम् । यत्प्रति व्याख्यानमित्येतद्भवति
तस्मादुत्पत्तिर्भविष्यति । किं च प्रत्येतद्भवति ? व्याख्यातव्यनाम ।

प्र०—तस्य व्या । अधिकारोऽयमिति वृत्तिकारैर्व्याख्यायि, तत्र प्रयोजनं पृच्छति—किमर्थ-
मिति । यथाविहितविधानार्थमेव भवव्याख्यानयोरुपादानं कस्मान्न भवतीति भावः । अपवादविधा-
नार्थ इति । वक्ष्यमाणपञ्चादयोऽपवादा भवव्याख्यानयोर्यथा स्युरित्येवमर्थस्तयोरधिकार इत्यर्थः ।
निर्देशार्थोऽपीति । अणादीनां घादीनाञ्चार्थनिर्देशार्थोऽपीत्यर्थः । भवार्थमिति । उत्तरैर्योगैर्भवे
व्याख्यातव्यनाम्न एव यथा प्रत्यया स्युरित्येवमर्थमित्यर्थः । व्याख्याने हीति । व्याख्यानशब्दस्य
संबन्धिशब्दत्वाद्भवव्याख्यातव्याच्चेरस्य सिद्धत्वादिति भावः ।

उ०—तस्य व्याख्यान । अधिकारोऽयमिति । विधौ फलाभाव इति तेषां गूढोक्तिः । अधि-
कारफलप्रश्नो युगपत्करणफलप्रश्नश्चात्र । अन्यफलम् —पृथग्पवादमूत्रकरणाभाव इति बोध्यम् । यथा-
विहितेति । घादिविध्यमिष्यर्थः । विध्यर्थमेव किनेति प्रश्नाशयः । विधौ फलाभाव इत्यभिप्रायेणैवाह
भाष्ये—अपवादविधानार्थ इति । गूढाभिप्रायमज्ञानात् आह—न पुनर्निर्देशार्थ इति । व्याख्यातव्यनाम्नो
ग्रहणं किमर्थमिति । व्याख्याननैव योग्यतावशादस्य सम्बन्धः । तत्राप्येव सिद्धिरिति मत्वा प्रश्नः ।

यदुच्यते भवार्थमिति तन्न । व्याख्यानार्थमपि व्याख्यातव्यनाम्नो ग्रहणं क्रियते । इह मा भूत्—पाटलिपुत्रस्य व्याख्यानी सुकोसलेति ।

अथ क्रियमाणेऽपि व्याख्यातव्यनाम्नो ग्रहणे कस्मादेवात्र न भवति ? अवयवशो ह्याख्यानं व्याख्यानं, पाटलिपुत्रं चाप्यवयवश आचष्ट ईदृशा अस्य प्राकाराः, ईदृशा अस्य प्रासादा इति । सत्यमेवमेतत् । क्वचित्तु काचित्प्रसृततरा गतिर्भवति । शब्दग्रन्थेषु चैषा प्रसृततरा गतिर्भवति । निरुक्तं व्याख्यायते, व्याकरणं व्याख्यायत इत्युच्यते, न कश्चिदाह पाटलिपुत्रं व्याख्यायत इति ।

भवे मन्त्रेषु लुग्वचनम् ॥ ५ ॥

भवे मन्त्रेषु लुग्वक्तव्यः । अग्निष्टोमे भवो मन्त्रोऽग्निष्टोमः । राजसूयः । वाजपेयः ।

कल्पे च व्याख्याने ॥ ६ ॥

कल्पे च व्याख्याने लुग्वक्तव्यः । अग्निष्टोमस्य व्याख्यानः कल्पोऽग्निष्टोमः । राजसूयः वाजपेयः ॥ स तर्हि वक्तव्यः ?

न वा तादर्थ्यात्ताच्छब्दम् ॥ ७ ॥

न वा वक्तव्यः । किं कारणम् ? 'तादर्थ्यात्ताच्छब्दम्' । तादर्थ्यात्ताच्छब्दं भविष्यति । अग्निष्टोमार्थोऽग्निष्टोमः । राजसूयः वाजपेयः ॥ ६६ ॥

प्र०—पाटलिपुत्रस्येति । यादृशः सुकोसलायां प्राकारादिसंनिवेशः तादृशः पाटलिपुत्र इति पाटलिपुत्र व्याख्यातव्य भवतीति स्यादेव प्रत्ययः । व्याख्यातव्यनामग्रहणात्तु व्याख्यातव्यत्वेन प्रसिद्धतमस्य ग्रन्थस्य यन्नाम तस्य ग्रहणादिति प्रसङ्गाभावः । अग्निष्टोमे भव इति । अग्निष्टोमशब्दोऽत्र क्रतुवाच्येव न तु व्याख्यातव्यवाचीति ठत्रभावादणो लुक् । कल्पे चेति । अत्र ठत्र एव लुक् ॥ ६६ ॥

उ०—ननु सामान्यतो विधानेनाऽपि ततः सिध्यतीत्यत आह—उत्तरैरिति । व्याख्यातव्यनामग्रहणादिति । भवार्थत्वस्य व्याख्यातव्यग्रहणेनैव सिद्धे नामग्रहणमेतदर्थकमिति भावः । भाष्ये—क्वचित्तु काचिदिति । एवञ्च भवार्थमेव व्याख्यातव्यनामग्रहणमिति भावः ।

नन्वाग्निष्टोमादिभ्यो भवे लुग्विधाने 'क्रतुयज्ञेभ्यश्चे'ति भवे ठञ्विधानं व्यर्थं स्यादत आह—अग्निष्टोमशब्द इति । ठञ्विधानं तु तदर्थमन्त्रादिलाक्षणिकाग्निष्टोमादिभ्यश्चरितार्थमिति भावः । अत्र ठञ एवेति । व्याख्यातव्यनामत्वादिति भावः । भाष्ये—स तर्हीति । भवे मन्त्रे व्याख्याने कल्पे च लुगित्यर्थः । तादर्थ्यात्ताच्छब्दमिति । अग्निष्टोमार्थे मन्त्रे तदर्थे कल्पे चाग्निष्टोमत्वारोपेण प्रयोग इति भावः ॥ ६६ ॥

क्रतुयज्ञेभ्यश्च ॥ ४ । ३ । ६८ ॥

क्रतुग्रहणं किमर्थम् ? 'यज्ञेभ्य' इतीयत्युच्यमाने य एव संज्ञीभूतका यज्ञास्तत उत्पत्तिः स्यात्—आग्निष्टोमिकः राजसूयिकः वाजपेयिकः । यत्र वा यज्ञशब्दोऽस्ति—नावयज्ञिकः पाकयज्ञिकः । इह न स्यात्—पाञ्चौदनिकः द्वांशौदनिकः शातौदनिक इति^१ । क्रतुग्रहणे पुनः क्रियमाणे न दोषो भवति ।

अथ यज्ञग्रहणं किमर्थम् ? 'क्रतुभ्य' इतीयत्युच्यमाने य एव संज्ञीभूतकाः क्रतवस्तत उत्पत्तिः स्यात्—आग्निष्टोमिकः राजसूयिकः वाजपेयिकः । इह न स्यात्—पाञ्चौदनिकः द्वांशौदनिकः शातौदनिक इति^२ । यज्ञग्रहणे पुनः क्रियमाणे न दोषो भवति ॥ ६८ ॥

द्वयजृद्ब्राह्मणार्कप्रथमाध्वरपुरश्चरणानामाख्याताट्टक

॥ ३ । ४ । ७२ ॥

नामाख्यातग्रहणं सङ्घातविगृहीतार्थम् ॥ १ ॥

नामाख्यातग्रहणं सङ्घातविगृहीतार्थं द्रष्टव्यम् । नामिकः आख्यातिकः, नामाख्यातिकः ॥ ७२ ॥

प्र०—क्रतु । क्रतुयज्ञशब्दयोः पर्यायत्वात्प्रश्नः—क्रतुग्रहणमिति । संज्ञीभूतका इति । मुख्या इत्यर्थः । यत्र वेति । बहुवचननिर्देशात्स्वरूपग्रहणे निरस्ते तदन्तविधि स्यादिति भावः । पाञ्चौदनिक इति । सोमपानाभावादमुख्यत्वमेषामिति भावः । तस्माद्गौणमुख्यपरिहारार्थमुभयोरुपादानम् ॥ ६८ ॥

उ०—क्रतुयज्ञे । मुख्या इति । सोमसाध्येष्वेतौ मुख्याविति बोध्यम् । बहुवचननिर्देशादिति । तेन 'स्व रूप'मित्येतद्वाधेन विशेषग्रहणवद्ग्रहणवत्येतद्वाधेन तदन्तानामपि ग्रहणं स्यादिति भावः । भाष्ये—यत्र वेति । 'वा'शब्दश्चार्थः । अमुख्यत्वमिति । एवं नवयज्ञादीनामपि तत्त्वं बोध्यम् ॥ ६८ ॥

विदूराज्यः ॥ ४ । ३ । ८४ ॥

अयुक्तोऽयं निर्देशो न ह्यसौ विदूरात्प्रभवति । किं तर्हि ? बालवायात्प्रभवति विदूरे संस्क्रियते ॥ एवं तर्हि—

बालवायो विदूरं च

बालवायशब्दो विदूरशब्दमापद्यते, व्यश्वास्मात्प्रत्ययो वक्तव्यः ।

प्रकृत्यन्तरमेव वा ।

अथवा प्रकृत्यन्तरं विदूरशब्दो बालवायस्य ।

न वै तत्र बालवाय विदूर इत्युपाचरन्ति ?

न वै तत्रेति चेदून्मयाजित्वरीवदुपाचरेत् ॥

तद्यथा—वणिजो वाराणसीं जित्वरीत्युपाचरन्ति एवं वैयाकरणा बालवायं विदूर इत्युपाचरन्ति ।

बालवायो विदूरं च प्रकृत्यन्तरमेव वा ।

न वै तत्रेति चेदून्मयाजित्वरीवदुपाचरेत् ॥ ८४ ॥

प्र०—विदूरा । बालवाय इति । आदेश एव सूत्रे निर्दिष्टः । तेन त्वनुरूपः स्थानी बालवायशब्द आक्षिप्यते । यथा शिवादिगणे विश्ववर्णरवणेत्यादेशौ पठ्येते, ताभ्यां तु विश्ववःशब्दः स्थानित्वेनाक्षिप्यते । प्रकृत्यन्तरमिति । विदूरशब्दो नगरविशेषस्येव पर्वतविशेषस्यापि वाचकः, स एवात्र प्रकृतित्वेनाश्रीयत इत्यर्थः । पर्वते विदूरशब्दो न प्रसिद्ध इति चेत्, जित्वरीवद्व्यवहरेत् । प्रतिनियतपुरुषापेक्षापि प्रसिद्धिर्भवति । वणिजश्च मङ्गलार्थं वाराणसीं जित्वरीति व्यवहरन्ति ॥ ८४ ॥

उ०—विदूरा । 'बालवायो विदूरश्चे'त्यस्य नापूर्वत्वमिथाह—आदेश एवेति । अनुरूपः—प्रभवतीत्यर्थानुरूपः । बालवायस्येति—भाष्ये । 'वाचक'इति शेषः । न वै तत्रेत्येतद्व्याचष्टे—न वै लोके इति । मङ्गलार्थं वाराणसीमिति । स्मरणमात्रेण सर्वमङ्गलप्रयोजना वाराणसीं तत्त्वादेव 'जित्वरी'ति व्यवहरन्तीत्यर्थः । स्मरणमात्रेण सर्वमङ्गलदत्त्वान्मरणमात्रेण मुक्तिदत्त्वात्सर्वोत्कर्षवत्त्वजित्वरीति व्यवहार इति भावः । एवं व्याकरणे एव बालवायस्य विदूरशब्देन व्यवहार इति भावः ॥ ८४ ॥

१—वैदूर्यमण्यर्थशास्त्रेऽष्टौ भेदाः प्रतिपादिताः—“वैदूर्यः—उत्पलवर्णः शिरीषपुष्पक उदकवर्णो वंशरागः शुक्लपत्रवर्णः पुष्करागो गोमूत्रको गोमेदकः ।” इति । (कौटिलीय० अधि० २, प्र० २७, अ० ११)

अभिनिष्क्रामति द्वारम् ॥ ४ । ३ । ८६ ॥

अयुक्तोऽयं निर्देशः । चेतनावत एतद्भवति निष्क्रमणं वापक्रमणं वा, द्वारं चाचेतनम् । कथं तर्हि निर्देशः कर्तव्यः ? 'अभिनिष्क्रमणं द्वार'मिति ।

स तर्हि तथा निर्देशः कर्तव्यः ? न कर्तव्यः । अचेतनेष्वपि चेतनवदुपचारो दृश्यते । तथा—अयमस्य कोणोऽभिनिःसृतः, अयमभिप्रविष्ट इति ॥ ८६ ॥

अधिकृत्य कृते ग्रन्थे । ४ । ३ । ८७ ॥

अधिकृत्य कृते ग्रन्थे लुबाख्यायिकाभ्यो बहुलम् ॥ १ ॥

अधिकृत्य कृते ग्रन्थ इत्यत्र आख्यायिकाभ्यो बहुलं लुब्धकव्यः । वासवदत्ता सुमनोत्तरा । न च भवति—भैरवी ॥ ८७ ॥

शिशुकन्दयमसभद्वन्द्वेन्द्रजननादिभ्यश्छः ॥ ४ । ३ । ८८ ॥

द्वन्द्वे देवासुरादिभ्यः प्रतिषेधः ॥ १ ॥

द्वन्द्वे देवासुरादिभ्यः प्रतिषेधो वक्तव्यः । देवासुरम् राक्षसुरम् । देवासुरी राक्षसुरी ॥ ८८ ॥

प्र०—अभि । चेतनावत इति । निष्क्रमणस्य पादविक्षेपरूपत्वमिति भावः । यद्यपि शकटादीना निष्क्रमणादि भवति तथापि चेतनाधिष्ठिताना न तु स्वतन्त्राणामिति भावः । अचेतनेष्वपीति । देशान्तरप्राप्तिलक्षणकार्यदर्शनादचेतनेष्वपि क्रियाव्यवहारः । न च पादविक्षेप एव निष्क्रमणम् । 'वायुर्निष्क्रामती'ति दर्शनात् । ननु द्वारस्य देशान्तरप्राप्तिफलं निष्क्रमणं नैवास्ति । एवं तर्हि करणस्यापि कर्तृसाध्यक्रियारोपाद'अभिनिष्क्रामति द्वार'मिति निर्देशः ॥ ८६ ॥

अधि । आख्यायिकाभ्य इति । तादर्थ्यं चतुर्थी । आख्यायिकाभिधानाय य. प्रत्ययस्तस्य बहुलं लुब्धवतीत्यर्थः ॥ ८७ ॥

उ०—अभिनिष्क्रामति । यद्यपीति । तेषाञ्च न पादविक्षेपरूपं निष्क्रमणमिति भावः । तथापीति । अश्वादिपादविक्षेपस्य तत्रापि सत्त्वमिति भावः । क्रियारोपादिति । अशिशिञ्चनत्तीतिवदिति भावः ॥ ८६ ॥

अधिकृत्य । आख्यायिकावाचकात्प्रत्ययानुत्पत्तेः पञ्चम्यनुपपन्नेत्यत आह—तादर्थ्यं इति ॥ ८७ ॥

शिशुकन्दयम । भाष्ये—देवासुरमित्यत्राख्यानं विशेष्यम् । देवासुरीत्यत्र—आख्यायिका विशेष्येति बोध्यम् ॥ ८८ ॥

सोऽस्य निवासः ॥ ४ । ३ । ८६ ॥ अभिजनश्च ॥ ४ ॥ ३ । ६० ॥

निवासाऽभिजनयोः को विशेषः ? निवासो नाम यत्र संप्रत्युप्यते ।
अभिजनो नाम यत्र पूर्वैरुपितम् ॥ ८६ ॥ ६० ॥

वासुदेवाञ्जुनाभ्यां वुन् ॥ ४ । ३ । ९८ ॥

किमर्थं वासुदेवशब्दाद् वुन्विधीयते न 'गोत्रक्षत्रियाख्येभ्यो बहुलं वुन्'
[४ । ३ । ६६] इत्येव सिद्धम् ? न ह्यस्ति विशेषो वासुदेवशब्दाद्वुञ्जो वा वुनो
वा । तदेव रूपं स एव स्वरः* ।

इदं तर्हि प्रयोजनं 'वासुदेवशब्दस्य पूर्वनिपातं वक्ष्यामी'ति† ।

अथवा नैषा क्षत्रियाख्या । संज्ञैषा तत्रभगवतः ॥ ६८ ॥

प्र०—सोऽस्य । निवासाभिजनयोरिति । अभिजनशब्देन पूर्वबान्धवा उच्यन्ते । तत्सं-
न्वादेशोऽभिजनो गृह्यते । निवासशब्देनाप्यधिकरणसाधनेन देश एवेत्यविशेषात् प्रश्नः । निवासो
नामेति । यत्र स्वयं वसति स तस्य निवासः, यत्र पूर्वबान्धवानामुपितं सोऽभिजन इत्यर्थः ।
निवाससाहचर्याच्चाभिजनो देशो गृह्यते न तु पूर्वं बान्धवाः ॥ ८९ ॥ ९० ॥

वासुदेवा । वसुदेवस्यापत्यं वासुदेवः । 'ऋष्यन्धके'त्यणन्तः । तत्र गोत्रत्वात्क्षत्रियत्वाच्च
वुञ्जि रूपस्वरयोः सिद्धत्वात्प्रश्नः—किमर्थमिति । पूर्वनिपातमिति । 'अभ्यर्हितं पूर्वं निपतती'-
त्यस्यार्थस्य ज्ञापनार्थमित्यर्थः । संज्ञैषेति । नित्यः परमात्मा देवताविशेष इह वासुदेवो गृह्यत
इत्यर्थः । प्रसङ्गेन च निर्देशेन पूर्वोक्तोऽप्यर्थो ज्ञाप्यते ॥ ९८ ॥

उ०—सोऽस्य निवासः । पूर्वबन्धवोऽभिजनाः, निवासो देश इति विशेषः स्पष्ट एवेत्यत आह—
अभिजनेति । ननु मुख्यार्थस्यैव ग्रहणं कुतो नेत्यत आह—निवाससाहचर्याच्चेति ॥ ८६ ॥ ६० ॥

वासुदेवाञ्जुनाभ्यां । वासुदेवस्य गोत्रत्वादि दर्शयति—वासुदेवस्येति । गोत्रत्वादिति । चिन्त्यमिदम् ।
अपत्याधिकारादुत्तरत्र लौकिकं गोत्रं, तच्च प्रवराध्यायप्रसिद्धमेव, न चैतत्तत्प्रसिद्धम् । अत एवाग्रे 'नैषा
क्षत्रियाख्ये'त्येव भाष्ये वक्ष्यति । 'अभ्यर्हितं पूर्वंमित्यर्थज्ञापनेऽपि चारितार्थानुपपादनादाह—भाष्ये—
अथवा नैषा क्षत्रियाख्येति । देवताविशेष इति—बहुव्रीहिः । देवतापदं चोपलक्षणमित्याहुः ॥ ६८ ॥

जनपदिनां जनपदवत्सर्वं जनपदेन समानशब्दानां

बहुवचने ॥ ४ । ३ । १०० ॥

सर्ववचनं किमर्थम् ?

सर्ववचनं प्रकृतिनिर्हासार्थम् ॥ १ ॥

सर्ववचनं क्रियते 'प्रकृतिनिर्हासार्थम्' । प्रकृतिनिर्हासो यथा स्यात् ।

तच्च मद्रवृज्यर्थम् ॥ २ ॥

तच्च मद्रवृज्यर्थं द्रष्टव्यम् । माद्रो भक्तिरस्य माद्रौः वा भक्तिरस्य मद्रक इत्येव यथा स्यात् । वाज्यो भक्तिरस्य वाज्यौः वा भक्तिरस्य वृजिक इत्येव यथा स्यात् ॥ १०० ॥

प्र०—जन । जनपदिनः—जनपदस्वामिनः क्षत्रियाः । तद्वाचिनां बहुवचने जनपदवाचिना शब्देन समानश्रुतीनां जनपदवत्सर्वं भवति, सोऽस्य भक्तिरित्येतस्मिन्विषये । यथा अङ्गा जनपदो भक्तिरस्य आङ्गक इत्यवृद्धादयीति वुञ्भवति । एवमङ्गाः क्षत्रिया भक्तिरस्येत्यत्रापि भवति । एव स्थिते प्रश्नः—सर्ववचनमिति । अन्तरेणापि सर्ववचनं 'जनपदव'दिति सामान्येनातिदेशः क्रियमाणः सर्वस्य भविष्यतीति भावः ।

प्रकृतिनिर्हासार्थमिति । असति सर्वग्रहणे प्रत्ययस्यैव प्राधान्यादतिदेशः स्यान्न तु प्रकृतेरपि । सर्वग्रहणात् भवति । निर्हासः—अपचयोऽल्पत्वमित्यर्थः । वृद्धिनिमित्तेषु वुञादिषु विशेषाभाव मत्वाह—तच्चेति । द्वित्वैकत्वयोश्च शब्दभेदादतिदेशः प्रकृतिनिर्हासार्थो न तु बहुत्वे । तत्र मद्रा इति शब्दभेदाभावात् । मद्रक इति । मद्रस्यापत्यमिति 'द्व्यञ्मगाधे'त्यण् । माद्रशब्दस्य मद्रशब्दातिदेशस्तत्प्रत्ययादेशश्च । वाज्यं इति । वृजेरपत्यमिति 'वृद्धेत्कोसले'ति ञ्यङ् ॥ १०० ॥

उ०—जनपदिनां । करिष्यमाणपूर्वपक्षस्य स्फुटप्रतिपत्तये सूत्रार्थमाह—जनपदिन इति । प्राधान्यादिति । विधेयत्वेन प्राधान्यम् । प्रकरणाच्चेत्यपि बोध्यम् । ननु निर्हासो ह्रस्वः, एवं हि 'वृजिक' इत्यसङ्गतमत आह—निर्हासोऽपचय इति । जनपदाऽधिकारविहितप्रत्ययप्रकृतिस्तुल्यतेति वाच्यार्थः । एवं हि तस्यापचयः फलति ।

वृद्धिनिमित्तेष्विति । 'आङ्गक' इत्यादौ । ननु विग्रहे द्विवचनबहुवचनयोरेवोल्लेखो निर्बाजोऽत आह—द्वित्वेत्यादि । तत्प्रत्ययातिदेश इति । 'मद्रवृज्योः क'न्निति प्रत्ययः ॥ १०० ॥

‡ द्व्यञ्मगाधकलिङ्गसूरमसादण् ४ । १ । १७०

* वृद्धेत्कोसलाजादाञ्यङ् ४ । १ । १७१

† मद्रवृज्योः कन् ४ । २ । १२१

तेन प्रोक्तम् ॥ ४ । ३ । १०१ ॥

प्रोक्तग्रहणमनर्थकं तत्रादर्शनात् ॥ १ ॥

प्रोक्तग्रहणमनर्थकम् । किं कारणम् ? 'तत्रादर्शनात्' । ग्रामे ग्रामे काठकं कालापकं च प्रोच्यते तत्रादर्शनात् । न च तत्र प्रत्ययो दृश्यते ।

ग्रन्थे च दर्शनात् ॥ २ ॥

यत्र च दृश्यते ग्रन्थः संः, तत्र 'कृते ग्रन्थे' [४ । ३ । ११६] इत्येव सिद्धम् ।

छन्दोऽर्थं तर्हीदं वक्तव्यम्, न हि च्छन्दांसि क्रियन्ते, नित्यानि च्छन्दांसि ।

छन्दोऽर्थमिति चेत्तुल्यम् ॥ ३ ॥

छन्दोऽर्थमिति चेत्तुल्यमेतद् भवति । ग्रामे ग्रामे काठकं कालापकं च प्रोच्यते तत्रादर्शनात् । न च तत्र प्रत्ययो दृश्यते । 'ग्रन्थे च दर्शनात्' । यत्र च दृश्यते ग्रन्थः संः, तत्र 'कृते ग्रन्थे' इत्येव सिद्धम् । ननु चोक्तं 'न हि च्छन्दांसि क्रियन्ते, नित्यानि च्छन्दांसि'ति । यद्यप्यर्थो नित्यो या त्वसौ वर्णानुपूर्वी सानित्या ।

प्र०—तेन । प्रपूर्वो वचिः प्रकाशने अध्यापनरूपे वा वर्तते, करणे वा । तत्राद्येऽर्थे प्रत्ययो न दृश्यते, द्वितीये तु सूत्रान्तरेण सिद्धमिति मत्वाह—प्रोक्तग्रहणमिति । ग्रामे ग्राम इति । सुशर्मादीनां प्रतिग्रामं प्रवक्तृत्वेऽपि सुशर्मणा प्रोक्तं काठकं सौशर्मणमिति प्रयोगो न दृश्यत इत्यर्थः ।

नित्यानीति । 'कर्तुरस्मरणात्तेषामिति भावः । या त्वसाविति । 'महाप्रज्ञयादिषु वर्णानुपूर्वीविनाशे पुनरुत्पद्य ऋषयः सस्कारातिगयाद् वेदार्थं स्मृत्वा शब्दरचनां विदधतीत्यर्थः' ।

इ०—तेन प्रोक्तम् । कालापककाठकयोगोन्नचरणाद् बुद्धमार्मानाययोरिति बोध्यम् । प्रपूर्वो वचिरिति । अध्यापनरूपे प्रकाशने वा वर्तते करणे वेत्यन्वयः । ननु 'काठक'मित्यादौ प्रत्ययदर्शनाच्च प्रत्ययो दृश्यत इत्यनुपपन्नमत आह—सुशर्मादीनामिति । भाष्ये—ग्रन्थे चेति । तेन कृते ग्रन्थे इत्यर्थः । ग्रन्थः स इति । तेन कृतो ग्रन्थः स इत्यर्थः । तुल्यमेतदिति । वेदानुपूर्व्यनित्येत्यर्थः । अंशेन वेदस्य नित्यत्वं स्वीकृत्या-

१—'स भवति' पा० ।

२—अनेन वेदानां नित्यत्वमपौरुषेयत्वं च सिध्यति ।

३—वर्णानुपूर्व्यनित्यत्वाच्च नानाशाखात्वं वेदस्य । आह च भगवान् पतञ्जलिः—“एकशतमध्व-
युंशाखाः, सहस्रवर्मा सामवेदः, एकविंशतिधा बाह्वृच्यम्, नवधार्थवणो वेदः” [पस्पशान्हिके ७
वार्तिके, ३८ पृष्ठे] । विस्तरस्तु मदीये वेदविमर्शे (१६-२४ पृ०) द्रष्टव्यः ।

तद्भेदाच्चैतद्भवति काठकं कालापकं मौदकं पैपलादकमिति ।

न तर्हीदानीमिदं वक्तव्यम् ? वक्तव्यं च । किं प्रयोजनम् ? यत्तेन प्रोक्तं न च तेन कृतम्—माधुरी वृत्तिः ।

यदि तर्ह्यस्य निबन्धनमस्तीदमेव वक्तव्यं तन्न ‡ वक्तव्यम् । तदप्यवश्यं वक्तव्यम् । यत्तेन कृतम्, न च तेन प्रोक्तम्—वाररुचं काव्यम् । जालूकाः श्लोकाः ॥ १०१ ॥

प्र०—तद्भेदादिति । आनुपूर्वीभेदादित्यर्थः । ततश्च कठादयो वेदानुपूर्व्याः कर्तार एव न तु स्थिताया एव सुशर्मादिवत्प्रवक्तारः । ततश्च छन्दस्यपि 'कृते ग्रन्थे' इत्येव सिद्धः प्रत्यय इति भावः । माधुरीति । माधुरेण प्रथमतः प्रकाशितेत्यर्थः । 'कलापिनोऽ'णित्यणग्रहणस्याधिकविधानार्थत्वाद्बृद्धादप्यत्राप्भवति । द्विविधं चेह प्रोक्तं गृह्यते—परकृत स्वकृतं वा यत्प्रकाशितम् । तेन प्रोक्ताधिकार एव कठादिभ्यो वक्ष्यमाणप्रत्ययविधानम् ॥ १०१ ॥

उ०—शेनानित्यत्वमाह—यद्यप्यर्थ इति । अनेन 'वेदत्वं शब्दार्थोभयवृत्ती'ति ध्वनितम् । ननु 'धाता यथापूर्वमकल्पय'दित्यादिश्रुतिबलेनानुपूर्व्यपि सैवेति नव्यपूर्वमीमासासिद्धान्तात्सानित्येत्युक्तमत आह—महाप्रलयोदिविधिति । आनुपूर्व्यास्तत्तत्क्षणघटितत्वेनानित्यत्वमिति भाव इति केचित्, तन्न, 'यद्यप्यर्थो नित्य' इत्यादिवाक्यशेषविरोधात्, अर्थस्यापि ज्योतिष्टोमादेरनित्यत्वात् । प्रवाहाविच्छेदेन नित्यत्वन्तुभयोरपि, तस्मान्मन्वन्तरमेदेनानुपूर्वी भिन्नैव । 'प्रतिमन्वन्तरञ्चैषा श्रुतिरन्या विधीयते' इत्युक्तेरित्यन्ये ।

परे तु । 'अर्थो नित्य' इत्यत्र कृतकत्वविरोधिनित्यत्वस्यैवाम्युपगमः, पूर्वपक्षिणा तादृशनित्यत्वस्यैव छन्दस्सूक्तेः । एवञ्चार्थशब्देनात्र ईश्वरः । मुख्यतया तस्यैव सर्ववेदतात्पर्यविषयत्वात्, 'वेदैश्च सर्वैरहमेव वेद्य' इति गीतोक्तेरित्याहुः । वर्णानुपूर्व्या अनित्यत्वे मानमाह भाष्ये—तद्भेदाच्चेति । अनित्यत्वव्याप्यभेदेन तत्सिद्धिः । भेदोऽत्र नानात्वम् । ईश्वरे तु न तत्त्वम् । भेदे मानं व्यवहारमाह—काठकेत्यादि । अर्थैक्येऽप्यानुपूर्वीभेदादेव काठककालापकादिव्यवहार इति भावः । अत्रानुपूर्व्यनित्येत्युक्तेः 'पदानि तान्येवे'ति ध्वनितम् । तदाह—ततश्च कठादय इति । अधिकं मञ्जूषाया द्रष्टव्यम् । ननु माधुराद्बृद्धाच्छेन भाव्यमत आह—कलापिनोऽणिति । नन्वेवं कठादिभ्यः प्रोक्ताधिकारे प्रत्ययविधानं व्यर्थं तत्र यत्प्रोक्तं न च तेन कृतमित्यर्थवाधादत आह—द्विविधच्चेति । प्रोक्ताधिकार एवेति । कृतग्रहणेन स्वाप्रकाशितस्वकृतस्यैव ग्रहणादिति भावः ॥ १०१ ॥

कलापिवैशम्पायनान्तेवासिभ्यश्च ॥ ४ । ३ । १०४ ॥

प्रत्यक्षकारिग्रहणम् ॥ १ ॥

प्रत्यक्षकारिग्रहणं कर्तव्यम्, अन्तेवास्यन्तेवासिभ्यो मा भूदिति । तत्तर्हि वक्तव्यम् ? न वक्तव्यम् ।

कलापिखाडायनग्रहणं ज्ञापकं वैशम्पायनान्तेवासिषु

प्रत्यक्षकारिग्रहणस्य ॥ २ ॥

यदयं कलापिखाडायनग्रहणं करोति* तज्ज्ञापयत्याचार्यो 'नान्तेवास्यन्तेवासिभ्यो भवती'ति । कथं कृत्वा ज्ञापकम् ? वैशम्पायनान्तेवासी कठः, कठान्तेवासी खाडायनः । वैशम्पायनान्तेवासी कलापी । यदि चान्तेवास्यन्तेवासिभ्योऽपि स्यात्कलापिखाडायनग्रहणमनर्थकं स्यात् । पश्यति त्वाचार्यो नान्तेवास्यन्तेवासिभ्यो भवतीति ततः कलापिखाडायनग्रहणं करोति ।

छन्दोग्रहणं चेतरेषां ह्यतिप्रसङ्गः ॥ ३ ॥

छन्दोग्रहणं च कर्तव्यम् । 'इतरथा ह्यतिप्रसङ्गः' । इतरथा ह्यतिप्रसङ्गः स्यात् । इहापि प्रसज्येत—तित्तिरिणा† प्रोक्ताः श्लोका इति ॥ १०४ ॥

प्र०—कलापि । प्रत्यक्षकारिग्रहणमिति । करोतेः क्रियासामान्यवाचित्वात्सामान्यस्य सर्वविशेषेषु समवायादध्ययनमिह करणं गृह्यते । शिष्यशिष्याणामपि शिष्यव्यवहारदर्शनाद्वर्त्तिकारम्भः ॥ कलापिखाडायनग्रहणमिति । वैशम्पायनान्तेवासी कलापी । कलाप्यन्तेवासिनां वैशम्पायनान्तेवासित्वाणिनौ सिद्धे पृथक्कलापिग्रहणं प्रत्यक्षकारिग्रहणे लिङ्गम् । तथा वैशम्पायनान्तेवासी कठः, कठान्तेवासी खाडायनो वैशम्पायनान्तेवासी भवत्येवेति णिनौ सिद्धे शौनकादिषु णिन्यर्थं खाडायनग्रहणं साक्षाच्छिष्यग्रहणे लिङ्गमित्यर्थः ॥ तित्तिरिणेति । छणोऽभावे यथाएन भवति तथा 'छन्दोब्राह्मणानी'त्यत्रोक्तम् ॥ १०४ ॥

उ०—कलापिवैशम्पा । नन्वन्तेवासिनः प्रत्यक्षाध्येतारो न तु तथाकारिणोऽत आह—करोतेरिति । प्रत्यक्षत्वेन साक्षात्स्वमुपलक्ष्यते । ननु शिष्यशिष्या नान्तेवासिनोऽत आह—शिष्यशिष्याणामपीति । कलापीति सूत्रस्य—कलाप्यन्तेवासिभ्यो वैशम्पायनान्तेवासिभ्यश्च णिनिरित्यर्थः । भाष्ये—छन्दोग्रहणञ्चेति । शौनकादिसूत्रे 'छन्दसी'ति योगं विभज्य 'तित्तिरित्यादिसर्वसूत्रशेषत्वेन व्याख्येयमिति भावः । इत्यत्रोक्तमिति । 'अनभिधाना'दिति हि तत्रोक्तम् । प्रकारान्तरमपि मया तत्रोक्तम् ॥ १०४ ॥

* कलापिवैशम्पायनान्तेवासिभ्यश्च ४ । ३ । १०४ इत्यत्र कलापिग्रहणम् । शौनकादिभ्यश्छन्दसि ४ । ३ । १०६ इत्यत्र गणे खाडायनग्रहणम् ।

† तित्तिरिवरतन्मुखयिडकोखाच्छृणु ४ । ३ । १०२

पुराणप्रोक्तेषु ब्राह्मणकल्पेषु ॥ ४ । ३ । १०५ ॥

पुराणप्रोक्तेषु ब्राह्मणकल्पेषु याज्ञवल्क्यादिभ्यः

प्रतिषेधस्तुल्यकालत्वात् ॥ १ ॥

पुराणप्रोक्तेषु ब्राह्मणकल्पेष्वित्यत्र याज्ञवल्क्यादिभ्यः प्रतिषेधो वक्तव्यः ।
याज्ञवल्कानि† ब्राह्मणानि । सौलभानीति । किं कारणम् ? 'तुल्यकालत्वात् ।
एतान्यपि तुल्यकालानीति ॥ १०५ ॥

कृते ग्रन्थे ॥ ४ । ३ । ११६ ॥

कृते ग्रन्थे मक्षिकादिभ्योऽण् ॥ १ ॥

कृते ग्रन्थे इत्यत्र मक्षिकादिभ्योऽणवक्तव्यः । मक्षिकाभिः कृतं माक्षिकम् ।

तद्विशेषेभ्यश्च ॥ २ ॥

तद्विशेषेभ्यश्चाणवक्तव्यः । सरघाभिः कृतं सारघम् गार्भुतम् पौत्तिकम् ।

स तर्हि वक्तव्यः ? न वक्तव्यः ।

योगविभागात्सिद्धम् ॥ ३ ॥

योगविभागः करिष्यते* । 'कृते ग्रन्थे' । ततः 'सञ्ज्ञायाम्' । सञ्ज्ञायां च
तेन कृत इत्येतस्मिन्नर्थे यथाविहितं प्रत्ययो भवति । सरघाभिः कृतं सारघम्

प्र०—पुराण । तुल्यकालत्वादिति । शाट्यायनादिप्रोक्तैर्बाह्यैरेककालत्वा-
दित्यर्थः ॥ १०५ ॥

कृते । योगविभाग इति । 'संज्ञायां कुलालादिभ्यो वु'त्रिति सूत्र विभक्तव्य-

उ०—पुराणप्रो । शाट्यायनादिति । येषु ब्राह्मणेषु णिनिरिष्यते तैरेतानि तुल्यकालानीत्येतान्यपि
पुराणप्रोक्तानीति भावः । एतेन 'शाट्यायनाद्यपेक्ष्यैतानि आधुनिकानी'ति वृत्त्याद्युक्तमपास्तम् । 'अत्राणि
तद्विषयताया अपि प्रतिषेध' इति 'छन्दोब्राह्मणानी'त्यत्र भाष्ये उक्तम् ॥ १०५ ॥

कृते ग्रन्थे । भाष्ये—मक्षिकादिभ्य इति । अग्रन्थार्थमिदम् । नविन्दं विभक्तमेव पठ्यते तत्क

१—“पुराणप्रोक्तेष्विति किम् ? याज्ञवल्कानि ब्राह्मणानि ।याज्ञवल्क्यादयोऽचिरकाला
इत्याख्यानेषु वार्ता, तथा व्यवहरति सूत्रकारः” इति काशिका-कौमुदी-तत्त्वबोधिनीकर्तृणां वचनमयुक्तं
वार्तिक-भाष्यविरोधात् । याज्ञवल्क्यादयोऽपि तुल्यकाला नाचिरकाला इति वार्तिकमारब्धम् । (द्रष्टव्यम्
वैदिकसाहित्य और संस्कृति पृ० २१३ बलदेव उपाध्याय) ।

† आपत्यस्य च तद्धितेऽनाति ६ । ४ । १५१ इति यलोपः ।

२—‘माक्षिकम् सारघम् गार्भुतम् पौत्तिकम्’ इति मधुनः संज्ञा एताः ।

* संज्ञाया कुलालादिभ्यो जुञ् ४ । ३ । ११७-११८ एकमेवेदं सूत्रमिति भाष्याशयः ।

गार्मुतम् पौत्तिकम् । ततः 'कुलालादिभ्यो बुब्' । 'संज्ञाया'मित्येव ॥ ११६ ॥

इति श्रीभगवत्पतञ्जलिविरचिते व्याकरणमहाभाष्ये चतुर्थस्याध्यायस्य
तृतीये पादे प्रथममाह्निकम् ।

तस्येदम् ॥ ४ । ३ । १२० ॥

तस्येदमित्यसंनिहितेऽप्राप्तिरिदमः प्रत्यक्षवाचित्वात् ॥ १ ॥

तस्येदमित्यसंनिहितेऽप्राप्तिः । किं कारणम् ? 'इदमः प्रत्यक्षवाचित्वात्' ।
इदमित्येतत्प्रत्यक्षे वर्तते तेनेहैव स्यात् तस्येदमिति, तस्याद इति तस्य तदित्यत्र
न स्यात् ।

सिद्धं तु यद्योगा षष्ठी तत्र ॥ २ ॥

सिद्धमेतत् । कथम् ? 'यद्योगा षष्ठी प्रवर्तते तत्रे'ति वक्तव्यम् ।

अनन्तरादिषु च प्रतिषेधः ॥ ३ ॥

अनन्तरादिषु च प्रतिषेधो वक्तव्यः । तस्यानन्तरस्तस्य समीप इति ।

किं यद्योगा षष्ठी प्रवर्तते इत्यतोऽनन्तरादिषु प्रतिषेधो वक्तव्यः ? नेत्याह ।
सर्वथानन्तरादिषु प्रतिषेधो वक्तव्यः ।

प्र०—मित्यर्थः ॥ ११६ ॥

इत्युपाध्यायजैय्यटपुत्र कैयटकृते महाभाष्यप्रदीपे चतुर्थस्याध्यायस्य
तृतीये पादे प्रथममाह्निकम् ।

तस्येदम् । इदम् इति । इदशब्दाद्योऽर्थः प्रतीयते तस्मिन्नेव प्रत्ययप्रसङ्ग इत्यर्थः ।
सिद्धं त्विति । येन सम्बन्धिना योगे षष्ठी विधीयते तस्मिन्नेव प्रत्यय इत्यर्थः । सर्वथेति ।
पाणिनीये कात्यायनीये च न्यास इत्यर्थः । पाणिनीयन्यासेऽपि देवदत्तस्येदमनन्तरमिति

उ०—योगविभागस्य कर्तव्यता नोद्यत इत्यत आह—संज्ञायां कुलालेति ॥ ११६ ॥

इति श्रीशिवभट्टसुततसतीगर्भसम्भवनागोजीभट्टेन कृते भाष्यप्रदीपोद्घाते
चतुर्थस्याध्यायस्य तृतीये पादे प्रथममाह्निकम् ।

तस्येदम् । नन्विदमित्यनेन सम्बन्धिनि प्रत्ययविधानात्सर्वत्र सेह्यतीत्यत आह—इदशब्दादिति ।
योऽर्थ इति । प्रत्यक्षविषयत्वावच्छिन्न इत्यर्थः । ननु 'षष्ठी शेष' इत्यस्यान्यसम्बन्धनिमित्तत्वाभावादाह—
येनेति । शेषे विशेषणे षष्ठी विधीयते, विशेषणञ्च विशेष्यनिरूपितमिति भावः । सूत्रन्यासेऽसाधारणं,

सिद्धं तु परिगणनात् ॥ ४ ॥

सिद्धमेतत् । कथम् ? 'परिगणनार्त' । परिगणनं कर्तव्यम् ।

स्वे ग्रामजनपदमनुष्येभ्यः ॥ ५ ॥

स्वे ग्रामजनपदमनुष्येभ्य इति वक्तव्यम् । सौमिः माधुरः । ग्राम ॥ जनपद—
आङ्गकः वाङ्गकः । जनपद ॥ मनुष्य—दैवदत्तः याज्ञदत्तः ।

पत्त्राद्वाह्ये ॥ ६ ॥

पत्त्राद्वाह्य इति वक्तव्यम्* । आश्वम् औष्ट्रम् गार्दभम् ।

रथाद्रथाङ्गे ॥ ७ ॥

रथाद्रथाङ्ग इति वक्तव्यम्† आश्वरथम् औष्ट्ररथम् गार्दभरथम् ।

वहेस्तुराणिट् च ॥ ८ ॥

वहेस्तन्तादएवक्तव्यः, इट् च वक्तव्यः । संवोढुः स्वं सांवहित्रम् ।

अग्नीधः शरणे रज्भं च ॥ ९ ॥

अग्नीधः शरणे रज् वक्तव्यः, भसंज्ञा च वक्तव्या । अग्नीधः शरणमाग्नीध्रम् ।

प्र०—प्रत्ययप्रसङ्गः । सिद्धं त्विति । असनिहिते प्रत्ययविधानमनन्तरादिषु चाप्राप्तिरित्यर्थः ।

स्व इति । तेनात्मीयज्ञातिधनेष्वेव प्रत्यया भवन्ति न त्वनन्तरादिषु । पत्त्राद्वाह्य इति । 'पत्त्राध्वर्युपरिषदश्च'त्यत्रायमर्थनिर्देशः ॥ रथादिति । 'रथाद्यत्' 'पत्त्रपूर्वाद'त्रित्येतयोर्योग-
योरर्थनिर्देशः । सांवहित्रमिति । तत्र 'पूर्वत्रासिद्ध'मिति ढल्वादीनामिति कर्तव्येऽसिद्धत्वात्तृचि इति
रूपम् । आग्नीध्रमिति । अग्निमिन्वे इति किप् । अन्तर्भावितप्यर्थत्वादिन्विः सकर्मकः । होता—

उ०—सूत्रवार्तिकन्यासयोः साधारणश्च दोषं वार्तिककृत्स्वन्यासे परिहरति—सिद्धं त्विति । तद् ध्वनयन्-
व्याचष्टे—असन्निहिते प्रत्ययविधानमिति । तत्रायं दोष आद्येन 'सिद्धन्वि'त्यनेन 'अनन्तरादिषु चे'ति दोषो
द्वितीयेन तेनोद्धृत इति भावः । 'असन्निहिते प्रत्ययविधाने'इति पाठे परिगणनेनासन्निहिते प्रत्यय-
विधाने कृते सति 'अनन्तरादि'ष्विति द्वितीयोऽपि दोष उद्धृत इत्यन्वय इत्येके । आत्मीयज्ञातिधनेष्वेवेति ।
ग्रामादिभ्य एष्वेवेत्यर्थः । पत्त्राध्वर्युर्विति । अत एव 'आश्व'मित्यादि तदुदाहरणं भाष्ये दत्तम् ।
पत्त्रपूर्वादिति । अत एव 'आश्वरथ'मित्याद्युदाहरणम् । तृचि—तृजवस्थायाम् ।

होतेति । श्रुतिविशेष इत्यर्थः । अन्यथा होत्राख्यश्रुतिजस्तस्य भिन्नत्वादसङ्गतिः स्पष्टैव ।

१— इदं क्वचिन्न ।

* पत्त्राध्वर्युपरिषदश्च ४ । ३ । १२३

† रथाद्यत् ; पत्त्रपूर्वादश्च ४ । ३ । १२१ ; १२२

समिधामाधाने षेय्यण् ॥ १० ॥

समिधामाधाने षेय्यण्वक्तव्यः । समिधामाधानो मन्त्रः सामिधेन्यो मन्त्रः । सामिधेनी ऋक् ।

चरणाद्धर्मास्त्राययोः ॥ ११ ॥

‘चरणाद्धर्मास्त्राययो’रिति वक्तव्यम्* । कठानां धर्म आस्त्रायो वा काठकम् । कालापकम् मौदकम् पैप्पलादकमिति ।

तत्तर्हीदं बहु वक्तव्यम् । सूत्रं च भिद्यते ॥ यथान्यासमेवास्तु । ननु चोक्तं ‘तस्येदमित्यसंनिहितेऽप्राप्ति’रिति । किमिदं भवान् प्रत्ययार्थमेवोपालभते न पुनः प्रकृत्यर्थमपि । यथैव हीदमित्येतत्प्रत्यक्षे वर्तते, एवं तदित्येतत्परोक्षे वर्तते । तेनेहैव स्यात्तस्येदमिति, अस्यामुष्येत्यत्र न स्यात् ।

अस्यत्र विशेषः । एकशेषनिर्देशोऽत्र भविष्यति†—तस्य चास्य चामुष्य च ‘तस्ये’ति । इहापि तर्ह्येकशेषनिर्देशो भविष्यति—तच्चादश्चेदं च ‘इद’मित्येव ।

यदप्युच्यतेऽनन्तरादिषु च प्रतिषेधो वक्तव्य इति न वक्तव्यः । अन-
भिधानादन्तरादिषूत्पत्तिर्न भविष्यति ॥ १२० ॥

प्र०—अग्नीदुच्यते, तस्य शरणं—गृहम्—आग्नीध्रम् । भसंज्ञया पदसंज्ञाया बाधनाज्जिह्वाभावः ।

चरणादिति । ‘गोत्रचरणा’दित्यत्रायमर्थनिर्देशः । एकशेषनिर्देश इति । ‘त्यदादीनि सर्वैन्त्य’मित्येकशेषः । ‘त्यदादीनां यद्यत्परं तत्तच्छिष्यत’ इत्युक्तेः ‘पूर्वशेषदर्शनाच्चे’त्युक्तमिति पूर्वस्यापि तदः शेषः । सौत्रत्वाच्च निर्देशस्यैकवचनम् । विभक्त्यन्तानां चैकशेषः । एकशेषद्वारेण चैतत्प्रतिपादयति—षष्ठ्यन्तमात्रं प्रकृतित्वेन विवक्षितं, तत्प्रतियोगिमात्रं च प्रत्ययार्थत्वेन । यत्त्वपरं लिङ्गसङ्ख्याप्रत्यक्षपरोक्षादिकं तदविवक्षितम् ॥ १२० ॥

उ०—भसंज्ञयेति । नन्वस्य भवस्याकडारस्थत्वाभावात्कथमनेन पदत्वबाधः, तद्बाधे च कथं नाङ्गत्वबाध इति चेन्न; ‘यचि भ’मित्युत्तरं ‘रणी’ति कर्तव्यमित्याशयात् । इत्युक्तेरिति । ‘अनन्तर’मिति शेषः । इत्युक्तेरनन्तरमित्यर्थः । सप्तम्यन्तपठे—इत्युक्ते सतीत्यर्थः । निर्देशस्य सौत्रत्वमावश्यकमित्याह—विभक्त्यन्तानामिति । तेषामेकशेषस्य सूत्रानारूढत्वादेकशेषोऽत्र सौत्रः । प्रत्यक्षत्वपरोक्षत्वादिकमिति । षष्ठ्यन्ताद्बुद्धिविषयत्वेन भासमाने बुद्धिविषयेऽर्थे प्रत्यय इत्यर्थ इति भावः । भाष्ये—अनभिधानादिति । अत एव ब्रह्मादिभ्योऽप्यनन्तरादिषु नोत्पत्तिरिति भावः ॥ १२० ॥

द्वन्द्वाद्वुवैरमैथुनिकयोः ॥ ४ । ३ । १२५ ॥

वैरे देवासुरादिभ्यः प्रतिषेधः ॥ १ ॥

वैरे देवासुरादिभ्यः प्रतिषेधो वक्तव्यः । दैवासुरम् राक्षोऽसुरम् ॥ १२५ ॥

सङ्घाङ्गलक्षणेष्वज्यञिञामण् ॥ ४ । ३ । १२७ ॥

सङ्घादिषु घोषग्रहणम् ॥ १ ॥

सङ्घादिषु घोषग्रहणं कर्तव्यम् । गार्गो घोषः । वात्सो घोषः ।

किमर्थो णकारः ? वृद्धचर्थः । 'ञिणीती'ति वृद्धिर्यथा स्यात् ‡ ।

सङ्घादिषु प्रत्ययस्य णित्करणानर्थक्यं वृद्धत्वात्प्रातिपदिकस्य ॥ २ ॥

सङ्घादिषु प्रत्ययस्य णित्करणमनर्थकम् । किं कारणम् ? 'वृद्धत्वात्प्रातिपदिकस्य' । वृद्धमेवैतत्प्रातिपदिकम् ।

लिङ्गपुंवद्भावप्रतिषेधार्थं तु ॥ ३ ॥

लिङ्गपुंवद्भावप्रतिषेधार्थं तु णकारः कर्तव्यः । लिङ्गार्थम्—वैदी* । पुंवद्भावप्रतिषेधार्थम्—वैदी स्थूणास्य वैदीस्थूणः । 'वृद्धिनिमित्तस्ये'ति पुंवद्भावप्रतिषेधो यथा स्यात् † ॥ १२७ ॥

प्र०—सङ्घाङ्ग । घोषग्रहणमिति । तेन घोषेऽपि प्रत्ययः सिध्यति । वैषम्याच्च यथासङ्ख्यं न भवति । लिङ्गेति । लिङ्गविहितप्रत्ययो लिङ्गशब्देनोच्यते ॥ १२७ ॥

उ०—सङ्घाङ्ग । लिङ्गरूपार्थं पुंवद्भावाभावलिङ्गार्थवत्याञि अभावाच्चाह—लिङ्गविहितेति ॥ १२७ ॥

‡ तद्धितेष्वचामादेः ७ । २ । ११७

* टिङ्ढाणञ् कञ्कारपः ४ । १ । १५

† वृद्धिनिमित्तस्य च तद्धितस्यारक्तविकारे ६ । ३ । ३६

रैवतिकादिभ्यश्छः ॥ ४ । ३ । १३१ ॥

कौपिञ्जलहास्तिपदादण् ॥ १ ॥

कौपिञ्जलहास्तिपदादण्वक्तव्यः । कौपिञ्जलाः हास्तिपदाः ।

आथर्वणिकस्येकलोपश्च ॥ २ ॥

आथर्वणिकस्येकलोपश्चाएच वक्तव्यः । आथर्वणो धर्मः । आथर्वण आम्नायः ।

इदमाथर्वणार्थमाथर्वणिकार्थं च चतुर्ग्रहणं क्रियते । वसन्तादिष्वथर्वणशब्द आथर्वणशब्दश्च पठ्यते । षष्ठाध्याये प्रकृतिभावार्थं ग्रहणं क्रियते । इदं चतुर्थ-
मिकलोपार्थम् । द्विर्ग्रहणं शक्यमकर्तुम् । कथम् ? 'तेन प्रोक्तम्' [४ । ३ । १०१]
इति प्रकृत्यर्षिभ्यो लुग्वक्तव्यो वसिष्ठोऽनुवाकः विश्वामित्रोऽनुवाक इत्येवमर्थम् ।

प्र०—रैवति । अपाणिनीयः सूत्रेषु पाठ इत्याह—कौपिञ्जलेति । गोत्रवुत्रि प्राप्तेऽपि विधिः ।
अस्मादेव निपातनादपत्यार्थं कुपिञ्जलहस्तिपादशब्दाभ्यामण, पादस्य पद्भावाश्च । गोत्राधिकारा-
द्गोत्रप्रत्ययान्तादिव विधानम् ।

अण्वच वक्तव्य इति । 'कौपिञ्जलहास्तिपदाद'णित्यस्यापाणिनीयत्वात् । ऋषिभ्यो
लुगिति । वसिष्ठादिशब्दसिद्धयेऽवश्यवक्तव्यो लुक् । नन्वसत्यस्मिन् सूत्रे आथर्वणिकानां धर्म

उ०—रैवतिका । नन्वनयोः कथं गोत्रे साधुत्वमपत्याण इत्या बाधादत आह—अस्मादेवेति ।
अल्लोपस्य स्थानिवच्चात्पादः पद्भावाप्राप्तेराह—पद्भावरचेति । समासान्तलोपस्तु न, 'अहस्त्यादिभ्य'
इति प्रतिषेधात् । नन्वनपत्याणन्तमेवात्रोदाहरणमस्त्वित्यत आह—गोत्राधिकारादिति । 'गोत्रचरणा'-
दित्यतो गोत्रपदाधिकारः ।

ननु 'आथर्वणिके'त्यत्राणुबुत्त्यैव सिद्धे 'ऽण् च वक्तव्य'इति व्यर्थमत आह—कौपिञ्जलेति ।
वार्तिकस्यस्य सूत्रेऽनुवृत्तिर्दुर्लभेत्यर्थः । इदमपि वार्तिकमिति तु हरदत्तः । 'काम्ये रो'रित्यादिवार्तिकाना

१—'कौपिञ्जलः हास्तिपादः' पा० ।

२—कैषुचिद् भाष्यपुस्तकेषु "आथर्वणिकस्येकलोपश्च ॥ ४ । ३ । १३२ ॥ इति सूत्रत्वेनेदं
मुद्रितमुपलभ्यते, तदनार्थम् । पूर्वसूत्रं [कौपिञ्जलहास्तिपदादण्] इदं [आथर्वणिक० इति] च वार्तिके
दर्शनात् सूत्रेषु प्रक्षिप्तमिति हरदत्तः । (पदमञ्जरी ४ । ३ । १३३, पृ० १६०)

‡ वसन्तादिभ्यश्छ ४ । २ । ६३ गण० 'अथर्वन् आथर्वण' इत्येतयोः स्थाने 'अपर्वन् अथर्वन्'
इत्यशुद्धपाठः काशिकादिषु । § दाण्डिनायनहास्तिनायनाथर्वणिक० ६ । ४ । १७४

ततो वक्तव्यमथर्वणो वे'ति । तेन सिद्धमथर्वेति, आथर्वण इति च । अथ वसन्तादिष्वथर्वणशब्दः पठितव्यः । तत्र नैवार्थः प्रकृतिभावार्थेन नापीकलोपार्थेन ।

यदि वसन्तादिष्वथर्वणशब्दः पठ्यतेऽथर्वणमधीत आथर्वणिक इति न सिध्यति । नैष दोषः । इहास्माभिस्त्रैशब्दं साध्यम् । [अथर्वणमधीते, आथर्वणमधीते, आथर्वणिक इति ।] तत्र द्वयोः शब्दयोः समानार्थयोरेकेन विग्रहोऽपरस्मादुत्पत्तिर्भविष्यत्यविरविकन्यायेन । तद्यथा—अवेर्मासमिति विग्रह्य अविकशब्दादुत्पत्तिर्भवति आविकमिति । एवमाथर्वणमधीत इति विग्रह्य आथर्वणिक इति भविष्यति, अथर्वणमधीत इति विग्रह्य वाक्यमेव । तत्राभिसम्बन्धमात्रं कर्तव्यमथर्वणिकानामिदमिति, न चेदानीमन्यदाथर्वणिकानां स्वं भवितुमर्हत्यन्यदतो धर्माद्वा आम्नायाद्वा ॥ १३१ ॥

तस्य विकारः ॥ ४ । ३ । १३४ ॥

तस्येति॥ वर्तमाने पुनस्तस्यग्रहणं किमर्थम् ?

तस्यप्रकरणे तस्यपुनर्वचनं शैषिकनिवृत्त्यर्थम् ॥ १ ॥

प्र०—आम्नायो वेत्यत्रार्थे आथर्वणशब्दो न सिध्यतीत्याह—तत्रेति । यदेवाथर्वणा प्रोक्तमाथर्वणशब्दं तदेवाथर्वणिकानामाम्नायो न तु तेषामाम्नायान्तरमाथर्वणशब्दवाच्य, धर्मस्तु आथर्वणसादृश्यादाथर्वणशब्देनाभिधास्यते । न चेदानीमिति । 'चरणाद्धर्माभाययो'रिति वचनादर्थान्तरे प्रत्ययाभावादित्यर्थः ॥ १३१ ॥

तस्य विकारः । शैषिकनिवृत्त्यर्थमिति । विकारावयवयोर्घादयो मा भूवन्नित्येवमर्थः

उ०—सूत्रेष्वनुवृत्तिदर्शनात्कैयटोक्तं चिन्त्यम् ॥ ननु 'ऋषिभ्यो लु'गिति वाच्यम्, अथर्वग्रहणं वा, को विशेषोऽत आह—वसिष्ठादीति । इत्याहेति । इतिहेतौ । भाष्ये—तत्राभिसम्बन्धमात्रमिति । तत्र 'आथर्वणिकसम्बन्ध्याम्नाय' इत्यर्थे सम्बन्धबोधकषष्ठीघटितवाक्यमेव प्रयोक्तव्यं, न तु ततः प्रत्यय इति भावः । आथर्वणसादृश्यादिति । सादृश्यञ्चाथर्वानुष्ठिततया तत्क्रियाविषयत्वेनेति बोध्यम् । ननु पुत्रघनादिकमपि तेषां स्वमत आह—चरणादिति । 'तस्येद'मित्यस्य व्यवस्थापकमेतदित्यर्थः ॥ १३१ ॥

तस्य विकारः । ननु वक्ष्यमाणप्रकृतिस्यस्तत्प्रत्ययैर्बाधादेव शैषिकसामान्यप्रत्ययनिवृत्तिः । सिद्धेत्यत आह—विकारेत्यादि । भाष्ये—शैषिकेत्यस्य तदधिकारविहितत्वादीत्यर्थ इति भावः । अधिकारादेव

तस्य प्रकरणे तस्येति पुनर्वचनं क्रियते शैषिकनिवृत्त्यर्थम् । शैषिका* निवर्त्यन्ते ॥ कथं च प्राप्नुवन्ति ?

तस्येदंवचनात्प्रसङ्गः ॥ २ ॥

तस्येदंविशेषा हेतेऽपत्यं समूहो निवासो विकार इति† ।

किमर्थमिदमुच्यते ?

बाधनार्थं कृतं भवेत् ।

ये तस्य‡ बाधकास्तद्बाधनार्थम् ॥ कथं पुनरशैषिकः शैषिकं बाधते ?

उत्सर्गः शेष एवासौ

यो ह्युत्सर्गः सोऽपि शेष एव ।

प्र०—तस्यग्रहणमित्यर्थः । कथं चेति । किमधिकारात्प्राप्नुवन्ति, अथ 'तस्येद'मिति वचनात् ? यद्यधिकारात्प्राप्तानां तस्यग्रहणेन निवृत्तिः क्रियते तदा पुनरपि तस्येदमित्यनेन प्राप्नुवन्ति । अथ 'तस्येद'मित्यनेन प्राप्तानां 'तस्य'ग्रहणेन निवृत्तिः क्रियते तदामो नोपपद्यते, उत्तरार्थत्वादस्य योगस्य तत्रैव चरितार्थत्वादिति प्रश्नः ।

तस्येदंवचनादिति । तस्यग्रहणं घादिसंबद्धस्य तस्यग्रहणस्य निवर्तकं,—घादीनपि निवर्तयति । तन्निवर्तनसामर्थ्यात्तस्येद'मित्यनेनापि विकारावयवयोर्घादयो न भवन्ति । अन्यथा तन्निवर्तनमनर्थकं स्यादित्यर्थः । प्राग्दीव्यत इत्यवधिविशेषाश्रयेण त्वणादीनामधिकारादण्णादय इह संबध्यन्त इति विपर्ययोऽत्र न चोदनीयः—घादयोऽनुवर्तन्ताम्, अणादयो मानुवृत्तान्ति ।

किमर्थमिति । सर्वस्यैव सूत्रस्याक्षेपः । बाधनार्थमिति । 'तस्येद'मित्यत्राणादयो घादयश्चाणपवादा विहिताः । तत्र विकारावयवयोरणादय एव यथा स्युस्तदपवादा घादयो मा भूवन्नित्येवमर्थमिदमुच्यते । ये तस्येति । अण इत्यर्थः ।

कथं पुनरिति । 'तस्येद'मित्यस्मात्तस्य विकार' इत्यस्य पृथङ्निर्देशादनेन विधीयमानोऽप्रत्ययोऽशैषिकः कथं विकारेऽप्राप्तान्घादीन्बाधत इति प्रश्नः । उत्सर्ग इति । असत्य-

उ०—प्राप्तिसत्त्वात् 'कथञ्चे'त्यनुपपन्नमत आह—किमिति । तत्रैवेति । अर्थनिर्देशवत्समर्थविभक्तिरप्युत्तरत्र चरितार्थत्वमिमानः । सर्वस्यैवेति । 'तस्येद'मित्यनेनैव सिद्धेयौगविषयः प्रश्न इत्यर्थः । नन्वपस्यादिचतुरर्थीपर्यन्तादन्यत्वेन कथमशैषिकत्वमत आह—तस्येदमित्यस्मादिति । पृथग्योगकरणात्तस्यग्रहणाच्चास्याशैषिकत्वमित्यर्थः । अयमभावः, 'तत्र जात' इत्यादिषु 'शेष' इति सम्बध्यते । यत्र यत्र च तस्य सम्बन्धस्ते शैषिकाः । अत्र च पृथग्योगात्तस्य ग्रहणाच्च तदसम्बन्ध इत्ययमशैषिक इति ।

* राष्ट्रवारपाराद् घखौ—रैवतिकादिभ्यश्छः ४ । २ । ६३-४ । ३ । १३१

† तस्यापत्यम् ४ । १ । ६२; तस्य समूहः; तस्य निवासः ४ । २ । ३७; ६६

‡ श्लोकवार्तिकस्य द्वितीयतृतीयचरणवेवेह प्रसङ्गादुद्धृतौ । तस्यापत्यम् ४ । १ । ६२ सूत्रे कृत्स्नं व्याख्यातमतस्तत्रैव द्रष्टव्यम् । ‡ प्राग्दीव्यतोऽण् ४ । १ । ८३ २—'बाधते' पा० ।

के पुनः शैषिकाणां विकारावयवयोः प्राप्नुवन्ति यावता सर्वमप्यपवादैर्व्याप्तम् ?
इह न किञ्चिदुच्यते 'हलसीरादृक्, [४ । ३ । १२४] इति ।

कथं पुनरिच्छताप्यपवादः प्राप्नुवन् शक्यो बाधितुम् ? 'तस्य'ग्रहणसामर्थ्यात् ।

किमिदं भवानध्यारुह्य 'तस्य'ग्रहणस्यैव प्रयोजनमाह न पुनः सर्वस्यैव
योगस्य ? अवश्यमुत्तरार्थोऽर्थनिर्देशः कर्तव्यः । समर्थविभक्तिरपि तर्ह्यवश्यमुत्तरार्था
निर्देश्यया । प्रकृता समर्थविभक्तिरनुवर्तते 'तस्येद'मिति ।

न वा संप्रत्ययः ॥ ३ ॥

न वा संप्रत्यय इयता सूत्रेण शैषिकाणां निवृत्तेः । न हि काको वाश्यत

प्र०—स्मिन्पृथक्सूत्रे विकारोऽपि तस्येदमित्यत्रान्तर्भावाच्छेषो भवतीति धादयः प्राप्नुवन्ति ।
उत्सर्गत्वं विकारस्य प्रकृतिविशेषासम्बन्धात् । असति हि योगविभागे 'वित्वादिभ्योऽपि विकार' इति
वक्तव्यम् । तत्र प्रकृतिविशेषासम्बद्ध एव विकार उपयुक्तत्वादशेषः स्यात् । प्रकृतिमात्रसंबद्धस्व-
नुपयोगाच्छेष एव स्यात् । सति तु योगविभागे विकारस्यापि धावुपयोगादशेषत्वाद्वादीनाम-
प्राप्तिः । अप्राप्यनुमानमेव बाधेति भावः ।

के पुनरिति । शैषिकाणामिति निर्धारणे षष्ठी । अपवादैरिति । वक्ष्यमाणैरणादिभि-
रित्यर्थः । हलसीरादिति । हलशब्दो 'नन्विषयस्यानिसन्तस्ये'त्याद्युदात्त । सीराशब्दोऽपि
क्रान्तो नित्वात् । ततश्चैताभ्यां विकारे न कश्चिदणपवादोऽस्तीति ठक् बाधित्वाणेव भवति-
हालः सैर इति । कथं पुनरिति । 'हलसीरादृक्'मित्ययमणपवादः कथमणैव शक्यो बाधितुं,
योगस्तुत्तरार्थ एव स्यादिति प्रश्नः । तस्यग्रहणसामर्थ्यादिति । बाधकबाधनार्थादण पुन-
र्विधानादित्यर्थः । तस्यग्रहणमेवानन्यार्थमिति तत्सामर्थ्यादित्युक्तम् । इदमर्थाद्विकारस्योत्कर्षो
बाधकबाधनार्थ एवेत्यर्थः । न वेति । धादीनां प्राधान्यात्तस्यग्रहणे गुणे प्राक्तने निवर्तमानेऽपि
निवृत्तिर्न शक्यते प्रतिपादयितुं, न हि गुणानुयायि प्रधान भवति ।

उ०—विकारेऽप्राप्तनिति । अस्य शेषत्वाभावात्तस्येदमित्यनेनापि न प्राप्तिरिति भावः । विकारो-
ऽपीति । प्रकृतिविशेषासम्बद्ध इत्यादिः । उत्सर्गत्वञ्चेति । 'योगविभागे'इति शेषः । उपयुक्तत्वादशेष इति ।
उपयुक्तश्च—उक्तो वक्ष्यमाणो वेत्यन्यत् । नन्वप्राप्तौ कथं तद्बाधकत्वमत आह—अप्राप्तीति । वक्ष्यमा-
णैरिति । केषुचित्कोपघाद्यण, केषुचिदोरश्, केषुचिदनुदात्तादेरिति भावः । ननु हलसीराभ्यामप्यनुदात्तादेर-
नित्यस्य प्राप्तिरत आह—हलशब्द इति । नन्वारम्भसामर्थ्यादेव बाधो भविष्यतीत्यत आह—योगास्त्विति ।
ननु सम्पूर्णसूत्रसामर्थ्यमेव कुतो नोक्तमत आह—तस्यग्रहणमेवेति । 'तस्ये'त्यनुवृत्त्यैव सिद्धेरिति भावः ।
अर्थनिर्देशस्तुत्तरार्थ इति बोध्यम् । तत्फलितमाह—इदमर्थादिति । प्राधान्यादिति । विधेयत्वेन तत्त्वम् ।

इत्येवाधिकारा निवर्तन्ते । यदि खल्वपि विकारावयवयोः शैषिका नेष्यन्ते, महता सूत्रेण निवृत्तिर्वक्तव्या ।

अवयवे चाप्राणयोषधिवृद्धेभ्योऽनिवृत्तिः ॥ ४ ॥

अवयवे चाप्राणयोषधिवृद्धेभ्योऽनिवृत्तिरिष्टा, तत्र च निवृत्तिः प्राप्नोति × ।
पाटलिपुत्रकाः† प्रासादाः, पाटलिपुत्रकाः प्राकारा इति ।

अण्मयटोश्च विप्रतिषेधानुपपत्तिर्मयडुत्सर्गात् ॥ ५ ॥

अण्मयटोश्च विप्रतिषेधो नोपपद्यते । पठिष्यति हि विप्रतिषेधमणो वृद्धान्मय-
डिति* स विप्रतिषेधो नोपपद्यते । किं कारणम् ? मयडुत्सर्गात् । निवृत्तेषु हि
शैषिकेषु वृद्धान्मयडुत्सर्गस्तस्याणपवादः, उत्सर्गापवादोऽप्रायुक्तो विप्रतिषेधः ।

अनुवृत्तौ हि च्छोत्सर्गापवादविप्रतिषेधान्मयट् ॥ ६ ॥

अनुवर्तमानेषु हि शैषिकेषु वृद्धाच्छ† उत्सर्गस्तस्याण्मयटापवादौ । अपवाद-
विप्रतिषेधान्मयड्भविष्यति ।

प्र०—अवयवे चेति । अवयवेऽर्थे घादीना निवृत्तत्वादप्राणयोषधिवृद्धेभ्योऽप्रसङ्ग इत्यर्थः ।
पाटलिपुत्रका इति । पाटलिपुत्रस्यावयवा इति तस्येदमित्यत्रार्थे 'रोपधेतोः प्राचा'मिति वुञ् ।
मयडुत्सर्गादिति । मयडुत्सर्गः शैषिकेषु निवृत्तेषु सामान्येन विधानमित्यर्थः । अप्राप्त एव वृद्धाच्छे
'नित्यं वृद्धे'ति मयडारम्भात् । 'अनुदादात्तादे'रित्ययमत्रवृद्धेषु कृतार्थस्तत्राविशेषादण्मयटोः
'कोपघाच्च'त्ययमपवादोऽणिति शाकमयमित्यत्र मयण लभ्यत इत्यर्थः । अपवादविप्रतिषेधा-

उ०—भाष्ये—महता सूत्रेणेति । 'घादयो विकारावयवयोर्न'त्येवं सूत्रं कार्यमित्यर्थः ।

नन्ववयवे च प्राणयोषधिवृद्धेभ्य इत्युक्ते कथं तद्विज्ञेभ्योऽवयवेऽनिवृत्तिरित्यत आह—अवयवेऽर्थे इति ।
तेषामवयवार्थेनासम्बन्ध इत्यभिमानः । पाटलिपुत्रस्येमे इति । इदन्वेनावयवबोधे बुद्धिस्तदाह—
पाटलिपुत्रस्यावयवा इति । यद्वा तत्सम्बन्धिनो येन केनापि रूपेण बोधे प्रत्यय इति भावः । मयडुत्सर्गादिति—
भाष्यस्य मयटः सामान्येन विधानान्न त्वन्यत्र प्राप्ते विधानादित्यर्थः । तदाह—मयडुत्सर्ग इति । षष्ठीतत्पुरुषः ।
ननु 'नित्यं वृद्धे'ति मयटश्छापापवादस्वसम्भवात्कथमुत्सर्गत्वमत आह—अप्राप्ते एवेति । शैषिकाणामेतयो-
रर्थयोरप्राप्तेरिति भावः । अविशेषादिति । बाध्यसामान्यचिन्तयेत्यर्थः । अपवादोऽणिति । मयट् त्वनपवाद
इति समबलत्वाभाव इति भावः । भाष्ये—छोत्सर्गापवादिति । छस्य उत्सर्गस्यापवादयोर्विप्रतिषेधादित्यर्थः ।

× अवयवे च प्राणयोषधिवृद्धेभ्यः ४ । ३ । १३५ + रोपधेतोः प्राचा ४ । २ । १२३

* ४ । ३ । १५६ वा० १

† वृद्धाच्छः ४ । २ । ११४

यत्तावदुच्यते 'न वा संप्रत्यय इयता सूत्रेण शैषिकाणां निवृत्ते'रिति सम्प्र-
त्यय एव । न ह्यत्राणदुर्लभः । सिद्धोऽत्राण तस्येदमित्येव । सोऽयं पुनस्तस्य ग्रह-
णेन तस्य सापवादस्याणः प्रसङ्ग इमं निरपवादकमणं प्रतिपादयति । तत्र ये ताव-
द्द्वितीयास्तानपवादत्वाद्बाधियन्ते, ये तृतीयास्तान्परत्वाद, ये चतुर्थीस्तत्र केचित्
'पुरस्तादपवादा अनन्तरान्विधीन्वाधन्त' इत्येवमिमं न बाधियन्ते, केचिन् 'मध्येऽप-

प्र०—दिति । शाकशब्दाच्छापवादयोरण्मयटोः परत्वान्मयट् सिध्यतीत्यर्थः ।

इदानी भाष्यकारः सूत्रेणैवेष्टसिद्धिं प्रतिपादयितुमाह—यत्तावदिति । इममिति ।
घादीनामिह निवृत्तत्वादयमनिरपवादः । घाद्यनुवृत्तौ हि योगविभागोऽनर्थकः स्यात्तस्येदमित्यनेनैव
विकारेऽप्यणादीनां घादीनां च सिद्धत्वात् । तत्रेति । यथा 'हलसीराट्'गित्यणि प्राप्ते ठविधीय-
मानो द्वितीयो भवति तमपवादत्वादयमण्बाधते तृतीयकक्षां प्राप्त । ये तृतीया इति ।
तृतीयस्थानप्राप्तत्वादस्याणस्तुल्यकक्ष्यत्वात्परत्वाद्बाध्याः । यथा वृजीनां विकार इति तस्येद-
मित्यप्रथमः । अवृद्धादपीति बुद्धिद्वितीयः । मद्रवृज्योः कन्निति तृतीयोऽनेन बाध्यते । वार्ज
इति । वृजिशब्दस्य फिट्सूत्रेषु विकल्पेनान्तोदात्तत्वविधानात्पक्षे आद्युदात्तत्वादण् । पक्षे
'अनुदात्तादेश्वे'त्यत्र । ये चतुर्था इति । यथा त्रिगर्तानां विकारस्त्रैगर्त इति । अत्र त्रिगर्तशब्दो
बहुव्रीहिः पूर्वपदप्रकृतिस्वरेणान्तोदात्तः । अत्राणप्रथमः । जनपदलक्षणो बुद्धिद्वितीयः । गतोत्तर-
पदलक्षणश्छस्ततीयः । तदवधिग्रहणविहितो बुद्धितुर्थः । केचिन्मध्य इति । यथा रङ्कूणा
विकारो राङ्कव इति । अत्राणप्रथमः । तदपवादयोरवृद्धादपीति 'ओर्देशे ठ'त्रिति बुद्धिद्वितीयस्तुल्य-
कक्ष्ययोरन्यतरो द्वितीयः । ततः 'कोपधाद'णिति वा कच्छादिपाठाद्वाण्त्वृतीयः । 'मनुष्यतत्स्थ-
योर्बु'त्रिति चतुर्थः । पूर्वमेवाण् बाधते न तु विकाराण् बाधते । तेनैव तु परत्वाद्बुद्धिबाध्यते ।
तत 'ओर'त्रित्यत्रि प्राप्ते 'कोपधाच्चे'त्यण्प्रतिप्रसूयते ।

उ०—आर्षत्वाद्बुद्धिर्गमकत्वाद्वा । छापवादयोरिति । एवञ्चापवादत्वेन समत्वाद्विप्रतिषेधोपपत्तिरित्यर्थः ।

नन्वग्रेऽस्याप्यपवादानां वक्ष्यमाणत्वात्कथमयं निरपवादोऽत आह—घादीनामिति । अपवादशब्दस्त-
द्विशेषण इति भावः । तन्निवृत्तावुक्ता युक्तिं स्मारयति—घाद्यनुवृत्तौ द्वीति । उत्सर्गस्य साक्षाद्बाधको द्वितीयः,
तद्बाधकस्तृतीय इत्याह—यथेति । तमपवादत्वादिति । योगविभागात्तस्यग्रहणसामर्थ्याच्चेति भावः ।
तुल्यकक्ष्यत्वादिति । साक्षादपबाधकबाधेन चरितार्थत्वादिति भावः ।

ननु 'वार्ज' इत्यत्र कथमण्, अनुदात्तादित्वेनात्र उचितत्वादित्यत आह—वृजिशब्दस्तेति ।
फिट्सूत्रेणैविति । 'हयादीनामसयुक्तलान्तानामन्तः पूर्व वे'त्यनुवर्तमाने 'इगन्तानाञ्च द्वयषा'मित्यनेन ।
अत्राणप्रतिविधातायाह—पूर्वपदेति । अत्राण् प्रथमः, जनपदलक्षणो बुद्धिद्वितीय इति पाठः । अत्र चतुर्थस्य
बुद्धिस्तृतीयकक्ष्याप्राप्तबाधकत्वेन बलवत्त्वात्तत्राप्रति परस्वस्याप्रयोजकत्वात्तोऽस्याप्यणो बाधकः स्यादत

वादाः पूर्वान्विधीन्बाधन्त' इति । एतावन्तश्चैवैते स्युर्यदुत द्वितीयास्तृतीयाश्चतुर्था वा । न पञ्चमाः सन्ति न षष्ठाः ।

यदप्युच्यते 'अवयवे चाप्राणयोषधिवृक्षेभ्यो निवृत्ति'रिति प्राणयोषधिवृक्षेभ्यो निवृत्तिरुच्यते तत्र कः प्रसङ्गे यदप्राणयोषधिवृक्षेभ्यो निवृत्तिः स्यात् ।

यदप्युच्यते 'एमयटोश्च विप्रतिषेधानुपपत्तिर्मयडुत्सर्गादिति मा भूद्विप्रतिषेधः । 'पुरस्तादपवादा अनन्तरान्विधीन्बाधन्त' इत्येवमणं बाधिष्यते, मयटं न बाधिष्यते ॥ १३४ ॥

अवयवे च प्राणयोषधिवृक्षेभ्यः ॥ ४ । ३ । १३५ ॥

किमर्थं विकारावयवयोर्युगपदधिकारः [क्रियते] ?

विकारावयवयोरुक्तम् ॥ १ ॥

किमुक्तम् ? तत्र तावदुक्तं 'भवव्याख्यानयोर्युगपदधिकारोऽपवादविधानार्थः, कृतनिर्देशौ हि ता'विति । इहापि विकारावयवयोर्युगपदधिकारोऽपवादविधानार्थः,

प्र०—न पञ्चमा इति । शैषिका इति शेषः । अन्यथा प्रावृषो विकारः प्रावृष्मय इति मयडस्येवात्राणप्रथमः । तदपवादः कालाटुत्रिति द्वितीयः । ऋत्वण्टुतीयः । 'प्रावृष एण्य' इति चतुर्थः । विकाराण्यञ्चमः । 'नित्य वृद्धे'ति मयट् षष्ठो भवति ।

यदपीति । 'अवयवे च प्राणयोषधिवृक्षेभ्य' इति प्रकृतिविशेषाद्विधीयमानोऽतस्मादेव शैषिकाणां बाधको न तु प्रकृत्यन्तरात्, स्वयमेवाभावादित्यर्थः । अत्रमिति । 'ओरञ्' अनुदात्तादेशे'ति सूत्रद्वयविहित कोपधाच्चेत्यणबाधिष्यते न तु मयटम् । मयटैव तु परत्वादणबाधिष्यत इत्यर्थः ॥ १३४ ॥

अवयवे । कृतनिर्देशौ ह्येताविति । यद्यपि शैषिकनिवृत्त्यर्थत्वमुक्तं तथापि तदनपेक्ष्य

उ०—आह—भाष्ये—केचित्पुरस्तादिति । तत ओरञीति । विकारे इत्यर्थः । स्वयमेवाभावादिति । एवञ्चात्र वादीना निवृत्तावपि 'तस्येद'मित्यनेन 'पाटलिपुत्रका' इत्यादौ शुजिसद्धिरिति भावः । "परत्वादण् बाधिष्यते" इति पाठः ॥ १३४ ॥

अवयवे च । तदनपेक्ष्येति । यथा सामान्यविधानेऽपि 'स्वे ग्रामे'त्यादिव्यवस्थाभिधानमूलिका, तथानभिधानादेव वादीनां विकारावयवयोरभाव इति तदनपेक्ष्येति भावः । 'तथापि तदनपेक्ष्यैतदु'-

कृतनिर्देशौ होतावर्थौ 'तस्येदम्' [४ । ३ । १२०] इति ॥ १३५ ॥

बिल्वादिभ्योऽण् ॥ ४ । ३ । १३६ ॥

किमर्थं बिल्वादिषु गवीधुकाशब्दः पठ्यते न 'कोपधाद'णित्येव सिद्धम्^१ ?

बिल्वादिषु गवीधुकग्रहणं मयट्प्रतिषेधार्थम् ॥ १ ॥

बिल्वादिषु गवीधुकाग्रहणं क्रियते मयट्प्रतिषेधार्थम् । मयडतो मा भूदिति* ॥ १३६ ॥

अनुदात्तादेश्च ॥ ४ । ३ । १४० ॥

अनुदात्तादेरजो विधान आद्युदात्तान्डीष उपसङ्ख्यानम् ॥ १ ॥

अनुदात्तादेरजो विधान आद्युदात्तान्डीष उपसङ्ख्यानं कर्तव्यम् । कुवली—
कौवलम् बदरी—बादरम् ॥ तत्तर्हि वक्तव्यम् ? न वक्तव्यम् । निघाते कृतेऽनुदा-
त्तादेरित्येव सिद्धम् ॥ न सिध्यति । किं कारणम् ?

पदस्य ह्यनुदात्तादित्वम् ॥ २ ॥

पःस्य हि निघातः, पुवन्त च पदम्, इच्चाप्रातेपदेकाच्च प्रत्ययो विधीयते† ।

प्र०—[कचित्ता'वदणादयस्सद्वा.— ।स्ननमार्तिकमित्याभिसम्बन्धाय] एतदुक्तम् ॥ १३५ ॥

अनु । कुवलीति । कुवलीबद गब्दौ 'ग्राभादीना चे'त्याद्युदात्तौ तस्या गौरादित्वा-
न्डीष । पदस्य इति । 'अनुदात्त पदनकवर्जं निनि वचनान्' इह चानुदात्तादिग्रहणस्य इच्चाप्राति-
पदिकविषयत्वात् । यमार्तं 'वृद्ध वृद्ध वणस्वरद्ध रजनजगे च प्रत्यग्विना तत्प्रत्यय ये' मिति ।

उ०—कमित्येव कैयटे साम्प्रदायिक पाठः ॥ १३५ ॥

बिल्वादिभ्यो । भाष्ये—मयडत इति । परत्वान्मयड्वैतयोरिति प्राप्तः ॥ १३६ ॥

अनुदात्ता । आद्युदात्तान्डीषित्यस्याद्युदात्तप्रकृतिकण्ठान्तादित्यर्थः । ननु सुबन्तात्तद्वितीत्येवेत्य-
स्यैवानुदात्तादित्वं विशेषणमतो न दोषोऽत आह—अनुदात्तादिग्रहणस्येति । एव च ङ्यन्तादेरेव
प्रकृतित्वं न च तदनुदात्तादीति भावः । नन्वाद्युदात्तदिविषये परस्यापि निघातदर्शनात् 'पूर्वस्य निघात'

^१ कोपधाच्च ४ । ३ । १३७

* मयड वैतयाभाषायामभक्ष्याच्छादनयोः ४ । ३ । १४३

† अनुदात्त पदमेकवर्जम् ६ । १ । १५८; सुप्तिङन्तं पदम् १ । ४ । १४, स्वीजसमौद्

ङ्योस्सुप् ४ । १ । २

१—अर्थं प्रदीपपाठोऽसाम्प्रदायिक इति नागेशाशयः ।

न वा समर्थस्यानुदात्तादित्वात् ॥ ३ ॥

न वा कर्तव्यम् । किं कारणम् ? 'समर्थस्यानुदात्तादित्वात्' । समर्थमनुदात्तादित्वेन विशेषयिष्यामः ।

नैवं शक्यम् । इह च प्रसज्येत—वाचो विकारः, त्वचो विकार इति । एतद्वि समर्थमनुदात्तादि । इह च न स्यात्—सर्वेषां विकार इति ‡ । तस्मान्नैवं शक्यम् । न चेदेवमुपसङ्ख्यानं कर्तव्यम् ।

न कर्तव्यम् । आचार्यप्रवृत्तिर्ज्ञापयति 'यावत्येव द्वितीयस्य स्वरस्य प्रादुर्भावस्तावत्येव पूर्वस्य निघात' इति, यदयं भिन्नादिषु § गर्भिणीशब्दस्य पाठं करोति । कथं कृत्वा ज्ञापकम् ? भिन्नादिषु गर्भिणीशब्दस्य पाठ एतत्प्रयोजनम् 'अनुदात्तादिलक्षणोऽस्मा भू'दिति* । यदि च पदस्य निघातो गर्भशब्दोऽयमाद्युदात्तस्तस्मादिनिः, इनन्ताद्यः प्रत्ययः प्राप्नोति स तावत्स्यात्, तस्मिन्नवस्थिते निघातः, तत्र कोऽनुदात्तादिलक्षणस्याजः प्रसङ्गः । पश्यति त्वाचार्यो 'यावत्येव द्वितीयस्य स्वरस्य प्रादुर्भावस्तावत्येव पूर्वस्य निघात' इति । अतो भिन्नादिषु गर्भिणीशब्दं पठति ।

पदग्रहणं किमर्थम् ?

प्र०—न वेति । विभक्त्युत्पत्तौ सत्यां ड्यन्तस्यानुदात्तादित्वं मन्यते । न च वृद्धावृद्धेत्यनेन विरोधः, समर्थावयवस्य ड्याप्प्रातिपदिकस्य वृद्धादिविशेषणत्वेनाश्रयणात् ।

एतद्धीति । 'सावेकाच' इति विभक्तेरुदात्तत्वात्प्रातिपदिकयोस्तु धातुस्वरेणान्तोदात्तत्वम् । सर्वशब्दश्च 'सर्वस्य सुपी'ति सुप्याद्युदात्तः । केवलस्त्वयमुणादिष्वन्तोदात्तो निपातित इत्यनुदात्तादिः । तस्माद्विभक्त्युत्पत्तेः प्रागनुदात्तादित्वमाश्रयणीयम् । पूर्वस्य निघात इति । प्राग्व्यवस्थितस्य निघात इत्यर्थः । गर्भशब्द इति । 'अतिगृभ्यां भ'न्निति प्रत्ययस्य नित्वात् ।

उ०—इत्यसङ्गतमत आह—प्रागिति । प्राग्व्यवस्थितस्य तु तत्समकालमेव निघातोऽसन्निहितस्य तु पश्चादप्यतोऽनुदात्तौ सुप्पिता'विति भाष्येण न विरोध इति बोध्यम् । भाष्ये—तस्मादिनिरिति । स प्रत्ययस्वरैर्योदात्तः । इनन्ताद्यः प्रत्यय इति । इनन्तान्डीपि यः पदत्वप्रयोजकः सुप् स तावत्प्रथमं ततो निघात इति सुबुत्पत्तेः पूर्वं ड्यन्तस्यानुदात्तादित्वाभावादजोऽप्रातिरित्यर्थः । यावत्थेवेति । यदैवेत्यर्थः । यस्य पदत्वमिति । इदमुपलक्षणम् । यावतः पदत्वं तावति येऽचो भाविनस्तेषामुदात्तादिप्रवृत्तिकालेऽसन्निहिता-

‡ सावेकाचस्तृतीयादिर्विभक्तिः; सर्वस्य सुपि ६ । १ । १६८; १६१

§ भिन्नादिभ्योऽण ४ । २ । ३८

* अनुदात्तादेरब् ४ । २ । ४४

१—'तस्मादिनन्ताद्यः' ।

पदग्रहणं परिमाणार्थम् ॥ ४ ॥

पदग्रहणं क्रियते परिमाणार्थम् । पदावधेयं^१था स्याद्वाक्यस्य मा भूदनुदात्तं^२
पदमेकवर्जम् [६ । १ । १५ =] इति ॥ १४० ॥

मयड्वैतयोर्भाषायामभक्षाच्छादनयोः ॥ ४ । ३ । १४३ ।

किमर्थं मयड्वैतयोरित्युच्यते ?

मयड्वैतयोर्वचनमपवादविषयेऽनिवृत्त्यर्थम् ॥ १ ॥

मयड्वैतयोरित्युच्यतेऽपवादविषयेऽनिवृत्तिर्यथा स्यात् । बिल्वमयम् बैल्वम्* ।

एतयोरित्यर्थनिर्देशः ॥ २ ॥

एतयोरित्यर्थनिर्देशो द्रष्टव्यः ॥ द्वे^३ष्यं^३ विजानीयाद्योगयोर्वा^४ प्रत्यययोर्वेति ।
तदाचार्यः सुहृद्भूत्वान्वाचष्ट 'एतयोरित्यर्थनिर्देश' इति ॥ १४३ ॥

जितश्च तत्प्रत्ययात् ॥ ४ । ३ । १५५ ॥

किमर्थमिदमुच्यते ?

प्र०—पदग्रहणमिति । यस्य पदत्व भविष्यति तस्यैकवर्जमनुदात्तत्वं यथा स्यात् पदसमूहस्य
मा भूदित्येवमर्थं पदग्रहणमित्यर्थः ॥ १४० ॥

मयड् । किमर्थमिति । विकारावयवौ प्रकृतावेवेति भावः । मयडिति । एतयोरित्येतस्मि-
न्सति पुनर्विधानं मयटो भवति, तच्चापवादविषयेऽपि प्राप्त्यर्थं संपद्यते । योगयोर्वेति । योगयोः
प्रत्यययोर्वा^४ विषये मयडित्यर्थः स्यादित्यर्थः ॥ १४३ ॥

जितश्च तत्प्रत्ययात् । तयोर्विकारावयवयोर्यो जितप्रत्ययः तदन्ताद्विकारावयवयोरेवा-
ऽभवतीति सूत्रार्थः । किमर्थमिति । अन्तरेणापि सूत्रं सिद्धिं मत्वा प्रश्नः । विकारावयवयो-

उ०—नामपि निघातार्थमित्यपि बोध्यम् ॥ १४० ॥

मयड्वैतयोः । नन्वेतयोरित्युक्तिमात्रेण कथमपवादबाधकत्वमत आह—एतयोरिति । योगवि-
भागेनाहुल्या वा पुनर्विधानमित्यर्थः । योगयोरिति । 'पलाशादिभ्यो वा' 'शभ्याः' जित्येतयोरित्यर्थः ।
प्रत्यययोः—अञ्जल्योरित्यर्थः ॥ १४३ ॥

जितश्च । विकारावयवयोरेवेति । एवकारः स्वरूपकथनपरः । क्वचित्प्रहित एव पाठः । अन्तरे-
णापीति । वक्ष्यमाणप्रत्याख्यानरीत्येति भावः । सक्थ्यादेः कापोतस्येति । नन्वस्य प्राशयौषधिबुद्धत्वा-

१—'पदावधेयंथा स्या'दिति कीलहार्नपुस्तके नास्ति ।

२—'किमर्थमेतयोरित्युच्यते' इति कीलहार्नपाठः । * बिल्वादिभ्योऽण् ४ । ३ । १३६

३—'तद्द्वे' पा० ।

४—'योगयोर्वाऽप्रत्यययोर्वेति' पा० ।

विकारावयवयोर्विकारावयवयुक्तत्वात्मयत्प्रतिषेधार्थं अितश्च
तत्प्रत्ययादजो विधानम् ॥ १ ॥

विकारो विकारेण युज्यतेऽवयवेनावयवः । विकारावयवयोर्विकारावयवयुक्त-
त्वात्मयत् प्राप्नोति । इष्यते चात्रेव स्यादिति, तच्चान्तरेण यत्नं न सिध्यतीति
मयद्रप्रतिषेधार्थं अितश्च तत्प्रत्ययादजो विधानम् । एवमर्थमिदमुच्यते ।

न वा दृष्टो ह्यवयवे समुदायशब्दो विकारे च प्रकृतिशब्द-
स्तस्मान्मयडभावः ॥ २ ॥

न वैतत्प्रयोजनमस्ति । किं कारणम् ? 'दृष्टो ह्यवयवे समुदायशब्दः' । तद्यथा-
पूर्वे पञ्चालाः । उत्तरे पञ्चालाः । तैलं भुक्तम् । घृतं भुक्तम् । शुक्लः नीलः कृष्ण
इति । 'विकारे च प्रकृतिशब्दः' । विकारे च प्रकृतिशब्दो दृश्यते । तद्यथा-शाली-
न्भुङ्क्ते मुद्गैः । शालिविकारान्मुद्गविकारैरिति । 'तस्मान्मयडभावः' । तस्मान्मयडतो
न भविष्यति ।

नैतद्विदामहेऽवयवे समुदायशब्दोऽस्ति नास्तीति, विकारे वा प्रकृतिशब्द
इति । किं तर्हि ? विकारावयवशब्दोऽपि त्वं स्त तत् उत्पत्तिः प्राप्नोति ।

विकारावयवशब्दात्प्रसङ्ग इति चेन्न तेनानभिधानात् ॥ ३ ॥

विकारावयवशब्दात्प्रसङ्ग इति चेत्तन्न । किं कारणम् ? 'तेनानभिधानात्' । न
हि विकारावयवशब्दादुत्पद्यमानेन प्रत्ययेनार्थस्याभिधानं स्यात् । अनभिधानात्तत्

प्र०—रिति । कपोतस्य विकारो यन्मांसं कपोतं तस्यपि विकारो रसो भवति, कपोतावयवस्य
सकथ्याने कपोतस्य वयवोऽन्यो भवतीति वृद्धत्वं नमयत्प्रसङ्गे तन्निवृत्त्यर्थमभिधानमित्यर्थः ।
न वेति । यदा कपोतावयवस्य सकथ्यानेवयवो विवक्ष्यते तदा कपोतशब्दादेव सकथ्यावयववृ-
त्तेरङ् विवक्ष्यते । कपोतविकारमासृष्टेः कपोतशब्दान्मांसविकारे रस इत्यर्थः । तेनेति । मयटः

उ०—भावाच्चन्यमित्वाभ्यामिति चेन्न प्राणिन्वारोऽप्येवाहं रित्याशयात् । यदा कपोतेति । अयञ्चारोपः
सुञ्चारम्भेऽप्यवश्यकः, अन्यथावयवे प्राण्यादिस्वाभावोक्तोऽवयवे प्रत्ययो दुरुपपाद एवेति बोध्यम् ।
प्रयोगाभावादिति । मयटः प्रयोगेण तदर्थान् वरमादित्यर्थः । मन्यत इति । 'गोश्च पुरीषे' इति तु पुगीवरूपे
विकार एवेति नियमार्थमिति भावः । यदा चिति । इदञ्छ्रित्यं, भाव्याविरोधात्, शरीरसम्बद्धाहारविकारत्वाच्च

उत्पत्तिर्न भविष्यति ॥ तच्चावश्यमनभिधानमाश्रयितव्यम् ।

अभिधाने ह्यन्यतोऽपि मयट्प्रसङ्गः ॥ ४ ॥

अभिधाने हि सत्यन्यतोऽपि मयट् प्रसज्येत—बैल्वस्य* विकार इति ।

तस्मात्तत्प्रत्ययान्ताल्लुग्वचनम् ॥ ५ ॥

तस्मात्तत्प्रत्ययान्ताल्लुग्वक्तव्यः ।

यदि लुगुच्यते कथं गौमयं भस्म, द्रौवयं मानम्, कापित्थो रस इति‡ ?
अन्यत्र गोमयाद्द्रवयात्फलाच्च लुग्वक्तव्यः ।

इह तर्हि—औष्ट्रकी+ अञन्तादितीकारो‡ न प्राप्नोति । इष्टमेवैतत्संगृहीतम् ।
'औष्ट्रिके'त्येव भवितव्यम् । एवं हि सौनागाः पठन्ति 'बुञश्चाञ्कृतप्रसङ्ग' इति ।

इह तर्हि पालाशी†† समिदित्यनुपसर्जनलक्षण ईकारो‡ न प्राप्नोति । मा भूदेवम्

प्र०—कापोतमयमिति विकारावयवयो प्रयोगाभावादित्यर्थः । तस्मादिति । यद्यनभिधाननाश्रीयते
तदा 'त्रितश्च तत्प्रत्यया दिति सूत्रमपनीय बैल्वमयादिनिवृत्त्यर्थं तत्प्रत्ययाल्लु'गिति वक्तव्यम् ।

अन्यत्रेति । 'गोश्च पुरीषे'इति विकारे प्रत्यय मन्यते । यदा तु पुरीष नावयवो नापि
विकारस्तदा गोर्मयट् तत्प्रत्यय एव न भवतीति लुकः प्रसङ्ग एव नास्ति । द्रवयशब्दो द्रोविकार
इति 'माने वय' इति वयप्रत्ययान्त । एताभ्यामनुदात्तादिलक्षणोऽत्र । औष्ट्रकीति । वृद्धलक्षणस्य
मयटो लुकि कृतेऽञान्तत्वाभावादीकाराप्रसङ्गः । बुञश्चेति । पाणिनीयलक्षणे दोषोद्भावनमेतत् ।

पालाशीति । पलाशस्य विकारः । 'पलाशादिभ्यो वे'ति पक्षेऽत्र । तदन्ताद्विकारे मयटो

उ०—शरीरविकारस्वमपि तस्मिन्द्रष्टव्यम् । कापित्थो रस इति—भाष्ये । कापित्थशब्दात्फले विकारे प्रत्ययेऽणि
तस्य लुकि लघावन्त' इति मध्योदात्ततया फलवार्चिनोऽनुदात्ततयानुदात्तादेरित्यञ् ।

बुञश्चेति । चेन 'कसीये'ति यतो ग्रहणम् । न च शमीलशब्दात्स्लञन्तादपि ङीप्याद्यदात्तम्पदम्,
अभेदविवक्षायां षित्त्वान्दीध्यन्तोदात्त स्वादिति वार्च्यं, भाष्यप्रामाण्यात्स्लञः षित्त्वस्यैवाङ्गीकारात् दोष

* त्रिल्लादिभ्योऽण् ४ । ३ । १३६

‡ गोश्च पुरीषे; माने वयः, फले लुकः ; अनुदात्तादेश्च ४ । ३ । १४५; १६२, १६३; १४०

१—'अन्यत्र गोमयाद्द्रवयात् फलाच्च लुक' इति वातिक कश्चित् ।

+ उष्ट्रद् बुञ् ४ । ३ । १५७

† टिड्ढाणञ्.....कञ्करपः ४ । १ । १५

†† पलाशादिभ्यो वा ४ । ३ । १४१

§ अनुपसर्जनात्; टिड्ढाणञ्.....कञ्करपः ४ । १ । १४; १५

‘अव्योऽनुपसर्जन’मिति । ‘अवन्तादनुपसर्जना’दित्येवं भविष्यति । नैवं शक्यम् । इह हि दोषः स्यात्—काशकृत्स्विना प्रोक्ता मीमांसा काशकृत्स्वी, तामधीते काशकृत्स्वा ब्राह्मणीति+ । अणन्तादितीकारः प्रसज्येत ॥ तस्मादस्तु ‘न तेनानभिधाना’दित्येव ।

इह तर्हि कापोतो रस इति प्राणिशब्दोऽनोपपद्यते । नैष दोषः । इदं तावदयं प्रष्टव्यः—अथ योऽसावाद्यः कपोतः सलोमकः सपक्षो न च संप्रति प्राणिति कथं तत्र प्राणिशब्दो वर्तत इति ? अथ मतमेतत् ‘प्रकृत्यन्वया विकारा भवन्ती’ति, इहापि न दोषो भवति ॥ १५५ ॥

प्र०—लुकि ईकाराप्रसङ्गः । पाणिनीयलक्षणे त्वग्रन्तादत्रि सतीकारः सिध्यति । काशकृत्स्नेति । अणन्तस्य स्त्रियामध्येत्र्यामनुपसर्जनत्वादीकारप्रसङ्गः । तस्मादिति । यस्माल्लुकि पालाशीति न सिध्यति तस्मादनभिधानान्मयतोऽनुत्पत्तिराश्रयितव्या । केषांचित्तु ग्रन्थः—‘नैष दोषः । अध्येत्र्यामभिधेयायामण ईकारेण भवितव्यम् । यश्चाध्येत्र्यां वर्तते लुप्तः सः । यश्च श्रूयते उत्पन्नस्तस्मादीकारः । अथवा पुनरस्तु न तेनानभिधाना’दिति । अनेन यद्यपि काशकृत्स्ना परिहृता तथाप्यापिशला न परिहृता भवति । पालाश्यापिशले न सवदेते । ‘तस्मादस्तु न तेनानभिधाना’दित्येष पाठो युक्तः ।

इह तर्हीति । उद्भूतप्राणे मांसे प्राणिवाचिनः कपोतशब्दस्य वृत्तिः । सत्यां वृत्तौ प्राणिवाचित्वाभावाद्भासे मांसविकारे कपोतशब्दो न सिध्यतीति चोद्यम् । कथं तन्नेति । तत्रापि लोके कपोतशब्दो दृश्यत इति प्रश्नः । प्रकृत्यन्वया इति । प्रकृतेरन्वयो येषु ते प्रकृत्यन्वयाः । प्रकृतिरेव विकाररूपतामापद्यमाना विकारावस्थायामपि कचित्प्रकृतिशब्देनाभिधीयत इत्यर्थः ॥ १५५ ॥

उ०—इत्याशयः । ईकारः प्रसज्येतेति । किञ्चानुपसर्जनादित्यस्य तदन्तविशेषणत्वेऽनुपसर्जनादित्यस्य वैयर्थ्यमपि, ‘बहुकुरुचरे’त्यत्रापि प्रसङ्गादिति बोध्यम् ॥ न परिहृतेति । ‘स्त्रिया’मित्यस्य गृह्यमाणविशेषणत्वेन इदम्परिहर्तुं शक्यमिति चेत्तुल्यं पालाश्यामपीति बोध्यम् । वृत्तिरिति । आरोप इत्यर्थः । सत्यां वृत्ताविति । आरोपे इत्यर्थः । न सिध्यतीति । प्राणिस्वाभावात् ‘प्राणिरजतादिभ्योऽ’न्नित्यस्याप्राप्तेरिति भावः । चोद्यमिति । विकारलक्षकप्रकृतेर्विकारे प्रत्यय इति प्रत्याख्यानपक्षे इदञ्चोद्यमित्यर्थः । न स सम्प्रतीति । मरणोत्तरावस्थायामित्यर्थः । तत्रापि लोके इति । तयारोपेणाऽन्यत्र वृत्तावपि प्राणिवाचकत्वाच्चित्तिरिति भावः । प्राणिवाचको यो दृष्टस्ततः प्रत्यय इत्यर्थादिति बोध्यम् । प्रकृतेरिति । प्रकृतिवाचकशब्दस्येत्यर्थः ॥ १५५ ॥

क्रीतवत्परिमाणात् ॥ ४ । ३ । १५६ ॥

कथमिदं विज्ञायते—‘क्रीते ये प्रत्यया विहितास्ते भवन्ति परिमाणाद्विकारावयवयो’-
रिति । आहोस्वित् ‘परिमाणात्क्रीते ये प्रत्यया विहितास्ते भवन्ति विकाराव-
यवयो’रिति ? किं चातः ? यदि विज्ञायते ‘क्रीते ये प्रत्यया विहितास्ते भवन्ति
परिमाणाद्विकारावयवयो’रिति प्रत्ययमात्रं प्राप्नोति । अथ विज्ञायते ‘परिमा-
णात्क्रीते ये प्रत्यया विहितास्ते भवन्ति विकारावयवयो’रिति प्रकृतिमात्रात्प्राप्नुवन्ति ।
तस्मात्—

क्रीतवत्परिमाणादङ्गं च ॥ १ ॥

अङ्गं च क्रीतवदिति वक्तव्यम् ॥ तत्तर्हि वक्तव्यम् ? न वक्तव्यम् । ‘क्रीतव’दिति
वतिनिर्देशोऽयम् । यदि च याभ्यः प्रकृतिभ्यो येन विशेषणेन क्रीते प्रत्यया विहि-
तास्ताभ्यः प्रकृतिभ्यस्तेनैव विशेषणेन परिमाणाद्विकारावयवयोर्भवन्ति ततोऽमी
क्रीतवत्कृताः स्युः । अथ हि प्रकृतिमात्राद्वा स्युः प्रत्ययमात्रं वा स्यान्नामी
क्रीतवत्कृताः स्युः ।

अणो वृद्धान्मयद् ॥ ३ ॥

‘अणो वृद्धान्मय’दित्येतद् भवति विप्रतिषेधेन* । अणोऽवकाशः—तित्तिडीक-
तैत्तिडीकम् । मयटोऽवकाशः—काष्ठमयम् । इहोभयं प्राप्नोति—शाकमयम् ।

प्र०—क्रीतवत् । प्रत्ययमात्रमिति । मुद्गैः क्रीत मौद्गिकमिति क्रीते ठग्विहित इति शूर्पस्य
विकार इत्यत्रापि प्राप्नोति । प्रकृतिमात्रादिति । ‘शूर्पादिन्न्यतरस्या’मित्यञ्ठत्रौ हलस्य विकार
इत्यत्रापि प्राप्तुतः । अङ्गं चेति । ‘कालेभ्यो भवव’दित्यत्र यदुक्तं ‘सिद्ध तूभयनिर्देशा’दिति,
तदेवानेन प्रतिपाद्यते । अङ्गग्रहणेन प्रत्यासत्त्या परिमाणमेव गृह्यते । तेनायमर्थो भवति क्रीतार्थे
यथा परिमाणमङ्गं यथा च परिमाणात्प्रत्ययस्तथा विकारेऽपि परिमाणमङ्गं प्रत्ययश्च । तेन
यस्मात्परिमाणात्क्रीते यः प्रत्ययस्तस्मादेव स एव विकारेऽपि भवति । न वक्तव्यमिति । क्रीते
परिमाणादित्येवान्यतरविशेषणत्वे परिमाणस्य सिद्धे वतिनिर्देशात्सर्वसादृश्यपरिग्रहार्थादुभय-
विशेषणं परिमाणग्रहणमर्थाद्भवतीत्यर्थः । अण इति । ‘कोपधाच्चे’ति विहितात् ।

उ०—क्रीतवत् । शूर्पस्येति । तत्र हि शूर्पादभिष्टः पक्षे ठञ्च । ननु क्रीतेऽङ्गस्याऽविधानात् ‘क्रीत-
वदङ्ग’मित्ययुक्तमत आह—काष्ठेभ्य इत्यादि । अन्यतरेति । क्रीते ये परिमाणाद्विहिता इति, ये क्रीते विहितास्ते
परिमाणाद्भवन्तीति वार्थः ।

ओरणोऽनुदात्तादेरञश्च ॥ ३ ॥

ओरणोऽनुदात्तादेरञश्च† मयड्भवति विप्रतिषेधेन । ओरणोऽवकाशः—अरड्—
अरड्वम् । मयटः स एव । इहोभयं प्राप्नोति—दारुमयम् ।

‘अनुदात्तादेरञ्भवती’त्यस्यावकाशः—कौवलम् । जरद्वृत्त—जारद्वृत्तम् ।
मयटः स एव । इहोभयं प्राप्नोति—आन्नमयम् ।

मयटः प्राण्यञ्चिप्रतिषेधेन ॥ ४ ॥

मयटः प्राण्यञ्भवति‡ विप्रतिषेधेन । प्राण्यञोऽवकाशः—गार्ध्रम् । मयटः
स एव । इहोभयं प्राप्नोति—चाषम् भासम् । प्राण्यञ्भवति विप्रतिषेधेन ।

न वानकाशत्वादपवादो मयट् ॥ ५ ॥

न वैष युक्तो विप्रतिषेधः, योऽयमञो मयटश्च । किं कारणम् ? ‘अनवका-
शत्वादपवादो मयट्’ । अनवकाशो मयट् सावकाशमञं बाधियते । स कथमन-
वकाशः ? यद्यनुवर्तन्ते शैषिकाः॥ । अथ निवृत्ताः शैषिकः, वृद्धमाद्युदात्तं

प्र०—कौवलमिति । कुवल्या विकार इत्यर्थेऽञ् । मयट् स एवेति । काष्ठमयमिति,
काष्ठशब्दस्याद्युदात्तत्वात् । आन्नमयमिति । आन्नशब्दोऽमितम्योर्दीर्घश्चेति रगन्तोऽनुदात्तादि ।
गार्ध्रमिति । गृध्रस्य विकार इत्यर्थः । न वेति ॥ ओरणोऽनुदात्तादेरञश्चेति यउ क्तो विप्रतिषेध-
स्तन्निराकरोति । यद्यनुवर्तन्त इति । तस्य विकार इत्यत्र शैषिकाणामनुवृत्तौ छे प्राप्ते
मयडारभ्यमाणोऽन्यपूर्वको भवतीति छस्येवात्रोऽपि बाधक इत्यर्थः । एतच्च बाध्यसामान्यचिन्ताया
येन नाप्राप्त इति न्यायस्यानवतारयदेतन्न्यायानपेक्षयोच्यते । अथेति । तन्निवृत्तौ विध्यन्तर-

उ०—भाष्ये—कौवलमिति पाठः । ‘कुवली—कौवल’मित्यपपाठः । एवमग्रेऽपि गृध्र-गार्ध्रमित्य-
पपाठः । गार्ध्रमित्येव पाठः । प्राण्यञश्चेत्यस्य पौनरुक्त्यपरिहाराय आह—ओरण इति । इदं कोपघाणो-
ऽप्युपलक्षणम् । ननु छेनेवात्रा येन नाप्राप्त्यभावात्कथमञोऽपि बाधोऽत आह—एतच्चेति ।
न्यायानपेक्षाया हेतुन्यायानवतारः । तन्निवृत्ताविति । तन्निवृत्तिबोधकतस्यग्रहणसामर्थ्यात्तस्येदमित्यनेनाऽपि
विकारे छम्पातिरिति भावः ।

† ओरण्; अनुदात्तादेश्च ४ । ३ । १३६; १४० ‡ प्राणिरजतादिभ्योऽञ् ४ । ३ । १५४

१—‘कुवली—कौवल’मित्यपपाठः । एवमग्रेऽपि ‘गृध्र-गार्ध्र’मित्यपपाठः । ‘गार्ध्र’मित्येव पाठः
इति नागेशः ।

मयटोऽवकाशः ।

प्राण्यञश्च ॥ ६ ॥

अयं चाप्ययुक्तो विप्रतिषेधो योऽयं मयटः प्राण्यञश्च । किं कारणम् ?
'अनवकाशत्वादपवादो मय'डिन्येव । अनवकाशो मयट् । स यथैवोरञमनुदात्तादेरञं
च बाधते, एव प्राण्यञमपि बाधेत ।

तस्मान्मयडिवधाने प्राणिप्रतिषेधः ॥ ७ ॥

तस्मान्मयडिवधाने प्राणिभ्यः प्रतिषेधो वक्तव्यः ।

स तर्हि वक्तव्यः ? न वक्तव्यः । 'मध्येऽपवादाः पूर्वान्विधीन्वाधन्त' इत्येवमयं
मयडोरञमनुदात्तादेरञं च बाधिष्यते, प्राण्यञं न बाधिष्यते ।

यद्येतदस्ति 'मध्येऽपवादाः' 'पुरस्तादपवादा' इति मानुवृतन् शैषिकाः ।
'पुरस्तादपवादा अनन्तरान्विधीन्वाधन्त' इत्येवमयमणञं बाधिष्यते, मयटं न
बाधिष्यते ।

अनुदात्तादेरञः प्राण्यञ्विप्रतिषेधेन ॥ ८ ॥

प्र०—पूर्वको मयण् न भवतीति काष्ठमयादौ सावकाशः परत्वादेवात्र बाधते न त्वपवाद-
त्वादित्यर्थः ।

प्राण्यञश्चेति । पूर्वत्र विप्रतिषेधाभावेऽपीष्टसिद्धिर्भवत्येव—दाहमयमाम्रमयमिति ।
प्राण्यञि तु तदभावे चाणं भाममितीष्टं न सिध्यति, मयट्प्रसङ्गात् ॥ तस्मादिति । 'नित्यं
वृद्धशरादिभ्योऽप्राणिन' इति वक्तव्यमित्यर्थः । यद्येतदस्तीति । यद्येतदाश्रीयत इत्यर्थः । मानु-
वृतञ्चि । वृते'द्युद्धुचो लुडी'ति वा परस्मैपदम् । 'गुषादिद्युतादी'ति श्लेरङादेशः । शैषिकाणां
निवृत्त्यनुवृत्त्योरपि विप्रतिषेधोपपत्त्या मयटा परत्वात्कोपधनक्षणाऽणबाध्यत इत्यर्थः ।

उ०—ननु पूर्ववाचिकेनैव सिद्धाविदं व्यर्थमतस्ततो विशेषं दर्शयति—पूर्वञ्चेति । अपवादत्वेनेति
भावः । मयट्प्रसङ्गादिति । अपवादत्वादिति भावः । यद्येतदित्यादिना भाष्ये कोपधनक्षणाणो मयटश्च विप्र-
तिषेधः स्थाप्यते । अत्राधिकारे शैषिकानुवृत्तौ मयट् छापवादः, 'कोपधाच्चे'त्यण् 'ओरञ्' इत्याद्योऽ-
पवादः । तत्रापवादविप्रतिषेधो न्याय्यः । अननुवृत्तौ तु कोपधाणोऽञ इव मयडपवादत्वादयुक्तः स स्यादिति
बोध्यम् । 'पुरस्ता'दिति न्यायाङ्गीकारे तु मयटो नापवाद इति सर्वथायुक्तो विप्रतिषेध इति तात्पर्यम् ।
तद्वनयन्वक्ष्यति—'मयटा परत्वात्कोपधनक्षणाऽणबाध्यत' इति । वृतेरनुदात्तत्वात्परस्मैपदं कथमत आह—

अनुदात्तादेरञः प्राण्यञ्भवति विप्रतिषेधेन* । 'अनुदात्तादेरञ्भवती'त्यस्या-
वकाशः—जरद्वृत्त—जारद्वृत्तम् । प्राण्यञः स एव । इहोभयं प्राप्नोति—कपोत—
कापोतम् । प्राण्यञ्भवति विप्रतिषेधेन ।

कः पुनरत्र विशेषस्तेन वा सत्यनेन वा ? सापवादकः स विधिरयं पुनर्निर-
पवादकः । यदि तेन स्यादिह न स्यात्—श्वाविधो विकारः शौवाविधम् ॥ १५६ ॥

फले लुक् ॥ ४ । ३ । १६३ ॥

फले लुग्वचनानर्थक्यं प्रकृत्यन्तरत्वात् ॥ १ ॥

फले लुग्वचनमनर्थकम् । किं कारणम् ? 'प्रकृत्यन्तरत्वात्' । प्रकृत्यन्तर-
मामलकशब्दः फले वर्तते ॥ एकान्तदर्शनात्प्राप्नोति ।

प्र०—जरद्वृत्त इति । जरद्वृत्तशब्दः समासस्वरूपेणानुदात्तत्वादननुदात्तादि । स एवेति ।
गार्धर्मिति । कपोतशब्दो 'लघावन्त'इति मध्योदात्तत्वादननुदात्तादि । सापवाद इति । मयटा
परत्वाद्वाध्यमानत्वात् । अयमिति । अनेन परत्वान्मयटो बाधनात् । श्वाविध इति । श्वान
विध्यतीति क्प् । 'नहिवृतीति दीर्घः । कृत्स्वरणोत्तरपदस्यान्तोदात्तत्वानुदात्तादित्वम् । अत्र
मयडभावात् प्राण्यञ्भवतीति द्वारादीना चे'ति वृद्धिप्रतिषेध एजागमश्च ॥ १५६ ॥

फले । प्रकृत्यन्तरत्वादिति । आमलकादिशब्द फले न यौगिकः—आमलक्याः फलमिति,
किं तर्हि जातिशब्द एवेत्यर्थः । एकान्तदर्शनादिति । आमलक्या अवयवे आमलक दृश्यते,
ततश्च यौगिक एव फले आमलकशब्द इत्यर्थः । फलैकान्त इति । फलमेकान्तोऽस्येति बहुव्रीहिः ।

उ०—वृत्तेरिति । कपोते उभयप्राप्त्युपादनाय आह—कपोतशब्द इति । परत्वादिति । अपवादशब्दो
बाधकमात्रपर इति भावः । मयडभावादिति । प्राण्यञा परत्वाद्वाधेन तदभावो बोध्यः ॥ १५६ ॥

फले लुक् । ननु यौगिकत्वेऽपि अणप्रकृत्यपेक्ष्यान्यत्वमस्त्येवेत्यत आह—आमलकादिशब्दा इति ।
फलं हि वृक्षस्य नावयवोऽनारम्भकत्वाच्चापि विकारः । स हि द्विविधः प्रकृत्युपमर्दको—यथा भस्मादिः ।
प्रकृतेर्व्यपदेशान्तरकारी वा, यथा—खादिरः स्तुव इति । फलन्तु नैवं विधमिति तत्र प्रत्ययाप्राप्तेः
प्रकृत्यन्तरत्वमावश्यकमिति भावः ।

भाष्ये—एकान्तदर्शनादिति । एकान्तोऽवयवः । आमलक्या अवयव इति । अवयव्युत्पत्तेः प्रागस-
त्त्वादनारम्भकेऽपि दन्तशृङ्गादौ गवाद्यवयवत्ववत्फलमवयव इति भावः । एवं विकारत्वमपि बोध्यम्,
प्रकृतेरवस्थान्तरस्यैव विकारत्वाद्भवति चाफलतावस्थायाः फलितावस्थावस्थान्तरमिति । एवञ्चाम-

* अनुदात्तादेश्च, प्राणिरजतादिभ्योऽञ् ४ । ३ । १४०; १५४

१—'सापवादः' 'निरपवादः' पा० ।

एकान्तदर्शनात्प्रसङ्ग इति चेद्वृत्ते लुग्वचनम् ॥ २ ॥

एकान्तदर्शनात्प्रसङ्ग इति चेद्वृत्ते लुग्वक्तव्यः । वृत्तोऽपि हि फलैकान्तः ॥ १६३ ॥

लुप् च ॥ ४ । ३ । १६६ ॥

लुप्प्रकरणे फलपाकशुषामुपसङ्ख्यानम् ॥ १ ॥

लुप्प्रकरणे फलपाकशुषामुपसङ्ख्यानं कर्तव्यम् । व्रीहयः यवाः माषाः मुद्गाः तिलाः ।

पुष्पमूलेषु च बहुलम् ॥ २ ॥

पुष्पमूलेषु च बहुलं लुग्वक्तव्यः । मल्लिका करवीरम् विसम् मृणालम् । न च भवति—पाटलानि* मूलानि ॥ १६६ ॥

इति श्रीभगवत्पतञ्जलिविरचिते व्याकरणमहाभाष्ये चतुर्थस्याध्यायस्य
तृतीये पादे द्वितीयमाह्निकम् ॥ पादश्च समाप्तः ॥

प्र०—यदि सन्बन्धदर्शनाद्यौगिकत्वमामलकशब्दस्य फले व्यवस्थाप्यते तदा सन्बन्धाविशेषादामलकस्येयमामलकी वृत्त इति वृत्तावयविनि प्रत्ययमुत्पाद्य लुग्विधेयः । तस्मादुभयत्राप्यामलकादयो जातिशब्दा एव स्वभावतो वर्तन्ते इत्यभ्युपगन्तव्यमित्यर्थः ॥ १६३ ॥

लुप्च । फलपाकशुषामिति । फलपाकेन ये शुष्यन्ति व्रीहादयस्तद्वाचिनामित्यर्थः । व्रीहय इति । बिल्वाद्यण् । यवा माषा इति । 'तृणधान्यानां च द्वय्येषा'मित्याद्युदात्तत्वादौत्सर्गिकोऽण् । मुद्गगण्दाद्विल्वाद्यण् । पाटलानीति । पाटलिशब्दो बिल्वादिः । १६६ ॥

इत्युपाध्यायजैर्यटपुत्रकैर्यटकृते भाष्यप्रदीपे चतुर्थस्याध्यायस्य

तृतीये पादे द्वितीयमाह्निकम् । पादश्च समाप्तः ॥

उ०—लकीमयमित्यादिनिवृत्त्यर्थं लुगावश्यक इति भावः । भाष्ये फलैकान्तशब्देन फलवृत्तयोः सम्बन्धो दर्शितस्तदाह—यदि सम्बन्धेति । लुग्विधेय इति । 'ग्रामलकयो वृत्त' इत्यादिनिवृत्त्यर्थमिति भावः । स्वभावतो वर्तन्त इति । अतिप्रसङ्गम्वनभिधानाद्वारणीय इति भावः ॥ १६३ ॥

लुप् च । पाटलिशब्दस्य वृद्धस्वान्मयङुचितोऽन आह—बिल्वादिरिति ॥ १६६ ॥

इति श्रीशिवभट्टमुनमतीर्णभर्तृनामो-भट्टकृते भाष्ये दीपोद्योते चतुर्थस्याध्यायस्य
तृतीये पादे द्वितीयमाह्निकम् ॥ पादश्च समाप्तः ॥

प्राग्वहतेष्टक् ॥ ४ । ४ । १ ॥

ठक्प्रकरणे तदाहेति माशब्दादिभ्य उपसङ्ख्यानम् ॥ १ ॥

ठक्प्रकरणे तदाहेति माशब्दादिभ्य उपसङ्ख्यानं कर्तव्यम् । माशब्दिकः नैत्य-
शब्दिकः कार्यशब्दिकः ।

आहौ प्रभूतादिभ्यः ॥ २ ॥

आहौ प्रभूतादिभ्यष्ट्वक्त्वयः । प्रभूतमाह प्राभूतिकः । पार्याप्तिकः ।

पृच्छतौ सुस्नातादिभ्यः ॥ ३ ॥

पृच्छतौ सुस्नातादिभ्यष्ट्वक्त्वयः । सौस्नातिकः सौखरात्रिकः सौखशाय-
निकः ।

गच्छतौ परदारादिभ्यः ॥ ४ ॥

गच्छतौ परदारादिभ्यष्ट्वक्त्वयः । पारदारिकः गौरुतल्पिकः ।

[माशब्दादेस्तदाहेति प्रभूतादेश्च ठक्स्मृतः । गच्छतौ परदारादेः सुस्नातादेश्च पृच्छतौ ॥]

प्र०—प्राग्वहतेष्टक् । तदाहेति । तदिति कर्ममात्रं निर्दिश्यते न तु द्वितीया समर्थवि-
भक्तिः, 'आहौ प्रभूतादिभ्य' इत्यतो भेदेन वचनात् । तेन पदसमुदायादय प्रत्ययः । माशब्द
इत्याह—माशब्दिकः । नित्यः शब्द इत्याह—नैत्यशब्दिकः । तत्र पदसमुदायार्थ इतिना प्रत्यय-
मृश्यमानो वचनक्रियासबन्धात्कर्म सपद्यते । अप्रातिपदिकत्वात्तु द्वितीयानुत्पत्तिः । प्रभूतमाहेति ।
क्रियाविशेषणत्वात्कर्मत्वम् । पृच्छताविति । तिङन्तानुकरणमेतत् । तत्र शब्दे कार्यासम्भवा-
त्तिङन्तार्थे ठग्विधिः ॥ १ ॥

उ०—प्राग्वह । ननु 'तदाहेति' द्वितीयासमर्थप्रत्यय इति लभ्यते, न च तद्यत्तं वाक्यात्प्रत्यय-
विधानेन वाक्यस्य द्वितीयान्तस्वासम्भवादत् आह—तदिति कर्मेति ॥ भेदेन वचनादिति । तेन हि
पदादेव द्वितीयान्ताद्विधीयते । केवल'मा'शब्दस्योच्चारयितरि प्रत्ययस्य निष्ठेराह—माशब्द इति । शब्दो
मा कारीत्यर्थः । वृत्तौ करोतिक्रियान्तर्भूता बोध्या । भाष्ये—माशब्दमाहेत्यपपाठः । आहौ पृच्छताविति ।
बहुलग्रहणाद्वाक्यार्थनिर्देशे इक्षितपौ । पृच्छतौ प्रकारान्तरमप्याह—तिङन्तेति । सौखशायनिके उभयपद-
वृद्धिरनुशक्तिकादित्वात् ॥ १ ॥

आकर्षात् षट् ॥ ४ । ४ । ६ ॥

इह केषांचित्सांहितिकं षत्वं केषांचित् विदर्थम्* । तत्र न ज्ञायते केषां सांहितिकं षत्वं केषां विदर्थमिति ? तत्र किं न्याय्यम् ? परिगणनं कर्तव्यम् ।

आकर्षात्पर्पादिर्भस्त्रादिभ्यः कुसीदसूत्राच्च ।

आवसथात्किसरादेः षितः षडेते ठगधिकारे† ॥ ६ ॥

विभाषा विवधात् ॥ ४ । ४ । १७ ॥

वीवधाच्चेति वक्तव्यम् ।

वैवधिकः । [वीवधिकः] ॥ १७ ॥

त्रैर्मन्त्रित्यम् ॥ ४ । ४ । २० ॥

नित्यग्रहणं किमर्थम् ? विभाषा मा भूत् । नैतदस्ति प्रयोजनम् । पूर्वस्मिन्नेव

प्र०—आकर्षात् । इहेति । एकस्य वानेकस्य वा षकारस्य व्यञ्जनपरस्य श्रुत्या विशेषानवधारणात्सांहितिकेऽपि वा षकारेऽनचि चेति द्विवचनविधानादनेकषकारन्वसंभवात्संशयः । आकर्षेति । श्लोकवार्तिककारः संदिग्धानसंदिग्धांश्च भ्रान्तिनिरासाय पर्यजीगणत् । षडेते इति । विधिवाक्यापेक्षं षट्त्वं, प्रत्ययास्तु सप्तैते ॥ ९ ॥

विभाषा । वीवधाच्चेति वक्तव्यमिति । अत्र विवधवीवधशब्दौ पर्यायौ । तत्राविरविकन्यायो न संभवति, उभाभ्यां प्रत्ययस्येष्टत्वात् । ततो 'वीवधाच्चेति वक्तव्य'मित्युक्तम् ॥ १७ ॥

त्रैर्मन् । विभाषा मा भूदिति । द्वे अत्र विभाषे संभवतः । एका महाविभाषा, अपरा

उ०—आकर्षात् । एकस्य वेति । 'भस्त्रादिभ्यः ष'नित्यादावयं सन्देहः ॥ ननु कुसीदसूत्रे षट्चोद्भयोर्विधानात् 'षडित्युक्तमत आह विधिवाक्येति ॥ ६ ॥

विभाषा वि । उभाभ्यामप्रत्ययस्येति । छन इत्यर्थः । 'वीवधिक' इत्यस्यापीष्टत्वादिति भावः । एकदेशविकृतन्यायेनैव वीवधग्रहणस्य सिद्धाविदं व्यर्थमित्यन्ये । विवधवीवधशब्दौ स्वतन्त्रावेव, न प्रकृतिविकारभावापन्नाविति वार्तिकाशयः ॥ १७ ॥

त्रैर्मन् । नन्वण्कुडिलिकाया इत्यत्राननुवृत्त्या 'विभाषा विवधा'दित्यस्यास्वरितत्वादेव निवृत्तिसि-

* षिद्गौरादिभ्यश्च ४ । १ । ४१

१—'किमत्र न्याय्यम्' पा० ।

† आकर्षात् षट् ; पर्पादिभ्यः छन् ; भस्त्रादिभ्यः छन् ; कुसीददशैकादशात् छन्छचौ, किशरादिभ्यः छन् ; आवसथात् षट् ४ । ४ । ६ ; १० ; १६ ; ३१ ; ५३ ; ७४

२—इदं वार्तिकमिति नागेशाशयः । 'विभाषा विवधवीवधात्' इति सूत्रपाठस्तन्नार्थः ।

३—कचिन्न ।

योगे विभाषाग्रहणं† निवृत्तम् ॥ इदं तर्हि प्रयोजनम् ।

त्रेर्मन्नित्यवचनं विषयार्थम् ॥ १ ॥

नित्यं त्र्यन्तं‡ मन्विषयमेव यथा स्यात्, केवलस्य प्रयोगो मा भूत् ।

अस्ति प्रयोजनमेतत् ? किं तर्हीति ।

तत्र यथाधिकारं तद्विषयप्रसङ्गः ॥ २ ॥

तत्र यथाधिकारं तद्विषयता प्राप्नोति । निवृत्तं॥ इति वर्तते, तेन निवृत्त एव त्र्यन्तं मन्विषयं स्यात्, येऽन्य उपचारास्तत्र न स्यात्—कृत्रिमं महत्सुविहितमिति ।

एवं तर्हि भाव इति प्रकृत्येऽमन्विषयः कुड्दिमा भूमिः, सेकिमोऽसिरित्येवमर्थम् । ततो वक्तव्यं 'त्रेः' । त्रेश्चेमन्भवति । 'ततो नित्यम्' । नित्यं त्र्यन्तादिमन्विषयः । किमर्थमिदम् ? नित्यं त्र्यन्तमन्विषय एव यथा स्यात्, केवलस्य प्रयोगो

प्र०—'विभाषा विवधा'दिति । तत्रान्तरेणापि नित्यग्रहणं पूर्वसूत्र एवानन्तरस्य विभाषाग्रहणस्यास्वरितत्वादननुवृत्तत्वान्महाविभाषा नित्यग्रहणेन निवर्त्यते । इतरोऽनन्तरा विभाषा निवर्त्यते इत्युक्तमिति मत्वाह—नैतदस्तीति । इतर स्वाभिप्रायं प्रकाशयति—इदं तर्हीति । निवृत्त एवेति । पक्वित्रणा निवृत्तमित्यस्यैव वाक्यस्य निवृत्तिः स्यान्न तु पक्वित्र कियत इत्यादेरपीत्यर्थः । कृत्रिमं महदिति । प्रत्ययप्रयोगमन्तरेणापि महत्वादीनि कृत्रिमशब्दार्थविशेषणानि स्युरित्यर्थः । भाव इति प्रकृत्येति । भाववाचिनः शब्दान्निवृत्तेऽर्थे इमन्विषये इत्यर्थः । चेरिति । पूर्वेण सिद्धे नित्यार्थं वचनम् । तेन निवृत्ते तावद्वाक्यं निवर्त्यते । ततो 'नित्य'मित्यनेनोपचारान्तर-

उ०—इदं विभाषा मा भूदित्यमङ्गनमत आह—इदं अत्रेति । भाष्ये—इदं तर्हीति । महाविभाषानिवृत्त्यर्थमित्यर्थः । तदाह—नित्यं त्र्यन्तं मन्विषयमेवेति । नित्यपदस्यैवार्थं एवकारेण दर्शितः । ननु 'कृत्रिममह'दिति प्रयोग इष्ट एवेत्यत आह—प्रत्ययप्रयोगमिति । कृत्रिमं महदितिवत् 'मइती कृत्रि'रित्याद्यपि प्रयुज्येतेति भावार्थ इति भावः ।

ननु भावे इमन्विषयाने कुड्दिमा भूमि'रित्युदाहरणासङ्गतितरत आह—भाववाचिन इति । कुड्दिमं कुड्दिमेन निवृत्तेत्यर्थः । ततो नित्यमित्यनेनेति । शङ्को नित्य पाण्डुर इतिवन्नित्यशब्दोऽयोगव्यवच्छेदार्थः । तत्र हि न कदाप्यण्डुर इति प्रतीयते । एवञ्च योऽर्थं निवृत्ते इमप् स त्र्यन्ताद्भवत्येवेत्यर्थः इति भावः । यद्यपि केवलमूत्रेऽपि योगविभागेन तत्सामर्थ्यादयमर्थः साधयितुं शक्यते, तथापि मन्विषयप्रयोगविधानाय

† विभाषा विवधात् ४।४।१७

‡ द्वितः विभ्रः ३।३।८८

॥ निवृत्तेऽक्षर्युतादिभ्यः ४।४।१६

१—कुड्दिमः=क प.शं । 'मभ्लतुनं मणि'कुड्दिमोचित्य'विति कालिदासः (रघु० ११।६)

२—'विषयमेव' पा० ।

मा भूदिति ॥ २० ॥

चूर्णादिनिः ॥ ४ । ४ । २३ ॥

अयं योगः शस्याऽवक्तुम् । कथं चूर्णीं चूर्णिनौ चूर्णिन इति ? इनिनैतन्मत्व-
र्थायेन सिद्धम्* ॥ २३ ॥

लवणाल्लुक् ॥ ४ । ४ । २४ ॥

लवणाल्लुग्वचना र्थक्यं रसव चित्वात् ॥ १ ॥

लवणाल्लुग्वचनमनथकम् । किं कारणम् ? 'रसवाचित्वात्' । रसवाच्येष
लवणशब्दो नैष 'संसृष्टनिमित्तः ॥ आतश्च रसवाची—

असंसृष्टे च दर्शनात् ॥ २ ॥

असंसृष्टेऽपि हि लवणशब्दो वतते । तद्यथा—लवणं क्षीरम्, लवणं पानीय-
मिति ।

संसृष्टे चादर्शनात् ॥ ३ ॥

संसृष्टेऽपि च यदा नोपलभ्यते तदाह अलवणः स्रपः [अलवणा यवागूः]
अलवणं शाकमिति ॥ २४ ॥

प्र०—विषयस्यापि वाक्यस्य निवृत्तिः क्रियत इति तद्विषयता त्रिप्रत्ययस्य सिध्यति ॥ २० ॥

चूर्णी । इनिनेति । ठक् तु 'संसृष्टे' इत्यनेनानभिधानान्न भविष्यतीति भावः ॥ २३ ॥

लवणा । रसवाचित्वादिति । रसस्य गुणत्वाद्गुणवाचिना शुक्लादीना गुणगुणिनो-
रभेदोपचाराद्गुणवृत्तिदर्शनान्नार्थो लुकेत्यर्थः । असंसृष्टे चेति । लवणेन द्रव्येण यदसंसृष्टं
लवणरसयुक्तं तत्रापि लवणशब्दस्य दर्शनाद्गुणशब्दत्वमेवास्येत्यर्थः । संसृष्टे चेति । लवणद्रव्य-
संसृष्टमपि यल्लवणरसं न भवति तत्र न दृश्यते लवणशब्द इत्यर्थः ॥ २४ ॥

उ०—भगवता वार्तिकपूर्वकं योगविभागो दर्शित इति बोध्यम् ॥ २० ॥

लवणा । रसस्य गुणत्वादिति । द्रव्येण द्रव्यस्यैव च संसृष्टव्यवहारादिति भावः ॥ ननु समवा-
यादिसमर्पस्य मुणेनापि सत्वात्ततोऽपि प्रत्ययः स्यादित्यत आह—अभेदेति । भेद एव संसृष्टव्यवहारो
न हि गुणगुणिनोः स इति भावः । रूपादिवद्रसशब्दस्य मुणिसमानाधिकरणत्वाभावेऽपि शुक्लादिव-
ल्लवणशब्दस्य तत्त्वमिति तात्पर्यम् । लवणद्रव्यसंसृष्टे 'लावणिक' इति स्वनभिधानाद्वारणीयमिति
तत्त्वम् ॥ २४ ॥

* अत इनिठनौ ५ । २ । ११५

१—'संसृष्टनिमित्तः' पा० ।

२—कीलहार्नपुस्तके नास्ति ।

प्रयच्छति गर्ह्यम् ॥ ४ । ४ । ३० ॥

अयुक्तोऽयं निर्देशः । यदसावर्णं दत्त्वा बहु गृह्णाति तद्गर्ह्यम् । कथं तर्हि निर्देशः कर्तव्यः ?

प्रयच्छति गृह्णायेति' ॥ १ ॥

स तर्हि तथा निर्देशः कर्तव्यः ? न कर्तव्यः । तादर्थ्यात्ताच्छब्दं भविष्यति-
गर्ह्यार्थं गर्ह्यम् ।

मेस्याल्लोपो वा ॥ २ ॥

मेस्याच्छब्दलोपो वा द्रष्टव्यः । द्विगुणं मे स्यादिति प्रयच्छति द्वैगुणिकः ।
त्रैगुणिकः ।

वृद्धेर्वृधुषिभावः ॥ ३ ॥

वृद्धेर्वृधुषिभावो वक्तव्यः । वार्धुषिकः ॥ ३० ॥

धर्मं चरति ॥ ४ । ४ । ४१ ॥

अधर्माच्च ॥ १ ॥

अधर्माच्चेति वक्तव्यम् । आधर्मिकः ॥ ४१ ॥

प्र०—प्रयच्छति । अयुक्त इति । उत्तमर्णो यदल्पं ददाति न तद्गर्ह्यम्, यत्त्वल्पं दत्त्वा बहु गृह्णाति तदेव गर्ह्यमित्यर्थः । गृह्णायेति । द्विगुणाय प्रयच्छति द्वैगुणिक इति चतुर्थ्यन्तात्प्रत्ययो विधेय इत्यर्थः । मे स्याल्लोपो वेति । उपचारापेक्षया विकल्पार्थो वाशब्दः । द्विगुणं मे स्यादिति वाक्यात्प्रत्ययो मे स्याच्छब्दलोपश्च । वार्धुषिक इति । वृद्धयर्थं धनं प्रयच्छतीत्यर्थः ॥ ३० ॥

धर्मं । अधर्माच्चेति । तदन्तविधेर्ग्रहणवता प्रातिपदिकेन निषेधाद्वचनम् । 'येन विधि'रित्यत्र 'धर्मान्नत्र' इति वार्तिकमनपेक्ष्यैतदुक्तम् ॥ ४१ ॥

उ०—प्रयच्छति । उत्तमर्णं चायमिष्यते न च तत्र प्राप्नोतीत्याह—उत्तमर्णं इति । एवञ्च न तत्र प्रत्ययार्थः, यत्र चाधमर्णं प्रत्ययार्थो न तत्रेध्यत इति भावः ॥ वृद्धयर्थमिति । 'योऽल्पवृद्धिदानमङ्गीकृत्य परकीयं धनं गृहीत्वा बहुवृद्धयेऽन्यस्मै यच्छति, तत्रैवायमिष्यत' इत्यन्ये ॥ ३० ॥

१—'गर्ह्याय ॥ १ ॥ इति' पा० ।

२—'कुसीदिको वार्धुषिको वृद्धयाजीवश्च वार्धुषिः' इत्यमरः ।

† धर्मान्नत्रः १।१।७२ वा० २० (पृ० ४५४) 'धर्माच्चेति न वक्तव्यं भवति ।' इति पतञ्जलिः ।

तत्र ५५४ पृष्ठटिप्पण्यां ४ । ४ । ४६ वा० १ स्थाने ४ । ४ । ४१ वा० १ कर्तव्यम् ।

ऋतोऽञ् ॥ ४ । ४ । ४६ ॥

नृनराभ्यामञ्चनम् ॥ १ ॥

नृनराभ्यामञ्चेति वक्तव्यम् । तुर्धर्म्या नारी । नरस्यापि नारी ।

विशसितुरिडलोपश्च ॥ २ ॥

विशसितुरिडलोपश्चाञ् च वक्तव्यः । विशसितुर्धर्म्यं वैशस्त्रम् ।

विभाजयितुर्णिलोपश्च ॥ ३ ॥

विभाजयितुर्णिलोपश्चाञ्च वक्तव्यः । विभाजयितुर्धर्म्यं वैभाजित्रम् ॥ ४६ ॥

शिल्पम् ॥ ४ । ४ । ५५ ॥

किं यस्य मृदङ्गः शिल्पं स मार्दङ्गिकः ? किंचातः ? कुम्भकारे प्राप्नोति ।
एवं तद्व्युत्तरपदलोपो^१ द्रष्टव्यः । शिल्पमिव शिल्पम् । मृदङ्गवादनं शिल्पमस्य
मार्दङ्गिकः । मौरजिकः^२ । पाणविकः^३ । पैठरिकः ॥ ५५ ॥

प्र०—ऋतोऽञ् । नृनराभ्यामिति । नृशब्दस्य सूत्रेणैव सिद्धे प्रत्यये दृष्टान्तत्वेनोपादानम् ।
यथा नृशब्दादञ्भवत्येव नरशब्दादपीत्यर्थः ॥ ४९ ॥

शिल्पम् । अभ्यासपूर्वक क्रियासु कौशलं शिल्पम् । मृदङ्गादिषु द्विविधा क्रियाः, अभ्या-
हननलक्षणा, निष्पादनलक्षणा च । तत्र विशेषानुपादानात्पृच्छति—किं यस्येति । एवं तर्हीति ।
उपचरितवृत्तिः शिल्पशब्द आश्रीयत इत्ययमेवैवशब्दलोपः । कुम्भकारस्य हि मृदङ्गो मुख्यं
शिल्पं वादकस्य तूपचरितम् । मृदङ्गवादनमिति । लोके तु मार्दङ्गिकशब्दस्य मृदङ्गवादनशिल्पोऽ-
भिधेयः । तत्र साहचर्यान्मृदङ्गशब्दस्य वृत्तिविषये वृत्त्या गतार्थत्वादप्रयोगो वादनशब्दस्य ॥ ५५ ॥

उ०—ऋतो । नरशब्दादपीति । ठशित्वल्यर्थं वचनम् । अनेनैवोभयोर्नार्था सिद्धायां 'नृनरयोर्वृ-
द्धिश्चे'ति गणसूत्रमनार्थम् । सर्वथा आद्युदात्तत्वान्तरस्य वा तज्जातीयैव धर्म्येति जातिप्रतीतिरपि सिद्धा ।
नरीति तु नरस्येभ्यत एव । नृशब्दात् ङीषोऽनभिधानम्, तच्च तवाप्यावश्यकं पुंयोगेन ङीषो वारणायेत्याहुः ॥ ४९ ॥

शिल्पम् । ननु लोके द्रव्यसौन्दर्यजनकक्रियाकौशले शिल्पशब्दप्रसिद्धे मृदङ्गवादनकौशलवति कथं
प्रत्ययोऽत आह—अभ्यासेत्यादि । मुख्यगौणसाधारणमिदं लक्षणम् । द्विविधेति । तत्रान्ये मुख्यमाद्ये
औपचारिकम् । स्पष्टश्चेदम्भाष्ये । विशेषानुपादानादिति । 'गौणस्यैव ग्रहण'मित्यर्थबोधकविशेषानुपा-
दानादित्यर्थः ॥ उपचरितेति । मुख्येऽनभिधानेन सामर्थ्यादुपचरितस्य ग्रहणमिति भावः । उपचरितमिति ।
'मृदङ्गवादन'मिति शेषः । क्वचित्तु तथैव पाठः । तदुपचरितं शिल्पमित्यर्थः । नन्वेवं 'मार्दङ्गवादनिक'
इति स्यादत आह—तत्र साहचर्यादिति । वृत्तिविषये वृत्त्येति । तद्वित्तवृत्तिविषये लक्षणयेत्यर्थः ।
'मृदङ्गवादन'शब्दात्त्वानभिधानात्प्रत्ययाभाव इति भावः ॥ ५५ ॥

१—'लोपोऽञ्' पा० ।

२—'मौरजिकः । पाणविकः' इति कीलहार्नभाष्ये नास्ति ।

शक्तियष्टयोरीकम् ॥ ४ । ४ । ५६ ॥

किमर्थमीकगुच्यते न कगेवोच्येत ? का रूपसिद्धिः ? शाक्तीकः याष्टीक इति । शक्तियष्टयोरीकारोऽन्ते* कशब्दश्च प्रत्ययः । न सिध्यति । विभाषा चैव हि शक्तियष्टयोरीकारः, अपि च 'केऽणः' [७ । ४ । १३] इति ह्रस्वत्वं प्रसज्येत ।

एवं तर्हि इकगुच्यते । का रूपसिद्धिः शाक्तीको याष्टीक इति ? सवर्णादीर्घत्वेन† सिद्धम् । न सिध्यति । यस्येति लोपः‡ प्राप्नोति । इकारोच्चारणसामर्थ्यान्न भविष्यति । यदि तर्हि प्राप्नुवन् विधिरुच्चारणसामर्थ्याद्बाध्यते सवर्णादीर्घत्वमपि न प्राप्नोति । यं विधिं प्रत्युपदेशोऽनर्थकः स विधिर्बाध्यते, यस्य तु विधेर्निमित्तमेव नासौ बाध्यते । यस्येति लोपं च प्रतीकारोच्चारणमनर्थकं सवर्णादीर्घस्य तु निमित्तमेव ॥ ५६ ॥

प्र०—शक्ति । ईकारान्त इति । बह्वादिपाठात्—'प्रातिपदिकग्रहणे लिङ्गविशिष्टस्यापि ग्रहण'मिति वचनाच्चशक्तियष्टीशब्दाभ्यां कभविष्यतीत्यर्थः । इकारोच्चारणसामर्थ्यादिति । अन्यथा ककमेव विदध्यात् । न चावग्रहनिवृत्तिरिकारस्य प्रयोजनम्, यतो 'न लक्षणेन पदकारा' अनुवर्त्याः पदकारैर्नाम लक्षणमनुवर्त्यम्' । यं विधिमिति । एव च दीर्घोच्चारणप्रत्याख्यातम्, इकका सिद्धत्वात् । अन्ये त्वाहुः—शक्तियष्टिभ्यां ठगिति ठग्विधानादेव 'यस्ये'ति लोपाभावः सिद्धः । प्रहरणमित्यनेन हि ठकि सिद्धे पुनष्ठग्विधान 'यस्ये'ति लोपाभावार्थमेव । वाक्यनिवृत्तये नित्यार्थं तत्स्यादिति चेत्तत्र, शक्तियष्टिभ्यामित्येवाधिकस्य ठकः पूर्वेण सिद्धस्य पुनर्विधानेन वाक्यनिवृत्तेरपि सिद्धत्वात् ॥ ५९ ॥

उ०—शक्ति । ननु सूत्रे ह्रस्वपाठकथमीकारोऽन्ते, कथं वा तदन्तात्प्रत्ययोऽत आह—बह्वादीति । तत्र हि शक्तियष्टिशब्दौ पठितौ । भाष्ये—विभाषेति । तथा च ङीष्भावे 'शाक्तिक' इत्यापत्तिरिति भावः ॥ ननु लोपाथैवेकारोच्चारणं स्यादत आह—अन्यथेति । इककेति । न च 'नञ्स्नञीक'गिति ङीष्विधायकवा-
त्तिकेऽस्य ग्रहणार्थं दीर्घपाठः, तत्रापि ह्रस्वस्य सुपठत्वात् । 'कर्कलोहितादीक' 'तीयादीक'गित्यादेस्तु न तत्र ग्रहणं, नञ्स्नञ्साहचर्येणास्वार्थिकस्यैव तत्र ग्रहणादिति भावः । वाक्यनिवृत्तेरपि सिद्धत्वादिति । एवञ्च ठगेव वक्तुं युक्त इति भावः । वस्तुतश्चको विकाराभावार्थस्त्वस्यापि सम्भावितत्वेनैकादेशदीर्घ-
योरभावापत्तिरिति चिन्त्यमिदम् ॥ ५६ ॥

* बह्वादिभ्यश्च ४ । १ । ४५ इत्यनेन ङीष् । † अकः सवर्णे दीर्घः ६ । १ । १०१

‡ यस्येति च ६ । ४ । १४८

१—पदकाराः=सहितानां पदपाठकारा ग्राह्याः ।

अस्तिनास्तिदिष्टं मतिः ॥ ४ । ४ । ६० ॥

किं यस्यास्ति मतिः स आस्तिकः । किं चातः ? चौरेऽपि प्राप्नोति । एवं तर्हीतिलोपोऽत्र द्रष्टव्यः । अस्तीत्यस्य मतिरास्तिकः । नास्तीत्यस्य मति—
नास्तिकः । दिष्टमित्यस्य मतिर्द्वैष्टिकः ॥ ६० ॥

छत्रादिभ्यो णः ॥ ४ । ४ । ६२ ॥

किं यस्य छत्रधारणं शीलं स च्छात्रः । किं चातः ? राजपुरुषे प्राप्नोति ।
एवं तद्ध्युत्तरपदलोपोऽत्र द्रष्टव्यः—छत्रमिव च्छत्रम् । गुरुश्छत्रम् । गुरुणा
शिष्यश्छत्रवच्छाद्यः, शिष्येण च गुरुश्छत्रवत्परिपालयः ॥ ६२ ॥

प्र०—अस्ति । चौरेऽपीति । तस्यापि मतिसद्भावात् । अचेतनश्च पदार्थो नास्तिकः स्यादिति
वक्तव्यम् । न्यायस्य तु प्रदर्शनाद्भाष्यकारेण प्रतिपद नोक्तम् । अस्तीत्यस्येति । परलोककर्तृका
च सत्ता विज्ञेया । तत्रैव विषये लोके प्रयोगदर्शनात् । तेन परलोकोऽस्तीति मतिर्यस्य स आस्तिक-
कस्तद्विपरीतो नास्तिकः । दिष्टशब्दो दैवपर्यायस्तेव दैवपरायणो द्वैष्टिकः ॥ ६० ॥

छत्रा । राजपुरुष इति । यः पुरुषो राजश्छत्रं धारयति स छात्रश्छात्राभिधेयः स्यादित्यर्थः ।
उत्तरपदलोप इति । उत्तरपदस्येव शब्दस्य लोपो द्रष्टव्य इत्यर्थः । गौणी वृत्तिश्छत्रशब्दस्या-
श्रयणीया । तत्रैव प्रत्ययस्य दर्शनादित्युक्तं भवति । गुरुश्छत्रमिति । अज्ञान शिष्यस्य छादयति—
निवर्तयति यतस्तत्र छत्रं शीलमस्य, गुरुविषय पालन शीलमस्येत्यर्थः ॥ ६२ ॥

उ०—अस्तिनास्ति । इति वक्तव्यमिति । इत्यपि वक्तुं योग्यमिति भावः । न्यायस्य त्विति ।
एवञ्च अर्थतस्तदुक्तमेवेति विशिष्य नोक्तमित्यर्थः । नन्वेवं घटादिकर्तृकसत्तामतिमत्यपि 'आस्तिक' इति
स्यादत आह—परलोकेति ॥ ६० ॥

छत्रादि । अज्ञानमिति । यथा छत्रमुष्णादिनिवर्तयत्येवमज्ञानं गुरुनिवर्तयति, तत्सदृशत्वाद्गुरुः—
छत्रम् । वृत्तौ तद्विषयपालनादौ छत्रशब्दस्य वृत्तिः । तदुक्तं भाष्ये—शिष्येण च गुरुश्छत्रमिव परिपालय
इति । मुख्यार्थान्तु प्रत्ययो नानभिधानादिति बोध्यम् ॥ ६२ ॥

१—“छत्रं शीलमस्य छात्रः । छादनावरणाच्छत्रम् । गुरुकार्येष्ववहितस्तच्छिद्रवारणप्रवृत्तश्छ-
त्रशीलः शिष्यश्छात्रः” इति काशिकाया (४ । ४ । ६२) सूत्रे छात्रपरिभाषायां ‘छिद्रवारणप्रवृत्त’-
पदग्रहणं शिष्यकाणां पतनं सूचयति, भाष्ये त्वस्य गन्धोऽपि नास्ति । तथा चोक्तम्—

“मुरोरप्यवलितस्य कार्याकार्यमज्ञानतः । उत्पथप्रतिपन्नस्य न्याय्यं भवति शासनम् ॥”

(महाभारत आदिपर्वणि १३४ अ० ५४ श्लोकः)

२—‘छत्रमिव परिपालयः’ इति नागेश सम्मतः पाठः ।

हितं भक्षाः ॥ ४ । ४ । ६५ ॥

हितं भक्षा इति चतुर्थीनिर्देशः ॥ १ ॥

हितं भक्षा इति चतुर्थीनिर्देशः कर्तव्यः ।

इतरथा ह्यनिर्देशः ॥ २ ॥

इतरथा हि निर्देशो न भवति । हितशब्देन च योगे चतुर्थी विधीयते* सा प्राप्नोति ॥ स तर्हि चतुर्थीनिर्देशः कर्तव्यः ? न कर्तव्यः । एवं वक्ष्यामि—‘हितं भक्षास्तदस्मै’ । ततो ‘दीयते नियुक्तम्’ । तदस्मा इति ॥ ६५ ॥

तद्वहति रथयुगप्रासङ्गम् ॥ ४ । ४ । ७६ ॥

वहत्यभिधाने रथशकटहलसीरेभ्यः प्रत्ययविधानानर्थक्यं
विहितत्वात् ॥ १ ॥

वहतीत्यभिधाने रथशकटहलसीरेभ्यः† प्रत्ययविधानमनर्थकम् । किं कारणम् ? ‘विहितत्वात्’ । विहितोऽत्र प्रत्यय‘स्तस्येदम्’ [४ । ३ । १२०] इति ।

‘शब्दभेदादविधानम्’ । शब्दभेदादविधिः स भवति । अन्यो हि शब्दो रथं वहति, अन्यो हि शब्दो रथस्य वोढेति ।

प्र०—हितं । इतरथा हीति । यदि हि चतुर्थी न निर्दिश्यते तदा प्रकृताया अस्येति षष्ठ्याः संबन्धयोग्यत्वादिहानुपस्थानात्प्रत्ययार्थो न निर्दिष्टः स्यादित्यर्थः ॥ ६५ ॥

तद्वहति । शब्दभेदादिति । षष्ठ्यन्तात्प्रत्ययो विधीयमानो द्वितीयान्तात् प्राप्नोतीत्यर्थः । अर्थ-सामान्यादिति । अर्थस्यैक्यात्षष्ठ्यन्तादेव प्रत्ययोत्पत्ताविष्टसिद्धिर्भवत्येवेत्यर्थः । ननु ‘रथाद्रथाङ्गे’

उ०—हितं । सम्बन्धयोग्यत्वादिति । हितयोगे चतुर्थीविधानादिति भावः । भाष्ये—अनिर्देश इति । अर्थनिर्देश इत्यर्थः । तदेवाह—सा प्राप्नोतीति । चतुर्थी प्राप्नोतीति—अस्येति षष्ठ्यनुपपत्तिरित्यर्थः ॥ ६५ ॥

तद्वहति । ननु सूत्रे वहनकर्तृरूपार्थस्यैव विवक्षितत्वाद्वहति वोढेति शब्दभेदकथनमसङ्गतमत आह—षष्ठ्यन्तादिति । षष्ठीवाच्यकर्मत्वापेक्षया द्वितीयावाच्यकर्मत्वं विजातीयमित्यभिमानः । अर्थस्यैक्यादिति । ‘वहती’त्यस्य क्रियाप्रधानत्वेऽपि विशेषणविशेष्यभावव्यत्यासेन कर्तृरूपार्थस्यैव सूत्रे प्रतीत्या

* चतुर्थी चाशिष्यायुष्य.....सुखार्थद्वितैः २ । ३ । ७३

† तदस्मै दीयते नियुक्तम् ४ । ४ । ६६

‡ तद्वहति रथयुगप्रासङ्गम्; शकटादण्; हलसीराट्ठक् ४ । ४ । ७६; ८०; ८१

§ रथाद् यत्; हलसीराट्ठक् ४ । ३ । १२१; १२४

शब्दभेदादविधानमिति चेदर्थश्रयत्वात्प्रत्ययविधान-
स्यार्थसामान्यात्तिसद्धम् ॥ २ ॥

शब्दभेदादविधानमिति चेदर्थश्रयः प्रत्ययविधिः । स एवार्थो रथं वहति, स
एव रथस्य वोढेति । तत्रार्थसामान्यात्तिसद्धम् ।

इदं तर्हि प्रयोजनम्—यो द्वौ रथौ वहति स द्विरथः । यो द्वयो रथयोर्वोढा
स द्विरथः । तेन* सति लुग्भवति† । अनेन सति कस्मान्न भवति ? प्राग्दीव्यत
इत्युच्यते‡ ॥ ७६ ॥

संज्ञायां जन्याः ॥ ४ । ४ । ८२ ॥

किं निपात्यते ? जनन्या जनीभावो निपात्यते, यच्च प्रत्ययः ।

जन्या इति निपातनानर्थक्यं पञ्चमीनिर्देशात् ॥ १ ॥

जन्या इति निपातनमनर्थकम् । किं कारणम् ? ‘पञ्चमीनिर्देशात्’ । जनीश-

प्र०—इति तत्रोक्तम्; वोढर्यपि प्रयोगदर्शनादिष्यतामित्यदोषः । द्विरथ इति । ‘रथसीताहलेभ्यो
यद्विधा’विति तदन्तविधिः ॥ ७६ ॥

संज्ञायां । निपातनानर्थक्यमिति । वृत्तिकारैर्यन्निपातनमाश्रितं तदनर्थक्यं विधिनैवेष्ट-

उ०—तस्यैव तद्वितार्थत्वेन विवक्षितत्वादिति भावः । कर्मत्वयोर्वैजात्ये मानाभाव इति तत्त्वम् । भाष्ये—
य एवार्थ इति । तद्वितार्थोपदर्शकविग्रहवाक्यस्य तिङन्तस्येत्थर्थः । तदुक्तम्—

‘आख्यातं तद्वितार्थस्य यत्किञ्चिदुपदर्शकम् ।

गुणप्रधानभावस्य तत्र दृष्टो विपर्ययः’ ॥ इति ।

तुल्यन्यायात्कदर्थोपदर्शकविग्रहवाक्यस्थितिङन्तेऽप्येवमेव, अत एव वृत्तिविग्रहयोः समानार्थत्विनि-
र्वाहः । इदमपि वृत्त्यर्थोपदर्शकवाक्यविषयमेव । तेन स्वातन्त्र्येण प्रयुज्यमाने चात्वर्थप्रधानत्वमेव । एवञ्च
तुल्यन्यायाच्चित्रमुरित्यस्यार्थोपदर्शके ‘चित्रा गावो यस्ये’ति वाक्येऽपि तद्व्यत्यासेन ‘चित्रगोसम्बन्धी’त्येव
बोधः । अत एव तत्रापि वृत्तिविग्रहयोः समानार्थत्विनिर्वाहः । एतद्बोधनायैव तत्र ‘स’ इत्यस्य विग्रहवाक्ये
प्रयोग इत्याहुः । तत्रोक्तमिति । एवञ्च वोढरि कथं तेन सिद्धिरिति भावः । भाष्ये—तेन सति लुगिति ।
अनजादिवेऽपि यथास्य लुक्तया ‘द्विगुलु’गित्यत्रोक्तम् ॥ ७६ ॥

संज्ञायां । भाष्ये—जनन्या जनीभाव इति । योग्यताविशेषपुत्रजनन्यत्र जननीशब्देन गृह्यते ।

१—‘य एवार्थो’ पा० ।

* रथाद् यत् ४ । ३ । १२१

† द्विगुलुगुणपक्षे ४ । १ । ८८

‡ द्विगुलुगुणपक्षे; प्राग्दीव्यतोऽण् ४ । १ । ८८; ८३;
तेन दीव्यति खनति जयति जितम् ४ । ४ । २

ब्दादेषा पञ्चमी ॥ इदं तर्हि प्रयोजनं । सर्वकालः प्रत्ययविधिर्यथ विज्ञायेत ।
जनीं वहन्ति जन्याः । जनीं वोढारो जन्याः । जनीमवाक्षर्जन्या इति ॥ ८२ ॥

विध्यत्यधनुषा ॥ ४ । ४ । ८३ ॥

विध्यत्यकरणेन ॥ १ ॥

विध्यत्यकरणेनेति वक्तव्यम् ।

इतरथा ह्यतिप्रसङ्गः ॥ २ ॥

अधनुषेति ह्युच्यमानेऽतिप्रसङ्गो भवति । इहापि प्रसज्येत—शर्कराभिर्विध्यति,
कण्टकैर्विध्यतीति ॥ तत्तर्हि वक्तव्यम् ? न वक्तव्यम् । कस्मान्न भवति ‘शर्कराभिर्वि-
ध्यति’ ‘कण्टकैर्विध्यतीति’ ? अनभिधानात् ॥ ८३ ॥

गृहपतिना संयुक्ते ज्यः ॥ ४ । ४ । ६० ॥

गृहपतिना संयुक्त इत्युच्यते तत्र दक्षिणाग्रावपि प्राप्नोति । दक्षिणाग्निरपि

प्र०—सिद्धिर्भवत्येवेत्यर्थः । जनीशब्दादिति । जायतेऽस्याङ्गर्भ इति जनी वधूरुच्यते । ‘जनिस-
हिभ्या’मितीत्यप्रत्ययः । ‘जनिवध्योश्चे’ति वृद्धिप्रतिषेधः । सर्वकाल इति । यद्यपि विध्यर्थत्वेऽपि
सङ्ख्याकालयोरविवक्षयैतत्सिध्यति तथापि न्यायानुसारेण प्रतिपत्तिगौरवं स्यादिति
निपातनाश्रयणम् ॥ ८२ ॥

विध्य । शर्कराभिरिति । प्रधानस्यात्र सापेक्षत्वाद्भूतिप्रसङ्गः । अनभिधानादिति ।
शर्कराभिः पद्य इति प्रयोगाभावादित्यर्थः । एव चाधनुषेत्यपि न वक्तव्यम् । अन्ये त्वाहुः—
धनुषा करणविशेषेण करणमात्रं लक्ष्यत इति सर्वत्र करणे प्रतिषेधः प्रवर्तते ॥ ८३ ॥

गृह । गृहपतिर्यजमानः । यस्मिन्निति । यजमानेन पत्न्या च ये यागविशेषाः क्रियन्ते

६०—जनीं वोढार इति । लुटि रूपम् ॥ ८२ ॥

विध्यत्य । अकरणेनेत्यस्य—करणेऽयोगेनेत्यर्थः । प्रधानस्यात्रेति । नन्वाख्याते क्रियायाः
प्राधान्येऽपि तद्विते साधनप्राधान्यादिदमयुक्तं, कारकाशे मुष्णभूतक्रियाया अपि नित्यसापेक्षत्वेनादोषात् ।
अत एव ‘कृत्पूर्वी कट’मित्यादि सिध्यति । प्रत्ययार्थत्वात् ‘प्रधानस्ये’त्युक्तमुपाध्यायैः । इदन्तु बोध्यं—
प्रत्ययान्तयोगे न तृतीया, तदर्थमिति करणत्वाभावस्य करणसंज्ञाभावस्य च ‘कर्तृकर्मणो’रिति सूत्रस्थ-
भाष्यसंमतत्वात्, विग्रहकालिककरणत्वमादाय तु करणत्वव्यवहार इति ॥ ८३ ॥

गृहपतिनासं । ननु गृहपतिरग्निविशेषस्तेन संयोगो गार्हपत्यस्यैवेति कथं दक्षिणाग्नौ प्राप्तिरत

गृहपतिना संयुज्यते ॥ एवं तर्हि गृहपतिना संयुक्त इत्युच्यते सर्वत्र गृहपतिना संयुक्तस्तत्र प्रकर्षगतिर्विज्ञास्यते—‘साधीयो यो गृहपतिना संयुक्त’ इति । कश्च साधीयः ? यस्मिन्पत्नीसंयाजाः क्रियन्ते ॥ अथवा गृहपतिर्नाम मन्त्रः स यस्मिन्नुच्यते ॥ अथवा संज्ञायामिति† वर्तते ॥ ६० ॥

मत्वर्थे मासतन्वोः ॥ ४ । ४ । १२८ ॥

मासतन्वोरनन्तरार्थे वा ॥ १ ॥

मासतन्वोरनन्तरार्थे वेति वक्तव्यम् । मध्वस्मिन्नस्ति मध्वनन्तरमिति वा मध्वयः माधवः ।

लुगकारेकाररेफाश्च प्रत्ययाः ॥ २ ॥

लुगकारेकाररेफाश्च प्रत्यया वक्तव्याः । लुक्—मधुः तपः नभः । अकारः—इषः ऊर्जः । इकारः—शुचिः । रेफश्च—शुक्रः ॥ १२८ ॥

वसोः समूहे च ॥ ४ । ४ । १४० ॥

अक्षरसमूहे छन्दस उपसंख्यानम् ॥ १ ॥

अक्षरसमूहे छन्दस उपसंख्यानं कर्तव्यम् । ‘ओ आवये’ति चतुरक्षरम् ।

प्र०—ते पत्नीसंयाजास्ते च गार्हपत्य एव क्रियन्ते न दक्षिणाग्नौ ॥ अथवेति । स च मन्त्रो गार्हपत्यविषय एव ॥ ९० ॥

मत्वर्थे । अनन्तरार्थे वेति । वाशब्दः समुच्चये । मत्वर्थे मासतन्वर्थविशेषणोऽपि प्रत्ययोऽनन्तरार्थेऽपीत्यर्थः । मधुरिति । मधु विद्यतेऽस्मिन्, नभांसि विद्यन्तेऽस्मिन्, तपो विद्यतेऽस्मिन्निति यतो लुक् । नभःशब्दोऽत्राऽभ्रवाची । अत्र नभस्तप इति नपुंसकत्वं छान्दसत्वात् । इष इति । एषणमिट्, सास्मिन्नस्ति ऊर्जस्मिन्नस्ति । शौचनं शुक्, सास्मिन्नस्तीति प्रत्ययाः । शुक् इत्यत्रायस्मयादित्वाज्जशत्वाभावः ॥ १२८ ॥

वसोः । अक्षरसमूह इति । अक्षरसमूहवाचिनश्छन्दःशब्दाद्यत्प्रत्ययः । ओ आवयेति ।

उ०—आह—यजमान इति । स च गार्हपत्य इव दक्षिणाग्नौ कार्याणि करोतीति तेनापि स संयुक्त इति भावः । प्रकर्षगतेर्मन्त्रविशेषस्य वा ग्रहणे बीजाभावादाह—भाष्ये—अथवा संज्ञायामिति ॥ १० ॥

मत्वर्थे मास । मासतन्वर्थविशेषणोऽपीति । सामान्यस्य विशेषणप्रति विशेषणत्वादिति भावः । ननु लुकि विशेष्यनिघ्नतया पुंस्त्वं स्यादत आह—नपुंसकत्वमिति । वार्तिके बाहुल्यकात् ‘र’ इति समुदायनिर्देशोऽपि इफः कृतः । कचित्तु—‘रशब्दाश्च प्रत्यया’ इति पाठः ॥ १२८ ॥

वसोः स । ननु ‘छन्दः’शब्दस्याक्षरसमूहवाचकत्वात्ततस्तत्र प्रत्ययविधानानुपपत्तिरत आह—

‘अस्तु श्रौष’डिति चतुरक्षरम् । ‘ये यजामह’इति पञ्चाक्षरम् । ‘यजे’शि द्वायक्षरम् ।
द्वायक्षरो ‘वष’ट्कारः । एष वै सप्तदशाक्षरश्छन्दस्यः प्रजापतिर्यज्ञमनुविहितः ।

छन्दासि बहुभिर्वसवैरुपसंख्यानम् ॥ २ ॥

छन्दसि बहुभिर्वसवैरुपसंख्यानं कर्तव्यम् । ‘हस्तौ’ पृणस्व बहुभिर्वसवैः* ।

अग्निरीशे वसव्यस्य ॥ ३ ॥

‘अग्निरीशे वसव्यस्य’† इत्युपसंख्यानं कर्तव्यम् ।

तत्तर्हि उपसंख्यानं कर्तव्यम् ? न कर्तव्यम् ।

स्वार्थविज्ञानात्सिद्धम् ॥ ४ ॥

स्वार्थविज्ञानात्सिद्धमेतत्* । वसव एव वसव्याः पान्तु ॥ १४० ॥

इति श्रीभगवत्पतञ्जलिविरचिते व्याकरणमहाभाष्ये चतुर्थस्याध्यायस्य
चतुर्थे पादे प्रथममाह्निकम् ॥ पादोऽध्यायश्च चतुर्थः समाप्तः ॥

प्र०—अक्षराणि गण्यन्ते । स्वार्थविज्ञानादिति । वसोरिति योगविभागः कर्तव्यः । तेन स्वार्थं
भविष्यतीत्यर्थः ॥ १४० ॥

इत्युपाध्यायजैय्यट्पुत्रकैय्यट्कृते भाष्यप्रदीपे चतुर्थस्याध्यायस्य
चतुर्थे पादे प्रथममाह्निकम् ॥ पादोऽध्यायश्च चतुर्थः समाप्तः ।

उ०—अक्षरसमूहाचिन इति । अक्षरसमूहे वर्तमानात्प्रातिपदिकादिति वार्तिकार्थः । प्रत्ययस्तु स्वार्थे इति
भावः । भाष्ये—प्रजापतिः । प्रजापतिदृष्ट इत्यर्थः । पृणस्वेति । पृणातिः—पूरणकर्मा । स्वार्थे यतो विधाना-
भावादाह—योगविभाग इति । वस्तुतः स्वार्थिकप्रकरणे एषमुपसंख्यानं कर्तव्यं, यत्प्रत्यय उपसंख्येयो
वेति भाष्यार्थ इति पञ्चमे वक्ष्यते ॥ १४० ॥

इति श्रीकाञ्चोपनामकशिवभट्टमुत्तसतीदेवीगर्भजनागोजीभट्टकृते भाष्यप्रदीपोद्घोते
चतुर्थस्याध्यायस्य चतुर्थे पादे प्रथममाह्निकम् ॥ पादोऽध्यायश्च चतुर्थः समाप्तः ।

१—इदं भाष्यकारेण तैत्तिरीयब्राह्मणादुद्धृतम् ।

* अथर्व० ७ । २७ । ८

† ऋ० ४ । ५५ । ८

२—‘इति’ क्वचित् ।

३—अत्रत्यानि वार्तिकानि भाष्यं च ५ । ४ । ३० सूत्रेऽपि व्याख्यास्यन्ते ।

मुद्राकरकराघातैर्वाणी चेद् विकला क्वचित् । मात्रासयोजनैरेता सान्त्वयन्तु विचक्षणाः ॥

गच्छतेः स्वलनं क्वापि भवत्येव प्रमादतः । हसन्ति दुर्जनास्तत्र समादधति सज्जनाः ॥

इति वेदविमर्शादिपुस्तकलेखकेन ‘सुधारक’भासिकपत्रसम्पादकेनानेकग्रन्थसम्पादका-

नुवादकेन वेद-व्याकरण-दर्शनाद्याचार्येण वेदव्रतशास्त्रिणा विहिताया

‘विमर्श’टिप्पण्यां चतुर्थोऽध्यायः पूर्णता गतः ।

व्याकरणमहाभाष्य-परिशिष्टम्

तृतीयचतुर्थाध्यायस्थश्लोकवार्तिकसङ्ग्रहः

✽ अथ तृतीयोऽध्यायः ✽

धातोरेकाचो हलादेः क्रियासमभिहारे यङ् ॥ ३ । १ । २२ ॥

१. ^१वाच्य ऊर्णोर्णुवद्भावो यङ्प्रसिद्धिः प्रयोजनम् ।
आमश्च प्रतिषेधार्थमेकाचश्चेदुपग्रहात् ॥

कण्ड्वादिभ्यो यक् ॥ ३ । १ । २७ ॥

२. धातुप्रकरणाद्धातुः कस्य चासञ्ज्ञनादपि ।
आह चायमिमं दीर्घं मन्ये धातुर्विभाषितः ॥

णिश्चिद्भुभ्यः कर्तरि चङ् ॥ ३ । १ । ४८ ॥

३. नाकमिष्टमुखं यान्ति सुयुक्तैर्वेडवारयैः ।
अथ पत्काषिणो यान्ति येऽचीकमतभाषिणः ॥

सार्वधातुके यक् ॥ ३ । १ । ६७ ॥

४. ^२सुपां कर्मादयोऽप्यर्थाः सख्या चैव तथा तिङाम् ।
प्रसिद्धो नियमस्तत्र नियमः प्रकृतेषु वा ॥ १ ॥

५. भावकर्मणोरित्यननुवृत्त्यैव सिद्धे सत्यनुवृत्तिर्यको भावाय ।
कर्तरीति च योगविभागः श्यनः पूर्वविप्रतिषेधावचनाय ॥ २ ॥

तनादिकृब्भ्य उः ॥ ३ । १ । ७६ ॥

६. तनादित्वात् कृत्रः सिद्धं सिङ्गलोपे च न दुष्यति ।
चिण्वद्भावेऽत्र दोषः स्यात् सोऽपि प्रोक्तो विभाषया ॥

व्यत्ययो बहुलम् ॥ ३ । १ । ८५ ॥

७. सुप्तिङुपग्रहलिङ्गनराणां कालहलच्स्वरकर्तृयडां च ।
व्यत्ययमिच्छति शास्त्रकृद्देष्टा सोऽपि च सिध्यति बाहुलकेन ॥

धातोः ॥ ३ । १ । ९१ ॥

८. आद्ये योगे न व्यवाये तिङः स्युः, न स्यादेत्वं टेष्टितां यद्विधत्ते ।
एशः शित्त्वं यच्च लोटो विधत्ते, यच्चाप्युक्तं लङ्लिङोस्तच्च न स्यात् ॥

१-कारिकेयं ३ । १ । ३६ सूत्रभाष्येऽपि विद्यते ।

२-कारिकेयं ३ । ३ । १६१ सूत्रभाष्येऽप्यस्ति ।

भृजोऽसंज्ञायाम् ॥ ३ । १ । ११२ ॥

९. संज्ञाया पुंसि दृष्ट्वान्न ते भार्या प्रसिध्यति ।
स्त्रिया भावाधिकारोऽस्ति तेन भार्या प्रसिध्यति ॥ १ ॥
१०. अथवा बहुलं कृत्या संज्ञायामिति तत्स्मृतम् ।
यथा यत्य यथा जन्य यथा भित्तिस्तथैव सा ॥ २ ॥

राजसूयसूर्यमृषोद्यरुच्यकुप्यकृष्टपच्याव्यध्याः ॥ ३ । १ । ११४ ॥

११. सूसर्तिभ्या सर्तेरुत्व सुवतेर्वा रुडागमः ।

अमावस्यद्वन्यतरस्याम् ॥ ३ । १ । १२२ ॥

१२. अमावसोरह एयतोर्निपातयाम्यवृद्धिताम् ।
तथैकवृत्तिता तयोः स्वरश्च मे प्रसिध्यति ॥

छन्दसि निष्टक्ये.....स्ताव्योपचाय्यपृष्ठानि ॥ ३ । १ । १२३ ॥

१३. निष्टक्ये व्यत्यय विद्यान्निसं पत्वं निपातनात् ।
प्यदायादेश इत्येतावुपचाय्ये निपातितौ ॥ १ ॥
१४. प्यदेकस्माच्चतुर्भ्यः क्यप् चतुर्भ्यश्च यतो विधिः ।
एयदेकस्माद्वयशब्दश्च द्वौ क्यपौ एयद्विधिश्चतुः ॥ २ ॥

आनाय्योऽनित्ये ॥ ३ । १ । १२७ ॥

१५. आनाय्योऽनित्य इति चेद् दक्षिणाग्नौ कृतं भवेत् ।
एकयोनौ तु तं विद्यादानेयो ह्यन्यथा भवेत् ॥

आतोऽनुपसर्गे कः ॥ ३ । २ । ३ ॥

१६. नित्यं प्रसारणं ह्यो यष् वाणादिङ्ग न पूर्वत्वम् ।
योऽनादिष्टादचः पूर्वस्तत्कार्ये स्थानिवत्त्वं हि ॥ १ ॥
१७. प्रोवाच भगवान् कात्यस्तेनासिद्धिर्यणस्तु ते ।
आतः को लिङ्गनैडः पूर्वः सिद्ध आह्वस्तथा सति ॥ २ ॥

कर्तरि भुवः खिण्णचखुकजौ ॥ ३ । २ । ५७ ॥

१८. इण्णुच इकागदित्वमुदात्तत्वात् कृत भुवः ।
नत्रस्तु स्वरसिद्धयर्थमिकारादित्वमिण्णुच ॥

उपेयिवाननाश्वाननूचानश्च ॥ ३ । २ । १०६ ॥

१९. नोपेयिवान्निपात्यो द्विर्वचनादिङ् भविष्यति परत्वात् ।
अन्येषामेकाच्चा द्विर्वचन नित्यमित्याहुः ॥ १ ॥
२०. अस्य पुनरिट् च नित्यो द्विर्वचनं च न विहन्यते अस्य ।
द्विर्वचने चैकाच्चात् तस्मादिङ्बाधते द्वित्वम् ॥ २ ॥

परोक्षे लिट् ॥ ३ । २ । ११५ ॥

२१. परोभावः परस्याक्षे परोक्षे लिटि दृश्यताम् ।
उत्वं वादे. परादक्ष्णः सिद्धं वास्मान्निपातनात् ॥

लट् स्मे ॥ ३ । २ । ११८ ॥

२२. स्मादिविधिः पुरान्तो यद्यविशेषेण किं कृतं भवति ।
न स्मपुराद्यतन इति ब्रुवता कात्यायनेनेह ॥ १ ॥
२३. अनुवृत्तिरनद्यतनस्य लट् स्म इति तत्र नास्ति नञ्कार्यम् ।
अपरोक्षानद्यतनौ ननौ च नन्वोश्च विनिवृत्तौ ॥ २ ॥
२४. न पुराद्यतन इति भवेदेतद्वाच्यं तत्र चापि लुङ्ग्रहणम् ।
अथ बुद्धिरविशेषात् स्मपुरा हेतु तत्र चापि शृणु भूयः ॥ ३ ॥
२५. अपरोक्षे चेत्येष प्राक् पुरिसंशब्दनादविनिवृत्तः ।
सर्वत्रानद्यतनस्तथा सति नञ्ना किमिह कार्यम् ॥ ४ ॥
२६. स्मादावपरोक्षे चेत्यकार्यमिति शक्यमेतदपि विद्धि ।
शक्यं हि निवर्तयितुं परोक्ष इति लट् स्म इत्यत्र ॥ ५ ॥
२७. स्यादेषा तव बुद्धिः स्मलक्षणेऽप्येवमेव सिद्धमिति ।
लट् स्म इति भवेन्नार्थस्तस्मान् कार्य परार्थं तु ॥ ६ ॥

तौ सत् ॥ ३ । २ । १२७ ॥

२८. अवधारणं लृटि विधानं योगविभागतश्च विहितं सत् ।

ग्लानिस्थश्च कस्नुः ॥ ३ । २ । १३६ ॥

२९. स्नोर्गित्त्वान्न स्थ ईकार किङ्कितोरीत्त्वशासनात् ।
गुणाभावबन्धु स्मार्यः श्रुकोऽनिट्त्व गकोरितोः ॥

मतिबुद्धिपूजार्थेभ्यश्च ॥ ३ । २ । १८८ ॥

३०. शीलितो रक्षितः क्षान्त आकृष्टो जुष्ट इत्यपि ।
रुष्टश्च रुषितश्चोभावभिव्याहृत इत्यपि ॥ १ ॥
३१. हृष्टतुष्टौ तथा क्रान्तस्तथोभौ सयतोद्यतौ ।
कष्ट भक्षिष्यतीत्याहुरस्मृता. पूर्ववत् स्मृताः ॥ २ ॥

उणादयो बहुलम् ॥ ३ । ३ । १ ॥

३२. बाहुलकं प्रकृतेस्तनुदृष्टेः, प्रायसमुच्चयनादपि तेषाम् ।
कार्यसशेषविधेश्च तदुक्तं, नैगमरूढिभव हि सुसाधु ॥ १ ॥
३३. नाम च धातुजमाह निरुक्ते, व्याकरणे शकटस्य च तोकम् ।
यत्र विशेषपदार्थसमुत्थ, प्रत्ययतः प्रकृतेश्च तदुक्तम् ॥ २ ॥
३४. संज्ञासु धातुरूपाणि प्रत्ययाश्च ततः परे ।
कार्याद्विद्यादनुबन्धमेतच्छास्त्रमुणादिषु ॥ ३ ॥

हेतुहेतुमतोर्लिङ् ॥ ३ । ३ । १५६ ॥

३५. देव^१त्रातो गलो ग्राह इतियोगे च सद्विधिः ।
मिथस्ते न विभाष्यन्ते गवाक्ष. सशितव्रतः ॥

विधिनिमन्त्रणामन्त्रणाधीष्टसंप्रश्नप्रार्थनेषु लिङ् ॥ ३ । ३ । १६१ ॥

३६. ^२सुपां कर्मादयोऽप्यर्थाः संख्या चैव तथा तिडाम् ।
प्रसिद्धो नियमस्तत्र नियमः प्रकृतेषु वा ॥

करणे हनः ॥ ३ । ४ । ३७ ॥

३७. हन्तेः पूर्वविप्रतिषेधो वार्तिकेनैव ज्ञापितः ।
॥ तृतीयोऽध्यायः समाप्तः ॥

अथ चतुर्योऽध्यायः

स्त्रियाम् ॥ ४ । १ । ३ ॥

३८. स्तनकेशवती स्त्री स्याल्लोमशः पुरुषः स्मृतः ।
उभयोरन्तरं यच्च तदभावे नपु सकम् ॥ १ ॥
३९. लिङ्गात् स्त्रीषु संयोजानि भ्रूकु से टाप् प्रसज्यते ।
नत्वं खरकुटी. पश्य खट्वावृक्षौ न सिध्यतः ॥ २ ॥
४०. नापु सकं भवेत्तस्मिन् तदभावे नपु सकम् ॥ ३ ॥
४१. असत्तु मृगतृष्णावत्, गन्धर्वनगर यथा ।
आदित्यगतिवत्सन्न, वस्त्रान्तर्हितवच्च तत् ॥ ४ ॥

१—श्लोकवार्तिकमिदं ७ । ४ । ४१ सूत्रेऽपि विद्यते ।

२—इयं कारिका ३ । १ । ६७ सूत्रभाष्येऽप्यस्ति ।

४२. तयोस्तु तत्कृतं दृष्ट्वा यथाकाशेन ज्योतिषः ।
अन्योऽन्यसंश्रयं त्वेतत् प्रत्यक्षेण विरुध्यते ॥ ५ ॥
४३. तटे च सर्वलिङ्गानि दृष्ट्वा कोऽध्यवसास्यति ।
सस्त्यानप्रसवौ लिङ्गमास्थेयौ स्वकृतान्ततः ॥ ६ ॥
४४. सस्त्याने स्त्यायतेर्द्धत् स्त्री सूतः सप प्रसवे पुमान् ।
तस्योक्तौ लोक्तो नाम गुणो वा लुपि युक्तवत् ॥ ७ ॥

न षट्स्रस्त्रादिभ्यः ॥ ४ । १ । १० ॥

४५. षट्संज्ञानामन्ते लुप्ते टाबुत्पत्तिः कस्मान्न स्यात् ।
प्रत्याहाराच्चापा सिद्ध दोषस्त्वत्त्वे तस्मान्नोभौ ॥

सर्वत्र लोहितादिकतन्तेभ्यः ॥ ४ । १ । १८ ॥

४६. कण्वात्तु शकलं पूर्वं कतादुत्तर इष्यते ।
पूर्वोत्तरो तदन्तादी ष्फाणौ तत्र प्रयोजनम् ॥

अन्तर्वत्पतिवतोर्नुक् ॥ ४ । १ । ३२ ॥

४७. अन्तर्वत्पतिवतोस्तु मतुब्बत्वे निपातनात् ।
गर्भिण्यां जीवपत्यां च वा च च्छन्दसि नुम्भवेत् ॥

वोतो गुणवचनात् ॥ ४ । १ । ४४ ॥

४८. सत्त्वे निविशतेऽपैति पृथग्जातिषु दृश्यते ।
आधेयश्चाक्रियाजश्च सोऽसत्त्वप्रकृतिर्गुणः ॥

अपर आह—

४९. उपैत्यन्यज्जहात्यन्यद् दृष्टो द्रव्यान्तरेष्वपि ।
वाचकः सर्वलिङ्गानां द्रव्यादन्यो गुणः स्मृतः ॥

स्वाङ्गाच्चोपसर्जनादसंयोगोपधात् ॥ ४ । १ । ५४ ॥

५०. अद्रव मूर्तिमत् स्वाङ्गं प्राणिस्थमविकारजम् ।
अतस्स्थं तत्र दृष्टं च तस्य चेत्तत्तथा युतम् ॥

जातेरस्त्रीविषयादयोपधात् ॥ ४ । १ । ६३ ॥

५१. आकृतिग्रहणा जातिलिङ्गानां च न सर्वभाक् ।
सकृदाख्यातनिर्ग्राह्या गोत्रं च चरणौ सह ॥

अपर आह—

५२. प्रादुर्भावविनाशाभ्यां सत्त्वस्य युगपद्गुणैः ।
असर्वलिङ्गां बह्वर्था तां जातिं कवयो विदुः ॥

अणिजोरनार्थयोर्गुरूपोत्तमयोः व्यङ् गोत्रे ॥ ४ । १ । ७८ ॥

५३. प्रकर्षे चेत्तमं कृत्वा दाक्ष्या नोपोत्तमं गुरु ।
आम्बिधिः केन ते न स्यात् प्रकर्षे यद्यय तमः ॥ १ ॥
५४. उद्गतस्य प्रकर्षोऽय गतशब्दोऽत्र लुप्यते ।
नाव्ययार्थप्रकर्षोऽस्ति धात्वर्थोऽत्र प्रकृष्यते ॥ २ ॥
५५. उद्गतोऽपेक्षते किञ्चित् त्रयाणां द्वौ किलोद्गतौ ।
चतुष्प्रभृतिकर्तव्यो वाराह्यायां न सिध्यति ॥ ३ ॥
५६. भिद्यतेऽस्य 'स्वरस्तेन विधिश्चामो न लक्ष्यते ।
शब्दान्तरमिदं विद्याद् दृष्टमभ्यन्तरं त्रिषु ॥ ४ ॥
५७. अनुबन्धौ त्वया कायौ चावर्थं टाब्विधिर्मम ।
उक्तेऽपि हि भवन्त्येते..... ॥ ५ ॥
५८. अस्थानिवत्त्वे दोषस्ते वृद्धिरत्र न सिध्यति ।
त्वयाप्यत्र विशेषार्थं कर्तव्यं स्याद्विशेषणम् ॥ ६ ॥
५९. अक्रियैव विशेषोत्र सानुबन्धो विशेषवान् ।
पाश्याया ते कथं न स्यादेको मे स्याद्विशेषणम् ॥ ७ ॥
६०. अन्यस्मिन् सूत्रभेदं स्यात् षिति लिङ्गं प्रसज्यते ।
डिति चेक्रीयते दोषो व्यवधानान्न दुष्यति ॥ ८ ॥
६१. योऽनन्तरो न धातुः स यो धातुः सोऽनन्तरः ।
न चेदुभयतः साम्यमुभयत्र प्रसज्यते ॥ ९ ॥
६२. यडा विशेष्येत यदीह धातुर्यङ् धातुना वा यदि तुल्यमेतत् ।
उभौ प्रधान यदि नात्र दोषस्तथा प्रसार्येत तु वाक्यतिस्ते ॥ १० ॥
६३. धातुप्रकरणस्येह न स्थानमिति निश्चयः ।
आत्त्वार्थं यदि कर्तव्यं तत्रैवैतत् करिष्यते ॥ ११ ॥
६४. उपदेशे यदेजन्त तस्य चेदात्त्वमिष्यते ।
उद्देशो ह्रदिशब्दानां तेन गोर्न भविष्यति ॥ १२ ॥

गोत्रेऽलुगचि ॥ ४ । १ । ८६ ॥

६५. भूम्नीति च लुक् प्राप्तो बाह्ये चार्थे विधीयतेऽजादिः ।
बहिरङ्गमन्तरङ्गाद्विप्रतिषेधादयुक्तं स्यात् ॥ १ ॥
६६. भूमिन् प्राप्तस्य लुको यदजादौ तद्धितेऽलुकं शास्ति ।
एतद्वज्रवीति कुर्वन् समानकालावलुगलुक् च ॥ २ ॥
६७. यदि वा लुकः प्रसङ्गे भवत्यलुकं ह्यस्तथा प्रसिद्धोऽस्य ।
लुगालुकः प्रसङ्गं प्रतीक्षते छेऽलुगस्य तथा ॥ ३ ॥

यूनि लुक् ॥ ४ । १ । ६० ॥

६८ राजन्याद्बुत्र मनुष्याच्च ज्ञापक लौकिक परम् ॥

तस्यापत्यम् ॥ ४ । १ । ६२ ॥

६९ तस्येदमित्यपत्येऽपि बाधनार्थं कृतं भवेत् ।

उत्सर्गः शेष एवासौ वृद्धान्यस्मिन् प्रयोजनम् ॥

एको गोत्रे ॥ ४ । १ । ६३ ॥

७० अपत्यं समुदायश्चेन्नियमोऽत्र समीक्षितः ।

तस्मिन् सुबहवः प्राप्ता नियमोऽस्य भविष्यति ॥

स्त्रीभ्यो ढक् ॥ ४ । १ । १२० ॥

७१ वडवाया वृषे वाच्ये अण् कृञ्चाकोकिलात् स्मृतः ।

आरक् षुं सि ततोऽन्यत्र गोधाया द्ग्विधौ स्मृतः ॥

मनोज्ञतावज्र्यतौ षुक् च ॥ ४ । १ । १६१ ॥

७२ अपत्ये कुत्सिते मूढे मनोरौत्सर्गिकः स्मृतः ।

नकारस्य च मूर्धन्यस्तेन सिध्यति माणवः ॥

वान्यस्मिन् सपिण्डे स्थविरतरे जीवति ॥ ४ । १ । १६५ ॥

७३ गोत्रयूनोः समावेशे को दोषस्तत्कृतं भवेत् ।

यस्कादिषु न दोषोऽस्ति न यूनोत्यनुवर्तनात् ॥ १ ॥

७४ दोषोऽत्रिबिदपञ्चाला न यूनोत्यनुवर्तनात् ।

कण्वादिषु न दोषोऽस्ति न यून्यस्ति ततः परम् ॥ २ ॥

७५ एको गोत्रे प्रतिपदं गोत्राद् यूनि च तत् स्मरेत् ।

राजन्याद्बुत्र मनुष्याच्च ज्ञापकं लौकिकं परम् ॥ ३ ॥

दृष्टं साम ॥ ४ । २ । ७ ॥

७६ दृष्टे समनि जाते चाप्यण् डिद्धिर्वा विधीयते ।

तीयादीकण् न विद्याया गोत्रादङ्कवदिष्यते ॥

वामदेवाङ्ङ्यङ्यौ ॥ ४ । २ । ६ ॥

७७ सिद्धे यस्येति लोपेन किमर्थं ययतौ द्वितौ ।

ग्रहणं मातदर्थं भूद् वामदेव्यस्य नञ्स्वरे ॥

कौमारापूर्ववचने ॥ ४ । २ । १३ ॥

७८ कौमारापूर्ववचने कुमार्या अण् विधीयते ।

अपूर्वत्वं यदा तस्याः कुमार्या भवतीति वा ॥

खण्डिकादिभ्यश्च ॥ ४ । २ । ४५ ॥

७९. अत्रसिद्धिरनुदात्तादेः कोऽर्थः क्षुद्रकमालवात् ।
 गोत्राद्बुद् न च तद्गोत्रं तदन्तान्न स सर्वतः ॥ १ ॥
 ८०. ज्ञापक स्यात्तदन्तत्वे तथा चापिशलेर्विधिः ।
 सेनायां नियमार्थं वा यथा बाध्येत वात्र बुद्ध्या ॥ २ ॥

क्रतूकथादिसूत्रान्तादृक् ॥ ४ । २ । ६० ॥

८१. अनुसूर्लक्ष्यलक्षणे सर्वसादेर्द्विगोश्च ल ।
 इकन् पदोत्तरपदात् शतपट्टेः षिकन् पथः ॥

कुलकुक्षिग्रीवाभ्यः श्वास्यलङ्कारेषु ॥ ४ । २ । ६६ ॥

८२. कुक्षिग्रीवात् कन् ढञ् ।
 अव्ययान्यङ् ॥ ४ । २ । १०४ ॥
 ८३. अमेहकतसिन्नेभ्यस्त्यब्विधिर्योऽव्ययात् स्मृत ।

अन्तःपूर्वपदादृङ् ॥ ४ । ३ । ६० ॥

८४. समानस्य तदादेशच अध्यात्मादिषु चेप्यते ।
 ऊर्ध्वं दमाच्च देहाच्च लोकोत्तरपदस्य च ॥ १ ॥
 ८५. मुखपार्श्वतसोरीय. कुञ्जनस्य परस्य च ।
 ईय. कार्योऽथ मध्यस्य मण्मीयौ चापि प्रत्ययौ ॥ २ ॥
 ८६. मध्यो मध्य दिनण् चास्मात् स्थान्मो लुगजिनात्तथा ।
 बाह्यो दैव्य. पाञ्चजन्यो गाम्भीर्यं च ज्य इष्यते ॥ ३ ॥

विदूराञ्ज्यः ॥ ४ । ३ । ८४ ॥

८७. बालवायो विदूरं च प्रकृत्यन्तरमेव वा ।
 न वै तत्रेति चेद्ब्रूयाज्जित्वरीवदुपाचरेत् ॥
 तस्य विकारः ॥ ४ । ३ । १३३ ॥
 ८८. १ बाधनार्थं कृते भवेत् ।
 उत्सर्गः शेष एवासौ ॥

आकर्षात् छल् ॥ ४ । ४ । ६ ॥

८९. आकर्षात् पपदिर्भस्त्रादिभ्यः कुसीदसूत्रञ्च ।
 आवसथात् किसरादेः पित षडेते ठगधिकारे ॥

॥ चतुर्थोऽध्यायः समाप्तः ॥

तृतीयभागस्थभाष्यशुद्धिपत्रकम्

[तृतीयोऽध्यायः]

पृष्ठम् पंक्तिः	अशुद्धम्	शुद्धम्	पृष्ठम् पंक्तिः	अशुद्धम्	शुद्धम्
११ २	-हती	महती	६३ ११	ग्राम	ग्रामे
१४ १	तद्यथा	तद्यथा—	१०२ १२	प्राप्नोति	प्राप्नोति ।
१७ ४	द्वय-जादीनां	द्वयसजादीनां	११० ८	परत्वाच्छ्रयनादयः	परत्वाच्छ्रयनादयः
२१ १५	नाद्यदात्तत्वे	नाद्यदात्तत्वे	११० १२	निर्दिष्टं	निर्दिष्टं
२२ १०	ज्ञापक ?	ज्ञापकम् ?	११३ ४	श्रूयते	श्रूयते
२८ ६	।द्यदात्तत्वस्य	वाद्यदात्तत्वस्य ^२	११७ ३	एतद्रूप	एतद्रूपं
२६ ५, ६, ८	कते	कृते	११८ १२	कथं चिदर्थे	कथंचिदर्थे
३२ ८	सिद्ध्यति	सिद्ध्यति	११६ ५	इयेव	इयेष
३२ ११	नवाऽभ्यास	न बाभ्यास	१ ३ ४	लङ् परस्य	लङ् परस्य
३३ ४	नर्थक्यम्	नर्थक्यम्	१२३ ३	न लङ्	न लङ् —
३४ ६	नहि	न हि	१२६ २	वचनेच्छि	वचने च्छि
३६ ८	स बन्द्धुम	सम्बन्द्धुम	१३१ ८	'अनिदतां	'अनिदितां
४१ ५	लोष्टाः	लोष्टाः	१३६ ७	क विधिः'	कसविधिः'
४८ १०	माभूदिति	मा भूदिति	१४० ६	जृन्तुमुमुचु	जृन्तुमुमुचु
५० १०	जातुत् प्रचित्य-	जातुचित् प्रत्यया-	१४० ११	ताव ग्लुचि	तावद्ग्लुचि
	यान्तेन	न्तेन	१४३ ४	श्रूयते	श्रूयते
५१ ७	तहि	तर्हि	१५० ६	किंचिद्रजति	किंचिद्रजति
५४ ७	अपरआहु.-'भवित	अपर आहुर्भवित	१५१ ६	बाधितुम्	बाधितुम्
	व्यमिति	व्यमिति	१५१ ७	बाध्यते	बाध्यते
५६ ७	नर्थक्यम्	नर्थक्यम्	१५४ ११	तस्माच्छ्रुनमेपः	तस्माच्छ्रुनमेपः
५८ ६	विकलीबांचक्रे	विकलीबांचक्रे	१६२ ७	लिङ्गास्सिद्धम्	लिङ्गत्वात् सिद्धम्
६२ २	भशादि	भृशादि	१७१ ४	इति । कर्ता	इति कर्ता
६२ ७	प्रसज्येत	प्रसज्येत	१ ८ ११	बाधनं	बाधनं
६८ ६	नाम्	नाम	१८१ १३	भूदृक्त्वम्	भूदृक्त्वम्
७१ ५	इति	इति	१८३ ७	यथास्युः	यथा स्युः
७४ ५	समभिहारः इति	समभिहारः	१८६ ४	यत्र—	यत्र
८३ १	सिद्धा त	सिद्धा तत्र	१८८ ७	कु मं	कुम्भं

अशुद्धम्	शुद्धम्	पृष्ठम् पंक्तिः	अशुद्धम्	शुद्धम्
पवति	पचति	३२० २	सद्विधिनित्यम्	सद्विधिर्नित्यम्
यदताऽजन्ता	यदुताजन्ता	३२६ ३	व्याचोरी	व्यावचोरी
वक्तव्यम्	वक्तव्यम्	३३१ १३	क्रियते	क्रियते
क्षत्रियाः	क्षत्रियाः	३३५ ८	रणे रण	रणे रणे
कृष्ट च्या	कृष्टपच्या	३३५ १४	तेनाऽऽयुधम्	तेनायुधम्
कारणं ?	कारणम् ?	३३८ ३	क्तिन्-	क्तिन्
इति —	इति ।	३३८ ११	श्रूयते	श्रूयते
मांसकामुक	मांसकामक	३४३ ५	कृत्यल्युटा	कृत्यल्युटो
इत्येतद्रूपं	इत्येतद्रूपं	३४६ ४	युधिदशिभ्यो	युधिदशिष्टिभ्यो
स्थानिवत्वं	स्थानिवत्वं	३४६ ७	नावयत्वादा	नावयत्वादा
लिण्णैः	लिण्णैः	३४६ ७	संभावनावयवा-	संभावनावयवा-
कर्त्तुं क	कर्त्तुं क	३५० ११	देवश्चेद्वृष्टो	देवश्चेद्वृष्टो
दधगिति	दधगिति	३५१ ८	यत्त	यत्तु
क्विँष	क्विँष	३५५ ६	अत्रापि - नानद्य	अत्रापि 'नानद्य
सुब्रह्मणं	सुब्रह्मणं	३६६ ६	इम मा भूत्	इह मा भूत्
किपं	किपं	३७१ ११	प्राप्नोति	प्राप्नोति
तहि	तहि	३७३ ५	वच्यामी ति	वच्यामी'ति ।
श्रुतावेव	श्रुतावेव	३७५ १	सेसेनसे असन्	सेसेनसेऽसेन्
अकारान्तानां	अकारान्तानां	३८२ ६	कि	किं
दाषः	दाषः	३९० ७	कि	किं
पराक्षे	पराक्षे	३९६ ३	मेताषामस्ति	मेषामस्ति
तहि	तहि	४०१ १	प्रथमपंक्तिः	
सर्वेभ्यो	सर्वेभ्यो	४०२ ६	पुनर्मुद्रिता	न स्यात्
पुष्य	पुष्य-	४०७ १	होभयं	इहोभय
कि	किं	४०८ ७	आद्य दात्त	आद्युदात्त
तद्विदेश	स तद्विदेश	४०९ १	टायनस्येव	टायनस्यैव
आहस्वित्	आहोस्वित्	४०९ १	इत्येवमुत्त्व	इत्येवमुत्त्व-
भक्तिरितिः	भक्तिः	४०९ ६	रुकारय	रुकारस्य
तिडादेशः	तिडादेशः	४१६ ३	बाससामिध	बासामिध
क्रियाया	क्रियाया	४१६ २६	चतुष्टयम्	तुर्यकम्
[४१११००]	[११४१००]			
ताच्छीलिकेष	ताच्छीलिकेषु			
अच्छत्यताम्	अच्छत्यताम्			
तह्यं भयमनेन	तह्यं भयमनेन			